

ओ३म्

# ॥ अथर्ववेदसंहिता ॥

*Atharvaveda-samhita*

27175

वैदिकयन्त्रालयस्थपंडितैर्बहुसंहितानुसारेण



संशोधिता ।

D 2934.

ARCHAEOLOGICAL

D 2934

अजमेरीय वैदिक यन्त्रालये


मुद्रिता

*Ajmer, Vaidika  
Yantralaya*

*So. 2V4  
A. V. Y.*

सृष्ट्यन्दाः १६७२६४६००१

संवत् १९५७ वि०





CENTRAL AGRICULTURAL  
LIBRARY NEW DELHI

Acc. No. ....27175.....

Date. ....15.7.57.....

Call No. ....Sa 2V4.....

A.V.Y

# अथर्ववेदसंहितायाम्

## प्रथमं काण्डम्

॥ १ ॥ ये त्रिषप्ताः परियन्ति विश्वा रूपाणि विभ्रतः। वाचस्पतिर्बला तेषां  
तन्वो अद्य दधातु मे ॥ १ ॥ पुनरेहि वाचस्पते देवेन मनसा सह । वसोष्पते नि  
रमय मय्येवास्तु मयि श्रुतम् ॥ २ ॥ इहैवाभि वि तनुभे आत्नी इव ज्यया ।  
वाचस्पतिर्नि यच्छतु मय्येवास्तु मयि श्रुतम् ॥ ३ ॥ उपहृतो वाचस्पतिरुपास्मान्  
वाचस्पतिर्ह्वयताम् । सं श्रुतेन गमेमाहि मा श्रुतेन वि राधिषि ॥ ४ ॥

॥ २ ॥ विद्वा शरस्य पितरं पर्जन्यं भूरिधायसम् । विद्मो ध्वस्य मातरं  
पृथिवीं भूरिवर्षसम् ॥ १ ॥ ज्याके परि णो नमाश्मानं तन्वं कृधि । वीदुर्वरीयो  
ऽरातीरप द्वेषास्या कृधि ॥ २ ॥ वृत्तं यद्रावः परिषस्वजाना अनुस्फुरं शरमच-  
न्त्युभुम् । शरुमस्मद्यावय दिद्युमिन्द्र ॥ ३ ॥ यथा द्यां च पृथिवीं चान्तस्तिष्ठति  
तेर्जनम् । एवा रोगं चास्त्राव चान्तस्तिष्ठतु मुञ्ज इत् ॥ ४ ॥

॥ ३ ॥ विद्वा शरस्य पितरं पर्जन्यं शतवृष्यम् । तेना ते तन्वे ३ शं करं पृथि-  
व्यां ते निषेचनं बहिष्ठे अस्तु बालिति ॥ १ ॥ विद्वा शरस्य पितरं मित्रं शत-  
वृष्यम् । तेना० ॥ २ ॥ विद्वा शरस्य पितरं वरुणं शतवृष्यम् ।  
तेना० ॥ ३ ॥ विद्वा शरस्य पितरं चन्द्रं शतवृष्यम् । तेना० ॥ ४ ॥  
विद्वा शरस्य पितरं सूर्यं शतवृष्यम् । तेना ते तन्वे ३ शं करं पृथिव्यां ते निषेच-

नं बहिष्ठे अस्तु बालिति ॥ ५ ॥ यदान्त्रेषु गवीन्योर्यद्वस्तावधि संश्रुतम् । एवा  
ते मूत्रं मुच्यतां बहिर्बालिति सर्वकम् ॥ ६ ॥ प्र ते भिनष्टि मेहनं वृत्रं वेशन्त्या  
इव । एवा० ॥ ७ ॥ विषितं ते वस्तिबिलं समुद्रस्योदधेरिव । एवा० ॥ ८ ॥ यथै-  
षुका पुरा पतदवमृष्टाधि धन्वनः । एवा ते मूत्रं मुच्यतां बहिर्बालिति सर्वकम् ॥ ९ ॥

॥ ४ ॥ अम्बयौ यन्त्यध्वभिर्जामयो अध्वरीयताम् । पृञ्चतीर्मधुना पयः  
॥ १ ॥ अमूर्या उप सूर्ये याभिर्वा सूर्यः सह । ता नो हिन्वन्त्वध्वरम् ॥ २ ॥  
अपो देवीरूपं ह्वये यत्र गावः पिबन्ति नः । सिन्धुभ्यः कर्त्वे हविः ॥ ३ ॥ अ-  
प्स्वन्तरमृतमप्सु भेषजम् । अपामृतप्रशस्तिभिरश्वा भवथ वाजिनो गावो भवथ  
वाजिनीः ॥ ४ ॥

॥ ५ ॥ आषो हि ष्ठा मयोरभुवस्ता न ऊर्जे दधातन । महे रणाय चर्चसे  
॥ १ ॥ यो वः शिवर्तमो रसस्तस्य भाजयतेह नः । उशतीरिव मातरः ॥ २ ॥ त-  
स्मा अरं गमाम वो यस्य क्षयाय जिन्वथ । आपो जनयथा चनः ॥ ३ ॥ ईशा-  
ना वार्याणां क्षयन्तीश्चर्षणीनाम् । अपो याचामि भेषजम् ॥ ४ ॥

॥ ६ ॥ शं नो देवीरभिष्टय आपो भवन्तु पीतये शं योरभि स्तवन्तु नः ॥ १ ॥  
अप्सु मे सोमो अब्रवीदन्तर्विश्वानि भेषजा । अग्निं च विश्वशम्भुवम् ॥ २ ॥  
आपः पृणीत भेषजं वरुधं तन्वे ३ मम । ज्योक्च सूर्यं दृशे ॥ ३ ॥ शं न आपो  
धन्वन्त्याः शमु सन्त्वनूप्याः । शं नः खनित्रिमा आपः शमु याः कुम्भ आभृताः  
शिवानः सन्तु वार्षिकीः ॥ ४ ॥

॥ इति प्रथमोऽनुवाकः ॥

॥ ७ ॥ स्तुवानमग्न आ वह यातुधानं किमीदिनम् । त्वं हि देव बन्धितो  
हन्ता दस्योर्बभूविथ ॥ १ ॥ आज्यस्य परमेष्ठिञ्जातवेदस्तनूवशिन् । अग्ने तौलस्य  
प्राशान यातुधानान् विलपय ॥ २ ॥ विलपन्तु यातुधाना अत्रिणो ये किमीदिनः ।  
अथेदमग्ने नो हविरिन्द्रश्च प्रति हर्यतम् ॥ ३ ॥ अग्निः पूर्वं आ रभतां प्रेन्द्रो  
नुदतु बाहुमान् । अब्रवीतु सर्वो यातुमानयमस्मीत्येत्य ॥ ४ ॥ पश्याम ते वीर्यं जा-  
तवेदः प्र णो ब्रूहि यातुधानान् वृचक्षः । त्वया सर्वे परितप्ताः पुरस्तात् आ यन्तु



प्रभुवाणा उपेदम् ॥५॥ आ रभस्व जातवेदोऽस्माकार्थीय जज्ञिषे । दूतो नो अग्ने  
भूत्वा यातुधानान् वि लापय ॥६॥ त्वमग्ने यतुधानानुपबद्धा इहा वह । अथैषा-  
मिन्द्रो बज्रेणापि शीर्षाणि वृश्चतु ॥ ७ ॥

॥ ८ ॥ इदं हविर्यातुधानान् नदी फेनमिवा वहत् । य इदं स्त्री पुमानकरिह  
स स्तुवतां जनः ॥ १ ॥ अयं स्तुवान आगमदिमं स्म प्रति हर्यत । बृहस्पते वशे  
लब्ध्वाग्नीषोमा वि विध्यतम् ॥ २ ॥ यातुधानस्य सोमप जहि प्रजां नयस्व च । नि  
स्तुवानस्य पातय परमद्युतावरम् ॥ ३ ॥ यत्रैषामग्ने जनिमानि वेत्थ गुहा सुता-  
मत्रिणां जातवेदः । तांस्त्वं ब्रह्मणा वावृधानो जज्ञेषां शततर्हमग्ने ॥ ४ ॥

॥ ६ ॥ अस्मिन् वसु वसवो धारयन्त्विन्द्रः पूषा वरुणो मित्रो अग्निः । इ-  
ममादित्या उत विश्वे च देवा उत्तरस्मिन् ज्योतिषि धारयन्तु ॥ १ ॥ अस्य देवाः  
प्रदिशि ज्योतिरस्तु सूर्यो अग्निरुत वा हिरण्यम् । सपत्ना अस्मदधरे भवन्तूत्तमं  
नाकमधि रोहयेमम् ॥ २ ॥ येनेन्द्राय समभरः पर्यास्युत्तमेन ब्रह्मणा जातवेदः ।  
तेन त्वमग्ने इह वर्धयेमं सजातानां श्रेष्ठ्य आ धेह्येनम् ॥ ३ ॥ एषां यज्ञमुत वचो  
ददेऽहं पायस्पोषमुत चित्तान्यग्ने । सपत्ना अस्मदधरे भवन्तूत्तमं नाकमधि रो-  
हयेमम् ॥ ४ ॥

॥ १० ॥ अयं देवानामसुरो वि राजति वशम हि सत्या वरुणस्य राज्ञः ।  
ततस्पति ब्रह्मणा शशदान उग्रस्य मन्योरुदिमं नयामि ॥ १ ॥ नमस्ते राजन्-  
वरुणास्तु मन्यवे विश्वं ह्युग्र निचिकेषि द्रुग्धम् । सहस्रमन्यान् प्र सुवामि साकं शतं  
जीवाति शरदस्तवायम् ॥ २ ॥ यदुक्कथानृतं जिह्वया वृजिनं बहु । राज्ञस्त्वा स-  
त्यधर्मणो मुञ्चामि वरुणादहम् ॥ ३ ॥ मुञ्चामि त्वा वैश्वानरादर्णवान् महतस्पति ।  
सजातानुमेहा वद ब्रह्म चापं चिकीहि नः ॥ ४ ॥

॥ ११ ॥ वषट् ते पूषन्नस्मिन्सूतावर्यमा होता कृणोतु वेधाः । सिस्रतां नार्युतम-  
जाता वि पर्वाणि जिहतां सूतवा उ ॥ १ ॥ चतस्रो दिवः प्रदिशश्चतस्रो भूम्या  
उत । देवा गर्भसमैरयन्त व्यूणुवन्तु सूतवे ॥ २ ॥ सृषा व्यूणोतु वि योनिं हापया-  
मसि । अथया सृषणे त्वमव त्वं विष्कले सृज ॥ ३ ॥ नेव मांसेन पीबसि नेव म-  
ज्जस्वाह तम् । अवैतु पृश्नि शेवलं शुने जरायुत्तवेऽव जरायुपद्यताम् ॥ ४ ॥ वि ते मि-

नश्चि मेहं वि योनिं वि गवीर्निके । वि मातरं च पुत्रं च वि कुमारं जरायुणाव  
जरायुं पद्यताम् ॥ ५ ॥ यथा वातो यथा मनो यथा पतन्ति पक्षिणः । एवा त्वं द-  
शमास्य साकं जरायुणा एताव जरायुं पद्यताम् ॥ ६ ॥

॥ इति द्वितीयोऽनुवाकः ॥

॥ १२ ॥ जरायुजः प्रथम उस्त्रियो वृषा वातभ्रजा स्तनयन्नेति वृष्ट्या । स  
नो मृडाति तन्व अजुगो रुजन् य एकमोजस्त्रेषा विचक्रमे ॥ १ ॥ अङ्गे अङ्गे शो-  
चिषा शिश्रियाणं नमस्यन्तस्त्वा हविषा विधेम । अङ्कान्तसमङ्कान् हविषा विधेम यो  
अग्रभीत् पर्वस्या ग्रभीता ॥ २ ॥ मुञ्च शीर्षक्त्या उत कास एनं परुषपरुषाविवेशा  
यो अस्य । यो अभ्रजा वातजा यश्च शुष्मो वनस्पतीन्तसचतां पर्वतांश्च ॥ ३ ॥  
शं मे परस्मै गात्राय शमस्त्ववराय मे । शं मे चतुर्भ्यो अङ्गेभ्यः शमस्तु तन्वे  
मम ॥ ४ ॥

॥ १३ ॥ नमस्ते अस्तु विद्युते नमस्ते स्तनयित्नवे । नमस्ते अस्त्वशमने येना  
वृडाशे अस्यसि ॥ १ ॥ नमस्ते प्रवतो नपाद् यतस्तपः समूहसि । मृडया नस्तनूभ्यो  
मयस्तोकेभ्यस्कुधि ॥ २ ॥ प्रवतो नपान्नम एवास्तु तुभ्यं नमस्ते हेतये तपुषे च  
कृणमः । विब्रते धाम परमं गुहा यत्समुद्रे अन्तर्निहितासि नार्भिः ॥ ३ ॥ यां त्वा  
देवा अष्टजन्तु विश्व इषुं कृणवाना असनाय धृष्टुम् । सा नो मृड विदधे गृणा-  
ना तस्यै ते नमो अस्तु देवि ॥ ४ ॥

॥ १४ ॥ भगमस्या वर्च आदिष्यधि वृक्षादिव स्रजम् । महाबुध इव पर्वतो  
ज्योक् पितृष्वास्ताम् ॥ १ ॥ एषा ते राजन् कन्या वधूर्नि धूयतां यम । सा मातु-  
र्बध्यतां गृहेऽथो भ्रातुरथो पितुः ॥ २ ॥ एषा ते कुलपा राजन् तामु ते परि ददामि ।  
ज्योक् पितृष्वासाता आ शीर्ष्णाः समोप्यात् ॥ ३ ॥ असितस्य ते ब्रह्मणा क-  
श्यपस्य गयस्य च । अन्तःक्रोशमिव जामयोऽपि नद्यामि ते भगम् ॥ ४ ॥

॥ १५ ॥ सं सं स्रवन्तु सिन्धवः सं वाताः सं पतत्रिणः । इमं यज्ञं प्रदिवो मे  
जुषन्तां संस्त्राव्येण हविषा जुहोमि ॥ १ ॥ इहैव हवमा यात म इह संस्त्रावणा  
वृते मं वर्धयतां गिरः । इहैतु सर्गो यः पशुरस्मिन् तिष्ठतु या इयिः ॥ २ ॥ ये

नदीनां संस्रवन्त्युत्सासः सदमक्षिताः । तेभिर्मे सर्वैः संस्त्रावैर्धनं सं सावयामसि ॥ ३ ॥ ये सर्पिषः संस्रवन्ति ज्वीरस्य चोदकस्य च । तेभिर्मे सर्वैः संस्त्रावैर्धनं सं सावयामसि ॥ ४ ॥

॥ १६ ॥ येऽमावास्यां रात्रिमुदस्युर्वाजमग्निः । अग्निस्तुरीयो यातुहा सो अस्मभ्यमधि ब्रवत् ॥ १ ॥ सीसायाध्याह्नं वरुणः सीसायाग्निरुपावति । सीसे म इन्द्र प्रायच्छत् तदङ्गयातुचातनम् ॥ २ ॥ इदं विष्कन्धं सहत इदं बाधते अग्निः । अग्नेन विश्वा ससहे या जातानि पिशाच्याः ॥ ३ ॥ यदि नो गां हंसि यद्यश्वं यदि पूरुषम् । तं त्वा सीसेन विध्यामो यथा नोऽमो अवीरहा ॥ ४ ॥

॥ इति तृतीयोऽनुवाकः ॥

॥ १७ ॥ अमूर्या यन्ति योषितो हिरा लोहितवाससः । अभ्रातर इव जामयस्तिष्ठन्तु द्रुतवर्चसः ॥ १ ॥ तिष्ठावरे तिष्ठ पर उत त्वं तिष्ठ मध्यमे । कलिष्ठिका च तिष्ठति तिष्ठादिद्धमनिर्मही ॥ २ ॥ शतस्य धमनीनां सहस्रस्य हिराणाम् । अस्थुरि न्मध्यमा इमाः साकमन्ता अरंसत ॥ ३ ॥ परि वः सिकतावती धनूर्बृहत्यक्रमीत् । तिष्ठतेत्यलया सु कम् ॥ ४ ॥

॥ १८ ॥ निर्लक्ष्म्यं ललाम्यं निररातिं सुवामसि । अथ या भद्रा तानि नः प्रजाया अरातिं नयामसि ॥ १ ॥ निररणिं सविता साविषत्पदोर्निर्हस्तयोर्वरुणो मित्रो अर्यमा । निःस्पृह्यमनुमती रराणा भेमा देवा असाविषुः सौभगाय ॥ २ ॥ यत्त आत्मनि तन्वां घोरमस्ति यद्वा केशेषु प्रतिचक्षणे वा । सर्वं तद्वाचापं हन्मो वयं देवस्त्वा सविता सूदयतु ॥ ३ ॥ रिश्यपर्वी वृषदतीं गोषेधां विधमामुत । विल्लीढ्यं ललाम्यं ता अस्मन्नाशयामसि ॥ ४ ॥

॥ १९ ॥ मा नो विदन् वि व्याधिनो मो अभिव्याधिबो विदन् । आराच्छ्रव्या अस्मद्विषूचीरिन्द्र पातय ॥ १ ॥ विष्वञ्चो अस्मच्छ्रवः पतन्तु ये अस्ता ये चास्याः । दैवीर्मनुष्येष्वो ममामित्रान् वि विध्यत ॥ २ ॥ यो नः स्त्रोयो अरणाः



सज्जात उत निष्ठ्यो यो अस्माँ अभिदासति । रुद्रः शंस्यैतान् ममाभिन्नान् वि  
विध्यतु ॥ ३ ॥ यः सपत्नो योऽसपत्नो यश्च द्विषञ् छपाति नः । देवास्तं सर्वै  
धूर्वन्तु ब्रह्म वर्म ममान्तरम् ॥ ४ ॥

॥ २० ॥ अदारसृद् भवतु देव सोमास्मिन् यज्ञे मरुतो मृडता नः । मा नो वि-  
ददभिभा मो अशस्तिर्मा नो विदद् वृजिना द्वेष्या या ॥ १ ॥ यो अद्य सेन्यो व-  
धोऽघ्रायूनामुदीरते । युवं तं मित्रावरुणावस्मद्यावयतं परि ॥ २ ॥ इतश्च यद् मुतश्च  
यद् बधं वरुण यावय । वि महच्छर्म यच्छ वरीयो यावया वधम् ॥ ३ ॥ शास इत्या  
महाँ अस्य मित्रमाहो अस्तुतः । न यस्य हन्यते सस्वान जीयते कदा चन ॥ ४ ॥

॥ २१ ॥ स्वस्तिदा विशां पतिर्वृत्रहा विमृधो वशी । वृषेन्द्रः पुर एतु नः सो-  
मपा अभयङ्करः ॥ १ ॥ वि न इन्द्र मृधो जहि नीचा यच्छ पृतन्यतः । अधमं ग-  
मया तमो यो अस्माँ अभिदासति ॥ २ ॥ वि रत्नो वि मृधो जहि वि वृत्रस्य हनू  
रुज । वि मन्युमिन्द्र वृत्रहन् मित्रस्याभिदासतः ॥ ३ ॥ अपेन्द्र द्विषतो मनोऽपि जि-  
ज्यासतो वधम् । वि महच्छर्म यच्छ वरीयो यावया वधम् ॥ ४ ॥

॥ इति चतुर्थो ऽनुवाकः ॥

॥ २२ ॥ अनु सूर्यमुदयतां हृद्योतो हरिमा च ते । गो रोहितस्य वर्णेन तेन  
त्वा परि दध्मसि ॥ १ ॥ परि त्वा रोहितैर्वर्णैर्दीर्घायुत्वाय दध्मसि । यथायमरुपा अ-  
स्रदथो अहरितो भुवत् ॥ २ ॥ या रोहिणीर्देवत्याङ्गावो या उत रोहिणीः ।  
रूपं रूपं वर्णोवयस्ताभिष्ट्वा परि दध्मसि ॥ ३ ॥ सुकेषु ते हरिमाणं रोपणाकासु  
दध्मसि । अथो हारिद्रवेषु ते हरिमाणं नि दध्मसि ॥ ४ ॥

॥ २३ ॥ नक्तं जातास्योषधे रामे कृष्णे असिक्कि च । इदं रजनि रजय कि-  
लासं पलितं च यत् ॥ १ ॥ किलासं च पलितं च निरितो नाशया पृषत् । आ  
त्वा स्वो विशतां वर्णः परां शुक्लानि पातय ॥ २ ॥ असितं ते प्रत्यनमास्था-  
नमासितं तव । असिक्कन्यस्योषधे निरितो नाशया पृषत् ॥ ३ ॥ अस्थिजस्य  
किलासस्य तनूजस्य च यत् त्वचि । दूष्या कृतस्य ब्रह्मणा लक्ष्मं श्वेतमनी-  
नशम् ॥ ४ ॥

॥ २४ ॥ सुपर्णो जातः प्रथमस्तस्य त्वं पित्तर्मासिथ । तदासुरी युधा जिता  
रूपं चक्रे वनस्पतीन् ॥ १ ॥ आसुरी चक्रे प्रथमेदं किंलासभेषजमिदं किंलास-  
नाशनम् । अनीनशक्तिंलासं सरूपामकरत् त्वचम् ॥ २ ॥ सरूपा नाम ते माता  
सरूपो नाम ते पिता । सरूपकृत् त्वमोषधे सा सरूपमिदं कृधि ॥ ३ ॥ श्यामा  
सरूपङ्करणी पृथिव्या अध्युद्धृता । इदम् पु प्रसाधय पुनो रूपार्णि कल्पय ॥ ४ ॥

॥ २५ ॥ यदग्निरापो अदहत्प्रविश्य यत्राकृण्वन् धर्मधृतो नर्मासि । तत्र त  
आहुः परमं जनित्रं स नः संविद्वानपरि वृद्धग्धि तक्मन् ॥ १ ॥ यद्यर्चिर्यदि वासि  
शोचिः शकल्येषि यदि वा ते जनित्रम् । हृदुर्नामासि हरितस्य देव स नः ० ॥ २ ॥  
यदि शोको यदि वाभिशोको यदि वा राज्ञो वरुणस्यासि पुत्रः । हृदुर्नामासि  
हरितस्यदे व स नः संविद्वानपरि वृद्धग्धि तक्मन् ॥ ३ ॥ नमः शीताय तक्मने नमो  
रूराय शोचिषे कृणोमि । यो अन्येद्युर्हभयद्युर्भ्येति तृतीयकाय नमो अस्तु  
तक्मने ॥ ४ ॥

॥ २६ ॥ आरेऽसावस्मदस्तु हेतिर्देवासो असत् । आरे अश्मायमस्यथ  
॥ १ ॥ सखासावस्मभ्यमस्तु रातिः सखेन्द्रो भगः । सविता चित्रराधाः ॥ २ ॥  
यूयं नः प्रवतो नपान्मरुतः सूर्यत्वचसः । शर्म यच्छाथ सप्रथाः ॥ ३ ॥ सुषूदतं  
मृदतं मृदयां नस्तनूभ्यः । मयस्तोकेभ्यस्कुधि ॥ ४ ॥

॥ २७ ॥ अमूः पारे पृदाकस्त्रिषता निर्जरायवः । तासां जरायुभिर्वयमक्ष्याः  
वर्षे व्ययामस्यघायोः परिपन्थिनः ॥ १ ॥ विषूच्येतु कृन्तुती पिनाकमिव बिभ्रती ।  
विष्वक् पुनर्भुवा मनोऽसमृद्धा अघायवः ॥ २ ॥ न बहवः समशकन्मार्भका अभि  
दाधृषुः । वेणोरद्वा इवाभितो ऽसमृद्धा अघायवः ॥ ३ ॥ प्रेतं पादौ प्र स्फुरतं  
वहतं पृणतो गृहान् । इन्द्राण्येतु प्रथमाजीतामुषिता पुरः ॥ ४ ॥

॥ २८ ॥ उप प्रागादेवो अग्नी रत्नोहामीवचातनः । दहन्नपं व्याविनो या-  
तुधानान् किमीदिनः ॥ १ ॥ प्रति दह यातुधानान् प्रति देव किमीदिनः । प्रतीचीः  
कृष्णवर्तने सं दह यातुधान्यः ॥ २ ॥ या शशाप शर्पनेन याघं मूरमादधे । या रसस्य  
हरणाय जातमारेभे तोकमन्तु सा ॥ ३ ॥ पुत्रमस्तु यातुधानीः स्वसारमुत नृप्यम् ।  
अथा मिथो विकेश्यो वि घ्नतां यातुधान्यो वि तृहन्तामरास्यः ॥ ४ ॥

॥ इति पञ्चमोऽनुवाकः ॥

॥२६॥ अभीवर्तेन मणिना येनेन्द्रो अभिवावृषे । तेनास्मान् ब्रह्मणस्पतेऽभि-  
 राष्ट्राय वर्धय ॥१॥ अभिवृत्य सपत्नानाभि या नो अरातयः । अभि पृतन्यन्तो  
 तिष्ठामि यो नो दुरस्यति ॥ २ ॥ अभि त्वा देवः सविताभि सोमो अवीवृधत् ।  
 अभि त्वा विश्वा भूतान्यभीवर्तो यथासंसि ॥ ३ ॥ अभीवर्तो अभिभवः सपत्न-  
 क्षयणो मणिः । राष्ट्राय मह्यं बध्यतां सपत्नेभ्यः पराभुवे ॥ ४ ॥ उडसौ सूर्यो  
 अगादुद्विदं मामकं वर्चः । यथाहं शत्रुहोऽसान्यसपत्नः सपत्नहा ॥ ५ ॥ सपत्न-  
 क्षयणो वृषाभिराष्ट्रो विषामहिः । यथाहमेषां वीराणां विराजानि जनस्य च ॥६॥

॥३०॥ विश्वेदेवा वसवो रक्षतेममुतादित्या जागृत यूयमस्मिन् । मेमं सना-  
 भिरुतवान्यनाभिर्मेमं प्रापत् पौरुषेयो वधो यः ॥१॥ ये वो देवाः पितरो ये च पुत्राः  
 सचेतसो मे शृणुतेदमुक्तम् । सर्वेभ्यो वः परि ददाम्येतं स्वस्त्येनं जरसे बहाथ  
 ॥२॥ ये देवा दिवि पृथिव्यां ये अन्तरिक्षे ओषधीषु पशुष्वप्स्वन्तः । ते कृणुत  
 जरसमायुरस्मै शतमन्यान् परि वृणक्तु मृत्यून् ॥३॥ येषां प्रयाजा उत वानुयाजा  
 हुतभागा अहुतादश्च देवाः । येषां वः पञ्चप्रदिशो विभक्तास्तान् वो अस्मै सत्रसदः  
 कृणोमि ॥ ४ ॥

॥ ३१ ॥ आशानामाशापालेभ्यश्चतुर्भ्यो अमृतेभ्यः । इदं भूतस्याध्यक्षेभ्यो-  
 विधेम इविषा वयम् ॥ १ ॥ य आशानामाशापालाश्चत्वार स्थन देवाः । ते नो  
 निर्वृत्त्याः पार्श्वेभ्यो मुञ्चतांहसो अंहसः ॥ २ ॥ अस्त्रामस्त्वा इविषा यजाम्य-  
 रलोणस्त्वा घृतेन जुहोमि । य आशानामाशापालस्तुरीयो देवः स नः सुभूतमेह  
 वक्षत् ॥ ३ ॥ स्वस्ति मात्र उत पित्रे नो अस्तु स्वस्ति गोभ्यो जगते पुरुषेभ्यः ।  
 विश्वं सुभूतं सुविदत्रं नो अस्तु ज्योगेव हंशे सूर्यम् ॥ ४ ॥

॥३२॥ इदं जनासो विदथ महद्ब्रह्मं वदिष्यति । न तत् पृथिव्यां नो दिवि  
 येन प्राणन्ति वीरुधः ॥ १ ॥ अन्तरिक्षे आसां स्थाम आन्तसदामिव । आ-  
 स्थानमस्य भूतस्य विदुष्टं वेधसो न वा ॥२॥ यद्रोदसी रेजमाने भूमिश्च निरत-  
 क्षतम् । आर्द्रं तदद्य सर्वदा समुद्रस्येव स्रोत्याः ॥ ३ ॥ विश्वमन्यामग्नीवारं त-  
 दन्यस्यामार्धश्चितम् । विवे च विश्ववेदसे पृथिव्यै चाकरं नमः ॥ ४ ॥



॥ ३३ ॥ हिरण्यवर्णाः शुचयः पावका यासु जातः सविता यास्वग्निः ।  
या अग्निं गर्भं दधिरे सुवर्णास्ता न आपः शं स्योना भवन्तु ॥ १ ॥ यासां राजा  
वरुणो याति मध्ये सत्यानृते अंबपश्यन् जनानाम् । या अग्निं ॥ २ ॥ यासां  
देवा द्विवि कृण्वन्ति भक्षं या अन्तरिक्षे बहुधा भवन्ति । या अग्निं गर्भं दधिरे  
सुवर्णास्ता न आपः शं स्योना भवन्तु ॥ ३ ॥ शिवेन मा चक्षुषा पश्यतापः  
शिवया तन्वोप स्पृशत त्वचं मे । घृतश्चुतः शुचयो याः पावकास्ता न आपः शं  
स्योना भवन्तु ॥ ४ ॥

॥ ३४ ॥ इयं वीरुन्मधुजालामधुना त्वा खनामसि । मधोरधि प्रजातासि  
सा नो मधुमतस्कृधि ॥ १ ॥ जिह्वाया अग्रे मधु मे जिह्वामूले मधूलकम् । ममेदह  
क्रतावसो मम चित्तमुपायसि ॥ २ ॥ मधुमन्मे निक्रमणं मधुमन्मे परायणम् । वाचा  
वदामि मधुमद् भूयासं मधुसन्दशः ॥ ३ ॥ मधोरस्मि मधुतरो मधुघान्मधुमत्तरः ।  
मामित्किल त्वं वनाः शाखां मधुमतीमिव ॥ ४ ॥ परित्वा परित्तुनेक्षुणाग्राम-  
विद्विषे । यथा मां कामिन्यसो यथा मन्नापेगा असः ॥ ५ ॥

॥ ३५ ॥ यदाबध्नन् दाक्षायणा हिरण्यं शतानीकाय सुमनस्य मानाः । तत्ते  
बध्नाम्यायुषे वर्चस्मे बलाय दीर्घायुत्वाय शतशारदाय ॥ १ ॥ नैनं रक्षोसि न पि-  
शाचाः संहन्ते देवानामोजः प्रथमजं ह्येतत् । योविर्भर्ति दाक्षायणं हिरण्यं स  
जीवेषु कृणुते दीर्घमायुः ॥ २ ॥ अपां तेजोज्योतिरोजो बलं च वनस्पतीनामुत वी-  
र्याणि । इन्द्र इवेन्द्रियाण्यधि धारयामो अस्मिन् तद् दक्षमाणौ विभरद्विरण्यम् ॥ ३ ॥  
समानां मासामृतभिष्टा वयं सैवत्सरस्य पर्यसा पिपमि । इन्द्राग्नी विश्वे देवास्ते  
ऽनु मन्यन्तामहणीयमानाः ॥ ४ ॥

॥ इति षष्ठौ ऽनुवाकः ॥

॥ प्रथमं काण्डं समाप्तम् ॥

## अथ द्वितीयं काण्डम् ॥

॥ १ ॥ वेनस्तत् पश्यत् परमं गुहा यद् यत्र विश्वं भवत्येकरूपम् । इदं पुरिंनरदुह-  
ज्जायमानाः स्वर्विदो अभ्यनूषत आः ॥ १ ॥ प्र तद् वोचेदमृतस्य विद्वान् गन्धर्वो धाम  
परमं गुहा यत् । त्रीणि पदानि निहिता गुहास्य यस्तानि वेद स पितुष्पितासत् ॥ २ ॥  
स नः पिता जनिता स उत बन्धुर्धामानि वेद भुवनानि विश्वा । यो देवानां ना-  
मध एक एव तं संप्रश्नं भुवना यन्ति सर्वा ॥ ३ ॥ परि द्यावापृथिवी सद्य आ-  
यमुपातिष्ठे प्रथमजामृतस्य । वाचमिव वृक्तरि भुवनेष्ठा धास्युरेष नन्वेवो अग्निः  
॥ ४ ॥ परि विश्वा भुवनान्यायमृतस्य तन्तुं विततं दृशे कम् । यत्र देवा अमृतमा-  
नशानाः समाने योनावध्यैरयन्त ॥ ५ ॥

॥ २ ॥ दिव्यो गन्धर्वो भुवनस्य यस्पतिरेक एव नमस्यो विच्चीडयः । तं  
त्वा यौमि ब्रह्मणा दिव्य देव नमस्ते अस्तु दिवि ते सधस्थम् ॥ १ ॥ दिवि स्पृष्टे  
यजतः सूर्यत्वगवयाता हरसोदैव्यस्य । मृडाद् गन्धर्वो भुवनस्य यस्पतिरेक एव न-  
मस्यः सुशेवाः ॥ २ ॥ अनवद्याभिः समु जग्म आभिरप्सरास्वपि गन्धर्व आसीत् ।  
समुद्र आसां सदनं म आहुर्यतः सद्य आ च परा च यन्ति ॥ ३ ॥ अभिरे दिद्युन-  
क्षत्रिये या विश्वावसुं गन्धर्व सचध्वे । ताभ्यो वो देवीर्नम इत् कृणोमि ॥ ४ ॥  
याः कृन्दास्तमिषीचयो ऽक्षकामा मनोमुहः । ताभ्यो गन्धर्वपत्नीभ्योऽप्सराभ्यो  
ऽकरं नमः ॥ ५ ॥

॥ ३ ॥ अदो यदवधावत्यवत्कमधि पर्वतात् । तत्ते कृणोमि भेषजं सुभेषजं  
यथासंसि ॥ १ ॥ आदृक्षा कुविदृक्षा शतं या भेषजानि ते । तेषामसि त्वमुत्तम-  
मनास्त्रावमरोगणम् ॥ २ ॥ नीचैः खनन्त्यप्सरा अरुस्त्राणमिदं महत् । तदास्त्रावस्य  
भेषजं तदु रोगमनीनशत् ॥ ३ ॥ उपजीका उद्गरन्ति समुद्रादधि भेषजम् । तदा-  
स्त्रावस्य भेषजं तदु रोगमशीशमत् ॥ ४ ॥ अरुस्त्राणमिदं महत् पृथिव्या अध्युद्धृतम् ।  
तदास्त्रावस्य भेषजं तदु रोगमनीनशत् ॥ ५ ॥ शं नो भवन्त्वप ओषधयः शिवाः ।  
इन्द्रस्य वज्रो अपहन्तु रक्षसं आराद् विसृष्टा इषवः पतन्तु रक्षसाम् ॥ ६ ॥

॥ ४ ॥ दीर्घायुत्वाय बृहते रणायारिष्यन्तो दक्षमाणाः सदैव । मणिं विष्कन्धदूषणं जङ्घिडं विभ्रमो वयम् ॥ १ ॥ जङ्घिडो जम्भाद् विशराद्विष्कन्धादभिशोचनात् । मणिः सहस्रवीर्यः परिणः पातु विश्वतः ॥ ५ ॥ अयं विष्कन्धं सहते ऽयं बाधते अत्रिणः । अयं नो विश्वभेषजो जङ्घिडः पात्वहंसः ॥ ३ ॥ देवैर्दत्तेन मणिना जङ्घिडेन मयोभुवा । विष्कन्धं सर्वा रक्षांसि व्यायोमे संहामहे ॥ ४ ॥ शणश्च मा जङ्घिडश्च विष्कन्धादभि रक्षताम् । अरण्यादन्य आभृतः कृष्या अन्यो रसेभ्यः ॥ ५ ॥ कृत्यादूषिरयं मणिरथो अरातिदूषिः । अथो सहस्वाब्जङ्घिडः प्र ण आयूषि तारिषत् ॥ ६ ॥

॥ ५ ॥ इन्द्र जुषस्व प्र वहा याहि शूर हरिभ्याम् । पिबा सुतस्य मतेरिह मधोश्चक्रानश्चारुमदाय ॥ १ ॥ इन्द्र जठरं नव्यो न पृणस्व मधोर्विषो न । अस्य सुतस्य स्वर्णोप त्वा मदाः सुवाचो अगुः ॥ २ ॥ इन्द्रस्तुराषाणिमत्रो वृत्रं यो जघान यतीन । विभेद बलं भृगुर्न संसहे शत्रून् मदे सोमस्य ॥ ३ ॥ आ त्वा विशन्तु सुवास इन्द्र पृणस्व कुक्षी विदधि शक्र धियेह्यानः । अधी हवं गिरो मे जुषस्वेन्द्र स्वयुग्भिर्मत्स्वेह महे रणाय ॥ ४ ॥ इन्द्रस्य नु प्रा वोचं वीर्याणि यानि चकार प्रथमानि वज्रो । अहन्नहिमन्वपस्तर्द प्र वक्षणा अभिनत् पर्वतानाम् ॥ ५ ॥ अहन्नहि पर्वते शिश्रियाणं त्वष्टास्मै वज्रं स्वर्गं ततत्त । वाश्रा ईव धेनवः स्यन्दमाना अञ्जः समुद्रमव जग्मुरापः ॥ ६ ॥ वृषायमाणो अवृणीत सोमं त्रिकदुकेष्वपि वत्सुतस्य । आ सायकं मघवादत्त वज्रमहन्नेन प्रथमजामहीनाम् ॥ ७ ॥

॥ इति प्रथमोऽनुवाकः ॥

॥ ६ ॥ समास्त्वाग्र ऋतवो वर्धयन्तु संवत्सरा ऋषयो यानि सत्या । सं दिव्येन दीदिहि रोचेन विश्वा आ भाहि प्रदिशश्चतस्रः ॥ १ ॥ सं चेध्यस्वाग्ने प्र च वर्धयेममुच्च तिष्ठ महते सौभगाय । मा ते रिषन्नपसत्तारो अग्ने ब्रह्माणस्ते यशसः सन्तु मान्ये ॥ २ ॥ त्वामग्ने वृणते ब्राह्मणा इमे शिवो अग्ने संवरणे भवानः । सप्तनहाग्ने अभिमातिजिद् भव स्वे गर्गे जागृह्यप्रयुच्छन् ॥ ३ ॥ जत्रेणाग्ने स्वेन सं रभस्व मित्रेणाग्ने मित्रा यतस्व । सज्जातानां मध्यमेष्ठा राज्ञामग्ने विहव्यो दीदिहीह ॥ ४ ॥ अति निहो अति सृधोऽत्यार्चित्तीरति द्विषः । विश्वा ह्यग्ने दुरिता तर त्वमथास्मभ्यं सहवीरं रयि दाः ॥ ५ ॥



॥ ७ ॥ अथद्विष्टा देवजाता वीरुच्छपथयोपनी । आपो मलमिव प्राणैर्जी-  
त्सर्धान् मच्छपथाँ अर्थि ॥ १ ॥ यश्च सापत्नः शपथो जाम्याः शपथश्च यः । ब्रह्मा  
यन्मन्युतः शपात् सर्वं तन्नो अथस्पदम् ॥ २ ॥ दिवो मूलमवततं पृथिव्या अध्यु-  
त्ततम् । तेन सहस्रकाण्डेन परि णः पाहि विश्वतः ॥ ३ ॥ परि मां परि मे प्रजां  
परि णः पाहि यदनम् । अरातिनो मा तारीन्मा नस्तारिपुरभिमातयः ॥ ४ ॥  
शप्तारमेतु शपथो यः सुहार्त् तेन नः सह । चक्षुर्मन्त्रस्य दुर्हार्दः पृथीरपि शृणी-  
मसि ॥ ५ ॥

॥ ८ ॥ उदगातां भगवती विचृतौ नाम तारके । वि क्षेत्रियस्य मुञ्चतामधुमं पाश-  
मुत्तमम् ॥ १ ॥ अपेयं रात्र्युच्छत्वपोच्छन्त्वभिकृत्वरीः । वीरुत् क्षेत्रियनाशन्यपं क्षे-  
त्रियमुच्छतु ॥ २ ॥ यभ्रोरर्जुनकाण्डस्य यवस्य ते पलाज्या तिलस्य तिलपिञ्ज्या ।  
वीरुत् ० ॥ ३ ॥ नमस्ते लाङ्गलेभ्यो नम ईषायुगेभ्यः । वीरुत् ० ॥ ४ ॥ नमः सनि-  
ससाक्षेभ्यो नमः संदेश्येभ्यः । नमः क्षेत्रस्य पतये वीरुत्क्षेत्रियनाशन्यपं क्षेत्रिय-  
मुच्छतु ॥ ५ ॥

॥ ९ ॥ दशवृक्ष मुञ्चेमं रक्षसो ग्राह्या अधि यैनं जग्राह पर्वसु । अथो एनं  
वनस्पते जीवानां लोकमुन्नय ॥ १ ॥ आगादुदगादयं जीवानां वातमप्यगात् ।  
अथूद पुत्राणां पिता नृणां च भगवत्तमः ॥ २ ॥ अधीतीरध्यगादयमधि जी-  
वपुरा अगन् । शतं ह्यस्य भिषजः सहस्रसुत वीरुधः ॥ ३ ॥ देवास्ते चीतिम-  
विदन् ब्रह्माणं उत वीरुधः । चीतिं ते विश्वे देवा अविदन् भूम्यामधि ॥ ४ ॥ य-  
श्चकार स निष्करत् स एव सुभिषक्तमः । स एव तुभ्यं भेषजानि कृण्वद् भिषजा  
शुचिः ॥ ५ ॥

॥ १० ॥ क्षेत्रियात् त्वानिर्ऋत्या जामिशंसाद् द्रुहो मुञ्चामि वरुणस्य पाशात् ।  
अनागमं ब्रह्मणा त्वा कृणोमि शिवे ते द्यावापृथिवी उभे स्ताम् ॥ १ ॥ शं ते  
अग्निः सहाजिरस्तु शं सोमः सहौषधीभिः । एवाहं त्वां क्षेत्रियानिर्ऋत्या जा-  
मिशंसाद् द्रुहो ० ॥ २ ॥ शं ते वातो अन्तरिक्षे वयो धाच्छन्ते भवन्तु प्रदिशश्चतस्रः ।  
एवाहं ० ॥ ३ ॥ इमा या देवीः प्रदिशश्चतस्रो वातपत्नीरभि सूर्यो विचष्टे ।  
एवा ० ॥ ४ ॥ तामु त्वान्तर्जरस्या दधामि प्र यक्ष्म एतु निर्ऋतिः पराचैः ।

एवा०।०॥ ५ ॥ अमुकथा यक्ष्माद् दुरितादवद्याद् ब्रुहः पाशाद्वाह्याश्चोदमुकथाः ।  
 एवा० । ० ॥ ६ ॥ अहा अरातिमविदः स्योनमप्यभूर्भदे सुकृतस्य लोके । ए-  
 वाहं०।० ॥ ७ ॥ सूर्यमृतं तमसो ब्राह्मा अर्धं देवा मुञ्चन्तो अमृजन्निरेणसः ।  
 एवाहं त्वां क्षत्रियान्निर्ऋत्या जामिशंसाद् ब्रुहो मुञ्चामि वरुणस्यपाशात् । अना-  
 गसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ८ ॥

॥ इति द्वितीयोऽनुवाकः ॥

॥ ११ ॥ दूष्या दूषिरसि हेत्या हेतिरसि मेन्या मेनिरसि । आप्नुहि श्रेयां-  
 समतिं समं क्राम ॥ १ ॥ स्रक्तचोऽसि प्रतिसरोऽसि प्रत्यभिचरणोऽसि ।  
 आप्नुहि० ॥ २ ॥ प्रति तमभि चरयोऽस्मान्द्वेष्टि यं वयं द्वि षमः । आप्नुहि० ॥ ३ ॥  
 सूरिरसि वर्चोधा असि तनूपा नोऽसि । आप्नुहि० ॥ ४ ॥ शुक्रोऽसि भ्राजो  
 असि स्वरसि ज्योतिरसि । आप्नुहि श्रेयांसमतिं समं क्राम ॥ ५ ॥

॥ १२ ॥ द्यावापृथिवी उर्वः न्तरिक्षं क्षेत्रस्य पत्न्युरुगायोऽङ्गतः । उतान्तरि-  
 क्षमुक्तं वातगोपं त इह तप्यन्तां मयि तप्यमाने ॥ १ ॥ इदं देवाः शृणुत ये यज्ञि-  
 या स्थ भरद्वाजो मह्यमुकथानि शंसति । पाशे स ब्रह्मो दुरिते नियुज्यतां यो अ-  
 स्माकं मन इदं हिनस्ति ॥ २ ॥ इदमिन्द्र शृणुहि सोमय यत् त्वां हृदा शोचता जोह-  
 वीमि । वृश्चामि तं कुलिशेनेव वृक्षं यो अस्माकं मन इदं हिनस्ति ॥ ३ ॥ अशी-  
 तिभिस्तिष्ठार्भिः सामगेभिरादिसेभिर्वसुभिरङ्गिरोभिः । इष्टापूर्तमवतु नः पितृणामामुं  
 ददे हरसा दैव्येन ॥ ४ ॥ द्यावापृथिवी अनु मा दीधीथां विश्वेदेवासो अनुमा रंभध्वम् ।  
 अङ्गिरसः पितरः सोम्यासः पापमाक्षेत्त्वपक्रामस्य कर्ता ॥ ५ ॥ अतीव यो मरुतो मन्यते  
 नो ब्रह्म वा यो निन्दिषत् क्रियमाणम् । तपूषि तस्मै वृजिनानि सन्तु ब्रह्मद्विषं  
 द्यौरभिसंतपाति ॥ ६ ॥ सप्त प्राणानष्टौ मन्यस्तांस्ते वृश्चामि ब्रह्मणा । अयां  
 यमस्य सादनमग्निदूतो अरङ्कृतः ॥ ७ ॥ आ दधामि ते पदं समिद्धे जातवेदसि ।  
 अग्निः शरीरं वेष्टेष्टुं वागपि गच्छतु ॥ ८ ॥

॥ १३ ॥ आयुर्दा अग्ने जरसं वृणानो घृतप्रतीको घृतपृष्ठो अग्ने । घृतं पीत्वा  
 मधु चारु मव्यं पितेव पुत्रानभि रक्षतादिमम् ॥ १ ॥ परि धत्त धत्त नो वर्चमेमं  
 जरायुत्यु कृणुत दीर्घमायुः । बृहस्पतिः प्रायच्छद्वासं एतत्सोमाय राज्ञे परिधात-

वा उ ॥२॥ परीदं वासो अधिथाः स्वस्तये ऽभूर्गृष्टीनामभिः शस्तिपा उ । शतं च जीवं शरदः पुरुची रायश्च पोषमुपसंव्ययस्व ॥ ३ ॥ एहश्मानमा तिष्ठाश्मा भवतु ते तनूः । कृण्वन्तु विश्वे देवा आयुष्टे शरदः शतम् ॥ ४ ॥ यस्य ते वासः प्रथमवास्यं हराप्रस्तं त्वा विश्वे ऽवन्तु देवाः । तं त्वा भ्रातरः सुवृथा वर्धमानमनु जायन्तां बहवः सुजातम् ॥ ५ ॥

॥१४॥ निः सालां धृष्णं धिषणमेकवाद्यां जिघ्रत्स्वम् । सर्वाश्चण्डस्य नप्त्यो नाशयामः सदान्वाः ॥ १ ॥ निर्वो गोष्ठार्दजामसि निरक्षाभिरुपानसात् । निर्वो मगुन्या दुहितरो गृहेभ्यश्चातयामहे ॥२॥ असौ यो अंधराद् गृहस्तत्र सन्त्वरार्यः । तत्र सेदिन्युच्यतु सर्वाश्च यातुधान्यः ॥ ३ ॥ भूतपतिर्निरञ्जत्विन्द्रश्चेतः सदान्वाः । गृहस्य बुध्न आसीनास्ता इन्द्रो वज्रेणाधि तिष्ठतु ॥४॥ यदि स्थ क्षेत्रियाणां यदि वा पुरुषेपिताः । यदि स्थ दस्युभ्यो जाता नश्यतेतः सदान्वाः ॥५॥ परि धामान्यासामाशुर्गाष्ठाभिवा सरन् । अजैषु सर्वांनाजीन् वो नश्यतेतः सदान्वाः ॥ ६ ॥

॥ १५ ॥ यथा द्यौश्च पृथिवी च न बिभीतो न रिष्यत । एवामे प्राणमार्विभेः ॥१॥ यथाहश्च रात्री च न बिभीतो ॥०॥२॥ यथा सूर्यश्च चन्द्रश्च ॥०॥३॥ यथा ब्रह्म च क्षत्रं च ॥०॥४॥ यथा सत्यं चानृतं च ॥०॥५॥ यथा भूतं च भव्यं च न बिभीतो न रिष्यतः । एवामे प्राणमार्विभेः ॥ ६ ॥

॥ १६ ॥ प्राणापानौ मृत्योर्मा पातं स्वाहा ॥ १ ॥ द्यावापृथिवी उपश्रुत्या मा पातं स्वाहा ॥ २ ॥ सूर्यं चक्षुषा मा पाहि स्वाहा ॥ ३ ॥ अग्ने वैश्वानर विश्वैर्मा देवैः पाहि स्वाहा ॥४॥ विश्वम्भर विश्वेन मा भरसा पाहि स्वाहा ॥५॥

॥ १७ ॥ ओजो ऽस्योजो मे दाः स्वाहा ॥१॥ सहो ऽसि सहो मे दाः स्वाहा ॥ २ ॥ बलमसि बलं मे दाः स्वाहा ॥ ३ ॥ आयुरस्यायुर्मे दाः स्वाहा ॥४॥ ओत्रमसि ओत्रं मे दाः स्वाहा ॥ ५ ॥ चक्षुरसि चक्षुर्मे दाः स्वाहा ॥६॥ परिपाणमसि परिपाणं मे दाः स्वाहा ॥ ७ ॥

॥ तृतीयो ऽनुवाकः ॥



॥ १८ ॥ आतृव्यक्षयणमसि आतृव्यचातनं मे दाः स्वाहा ॥ १ ॥ सपत्न  
क्षयणमसि सपत्नचातनं मे दाः स्वाहा ॥ २ ॥ अरायक्षयणमस्यरायचातनं मे  
दाः स्वाहा ॥ ३ ॥ पिशाचक्षयणमसि पिशाच चातनं मे दाः स्वाहा ॥ ४ ॥ स-  
दान्वाक्षयणमसि सदान्वाचातनं मे दाः स्वाहा ॥ ५ ॥

॥ १९ ॥ अग्ने यत्ते तपस्तेन तं प्रति तप योऽस्मान्द्वेष्टि यं वयं द्विष्मः  
॥ १ ॥ अग्ने यत्ते हरस्तेन तं प्रति हर योऽस्मान्द्वेष्टि ॥ २ ॥ अग्ने यत्ते ऽर्चिस्तेन  
तं प्रत्यर्च योऽस्मान् ॥ ३ ॥ अग्ने यत्ते शोचिस्तेन तं प्रति शोच योऽस्मान् ॥ ४ ॥ अग्ने  
यत्ते तेजस्तेन तमतेजसं कृणु योऽस्मान् ॥ ५ ॥

॥ २० ॥ वायो यत्ते तपस्तेन तं प्रति तप योऽस्मान् ॥ १ ॥ वायो यत्ते हर-  
स्तेन तं प्रति हर योऽस्मान् ॥ २ ॥ वायो यत्ते ऽर्चिस्तेन तं प्रत्यर्च योऽस्मान् ॥ ३ ॥ वायो  
यत्ते शोचिस्तेन तं प्रति शोच योऽस्मान् ॥ ४ ॥ वायो यत्ते तेजस्तेन तमतेजसं कृणु  
योऽस्मान् ॥ ५ ॥

॥ २१ ॥ सूर्य यत्ते तपस्तेन तं प्रति तप योऽस्मान् ॥ १ ॥ सूर्य यत्ते हरस्तेन  
तं प्रति हर योऽस्मान् ॥ २ ॥ सूर्य यत्ते ऽर्चिस्तेन तं प्रत्यर्च योऽस्मान् ॥ ३ ॥ सूर्य य-  
त्ते शोचिस्तेन तं प्रति शोच योऽस्मान् ॥ ४ ॥ सूर्य यत्ते तेजस्तेन तमतेजसं कृणु  
योऽस्मान् ॥ ५ ॥

॥ २२ ॥ चन्द्र यत्ते तपस्तेन तं प्रति तप योऽस्मान् ॥ १ ॥ चन्द्र यत्ते हर-  
स्तेन तं प्रति हर योऽस्मान् ॥ २ ॥ चन्द्र यत्ते ऽर्चिस्तेन तं प्रत्यर्च योऽस्मान् ॥ ३ ॥  
चन्द्र यत्ते शोचिस्तेन तं प्रति शोच योऽस्मान् ॥ ४ ॥ चन्द्र यत्ते तेजस्तेन तमतेज-  
सं कृणु योऽस्मान् ॥ ५ ॥

॥ २३ ॥ आपो यद् वस्तपस्तेन तं प्रति तपत् योऽस्मान् ॥ १ ॥ आपो यद् वो हरस्तेन  
तं प्रति हरत् योऽस्मान् ॥ २ ॥ आपो यद् वो ऽर्चिस्तेन तं प्रत्यर्चत् योऽस्मान् ॥ ३ ॥ आपो  
यद् वः शोचिस्तेन तं प्रति शोचत् योऽस्मान् ॥ ४ ॥ आपो यद् वस्तेजस्तेन तमतेजसं  
कृणुत् योऽस्मान् ॥ ५ ॥

॥ २४ ॥ शेरभक् शेरभ पुनर्वो यन्तु यातवः पुनर्हेतिः किमीदिनः । य-

स्य स्थ तमत्तु यो वः प्राहैत् तमत्तु स्वा मांसान्यत्त ॥ १ ॥ शेष्वधक शेष्वधे पुन  
र्वो ० । ० ॥ २ ॥ ओकानुओक पुनर्वो ० । ० ॥ ३ ॥ सर्पानुसर्प पुनर्वो ० । ० ॥ ४ ॥  
जूर्णि पुनर्वो यन्तु यातवः पुनर्हेतिः किमीदिनीः । ० ॥ ५ ॥ उपब्दे पुनर्वो  
० । ० ॥ ६ ॥ अर्जुनि पुनर्वो ० । ० ॥ ७ ॥ भरुजि पुनर्वो यन्तु यातवः पुन-  
र्हेतिः किमीदिनीः । यस्य स्थ तमत्तु यो वः प्राहैत् तमत्तु स्वा मांसान्यत्त ॥ ८ ॥

॥ २५ ॥ शं नो देवी पृश्निपण्यशं निर्ऋत्या अकः । उग्रा हि कण्वजम्भनी  
तामभञ्जि सहस्वतीम् ॥ १ ॥ सहमानेयं प्रथमा पृश्निपण्यजायत । तयाहं दुर्णा-  
म्नां शिरो वृश्चामि शकुनैरिव ॥ २ ॥ अरायमसृक्पावानं यश्च स्फातिं जिहीर्षति ।  
गर्भादं कण्वं नाशय पृश्निपणिं सहस्व च ॥ ३ ॥ गिरिमेनां आ वेशय कण्वाञ्  
जीवितयोपनान् । तांस्त्वं देवि पृश्निपण्यग्निरिवानुदहन्निहि ॥ ४ ॥ पराच एनान्  
प्रणुव कण्वाञ्जीवितयोपनान् । तमांसि यत्र गच्छन्ति तत्कव्यादो अजीगमम् ॥ ५ ॥

॥ २६ ॥ एह यन्तु पशवो ये परेयुर्गयुर्षो सहचारं जुगोष । त्वष्टा येषां रु-  
पधेयानि वेदा स्मिन् तान् गोष्ठे संविता नि यच्छतु ॥ १ ॥ इमं गोष्ठं पशवः सं स्रवन्तु  
बृहस्पतिरा नयतु प्रजानन् । सिनीवाली नयत्वाग्रमेषामाजग्मुषो अनुमते नि यच्छ  
॥ २ ॥ सं सं स्रवन्तु पशवः समश्वाः समु पूरुषाः । सं धान्यस्य या स्फातिः  
संस्त्राव्येण हविषा जुहोमि ॥ ३ ॥ सं सिञ्चामि गवां क्षीरं समाज्येन बलं रसम् ।  
संसिक्ता अस्माकं वीरा ध्रुवा गावो मयि गोपतौ ॥ ४ ॥ आ ह्रामि गवां क्षीर-  
माहर्षि धान्यं रसम् । आहता अस्माकं वीरा आ पत्नीरिदमस्तकम् ॥ ५ ॥

॥ इति चतुर्थोऽनुवाकः ॥

॥ २७ ॥ नेच्छत्रुः प्राशं जयाति सहमानाभिभूरसि । प्राशं प्रतिप्राशो जह्वर-  
सान् कृण्वोषधे ॥ १ ॥ सुपर्णस्त्वान्वविन्दत् सूकरस्त्वाखनञ्जसा । प्राशं ० ॥ २ ॥  
इन्द्रोह चक्रे त्वा ब्राह्मवसुरेभ्य स्तरीतवे । प्राशं ० ॥ ३ ॥ पाटामिन्द्रो व्याशनाद-  
सुरेभ्य स्तरीतवे । प्राशं ० ॥ ४ ॥ तयाहं शत्रून्त्साल इन्द्रः सालावृक्षा ईव ।  
प्राशं ० ॥ ५ ॥ रुद्र जलाषभेषज नीलाशिखण्ड कर्षकृत् । प्राशं प्रतिप्राशो जह्वर-  
सान् कृण्वोषधे ॥ ६ ॥ तस्य प्राशं त्वं जहि यो न इन्द्राभिदासति । अर्थि नो ब्रूहि  
शक्तिभिः प्राशि मामुत्तरं कृधि ॥ ७ ॥

॥ २८ ॥ तुभ्यमेव जरिमन् वर्धतामयं मेममन्ये मृत्यवो हिंसिषुः शतं ये ।  
मातेव पुत्रं प्रमना उपस्थे मित्र एनं मित्रियात् प्रात्वंहसः ॥ १ ॥ मित्र एनं वरु-  
णो वा रिशादा जरामृत्युं कृणुतां संविदानौ । तदग्निर्होता व्युनानि विद्वान् वि-  
श्वा देवानां जनिमा विवक्ति ॥ २ ॥ त्वमीशिषे पशूनां पार्थिवानां ये जाता उत  
वा ये जनित्राः । मेमं प्राणो हासीन्मो अणानो मेमं मित्रा वधिषुर्मो अमित्राः  
॥ ३ ॥ द्यौष्ठा पिता पृथिवी माता जरामृत्युं कृणुतां संविदाने । यथा जीवा अ-  
दितेरुपस्थे प्राणाणानाभ्यां गुपितः शतं हिमाः ॥ ४ ॥ इममग्न आयुषे वर्चसे  
नय प्रियं रेतो वरुण मित्र राजन् । मातेवास्मा अदिते शर्म यच्छ विश्वे देवा ज-  
रदष्टिर्यथासत् ॥ ५ ॥

॥ २९ ॥ पार्थिवस्य रसे देवा भगस्य तन्वो बले । आयुष्यमस्मा अग्निः  
सूर्यो वर्च आ धाद् बृहस्पतिः ॥ १ ॥ आयुरस्मै धेहि जातवेदः प्रजां त्वष्टरश्विनि-  
धेह्यस्मै । रायस्पोषं सवितरा सुवास्मै शतं जीवाति शरदस्तवायम् ॥ २ ॥ आ-  
शीर्ण ऊर्जमुत सौप्रजास्त्वं दक्षं धत्तं द्रविणं सचेतसौ । जयं क्षेत्राणि सहसाय-  
भिन्द्र कृण्वानो अन्यामधरान्तसपत्नान् ॥ ३ ॥ इन्द्रेण दत्तो वरुणेन शिष्टो मरुद्भिरुग्रः  
प्रहितो न आगन् । एष वा द्यावापृथिवी उपस्थे मा क्षुधन्मा तृषत् ॥ ४ ॥ ऊर्जमस्मा  
ऊर्जस्वती धत्तं पयो अस्मै पयस्वती धत्तम् । ऊर्जमस्मै द्यावापृथिवी अधातां  
विश्वेदेवा मरुत ऊर्जमापः ॥ ५ ॥ शिवाभिष्टे हृदयं तर्पयाम्यनमीवो मोदिषीष्ठाः  
सुवर्चाः । सवासिनौ पिबतां मन्थमेतमश्विनो रूपं परिधाय मायाम् ॥ ६ ॥ इन्द्र एतां  
संसृजे विद्धो अग्रं ऊर्जां स्वधामजरां सा त एषा । तया त्वं जीव शरदः सुवर्चा  
मा त आ सुस्रोद् भिषजस्ते अक्रन् ॥ ७ ॥

॥ ३० ॥ यथेदं भूम्या अधि तृणं धातो मथायति । एवा मथामि ते मनो  
यथा मां कामिन्यसो यथा मन्त्रापणा असः ॥ १ ॥ सं चेन्नयाथो अश्विना कामिना  
सं च वक्षथः । सं वां भगांसो अगमत् सं चित्तानि समु व्रता ॥ २ ॥ यत्सुपर्णा  
विवक्षवो अनमीवा विवक्षवः । तत्र मे गच्छताद्वयं शल्य इव कुल्मलं यथा ॥ ३ ॥  
यदन्तरं तद् बाह्यं यद् बाह्यं तदन्तरम् । कन्यानां विश्वरूपाणां मनो गृभायौषधे  
॥ ४ ॥ एयमग्न पतिकामा जनिकामोहमागमम् । अश्वः कनिक्रवद् यथा भगेनाहं  
सहागमम् ॥ ५ ॥



॥३१॥ इन्द्रस्य या मही दृषत् क्रिमेर्विश्वस्य तर्हीणी । तया पिनष्मि सं क्रिमीन्  
 दृषदा खल्वी इव ॥ १ ॥ दृष्टमदृष्टमदृष्टमथो कुरुमदृष्टम् । अलगददूतसर्वाञ्छलु-  
 नान् क्रिमीन् वचसा जम्भयामसि ॥ २ ॥ अलगददून् हन्मि महता वधेन दूना अदूना  
 अरसा अभूवन् । शिष्टानशिष्टान् नि तिरामि वाचा यथा क्रिमीणां न किञ्चिच्छपाते  
 ॥ ३ ॥ अन्वान्वयं शीर्षण्य मथो पाष्ठ्यं क्रिमीन् । अवस्कृवं व्यध्वरं क्रिमीन्  
 वचसा जम्भयामसि ॥ ४ ॥ ये क्रिमयः पर्वतेषु वनेष्वोषधीषु पशुष्वप्सवः न्तः ।  
 ये अस्माकं तन्वमाविविशुः सर्वं तद्वन्मि जनिम क्रिमीणाम् ॥ ५ ॥

॥ इति पञ्चमो ऽनुवाकः ॥

॥३२॥ उद्यन्नादित्यः क्रिमीन् हन्तु निओचन हन्तु रश्मिभिः । ये अन्तः क्रिमयो  
 गवि ॥ १ ॥ विश्वरूपं चतुरक्षं क्रिभिं सारङ्गमर्जुनम् । शृणाम्यस्य पृष्टीरपि  
 वृश्चामि यच्छिरः ॥ २ ॥ अत्रिवद् वः क्रिमयो हन्मि कण्ववज्जमदग्निवत् । अगस्त्य  
 स्य ब्रह्मणा सं पिनष्म्यहं क्रिमीन् ॥ ३ ॥ हतो राजा क्रिमीणामुतैषां स्थपति-  
 र्हतः । हतो हतमाता क्रिमिर्हतभ्राता हतस्वसा ॥ ४ ॥ हतासो अस्य वेशसो  
 हतासः परिवेशसः । अथो ये लुल्लका इव सर्वे ते क्रिमयो हताः ॥ ५ ॥ प्र ते  
 शृणामि शृङ्गे याभ्यां वितुवायसि । भिनीभि ते कुषुम्भं यस्ते विषधानः ॥ ६ ॥

॥ ३३ ॥ अक्षीभ्यां ते नासिकाभ्यां कर्णाभ्यां ह्रुक्कादधि । यक्ष्मं शीर्ष-  
 ण्यं मस्तिष्काज्जिह्वाया वि वृहामि ते ॥ १ ॥ ग्रीवाभ्यस्त उष्णिहाभ्यः कीर्कसाभ्यो  
 अनुक्यात् । यक्ष्मं दोषण्य मंसाभ्यां बाहुभ्यां वि वृहामि ते ॥ २ ॥ हृदयात् ते  
 परि क्लोम्नो हलीक्षणात् पार्श्वाभ्याम् । यक्ष्मं मतस्नाभ्यां प्लीहो यक्स्ते वि वृ-  
 हामसि ॥ ३ ॥ आन्त्रेभ्यस्ते गुदाभ्यो वनिष्ठोरुदरादधि । यक्ष्मं कुक्षिभ्यां प्लाशे-  
 र्नाभ्यां वि वृहामि ते ॥ ४ ॥ ऊरुभ्यां ते अष्टीवद्भ्यां पार्थ्वाभ्यां प्रपदाभ्याम् । यक्ष्मं भस-  
 चं श्रोणिभ्यां भासदं भंससो वि वृहामि ते ॥ ५ ॥ अस्थिभ्यस्ते मज्जभ्यः स्ना-  
 वभ्यो धमनिभ्यः । यक्ष्मं पाणिभ्यामङ्गुलिभ्यो नखेभ्यो वि वृहामि ते ॥ ६ ॥  
 अङ्गे अङ्गे लोमिन् लोमिन् यस्ते पर्वणि पर्वणि । यक्ष्मं त्वक्षस्यं ते वयं कश्यपस्य  
 वीवर्हेण विष्वञ्चं वि वृहामसि ॥ ७ ॥

॥ ३४ ॥ य ईशे पशुपतिः पशूनां चतुष्पदामुत यो द्विपदाम् । निष्क्रीतः

स यज्ञियं भागमेतु रायस्पोषा यजमानं सचन्ताम् ॥ १ ॥ प्रमुञ्चन्तो भुवनस्य-  
रेतो गातुं धत्त यजमानाय देवाः । उपाकृतं शशमानं यदस्थात् प्रियं देवानामप्येतु  
पार्थः ॥ २ ॥ ये ब्रूयमानमनु दीध्याना अन्वेक्षन्त मनसा चक्षुषा च । अग्नि-  
ष्टानत्रे प्र मुमोक्तु देवो विश्वकर्मा प्रजया संरराणः ॥ ३ ॥ ये ग्राम्याः पशवो  
विश्वरूपा विरूपाः सन्तो बहुधैकरूपाः । वायुष्टानत्रे प्र मुमोक्तु देवः प्रजापतिः  
प्रजया संरराणः ॥ ४ ॥ प्रजानन्तः प्रति गृह्णन्तु पूर्वं प्राणमङ्गेभ्यः पर्याचरन्तम् ।  
दिवं गच्छ प्रति तिष्ठा शरीरैः स्वर्गं याहि पृथिभिर्देवयानैः ॥ ५ ॥

॥ ३५ ॥ ये भक्षयन्तो न वसून्यानृधुर्यान्ग्नयो अन्वतप्यन्त धिष्ण्याः ।  
या तेषामवया दुरिष्टिः स्विष्टिं नस्तां कृणवद् विश्वकर्मा ॥ १ ॥ यज्ञपतिमृष्य एन-  
साहुर्निर्भक्तं प्रजा अनुतप्यमानम् । मथव्यान्तस्तोकानप यान् रराध सं लष्टेभिः स-  
जतु विश्वकर्मा ॥ २ ॥ अदान्यान्तसोपपान् मन्यमानो यज्ञस्य विद्वान्तसमये  
न धीरः । यदेनश्चकृवान् बद्ध एष तं विश्वकर्मान् प्र मुञ्चा स्वस्तये ॥ ३ ॥ घोरा  
ऋषयो नमो अस्त्वेभ्यश्चक्षुर्यदेषां मनसश्च सत्यम् । बृहस्पतये महिष द्युमन्मो  
विश्वकर्मान् नमस्ते प्राह स्मान् ॥ ४ ॥ यज्ञस्य चक्षुः प्रभृतिमुखं च वाचा श्रोत्रेण म-  
नसा जुहोमि । इमं यज्ञं विततं विश्वकर्मा देवा यन्तु सुमनस्यमानाः ॥ ५ ॥

॥ ३६ ॥ आ नो अग्ने सुमतिं सभलो गमेदिमां कुमारीं सह नो भर्गेन । जुष्टा वरेषु  
समनेषु वल्गुरोषं पत्या सौभगमस्त्वस्यै ॥ १ ॥ सोमं जुष्टं ब्रह्म जुष्टमयम्णा संभृतं भगम् ।  
धातुर्देवस्य सत्येन कृणोमि पतिवेदनम् ॥ २ ॥ इयमग्ने नारी पतिं विदष्टुसोमो  
हि राजा सुभगां कृणोति । सुवाना पुत्रान् महिषी भवाति गत्वा पतिं सुभगा वि-  
राजतु ॥ ३ ॥ यथाखरो मघवंश्चारुरेष प्रियोमृगाणां सुषदा बभूव । एवा भगस्य  
जुष्टेयमस्तु नारीसम्प्रिया पत्या विराधयन्ती ॥ ४ ॥ भगस्य नावमा रोह पूर्णामनुपद-  
स्वतीम् । तयोपप्रतारय यो वरः प्रतिक्राम्यः ॥ ५ ॥ आ क्रन्दय धनपते वरमाम-  
नसं कृणु । सर्वं प्रदक्षिणं कृणुयो वरः प्रतिक्राम्यः ॥ ६ ॥ इदं हिरण्यं गुल्गुल्वय-  
मौक्तो अथो भगः । एते पतिभ्यस्त्वामदुः प्रतिक्रामाय वेत्तवे ॥ ७ ॥ आ ते नय-  
तु सविता नयतु पतिर्यः प्रतिक्राम्यः । त्वमस्यैधेहोषधे ॥ ८ ॥

॥ इति षष्ठो ऽनुवाकः ॥

॥ द्वितीयं काण्डं समाप्तम् ॥

## अथ तृतीयं काण्डम् ॥

॥१॥ अग्निर्नः शत्रून् प्रत्येतु विद्वान् प्रतिदहन्नभिर्नास्तिमरातिम् । स सेनां मोहयतु परेषां निर्हस्तांश्च कृणवज्जातवेदाः ॥ १ ॥ यूयमुग्रा मरुत ईदृशे स्थाभि प्रेतं मृणत सहध्वम् । अमीमृणान्वसवो नाथिता इमे अग्निर्होषां दूतः प्रत्येतु विद्वान् ॥ २ ॥ अमित्रसेनां मघवन्नस्मान् छत्रयतीमभि । युवं तानिन्द्र वृत्रहन्नग्निश्च दहतं प्रति ॥ ३ ॥ प्रसूत इन्द्र प्रवता हरिभ्यां प्रते वज्रः प्रमृष्यन्नेतु शत्रून् । जहि प्रतीचो अनूचः पराचो विष्वक्मत्यं कृणुहि चित्तमेषाम् ॥ ४ ॥ इन्द्र सेनां मोहयामित्राणाम् । अग्नेर्वातस्य ध्राज्या तान् विषूचो विनाशय ॥ ५ ॥ इन्द्रः सेनां मोहयतु मरुतो धनन्त्वोजसा । चक्षूष्यग्निरा दत्तां पुनरेतु पराजिता ॥ ६ ॥

॥२॥ अग्निर्नो दूतः प्रत्येतु विद्वान् प्रतिदहन्नभिर्नास्तिमरातिम् । स चित्तानि मोहयतु परेषां निर्हस्तांश्च कृणवज्जातवेदाः ॥१॥ अयमग्निर्ममूहुद् यानि चित्तानि वो हृदि । वि वो धमत्वोर्कसः प्र वो धमतु सर्वतः ॥ २ ॥ इन्द्र चित्तानि मोहयन्तर्वाङ्माकूत्या चर । अग्नेर्वातस्य ध्राज्या तान् विषूचो वि नाशय ॥ ३ ॥ व्याकृतय एषामिनाथो चित्तानि मुह्यत । अथो यद्येषां हृदि तदेषां परि निर्जहि ॥४॥ अमीषां चित्तानि प्रतिमोहयन्ती गृहाणाङ्गान्यत्वे परेहि । आभि प्रेहि निर्दह हृत्सु शोकैर्ग्राह्यामित्रांस्तमसाविध्य शत्रून् ॥ ५ ॥ असौ या सेनां मरुतः परेषामस्मानैत्यभ्योजसा स्पर्धमाना । तां विध्यत तमसापत्रतेन यथैषामन्यो अन्यं न जानात् ॥ ६ ॥

॥ ३ ॥ अर्चिक्रदत् स्वपा इह भुवदग्ने व्यचस्व रोदसी उरुची । युज्जन्तु त्वा मरुतो विश्ववेदसु आमुं नय नमसा रातहव्यम् ॥ १ ॥ दूरे चित् सन्तमरुषास इन्द्रमा च्यावयन्तु मरुताय विप्रम् । यद् गायत्री बृहतीमर्कमस्मै सौत्रामण्यादधृषन्त देवाः ॥ २ ॥ अङ्गयस्त्वा राजा वरुणो ह्वयतु सोमस्त्वा ह्वयतु पर्ववेभ्यः । इन्द्रस्त्वा ह्वयतु विद्भ्य आभ्यः श्येनो भूत्वा विश आ पतेमाः ॥ ४ ॥ श्येनो हव्यं नयत्वा परस्मादन्यत्वे अपरुद्धं चरन्तम् । अश्विना पन्थां कृणुतां



सुगं त इमं संजाता अभिसंविशध्वम् ॥ ५ ॥ हयन्तु त्वा प्रतिजनाः प्रति मित्रा  
अवृषत । इन्द्राग्नी विश्वेदेवास्ते विशि क्षेममदीधरन् ॥ ६ ॥ यस्ते हवै वि-  
वदत् सजातो यश्च निष्ठयः । अपाञ्चमिन्द्र तं कृत्वाथेम मिहाव गमय ॥ ७ ॥

॥ ४ ॥ आ त्वां गन् राष्ट्रं सह वर्चसोर्दिहि प्राङ् विशां पतिरेकरोद् त्वं विरा-  
ज । सर्वास्त्वा राजन् प्रदिशो हयन्तूपसद्यो नमस्यो भवेह ॥ १ ॥ त्वां विशो वृ-  
णतां राज्याय त्वामिमाः प्रदिशः पञ्च देवीः । वर्ष्मन् राष्ट्रस्य ककुदि श्रयस्व  
ततो न उग्रो वि भञ्जा वसूनि ॥ २ ॥ अच्छ त्वा यन्तु हविनः सजाता अग्निर्दूतो  
अजिरः सं चरातै । जायाः पुत्राः सुमनसो भवन्तु वहुं वलिं प्रति पश्यासा  
उग्रः ॥ ३ ॥ अश्विना त्वाग्ने मित्रावरुणोभा विश्वे देवा मरुतस्त्वा हयन्तु ।  
अथा मनो वसुदेयाय कृणुष्व ततो न उग्रो वि भञ्जा वसूनि ॥ ४ ॥ आ प्र द्रव  
परमस्याः परावतः शिवे ते द्यावापृथिवी उभे स्ताम् । तदयं राजा वरुणस्तथाह  
स त्वायमहत् स उपेदेमहि ॥ ५ ॥ इन्द्रेन्द्र मनुष्या उः परोहि सद्यज्ञास्था वरुणैः  
संविद्वानः । स त्वायमहत् स्वे सधस्थे स देवान यज्ञत् स उ कल्पयाद् विशः ॥ ६ ॥  
पथ्या रेवतीर्बहुधा विरूपाः सर्वाः सङ्गत्य वरीयस्ते अक्रन् । तास्त्वा सर्वाः  
संविद्वाना हयन्तु दशमीमुग्रः सुमना वशेह ॥ ७ ॥

॥ ५ ॥ आयमगन् पर्णमणिर्वेली वलेन प्रमृणन्त्सपत्नान् । ओजो देवानां  
पय ओषधीनां वर्चसा मा जिन्वत्वप्रयावन् ॥ १ ॥ मयि क्षत्रं पर्णमणे मयि धार-  
यताद् रयिम् । अहं राष्ट्रस्याभीवर्गे निजो भूयासमुत्तमः ॥ २ ॥ यं निदधुर्वनस्प-  
तो गुह्यं देवाः प्रियं मणिम् । तमस्मभ्यं सहायुषा देवा ददतु भर्तवे ॥ ३ ॥  
सोमस्य पर्णः सह उग्रमागन्निन्द्रेण दत्तो वरुणेन शिष्टः । ते प्रियासं बहु रोच-  
मानो दीर्घायुत्वाय शतशरदाय ॥ ४ ॥ आ मारुतत् पर्णमणिर्मह्यं अरिष्टता-  
तये । यथाहमुत्तरो ऽ सान्ययम्ण उत संविदः ॥ ५ ॥ ये धीवा नो रथकाराः  
कर्मार ये मनीषिणः । उपस्तीन् पर्णं मह्यं त्वं सर्वान् कृणुभितो जनान् ॥ ६ ॥  
ये राजानो राजकृतः सूताग्राण्यश्च ये । उपस्तीन् पर्णं मह्यं त्वं सर्वान् कृणुभि-  
तो जनान् ॥ ७ ॥ पर्णो ऽ सि तनूपातः सयोनिर्वीरो वीरेण मया । संवत्सरस्य  
तेजसा तेन बध्नामि त्वामणे ॥ ८ ॥

॥ इति प्रथमो ऽनुवाकः ॥

॥ ६ ॥ पुमान् पुंसः परिजातोऽश्वत्थः खदिरादधि । स हन्तु शत्रून् मामकान्  
 यानहं द्वेष्मि ये च माम् ॥ १ ॥ तानश्वत्थ निः शृणीहि शत्रून् वै बाधदोधतः । इ-  
 न्द्रेण वृत्रघ्ना मेदी मित्रेण वरुणेन च ॥ २ ॥ यथाश्वत्थ निरभेतौऽन्तर्महत्यर्णवे ।  
 एवा तान्सर्वाभिर्भङ्गिथि यानहं द्वेष्मि ये च माम् ॥ ३ ॥ यः सहमानश्चरसि सा-  
 सहान इव ऋषभः । तेनाश्वत्थ त्वया वयं सपत्नान्सहिषीमहि ॥ ४ ॥ मिना-  
 त्वेनान् निर्ऋतिर्मृत्योः पाशैरग्नौक्यैः । अश्वत्थ शत्रून् मामकान् यानहं द्वेष्मि ये च माम्  
 ॥ ५ ॥ यथाश्वत्थ वानस्पत्यानारोहन् कृणुषेऽधरान् । एवा मे शत्रोर्मूर्धानं विष्वग्  
 भिन्धि सहस्व च ॥ ६ ॥ तेऽधराञ्चः प्र पुंवन्तां छिन्ना नैरिव बन्धनात् । न  
 वैबाधप्रणुत्तानां पुनरस्ति निवर्त्तनम् ॥ ७ ॥ प्रैणान् नुदे मनसा प्रचित्तेनोत ब्रह्मणा ।  
 प्रैणान् वृक्षस्य शाखयाश्वत्थस्य नुदामहे ॥ ८ ॥

॥ ७ ॥ हरिणस्य रघुष्यदोऽधि शीर्षणि भेषजम् । स क्षेत्रियं विषाणया वि-  
 ष्वचीनमनीनशत् ॥ १ ॥ अनु त्वा हरिणो वृषां पञ्जिरचतुर्भिरक्रमीत् । विषाणे  
 वि ष्य गुष्पितं यदस्य क्षेत्रियं हृदि ॥ २ ॥ अदो यदवरोचते चतुष्पक्षमिवच्छदिः ।  
 तेना ते सर्वे क्षेत्रियमङ्गेभ्यो नाशयामसि ॥ ३ ॥ अमू ये द्विवि सुभगे विचृतौ नाम्  
 तारके । वि क्षेत्रियस्य मुञ्चतामधुमं पाशमुत्तमम् ॥ ४ ॥ आप इद् वा उ भेषजी-  
 रापो अमीवचातनीः । आपो विश्वस्य भेषजीस्तास्त्वा मुञ्चन्तु क्षेत्रियात् ॥ ५ ॥ य-  
 दामुतेः क्रियमाणायाः क्षेत्रियं त्वा व्यानशे । वेदाहं तस्य भेषजं क्षेत्रियं नाश-  
 यामि त्वत् ॥ ६ ॥ अपवासे नक्षत्राणामपवासं उषसामुत । अपास्मत् सर्वे दुर्भूत-  
 मप क्षेत्रियमुच्छतु ॥ ७ ॥

॥ ८ ॥ आ यातु मित्र ऋतुभिः कल्पमानः संवेशयन् पृथिवीमुच्चियाभिः । अ-  
 थास्मभ्यं वरुणो वायुरग्निर्बृहद् राष्ट्रं संवेशयं दधातु ॥ १ ॥ धाता रातिः सवितेदं  
 जुषन्तामिन्द्रस्त्वष्टा प्रति हर्यन्तु मे वचः । हुवे देवीमर्दिति शूरपुत्रां सजातानां म-  
 मध्यमेष्टा यथासानि ॥ २ ॥ हुवे सोमं सवितारं नमोभिर्विश्वानादित्यां अहमुत्त-  
 रत्वे । अयमग्निर्दीदायद् दीर्घमेव सजातैरिन्द्रोऽप्रति ब्रुवद्भिः ॥ ३ ॥ इहेदसाथ न पुरो  
 गन्नाथेयो गोपाः पुष्टपतिर्व आजत् । अस्मै कामायापं कामिनीर्विश्वे वो देवा उ-  
 पसंयन्तु ॥ ४ ॥ सं वो मनांसि संवता समाकृतीर्न मामसि । अमी ये विव्रता स्थन्  
 तान्वः सं नमयामसि ॥ ५ ॥ अहं गृभ्णामि मनसा मनांसि मम चित्तमनु चित्तेभिरेत ॥  
 मम वशेषु हृदयानि वः कृणोमि मम यातमनुवर्तमान एत ॥ ६ ॥

॥६॥ कर्शफस्य विशफस्य द्यौःपिता पृथिवी माता । यथाभिचक्र देवास्तथापं कृ-  
णुता पुनः ॥१॥ अश्रेष्माणो आधारयन् तथा तन्मनुना कृतम् । कृणोमि वध्नि विष्क-  
न्धं मुष्काबर्हो गर्वाभिव ॥ २ ॥ पिशङ्गे सूत्रे खर्गलं तदा वध्नन्ति वेधसः । अ-  
वस्युं शुष्मं काववं वधि कृणवन्तु बन्धुरः ॥ ३ ॥ येना श्रवस्यवश्चरथ देवा इवा-  
सुरमायया । शुनो कपिरिव दूषणो बन्धुरा काववस्य च ॥ ४ ॥ दुष्ट्यै हि त्वा  
भत्स्यामि दूषयिष्यामि काववम् । उदाश्वो रथा इव शपथेभिः सरिष्यथ ॥ ५ ॥  
एकशतं विष्कन्धानि विष्टिता पृथिवीमनु । तेषां त्वामग्र उज्जहर्मुणिं विष्कन्ध-  
दूषणम् ॥ ६ ॥

॥ १० ॥ प्रथमा ह व्युवास सा धेनुरभवद् यमे । सानः पर्यस्वती दुहामुत्त-  
रामुत्तरां समाम् ॥ १ ॥ यां देवाः प्रति नन्दन्ति रात्रिं धेनुमुपायतीम् । संवत्स-  
रस्य या पत्नी सा नो अस्तु सुमङ्गली ॥ २ ॥ संवत्सरस्य प्रतिमां यां त्वा रा-  
ज्युपास्महे । सा न आयुष्मतीं प्रजां रायस्पोषेण सं सृज ॥ ३ ॥ इयमेव सा या  
प्रथमा व्यौच्छेदास्वितरसां चरति प्रविष्टा । महान्तो अस्यां महिमानो अन्तर्वधू-  
जिगाय नवगज्जनित्री ॥ ४ ॥ वानस्पत्या ग्रावाणो घोषमक्रत इविष्कृणवन्तः प-  
रिवत्सरीणम् । एकाष्टके सुप्रजसः सुवीरा वयं स्याम पतयो रयीणाम् ॥ ५ ॥  
इडायास्पदं घृतवत् सरीसृपं जातवेदः प्रति हव्या गृभाय । ये ग्राम्याः पशवो वि-  
श्वरूपास्तेषां सप्तानां मयिरन्तिरस्तु ॥ ६ ॥ आ मां पुष्टे च पोषे च रात्रिं देवानां  
सुमतौ स्याम । पूर्णादर्वे परां पतु सुपूर्णा पुनरापत । सर्वान यज्ञान्तं भुञ्जतीषमूर्जं  
न आ भर ॥ ७ ॥ आयमगन्तसंवत्सरः पतिरेकाष्टके तव । सा न आयुष्मतीं प्रजां  
रायस्पोषेण सं सृज ॥ ८ ॥ ऋतून् यज ऋतुपतीनार्तवानुत हायनान् । समाः संव-  
त्सरान् मासान् भूतस्य पतये यजे ॥ ९ ॥ ऋतुभ्यश्चार्तवेभ्यो माद्रच्यः संवत्सरेभ्यः ।  
धात्रे विधात्रे समृथे भूतस्य पतये यजे ॥ १० ॥ इडया जुह्वतो वयं देवान् घृतवता  
यजे । गृहानलुभ्यतो वयं सं विशेषेण गोमतः ॥ ११ ॥ एकाष्टका तपसा तप्य-  
माना जजान गर्भमहिमानमिन्द्रम् । तेन देवा व्यसहन्त शत्रून् हन्ता दस्यूनामभवच्छ-  
चीपतिः ॥ १२ ॥ इन्द्रपुत्रे सोमपुत्रे दुहितारिं प्रजापतेः । कामान्स्माकं पूरय प्रति  
गृह्णाहि नोद्विः ॥ १३ ॥

॥ इति द्वितीयोऽनुवाकः ॥



॥ ११ ॥ मुञ्चाभि त्वा हविषा जीवनाय कर्मज्ञातयुच्मादुत राजयुच्मात् ।  
 ग्रार्हिर्जग्राह यद्येतदेतं तस्या इन्द्राग्नी प्र मुमुक्तमेनम् ॥ १ ॥ यदि क्षितायुर्यदि वा  
 परेतोयदि मृत्योरन्तिकं नीत एव । तमा हरामि निर्ऋतेरुपस्थादस्पर्धमेनं शतश-  
 रदाय ॥ २ ॥ सहस्राक्षेण शतवीर्येण शतायुषा हविषाहर्षमेनम् । इन्द्रो यथैनं  
 शरदो नयात्यति विश्वस्य दुहितस्य पारम् ॥ ३ ॥ शतं जीव शरदो वर्धमानः शतं  
 हेमन्ताञ् छतमुवसन्तान् । शतं त इन्द्रो अग्निः सविता बृहस्पतिः शतायुषा हविषाह-  
 र्षमेनम् ॥ ४ ॥ प्र विंशतं प्राणापानावनद्वाहविव ब्रजम् । व्यन्ये यन्तु मृत्यवो  
 यानाहुरितराञ् छतम् ॥ ५ ॥ इहैव स्तं प्राणापानौ माप गातमितो युवम् । शरी-  
 रमस्याङ्गानि जरसे बहतं पुनः ॥ ६ ॥ जरायै त्वा परि ददामि जरायै नि धुवामि  
 त्वा । जरा त्वा भद्रा नेष्ट्व्यन्ये यन्तु मृत्यवो यानाहुरितराञ् छतम् ॥ ७ ॥ अभि त्वा  
 जरिमाहितं गामुक्ष्णमिव रज्ज्वा । यस्त्वा मृत्युरभ्यधत्त जायमानं सुपाशया । तं  
 ते सत्यस्य हस्ताभ्यामुदमुञ्चद् बृहस्पतिः ॥ ८ ॥

॥ १२ ॥ इहैव ध्रुवां नि मिनोमि शालां क्षेमं तिष्ठाति धृतमुक्षमाणा । तां  
 त्वा शाले सर्ववीराः सुवीरा अरिष्टवीरा उपसं चरेम ॥ १ ॥ इहैव ध्रुवा प्रति तिष्ठ  
 शालेऽश्वावती गोमती सूनृतावती । ऊर्जस्वती धृतवती पयस्वन्युच्छ्रयस्व महते  
 सौभगाय ॥ २ ॥ ध्रुवयसि शाले बृहच्छन्दाः पूर्तिधान्या । आ त्वा वत्सो  
 गमेदा कुमार आ धेनवः सायमास्पन्दमानाः ॥ ३ ॥ इमां शालां सविता वायु-  
 रिन्द्रो बृहस्पतिर्नि मिनोतु प्रजानन् । उक्तन्तूद्वा मरुतो धृतेन भगो नो राजा नि  
 कृषिं तनोतु ॥ ४ ॥ मानस्य पत्नि शरणा स्योना देवी देवेभिर्निर्मितास्यग्रे । वृ-  
 षां वसाना सुमना असस्त्वमथास्मभ्यं सहवीरं रयिं दाः ॥ ५ ॥ ऋतेन स्थणा-  
 मधि रोह वंशोग्रो विराजन्नपं वृद्धं शत्रून् । मा ते रिषक्षुपसत्तारो गृहाणां शा-  
 ले शतं जीवेम शरदः सर्ववीराः ॥ ६ ॥ एमां कुमारस्तरुणा आ वत्सो जगता  
 सह । एमां परिक्षुतः कुम्भ आ दध्नः कलशैरगुः ॥ ७ ॥ पूर्णं नारि प्र भर कु-  
 म्भमेतं धृतस्य धारामृतेन संभृताम् । इमां प्रातृनमृतेना समङ्गधीष्ठापूर्तमभि रक्षा-  
 त्येनाम् ॥ ८ ॥ इमा अपः प्र भेराम्ययुच्मा यच्चमनाशनीः । गृहानुप प्र सीदा-  
 म्यमृतेन सहाग्निना ॥ ९ ॥

॥ १३ ॥ यद्दः संप्रयतिरहावनदता हते । तस्मादा नद्योः नाम स्थ तावो

नामानि सिन्धवः ॥ १ ॥ यत्प्रेषिता वरुणेनाच्छीर्षं समवलगत । तदाग्रेदिन्द्रो  
 वो यतीस्तस्मादापो अनुं घृण ॥ २ ॥ अपक्रामं स्यन्दमानाभवीवरत वो हि  
 कम् । इन्द्रोवः शक्तिभिर्देवीस्तस्माद् वार्नाम वो हितम् ॥ ३ ॥ एको वो देवो  
 ऽप्यतिष्ठत् स्यन्दमाना यथावशम् । उदानिषुर्महीरिति तस्मादुदक मुच्यते ॥ ४ ॥  
 आपोभद्राघृतमिदाप आसन्नग्नीषोमौ विभूत्याप इत् ताः । तीव्रो रसो मधुपृचामर-  
 गम् आ मा प्राणेन सह वर्चसा गमेत् ॥ ५ ॥ आदित् पश्याम्युतवा शृणोम्यामा घोषो  
 गच्छति वाङ् मासाम् । मन्ये भेजानो अमृतस्य तर्हि हिरण्यवर्णा अतृपं यदावः ॥ ६ ॥  
 इदं व आपो हृदयमयं वत्स ऋतावरीः । इहेत्यमेतं शकरीर्यत्रेदं वेश्यामिवः ॥ ७ ॥

॥ १४ ॥ सं वो गोष्ठेन सुषवा सं रय्या सं सुभूत्या । अहर्जातस्य यन्नाम तेन वः  
 संसृजामसि ॥ १ ॥ सं वः सृजत्वयमा सं पूषा सं बृहस्पतिः । समिन्द्रो यो धन-  
 ज्जयो मयि पुष्यत यद्वसु ॥ २ ॥ संजग्माना अविभ्युषिरस्मिन् गोष्ठे कसीषिणीः ।  
 विभूतीः सोम्यं मध्वनमीवा उपेतन ॥ ३ ॥ इहैव गाव एतन्नेहो शकैव पुष्यत । इहैवोत  
 प्र जायध्वं मयि संज्ञानमस्तु वः ॥ ४ ॥ शिवो वो गोष्ठो भवतु शारिशाकैव पुष्यत  
 इहैवोत प्र जायध्वं मया वः सं सृजामसि ॥ ५ ॥ मया गावो गोपतिना सच-  
 ध्वमयं वो गोष्ठ इह पोषयिष्णुः । रायस्पोषेण बहुला भवन्तीर्जीवाजीवन्तीरुपवः  
 सदेम ॥ ६ ॥

॥ १५ ॥ इन्द्रमहं वृणिजं चोदयामि सन् ऐतुं पुरस्ता नो अस्तु । तुदन्न-  
 रतिं परिपुन्थिनै मृगं स ईशानो धनदा अस्तुमह्यम् ॥ १ ॥ ये पन्थानो बहवो  
 देवयाना अन्तरा द्यावापृथिवी संचरन्ति । ते मा जुषन्तां पर्यसा घृतेन यथा क्री-  
 त्वा धनमाहराणि ॥ २ ॥ इध्मेनाग्न इच्छमानो घृतेन जुहोमि हव्यं तरसे बलाय ।  
 यावदीशे ब्रह्मणा वन्दमान इमां धियं शतसेयाय देवीम् ॥ ३ ॥ इमामग्ने शराणि  
 मीमृषो नो यमध्वानमगाम दूरम् । शुनं नो अस्तु प्रपणो विक्रयश्च प्रतिपणः फलि-  
 नं मा कृणोतु । इदं हव्यं संविदानौ जुषेथां शुनं नो अस्तु चरितमुत्थितं च ॥ ४ ॥  
 येन धनेन प्रपणं चरामि धनेन देवा धनमिच्छमानः । तन्मे भूयो भवतु मा कनी-  
 योऽग्ने सातृनो देवान् हविषा निषेध ॥ ५ ॥ येन धनेन प्रपणं चरामि धनेन  
 देवा धनमिच्छमानः । तस्मिन् म इन्द्रो रुचिमा देधातु प्रजापतिः सविता सोमो अ-  
 ग्निः ॥ ६ ॥ उप त्वा नमसा वयं होतर्वैश्वानर स्तुमः । स नः प्रजास्वात्मसु

गोषु प्राणेषु जागृहि ॥ ७ ॥ विश्वाहाते सवमिद्ररेमाश्वयेव तिष्ठते जातवेदः ।  
रायस्पोषेण समिषा मदेन्तो मा ते अग्ने प्रतिवेशा सिषाम ॥ ८ ॥

॥ इति तृतीयो ऽनुवाकः ॥

॥ १६ ॥ प्रातरग्निं प्रातरिन्द्रं हवामहे प्रातर्मित्रावरुणा प्रातरश्विना । प्रात-  
र्भगं पूषणं ब्रह्मणस्पतिं प्रातः सोममुत रुद्रं हवामहे ॥ १ ॥ प्रातर्जितं भगमुग्रं  
हवामहे वयं पुत्रमर्दितैर्यो विधर्ता । आग्राश्चिद् वयं मन्यमानस्तुरश्चिद् राजा चिद् वयं भगं  
भक्षीत्याह ॥ २ ॥ भग प्रणेतर्भग सत्यराधो भगेमां धियमुदवा ददन्नः । भग प्र-  
णो जनय गोभिरश्वैर्भग प्र नृभिर्नृवन्तः स्याम ॥ ३ ॥ उतेदानीं भगवन्तः स्या-  
मोत प्रणित्व उत मध्ये अद्भाम् । उतोदितौ मघवन्तसूर्यस्य वयं देवानां सुमतौ  
स्याम ॥ ४ ॥ भग एव भगवाँ अस्तु देवस्तेना वयं भगवन्तः स्याम । तं त्वा  
भग सर्व इज्जोहवीमि सनो भग पुर एता भवेह ॥ ५ ॥ समध्वरायोपसो नमन्त  
दधिक्रावेव शुचये पदार्य । अर्वाचीनं वसुविदं भगं मे रथामिवाश्वा वीजिन आ  
वहन्तु ॥ ६ ॥ अश्वोवतीर्गोमतीर्न उषासो वीरवतीः सदेमुच्छन्तु भद्राः । घृतं दु-  
हाना विश्वतः प्रपीता यूयं पात स्वस्तिभिः सदा नः ॥ ७ ॥

॥ १७ ॥ सीरा युञ्जन्ति कवयो युगा वि तन्वते पृथक् । धीरा देवेषु सुम्न-  
यौ ॥ १ ॥ युनक्त सीरा वि युगा तनोत कृते योनौवपतेह बीजम् । विराजः  
श्रुष्टिः सभरा असन्नो नेदीय इत् सृणयः एकमा यवन् ॥ २ ॥ लाङ्गलं पवीरवत् सु-  
शीमं सोमसत्सरु । उदिद् वपतु गामविं प्रस्थावद् रथवाहनं पीवरीं च प्रफुर्व्यम् ॥ ३ ॥  
इन्द्रः सीतां नि गृह्णातु तां पूषाभि रक्षतु । सा नः पर्यस्वती दुहामुत्तरामुत्तरां  
समाम् ॥ ४ ॥ शुनं सुफाला वि तुदन्तु भूमिं शुनं कीनाशा अनुयन्तु वाहान् ।  
शुनासीरा हविषा तोशमाना सुपिप्पला ओषधीः कर्तमस्मै ॥ ५ ॥ शुनं वाहाः  
शुनं नरः शुनं कृषतु लाङ्गलम् । शुनं वरत्रा बध्यन्तां शुनमग्न्यामुदिज्ञय ॥ ६ ॥  
शुनासीरेह स्म मे जुषेथाम् । यद्विवि चक्रयुः पयस्तेनेमामुपं सिञ्चतम् ॥ ७ ॥  
सीते वन्दामहे त्वावाचीं सुभगे भव । यथा नः सुमना असो यथा नः सुफला  
भुवः ॥ ८ ॥ घृतेन सीता मधुना समक्ता विश्वदेवैरनुमता मरुद्भिः । सा नः सीते  
परसाभ्याववृत्स्वोर्जस्वती घृतवत् पिन्वमाना ॥ ९ ॥



॥ १८ ॥ इमां खनान्मयोषधिं वीरुधां बलवत्तमाम् । यया सपत्नीं बाधते यया  
 संविन्दते पतिम् ॥ १ ॥ उत्तानपणे सुभगे देवजूते सहस्रवति । सपत्नीं मे परा  
 णुव पतिं मे केवलं कृधि ॥ २ ॥ नहि ते नाम जग्राह नो अस्मिन् रमसे पतौ ।  
 परामेव परावतं सपत्नीं गमयामसि ॥ ३ ॥ उत्तराहमुत्तर उत्तरे दुत्तराभ्यः ।  
 अधः सपत्नी या ममाधरा साधराभ्यः ॥ ४ ॥ अहमस्मि सहमानाथो त्वमसि  
 सासाहिः । उभे सहस्रवती भूत्वा सपत्नीं मे सहावहै ॥ ५ ॥ अभि तैऽधां सह-  
 मानामुप तेऽधां सहीयसीम् । मामनु प्र ते मनो वत्सं गौरिव धावतु पथा वा-  
 रिव धावतु ॥ ६ ॥

॥ १९ ॥ संशितं म इदं ब्रह्म संशितं वीर्यं बलम् । संशितं जत्रमजरमस्तु  
 जिष्णुर्येषामस्मि पुरोहितः ॥ १ ॥ समहमेषां राष्ट्रं स्यामि समोजो वीर्यं बलम् ।  
 वृश्चामि शत्रूणां बाहून्नेन हविषाहम् ॥ २ ॥ नीचैः पद्यन्तामधरे भवन्तु ये  
 नः सूरिं मघवानं पृतन्यान् । जिणामि ब्रह्मणामित्रानुक्रयामि स्वानहम् ॥ ३ ॥  
 तीक्ष्णीयांसः परशोरग्नेस्तीक्ष्णतरा उत । इन्द्रस्य वज्रात् तीक्ष्णीयांसो येषामस्मि  
 पुरोहितः ॥ ४ ॥ एषामहमायुधा सं स्याम्येषां राष्ट्रं सुवीरं वर्धयामि । एषां जत्र  
 मजरमस्तु जिष्णवेऽेषां चित्तं विश्वेऽवन्तु देवाः ॥ ५ ॥ उद्धर्षन्तां मघवन् वा-  
 जिनान्युद्वीराणां जयतामेतुघोषः । पृथग् घोषा उलुलर्यः केतुमन्त उदीरताम् । देवा  
 इन्द्रज्येष्ठा मरुतो यन्तु सेनया ॥ ६ ॥ प्रेता जयता नर उग्रा वः सन्तु बाहवः ।  
 तीक्ष्णेषवोऽबलधन्वनो हतोप्रायुधा अबलानुग्रवाहवः ॥ ७ ॥ अवसृष्टा परा  
 पतु शरव्ये ब्रह्मसंशिते । जयामित्रान् प्र पद्यस्व जह्वेषां वरंवरं मामीषां मोचि  
 कश्चन ॥ ८ ॥

॥ २० ॥ अयं ते योनिर्ऋत्विगो यतो जातो अरोचथाः । तं जानक्यन् आ  
 रोहाथा नो वर्धया रुयिम् ॥ १ ॥ अग्ने अच्छा वदेह नः प्रत्यङ् नः सुमनाभव ।  
 प्र णो यच्छ विशां पते धनुदा अस्ति नस्त्वम् ॥ २ ॥ प्र णो यच्छत्वयमा  
 प्र भगः प्र बृहस्पतिः । प्र देवीः प्रोत सूनृता रुयिं देवी दधातु मे ॥ ३ ॥ सोमं  
 राजानमवसेऽग्निं गीर्भिर्हवामहे । आदित्यं विष्णुं सूर्यं ब्रह्माणं च बृहस्प-  
 तिम् ॥ ४ ॥ त्वं नो अग्ने अग्निभिर्ब्रह्म युतं च वर्धय । त्वं नो देव दातवे रु-  
 यि दानाय चोदय ॥ ५ ॥ इन्द्रवायू उभाविह सुहवेह हवामहे । यथाना सर्व इ-

ज्जनः संगत्यां सुमना असदानकामश्च नो भुवत् ॥ ६ ॥ अर्यमणं बृहस्पतिमिन्द्रं  
 दानाय चोदय । वातं विष्णुं सरस्वतीं सवितारं च वाजिनम् ॥ ७ ॥ वाजस्य नु  
 प्रमवे सं बभूवेमेमा च विश्वा भुवनान्यन्तः । उतादित्सन्तं दापयतु प्रजानन् रयिं  
 च नः सर्ववीरं नि यच्छ ॥ ८ ॥ दुह्रां मे पञ्च प्रदिशो दुह्रामुर्विर्यथा बलम् ।  
 प्रापेयं सर्वा आकूतीर्मनसा हृदयेन च ॥ ९ ॥ गोसनिं वाचमुदेयं वर्चसा माभ्यु  
 दिहि । आ रुन्धां सर्वतो वायुस्त्वष्टा पोषं दधातु मे । १० ॥

॥ इति चतुर्थो ऽ नुवाकः ॥

॥ २१ ॥ ये अग्नयो अप्सवन्तर्ये वृत्रे ये पुरुषे ये अश्वसु । य आविवे  
 शोषधीर्यो वनस्पतींस्तेभ्यो अग्निभ्यो हुतमस्त्वेतत् ॥ १ ॥ यः सोमं अन्तर्यो  
 गोष्वन्तर्य आविष्टो वयःसु यो मृगेषु । य आविवेश द्विपदो यश्चतुष्पदस्तेभ्यो०  
 ॥ २ ॥ य इन्द्रेण सरथं याति देवो वैश्वानर उत विश्वदाव्यः । यं जोहवीमि  
 पृतनासु सासहिं तेभ्यो० ॥ ३ ॥ यो देवो विश्वाद् यमु काममाहुयं दातारं प्रतिगृ-  
 ह्णन्तमाहुः । यो धीरः शक्रः परिभूरदाभ्यस्तेभ्यो० ॥ ४ ॥ यं त्वाहोतारं मन-  
 साभि सैविदुस्त्रयोदश भौवनाः पञ्च मानवाः । वर्चोधसे यशसे सूनृतावते तेभ्यो०  
 ॥ ५ ॥ उच्चान्नाय वशान्नाय सोमपृष्ठाय वेधसे । वैश्वानर ज्येष्ठेभ्यस्तेभ्यो०  
 ॥ ६ ॥ दिवं पृथिवीमन्वन्तारिक्षं ये विद्युतमनुसंचरन्ति । ये दिक्चवन्तर्ये वाते अ-  
 न्तस्तेभ्यो अग्निभ्यो हुतमस्त्वेतत् ॥ ७ ॥ हिरण्यपाणिं सवितारमिन्द्रं बृहस्पतिं  
 वरुणं मित्रमग्निम् । विश्वान् देवानङ्गिरसो हवामह इमं क्रव्यादं शमयन्त्वग्निम्  
 ॥ ८ ॥ शान्तो अग्निः क्रव्याच्छान्तः पुरुषरेषणः । अथो यो विश्वदाव्यस्तं क्र-  
 व्यादमशीशमम् ॥ ९ ॥ ये पर्वताः सोमपृष्टा आप उक्तानशीवरीः । वातः पर्जन्य  
 आदग्निस्ते क्रव्यादमशीशमन् ॥ १० ॥

॥ २२ ॥ हस्तिवर्चसं प्रथतां बृहद् यशो अदित्या यत् तनूः संवभूव । तत्  
 सर्वं समदुर्महामेतत् विश्वे देवा अदितिः सजोषाः ॥ १ ॥ मित्रश्च वरुणश्चेन्द्रो-  
 रुद्रश्च चेततु । देवासो विश्वधायसस्ते माञ्जन्तु वर्चसा ॥ २ ॥ येन हस्ती व-  
 र्चसा संवभूव येन राजा मनुष्येष्वप्स्वन्तः । येन देवा देवतामग्र आयन् तेन मामद्य  
 वर्चसाभने वर्चस्विनं कृणु ॥ ३ ॥ यत्ते वर्चो जातवेदो बृहद् भवत्याहुतेः । यावत् सूर्यस्य  
 वर्च आसुरस्य च हस्तिनः । तावन्मे अश्विना वर्च आ धत्तां पुष्करस्रजा ॥ ४ ॥ याव-

च्चतस्रः प्रदिशश्चक्षुर्यावत् समश्नुते । तावत् समैर्त्विन्द्रियं मयि तद्धस्तिवर्चसम् ॥ ५ ॥  
हस्ती मृगाणां सुषदांमतिष्ठावान् बभूव हि । तस्य भोगेन वर्चसाभि पिञ्चामि मा  
ग्रहम् ॥ ६ ॥

॥ २३ ॥ येन वेहद् बभूविथ नाशयामसि तत् त्वत् । इदं तदन्यत्र त्वदपदूरे निदध्मसि  
॥ १ ॥ आ ते योनिर्गर्भे एतु पुमान् बाणं इवेपुधिम । आ वीरोऽत्र जायतां पुत्रस्ते दशमास्यः  
॥ २ ॥ पुमांसं पुत्रं जनय तं पुमाननु जायताम् । भवासि पुत्राणां माता जातानां जनया-  
श्च यान् ॥ ३ ॥ यानि भद्राणि बीजान्यृषभा जनयन्ति च । तैस्त्वं पुत्रं विन्दस्व  
सा प्रसूयेतुका भव ॥ ४ ॥ कृणोमि ते प्राजापत्यमा योनिं गर्भं एतु ते । विन्दस्व  
त्वं पुत्रं नारि यस्तुभ्यं शमसच्छमु तस्मै त्वं भव ॥ ५ ॥ यासां द्यौः पिता पृथिवी  
माता समुद्रो मूलं वीरुधा बभूव । तास्त्वा पुत्रविद्याय दैवीः प्रावन्त्वोषधयः ॥ ६ ॥

॥ २४ ॥ पयस्वतीरोषधयः पयस्वन्मामकं वचः । अथो पयस्वती नामा  
भरेऽहं सहस्रशः ॥ १ ॥ वेदाहं पयस्वन्तं चकार धान्यं बहु । सम्भृत्वा नाम  
यो देवस्तं वयं हवामहे यो यो अयज्वनो गृहे ॥ २ ॥ इमा याः पञ्च प्रदिशो  
मानवीः पञ्च कृष्टयः । वृष्टे शापं नदीरिवेह स्फातिं समावहान् ॥ ३ ॥ उदुत्सं श-  
तधारं सहस्रधारमक्षितम् । एवास्माक्रेदं धान्यं सहस्रधारमक्षितम् ॥ ४ ॥ शतह-  
स्त समाहर सहस्रहस्त सं किं । कृतस्य कार्यस्य चेह स्फातिं समावह ॥ ५ ॥ तिस्रो-  
मात्रा गन्धर्वाणां चतस्रो गृहपत्न्याः । तासां या स्फातिमत्तमा तया त्वाभि मृशा-  
मसि ॥ ६ ॥ उपोहरच समूहरच जत्तारौ ते प्रजापते । ताविहा वहतां स्फातिं  
बहुं भूमानमक्षितम् ॥ ७ ॥

॥ २५ ॥ उत्तुदस्त्वोत् तुदतु मा धृथाः शयने स्वे । इषुः कामस्य या भीमा  
तया विध्यामि त्वा हृदि ॥ १ ॥ आधीपर्णां कामशल्यमिषुं सङ्कल्पकुल्मलाम् ।  
तां सुसन्नतां कृत्वा कामो विध्यतु त्वा हृदि ॥ २ ॥ या ग्रीहानं शोषयति काम-  
स्येषुः सुसन्नता । प्राचीनपक्षा व्योषा तया विध्यामि त्वा हृदि ॥ ३ ॥ शुचा  
विद्धा व्योषया शुष्कास्याभि सर्प मा । मृदुनिर्मन्युः केवली प्रियवादिन्यनुव्रता  
॥ ४ ॥ आजामि त्वाजन्या परिं मातुरथो पितुः । यथा मम क्रतावसो मम चित्तमुपा-  
यसि ॥ ५ ॥ व्यस्यै मित्रावरुणौ हृदिश्चित्तान्यस्य तम् । अथैनामक्रतुं कृत्वा ममैव  
कृणुतं वशे ॥ ६ ॥

॥ इति पञ्चमोऽनुवाकः ॥



॥ २६ ॥ येऽस्यां स्थ प्राच्यां दिशि हेतयो नाम देवास्तेषां वो अग्निरिषवः  
 ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ १ ॥ येऽस्यां  
 स्थ दक्षिणायां दिश्यविष्यवो नाम देवास्तेषां वः कामइषवः । ते नो ० ॥ २ ॥  
 येऽस्यां स्थ प्रतीच्यां दिशि वैराजा नाम देवास्तेषां व आप इषवः । ते नो ०  
 ॥ ३ ॥ येऽस्यां स्थोदीच्यां दिशि प्रविध्यन्तो नाम देवास्तेषां वो वात इषवः ।  
 ते नो ० ॥ ४ ॥ येऽस्यां स्थ ध्रुवायां दिशि निलिम्पा नाम देवास्तेषां व  
 ओषधीरिषवः । ते नो ० ॥ ५ ॥ येऽस्यां स्थोर्ध्वायां दिश्यवस्वन्तो नाम  
 देवास्तेषां वो बृहस्पतिरिषवः । ते नो मृडत ते नोऽधि ब्रूत तेभ्यो वो नमस्तेभ्यो  
 वः स्वाहा ॥ ६ ॥

॥ २७ ॥ प्राची दिग्ग्निरधिपतिरसितो रक्षितादित्या इषवः । तेभ्यो नमो  
 अधिपतिभ्यो नमो रक्षितभ्यो नम इषुभ्यो नम एभ्यो अस्तु । योऽस्मान्द्वेष्टि यं  
 वयं द्विष्मस्तं वो जम्भे दधमः ॥ १ ॥ दक्षिणा दिग्निन्द्रोऽधिपतिस्तिरश्चिराजी  
 रक्षिता पितर इषवः । तेभ्यो ० । ० ॥ २ ॥ प्रतीची दिग् वरुणो अधिपतिः पृदाकू  
 रक्षितव मिषवः । तेभ्यो ० । ० ॥ ३ ॥ उदीची दिक् सोमोऽधिपतिः स्वजो  
 रक्षिताशनिरिषवः । तेभ्यो ० । ० ॥ ४ ॥ ध्रुवा दिग् विष्णुरधिपतिः कल्माषग्रीवो  
 रक्षिता वीरुध इषवः । तेभ्यो ० । ० ॥ ५ ॥ ऊर्ध्वा दिग् बृहस्पतिरधिपतिः श्वित्रो  
 रक्षिता वर्षमिषवः । तेभ्यो नमो अधिपतिभ्यो नमो रक्षितभ्यो नम इषुभ्यो नम  
 एभ्यो अस्तु । योऽस्मान्द्वेष्टि यं वयं द्विष्मस्तं वो जम्भे दधमः ॥ ६ ॥

॥ २८ ॥ एकैकयैषा सृष्ट्या सं बभूव यत्र गा असृजन्तभूतकृतो विश्वरू-  
 पाः । यत्र विजायते यमिन्यर्पतुः सा पशून् क्षिणाति रिफती रुशती ॥ १ ॥ एषा  
 पशून्त्सं क्षिणाति कव्याद् भुत्वा व्यद्वरी । उतैर्ना ब्रह्मणो दद्यात् तथा स्योना शिवा  
 स्यात् ॥ २ ॥ शिवा भव पुरुषेभ्यो गोभ्यो अश्वेभ्यः शिवा । शिवास्मै सर्वेस्मै  
 क्षेत्राय शिवा न इहैधि ॥ ३ ॥ इह पुष्टिरिह रसं इह सहस्रसातमा भव । पशून्  
 यामेनि पोषय ॥ ४ ॥ यत्रा सुहार्दः सुकृतो मदन्ति विहाय रोगं तन्वः स्वा-  
 याः । तं लोकं यमिन्यभिसंबभूव सा नो मा हिंसीत् पुरुषान् पशूंश्च ॥ ५ ॥ यत्रा  
 सुहार्दी सुकृतामग्निहोत्रहुतां यत्र लोकः । तं लोकं यमिन्यभिसंबभूव सा नो मा  
 हिंसीत् पुरुषान् पशूंश्च ॥ ६ ॥

॥ २६ ॥ यद् राजानो विभजन्त इष्टापूर्त्तस्य षोडशं यमस्यामी संभासदः ।  
 अविस्तस्मात् प्र मुञ्चति दत्तः शितिपात् स्वधा ॥ १ ॥ सर्वान् कामान् पूर्य-  
 त्या भवन् प्रभवन् भवन् । आकूतिप्रोविर्दत्तः शितिपान्नोप दस्यति ॥ २ ॥ यो  
 ददाति शितिपादमर्विं लोकेन संमितम् । स नाकमभ्यारोहति यत्र शुल्को न क्रि-  
 यते अवलेन बलीयसे ॥ ३ ॥ पञ्चापूपं शितिपादमर्विं लोकेन संमितम् । प्रदा-  
 तोपं जीवति पितृणां लोके क्षितम् ॥ ४ ॥ पञ्चापूपं शितिपादमर्विं लोकेन सं-  
 मितम् । प्रदातोपं जीवति सूर्यमासयोरक्षितम् ॥ ५ ॥ इरेव नोप दस्यति समुद्र  
 इव पयो महत् । देवौ संवासिनाविव शितिपान्नोप दस्यति ॥ ६ ॥ क इदं क-  
 स्मा अदात् कामः कामायादात् । कामो दाता कामः प्रतिग्रहीता कामः समुद्रमा  
 विवेश । कामेन त्वा प्रति गृह्णामि कामैतत् ते ॥ ७ ॥ भूमिंश्चा प्रति गृह्णात्व-  
 न्तरिक्षमिदं महत् । माहं प्राणेन मात्मना मा प्रजया प्रतिगृह्य वि राधिषि ॥ ८ ॥

॥ ३० ॥ सहृदयं सांमनस्यमर्विद्वेषं कृणोमि वः । अन्यो अन्यमभि हर्षत  
 वत्सं जातमिवाध्न्या ॥ १ ॥ अनुव्रतः पितुः पुत्रो मात्रा भवतु संमनाः । जाया  
 पत्ये मधुमतीं वाचं वदतु शन्तिवाम् ॥ २ ॥ मा भ्राता भ्रातरं द्विजन्मा स्वसा-  
 रमुत स्वसा । सम्यञ्चः सव्रता भूत्वा वाचं वदत भद्रया ॥ ३ ॥ येन देवा न  
 वियन्ति नोचं विद्विषते मिथः । तत्कृणो ब्रह्म वो गृहे संज्ञानं पुरुषेभ्यः ॥ ४ ॥  
 ज्यायस्वन्तश्चित्तिनो मा वि यौष्ट संराधयन्तः सधुराश्चरन्तः । अन्यो अन्यस्मै  
 वल्गु वदन्त एतं सग्रीचीनान् वः संमनसस्कृणोमि ॥ ५ ॥ समानी पूषा सह वो-  
 न्नभागः समाने योक्ते सह वो युनज्मि । सम्यञ्चो ऽग्निं सपर्यतारा नाभिभि-  
 वाभितः ॥ ६ ॥ सग्रीचीनान् वः संमनसस्कृणोम्येकं श्रुष्टीन्संवर्ननेन सर्वान् ।  
 देवा इवामृतं रक्षमाणाः सायंप्रातः सौमनसो वो अस्तु ॥ ७ ॥

॥ ३१ ॥ वि देवा जरसावृतन् वि त्वमग्ने अरात्या । व्यहं सर्वेण पाप्म-  
 ना वि यद्धमेण समायुषा ॥ १ ॥ व्यार्त्या पर्वमानो वि शक्रः पापकृत्यया ।  
 व्यहं ० ॥ २ ॥ वि ग्राम्याः पशव आरण्यैर्व्यापस्तृणयासरन् । व्यहं ०  
 ॥ ३ ॥ वीमे द्यावापृथिवी इतो वि पन्थानो दिशं दिशम् । व्यहं ० ॥ ४ ॥  
 त्वष्टा दुहित्रे बहंतु युनक्तीतीदं विश्वं भुवनं वि याति । व्यहं ० ॥ ५ ॥ अग्निः  
 पूणान्तसं दधाति चन्द्रः पूणेन संहितः । व्यहं ० ॥ ६ ॥ प्राणेन विश्वतो-

वीर्यं देवाः सूर्यं समैरयन् । व्यहं ० ॥ ७ ॥ आयुष्मतामायुष्कृतां प्राणेन जीव  
 मा मृथाः । व्यहं ० ॥ ८ ॥ प्राणेन प्राणतां प्राणेहैव भव मा मृथाः । व्यहं ०  
 ॥ ९ ॥ उदायुषा समायुषोदोषधीनां रसेन व्यहं ० ॥ १० ॥ आ पर्जन्यस्य  
 वृष्ट्योदस्थामामृतां वयम् । व्यहं सर्वेण प्राप्मना वि यक्ष्मेण समायुषा ॥ ११ ॥

॥ इति षष्ठोऽनुवाकः ॥

॥ तृतीयं काण्डं समाप्तम् ॥



## अथ चतुर्थ काण्डम्

॥ १ ॥ ब्रह्म जज्ञानं प्रथमं पुरस्ताद्विसीमृतः सुरुचौ धेन आवः । स बुध्न्या उपमा अस्य विष्टाः सतश्च योनिमसतश्च वि वः ॥ १ ॥ इयं पित्र्या राष्ट्र्ये-  
त्वग्रै प्रथमायं जनुषं भुवनेष्टाः । तस्मा एतं सुरुचं द्वारमहं धर्मं श्रीणन्तु प्रथ-  
मायं धास्यवे ॥ २ ॥ प्र यो जज्ञे विद्वानस्य बन्धुर्विश्वा देवानां जनिमा विवक्ति ।  
ब्रह्म ब्रह्मण उज्जंभार मध्यात्रीचैरुचैः स्वधा अभि प्र तस्थौ ॥ ३ ॥ स हि द्विवः  
स पृथिव्या ऋतस्था मही जेमरोदसी अस्कभायत् । महान् मही अस्कभायद् वि-  
जातो द्यां सद्य पार्थिवं च रजः ॥ ४ ॥ स बुध्न्यादाष्ट्रजनुषोभ्यश्च बृहस्पतिर्देवता  
तस्य सभ्राट् । अहर्यच्छुक्रं ज्योतिषो जनिष्टाथ द्युमन्तो वि वसन्तु विप्राः ॥ ५ ॥  
नूनं तदस्य काव्यो हिनोति महो देवस्य पूर्यस्य धाम । एष जज्ञे बहुभिः साक-  
मित्था पूर्वे अर्धे विषिते ससन् नु ॥ ६ ॥ योथर्वाणं पितरं देवबन्धुं बृहस्पतिं नम-  
साव च गच्छात् । त्वं विश्वेषां जनिता यथासः कविर्देवो न दभायत् स्वधावान् ॥ ७ ॥

॥ २ ॥ य आत्मदा बलदा यस्य विश्वं उपासते प्रशिषं यस्य देवाः । योऽस्येशे  
द्विपदो यश्चतुष्पदः कस्मै देवाय हविषा विधेम ॥ १ ॥ यः प्राणतो निमिषतो म-  
हित्वैको राजा जगतो बभूव । यस्य च्छायामृतं यस्य मृत्युः कस्मै ॥ २ ॥ यं क्र-  
न्दमी अवतश्चस्कभाने भियसाने रोदसी अह्वयेथाय् । यस्यासौ पन्था रजसो  
विमानः कस्मै ॥ ३ ॥ यस्य द्यौरुर्वी पृथिवी च मही यस्याद उर्वन्तरिक्षम् ।  
यस्यासौ सूर्यो विरततो महित्वा कस्मै ॥ ४ ॥ यस्य विश्वे हिमवन्तो महित्वा  
समुद्रे यस्य रसाभिदाहुः । इमाश्च प्रदिशो यस्य बाहू कस्मै ॥ ५ ॥ आपो अग्रे  
विश्वमावृन् गर्भं दधाना अमृता ऋतज्ञाः । यासु देवीष्वधिदेव आसीत् कस्मै ॥ ६ ॥  
हिरण्यगर्भः समवर्तताग्रं भूतस्य जातः पतिरेक आसीत् । स दाधार पृथिवीमुत  
द्यां कस्मै ॥ ७ ॥ आपो वत्सं जनयन्तीर्गर्भमग्रे समैरयन् । तस्योत जायमान-  
स्योल्ब आसीद्विरण्ययः कस्मै देवाय हविषा विधेम ॥ ८ ॥

॥ ३ ॥ उदितस्त्रयो अक्रमन् व्याघ्रः पुरुषो वृकः । हिरुग्धि यन्ति सिन्धवो

हिरण् देवो वनस्पतिर्हिरुद्धमन्तु शत्रवः ॥ १ ॥ परेणैतु पथा वृकः परमेणोत त-  
स्करः । परेण दत्वती रज्जुः परेणाघायुरर्षतु ॥ २ ॥ अच्यौ च ते मुखं च ते  
व्याघ्रं जम्भयामसि । आत् सर्वांश्च विंशतिं नखान् ॥ ३ ॥ व्याघ्रं दत्वतां वयं प्रथमं  
जम्भयामसि । आहुं घ्रेनमथो अहिं यातुधानमथो वृकम् ॥ ४ ॥ यो अद्य स्तेन  
आर्यति स संपिष्टो अपायति । पथामपध्वंसेनैत्विन्द्रो वज्रेण हन्तु तम् ॥ ५ ॥  
मूर्णा मृगस्य दन्ता अर्षिशीर्णा उ पृष्ठयः । निष्ठुक् ते गोधा भवतु नीचायच्छश-  
युर्मृगः ॥ ६ ॥ यत् संयमो न वि यमो वि यमो यन्न संयमः । इन्द्रजाः सोमजा  
आथर्वणमसि व्याघ्रजम्भेनम् ॥ ७ ॥

॥४॥ यां त्वां गन्धर्वो अखनद् वरुणाय मृतभ्रजे । तां त्वा वयं खनामस्योषधिं शे-  
पहर्षणीम् ॥१॥ उदुषा उदु सूर्य उदिदं मामकं वचः । उदैजतु प्रजापतिर्वृषा शु-  
ष्मेण वाजिना ॥ २ ॥ यथा स्म ते विरोहतोऽभितप्तमिवानेति । ततस्ते शुष्मव-  
त्तरमियं कृणोत्वोषधिः ॥ ३ ॥ उच्छुष्मोषधीनां सारं ऋषभाणाम् । सं पुंसा-  
मिन्द्र वृष्टयमप्पिन् धेहि तनूवशिन् ॥४॥ अपां रसः प्रथमजोऽथो वनस्पतीनाम् ।  
उत सोमस्य आतास्युताशमसि वृष्टयम् ॥५॥ अद्याग्ने अद्य संवितरद्य देवि सरस्वति ।  
अद्यास्य ब्रह्मणस्पते धनुरिवा तानया पसः ॥ ६ ॥ आहं तनोमि ते पसो अभि-  
ज्यामिव धन्वनि । क्रमस्वर्श इव रोहितमनवग्लायता सदा ॥ ७ ॥ अश्वस्याश्व-  
तरस्याजस्य पेतृस्य च । अथ ऋषभस्य ये वाजास्तानस्मिन् धेहि तनूवशिन् ॥८॥

॥ ५ ॥ सहस्रशृङ्गो वृषभो यः समुद्रादुदाचरत् । तेनां सहस्येना वयं नि ज-  
नान्त्स्वापयामसि ॥ १ ॥ न भूमिं वातो अतिं वाति नातिं पश्यति कश्चन ।  
स्त्रियश्च सर्वाः स्वापय शुनश्चेन्द्रसखा चरन् ॥ २ ॥ प्रोष्टेशयास्तल्पेशया नारी-  
र्या वंक्षशीवरीः । स्त्रियो याः पुण्यगन्धयस्ताः सर्वाः स्वापयामसि ॥ ३ ॥ एज-  
देजदजग्रभं चतुः प्राणमजग्रभम् । अङ्गान्यजग्रभं सर्वा रात्रीणामतिश्वरे ॥ ४ ॥  
य आस्ते यश्चरति यश्चतिष्ठन् विपश्यति । तेषां सं दध्मो अक्षीणि यथेदं हर्म्यं  
तथा ॥५॥ स्वतु माता स्वतु पिता स्वतु श्वा स्वतु विशपतिः । स्वपन्त्वस्यै ज्ञातयः  
स्वपन्त्वयमभितो जनः ॥ ६ ॥ स्वमं स्वमाभिकरणेन सर्वं नि प्वापया जनम् ।  
श्रोत्सूर्यमन्यान्त्स्वापयान्युषं जाग्रतादहमिन्द्र इवारिष्टो अक्षितः ॥ ७ ॥

॥ इति प्रथमोऽनुवाकः ॥

॥ ६ ॥ ब्राह्मणो जज्ञे प्रथमो दशशीर्षो दशास्यः । स सोमं प्रथमः पपौ  
 स चकारारसं विषम् ॥ १ ॥ यावती द्यावापृथिवी वरिष्मणा यावत् सप्त सिन्धु-  
 वो वितष्टिरे । वाचं विषस्य दूर्षणीं तामितो निरवादिषम् ॥ २ ॥ सुपर्णस्त्वा  
 गरुत्मान् विषं प्रथममावयत् । नामीमदो नारूरुष उतास्मा अभवः पितुः ॥ ३ ॥  
 यस्तु आस्यत् पञ्चाङ्गुरिर्वक्राच्चिदधि धन्वनः । अपस्कम्भस्य शल्यान्निरवोच-  
 महं विषम् ॥ ४ ॥ शल्याद् विषं निरवोचं प्राञ्जनादुत पर्णधेः । अणाष्टाच्छृङ्गात्  
 कुल्मलान्निरवोचमहं विषम् ॥ ५ ॥ असस्त इषो शल्योऽथो ते असं विषम् ।  
 उतारसस्य वृक्षस्य धनुष्टे असारसम् ॥ ६ ॥ ये अपीषन् ये अदिहन् य आस्यन्  
 ये अवासृजन् । सर्वे ते वध्रयः कृता वर्ध्निर्विषगिरिः कृतः ॥ ७ ॥ वध्रयस्ते ख-  
 नितारो वध्रिस्त्वमस्योषधे । वध्रिः स पर्वतो गिरिर्यतो जातमिदं विषम् ॥ ८ ॥

॥ ७ ॥ वारिदं वारयातै वरणावत्यामधि । तत्रामृतस्यासिकं तेना ते वारये  
 विषम् ॥ १ ॥ असं प्राच्यं विषमरसं यदुदीच्यम् । अथेदमधराच्यं कर्मभेण  
 वि कल्पते ॥ २ ॥ कर्मभं कृत्वा त्रिं पीवस्पाकमुदारयिम् । क्षुधा किल त्वा  
 दुष्टनो जल्लिवान्त्स न रूरुषः ॥ ३ ॥ वि ते मदं मदावति शरमिव पातयामसि ।  
 प्र त्वा चरुमिव येषन्तं वचसा स्थापयामसि ॥ ४ ॥ परि ग्राममिवाचितं वचसा  
 स्थापयामसि । तिष्ठो वृक्ष इव स्थाम्न्यभ्रिखाते न रूरुषः ॥ ५ ॥ पवस्तैस्त्वा प-  
 र्यक्रीणन् दूर्शेभिरजिनैरुत । प्रक्रीरसि त्वमोषधेभ्रिखाते न रूरुषः ॥ ६ ॥ अ-  
 नाप्ता ये वः प्रथमा यानि कर्माणि चक्रिरे । वीरान् नो अत्र मा दभ्यन् तद् व  
 एतत् पुरो दधे ॥ ७ ॥

॥ ८ ॥ भूतो भूतेषु पय आ दधाति स भूतानामधिपतिर्बभूव । तस्य मृत्यु-  
 श्चरति राजसूयं स राजा राज्यमनु मन्यतामिदम् ॥ १ ॥ अभि प्रेहि मापं वेन  
 उग्रश्चेत्ता सपत्नहा । आ तिष्ठ मित्रवर्धन तुभ्यं देवा अधि ब्रुवन् ॥ २ ॥ आति-  
 ष्ठन्तं परि विधे अभूषञ् द्वियं वसानश्चरति स्वरोचिः । महत् तद् वृष्णो अमुरस्य  
 नामा विश्वरूपो अमृतानि तस्थौ ॥ ३ ॥ व्याघ्रो अधि वैयाघ्रे वि क्रमस्व दिशो  
 महीः । विशस्त्वा सर्वा वाञ्छन्त्वापो दिव्याः पर्यस्वतीः ॥ ४ ॥ या आपो दि-  
 व्याः पर्यसा मर्दन्त्यन्तारिक्ष उत वा पृथिव्याम् । तासां त्वा सर्वासामपामभि पिञ्चा-  
 मि वर्चसा ॥ ५ ॥ अभि त्वा वर्चसासिचक्ष्णापो दिव्याः पर्यस्वतीः । यथासौ



मित्रवर्धनस्तथा त्वा सविता करतु ॥ ६ ॥ एनाव्याघ्रं परिषस्वजानाः सिंहं हिं-  
न्वन्ति महते सौभगाय । समुद्रं न सुभुवंस्तस्थिवांसं मर्मृज्यन्ते द्वीपिनमप्स्वन्तः ॥ ७ ॥

॥ ६ ॥ एहिं जीवं त्रायमाणं पर्वतस्यास्यक्षयम् । विश्वेभिर्देवैर्दत्तं परिधिर्जीवनाय  
कम् ॥ १ ॥ परिपाणं पुरुषाणां परिपाणं गवामसि । अश्वानामवर्तां परिपाणा-  
य तस्थिषे ॥ २ ॥ उतासिं परिपाणं यातुजम्भनमाञ्जन । उतामृतस्य त्वं वेत्था-  
थो असि जीव भोजनमथो हरितभेषजम् ॥ ३ ॥ यस्याञ्जनं प्रसर्पस्यङ्गमङ्गं परु-  
ष्परुः । ततो यक्ष्मं वि बाधस उग्रो मध्यमशीरिव ॥ ४ ॥ नैनं प्राप्नोति शपथो  
न कृत्या नाभिशोचनम् । नैनं विष्कन्धमश्नुते यस्त्वा बिभर्त्याञ्जन ॥ ५ ॥ अ-  
सन्मन्त्राद् दुष्वन्याद् दुष्कृताच्छमलादुत । दुर्हर्दश्चक्षुषो घोरात् तस्मान्नः  
पाह्याञ्जन ॥ ६ ॥ इदं विद्वानाञ्जनं सत्यं वक्ष्यामि नानृतम् । सनेयमश्वं गाम-  
हमात्मानं तव पूरुष ॥ ७ ॥ त्रयो दासा आञ्जनस्य त्वमा बलास आदहिः ।  
वर्षिष्ठः पर्वतानां त्रिकुक्त्रामं ते पिता ॥ ८ ॥ यदाञ्जनं त्रैककुदं जातं हिमवत-  
स्परि । यातूश्च सर्वाञ्जम्भयत्सर्वाश्च यातुधान्यः ॥ ९ ॥ यदि वासि त्रैककुदं  
यदि यामुनमुच्यसे । उभे ते भद्रे नाम्नी ताभ्यां नः पाह्याञ्जन ॥ १० ॥

॥ १० ॥ वाताज्जातो अन्तरिक्षाद् विद्युतो ज्योतिषस्परि । स नो हिर-  
ण्यजाः शङ्खः कृशः पातवंहसः ॥ १ ॥ यो अग्रतो रोचनानां समुद्रादधि जज्ञि-  
षे । शङ्खेन हत्वा रक्षस्यत्रिणो वि षहामहे ॥ २ ॥ शङ्खेनामीं वाममतिं शङ्खे-  
नोत सदान्वाः । शङ्खो नो विश्वभेषजः कृशः पातवंहसः ॥ ३ ॥ दिवि जातः  
समुद्रजः सिन्धुतस्पर्शभृतः । स नो हिरण्यजाः शङ्ख आयुषप्रतरणो मणिः ॥ ४ ॥  
समुद्राज्जातो मणिर्वृत्राज्जातो दिवाकरः । सो अस्मान्त्सर्वतः पातु हेत्या देवासुरे-  
भ्यः ॥ ५ ॥ हिरण्यानमेको ऽसि सोमात् त्वमधि जज्ञिषे । रथे त्वमसि दर्शत ई-  
षुधौ रोचनस्त्वं प्र एण आयूषि तारिषत् ॥ ६ ॥ देवानामस्थि कृशं बभूव त-  
दात्मन्वचरत्यप्स्वन्तः । तत् ते बभ्राम्यायुषे वर्षमे बलाय दीर्घायुत्वाय शत-  
शारदाय कर्शिनस्त्वाभि रक्षतु ॥ ७ ॥

॥ इति द्वितीयोऽनुवाकः ॥

॥ ११ ॥ अनङ्गान् दाधार पृथिवीमुत घामनङ्गान् दाधारोर्वन्तरिक्षम् । अन-  
ङ्गान् दाधार प्रदिशः षड्वीरिनङ्गान् विश्वं भुवनमाविवेश ॥ १ ॥ अनङ्गानिन्द्रः

स पशुभ्यो वि चष्टे त्रयाञ्चक्रो वि मिमीते अध्वनः । भूतं भविष्यद् भुवना दुहानः  
 सर्वा देवानां चरति व्रतानि ॥ २ ॥ इन्द्रो जातो मनुष्येष्वन्तर्धर्मस्तसश्चरति शो-  
 शुचानः । सुप्रजाः सन्तस उदारे न संषिद् यो नाशनीयादन्तुहो विज्ञानन्  
 ॥ ३ ॥ अनङ्गान् दुहे सुकृतस्य लोक ऐनं प्याययति पवमानः पुरस्तात् ।  
 पर्जन्यो धारां मरुत ऊर्धो अस्य यज्ञः पयो दक्षिणा दोहो अस्य ॥ ४ ॥  
 यस्य नेशे यज्ञपतिर्न यज्ञो नास्य दातेशे न प्रतिग्रहीता । यो विश्वजिद्  
 विश्वभृद् विश्वकर्मा धर्म नो ब्रूत यतमश्चतुष्पात् ॥ ५ ॥ येन देवाः  
 स्वरारुहुर्हिंत्वा शरीरममृतस्य नाभिम् । तेन गेषु सुकृतस्य लोकं धर्मस्य व्रतेन  
 तपसा यशस्यवः ॥ ६ ॥ इन्द्रो रूपेणाग्निर्वहेन प्रजापतिः परमेष्ठी विराट् । वि-  
 श्वानरे अक्रमत वैश्वानरे अक्रमतान्दुह्यक्रमत । सोऽहं हयत सोऽधारयत ॥ ७ ॥  
 मध्यमेतदन्तुहो यत्रैष वह आहितः । एतावदस्य प्राचीनं यावान् प्रत्यङ् समा-  
 हितः ॥ ८ ॥ यो वेदान्तुहो दोहान् समानुपदस्वतः । प्रजां च लोकं चाप्नोति  
 तथा सप्तऋषयो विदुः ॥ ९ ॥ पञ्चिः मेदिमवक्रामन्त्रिं जङ्घाभिरुत्खिदन् । अ-  
 मेणानङ्गान् कीलालं कीनाशश्चाभि गच्छतः ॥ १० ॥ द्वादश वा एता रात्रीर्व्रत्या  
 आहुः प्रजापतेः । तत्रोप ब्रह्म यो वेद तद् वा अन्तुहो व्रतम् ॥ ११ ॥ दुहेसायं  
 दुहे प्रातर्दुहे मध्यन्दिनं परि । दोहा ये अस्य संयन्ति तान् विद्वानुपदस्वतः ॥ १२ ॥

॥ १२ ॥ रोहण्यसि रोहण्यस्थश्छिन्नस्य रोहणी । रोहयेदमरुन्धति ॥ १ ॥  
 यत् ते रिष्टं यत् ते द्युत्तमस्ति पेष्टं त आत्मनि । धाता तद् भद्रया पुनः सं दधत्  
 परुषा परुः ॥ २ ॥ सं ते मज्जा मज्जा भवतु समु ते परुषा परुः । सं ते मांसस्य वि-  
 संस्तं समस्थ्यपि रोहतु ॥ ३ ॥ मज्जा मज्जा सं धीयतां चर्मणा चर्म रोहतु । अ-  
 स्मृक् ते अस्थि रोहतु मांसं मांसेन रोहतु ॥ ४ ॥ लोम लोम्ना सं कल्पया त्वचा  
 सं कल्पया त्वचम् । अस्मृक् ते अस्थि रोहतु छिन्नं सं धेहोषधे ॥ ५ ॥ स उत्  
 तिष्ठ प्रेहि प्र द्रव रथः सुचक्रः सुपविः सुनाभिः । प्रति तिष्ठोर्ध्वः ॥ ६ ॥ यदि  
 कर्त पतित्वा संश्रे यदि वाश्या प्रहतो जघान । ऋभू रथस्येवाङ्गानि सं दधत्  
 परुषा परुः ॥ ७ ॥

॥ १३ ॥ उत देवा अवहितं देवा उन्नयथा पुनः । उतागश्चक्रुषं देवा देवा  
 जीवयथा पुनः ॥ १ ॥ द्वाविमौ वातौ वात आ सिन्धोरा पगावतः । दत्तं ते अन्य  
 आवातु व्यन्यो वातु यद् रपः ॥ २ ॥ आ वात वाहि भेषजं वि वात वाहि यद्

रपः । त्वं हि विश्वभेषज देवानां दूत इयंसे ॥ ३ ॥ त्रायन्तामिमं देवास्त्रायन्तां  
मरुतां गणाः । त्रायन्तां विश्वा भूतानि यथायमरुपा असत् ॥ ४ ॥ आ त्वागमं  
शन्तातिभिरथो अरिष्टतातिभिः । दत्तं त उग्रमाभारिषं परा यच्चमं सुवामि ते ॥ ५ ॥  
अयं मे हस्तो भगवानयं मे भगवत्तरः । अयं मे विश्वभेषजोऽयं शिवाभिमर्शनः  
॥ ६ ॥ हस्ताभ्यां दशशाखाभ्यां जिह्वा वाचः पुरोगवी । अनामयिद्वभ्यां हस्ता-  
भ्यां ताभ्यां त्वाभि मृशामसि ॥ ७ ॥

॥ १४ ॥ अजो ह्यग्नेरजनिष्ठ शोकात् सो अपश्यज्जनिताः समग्रैः । तेन देवा  
देवतामग्र आयन् तेन रोहान् रुरुदुर्मेध्यासः ॥ १ ॥ क्रमध्वमग्निना नाकमुख्यान्  
हस्तेषु बिभ्रतः । दिवस्पृष्टं स्वर्गत्वा मिश्रा देवभिराध्वम् ॥ २ ॥ पृष्ठात् पृथिव्या  
अहमन्तरिक्षमारुहमन्तरिक्षाद् दिव्यमारुहम् । दिवोनाकस्य पृष्ठात् स्वर्ज्योतिरगाम-  
हम् ॥ ३ ॥ स्वर्ग्यन्तो नापेक्षन्त आद्यां रोहन्ति रोदसी । यज्ञं ये विश्वतोऽधारं सु-  
विद्वांसो वितेनिरे ॥ ४ ॥ अग्ने प्रेहि प्रथमो देवतानां चतुर्देवानामुत मानुषाणाम् ।  
इयं क्षमाणा भृगुभिः सजोषाः स्वर्ग्यन्तु यजमानाः स्वस्ति ॥ ५ ॥ अजमनज्मि प-  
यसा घृतेन दिव्यं सुपर्णं पयसं बृहन्तम् । तेन गेष्व सुकृतस्य लोकं स्वरोहन्तो  
अभि नाकं मुत्तमम् ॥ ६ ॥ पञ्चौदनं पञ्चभिर्गङ्गुलिभिर्दिव्योद्धर पञ्चधैतमोद-  
नम् । प्राच्यां दिशिशिरो अजस्य धेहि दक्षिणायां दिशि दक्षिणं धेहि पार्श्वम् ॥ ७ ॥  
प्रतीच्यां दिशि भसदमस्य धेह्युत्तरस्यां दिश्युत्तरं धेहि पार्श्वम् । ऊर्ध्वायां दि-  
श्य जस्यानूकं धेहि दिशि ध्रुवायां धेहि पाजस्यमन्तरिक्षे मध्यतो मध्यमस्य ॥ ८ ॥  
शृतमजं शृतया प्रोर्णुहि त्वचा सर्वैरङ्गैः सम्भृतं विश्वरूपम् । स उत् तिष्ठेतो अभि  
नाकमुत्तमं पञ्चिश्चतुर्भिः प्रति तिष्ठ दिक्षु ॥ ९ ॥

॥ १५ ॥ समुत्पतन्तु प्रदिशो नभस्वतीः समभ्राणि वातजूतानि यन्तु । मह  
ऋषभस्य नदतो नभस्वतो वाश्रा आपः पृथिवीं तर्पयन्तु ॥ १ ॥ समीक्षयन्तु  
तविषाः सुदानवोऽपां रसा ओषधीभिः सचन्ताम् । वर्षस्य सर्गां महयन्तु भूमिं  
पृथग् जायन्तामोषधयो विश्वरूपाः ॥ २ ॥ समीक्षयस्व गायतो नभोऽस्यपां वेगांसः  
पृथग् विजन्ताम् । वर्षस्य सर्गां महयन्तु भूमिं पृथग् जायन्तां वीरुधो विश्वरूपाः  
॥ ३ ॥ गणास्त्वोप गायन्तु मारुताः पर्जन्यघोषिणः पृथक् । सर्गां वर्षस्य व-  
र्षतो वर्षन्तु पृथिवीमनु ॥ ४ ॥ उदीरयत मरुतः समुद्रतस्त्वेषो अर्को नभ उत्

पातयाथ । महच्छेषस्य नदतो नभस्वतो वाश्चा आपः पृथिवीं तर्पयन्तु ॥ ५ ॥  
 आभि क्रन्द स्तनयार्दयोदधिं भूमिं पर्जन्यं पयसा समं हवि । त्वया सृष्टं बहुल-  
 मैतु वर्षमाशारैषी कृशगुरेत्वस्मै ॥ ६ ॥ सं वो वन्तु सुदानव उत्सा अजगरा  
 उत । मरुद्भिः प्रच्युता मेघा वर्षन्तु पृथिवीमनु ॥ ७ ॥ आशामाशां वि द्योततां  
 वाता वान्तु दिशोदिशः । मरुद्भिः प्रच्युता मेघाः सं यन्तु पृथिवीमनु ॥ ८ ॥  
 आपो विद्युदभ्रं वर्षं सं वो वन्तु सुदानव उत्सा अजगरा उत । मरुद्भिः प्रच्युता  
 मेघाः प्रावन्तु पृथिवीमनु ॥ ९ ॥ अपामग्निस्तनूभिः संविद्वानो य ओषधीनामधिपा  
 बभूव । स नो वर्षं वन्तुतां ज्ञातवेदाः प्राणं प्रजाभ्यो अमृतं दिवस्परि ॥ १० ॥  
 प्रजापतिः सलिलादा समुद्रादाप ईरयन्नुदधिर्मर्दयाति । प्र प्यायतां वृष्णो अ-  
 श्वस्य रेतोऽर्वाङ्गितेन स्तनयित्नुनेहि ॥ ११ ॥ अपो निषिञ्चन्नसुरः पितानः श्व-  
 संन्तु गर्गरा अपां वरुणाव व नीचीरपः सृज । वदन्तु पृश्निबाहवो मरुद्भूका इ-  
 रिणानु ॥ १२ ॥ संवत्सरं शंशयाना ब्राह्मणा व्रतचारिणः । वाचं पर्जन्यजि-  
 न्वितां प्र मरुद्भूका अवादिषुः ॥ १३ ॥ उपप्रवद मरुद्भूकि वर्षमा वद तादुरि । मध्ये  
 हृदस्य पुवस्व विगृह्य चतुरः पदः ॥ १४ ॥ खण्वखाऽइ खैमखाऽइ मध्ये तदुरि ।  
 वर्षं वन्तुध्वं पितरो मरुतां मन इच्छत ॥ १५ ॥ महान्तं कोशमुदचाभि षिञ्च स-  
 विद्युतं भवतु वातु वातः । तन्वतां यज्ञं बहुधा विसृष्टा आनन्दिनीरोषधयो भवन्तु ॥ १६ ॥

॥ इति तृतीयोऽनुवाकः ॥

॥ १६ ॥ बह्व्रैषामभिष्टाता अन्तिकादिव पश्यति । य स्तायन्मन्यते चरन्तसर्षे  
 देवा इदं विदुः ॥ १ ॥ यस्तिष्ठति चरति यश्च वञ्चति यो निलायं चरति यः  
 प्रतङ्कम् । द्वौ संनिषद्य यन्मन्त्रयेते राज्ञा तद् वेद वरुणस्तृतीयः ॥ २ ॥ उतेयं  
 भूमिर्वरुणस्य राज्ञ उतासौ द्यौर्बृहती दूरेअन्ता । उतो समुद्रौ वरुणस्य कुक्षी  
 उतास्मिन्नल्प उदके निलीनः ॥ ३ ॥ उत यो धामति सपीत परस्तान्न स  
 मुच्यतै वरुणस्य राज्ञः । दिव स्पशः प्र चरन्तीदमस्य सहस्राक्षा अति पश्यन्ति  
 भूमिम् ॥ ४ ॥ सर्वं तद् राज्ञा वरुणो वि चष्टे यदन्तरा रोदसी यत् परस्तात् ।  
 संख्याता अस्य निमिषो जनानामुत्तानिव श्वघ्नी निमिनोति तानि ॥ ५ ॥ ये ते  
 पाशावरुण सप्तसप्त त्रेधा तिष्ठन्ति विषिता रुशन्तः । छिनन्तु सर्वे अचृतं वदन्तं यः  
 सत्यवाद्यति तं सृजन्तु ॥ ६ ॥ शतेन पार्श्वैरभि धेहि वरुणैनं मा ते मोच्यन्तु-  
 वाङ् नृचक्षः । आस्तां जाल्म उदरं श्रंशयित्वा कोशं इवावुन्धः परिकृत्यमानः



॥ ७ ॥ यः समाम्योऽवर्णो यो व्याम्योऽयः संदेश्योऽवर्णो यो विदेश्यः ।  
यो देवो वर्णो यश्च मानुषः ॥ ८ ॥ तैस्त्वा सर्वैरभि व्यामि पार्शैरसावामुष्या-  
यणामुष्याः पुत्र । तानु ते सर्वाननुसंदिशामि ॥ ९ ॥

॥ १७ ॥ ईशानां त्वा भेषजानामुज्जेष आ रभामहे । चक्रे सहस्रवीर्यं स-  
र्वस्मा ओषधे त्वा ॥ १ ॥ सत्यजितं शपथयार्धनीं सहमानां पुनः सराम् । सर्वाः  
समह्वयोषधीरितो नः पारयादिति ॥ २ ॥ या शशाप शपनेन याघं मूरमादधे ।  
या रसस्य हरणाय जातमारेभे लोकमर्तु सा ॥ ३ ॥ यां ते चक्रुरामे पात्रे यां  
चकुर्नीललोहिते । आमे मांसे कृत्यां यां चकुस्तया कृत्याकृतौ जहि ॥ ४ ॥  
दौष्वप्यं दौर्जीवित्यं रक्षो अभ्वमराय्यः । दुर्गाम्नीः सर्वा दुर्वाचस्ता अस्मन्ना-  
शयामसि ॥ ५ ॥ जुधामारं तृष्णामारमगोतामनपत्यताम् । अपामार्गं त्वया वयं  
सर्वं तदपमृज्महे ॥ ६ ॥ तृष्णामारं जुधामारमथो अक्षपराजयम् । अपामार्गं  
त्वया वयं सर्वं तदपमृज्महे ॥ ७ ॥ अपामार्गं ओषधीनां सर्वासामेक इद् वशी  
तेन ते मृज्म आस्थितमथ त्वमगदश्चर ॥ ८ ॥

॥ १८ ॥ समं ज्योतिः सूर्येणाद्वा रात्रीं समावती । कृणोमि सत्यमृतयेऽर-  
साः सन्तु कृत्वरीः ॥ १ ॥ यो देवाः कृत्या कृत्वा हरादर्विदुषो गृहम् । वत्सो  
धारुरिव मातरं तं प्रत्यगुप पद्यताम् ॥ २ ॥ अमा कृत्वा पाप्मानं यस्तेनान्यं जि-  
घांसति । अश्मानस्तस्यां दग्धायी बहुलाः फट् करिक्रति ॥ ३ ॥ सहस्रधामन्  
विशिखान् विग्रीवाञ् छायाया त्वम् । प्रति स्म चक्रुषे कृत्यां प्रियां प्रियावते हर  
॥ ४ ॥ अनयाहमोषध्या सर्वाः कृत्या अदूदुषम् । यां क्षेत्रे चकुर्या गोषु यां वा  
ते पुरुषेषु ॥ ५ ॥ यश्चकार न शशाक कर्तुं शश्रे पादमङ्गुरिम् । चकार भद्रम-  
स्मभ्यमात्मने तपनं तु सः ॥ ६ ॥ अपामार्गोऽपं मार्तुं क्षेत्रियं शपथश्च यः ।  
अपाहं यातुधानीरप सर्वा अराय्यः ॥ ७ ॥ अपमृज्ययातुधानानप सर्वा अरा-  
य्यः । अपामार्गं त्वया वयं सर्वं तदपं मृज्महे ॥ ८ ॥

॥ १९ ॥ उतो अस्यबन्धुकुदुतो अस्मि नु जामिकृत् । उतो कृत्या कृतः  
प्रजां नडमिवा छिन्धि वार्षिकम् ॥ १ ॥ ब्राह्मणेन पर्युक्तासि कण्वेन नार्षदेन ।  
सेनैवैषि त्विषीमती न तत्र भयमस्ति यत्र प्रामोष्योषधे ॥ २ ॥ अग्रमेयोष-

धीनां ज्योतिषेवाभिधीपयन् । उत ज्ञातासि पाकस्याथो हन्तासि रुक्षसः ॥ ३ ॥  
 यददो देवा असुरांस्त्वयाग्रे निरकुर्वत । ततस्त्वमध्योषधेपामार्गो अजायथाः  
 ॥ ४ ॥ विभिन्दती शतशाखा विभिन्दन् नाम ते पिता । प्रत्यग् वि भिन्धि त्वं  
 तं यो अस्मां अभिदासति ॥ ५ ॥ असद् भूम्याः समभवत् तद्यामेति महद् व्यचः  
 तद् वै ततो विधूपायत् प्रत्यक् कर्तारमृच्छतु ॥ ६ ॥ प्रत्यङ् हि सम्ब्रभूविथ प्रती-  
 चीनं फलस्त्वम् । सर्वान् मच्छपथां अधि वरीयो यावया वधम् ॥ ७ ॥ शतेन  
 मा परि पाहि सहस्रेणाभिरक्ष मा । इन्द्रस्ते वीरुधा पत उग्र ओज्मानमा दधत् ॥ ८ ॥

॥ २० ॥ आ पश्यति प्रति पश्यति परा पश्यति पश्यति । दिवंमन्तरिक्षमाद्  
 भूमिं सर्वं तद् देवि पश्यति ॥ १ ॥ तिस्रो दिवस्तिष्ठः पृथिवीः षट्चेमाः प्रदिशः  
 पृथक् । त्वयाहं सर्वा भूतानि पश्यानि देव्योषधे ॥ २ ॥ दिव्यस्य सुपर्णस्थ  
 तस्य हासि कनीनिका । सा भूमिमा रुरोहिथ वृद्धं आन्ता वधूरिव ॥ ३ ॥ तां  
 मे सहस्राक्षो देवो दक्षिणे हस्त आ दधत् । तयाहं सर्वं पश्यामि यश्च शूद्र उता-  
 र्यः ॥ ४ ॥ आविष्कृणुष्व रूपाणि मात्मानमप गूहयाः । अथो सहस्रचक्षो त्वं  
 प्रति पश्याः किमीदिनः ॥ ५ ॥ दर्शय मा यातुधानान् दर्शय यातुधान्यः ।  
 पिशाचान्तसर्वान् दर्शयेति त्वा रभ ओषधे ॥ ६ ॥ कश्यपस्य चक्षुरसि शुन्या-  
 श्च चतुरक्षयाः । वीध्रे सूर्यमिव सर्पन्तं मा पिशाचं तिरस्करः ॥ ७ ॥ उदग्रभं  
 परिपाणाद् यातुधानं किमीदिनम् । तेनाहं सर्वं पश्याम्युत शूद्रमुतार्यम् ॥ ८ ॥ यो  
 अन्तरिक्षेण पतति दिवं यश्चातिसर्पति । भूमिं यो मन्यते नाथं तं पिशाचं प्र  
 दर्शय ॥ ९ ॥

॥ इति चतुर्थोऽनुवाकः ॥

॥ २१ ॥ आ गावो अगमन्नुत भद्रमकृन्तसीदन्तु गोष्ठे रणयन्त्वस्मे । प्रजा-  
 वतीः पुरुषा इह स्युरिन्द्राय पूर्वीरुषसो दुहानाः ॥ १ ॥ इन्द्रो यज्वने गृणते  
 च शिक्त उपेद् ददाति न स्वं मुषायति । भूयोभूयो रयिमिदस्य वर्धयन्नभिन्ने  
 खिल्ये नि दधाति देवयुम् ॥ २ ॥ न ता नशन्ति न दधाति तस्करो नासामा-  
 मित्रो व्यथिरा दधर्षति । देवाश्च याभिर्यजते ददाति च न्योगित् ताभिः सचते  
 गोपतिः सह ॥ ३ ॥ न ता अर्वा रेणुककाटो श्रुते न संस्कृतत्रमुप यन्ति ता अभि ।

उरुगायमभयं तस्य ता अनु गावो मर्तस्य वि चरन्ति यज्वनः ॥ ४ ॥ गावो  
भगो गाव इन्द्रो म इच्छाद् गावः सोमस्य प्रथमस्य भक्तः । इमा या गावः स  
जनाम् इन्द्र म इच्छामि हृदा मनसा चिदिन्द्रम् ॥ ५ ॥ यूयं गावो मेदयथा कृ-  
शं चिदश्रीरं चित् कृणुथा सुप्रतीकम् । भद्रं गृहं कृणुथ भद्रवाचो बृहद् वोवयं  
उच्यते सभासु ॥ ६ ॥ प्रजावतीः सूर्यवसे रुशन्तीः शुद्धा अपः सुप्रपाणे पिबन्तीः ।  
मा वं स्तेन ईशत माघशंसः परि वो रुद्रस्य हेतिर्द्विणक्तु ॥ ७ ॥

॥ २२ ॥ इममिन्द्र वर्धय क्षत्रियं म इमं विशामैक वृषं कृणु त्वम् । निर-  
मित्रानक्ष्ण ह्यस्य सर्वास्तान् रन्धयास्मा अहमुत्तरेषु ॥ १ ॥ एमं भज ग्रामे अश्वेषु गो-  
षु निष्ठं भज यो अमित्रो अस्य । वर्षमै क्षत्राणामयमस्तु राजेन्द्र शत्रुं रन्धय सर्वमस्मै  
॥ २ ॥ अयमस्तु धनपतिर्धनानामयं विशां विरपतिरस्तु राजा । अस्मिन्निन्द्र महि  
वर्चसि धेह्युर्वर्चसं कृणुहि शत्रुमस्य ॥ ३ ॥ अस्मै द्यावापृथिवी भूरि वामं दुहाथां घर्भदुधै  
इव धेनु । अयं राजाप्रिय इन्द्रस्य भूयात् प्रियो गवामोषधीनां पशूनाम् ॥ ४ ॥  
युनक्ति त उत्तरावन्तमिन्द्रं येन जयन्ति न पराजयन्ते । यस्त्वा करदेकवृषं जना-  
नामुत राज्ञामुत्तमं मानवानाम् ॥ ५ ॥ उत्तरस्त्वमधरे ते सपत्ना ये के च राज-  
न् प्रतिशत्रवस्ते । एकवृष इन्द्रसखा जिगीवाक् ऋत्रूयतामा भरा भोजनानि ॥ ६ ॥  
सिंहप्रतीको विशो अद्धि सर्वा व्याघ्रप्रतीको व बाधस्व शत्रून् । एकवृष इन्द्रसखा  
जिगीवाक् ऋत्रूयतामा खिदा भोजनानि ॥ ७ ॥

॥ २३ ॥ अग्नेर्मन्वे प्रथमस्य प्रचेतसः पाञ्चजन्यस्य बहुधा यमिन्धते । वि-  
शोविशः प्रविशिवांसमीमहे स नो मुञ्चत्वंहसः ॥ १ ॥ यथा हव्यं वहसि जात-  
वेदो यथा यज्ञं कल्पयसि प्रजानन् । एवा देवेभ्यः सुप्रति न आ वह स० ॥ २ ॥  
यामन्यामन्नुपयुक्तं वहिष्ठं कर्मन्कर्मन्नाभगम् । अग्निमीडे रत्नोहणं यन्वृधं घृताहु-  
तं स० ॥ ३ ॥ सुजातं जातवेदसमग्निं वैश्वानरं विभुम् । हव्यवाहं हावमहे स०  
॥ ४ ॥ येन ऋषयो बलमद्योतयन् युजा येनामुराणामयुवन्त मायाः । येना-  
निना पृणीनिन्द्रो जिगाय स० ॥ ५ ॥ येन देवा अमृतमन्वर्विन्दन् येनौषधीर्मधु-  
मतीरकृण्वन् । येन देवाः स्वराभरन्तस० ॥ ६ ॥ यस्येदं प्रदिशि यद् विरो-  
चते यज्जातं जनितव्यं च केवलम् । स्तौम्यग्निं नाथितो जोहवीमि स नो  
मुञ्चत्वंहसः ॥ ७ ॥

॥ २४ ॥ इन्द्रस्य मन्महे शश्वदिदस्य मन्महे वृत्रघ्न स्तोमा उप मेम आगुः ।  
यो दाशुषः सुकृतो हवमेति स नो मुञ्चत्वंहसः ॥ १ ॥ य उग्रीणां सुप्रबाहुयुर्यो  
दानवानां बलमारुरोर्ज । येन जिताः सिन्धवो येन गावः स० ॥ २ ॥ यश्चर्ष-  
णिप्रो वृषभः स्वर्विद् यस्मै ग्रावाणः प्रवदन्ति नृमण्यम् । यस्याध्वरः सप्तहोता  
मदिष्टः स० ॥ ३ ॥ यस्य वशास ऋषभास उज्जणो यस्मै मीयन्ते स्वरवः स्वर्विदे ।  
यस्मै शुक्रः पवते ब्रह्मशुम्भितः स० ॥ ४ ॥ यस्य जुष्टिं सोमिनः कामयन्ते यं  
हवन्त इषुमन्तं गर्विष्ठौ । यस्मिन्नर्कः शिश्रिये यस्मिन्नोजः स० ॥ ५ ॥ यः प्रथमः  
कर्मकृत्याय जज्ञे यस्य वीर्यं प्रथमस्यानुबुद्धम् । येनोद्यतो वज्रोभ्यायताहिं स० ॥ ६ ॥  
यः सङ्ग्रामान् नयति सं युधे वशी यः पुष्टानि सं सृजति ह्ययानि । स्तौमीन्द्रं ना-  
थितो जोहवीमि स नो मुञ्चत्वंहसः ॥ ७ ॥

॥ २५ ॥ वायोः सवितुर्विदथानि मन्महे यावात्मन्वद् विशथो यौ चरक्षथः ।  
यौ विश्वस्य परिभू बभूवथुस्तौ नो मुञ्चत्वमंहसः ॥ १ ॥ ययोः सङ्ख्याता वरि-  
मा पार्थिवानि याभ्यां रजौ युषितमन्तरिक्षे । ययोः प्रायं नान्वानशे कश्चन  
तौ० ॥ २ ॥ तव व्रते नि विशन्ते जनांसस्त्वयुदिते प्रेरते चित्रभानो । युवं वा-  
यो सविता च भुव्नानि रक्षथस्तौ० ॥ ३ ॥ अयेतो वायो सविता च दुष्कृतमप  
रक्षांसि शिर्मिदां च सेधतम् । सं ह्युर्जयां सृजथः सं बलेन तौ० ॥ ४ ॥ रयि  
मे पोषं सवितो वायुस्तनू दक्षमा सुवतां सुशेवम् । अयक्ष्मतातिं मह इह धत्तं  
तौ० ॥ ५ ॥ प्र सुप्रति सवितर्वाय ऊतये महस्वन्तं मत्सरं मादयाथः । अर्वाग्  
वामस्य प्रवतो नि यच्छतं तौ० ॥ ६ ॥ उप श्रेष्ठा न आशिषो देवयोर्धामन्नस्थि-  
रन् । स्तौमि देवं सवितारं च वायुं तौ नो मुञ्चत्वमंहसः ॥ ७ ॥

॥ इति पञ्चमोऽनुवाकः ॥

॥ २६ ॥ मन्त्रे वां द्यावापृथिवी सुभोजसौ सचेतसौ ये अप्रथेथाममितायो-  
जनानि । प्रतिष्ठे ह्यभवतं वसूनां ते नो मुञ्चत्वमंहसः ॥ १ ॥ प्रतिष्ठे ह्यभवतं वसूनां  
प्रवृद्धे देवी सुभगे उरुची । द्यावापृथिवी भवतं मे स्योने ते० ॥ २ ॥ अमन्तापे सु-  
तर्पसौ हुवेहमुर्वी गम्भीरे कृविर्भिन्मस्ये । द्या० ॥ ३ ॥ ये अमृतं विभृथो ये  
हवींषि ये स्नात्या विभृथो ये मनुष्यान् । द्या० ॥ ४ ॥ ये उस्त्रियां विभृथो ये  
वनस्पतीन् ययोर्वी विश्वा भुव्नान्यन्तः । द्या० ॥ ५ ॥ ये क्रीतालेन तर्पयथो



ये घृतेन याभ्यामृतेन किं च न शक्नुवन्ति । द्यावापृथिवी भवतं मे स्योने ते०  
॥ ६ ॥ यन्मेदमाभि शोचति येनयेन वा कृतं पौरुषेयान्न दैवात् । स्तौमि द्यावा-  
पृथिवी नाथितो जोहवीमि ते नो मुञ्चतमंहसः ॥ ७ ॥

॥ २७ ॥ मरुतां मन्वे अर्थि मे ब्रुवन्तु प्रेमं वाजं वाजसाते अब्रुवन्तु । आशूनिव  
सुयमानह्व ऊतये ते नो मुञ्चन्त्वंहसः ॥ १ ॥ उत्समक्षितं व्यचन्ति ये सदा य  
आसिञ्चन्ति रसमोषधीषु । पुरो दधे मरुतः पृश्निमातुं स्ते० ॥ २ ॥ पयो धेनूनां  
रसमोषधीनां ज्वमर्वतां कवयो य इन्वथ । शग्मा भवन्तु मरुतो नः स्योनास्ते०  
॥ ३ ॥ अपः समुद्राद् दिवमुद् वहन्ति दिवस्पृथिवीमभि ये सृजन्ति । ये अद्भिरी-  
शाना मरुतश्चरन्ति ते० ॥ ४ ॥ ये क्रीलालेन तर्पयन्ति ये घृतेन ये वा वयो मे-  
दसा संसृजन्ति । ये अद्भिरीशाना मरुतो वर्षयन्ति ते० ॥ ५ ॥ यदीदिदं मरुतो  
मारुतेन यदि देवा दैव्येनेदगारं । यूयमीशिध्वे वसवस्तस्य निष्कृतेस्ते० ॥ ६ ॥  
तिग्ममनीकं विदितं सहस्वन्मारुतं शर्थः पृतनासूग्रम् । स्तौमि मरुतो नाथितो जो-  
हवीमि ते नो मुञ्चन्त्वंहसः ॥ ७ ॥

॥ २८ ॥ भवाश्रवौ मन्वे वां तस्य वित्तं ययोर्वामिदं प्रदिशि यद्विरोचते ।  
यावस्येशाथे द्विपदो यौ चतुष्पदस्तौ नो मुञ्चतमंहसः ॥ १ ॥ ययोरभ्यध्व उत  
यद्दूरे चिद् यौ विदिताविषुभृतामासिष्ठौ । याव० ॥ २ ॥ सहस्राक्षौ वृत्रहणां हुवे-  
हं दूरेगव्यूती स्तुवन्नेम्युग्रौ । याव० ॥ ३ ॥ यावारेभार्थे बहु साकमग्रे प्र चेद-  
साष्टमभिभां जनेषु । याव० ॥ ४ ॥ ययोर्विधान्नापपद्यते कश्चनान्तर्देवेषूत मानु-  
षेषु । याव० ॥ ५ ॥ यः कृत्याकृन् मूलकृद् यातुधानो नि तस्मिन् धत्तं वज्रमुग्रौ ।  
यावस्येशाथे द्विपदो यौ चतुष्पदस्तौ० ॥ ६ ॥ अर्थि नो ब्रूतं पृतनासूग्रौ सं  
वज्रेण सृजतं यः किंरीदी । स्तौमि भवाश्रवौ नाथितो जोहवीमि तौ नो मुञ्च-  
तमंहसः ॥ ७ ॥

॥ २९ ॥ मन्वे वां मित्रावरुणावृतावृथौ सचेतसौ द्रुहणो यौ नुदेथे । प्र स-  
त्यावानमवथो भरेषु तौ नो मुञ्चतमंहसः ॥ १ ॥ सचेतसौ द्रुहणो यौ नुदेथे प्र  
सत्यावानमवथो भरेषु । यौ गच्छथो नृचक्षसौ बभ्रुणां सुतं तौ० ॥ २ ॥ या-  
वज्जिरसमवथो यावगस्ति मित्रावरुणा जमदग्निमत्रिम् । यौ कश्यपमवथो यौ व-  
सिष्ठं तौ० ॥ ३ ॥ यौ श्यावाश्वमवथो वध्युश्च मित्रावरुणा पुरुमीढमत्रिम् ।

यौ विप्रदमवथः समवथिं तौ० ॥ ४ ॥ यौ भरद्वाजमवथो यौ गविष्ठिरं विश्वा-  
मित्रं वरुण मित्रं कुत्सम् । यौ कृत्तीवन्तमवथः प्रोत कण्वं तौ० ॥ ५ ॥ यौ  
मेधातिथिमवथो यौ त्रिशोकं मित्रावरुणावुशनां काव्यं यौ । यौ गोतममवथः  
प्रोत मुद्गलं तौ० ॥ ६ ॥ ययो रथः सत्यवर्त्मजुररिमिथुया चरन्तमभियाति दूष-  
धन् । स्तौमि मित्रावरुणौ नाथितो जोहवीमि तौ नो मुञ्चतमंहसः ॥ ७ ॥

॥ ३० ॥ अहं रुद्रेभिर्वसुभिश्चराम्पहमादित्यैरुत विश्वदैवैः । अहं मित्रावरुणो-  
भा विभर्म्यहमिन्द्राग्नी अहमश्विनोभा ॥ १ ॥ अहं राष्ट्रीं सङ्गमनी वसूनां चिकितुषीं  
प्रथमा यज्ञियानाम् । ता मा देवा व्यदधुः पुरुत्रा भूरिस्थात्रां भूर्य्यविशयन्तः ॥ २ ॥  
अहमेव स्वयमिदं वदामि जुष्टं देवानामुत मानुषाणाम् । यं कामये तन्तमुग्रं कृणोमि  
तं ब्रह्माणं तमृषिं तं सुमेधाम् ॥ ३ ॥ मया सोऽन्नमस्ति यो विपश्यति यः प्रा-  
णाति य ईं शृणोत्युक्तम् । अमन्तवो मां त उप क्षियन्ति श्रुधि श्रुत श्रद्धेयं ते व-  
दामि ॥ ४ ॥ अहं रुद्राय धनुरा तनोमि ब्रह्मद्विषे शरवे हन्तवा उ । अहं जनाय  
समदं कृणोम्यहं द्यावापृथिवी आ विवेश ॥ ५ ॥ अहं सोममाह्नसं विभर्म्यहं त्व-  
ष्टारमुत पृषणं भगम् । अहं दधामि द्रविणा हविष्मते सुग्राव्याः । यजमानाय सु-  
न्वते ॥ ६ ॥ अहं सुवे पितरमस्य मूर्धन्मम योनिरप्स्वन्तः समुद्रे । ततो विर्तिष्ठे  
भुवन्नानि विश्वोतामूं द्यां वर्ध्मणोर्पं स्पृशामि ॥ ७ ॥ अहमेव वात इव प्र वाम्या  
रभभाणा भुवन्नानि विश्वा । परो दिवो पर एना पृथिव्यैतावती महिम्ना संबभूव ॥ ८ ॥

॥ इति षष्ठोऽनुवाकः ॥

॥ ३१ ॥ त्वया मन्यो सरथमारुजन्तो हर्षमाणा हृषितासौ मरुत्वन् । ति-  
ग्मेष्व आरुधा संशिशाना उप प्र यन्तु नरो अग्निरूपाः ॥ १ ॥ अग्निरिव मन्यो  
त्वषितः सहस्व सेनानीनैः सहुरे हूत एधि । हत्वाय शत्रून् विभजस्व वेद ओजो  
मिमानी वि मृधो नुदस्व ॥ २ ॥ सहस्व मन्यो अभिमातिमस्मै रुजन्मृणन् प्रमृणन्  
मेहि शत्रून् । उग्रं ते पाजो नन्वा रुरुधे वशी वशं नयासा एकज त्वम् ॥ ३ ॥ एको  
बहूनामसि मन्य ईडिता विश्वं विशं गुद्राय सं शिशाधि । अकृत्तरुकृया गुजा वयं  
द्युमन्तं घोषं विजयाय कृणमसि ॥ ४ ॥ विजेष्कुदिन्द्र इवानवब्रवोः स्माकं मन्यो  
अधिपा भवेह । प्रियं ते नाम सहुरे गृणीमसि विद्वा तमुत्सं यत आबभूथ ॥ ५ ॥  
आभूत्या सहजा वज्र सायक सहो विभर्षि सहभूत उत्तरम् । क्रत्वा नो मन्यो

सह मेघैषि महाधनस्य पुरुहूत संसृजि ॥ ६ ॥ संसृष्टं धनं मुभयं समाकृतमस्मभ्यं  
धत्तां वरुणश्च मन्युः । भियो दधाना हृदयेषु शत्रवः पराजितासो अप नि लं-  
यन्ताम् ॥ ७ ॥

॥ ३२ ॥ यस्तै मन्योर्विधद् वज्र सायक सह ओजः पुष्यति विश्वमानुषक ।  
साह्याम दासमार्यं त्वया युजा वयं सहस्कृतेन सहसा सहस्वता ॥ १ ॥ मन्युरिन्द्रो  
मन्युरेवास देवो मन्युर्होता वरुणो जातवेदाः । मन्युर्विश ईडते मानुषीर्याः प्राहि  
नो मन्यो तपसा सजोषाः ॥ २ ॥ अभीहि मन्योतवमस्तवीयान् तपसा युजा विजहि  
शत्रून् । अमित्रहा वृत्रहा दस्युहा च विश्वा वसून्या भेरा त्वं नः ॥ ३ ॥ त्वं हि  
मन्यो अभिभूत्योजाः स्वयंभूर्भामो अभिमातिषाहः । विश्वचर्षणिः सदृगिः सही-  
यानस्मास्वोजः पृतेनासु धेहि ॥ ४ ॥ अभागः सन्नप परेतो अस्मितव क्रत्वा त-  
विषस्य प्रचेतः । तं त्वा मन्यो अक्रतुर्जिहीडाहं स्वा तनूबलदावा न एहि ॥ ५ ॥  
अपं ते अस्म्युप न एह्यर्वाङ् प्रतीचीनः सदुरे विश्वदावन् । मन्यो वज्रिभ्य न  
आ ववृस्व हनाव दस्यूरुत बोध्युपेः ॥ ६ ॥ अभि प्रेहि दक्षिणतो भवा नोधा  
नत्राणि जङ्घनाव भूरि । जुहोमि ते धरुणं मध्वो अग्रमुभावुपांशु प्रथमा पिबाव ॥ ७ ॥

॥ ३३ ॥ अपं नः शोशुचदघमनें शुशुग्ध्या रयिम् । अपं नः शोशुचदघम् ॥ १ ॥  
सुजेत्रिया सुगातुया वसूया च यजामहे अपं ॥ २ ॥ प्रयद् भन्दिष्ठ एषां प्रा-  
स्माकासश्च सूरयः । अपं ॥ ३ ॥ प्रयत् ते अग्ने सूरयो जायेमहि प्र ते वयम् ।  
अपं ॥ ४ ॥ प्र यदग्नेः सहस्वतो विश्व तो यन्ति भानवः । अपं ॥ ५ ॥ त्वं  
हि विश्वतोमुख विश्वतः परिभूरसि । अपं ॥ ६ ॥ द्विषो नो विश्वतोमुखाति  
नावेव पारय । अपं ॥ ७ ॥ सनः सिन्धुमिव नावाति पर्षा स्वस्तये । अपं नः  
शोशुचदघम् ॥ ८ ॥

॥ ३४ ॥ ब्रह्मास्य शीर्षे बृहदस्य पृष्ठं वामदेव्यमुदरमोदनस्य । छन्दांसि-  
पुत्तौ मुखमस्य सत्यं विष्टारी जातस्तपसाधि यज्ञः ॥ १ ॥ अनस्थाः पूताः प-  
वनेन शुद्धाः शुचयः शुचिमपि यन्ति लोकम् । नैषां शिशनं प्र दहति जातवेदाः  
स्वर्गे लोके बृहु स्त्रैणमेषाम् ॥ २ ॥ विष्टारिणं मोदनं ये पचन्ति नैतानवर्तिः स-  
चते कदा चन । आस्नेयम् उप याति देवान्सं गन्धर्वैर्भेद ते सोम्योभिः ॥ ३ ॥  
विष्टारिणमोदनं ये पचन्ति नैतान् यमः परि मुष्णाते रेतः । एयी ह भूत्वा रथ



यानं ईयते पत्नी ह भूत्वाति दिवः समेति ॥ ४ ॥ एष यज्ञानां विततो बहिष्ठो  
विष्टारिणं पक्वा दिवमा विवेश । आण्डीकं कुमुदं सं तेनोति विसं शालूकं श-  
फको मुलाली । एतास्त्वा धारा उप यन्तु सर्वाः स्वर्गे लोके मधुमत् पिन्वमाना  
उप त्वा तिष्ठन्तु पुष्करिणीः समन्ताः ॥ ५ ॥ घृतहृदा मधुकूलाः सुरोदकाः  
क्षीरेण पूर्णा उदकेन दध्ना । एतास्त्वा ० ॥ ६ ॥ चतुरः कुम्भांश्चतुर्धा ददापि  
क्षीरेण पूर्णा उदकेन दध्ना । एतास्त्वा धारा उप यन्तु सर्वाः स्वर्गे लोके मधु-  
मत् पिन्वमाना उप त्वा तिष्ठन्तु पुष्करिणीः समन्ताः ॥ ७ ॥ इमोदं नि  
दधे ब्राह्मणेषु विष्टारिणं लोकजितं स्वर्गम् । स मे मा क्षेष्ट स्वधया पिन्वमानो  
विश्वरूपा धेनुः कामदुघा मे अस्तु ॥ ८ ॥

॥ ३५ ॥ यमोदं प्रथमजा ऋतस्य प्रजापतिस्तर्पसा ब्रह्मणोपचत् । यो लो-  
कानां विधृतिर्नाभिरेषात् तेनौदनेनार्ति तराणि मृत्युम् ॥ १ ॥ येनातरन् भूत-  
कृतोर्ति मृत्युं यमन्वविन्दन् तर्पसा श्रमेण । यं पपाच ब्रह्मणे ब्रह्म पूर्वं तेनौ ॥ २ ॥  
यो दाधार पृथिवीं विश्वभोजसं यो अन्तरिक्षमापृणाद् रसेन । यो अरतभ्नाद्  
दिवमूर्ध्वो महिम्ना तेनौ ॥ ३ ॥ यस्मान्मासा निर्मितास्त्रिशदराः संवत्सरो य-  
स्मान्निर्मितो द्वादशारः । अहोरात्रा यं परियन्तो नापुस्तेनौ ॥ ४ ॥ यः प्राणदः  
प्राणदवान् बभूव यस्मै लोका घृतवन्तः क्षरन्ति । ज्योतिष्मतीः प्रदिशो यस्य स-  
र्वस्तेनौ ॥ ५ ॥ यस्मात् पक्वादमृतं सम्बभूव यो गायत्र्या अधिपतिर्बभूव । य-  
स्मिन् वेदा निर्हिता विश्वरूपास्तेनौदनेनार्ति तराणि मृत्युम् ॥ ६ ॥ अथ बाधे  
द्विषन्तं देवपीयुं सपत्ना ये मेष्ट ते भवन्तु । ब्रह्मोदं विश्वजितं पचामि शृण्वन्तु  
मे श्रद्धधानस्य देवाः ॥ ७ ॥

॥ इति सप्तमोऽनुवाकः ॥

॥ ३६ ॥ तान्तस्रत्यौजाः प्र दहत्वग्निर्वैश्वानरो वृषा । यो नो दुरस्याद् दि-  
प्ताच्चाथो यो नो अरात्रियात् ॥ १ ॥ यो नो दिप्सददिप्सतो दिप्सतो यश्च दिप्सति ।  
वैश्वानरस्य दंष्ट्रयोरग्नेरपि दधामि तम् ॥ २ ॥ य आगरे मृगयन्ते प्रतिक्रोशे  
मावास्ये । क्रव्यादो अन्यान् दिप्सतः सर्वास्तान्तसहसा सहे ॥ ३ ॥ सहै पिशा-  
चान्तसहसैषां द्रविणं ददे । सर्वान् दुरस्यतो हन्मि सं म आकूतिर्ध्व्यताम् ॥ ४ ॥



ये देवास्तेनहासन्ते सूर्येण भिमते ज्वम् । नदीषु पर्वतेषु ये सं तैः पशुभिर्विदे ॥५॥  
 तपनो अस्मि पिशाचानां व्याघ्रो गोमतामिव । श्वानः सिंहमिव दृष्ट्वा ते न विन्दन्ते  
 न्यञ्चनम् ॥ ६ ॥ न पिशाचैः सं शक्नोमि न स्तेनैर्न वनर्गुभिः । पिशाचास्तस्मान्न  
 श्यन्ति यमहं ग्राममाविशे ॥ ७ ॥ यं ग्राममाविशत इदमुग्रं सद्यो मम ।  
 पिशाचास्तस्मान्नश्यन्ति न पापमुप जानते ॥ ८ ॥ ये मां क्रोधयन्ति लपिता हस्तिनं  
 मशका इव । तानहं मन्ये दुर्हितान् जने अल्पशयूनिव ॥ ९ ॥ अभि तं निर्ऋतिर्ध  
 क्षामश्वमिवाश्वभि धान्या । मूवो यो मह्यं कुर्वति स उ पाशान्न मुच्यते ॥ १० ॥

॥ ३७ ॥ त्वया पूर्वमथर्वाणो जघ्नू रक्षांस्योषधे । त्वया जघान कश्यपस्त्वया  
 कण्वो अगस्त्यः ॥ १ ॥ त्वया वयमप्सरसो गन्धर्वाश्चातयामहे । अजशृङ्गयज  
 रत्नः सर्वान् गन्धेन नाशय ॥ २ ॥ नदीं यन्त्वप्सरसोऽपां तारमवश्यसम् । गुल्गुलूः  
 पीला नलयौऽक्षगन्धिः प्रमन्दनी । तत् परेताप्सरसः प्रतिबुद्धा अभूतन ॥ ३ ॥  
 यत्राश्वत्था न्यग्रोधा महावृक्षाः शिखण्डिनः । तत् परेताप्सरसः प्रतिबुद्धा अभू-  
 तन ॥ ४ ॥ यत्र वः प्रेङ्क्षा हरिता अर्जुना उत यत्राघाटाः कर्कर्यैः मवदन्ति । तत्  
 परेताप्सरसः प्रतिबुद्धा अभूतन ॥ ५ ॥ एयमगन्धोषधीनां वीरुधां वीर्यावती । अजशृ-  
 ङ्गयराट्की तीक्ष्णशृङ्गी व्यृषतु ॥ ६ ॥ आनृत्यतः शिखण्डिनो गन्धर्वस्याप्सरापतेः ।  
 भिनर्बि मुष्कानपि यामि शेषः ॥ ७ ॥ भीमा इन्द्रस्य हेतयः शतमृष्टीरयस्मयीः ।  
 ताभिर्हविरदान् गन्धर्वानवकादान् व्यृषतु ॥ ८ ॥ भीमा इन्द्रस्य हेतयः शतमृ-  
 ष्टीर्हिरण्ययीः । ताभिर्हविरदान् गन्धर्वानवकादान् व्यृषतु ॥ ९ ॥ अवकादा-  
 नभिश्चोचान्पु ज्योतय मामकान् । पिशाचान् सर्वानोषधे प्र मृणीहि सहस्व  
 च ॥ १० ॥ श्वेवैकः कपिरिवैकः कुमारः सर्वकेशकः । प्रियो दृश इव भूत्वा ग-  
 न्धर्वः संचते स्त्रियस् तमितो नाशयामसि ब्रह्मणा वीर्यावता ॥ ११ ॥ जाया  
 इदं वो अप्सरसो गन्धर्वाः पतयो यूयम् । अप धावतामर्त्या मर्त्यान् मा संचध्वम् ॥ १२ ॥

॥ ३८ ॥ उज्जिन्दतीं सञ्जयन्तीमप्सरं साधुदेविनीम् । ग्लहै कृतानि कृषवा-  
 नामप्सरं तामिह हुवे ॥ १ ॥ विचिन्वतीमाक्रिरन्तीमप्सरं साधुदेविनीम् । ग्लहै  
 कृतानि गृह्णानामप्सरं तामिह हुवे ॥ २ ॥ यार्यैः परितृत्यत्याददाना कृतं ग्लहात् ।  
 सा नः कृतानि सीषती प्रहामाप्नोतु मायया । सा नः पर्यस्वत्येतु मानो जैषुरिदं  
 धनम् ॥ ३ ॥ या अक्षेष्ु प्रमोदन्ते शुचं क्रोधं च बिभ्रती । आनन्दिनीं प्रमोदिनीं-  
 मप्सरं तामिह हुवे ॥ ४ ॥ सूर्यस्य रश्मीननु याः संचरन्ति मरीचीर्वा या अनु-

संचरन्ति । यासांमृषभो दूरतो वाजिनीवान्सद्यः सर्वान् लोकान् पयैति रक्षन् ।  
स न ऐतु होममिमं जुषाणोऽन्तरिक्षेण सह वाजिनीवान् ॥ ५ ॥ अन्तरिक्षेण सह  
वाजिनीवन कर्की वत्सामिह रक्ष वाजिन् । इमे ते स्तोका बहुला एह्यर्वाङ्मियं ते  
कर्कीह ते मनोस्तु ॥ ६ ॥ अन्तरिक्षेण सह वाजिनीवन कर्की वत्सामिह रक्ष वाजिन् ।  
अयं घासो अयं व्रज इह वत्सां नि बधीमः । यथानाम व ईशमहे स्वाहा ॥ ७ ॥

॥ ३६ ॥ पृथिव्यामग्नये समनमन्त्स आर्धोत् । यथा पृथिव्यामग्नये सम-  
नमन्नेवा मह्यं संनमः सं नमन्तु ॥ १ ॥ पृथिवी धेनुस्तस्या अग्निर्वत्सः । सा  
मेग्निना वत्सेनेषमूर्जं कामं दुहाम् । आयुः प्रथमं प्रजां पोषं रयिं स्वाहा ॥ २ ॥  
अन्तरिक्षे वायवे समनमन्त्स आर्धोत् । यथान्तरिक्षे वायवे समनमन्नेवा मह्यं सं-  
नमः सं नमन्तु ॥ ३ ॥ अन्तरिक्षं धेनुस्तस्या वायुर्वत्सः । सा मे वायुना वत्सेने-  
षमूर्जं ० । ० ॥ ४ ॥ दिव्यादित्याय समनमन्त्स आर्धोत् । यथादिव्यादित्याय  
समनमन्नेवा मह्यं संनमः सं नमन्तु ॥ ५ ॥ द्यौर्धेनुस्तस्या आदित्योवत्सः सा  
मे आदित्येन वत्सेनेषमूर्जं ० । ० ॥ ६ ॥ दिक्षु चन्द्राय समनमन्त्स आर्धोत् ।  
यथा दिक्षु चन्द्राय समनमन्नेवा मह्यं संनमः सं नमन्तु ॥ ७ ॥ दिशो धेनव-  
स्तासां चन्द्रो वत्सः । ता मे चन्द्रेण वत्सेनेषमूर्जं कामं दुहाम् । आयुः प्रथमं  
प्रजां पोषं रयिं स्वाहा ॥ ८ ॥ अग्नावग्निरति प्रविष्ट ऋषीणां पुत्रो अभि-  
शस्तिपा उ । नमस्कारेण नमसा ते जुहोमि मा देवानां मिथुया कर्मभागम् ॥ ९ ॥  
हुदा पूतं मनसा जातवेदो विश्वानि देव वयुनानि विद्वान् । सप्तास्यानि तव  
जातवेदस्तेभ्यो जुहोमि स जुषस्व हव्यम् ॥ १० ॥

॥ ४० ॥ ये पुरस्ताज्जुह्वति जातवेदः प्राच्यां दिशोभिदासन्त्यस्मान् । अग्निमृ-  
त्वा ते पराञ्चो व्यथन्तां प्रत्यगेनान् प्रतिसरेण हन्मि ॥ १ ॥ ये दक्षिणतो जुह्वति  
जातवेदो दक्षिणाया दिशोभिदासन्त्यस्मान् । यममृत्वा ते ० ॥ २ ॥ ये पश्चा-  
ज्जुह्वति जातवेदः प्रतीच्यां दिशोभिदासन्त्यस्मान् । वरुणमृत्वा ते ० ॥ ३ ॥  
य उत्तरतो जुह्वति जातवेद उदीच्या दिशोभिदासन्त्यस्मान् । सोममृत्वा ते ०  
॥ ४ ॥ ये धस्ताज्जुह्वति जातवेदो ध्रुवायां दिशोभिदासन्त्यस्मान् । भूमिमृत्वा

ते ० ॥ ५ ॥ येऽन्तर्निजाज्जुह्वति जातवेदो व्यध्वाया दिशोभिदासन्त्यस्मान् ।  
 बायुमृत्वा ते ० ॥ ६ ॥ य उपरिष्टाज्जुह्वति जातवेद ऊर्ध्वाया दिशोभिदासन्त्य-  
 स्मान् । सूर्यमृत्वा ते ० ॥ ७ ॥ ये दिशामन्तर्देशेभ्यो जुह्वति जातवेदः सर्वाभ्यो  
 दिग्भ्योभिदासन्त्यस्मान् । ब्रह्मर्त्वा ते पराञ्चो व्यधन्तां प्रत्यगेनान् प्रतिसुरेण  
 हन्मि ॥ ८ ॥

॥ इत्यष्टमोऽनुवाकः ॥

॥ चतुर्थ काण्डं समाप्तम् ॥



## अथ पञ्चमं काण्डम् ॥

॥ १ ॥ अर्धं मन्त्रो योनिं य आ बभूवामृतासुर्वर्धमानः सुजन्मा । अर्धं धासु-  
 अर्जमानो ह वै त्रितो धर्तादाधार त्रीणि ॥ १ ॥ आ यो धर्माणि प्रथमः ससाव  
 ततो वर्षेषु कृणुषे पुरुषि । धास्युर्योनिं प्रथम आ विवेशा यो वाचमनुदितां चि-  
 केतं ॥ २ ॥ यस्ते शोकाय तन्वं रिरेच क्षरद्विरण्यं शुचयोनु स्वाः । अत्रा द-  
 धेते अमृतानि नामास्मे वस्त्राणि विश एरयन्ताम् ॥ ३ ॥ प्र यदेते प्रतरं पुर्व्यं  
 गुः सदःसद अतिष्ठन्तो अजुर्यम् । कविः शुषस्य मातरां रिहाणे जाम्यै धुर्यं प-  
 तिमेरयेथाम् ॥ ४ ॥ तद्गुषु तै महत् पृथुज्मन् नमः कविः काव्येना कृणोमि ।  
 यत् सम्यञ्चावभियन्तावभि जामत्रा महीरोधचक्रे वावृधेतै ॥ ५ ॥ सप्तमर्यादाः  
 कवयस्ततनुस्तासामिदेकामभ्यंहुरो गात् । आयोर्है स्कम्भ उपमस्य नीडे पथां  
 विसर्गे धरुणेषु तस्थौ ॥ ६ ॥ उतामृतासुर्वत एमि कृणवन्नसुरात्मा तन्वस्तत्  
 सुमहुः । उत वा शक्रो रत्नं दधात्यूर्जया वा यत् सचते हविर्दाः ॥ ७ ॥ उत पुत्रः  
 पितरं क्षत्रमीडे ज्येष्ठं मर्यादमहयन्तस्वस्तये । दर्शनं तु ता वरुण यास्ते विष्ठा  
 आवर्तततः कृणवो वर्षेषु ॥ ८ ॥ अर्धमर्धेन पर्यसा पृणक्ष्यर्धेन शुष्म वर्षसे अ-  
 मुर । अविं वृधाम शग्मियं सखायं वरुणं पुत्रमदित्या इषिरम् । कविशस्तान्यस्मै  
 वर्षेष्ववोचाम रोदसी सत्यवाचा ॥ ९ ॥

॥ २ ॥ तदिदाम भुवनेषु ज्येष्ठं यतो जज्ञ उग्रस्त्वेष नृम्णः । सद्यो जज्ञानो  
 नि रिणाति शत्रुननु यदेनं मदेन्ति विश्वजमाः ॥ १ ॥ वावृधानः शवसा भूर्योजाः  
 शत्रुर्दासाय भियसं दधाति । अव्यनञ्च व्यनञ्च सस्ति सं तै नवन्त प्रभृता म-  
 देषु ॥ २ ॥ त्वे क्रतुमपि पृञ्चन्ति भूरि द्विर्यदेते त्रिर्भवन्त्यूमाः । स्वादोः स्वा-  
 दीयः स्वादुना मृजा समदः सु मधु मधुनाभि योधीः ॥ ३ ॥ यदि चिन्नु त्वा  
 धना जयन्तं रणेरणे अनुमदेन्ति विप्राः । ओजीयः शुष्मिन्तिस्थरमा तनुष्व  
 मा त्वा दभन् दुरेवासः कशोकाः ॥ ४ ॥ त्वया वयं शाशब्दे रणेषु प्रपश्यन्तो  
 युधेन्यानि भूरि । चोदयामि त आयुधा वचोभिः सं तै शिशामि ब्रह्मणा वयांसि  
 ॥ ५ ॥ नि तद् दधिषेवरे परे च यस्मिन्नाविथावसा दुरोणे । आ स्थापयत मा-



तरं जिगत्नुमतं इन्वत् कर्वराणि भूरि ॥ ६ ॥ स्तुष्व वर्ध्मन् पुरुवर्त्मानं समृभ्वा-  
णमिनतममाप्त्यानाम् । आ दर्शति शर्वसा भूर्योजाः प्र सञ्जति प्रतिमानं  
पृथिव्याः ॥ ७ ॥ इमा ब्रह्म बृहदिवः कृणवदिन्द्राय शूषमग्रियः स्वर्षाः । महो  
गोत्रस्य क्षयति स्वराजा तुरशिचद् विश्वमर्णवत् तपस्वान् ॥ ८ ॥ एवा महान् बृ-  
हदिवो अथर्वोचत् स्वां तन्वमिन्द्रमेव । स्वसारौ मातरिभ्वरी अरिमे हिन्वन्ति  
चैने शर्वसा वर्धयन्ति च ॥ ९ ॥

॥ ३ ॥ ममाग्ने वचो विह्वेष्वस्तु वयं त्वेन्धानास्तन्वं पुषेम । मह्यं नमन्तां  
प्रदिशश्चतस्त्रस्त्वयाध्यक्षेण पृतना जयेम ॥ १ ॥ अग्नेमन्तुं प्रतिनुदन् परेषां त्वं नो  
गोपाः परि पाहि विश्वतः । अपाञ्चो यन्तु निवता दुरस्यवोमेषां चित्तं प्रबुधां विनेशत्  
॥ २ ॥ मम देवा विह्वे संतु सर्वे इन्द्रवन्तो मरुतो विष्णुरग्निः । ममान्तरिक्षमुरु-  
लोकमस्तु मह्यं वातः पवतां कामायास्मै ॥ ३ ॥ मह्यं यजन्तां मम यानीथाकृतिः  
सत्या मनसो मे अस्तु । एनो मानि गां कतमश्चनाहं विश्वेदेवा अभि रक्षन्तु मेह  
॥ ४ ॥ मयि देवा द्रविणमा यजन्तां मय्याशीरस्तु मयि देवहूतिः । देवा होतारः  
सनिषन् न एतदरिष्टाः स्याम तन्वां सुवीराः ॥ ५ ॥ दैवीः षडुर्वीरु नः कृ-  
णोत विश्वे देवास इह मादयध्वम् । मा नो विददभि मा मो अशंस्तिर्मा नो विदद्  
वृजिना द्वेष्याया ॥ ६ ॥ तिस्रो देवीर्महि नः शर्म यच्छत प्रजायै नस्तन्वे यच्च  
पुष्टम् । मा हास्महि प्रजया मा तनुभिर्मा रंधाम द्विषते सौम राजन् ॥ ७ ॥ उ-  
रुव्यचा नो महिषः शर्म यच्छत्वस्मिन् हवे पुरुहूतः पुरुचु । स नः प्रजायै हर्यश्व  
मृडेन्द्र मा नो रीरिषो मा परा दाः ॥ ८ ॥ धाता विधाता भुवनस्य यस्प-  
तिर्देवः सविताभिमातिषाहः । आदित्या रुद्रा अश्विनोभादेवाः पान्तु यजमानं  
निर्ऋथात् ॥ ९ ॥ ये नः सपत्ना अप ते भवन्तिवन्द्राग्निभ्यामव वाधामह ए-  
नान् । आदित्या रुद्रा उपरिस्पृशो न उग्रं चेतारमधिराजमक्रत ॥ १० ॥ अ-  
र्वाञ्चमिन्द्रप्रभुतो हवामहे यो गोजिद् धनजिदश्वजिद् यः । इमं नो यज्ञं विह्वे  
शृणोत्वस्माकमभूह्यश्व मेदी ॥ ११ ॥

॥ ४ ॥ यो गिरिष्वजायथा वीरुधां बलवत्तमः । कुष्ठेहि तक्मनाशनतक्मानं  
नाशयन्नितः ॥ १ ॥ सुपर्णमुर्वने गिरौ जातंहिमवत्स्परि । धनैरभि श्रुत्वायन्ति  
विदुर्हि तक्मनाशनम् ॥ २ ॥ अश्वत्थोदेवसदनस्तृतीयस्यामितो दिवि । तत्रामृ-  
तस्य चक्षुषं देवाः कुष्ठमवन्वत ॥ ३ ॥ हिरण्ययी नौरचरद्विरण्यबन्धना दिवि ।

तत्रामृतस्य पुष्पं देवाः कुष्ठमवन्वत ॥ ४ ॥ हिरण्ययाः पन्थान आसन्नरित्राणि  
हिरण्यया । नावो हिरण्ययीरासन् याभिः कुष्ठं निगवहन् ॥ ५ ॥ इमं मे कुष्ठ  
पुरुषं तमा वह्नु तं निष्कुरु । तमु मे अगदं कृधि ॥ ६ ॥ देवेभ्यो अग्निं जातोसि  
सोमस्यासि सखा हितः । स प्राणाय व्यानाय चक्षुषे मे अस्मै मृड ॥ ७ ॥  
उदङ् जातो हिमवतः स प्राच्यां नीयसे जनम् । तत्र कुष्ठस्य नामान्युत्तमानि वि  
भैजिरे ॥ ८ ॥ उत्तमो नाम कुष्ठास्युत्तमो नाम ते पिता । यक्ष्मं च सर्वं नाशय  
तत्मानं चारुसं कृधि ॥ ९ ॥ शीर्षामयमुपहृत्यामद्योस्तन्वोऽरपः । कुष्ठस्तत् सर्वं  
निष्करद् दैवं समह वृष्यम् ॥ १० ॥

॥ ५ ॥ रात्री माता नभः पितार्यमा ते पिता महः । सिलाची नाम वा असि  
सा देवानामसि स्वसा ॥ १ ॥ यस्त्वा पिबति जीवति त्रायसे पुरुषं त्वम् ।  
भर्त्री हि शश्वतामसि जनानां च न्यञ्चनी ॥ २ ॥ वृक्षं वृक्षमा रोहसि वृष-  
ण्यन्तीव कन्यला । जयन्ती प्रत्यातिष्ठन्ती स्पर्शणी नाम वा असि ॥ ३ ॥ यद्  
दण्डेन यद्विषा यद् वारुहरसा कृतम् । तस्य त्वमासि निष्कृतिः सेमं निष्कृधि  
पुरुषम् ॥ ४ ॥ भद्रात् प्लक्षान्निस्तिष्ठस्यश्वत्थात् खदिराज्जवात् । भद्रान्यग्रोधात्  
पर्णात् सा न एह्यरुन्धति ॥ ५ ॥ हिरण्यवर्णे सुभगे सूर्यवर्णे वपुष्टमे ।  
रुतं गच्छासि निष्कृते निष्कृतिर्नाम वा असि ॥ ६ ॥ हिरण्यवर्णे सुभगे शुष्मे  
लोमशवक्षणे । अपामसि स्वसा लाक्षे वातो हात्मा बभूव ते ॥ ७ ॥ सिला-  
ची नाम कानीनोजबभ्रु पिता तव । अश्वो यमस्य यः श्यावस्तस्य हास्नाशु-  
जिता ॥ ८ ॥ अश्वस्यास्नः सम्पतिता सा नृक्षा अभि सिष्यदे । सरा पतत्रिणी  
भूत्वा सा न एह्यरुन्धति ॥ ९ ॥

॥ इति प्रथमोऽनुवाकः ॥

॥ ६ ॥ ब्रह्म जज्ञानं प्रथमं पुरस्ताद् विसीमृतः सुरुचो वेन आवः । स बुध्न्या उ-  
पमा अस्य विष्टाः सतश्च योनिमसतश्च वि वः ॥ १ ॥ अनप्ता ये वः प्रथमा  
यानि कर्माणि चक्रिरे । वीरान् नो अत्र मा दभन् तद् वः एतत् पुरो दधे ॥ २ ॥  
सहस्रधार एव ते समस्वरन् दिवो नाके मधुजिह्वा असश्चतः । तस्य स्पशो न नि  
मिषन्ति भूर्णीयः पदेपदे पाशिनः सन्ति सेतवे ॥ ३ ॥ पर्युषु प्र धन्वा वाज-  
सातये परि वृत्राणि सृक्षणिः । द्विषस्तदध्यर्णवेनैयसे सनिस्त्रसो नामासि त्रयो-

दशो मास इन्द्रस्य गृहः ॥ ४ ॥ न्वेतेनारात्सीरसौ स्वाहा । तिग्मायुधौ  
 तिग्महेती सुशेवौ सोमारुद्राविह सु मृडतं नः ॥ ५ ॥ अवेतेनारात्सीरसौ स्वाहा ।  
 तिग्मा ० ॥ ६ ॥ अपैतेनारात्सीरसौ स्वाहा । तिग्मायुधौ तिग्महेती सुशेवौ सो-  
 मारुद्राविह सु मृडतं नः ॥ ७ ॥ मुमुक्तमस्मान्दुरिताद्वद्याज्जुषेथां यज्ञममृतम-  
 स्मासु धत्तम् ॥ ८ ॥ चक्षुषो हेते मर्नसो हेते ब्रह्मणो हेते तपसश्च हेते । मेन्या  
 मेनिरस्यमेनयस्ते संन्तु येस्माँ अभ्यघायन्ति ॥ ९ ॥ योऽस्माँश्चक्षुषा मर्नसा  
 चित्त्वाकूत्या च यो अघायुरभिदासात् । त्वं तानग्ने मेन्यामेनीन् कृणु स्वाहा  
 ॥ १० ॥ इन्द्रस्य गृहोसि । तं त्वा प्र पद्ये तं त्वा प्र विशामि सर्वगुः सर्वपूरुषः  
 सर्वात्मा सर्वतनूः सह यन्मेस्ति तेन ॥ ११ ॥ इन्द्रस्य शर्मासि । तं त्वा ०  
 ॥ १२ ॥ इन्द्रस्य वर्मासि । तं त्वा ० ॥ १३ ॥ इन्द्रस्य वरूथमासि । तं त्वा  
 प्र पद्ये तं त्वा प्र विशामि सर्वगुः सर्वपूरुषः सर्वात्मा सर्वतनूः सह यन्मेस्ति  
 तेन ॥ १४ ॥

॥ ७ ॥ आ नो भर मा परिष्ठा अराते मा नो रक्षीर्दक्षिणां नीयमानाम् । नमो  
 वीत्साया असमृद्धये नमो अस्त्वरताये ॥ १ ॥ यमराते पुरोधत्से पुरुषं परिरा-  
 पिणम् । नमस्ते तस्मै कृणो मा वनि व्यथयीर्मम ॥ २ ॥ प्र णो वनिर्देवकृता  
 दिवा नक्तं च कल्पताम् । अरातिमनुप्रेमो वयं नमो अस्त्वरताये ॥ ३ ॥ सर-  
 स्वतीमनुमतिं भगं यन्तो हवामहे । वाचं जुष्टां मधुमतीमवादिषं देवानां देवहूति-  
 शु ॥ ४ ॥ यं याचाम्यहं वाचा सरस्वत्या मनोयुजा । अद्धा तमद्य विन्दतु दत्ता  
 सोमेन बभ्रुणा ॥ ५ ॥ मा वनि मा वाचं नो वीत्सीरुभाविन्द्राग्नी आ भरतां  
 नो वसूनि । सर्वे नो अद्य दित्सन्तोरातिं प्रति हर्यत ॥ ६ ॥ पुरोपेक्षसमृद्धे वि  
 ते हेति नयामसि । वेद त्वाहं निमीर्वन्तीं नितुदन्तीमराते ॥ ७ ॥ उत नग्ना  
 बोभुवती स्वप्नया सचसे जनम् । अराते चितं वीत्सन्त्याकूतिं पुरुषस्य च ॥ ८ ॥  
 या महती महोन्माना विश्वा आशा व्यानशे । तस्यै हिरण्यकेश्यै निर्वृत्त्या  
 अकरं नमः ॥ ९ ॥ हिरण्यवर्णा सुभगा हिरण्यकशिपुर्मही । तस्यै हिरण्यद्रा-  
 प्येरात्या अकरं नमः ॥ १० ॥

॥ ८ ॥ वैकुण्ठतेनेध्मेन देवेभ्य आज्यं वह । अग्ने ताँ इह मादय सर्व आ  
 यन्तु मे हवम् ॥ १ ॥ इन्द्रा याहि मे हवमिदं करिष्यामि तच्छृणु । इम पेन्द्रा  
 अतिसरा आकूतिं सं नमन्तु मे । तेभिः शकेम वीर्यं । जातवेदस्तनूवशिन् ॥ २ ॥



यदसावमुतो देवा अदेवः संश्रिचकीर्षति । मा तस्याग्निर्हव्यं वांजीद्धवै देवा अ-  
स्य मोषं गुर्ममैवहवमेतन ॥ ३ ॥ अतिं धावतातिसरा इन्द्रस्य वचसा हत । अविं  
वृक इव मथीत स वो जीवन् मा मोचिप्राणमस्यापि नह्यत ॥ ४ ॥ यममी पु-  
रोदधिरे ब्रह्माणमपभूतये । इन्द्र स ते अधस्पदं तं प्रत्यस्यामि मृत्यवै ॥ ५ ॥  
यदिं प्रेयुदैवपुरा ब्रह्म वर्मोणि चक्रिरे । तनूपानं परिपाणं कृण्वाना यदुपोचिरे सर्वं  
तदंसं कृधि ॥ ६ ॥ यानसावतिसरांश्चकार कृण्वच्च यान् । त्वं तानिन्द्र  
वृत्रहन् प्रतीचः पुनरा कृधि यथामुं तृणहां जनम् ॥ ७ ॥ यथेन्द्र उद्राचनं लब्ध्वा  
चक्रे अधस्पदम् । कृण्वेऽहमधरांस्तथामूञ्छश्चतीभ्यः समाभ्यः ॥ ८ ॥ अत्रै-  
नानिन्द्र वृत्रहन्नुग्रो मर्माणि विध्य । अत्रैवैनांभि तिष्ठेन्द्र मेघः हं तव । अनु-  
त्वेन्द्रा रभामहे स्याम सुमतौ तव ॥ ९ ॥

॥ ६ ॥ दिवे स्वाहा ॥ १ ॥ पृथिव्यै स्वाहा ॥ २ ॥ अन्तरिक्षाय स्वाहा  
॥ ३ ॥ अन्तरिक्षाय स्वाहा ॥ ४ ॥ दिवे स्वाहा ॥ ५ ॥ पृथिव्यै स्वाहा ॥ ६ ॥  
सूर्यो मे चक्षुर्वीर्यः प्राणोऽन्तरिक्षमात्मा पृथिवी शरीरम् । अस्तुतो नामाहम-  
यमस्मि स आत्मानं नि दधे द्यावापृथिवीभ्यां गोपीथाय ॥ ७ ॥ उदायुरुद् ब-  
लमुत् कृतमुत् कृत्यामुन्मलीषामुदिन्द्रियम् । आयुष्कृदायुष्पत्नी स्वधावन्तौ गोपा  
मे स्तं गोपायते मा । आत्मसदौ मे स्तं मा मा हिंसिष्टम् ॥ ८ ॥

॥ १० ॥ अश्मवर्म मेसि यो मा प्राच्यां दिशोऽघायुरभिदासात् । एतत् स  
अच्छात् ॥ १ ॥ अश्मवर्म मेसि यो मा दक्षिणाया दिशो ० । ० ॥ २ ॥ अ-  
श्मवर्म मेसि यो मा प्रतीच्या दिशो ० । ० ॥ ३ ॥ अश्मवर्म मेसि यो मोदी-  
च्या दिशो ० । ० ॥ ४ ॥ अश्मवर्म मेसि यो मा ध्रुवाया दिशो ० । ० ॥ ५ ॥  
अश्मवर्म मेसि यो मोर्ध्वाया दिशो ० । ० ॥ ६ ॥ अश्मवर्म मेसि यो मा दिशा  
मन्तर्वेशेभ्योऽघायुरभिदासात् । एतत् स अच्छात् ॥ ७ ॥ बृहता मन उप ह्वये मात-  
रिर्वना प्राणापानौ । सूर्याच्चक्षुरन्तरिक्षा चक्षोत्रं पृथिव्याः शरीरम् । सरस्वत्या  
वाचमुषं ह्वयामहे मनोयुजा ॥ ८ ॥

॥ इति द्वितीयोऽनुवाकः ॥



॥ ११ ॥ कथं महे असुराया ब्रवीरिह कथं पित्रे हरये त्वेषर्तृम्णः । पृश्नि  
वरुण दक्षिणा ददावान् पुनर्मघ त्वं मनसा चिकित्सीः ॥ १ ॥ न कामेन पुन-  
र्मघो भवामि सं चक्षे कं पृश्निमेतामुपाजे । केननु त्वमथर्वन् काव्येन केन जाते-  
नासि जातवेदाः ॥ २ ॥ सत्यमहं गभीरः काव्येन सत्यं जातेनास्मि जातवे-  
दाः । न मे दासो नायो महित्वा वृतं मीमाय यदहं धारिव्ये ॥ ३ ॥ न त्वदन्यः  
कवितरो न मेधया धीरंतरो वरुण स्वधावन् । त्वं ता विश्वा भुवनानि वेत्थ स  
चिन्नु त्वज्जनो मायी विभाय ॥ ४ ॥ त्वं ह्यङ्ग वरुण स्वधावन् विश्वा वेत्थ  
जनिमा सुप्रणीते । किं रजस एना परो अन्यदस्त्येना किं परेणावरममुर ॥ ५ ॥  
एकं रजस एना परो अन्यदस्त्येना पर एकेन दुर्णशं चिद्वार्क । तत् ते विद्वान्  
वरुण प्र ब्रवीम्यधोवचसः पणयो भवन्तु नीचैर्दासा उप सर्पन्तु भूमिम् ॥ ६ ॥  
त्वं ह्यङ्ग वरुण ब्रवीषि पुनर्मघेष्ववद्यानि भूरि । मो षु पण्यीरभ्येतावतो भून्मा  
त्वा वोचन्नराधसं जनासः ॥ ७ ॥ मा मा वोचन्नराधसं जनासः पुनस्ते पृ-  
श्नि जरितर्ददामि । स्तोत्रं मे विश्वमा याहि शचीभिरन्तर्विश्वांसु मानुषीषु  
दिक्षु ॥ ८ ॥ आ ते स्तोत्राण्युद्यंतानि यन्त्वन्तर्विश्वांसु मानुषीषु दिक्षु । देहिनु  
मे यन्मे अर्दत्तो असि युज्यो मे सप्तपदः सखासि ॥ ९ ॥ समा नौ बन्धुर्वरुण  
समा जा वेदाहं तद्यन्नाविषा समा जा । ददामि तद् यत् ते अर्दत्तो अस्मि यु-  
ज्यस्ते सप्तपदः सखास्मि ॥ १० ॥ देवो देवाय गृणते वयोधा विप्रो विप्राय  
स्तुवते सुमेधाः । अजीजनो हि वरुण स्वधावन्नथर्वाणं पितरं देवबन्धुम् । तस्मा  
उराधः कृणुहि सुप्रशस्तं सखा नो असि परमं च बन्धुः ॥ ११ ॥

॥ १२ ॥ समिद्धो अथ मनुषो दुरोणे देवो देवान् यजसि जातवेदः । आ  
च वह मित्रमहश्चिकित्वान् त्वं दूतः कविरसि प्रचेताः ॥ १ ॥ तनूनपात् पथ  
ऋतस्य यानान् मध्वा समञ्जन्त्स्वदया सुजिह्व । मन्मानि धीभिरुत यज्ञमुन्धन्  
देवत्रा च कृणुह्यध्वरं नः ॥ २ ॥ आजुह्वान ईडयो वन्द्यश्चा याहाग्ने वसुभिः  
सजोषाः । त्वं देवानामसि यद् होता स एनान् यक्षीषितो यजीयान् ॥ ३ ॥  
प्राचीनं बर्हिः प्रदिशा पृथिव्या वस्तोरस्या वृज्यते अग्रे अन्हाम् । व्युप्रथते वितुरं  
वरीयो देवेभ्यो अर्दितये स्योनम् ॥ ४ ॥ व्यचस्वतीरुर्विया वि श्रयन्तां पतिभ्यो  
न जनयः शुम्भमानाः । देवीर्द्विरो बृहतीर्विश्वमिन्वा देवेभ्यो भवत सुप्रायणाः  
॥ ५ ॥ आ सुष्वयन्ती यजते उपाके उषामानक्ता सदतां नि योनौ । दिव्ये

योषणे बृहती सुरुक्मे अग्निं श्रियं शुक्रपिशं दधाने ॥ ६ ॥ दैव्या होतारा प्र-  
थमा सुवाचा मिमांसा यज्ञं मनुषो यजध्ये । प्रचोदयन्ता विदथेषु कारु प्राचीनं  
ज्योतिः प्रदिशा दिशन्ता ॥ ७ ॥ आ नो यज्ञं भारती तूयमेत्विडा मनुष्वदिह  
चेतयन्ती । तिस्रो देवीर्वर्हिरेदं स्योनं सरस्वतीः स्वपसः सदन्ताम् ॥ ८ ॥ य-  
इमे द्यावापृथिवी जनित्री रूपैरपिशद् भुवनानि विश्वा । तमद्य होतरिषितो य-  
जीयान् देवं त्वष्टारमिह यन्ति विद्वान् ॥ ९ ॥ उपाव सृज त्मन्या समञ्जन् दे-  
वानां पार्थ ऋतुथा हवींषि । वनस्पतिः शमितादेवो अग्निः स्वदन्तु हव्यं मधुना  
घृतेन ॥ १० ॥ सद्यो जातो व्यमिमीत यज्ञमग्निर्देवानामभवत् पुरोगाः । अस्य  
हातुः प्रशिष्युतस्य वाचि स्वाहा कृतं हविरदन्तु देवाः ॥ ११ ॥

॥ १३ ॥ इदिर्हि मद्यं वरुणो दिवः कविर्वचोभिरुग्रैर्नि रिणामि ते विषम् ।  
खातमखातमुत सक्तमग्रभमिरेव धन्वान्नि जजास ते विषम् ॥ १ ॥ यत् ते  
अपोदकं विषं तत् त एतास्वग्रभम् । गृह्णामि ते मध्यममुत्तमं रसमुतावमं भ्रियसां  
नेशदादु ते ॥ २ ॥ वृषा मे रवो नभसा न तन्यतुरुग्रेण ते वचसा बाध आदु  
ते । अहं तमस्य वृभिरग्रभं रसं तमस इव ज्योतिरुदेतु सूर्यः ॥ ३ ॥ चक्षुषा  
ते चक्षुर्हन्मि विषेण हन्मि ते विषम् । अहं भ्रियस्व मा जीवीः प्रत्यगभ्येतु त्वा  
विषम् ॥ ४ ॥ कैरात पृश्न उपतृण्यवञ्च आ मे शृणुतासिता अलीकाः । मा मे  
सख्युस्तामानमपिष्ठाताश्रावयन्तो नि विषे रमध्वम् ॥ ५ ॥ असितस्य तैमातस्य  
बभ्रोरपोदकस्य च । सात्रासाहस्याहं मन्योरव ज्यामिव धन्वन्तो वि मुञ्चामि  
रथा इव ॥ ६ ॥ आलिगी च विलिगी च पिता च माता च । विब्र वः सर्वतो  
बन्ध्वरसाः किं करिष्यथ ॥ ७ ॥ उरुगूलाया दुहिता जाता दास्यसिक्न्या ।  
प्रतङ्गं दद्रुषीणां सर्वासामरसं विषम् ॥ ८ ॥ कर्णा श्वावित् तदब्रवीद् गिरेरवच-  
रन्तिका । याः काश्चेमाः खनित्रिमास्तासामरसतमं विषम् ॥ ९ ॥ ताबुवं न  
ताबुवं न घेत् त्वमसि ताबुवंम् । ताबुर्वेनारसं विषम् ॥ १० ॥ तस्तुवं न तस्तुवं न  
घेत् त्वमसि तस्तुवंम् । तस्तुर्वेनारसं विषम् ॥ ११ ॥

॥ १४ ॥ सुपर्णस्त्वान्वविन्दत् सूकरस्त्वान्वनञ्जसा । दिप्सौषधे त्वं दिप्स-  
न्तमव कृत्याकृतं जहि ॥ १ ॥ अथ जहि यातुधानानव कृत्याकृतं जहि । अथो  
यो अस्मान् दिप्सति तमु त्वं जहोषधे ॥ २ ॥ रिश्यस्येव परीशासं परिकृत्य  
परि त्वचः । कृत्या कृत्याकृतं देवा निष्कर्मिव प्रति मुञ्चत ॥ ३ ॥ पुनः कृत्या  
कृत्याकृतं हस्तगृह्य पराणाय । समक्षमस्मा आ धेहि यथा कृत्याकृतं हनत् ॥ ४ ॥

कृत्याः सन्तु कृत्याकृतं शपथः शपथीयते । सुखो रथ इव वर्ततां कृत्या कृत्याकृतं पुनः ॥ ५ ॥ यदि स्त्री यदि वा पुमान् कृत्यां चकार पाप्मने । ताम् तस्मै नयामस्य श्वमिवाश्वाभिधान्या ॥ ६ ॥ यदि वासि देवकृता यदि वा पुरुषैः कृता । तां त्वा पुनर्णयामसीन्द्रेण सयुजा वयम् ॥ ७ ॥ अग्ने पृतनाषाद् पृतनाः सहस्व । पुनः कृत्यां कृत्याकृतं प्रतिहरणेन हरामसि ॥ ८ ॥ कृतव्यधनि विध्य तं यश्चकार तमिज्जहि । नत्वामचक्रुषे वयं वधाय सं शिशीमहि ॥ ९ ॥ पुत्र इव पितरं गच्छ स्वज इवाभिष्टितो दश । बन्धमिवावक्रामी गच्छ कृत्ये कृत्या कृतं पुनः ॥ १० ॥ उदेणीव वारण्याभिस्कन्दे मृगीव । कृत्या कर्तारं गच्छतु ॥ ११ ॥ इष्वा ऋजीयः पततु द्यावापृथिवी तं प्रति । सा तं मृगमिव गृह्णातु कृत्या कृत्याकृतं पुनः ॥ १२ ॥ अग्निरिवैतु प्रतिकूलमनुकूलमिवोदकम् । सुखो रथ इव वर्ततां कृत्या कृत्याकृतं पुनः ॥ १३ ॥

॥ १५ ॥ एका च मे दश च मेपवत्कारं ओषधे । ऋतजात ऋतावरि मधु मे मधुला करः ॥ १ ॥ द्वे च मे विंशतिश्च मे० । ० ॥ २ ॥ तिस्रश्च मे त्रिंशच्च मे० । ० ॥ ३ ॥ चतस्रश्च मे चत्वारिंशच्च मे० । ० ॥ ४ ॥ पञ्च च मे पञ्चाशच्च मे० । ० ॥ ५ ॥ षट् च मे षष्टिश्च मे० । ० ॥ ६ ॥ सप्त च मे सप्ततिश्च मे० । ० ॥ ७ ॥ अष्ट च मेष्टीतिश्च मे० । ० ॥ ८ ॥ नव च मे नवतिश्च मे० । ० ॥ ९ ॥ दश च मे शतं च मे० । ० ॥ १० ॥ शतं च मे सहस्रं चापवत्कारं ओषधे । ऋतजात ऋतावरि मधु मे मधुला करः ॥ ११ ॥

॥ इति तृतीयोऽनुवाकः ॥

॥ १६ ॥ यद्येकवृषोसि सृजारसोसि ॥ १ ॥ यदि द्विवृषोसि ० ॥ २ ॥ यदि त्रिवृषोसि ० ॥ ३ ॥ यदि चतुर्वृषोसि ० ॥ ४ ॥ यदि पञ्चवृषोसि ० ॥ ५ ॥ यदि षड्वृषोसि ० ॥ ६ ॥ यदि सप्तवृषोसि ० ॥ ७ ॥ यद्यष्टवृषोसि ० ॥ ८ ॥ यदि नववृषोसि ० ॥ ९ ॥ यदि दशवृषोसि सृजारसोसि ॥ १० ॥ यद्येकादशोसि सोपौदकोसि ॥ ११ ॥

॥ १७ ॥ तैवदन् प्रथमा ब्रह्मकिन्विषेकूपारः सलिलो मातरिश्वा । वी-  
डुहस्तास्तप उग्रं मयोभूरापो देवीः प्रथमजा ऋतस्य ॥ १ ॥ सोमो राजा प्रथमो



ब्रह्मजायां पुनः प्रायच्छदहृणीयमानः । अन्वर्तिता वरुणो मित्र आसीद-  
 ग्निर्होता हस्तश्रुवा निनाय ॥ २ ॥ हस्तेनैव ब्राह्म आधिरस्या ब्रह्मजायेति चेद-  
 वोचत् । न दूतार्यं प्रहेयां तस्थ एषा तथा राष्ट्रं गुपितं क्षत्रियस्य ॥ ३ ॥ यामाहु-  
 स्तारकैषा विकेशीति दुच्छुनां ग्राममवपद्यमानाम् । सा ब्रह्मजाया विदुनोति राष्ट्रं  
 यत्र प्रापादि शश उल्कुषीमान् ॥ ४ ॥ ब्रह्मचारी चरति वेविषद् विषः स देवा-  
 नां भवत्येकमङ्गम् । तेन जायामन्वविन्दद् बृहस्पतिः सोमेन नीतां जुह्वं न देवाः  
 ॥ ५ ॥ देवा वा एतस्यामवदन्त पूर्वं सप्त ऋषयस्तपसा ये निषेदुः । भीमा जाया  
 ब्राह्मणस्यापनीता दुर्धा दधाति परमे व्योमन् ॥ ६ ॥ ये गर्भा अवपद्यन्ते जगद्  
 यच्चापलुप्यते । वीरा ये तृहन्ते मिथो ब्रह्मजाया हिंनस्ति तान् ॥ ७ ॥ उत यत्  
 पतयो दश स्त्रियाः पूर्वं अब्राह्मणाः । ब्रह्मा चेद्वस्तमग्रहीत् स एव पतिरेकधा  
 ॥ ८ ॥ ब्राह्मण एव पतिर्न राजन्योऽ न वैश्यः । तत् सूर्यः प्रभुवन्नेति पञ्चभ्यो  
 मानवेभ्यः ॥ ९ ॥ पुनर्वै देवा अददुः पुनर्मनुष्या अददुः । राजानः सत्यं गृ-  
 ह्णाना ब्रह्मजायां पुनर्ददुः ॥ १० ॥ पुनर्दाय ब्रह्मजायां कृत्वा देवैर्निकिल्बिषम् ।  
 ऊर्जं पृथिव्या भक्तोरुगायमुपासते ॥ ११ ॥ नास्य जाया शतवाही कल्याणी  
 तल्पमा शये । यस्मिन् राष्ट्रे निरुध्यते ब्रह्मजाया चित्या ॥ १२ ॥ न विकर्णः  
 पृथुशिरास्तस्मिन् वेश्मनि जायते । यस्मिन् ० ॥ १३ ॥ नास्य क्षत्ता निष्कग्रीवः सू-  
 नानामेत्यग्रतः । यस्मिन् ० ॥ १४ ॥ नास्य श्वेतः कृष्णकर्णो धुरि युक्तो म-  
 हीयते । यस्मिन् ० ॥ १५ ॥ नास्य क्षेत्रे पुष्करिणी नाण्डीकं जायते विसम् ।  
 यस्मिन् ० ॥ १६ ॥ नास्मै पृथिन वि दुहन्ति येस्या दोहमुपासते । यस्मिन् राष्ट्रे  
 निरुध्यते ब्रह्मजाया चित्या ॥ १७ ॥ नास्य धेनुः कल्याणी नातद्धान्तसंहते  
 धुरम् । विजानिर्यत्र ब्राह्मणो रात्रिं वसति पापया ॥ १८ ॥

॥ १८ ॥ नैतां तै देवा अददुस्तुभ्यं नृपते अत्तवे । मा ब्राह्मणस्य राजन्यं गां  
 जिघत्सो अनाद्याम् ॥ १ ॥ अक्षदुग्धो राजन्यः पाप आत्मपराजितः । स ब्रा-  
 ह्मणस्य गामद्यादद्य जीवानि मा श्वः ॥ २ ॥ आविष्टितायविषा पृदाकूरिव च-  
 र्मणा । सा ब्राह्मणस्य राजन्यं तृष्टैषा गौरनाद्या ॥ ३ ॥ निर्वै क्षत्रं नयति हन्ति  
 वर्चोऽग्निरिवारब्धो वि दुनोति सर्वम् । यो ब्राह्मणं मन्यते अन्नमेव स विषस्य पि-  
 बति तैमातस्य ॥ ४ ॥ य एनं हन्ति मृदुं मन्यमानो देवपीयुर्धनकामो न क्षितात् ।  
 सं तस्येन्द्रो हृदयेऽग्निमिन्ध उभे एनं द्विष्टो नभसी चरन्तम् ॥ ५ ॥ न ब्राह्मणो हिं-



सितव्योऽग्निः प्रियतनोरिव । सोमो ह्यस्य दायाद इन्द्रो अस्याभिशस्तिपाः ॥ ६ ॥  
 शतापाष्टां नि गिरति तां न शक्नोति निः स्विदन् । अन्नं यो ब्रह्मणी मन्त्रः स्वा-  
 द्ब्रह्मीति मन्यते ॥ ७ ॥ जिह्वा ज्या भवति कुल्मलं बाङ्गाढीका दन्तास्तपसाभि-  
 दिग्धाः । तेर्भिर्ब्रह्मा विध्यति देवपीयून् हृदलैर्धनुर्भिर्देवजूतैः ॥ ८ ॥ तीक्ष्णोषवो  
 ब्राह्मणा हेतिमन्तो यामस्यन्ति शरव्याऽन सा मृषा । अनुहाय तपसा मन्युना  
 चोत दूरादव भिन्दन्त्येनम् ॥ ९ ॥ ये सहस्रमराजन्नासन् दशशता उत । ते ब्राह्म-  
 णस्य गां जग्ध्वा वैतहव्याः पराभवन् ॥ १० ॥ गौरैव तान् हन्यमाना वैतहव्या  
 अवातिरत् । ये केसरप्राबन्धायाश्चरमाजामपेचिरन् ॥ ११ ॥ एकशतं ता जनता-  
 या भूमिर्व्यधूनुत । प्रजां हिंसित्वा ब्राह्मणीमसंभवं पराभवन् ॥ १२ ॥ देवपी-  
 युश्चरति मर्त्येषु गरगीणो भवत्यस्थिभूयान् । यो ब्राह्मणं देवबन्धुं हिनस्ति न स  
 पितृयाणामप्येति लोकम् ॥ १३ ॥ अग्निर्वै नः पदवायः सोमो दायाद उच्यते ।  
 हन्ताभिशस्तेन्द्रस्तथा तद् वेधसो विदुः ॥ १४ ॥ इषुरिव दिग्धा नृपते पृढाकूरिव  
 गोपते । सा ब्राह्मणस्येषुर्धोरा तया विध्यति पीयतः ॥ १५ ॥

॥ १६ ॥ अतिमात्रमवर्धन्त नोदिव दिवमस्पृशन् । भृशं हिंसित्वा सृञ्जया वै-  
 तहव्याः पराभवन् ॥ १ ॥ ये बृहत्सामानमाङ्गिरसमर्पयन् ब्राह्मणं जनाः । पेत्य-  
 स्तेषामुभयादमर्विस्तोकान्यावयत् ॥ २ ॥ ये ब्राह्मणं प्रत्यष्टीवन् ये वास्मिञ्छुल्क-  
 मीषिरे । अस्नस्ते मध्ये कुल्यायाः केशान् स्वादन्त आसते ॥ ३ ॥ ब्रह्मगवी पच्यमाना  
 यावत् स्रग्भि विजङ्गहे । तेजो राष्ट्रस्य निर्हन्ति न वीरो जायते वृषा ॥ ४ ॥ क्रूरमस्या  
 आशसनं तृष्टं पिशितमस्यते । क्षीरं यदस्याः पीयते तद् वै पितृषु किल्बिषम् ॥ ५ ॥  
 उग्रो राजा मन्यमानो ब्राह्मणं यो जिघत्सति । परा तत् सिच्यते राष्ट्रं ब्राह्मणो  
 यत्र जीयते ॥ ६ ॥ अष्टापदी चतुरक्षी चतुः श्रोत्रा चतुर्हनुः । द्रव्यास्या द्विजिह्वा  
 भूत्वा सा राष्ट्रमव धूनुते ब्रह्मज्यस्य ॥ ७ ॥ तद् वै राष्ट्रमा संवति नावै भिन्नामिवो-  
 दकम् । ब्रह्माणं यत्र हिंसन्ति तद् राष्ट्रं हन्ति दुच्छुर्ना ॥ ८ ॥ तं वृक्षा अपं से-  
 धन्ति छायां नो मोपगा इति । यो ब्राह्मणस्य सद्धनमभि नारद मन्यते ॥ ९ ॥  
 विषमेतद् देवकृतं राजा वरुणोब्रवीत् । न ब्राह्मणस्य गां जग्ध्वा राष्ट्रे जागाः  
 कश्चन ॥ १० ॥ नवैव ता नवतयो या भूमिर्व्यधूनुत । प्रजां हिंसित्वा ब्राह्मणीमसं-  
 भवं पराभवन् ॥ ११ ॥ यां मृतायानुबध्नन्ति कूयं पदयोपनीम् । तद् वै ब्रह्मज्य  
 ते देवा उपस्तरणमब्रुवन् ॥ १२ ॥ अश्रूणि कृपमाणस्य यानि जीतस्य वावतुः ।

तं वै ब्रह्मज्य ते देवा अपां भागमधारयन् ॥ १३ ॥ येन मृतं स्तपयन्ति श्मश्रू-  
णि येनोन्दते । तं वै ब्रह्मज्य ते देवा अपां भागमधारयन् ॥ १४ ॥ न वर्ष मै-  
त्रावरुणं ब्रह्मज्यमभि वर्षति । नास्मै समितिः कल्पते न मित्रं नयते वशम् ॥ १५ ॥

॥ २० ॥ उच्चैर्घोषो दुन्दुभिः सत्त्वनायन् वानस्पत्यः संभृत उस्त्रियाभिः ।  
वाचं क्षुण्णवानो दमयन्त्सपत्नान्तिमंह इव जेष्यन्नभि तंस्तनीहि ॥ १ ॥ सिंह  
इवास्तानीद् द्रुवयो विबद्धोभिक्रन्दन्वृषभो वासितामिव । वृषा त्वं वर्धयस्ते स-  
पत्ना पेन्द्रस्ते शुष्मो अभिमातिषाहः ॥ २ ॥ वृषेव यूथे सहसा विद्वानो गव्य-  
न्नाभि रुव सन्धनाजित् । शुचा विध्य हृदयं परेषां हित्वा ग्रामान् प्रच्युता यन्तु  
शत्रवः ॥ ३ ॥ संजयन् पृतना ऊर्ध्वमायुर्गृह्णा गृह्णानो बहुधा वि चच्च ।  
दैवीं वाचं दुन्दुभ आ गुरस्व वेधाः शत्रूणामुप भरस्व वेदः ॥ ४ ॥ दुन्दुभे-  
र्वाचं प्रयतां वदन्तीमाशृण्वती नाथिता घोषवुद्धा । नारी पुत्रं धावतु हस्तगृह्णा-  
मित्री भीता समरे वधानाम् ॥ ५ ॥ पूर्वो दुन्दुभे प्र वदासि वाचं भूम्याः पृष्ठे  
वेद रोचमानः । अमित्रेसनामभिजञ्जभानो शुभम् वेद दुन्दुभे सूनृतावत् ॥ ६ ॥  
अन्तरेमे नभसी घोषो अस्तु पृथक् ते ध्वनयो यन्तु शीभम् । अभि क्रन्द स्तनयो-  
त्पिपातः श्लोकृन्मित्र तूर्याय स्वधी ॥ ७ ॥ धीभिः कृतः प्र वदाति वाचमु-  
द्धर्षय सत्त्वनामायुधानि । इन्द्रमेदी सत्त्वनो नि ह्वयस्व मित्रैरभिन्नां अरव जङ्घ-  
नीहि ॥ ८ ॥ संक्रन्दनः प्रवदो धृष्णुषेणः प्रवेदकृद् बहुधा ग्रामघोषी । श्रेयो-  
वन्वानो वयुनानि विद्वान् कीर्तिं बहुभ्यो वि हर द्विराजे ॥ ९ ॥ श्रेयः केतो व-  
सुजित् सहीयान्तसंग्रामजित् संशितो ब्रह्मणासि । अंशूनिव ग्रावाधिषवणे अ-  
द्रिर्गव्यन् दुन्दुभेर्धि नृत्य वेदः ॥ १० ॥ शत्रूषाणीषाडभिमातिषाहो गवेष-  
णः सहमान उज्जित् । वागवीव मन्त्रं प्र भरस्व वाचं सांग्रामजित्यायेषमुद् वेदेह  
॥ ११ ॥ अच्युतच्युत् समदो गर्भिष्ठो मृधो जेता पुरस्तायोध्यः । इद्रेण गुप्तो  
विदथा निचिक्यद्द्युद्योतनो द्विषतां याहि शीभम् ॥ १२ ॥

॥ २१ ॥ विहृदयं वैमनस्यं वदामित्रेषु दुन्दुभे । विद्वेषं कश्मशं भयममित्रे-  
षु नि दम्पस्यवैनान् दुन्दुभे जहि ॥ १ ॥ उद्वेपमाना मनसा चक्षुषा हृदयेन च ।  
धावन्तु विभ्यतोमित्राः प्रत्रासेनाज्ये हुते ॥ २ ॥ वानस्पत्यः संभृत उस्त्रियाभि-  
र्विश्वगोत्र्यः । प्रत्रासममित्रेभ्यो वदाज्येनाभिघारितः ॥ ३ ॥ यथा मृगाः सन्नि-  
जन्त आरण्याः पुरुषादधि । एवा त्वं दुन्दुभेमित्रानभि क्रन्द प्र त्रासयाथो चि-

त्तानि मोहय ॥ ४ ॥ यथा वृकादजावयो धावन्ति बहु बिभ्यतीः । एवा ० ॥ ५ ॥  
 यथा श्येनात् पतत्रिणः संविजन्ते अर्हादिवि सिंहस्य स्तनथोर्यथा । एवा त्वं दु-  
 न्दुभे मित्रानभि क्रन्द प्र त्रासयाथो चित्तानि मोहय ॥ ६ ॥ परामित्रान् दुन्दुभि-  
 नां हरिणस्याजिनेन च । सर्वे देवा अतिव्रसन् ये संग्रामस्येशते ॥ ७ ॥ यैरिन्द्रः  
 प्रक्रीडते पदोषैश्छायया सह । तैरमित्रास्त्रसन्तु नोमी ये यन्त्यनीकशः ॥ ८ ॥  
 ज्याघोषा दुन्दुभयोभि क्रोशन्तु या दिशः । सेनाः पराजिता यतीरमित्राणामनी-  
 कशः ॥ ९ ॥ आदित्य चक्षुरा दत्स्व मरीचयो नु धावत । पत्सङ्गिनीरा संजन्तु  
 विगते बाहुवीर्ये ॥ १० ॥ यूयमुग्रा मरुतः पृश्निमातर इन्द्रेण युजा प्र मृणीत श-  
 ब्रून् । सोमो राजा वरुणो राजा महादेव उत मृत्युरिन्द्रः ॥ ११ ॥ एता देव से-  
 नाः सूर्यकेतवः सचेतसः । अमित्रान् नो जयन्तु स्वाहा ॥ १२ ॥

॥ इति चतुर्थोऽनुवाकः ॥

॥ २२ ॥ अग्निस्तक्मानमपवाधतामितः सोमोग्रावावरुणः पूतदत्ताः ।  
 वेदिर्बर्हिः समिधः शोशुचाना अप द्वेषांस्यमुया भवन्तु ॥ १ ॥ अयं यो विश्वान्  
 हरितान् कृणोष्युच्छोचयन्नग्निरिवाभिदुन्वन् । अधा हि तक्मन्नरसोहि भूया अधा  
 न्यङ्ङधराङ् वा परेहि ॥ २ ॥ यः परुषः पारुषेयोवध्वंस इवारुणः । तक्मानं  
 विश्वधावीर्याधराञ्च परा सुवा ॥ ३ ॥ अधराञ्च प्र हिणोमि नमः कृत्वा तक्मने ।  
 शक्रभ्ररस्यमुष्टिहा पुनरेतु महावृषान् ॥ ४ ॥ ओको अस्य मूजवन्त ओको अस्य  
 महावृषाः । यावज्जातस्तक्मस्तावानसि बर्हिहेषु न्योचुरः ॥ ५ ॥ तक्मन् व्याल  
 वि गद व्यङ्ग भूरि यावय । दासीं निष्टकूरीमिच्छतां वज्रेण समर्पय ॥ ६ ॥ त-  
 क्मन् मूजवतो गच्छ बर्हिहकान् वा परस्तराम् । शूद्रामिच्छ प्रफुर्य तां तक्मन्  
 वीव धूनुहि ॥ ७ ॥ महावृषान् मूजवतो बन्ध्वदि परेत्य । प्रैतानि तक्मने ब्रूमो  
 अन्यत्तेत्राणि वा इमा ॥ ८ ॥ अन्य त्रे न रमसे वशी सन् मृडयासि नः । अ-  
 भूदु प्रार्थस्तक्मा स गमिष्यति बर्हिहकान् ॥ ९ ॥ यत् त्वं शीतोथो खरः सह का-  
 सावैपयः । भीमास्ते तक्मन् हेतयस्ताभिः स्म परि वृङ्गिध नः ॥ १० ॥ मा स्मै-  
 तान्तसखीन् कुरुथा बलासे कासमुद्युगम् । मा स्मातोर्वाडैः पुनस्तत् त्वां तक्म-  
 न्नुप ब्रुवे ॥ ११ ॥ तक्मन् भ्रात्रा बलासेन स्वस्त्राकासिकया सह । पाप्मा भ्रा-  
 तृव्येण सह गच्छामुमरणं जनम् ॥ १२ ॥ तृतीयकं वितृतीयं सदन्दिमुत शारदम् ।



तवमानं शीतं रुरं ग्रैष्मं नाशय वार्षिकम् ॥ १३ ॥ गन्धारिभ्यो मूजवद्भयो-  
ङ्गैभ्यो मगधैभ्यः । प्रैष्यन् जनमिव शेवधिं तवमानं परि ददासि ॥ १४ ॥

॥ २३ ॥ ओतो मे द्यावापृथिवी ओता देवी सरस्वती । ओतौ म इन्द्रश्चा-  
ग्निश्च क्रिमिं जम्भयतामिति ॥ १ ॥ अस्येन्द्र कुमारस्य क्रिमीन् धनपते जहि ।  
हता विश्वा अरातय उग्रेण वचसा मम ॥ २ ॥ यो अक्षौ परिसर्पति यो नासे  
परिसर्पति । दतां यो मध्यं गच्छति तं क्रिमिं जम्भयामसि ॥ ३ ॥ सरूपौ द्वौ  
विरूपौ द्वौ कृष्णौ द्वौ रोहितौ द्वौ । बभ्रुश्च बभ्रुकर्णश्च गृध्रः कोकश्च ते हताः  
॥ ४ ॥ ये क्रिमयः शितिकक्षा ये कृष्णाः शिति बाहवः । ये के च विश्वरूपा-  
स्तान् क्रिमीन् जम्भयामसि ॥ ५ ॥ उत पुरस्तात् सूर्य एति विश्वदृष्टो अदृष्टहा ।  
दृष्टांश्च घनदृष्टांश्च सर्वांश्च प्रमृणन् क्रिमीन् ॥ ६ ॥ येवाषासः कष्कषास एज-  
त्काः शिपवित्तुकाः । दृष्टश्च हन्यतां क्रिमिरुतादृष्टश्च हन्यताम् ॥ ७ ॥ हतो येवाषः  
क्रिमीणां हतो नदनिमात । सर्वान् नि मष्मषाकरं दृषदा खल्वौ इव ॥ ८ ॥  
त्रिशिर्षाणं त्रिकुडं क्रिमिं सारङ्गमर्जुनम् । शृणाम्यस्य पृष्ठीरपि वृश्चामि यच्छिरः  
॥ ९ ॥ अत्रिवद् वः क्रिमयो हन्मि कण्ववज्जमदग्निवत् । अगस्त्यस्य ब्रह्मणा सं-  
पिनष्म्यहं क्रिमीन् ॥ १० ॥ हतो राजा क्रिमीणामुतैषां स्थपतिर्हृतः । हतो हत-  
माता क्रिमिर्हृत भ्राता हतस्वसा ॥ ११ ॥ हतासौ अस्य वेशसौ हतासः परिवेशसः ।  
अथो ये क्षुल्लका इव सर्वे ते क्रिमयो हताः ॥ १२ ॥ सर्वेषां च क्रिमीणां  
सर्वासां च क्रिमीणाम् । भिनन्नचरमेना शिरो दहाम्यग्निना मुखम् ॥ १३ ॥

॥ २४ ॥ सविता प्रसवानामधिपतिः स मावतु । अस्मिन् ब्रह्मण्यस्मिन् कर्म-  
ण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां  
देवहूत्यां स्वाहा ॥ १ ॥ अग्निर्वनुस्पतीनामधिपतिः स मावतु । ० ॥ २ ॥ द्या-  
वापृथिवी दातृणामधिपत्नी ते मावताम् । ० ॥ ३ ॥ वरुणोपामधिपतिः स  
मावतु । ० ॥ ४ ॥ मित्रावरुणौ वृष्ट्याधिपती तौ मावताम् । ० ॥ ५ ॥ मरुतः  
पर्वतानामधिपतयस्ते मावन्तु । ० ॥ ६ ॥ सोमो वीरुधामधिपतिः स मावतु । ०  
॥ ७ ॥ वायुरन्तरिक्षस्याधिपतिः स० । ० ॥ ८ ॥ सूर्यश्चक्षुषामधिपतिः स० ।  
० ॥ ९ ॥ चन्द्रमा नक्षत्राणामधिपतिः स० । ० ॥ १० ॥ इन्द्रो दिवोधिपतिः  
स० । ० ॥ ११ ॥ मरुतां पिता पशूनामधिपतिः स० । ० ॥ १२ ॥ मृत्युः प्र-



जानामधिपतिः स० । ० ॥ १३ ॥ यमः पितृणामधिपतिः स मावतु । ० ॥ १४ ॥  
 पितरः परे ते मावन्तु । ० ॥ १५ ॥ तता अवरं ते ० । ० ॥ १६ ॥ ततस्तताम-  
 हास्ते मावन्तु । अस्मिन् ब्रह्मण्यस्मिन् कर्मण्यस्यां पुरोधायामस्या प्रतिष्ठायाम-  
 स्या चित्यामस्यामाकृत्यामस्यामाशिष्यस्यां देव हूत्यां स्वाहा ॥ १७ ॥

॥ २५ ॥ पर्वताद् दिवो योनेरङ्गादङ्गात् समाभृतम् । शेषो गर्भस्य रेतोधाः  
 सरौ पर्णमिवा दधत् ॥ १ ॥ यथेयं पृथिवी मही भूतानां गर्भमादधे । एवा दधामि  
 ते गर्भं तस्मै त्वामवसे हुवे ॥ २ ॥ गर्भं धेहि सिनीवालि गर्भं धेहि सरस्वति ।  
 गर्भं ते अश्विनोभा धत्तां पुष्करस्रजा ॥ ३ ॥ गर्भं ते मित्रावरुणौ गर्भं देवो बृ-  
 हस्पतिः । गर्भं त इन्द्रश्चाग्निश्च गर्भं धाता दधातु ते ॥ ४ ॥ विष्णुर्योनिं कल्प-  
 यतु त्वष्टा रूपाणि पिंशतु । आ सिञ्चतु प्रजापतिर्धाता गर्भं दधातु ते ॥ ५ ॥  
 यद् वेद राजा वरुणो यद् वा देवी सरस्वती । यदिन्द्रो वृत्रहा वेद तद् गर्भक-  
 रणं पिब ॥ ६ ॥ गर्भो अस्योषधीनां गर्भो वनस्पतीनाम् । गर्भो विश्वस्य भूतस्य  
 सो अग्ने गर्भमेह धाः ॥ ७ ॥ अग्निं स्कन्द वीर्यस्व गर्भमा धेहि योन्याम् ।  
 वृषांसि वृष्यावन् प्रजायै त्वा नयामसि ॥ ८ ॥ वि जिहीष्व बार्हत्सामे गर्भस्ते  
 योनिमा शयाम् । अदृष्टे देवाः पुत्रं सोमपा उभयाविनम् ॥ ९ ॥ धातुः श्रेष्ठेन  
 रूपेणास्या नार्यां गवीन्योः । पुमांसं पुत्रमा धेहि दशमे मासि सूतवे ॥ १० ॥  
 त्वष्टः श्रेष्ठेन ० । ० ॥ ११ ॥ सविंतुः श्रेष्ठेन ० । ० ॥ १२ ॥ प्रजापते श्रेष्ठेन  
 रूपेणास्या नार्यां गवीन्योः । पुमांसं पुत्रमा धेहि दशमे मासि सूतवे ॥ १३ ॥

॥ २६ ॥ यज्ञैषि यज्ञे समिधः स्वाहाग्निः प्रविद्वानिह वो युनक्तु ॥ १ ॥  
 युनक्तु देवः संविता प्रजानन्नस्मिन् यज्ञे महिषः स्वाहा ॥ २ ॥ इन्द्र उक्थामदान्  
 यस्मिन् यज्ञे प्रविद्वान् युनक्तु सुयुजः स्वाहा ॥ ३ ॥ प्रैषा यज्ञे निविदः स्वाहा  
 शिष्टाः पत्नीभिर्वहेतेह युक्ताः ॥ ४ ॥ छन्दांसि यज्ञे मरुतः स्वाहा मातेर्व पुत्रं  
 पिपृतेह युक्ताः ॥ ५ ॥ एयमगन् बर्हिषा प्रोक्षणीभिर्यज्ञं तन्वानादितिः स्वाहा  
 ॥ ६ ॥ विष्णुर्युनक्तु बहुधा तपांस्यस्मिन् यज्ञे सुयुजः स्वाहा ॥ ७ ॥ त्वष्टा यु-  
 नक्तु बहुधा तु रूपा अस्मिन् यज्ञे सुयुजः स्वाहा ॥ ८ ॥ भर्गो युनक्तुशिषो-  
 न्वः समा अस्मिन् यज्ञे प्रविद्वान् युनक्तु सुयुजः स्वाहा ॥ ९ ॥ सोमो युनक्तु बहुधा  
 पयांस्यस्मिन् यज्ञे सुयुजः स्वाहा ॥ १० ॥ इन्द्रो युनक्तु बहुधा वीर्याण्यस्मिन्

यज्ञे सुयुजः स्वाहा ॥ ११ ॥ अश्विना ब्रह्मणा यातमर्वाश्चौ वषट्कारेण यज्ञं वर्धय-  
न्तौ । बृहस्पते ब्रह्मणा याह्यवाह् यज्ञो अयं स्वरिदं यजमानाय स्वाहा ॥ १२ ॥

॥ इति पञ्चमोऽनुवाकः ॥

॥ २७ ॥ ऊर्ध्वा अस्य समिधो भवन्त्यूर्ध्वा शुक्रा शोचीष्यग्नेः । क्षुमत्तमा  
सुप्रतीकः समनुस्तनूनपादसुरो भूरिपाणिः ॥ १ ॥ देवो देवेषु देवः पथो अन-  
क्ति मध्वा घृतेन ॥ २ ॥ मध्वा यज्ञं नक्षति प्रैणानो नराशंसो अग्निः सुकृद् देवः  
संविता विश्ववारः ॥ ३ ॥ अच्छायमेति शर्वसा घृता चिदीडानो वहन्निर्मसा  
॥ ४ ॥ अग्निः क्षुचो अध्वरेषु प्रयक्षु स यक्षदस्य महिमानमग्नेः ॥ ५ ॥ तुरी  
मन्द्रासु प्रयक्षु वसवश्चातिष्ठन् वसुभातरश्च ॥ ६ ॥ द्वारो देवीरन्वस्य विश्वे व्रतं  
रक्षन्ति विश्वहा ॥ ७ ॥ उरुव्यर्चसाग्नेर्धाम्ना पत्यमाने । आ सुष्वयन्ती यजते  
उषाके उषासानकेमं यज्ञमवतामध्वरं नः ॥ ८ ॥ देवा होतार ऊर्ध्वमध्वरं नोग्ने-  
र्जिह्वयाभि गृणत गृणता नः सिंष्टये । तिस्रो देवीर्बहिरेदं सदन्तामिहा सरस्व-  
ती मही भारती गृणाना ॥ ९ ॥ तन्नस्तुरीपमद्भुतं पुरुक्षु । देवं त्वष्टा रायस्पोषं  
वि प्य नाभिमस्य ॥ १० ॥ वनस्पतेव सृजा रराणः । तमना देवेभ्यो अग्नि-  
ह्वयं शमिता स्वदयतु ॥ ११ ॥ अग्ने स्वाहा कृणुहि जातवेदाः । इन्द्राय यज्ञं  
विश्वे देवा हविरिदं जुषन्ताम् ॥ १२ ॥

॥ २८ ॥ नवं प्राणान्नवभिः सं मिमीते दीर्घायुत्वाय शतशारदाय । हरिते  
त्रीणि रजते त्रीण्ययसि त्रीणि तपसाविष्टितानि ॥ १ ॥ अग्निः सूर्यश्चन्द्रमा  
भूमिरापो द्यौरन्तरिक्षं प्रदिशो दिशश्च । अर्तुवा ऋतुभिः संविदाना अनेन मा  
त्रिवृता पारयन्तु ॥ २ ॥ त्रयः पोषास्त्रिवृतिं श्रयन्तामनक्तुं पृषा पर्यसा घृतेन ।  
अन्नस्य भूमा पुरुषस्य भूमा भूमा पशूनां त इह श्रयन्ताम् ॥ ३ ॥ इममादित्या  
वसुना समुक्षतेममग्ने वर्धय वावृधानः । इममिन्द्र सं सृज वीर्येणास्मिन् त्रिवृच्छ्रय-  
तां पोषयिष्युः ॥ ४ ॥ भूमिष्ठा पातु हरितेन विश्वभृदग्निः पिप्रत्वयस्या सजो-  
षाः । वीरुद्धिष्टे अर्जुनं संविदानं दक्षं दधातु सुमनस्यमानम् ॥ ५ ॥ त्रेधा जातं  
जन्मतेदं हिरण्यमग्नेरेकं प्रियतमं बभूव सोमस्यैकं हिंसितस्य परापतत् । अपामे-  
कं वेधसां रेत आहुस्तत् ते हिरण्यं त्रिवृदस्त्वायुषे ॥ ६ ॥ त्र्यायुषं जमदग्नेः  
कश्यपस्य त्र्यायुषम् । त्रेधामृतस्य चक्षुषं त्रीण्ययूषि तेकरम् ॥ ७ ॥ त्रयः

सुपर्णास्त्रिवृता यदायन्नेकान्नरमभिसंभूय शक्राः । प्रत्यौहन्मृत्युममृतैर्न साकमन्त-  
 र्दधाना दुरिताति विश्वा ॥ ८ ॥ दिवस्त्वा पातु हरितं मध्यात् त्वा पात्वर्जुनम् ।  
 भूम्या अयस्मयं पातु प्रागाद् देवपुरा अयम् ॥ ९ ॥ इमास्तिस्रो देवपुरास्तास्त्वा  
 रक्षन्तु सर्वतः । तास्त्वं विभ्रद् वर्चस्व्युत्तरो द्विषतां भव ॥ १० ॥ पुरं देवानामु-  
 मृतं हिरण्यं य आबिधे प्रथमो देवो अग्रे । तस्मै नमो दश प्राचीः कृणोम्यनु-  
 मन्यतां त्रिवृदावधे मे ॥ ११ ॥ आ त्वा चृतत्वयमा पूषा बृहस्पतिः । अहर्जा-  
 तस्य यन्नाम तेन त्वाति चृतामसि ॥ १२ ॥ ऋतुभिष्ठातैरायुषे वर्चसे त्वा । सं-  
 वत्सरस्य तेजसा तेन संहनु कृणमसि ॥ १३ ॥ घृतादुन्लुप्तं मधुना समक्तं भूमि-  
 ङ्हमच्युतं पारयिष्णु । भिन्दत् सपत्नानधरांश्च कृण्वदा मा रोह महते सौभ-  
 गाय ॥ १४ ॥

॥ २६ ॥ पुरस्ताद् युक्तो बह जातवेदोऽग्ने विद्धि क्रियमाणं यथेदम् । त्वं  
 भिषग् भेषजस्यासि कृता त्वया गामश्वं पुरुषं सनेम ॥ १ ॥ तथा तदग्ने कृणु  
 जातवेदो विश्वेभिर्देवैः सह सविदानः । यो नो दिदेव यतमो जघास यथा सो  
 अस्य परिधिष्पताति ॥ २ ॥ यथा सो अस्य परिधिष्पताति तथा तदग्ने कृणु  
 जातवेदः । विश्वेभिर्देवैः सह सविदानः ॥ ३ ॥ अच्यौ नि विध्य हृदयं नि  
 विध्य जिह्वां नि तन्दिप्र दतो मृणीहि । पिशाचो अस्य यतमो जघासाग्ने यविष्ट  
 प्रति तं शृणीहि ॥ ४ ॥ यदस्य हृतं विहृतं यत् पराभृतमात्मनो जग्धं यतमत् पि-  
 शाचैः । तदग्ने विद्वान् पुनरा भर त्वं शरीरे मांसमसुमेरयामः ॥ ५ ॥ आमे  
 सुर्पक्वे शबले विपक्वे यो मा पिशाचो अशने ददम्भं । तदात्मना प्रजया पि-  
 शाचा वि यातयन्तामग्ने यमस्तु ॥ ६ ॥ क्षीरे मा मन्ये यतमो ददम्भा कृष्टप-  
 च्ये अशने धान्येऽयः । तदा० ॥ ७ ॥ अपां मा पाने यतमो ददम्भं क्रव्याद् या-  
 तूनां शयने शयानम् । तदा० ॥ ८ ॥ दिवा मा नक्तं यतमो ददम्भं क्रव्याद् या-  
 तूनां शयने शयानम् । तदात्मना प्रजया पिशाचा वि यातयन्तामग्ने यमस्तु  
 ॥ ९ ॥ क्रव्यादग्ने रुधिरं पिशाचं मनोहर्न जहि जातवेदः । तमिन्द्रो वाजी व-  
 ज्रेण हन्तु च्छिन्नत्तु सोमः शिरो अस्य धृष्णुः ॥ १० ॥ सनादग्ने मृणसि या-  
 तुधानान् न त्वा रक्षांसि पृतनासु जिग्युः । सहस्राननु दह क्रव्यादो मा ते  
 हेत्या मुक्षत दैव्यायाः ॥ ११ ॥ समाहर जातवेदो यद्धृतं यत् पराभृतम् । गा-  
 त्राण्यस्य वर्धन्तामंशुषिवा प्यायतामयम् ॥ १२ ॥ सोमस्येव जातवेदो अंशुरा



प्यायतामयम् । अग्ने विरिञ्चिनं मेध्यमयक्ष्मं कृणु जीवतु ॥ १३ ॥ एतास्ते अग्ने  
समिधः पिशाचजम्भनीः । तास्त्वं जुषस्व प्रति चैना गृहाण जातवेदः ॥ १४ ॥  
तार्घ्याधीरग्ने समिधः प्रति गृह्णाह्यर्चिषा । जहातु कव्याद्रूपं यो अस्य मांसं जि-  
हीर्षति ॥ १५ ॥

॥ ३० ॥ आवतस्त आवतः परावतस्त आवतः । इहैव भव मा नुगा मा  
पूर्वाननु गाः पितृनुसुं बध्नामि ते वृढम् ॥ १ ॥ यत् त्वाभिचेरुः पुरुषः स्वो य-  
दरणो जनः । उन्मोचनप्रमोचने उभे वाचा वंदामि ते ॥ २ ॥ यद् दुद्रोहिथ शे-  
षिषे स्त्रियै पुंसे अर्चित्या । उन्मो० ॥ ३ ॥ यदेनसो मातृकृताच्छेषे पितृकृताश्च  
यत् । उन्मोचनप्रमोचने उभे वाचा वंदामि ते ॥ ४ ॥ यत् ते माता यत् ते पिता  
जामिर्भ्राता च सर्जितः । प्रत्यक् सेवस्व भेषजं जरदष्टिं कृणोमि त्वा ॥ ५ ॥ इ-  
हैधि पुरुष सर्वेण मनसा सह । दूतौ यमस्य मानु गा अर्धि जीवपुरा इहि ॥ ६ ॥  
अनुहूताः पुनरेहि विद्वानुदयनं पथः । आरोहणमाक्रमणं जीवतो जीवतोयनम्  
॥ ७ ॥ मा विभेर्न मरिष्यसि जरदष्टिं कृणोमि त्वा । निरवोचमहं यक्ष्ममङ्गेभ्यो  
अङ्गज्वरं तव ॥ ८ ॥ अङ्गभेदो अङ्गज्वरो यश्च ते हृदयामयः । यक्ष्मः श्येन  
इव प्रापन्नद् वाचा साढः परस्तराम् ॥ ९ ॥ ऋषीं बोधप्रती बोधावस्वमो यश्च  
जागृविः । तौ ते प्राणस्य गोप्तागौ दिवा नक्तं च जागृताम् ॥ १० ॥ अयमग्नि-  
रूपसद्य इह सूर्य उदेतु ते । उदेहि मृत्योर्गम्भीरात् कृष्णाञ्चित् तमसस्परि ॥ ११ ॥  
नमो यमाय नमो अस्तु मृत्यवे नमः पितृभ्य उत ये नयन्ति । उत्पारणस्य यो  
वेद तमग्निं पुरो दधेस्मा अरिष्टतातये ॥ १२ ॥ ऐतु प्राण ऐतु मन ऐतु चक्षुर-  
थो बलेम् । शरीरमस्य सं विदां तत् पृच्छ्यां प्रति तिष्ठतु ॥ १३ ॥ प्राणेनाग्ने च-  
क्षुषा सं सृजेमं समीरय तन्वा सं बलेन । वेत्था मृतस्य मा नु गान्मा नु भूमिश्च-  
हो भुवत् ॥ १४ ॥ मा ते प्राण उप दसन्मो अपानोर्पि धायिते । सूर्यस्त्वाधिप-  
तिर्मृत्योरुदायच्छतु रश्मिभिः ॥ १५ ॥ इयमन्तर्वेदति जिह्वा बद्धा पानिष्पदा ।  
त्वया यक्ष्मं निरवोचं शतं रोपीश्च त्वमनः ॥ १६ ॥ अयं लोकः प्रियतमो देवा-  
नामपराजितः । यस्यै त्वमिह मृत्यवे दिष्टः पुरुष जज्ञिषे । स च त्वानु ह्वयामसि  
मा पुरा जरसो मृथाः ॥ १७ ॥

॥ ३१ ॥ यां ते चक्रुरामे पात्रे यां चकुर्मिश्रधान्ये । आमे मांसे कृत्यां यां  
चक्रुः पुनः प्रति हरामि ताम् ॥ १ ॥ यां ते चक्रुः कृक्वाकावजे वा यां कुरीरि-



णि । अव्यां ते कृत्यां यां० ॥ २ ॥ यां तें चकुरेकेशफे पशूनामुभयादति ।  
 गर्दभे कृत्यां यां० ॥ ३ ॥ यां तें चकुरमूलायां वलगं वा नराच्याम् । क्षेत्रे ते  
 कृत्यां यां० ॥ ४ ॥ यां तें चकुरगर्हिपत्ये पूर्वागनावुत दुश्चितः । शालायां कृत्यां  
 यां० ॥ ५ ॥ यां तें चक्रुः सभायां यां चकुरधिदेवने । अत्तेषु कृत्यां यां० ॥ ६ ॥  
 यां तें चक्रुः सेनायां यां चकुरिष्वायुधे । दुन्दुभौ कृत्यां यां० ॥ ७ ॥ यां तें  
 कृत्यां कूर्पेवदधुः श्मशाने वा निचख्लुः । सन्नानि कृत्यां यां चक्रुः पुनः प्रति ह-  
 रामि ताम् ॥ ८ ॥ यां तें चक्रुः पुरुषास्थे अग्नौ संकसुके च याम् । ओकं नि-  
 र्वाहं क्रव्याडं पुनः प्रति हरामि ताम् ॥ ९ ॥ अपथेना जभारैणां तां पथेतः प्र  
 हिणमसि । अधीरो मर्याधीरैभ्यः सं जभाराचित्त्वा ॥ १० ॥ यश्चकार न श-  
 शाक कर्तुं शश्रे पादमङ्गुरिम् । चकार भद्रमस्मभ्यमभगो भगवद्भयः ॥ ११ ॥  
 कृत्याकृतं वलगिनं मूलिनं शपथेय्यम् । इन्द्रस्तं हन्तु महता वधेनाग्निर्विध्यत्व-  
 स्तया ॥ १२ ॥

॥ इतिषष्ठोऽनुवाकः ॥

॥ पञ्चमं काण्डं समाप्तम् ॥

## अथ षष्ठं काण्डम्

॥ १ ॥ दोषो गाय बृहद् गाय छुमद्धेहि । आथर्वण स्तुहि देवं सवितारम्  
॥ १ ॥ तमुं शुहि यो अन्तः सिन्धौ सृनुः । सत्यस्य युवान् मद्रोघवाचं सुशेवम्  
॥ २ ॥ स वा नो देवः सविता साविषदमृतानि भूरि । उभे सुष्टुती सुगातवे ॥ ३ ॥

॥ २ ॥ इन्द्राय सोममृत्विजः सुनोता च धावत । स्तोतुर्यो वचः शृण्वद्धवं  
च मे ॥ १ ॥ आ यं विशन्तीन्दवो वयो न वृक्षमन्धसः । विरिग्निन् वि मृधो जाहि  
रक्षस्विनीः ॥ २ ॥ सुनोता सोमपावने सोममिन्द्राय वज्रिणे । युवाजेतेशानः स  
पुरुष्टुतः ॥ ३ ॥

॥ ३ ॥ पातं न इन्द्रापूषणादितिः पान्तुं मरुतः । अपां नपात् सिन्धवः सप्त  
पातन् पातुं नो विष्णुरुत द्यौः ॥ १ ॥ पातां नो द्यावापृथिवी अभिष्टये पातु ग्रावा  
पातु सोमो नो अंहसः । पातु नो देवी सुभगा सरस्वती पात्वग्निः शिवा ये अस्य  
प्रायवः ॥ २ ॥ पातां नो देवाश्विना शुभस्पती उषासानक्तो न उरुष्यताम् ।  
अपां नपादभिहुती गयस्य चिद् देवं त्वष्टर्वर्धय सर्वतातये ॥ ३ ॥

॥ ४ ॥ त्वष्टा मे दैव्यं वचः पर्जन्यो ब्रह्मणस्पतिः । पुत्रैर्भ्रातृभिरदितिर्नु पातु  
नो दुष्टं त्रायमाणं सहः ॥ १ ॥ अंशो भगो वरुणो मित्रो अर्यमादितिः पान्तुं  
मरुतः । अप तस्य द्वेषो गमेदभिहुतो यावयच्छत्रुमन्तितम् ॥ २ ॥ धिये समश्विना  
पार्वतं न उरुष्या ए उरुज्मन् न प्रयुच्छन् । द्यौः क्षिपतर्ग्यवयं दुच्छुना या ॥ ३ ॥

॥ ५ ॥ उदेनमुत्तरं न्यागे घृतेनाहुत । समेनं वर्चसा सृज प्रजया च बह्वं  
कृधि ॥ १ ॥ इन्द्रेण प्रतरं कृधि सजातानामसद् वशी । गायस्पोषेण सं सृज  
जीवातवे जरसे नय ॥ २ ॥ यस्य कृणो हविर्गृहे तमग्ने वर्धया त्वम् । तस्मै सोमो  
अधि ब्रवदयं च ब्रह्मणस्पतिः ॥ ३ ॥

॥ ६ ॥ योऽस्मान् ब्रह्मणस्पते देवो अभिमन्यते । सर्वं तं रन्धयासि मे यजमानाय  
सुन्वते ॥ १ ॥ यो नः सोम सुशंसिनो दुः शंस आदिदेशति । वज्रेणास्य मुखे जहि  
स संपिष्टो अपायति ॥ २ ॥ यो नः सोमाभिदासति सनाभिर्यश्च निष्यः । अप-  
तस्य बलं तिर महीव द्यौर्वध्मना ॥ ३ ॥

॥ ७ ॥ येन सोमादितिः पथा मित्रा वा यन्त्यदुहः । तेना नोवसा गहि  
॥ १ ॥ येन सोम साहन्त्यासुरान् रन्धयासि नः । तेना नो अर्थि वोचत ॥ २ ॥  
येन देवा असुराणामोजांस्यदृणीध्वम् । तेना नः शर्म यच्छत ॥ ३ ॥

॥ ८ ॥ यथा वृक्षं लिबुजा समन्तं परिष्वजे । एवा परिष्वजस्व मां यथा-  
मां कामिन्यसो यथा मन्नापणा असः ॥ १ ॥ यथा सुपर्णाः प्रपतन् पक्षौ निहन्ति  
भूस्याम् । एवा नि हन्मि ते मनो यथा मां ॥ २ ॥ यथेमे द्यावापृथिवी सद्यः  
पर्येति सूर्यः । एवा पर्येमि ते मनो यथा मां कामिन्यसो यथा मन्नापणा असः ॥ ३ ॥

॥ ९ ॥ वाञ्छ मे तन्वं पादौ वाञ्छाक्ष्यौ वाञ्छ मक्थ्यौ । अक्ष्यौ वृषयन्त्याः  
केशा मां ते कामेन शुष्यन्तु ॥ १ ॥ मम त्वा दोषणि श्रिषं कृणोमि हृदयश्रि-  
षम् । यथा मम कृतावसो मम चित्तमुपायसि ॥ २ ॥ यासां नाभिरारेहणं हृदि  
संबननं कृतम् । गावो घृतस्य मातरोमूं सं वानयन्तु मे ॥ ३ ॥

॥ १० ॥ पृथिव्यै श्रोत्राय वनस्पतिभ्योऽग्नयेधिपतये स्वाहा ॥ १ ॥ प्राणा-  
यान्तरिक्षाय वयोभ्यो वायवेधिपतये स्वाहा ॥ २ ॥ दिवे चक्षुषे नक्षत्रेभ्यः सूर्या-  
याधिपतये स्वाहा ॥ ३ ॥

॥ इति प्रथमोऽनुवाकः ॥

॥ ११ ॥ शमीमश्वत्थ आरूढस्तत्र पुंसुवनं कृतम् । तद् वै पुत्रस्य वेदनं तत्  
स्त्रीष्वा भ्रामसि ॥ १ ॥ पुंसि वै रेतो भवति तत् स्त्रियामनु पिच्यते । तद् वै  
पुत्रस्य वेदनं तत् प्रजापतिरब्रवीत् ॥ २ ॥ प्रजापतिरनुमतिः सिनीवाल्यचीकृ-  
पत् । स्त्रैषूयमन्यत्र दधत् पुमांसमु दधद्दिह ॥ ३ ॥

॥ १२ ॥ पति द्यामिव सूर्योहीनां जनिमागमम् । रात्री जगदिवान्यद्धंसात्



तेनां ते वारये विषम् ॥ १ ॥ यद् ब्रह्मभिर्यद्वारिभिर्यद् देवैर्विदितं पुरा । यद् भूतं  
भव्यमासन्वत तेनां ते वारये विषम् ॥ २ ॥ मध्वा पृञ्चे नद्यः पर्वता गिरयो मधु ।  
मधु परुष्णी शीपांला शमास्ने अस्तु शं हृदे ॥ ३ ॥

॥ १३ ॥ नमो देववधेभ्यो नमो राजवधेभ्यः । अथो ये विश्यानां वधा-  
स्तेभ्यो मृत्यो नमोस्तु ते ॥ १ ॥ नमस्ते अधिष्ठाकार्य परावाकार्य ते नमः । सु-  
मृत्यै मृत्यो ते नमो दुर्मृत्यै तं हृदं नमः ॥ २ ॥ नमस्ते यातुधानेभ्यो नमस्ते भे-  
षजेभ्यः । नमस्ते मृत्यो मूलैभ्यो ब्राह्मणेभ्य हृदं नमः ॥ ३ ॥

॥ १४ ॥ अस्थिरसं परुखंसमास्थितं हृदयामयम् । बलासं सर्वं नाशया-  
द्भोगेष्टा यश्च पर्वसु ॥ १ ॥ निर्वलासं बलासिनः क्षिणोमि मुष्करं यथा । क्षि-  
बन्धस्य बन्धनं मूलमुर्वावा इव ॥ २ ॥ निर्वलासेतः प्र पताशुङ्गः शिशुको यथा ।  
अथो इष्ट इव हायनोप द्राह्यवीरहा ॥ ३ ॥

॥ १५ ॥ उत्तमो अस्योषधीनां त्वं वृक्षा उपस्तयः । उपस्तिरस्तु सोऽस्माकं  
यो अस्मां अभिदासति ॥ १ ॥ सर्वन्धुश्चासर्वन्धुश्च यो अस्मां अभिदासति ।  
तेषां सा वृक्षाणामिवाहं भूयासमुत्तमः ॥ २ ॥ यथा सोम ओषधीनामुत्तमो ह-  
विषां कृतः । तलाशा वृक्षाणामिवाहं भूयासमुत्तमः ॥ ३ ॥

॥ १६ ॥ आर्बयो अनावयो रसेस्त उग्र आर्वयो । आ तं कर्मभमञ्जसि  
॥ १ ॥ विहह्लो नाम ते पिता मदावती नाम ते माता । स हि न त्वमसि यस्त्व-  
मात्मानमावयः ॥ २ ॥ तौर्विलिकेवेलयावायमैलब ऐलयीत् । बभ्रुश्च बभ्रुकर्ण-  
श्चापेहि निराल ॥ ३ ॥ अलसालासि पूर्वा सिलाज्जालास्युत्तरा । लीलागल-  
साला ॥ ४ ॥

॥ १७ ॥ यथेयं पृथिवी मही भूतानां गर्भमादधे । एवा तं ध्रियतां गर्भो अ-  
नुसूतुं सवितवे ॥ १ ॥ यथेयं पृथिवी मही दाधारेमान् वनस्पतीन् । एवा० ॥ २ ॥  
यथेयं पृथिवी मही दाधार पर्वतान् गिरीन् । एवा० ॥ ३ ॥ यथेयं पृथिवी मही  
दाधार विष्टितं जगत् । एवा तं ध्रियतां गर्भो अनु सूतुं सवितवे ॥ ४ ॥

॥ १८ ॥ ईर्ष्याया ध्राजिं प्रथमां प्रथमस्या उतापराम् । अग्निं हृदयं-



शोकं तं ते निर्वीपयामसि ॥ १ ॥ यथा भूमिर्मृतमना मृतान्मृतमनस्तथा । यथोत  
मृच्छुषो मन एवेष्ट्योर्मृतं मनः ॥ २ ॥ अदो यत् ते हृदि श्रितं मनस्कं पतयिष्यु  
कम् । ततस्त ईर्ष्या मुञ्चामि निरूष्माणं हतोरेव ॥ ३ ॥

॥ १६ ॥ पुनन्तु मा देवजनाः पुनन्तु मनवो धिया । पुनन्तु विश्वा भूतानि-  
पर्वमानः पुनातु मा ॥ १ ॥ पर्वमानः पुनातु मा क्रत्वे दत्ताय जीवसे । अथो अ-  
रिहृतातये ॥ २ ॥ उभाभ्यां देव सवितः पवित्रेण सवेन च । अस्मान् पुनीहि च-  
क्षसे ॥ ३ ॥

॥ २० ॥ अग्नेरिवास्य दहत एति शुष्मिणं उतेवं मत्तो विलपन्नपायति ।  
अन्यमस्मदिच्छतु कं चिदव्रतस्तपुर्वधाय नमो अस्तु त्वमने ॥ १ ॥ नमो रुद्राय  
नमो अस्तु त्वमने नमो राज्ञे वरुणाय त्विषीमते । नमो दिवे नमः पृथिव्यै नम  
ओषधीभ्यः ॥ २ ॥ अयं यो अभिशोचयिष्युर्विश्वा रूपाणि हरिता कृणोषि ।  
तस्मै तेरुणाय बभ्रवे नमः कृणोमि वन्याय त्वमने ॥ ३ ॥

॥ इति द्वितीयोऽनुवाकः ॥

॥ २१ ॥ इमा यास्तिस्रः पृथिवीस्तासां ह भूमिरुत्तमा । तासामधि त्वचो  
अहं भेषजं समु जग्रभम् ॥ १ ॥ श्रेष्ठमसि भेषजानां वसिष्ठं वीरुधानाम् । सोमो  
भग इव यामेषु देवेषु वरुणो यथा ॥ २ ॥ रेवतीरनाधृषः सिषासवः सिषासथ ।  
उत स्थ केशदंष्ट्रणीरथो ह केशवर्धनीः ॥ ३ ॥

॥ २२ ॥ कृष्णं नियानं हरयः सुपर्णा अपो वसाना दिवमुत् पतन्ति । त  
आवृष्टन्तसदनादृतस्यादिद् घृतेन पृथिवीं व्यूदुः ॥ १ ॥ पर्यस्वतीः कृणुयाप ओ-  
षधीः शिवा यदेजथा मरुतो रुक्मवत्तसः । ऊर्जं च तत्र सुमतिं च पिन्वत यत्रा  
नरो मरुतः सिञ्चथा मधु ॥ २ ॥ उदग्रतो मरुतस्तां ईयते वृष्टिर्या विश्वा निवर्तस्पृ-  
णाति । एजाति ग्लहा कन्येव तुन्नैरुं तुन्दाना पत्येव जाया ॥ ३ ॥

॥ २३ ॥ सस्रुषीस्तदपसो दिवा नक्तं च सस्रुषीः । वरेण्यक्रतुरहमपो देवीरूपं  
ह्वये ॥ १ ॥ ओता आपः कर्मण्याः मुञ्चन्त्वितः प्रणीतये । सद्यः कृण्वन्त्वेतवे ॥ २ ॥  
देवस्य सवितुः सवे कर्म कृण्वन्तु मानुषाः । शं नो भवन्त्वप ओषधीः शिवाः ॥ ३ ॥

॥ २४ ॥ हिमवतः प्र स्रवन्ति सिन्धौ समह संगमः । आपो ह मह्यं तद् दे-  
वीर्ददन् दृद्योत भेषजम् ॥ १ ॥ यन्मे अक्षयोरादिद्योत पाष्ययोः प्रपदोश्च यत् ।  
आपस्तत् सर्वं निष्करन् भिषजां सुभिषक्तमाः ॥ २ ॥ सिन्धुपत्नीः सिन्धुराज्ञीः  
सर्वा या नद्यस्थन । दत्त नस्तस्य भेषजं तेना वो भुनजामहे ॥ ३ ॥

॥ २५ ॥ पञ्च च याः पञ्चाशच्च संयन्ति मन्या अभि । इतस्ताः सर्वा न-  
श्यन्तु वाका अपचितामिव ॥ १ ॥ सप्त च याः सप्ततिश्च संयन्ति ग्रैव्या अभि ।  
इतस्ताः ० ॥ २ ॥ नव च या नवतिश्च संयन्ति स्कन्ध्या अभि । इतस्ताः सर्वा  
नश्यन्तु वाका अपचितामिव ॥ ३ ॥

॥ २६ ॥ अवं मा पाप्मन्सृज वशी सन्मृडयासि नः । आ मा भद्रस्य लोके  
पाप्मन् धेह्यविहृतम् ॥ १ ॥ यो नः पाप्मन् न जहासि तमु त्वा जहिमो व्यम् ।  
पथामतु व्या वर्तनेन्यं पाप्मानु पद्यताम् ॥ २ ॥ अन्यत्रास्मन्युच्यतु सहस्राक्षो  
अमर्त्यः । यं द्वेषाम तमृच्छतु यमु द्विष्मस्तमिज्जहि ॥ ३ ॥

॥ २७ ॥ देवाः कपोत इषितो यदिच्छन् दूतो निर्ऋत्या इदमाजगाम । तस्मा  
अर्चाम कृण्वाम निष्कृतिं श नो अस्तु द्विपदे शं चतुष्पदे ॥ १ ॥ शिवः कपोत  
इषितो नो अस्त्वनागा देवाः शकुनो गृहं नः । अग्निर्हि विप्रो जुषतां हविर्नः प-  
रि हेतिः पक्षिणी नो वृणक्तु ॥ २ ॥ हेतिः पक्षिणी न दंभात्यस्मान्नाष्ट्री पदं कृ-  
णुते अग्निधाने । शिवो गोभ्य उत पुरुषेभ्यो नो अस्तु मा नो देवा इह हिंसीत्  
कपोतः ॥ ३ ॥

॥ २८ ॥ ऋचा कपोतं नुदत प्रणोदमिषं मर्दन्तः परि गां नयामः । सं लो-  
भयन्तो दुरिता पदानि हित्वा न ऊर्जे प्र पदात् पथिष्ठः ॥ १ ॥ परीमेऽग्निमर्षत  
परी मे गामनेषत । देवेष्वक्रत श्रवः क इमाँ आ दधर्षति ॥ २ ॥ यः प्रथमः प्र-  
वर्तमाससाद बहुभ्यः पन्थामनुपस्पशानः । योऽस्येशै द्विपदो यश्चतुष्पदस्तस्मै  
यमाय नमो अस्तु मृत्यवे ॥ ३ ॥

॥ २९ ॥ अमून् हेतिः पतत्रिणीन्येतु यदुलूको वदति मोघमेतत् । यद् वा कपोतः  
पदमग्नौ कृणोति ॥ १ ॥ यौ ते दूतौ निर्ऋत इदमेतोमहितौ प्रहितौ वा गृहं नः ।

कृणोतोत्तुकाभ्यामपहं तदस्तु ॥ २ ॥ अत्रैरहत्यायेदमा पपत्यात् सुवीरताया इ-  
दमा संसद्यात् । पराङ्गेव परा वद पराचीमनु संवतम् । यथा यमस्य त्वा गृहेरसं  
प्रतिचाकशानाभूकं प्रतिचाकशान् ॥ ३ ॥

॥ ३० ॥ देवा इमं मधुना संयुतं यवं सरस्वत्यामधि मृणावचर्कुषुः । इन्द्र  
आसीत् सीरपतिः शतक्रतुः कीनाशा आसन् मरुतः सुदानवः ॥ १ ॥ यस्ते मदो-  
वकेशो विकेशो येनाभिहस्यं पुरुषं कृणोषि । आरात् त्वदन्या वनानि वृजि त्वं  
शमि शतवल्शा वि रोह ॥ २ ॥ बृहत् पलाशे सुभगे वर्षं वृद्ध ऋतावरि मातेवं  
पुत्रेभ्यो मृडकेशेभ्यः शमि ॥ ३ ॥

॥ ३१ ॥ आयं गौः पृश्निरक्रमीदसदन्मातरं पुरः । पितरं च प्रयन्त्स्वः ॥ १ ॥  
अन्तश्चरति रोचना अस्य प्राणादपानतः । व्यख्यन्महिषः स्वः ॥ २ ॥ त्रिंशद्  
धामा वि राजति वाक् पतङ्गो अशिश्नियत् । प्रति वस्तोरहर्द्युभिः ॥ ३ ॥

॥ इति तृतीयोऽनुवाकः ॥

॥ ३२ ॥ अन्तर्दीवे जुहुतास्वेतद् यातुधानक्षयणं धृतेन । आराद् रक्षांसि  
प्रति दह त्वमग्ने न नो गृहाणामुप तीतपासि ॥ १ ॥ रुद्रो वो श्रीवा अशरैत् पि-  
शाचाः पृष्ठीर्वोषि शृणातु यातुधानाः । वीरुद् वो विश्वतोर्वीर्या यमेन सभजी-  
गमत् ॥ २ ॥ अभयं मित्रावरुणा विहास्तु नोर्चिषान्निषो नुदतं प्रतीचः । मा ज्ञा-  
तारं मा प्रतिष्ठां विदन्त मिथो विक्रान्ता उप यन्तु मृत्युम् ॥ ३ ॥

॥ ३३ ॥ यस्येदमा रजो युजस्तुजे जनावनं स्वः । इन्द्रस्य रन्सं बृहत् ॥ १ ॥  
नाधृष आ दधृषते धृषाणो धृषितः शवः । पुरा यथा व्यथिः श्रु इन्द्रस्य ना-  
धृषे शवः ॥ २ ॥ स नो ददातु तां रयिमुखं पिशङ्गं संदृशम् । इन्द्रः पतिस्तुविष्टमो  
जनेष्वा ॥ ३ ॥

॥ ३४ ॥ प्राग्नये वाचमीरय वृषभाय क्षितीनाम् । स नः पषदति द्विषः ॥ १ ॥  
यो रक्षांसि निजूर्वत्यग्निस्तिग्मेन शोचिषा । स० ॥ २ ॥ यः परस्याः परावत-



स्तिरो धन्वातिरोचते । स० ॥ ३ ॥ यो विश्वाभि विपश्यति भुवना सं च पश्यति ।  
स० ॥ ४ ॥ यो अस्य पुरे रजसः शुक्रो अग्निरजायत । सनः पर्षदति द्विषः ॥ ५ ॥

॥ ३५ ॥ वैश्वानरो न ऊतय आ प्र यातु पुरावतः । अग्निर्नः सुष्टुतीरुप ॥ १ ॥  
वैश्वानरो न आगमदिमं यज्ञं सजूरुप । अग्निरुक्थेष्वं हंसु ॥ २ ॥ वैश्वानरो-  
ङ्गिरसां स्तोममुक्थं च चाकृपत् । एषु द्युम्नं स्वर्यमत् ॥ ३ ॥

॥ ३६ ॥ ऋतावानं वैश्वानरमृतस्य ज्योतिषस्पतिम् । अजसं घर्ममीमहे ॥ १ ॥  
स विश्वा प्रति चाकृप ऋतूरुत् सृजते वशी । यज्ञस्य वयं उत्तिरन् ॥ २ ॥ अग्निः  
परेषु धामसु कामो भूतस्य भव्यस्य । सम्राडेको वि राजति ॥ ३ ॥

॥ ३७ ॥ उप प्रागात् सहस्राक्षो युक्ता शपथो रथम् । शतारमन्विच्छन् मम  
वृकं इवाविमतो गृहम् ॥ १ ॥ परि एषो वृद्धि शपथ दृढमग्निर्वा दहन् । श-  
तारमत्र नो जहि दिवो वृक्षमिवाशनिः ॥ २ ॥ यो नः शपादशपतः शपतो यश्च  
नः शपात् । शुने पेष्टमिवा वक्षामं तं प्रत्यस्यामि मृत्यवे ॥ ३ ॥

॥ ३८ ॥ सिंहे व्याघ्र उत या पृदांक्रौ त्विषिरञ्जौ ब्राह्मणे सूर्ये या । इन्द्रं या  
देवी सुभगा जजान सा न ऐतु वर्चसा संविदाना ॥ १ ॥ या हस्तिर्न द्वीपिनि या हि-  
रण्ये त्विषिरप्सु गोषु या पुरुषेषु । इन्द्रं ० ॥ २ ॥ रथे अक्षेष्टृषभस्य वाजे वाते  
पर्जन्ये वरुणस्य शुष्मे । इन्द्रं ० ॥ ३ ॥ राजन्ये दुन्दुभावायता ग्रामश्वस्य वाजे  
पुरुषस्य मायौ । इन्द्रं या देवी सुभगा जजान सा न ऐतु वर्चसा संविदाना ॥ ४ ॥

॥ ३९ ॥ यशो हविर्वर्धतामिन्द्र जूतं सहस्रवीर्यं सुभृतं सहस्कृतम् । प्रसस्ती-  
णमनु द्वीर्घाय चक्षसे हविष्मन्तं मा वर्धय ज्येष्ठतातये ॥ १ ॥ अच्छा न इन्द्रं यशसं य-  
शोभिर्यशस्विनं नमसाना विधेम । स नो रास्व राष्ट्रमिन्द्रजुतं तस्यते रातौ यशसः  
स्याम ॥ २ ॥ यशा इन्द्रो यशा अग्निर्यशाः सोमो अजायत । यशा विश्वस्य भूत-  
स्याहमस्मि यशस्तमः ॥ ३ ॥

॥ ४० ॥ अभयं द्यावापृथिवी इहास्तु नोभयं सोमः सविता नः कृणोतु ।  
अभयं नोस्तुर्वन्तरिक्षं सप्तऋषीणां च हविषाभयं नो अस्तु ॥ १ ॥ अस्मै ग्रामाय



अदिशश्चतस्र ऊर्जं सुभूतं स्वस्ति संविता नः कृणोतु । अशञ्चिद्रो अभयं नः कृ-  
णोत्वन्यत्र राज्ञाप्रभियातु मन्युः ॥ २ ॥ अन्नमित्रं नो अथरादनमित्रं न उत्तरात् ।  
इन्द्रानमित्रं नः पश्चादनमित्रं पुरस्कृधि ॥ ३ ॥

॥ ४१ ॥ मनसे चेतसे धिय आकृतय उत चित्तये । मृत्यै श्रुताय चक्षसे विधेम  
हविषा वयम् ॥ १ ॥ अणानाय व्यानाय प्राणाय भूरिधायसे । सरस्वत्या उरुव्य-  
चं विधेम हविषा वयम् ॥ २ ॥ मा नो हासिषुर्ऋषयो दैव्या ये तनूपा ये न-  
स्तन्वस्तनूजाः । अमर्त्या मर्त्या अभि नः सचध्वमार्युधत्त प्रतरं जीवसे नः ॥ ३ ॥

॥ इति चतुर्थोऽनुवाकः ॥

॥ ४२ ॥ अव ज्यामिव धन्वनो मन्युं तनोमि ते हृदः । यथा संमनसौ भू-  
त्वा सर्वायाविव सचावहै ॥ १ ॥ सखायाविव सचावहा अव मन्युं तनोमि ते ।  
अधस्ते अश्मनो मन्युमुपास्यामसि यो गुरुः ॥ २ ॥ अभि तिष्ठामि ते मन्युं पाष्यर्था  
प्रपदेन च । यथावशो न वार्दिषो मम चित्तमुपायसि ॥ ३ ॥

॥ ४३ ॥ अयं दर्भो विमन्युकः स्वाय चारणाय च । मन्योर्विमन्युकस्यायं  
मन्युश्मन उच्य ते ॥ १ ॥ अयं यो भूरिमूलः समुद्रमवतिष्ठति । दर्भः पृथिव्या उ-  
त्थितो मन्युश्मन उच्यते ॥ २ ॥ वितै हनव्यां शरणिं वि ते मुख्यां नयामसि ।  
यथावशो न वार्दिषो मम चित्तमुपायसि ॥ ३ ॥

॥ ४४ ॥ अस्थाद् द्यौरस्थात् पृथिव्यस्थाद् विश्वमिदं जगत् । अस्थुर्वृक्षा  
ऊर्ध्वस्वप्नास्तिष्ठाद् रोगो अयं तव ॥ १ ॥ शतं या भेषजानि ते सहस्रं संगतानि  
च । श्रेष्ठमास्त्रावभेषजं वसिष्ठं रोग नाशनम् ॥ २ ॥ रुद्रस्य मूत्रमस्य मृतस्य ना-  
भिः । विषाणका नाम वा असि पितृणां मूलादुत्थिता वातीकृतनाशनी ॥ ३ ॥

॥ ४५ ॥ परोपेहि मनस्पाप किमशस्तानि शंससि । परोहि न त्वा का-  
मये वृक्षां वनानि सं चर गृहेषु गोषु मे मनः ॥ १ ॥ अवशसा निःशसा यत्  
परा शसोपागमि जाग्रतो यत् स्वपन्तः । अग्निर्विश्वान्यप दुष्कृतान्य जुष्टान्यारे

अस्मद् दधातु ॥ २ ॥ यद्विन्द्र ब्रह्मणस्पतेपि मृषा चरामसि । प्रचेता न  
आङ्गिरसो दुर्गितात् प्रात्वंहसः ॥ ३ ॥

॥ ४६ ॥ यो न जीवोसि न मृतो देवानाममृतगर्भोसि स्वप्न । वरुणानी  
ते माता यमः पितारं रुर्नामासि ॥ १ ॥ विद्म ते स्वप्न जनित्रं देवजामीनां पुत्रो-  
सि यमस्य करणः । अन्तं कोसि मृत्युरसि । तं त्वां स्वप्न तथा सं विद्म स नः  
स्वप्न दुष्पण्यत् पाहि ॥ २ ॥ यथा कलां यथा शफं यथर्णं संनयन्ति । एवा  
दुष्पण्यं सर्वं द्विष्टे सं नयामसि ॥ ३ ॥

॥ ४७ ॥ अग्निः प्रातः सवने पात्वस्मान् वैश्वानरो विश्वकृद् विश्वशंभूः ।  
स नः पावको द्रविणे दधात्वार्युष्मन्तः सहभक्षाः स्याम ॥ १ ॥ विश्वेदेवा मरुत  
इन्द्रो अस्मान्स्मिन् द्वितीये सवने न जह्युः । आर्युष्मन्तः प्रियमेषां वदन्तो वयं  
देवानां सुमतौ स्याम ॥ २ ॥ इदं तृतीयं सर्वनं कवीनामृतेन ये चमसमैरयन्त ।  
ते सौधन्वनाः स्वरानशानाः सिंष्टि नो अभि वस्यो नयन्तु ॥ ३ ॥

॥ ४८ ॥ श्येनो सि गायत्रच्छन्दा अनु त्वा रभे । स्वस्ति मा सं वहास्य  
यज्ञस्योदचि स्वाहा ॥ १ ॥ अभुरसि जगच्छन्दा अनु त्वा रभे । ० ॥ २ ॥  
वृषासि त्रिष्टुच्छन्दा अनु त्वा रभे । स्वस्ति मा सं वहास्य यज्ञस्यो दचि स्वाहा ॥ ३ ॥

॥ ४९ ॥ नहि ते अग्ने तन्वंः कूर मानंश मर्त्यः । कपिर्वभस्ति तेजंस्वं  
जरायु गौरिव ॥ १ ॥ मेष ईष वै सं च वि चोर्वच्यसे यदुत्तरद्रावुपरश्च स्वादतः ।  
शीर्ष्णा शिरोप्ससाप्सो अर्दयन्नंशून् वभस्ति हरितेभिरासभिः ॥ २ ॥ सुपर्णा  
वाचमक्रतोप द्यव्याखरे कृष्णा इषिरा अनर्तिषुः । नि यन्नियन्त्युपरस्य निष्कृतिं  
पुरु रेतो दधिरे सूर्यश्रितः ॥ ३ ॥

॥ ५० ॥ इतं तर्दं समङ्कमाखुमर्शिवना छिन्तं शिरो अपि पृष्ठीः शृणीतम् ।  
यवाभे दधानर्पिनह्यतं मुखमथार्भयं कृणुतं धान्याय ॥ १ ॥ तर्दहै पतङ्गहै जभ्य  
हा उर्प कस । ब्रह्मे वा संस्थितं हविरनदन्त इमान् यवानर्हिसन्तो अपोदित  
॥ २ ॥ तर्दापते वधापते तृष्टजम्भा आ शृणोत मे । य आरण्या व्यद्वरा ये के  
च स्थ व्यद्वरास्तान्सर्वान् जम्भयामसि ॥ ३ ॥

॥ ५१ ॥ वायोः पूतः पवित्रेण प्रत्यङ् सोमो अति द्रुतः । इन्द्रस्य युज्यः  
सखा ॥ १ ॥ आपो अस्मान् मातरः सूदयन्तु घृतेन नो घृतप्वः पुनन्तु । विश्वं  
हि रिप् प्रवहन्ति देवीरुदिदाभ्यः शुचिरा पूत एमि ॥ २ ॥ यत् किं चेदं वरुण  
दैव्ये जनेऽभिद्रोहं मनुष्याश्चरन्ति । अचित्त्या चेत् तव धर्मा युयोपिम मा नस्त-  
स्मादेनसो देव रीरिषः ॥ ३ ॥

॥ इति पञ्चमोऽनुवाकः ॥

॥ ५२ ॥ उत् सूर्यो दिव एति पुरो रक्षांसि निजूर्वेन् । आदित्यः पर्वतेभ्यो  
विश्वदृष्टो अदृष्टहा ॥ १ ॥ नि गावो गोष्ठे असदन् नि मृगासो अविक्षत । न्यू-  
र्मयो नदीनां न्यदृष्टा अलिप्सत ॥ २ ॥ आयुर्ददं विप्रश्चितं श्रुतां कएवस्य  
वीरुधम् । आभारिषं विश्वभेषजी मस्या दृष्टान् नि शमयत् ॥ ३ ॥

॥ ५३ ॥ द्यौश्च म इदं पृथिवी च प्रचेतसौ शुक्रो बृहन् दक्षिणया पिपर्तु ।  
अनु स्वधा चिकितां सोमो अग्निर्वायुर्नः पातु सविता भगश्च ॥ १ ॥ पुनः प्राणः  
पुनरात्मा न एतु पुनश्चक्षुः पुनरसुर्न एतु । वैश्वानरो नो अदव्यस्तनूपा अन्त-  
स्तिष्ठाति दुरितानि विश्वा ॥ २ ॥ सं वर्चसा पर्यसा सं तनूभिरगन्महि मन-  
सा सं शिवेन । त्वष्टा नो अत्र वरीयः कृणोत्वन् नो माष्टु तन्वोऽयद् वि-  
रिष्टम् ॥ ३ ॥

॥ ५४ ॥ इदं तद् युज उत्तरमिन्द्रं शुम्भाम्यष्टये । अस्य जत्रं श्रियं महीं  
वृष्टिरिव वर्धया तृणम् ॥ १ ॥ अस्मै जत्रमग्नीषोमावस्मै धारयतं रयिम् । इमं  
राष्ट्रस्याभीवर्गे कृणुतं युज उत्तरम् ॥ २ ॥ सर्वन्धुश्चासवन्धुश्च यो अस्मां अभि-  
दासति । सर्वं तं रन्धयासि मे यजमानाय सुन्वते ॥ ३ ॥

॥ ५५ ॥ ये पन्थानो बहवो देवयानां अन्तरा द्यावापृथिवी संचरन्ति । ते-  
षामज्यां नि यतमो वर्हाति तस्मै मा देवाः परि धत्तेह सर्वे ॥ १ ॥ श्रीष्मो हेम-  
न्तः शिर्शिरो वसन्तः शरद् वर्षाः स्विते नो दधात । आ नो गोषु भजता प्रजा-  
यां निवात इद् वः शरणे स्याम ॥ २ ॥ इदावत्सरायं परिवत्सरायं संवत्सरायं  
कृणुता बृहन्नमः । तेषां वयं सुप्रतौ यज्ञियानामपि भद्रे सौमनसे स्याम ॥ ३ ॥



॥ ५६ ॥ मा॒नो दे॒वा अ॒र्हिर्वधी॒त् सतो॑कान्त्सह॒पूरुषा॑न् । सं॒यतं॑ न वि॒  
ष्पर॑द् व्या॒प्तं न सं य॑म॒न्ममो॑ दे॒वज॒नेभ्यः॑ ॥ १ ॥ नमो॑स्त्व॒मिता॒य नम॑स्तिर॒-  
श्चिरा॑जये । स्व॒जाय॑ व॒भ्रवे॒ नमो॑ नमो॑ दे॒वज॒नेभ्यः॑ ॥ २ ॥ सं ते॑ ह॒न्मि द॒ता  
द॒तः समु॑ ते ह॒न्वा ह॒नू । सं ते॑ जि॒ह्वाया॑ जि॒ह्वां स॒म्वा॒स्नाह॑ आ॒स्यम् ॥ ३ ॥

॥ ५७ ॥ इ॒दमि॒द् वा उ॑ भेष॒जमि॒दं रु॒द्रस्य॑ भेष॒जम् । येने॒षुमे॒कते॒जनां॑ श॒तश॑-  
ल्याम॒प॒ब्रव॑त् ॥ १ ॥ जा॒ला॒षेणा॒भि पि॑ञ्चत जा॒ला॒षेणो॑प॒ सिञ्च॑त । जा॒ला॒पमु॑ग्रं  
भेष॒जं तेन॑ नो मृ॒ड जी॒वसे॑ ॥ २ ॥ शं च॑ नो म॒यश्च॑ नो मा च॑ नः किं च॒नाम॑-  
मत् । ज॒मा र॒णो वि॒श्वं नो अ॑स्तु भेष॒जं सर्वं॑ नो अ॑स्तु भेष॒जम् ॥ ३ ॥

॥ ५८ ॥ य॒शसं॑ मे॒न्द्रो म॒घवा॑न् कृ॒णोतु॑ य॒शसं॑ द्या॒वा पृ॒थि॒वी ज॒भे इ॒मे । य॒-  
शसं॑ मा दे॒वः सं॒वि॒ता कृ॒णोतु॑ प्रि॒यो दा॒तुर्दक्षि॑णाया इ॒ह स्या॑म् ॥ १ ॥ यथे॒न्द्रो  
द्या॒वापृ॒थि॒व्यो॒र्यश॑स्वा॒न् यथा॑प॒ ओष॑धीषु य॒शस्व॑तीः । ए॒वा वि॒श्वेषु॑ दे॒वेषु॑ व॒यं स॒-  
र्वेषु॑ य॒शसः॑ स्याम ॥ २ ॥ य॒शा इ॒न्द्रो य॒शा अ॒ग्निर्य॒शाः सोमो॑ अजायत । य॒शा  
वि॒श्वस्य॑ भू॒तस्या॒हम॑स्मि य॒शस्त॑मः ॥ ३ ॥

॥ ५९ ॥ अ॒न॒हुद् भ्य॑स्त्वं प्रथ॒मं धे॒नुभ्य॑स्त्वम॒रुन्ध॑ति । अ॒धेन॑वे व॒यसे॒ शर्म॑ यच्छ  
चतु॑ष्पदे ॥ १ ॥ शर्म॑ यच्छ त्वो॒षधिः॑ स॒ह दे॒वीर॑रुन्ध॒ती । क॒र॒त् प॒यस्व॑न्तं गो॒ष्ठम॑य॒क्ष्मां  
उ॒त पू॒रुषा॑न् ॥ २ ॥ वि॒श्वरू॑पां सु॒भगा॑म॒च्छाव॑दामि जी॒व॒लाम् । सा नो॑ रु॒द्रस्या॑स्तां  
हेति॑ दूरं न॒यतु॑ गो॒भ्यः ॥ ३ ॥

॥ ६० ॥ अ॒यमा॑ या॒त्यर्य॑मा पु॒रस्ता॑द् वि॒षित॑स्तुपः । अ॒स्या इ॒च्छन्तु॑ष्टुवै प॒-  
ति॑मु॒त जा॒याम॑जानये ॥ १ ॥ अ॒श्रम॑दि॒यम॑र्यम॒न्नन्या॑मां स॒मनं॑ य॒ती । अ॒ज्ञो न्व॑र्यम॒न्न-  
स्या॑ अ॒न्याः स॒मन॑मायति ॥ २ ॥ धा॒ता दा॑धार पृ॒थि॒वीं धा॒ता द्या॑मु॒त सूर्य॑म् । धा॒-  
तास्या॑ अ॒ष्टुवै प॒तिं द॑धातु प्र॒तिकाम्य॑म् ॥ ३ ॥

॥ ६१ ॥ म॒ह्यमा॑पो म॒धुम॑दे॒र्यन्तां॑ म॒ह्यं सू॒रो अ॒भर॑ज्ज्योति॒षेक॑म् । म॒ह्यं  
दे॒वा उ॒त वि॒श्वे॑ तपो॒जा म॒ह्यं दे॒वः सं॒वि॒ता व्य॑चो॒ धातु॑ ॥ १ ॥ अ॒हं वि॒वेच॑ पृ॒-  
थि॒वीमु॒त द्या॑म॒हमृ॑तूर॒जन॑यं स॒प्त सा॑कम् । अ॒हं स॒त्यम॑नृतं यद् व॒दाम्य॑हं दे॒वीं परि॑



वाचं विशश्च ॥ २ ॥ अहं जजान पृथिवीमुत द्यामह मृतुरजनयं सप्त सिन्धून् ।  
अहं सत्यमवृत्तं यद् वदामि यो अग्नीषोमावजुषे सखाया ॥ ३ ॥

॥ इति षष्ठोऽनुवाकः ॥

॥ ६२ ॥ वैश्वानरो रश्मिभिर्नः पुनातु वातः प्राणेनेषिरो नभोभिः ।  
द्यावापृथिवी पर्यसा पर्यस्वती ऋतावरी यज्ञिये नः पुनीताम् ॥ १ ॥ वैश्वानरीं  
मृतृतामा रभध्वं यस्या आशास्तन्वो वीतपृष्ठाः । तया गृणन्तः सधमादेषु वयं  
स्याम पतयो रयीणाम् ॥ २ ॥ वैश्वानरीं वर्चस आ रभध्वं शुद्धा भवन्तः शु-  
चयः पावकाः । इहेदया सधमादं मदन्तो ज्योक् पश्येम सूर्यमुच्चरन्तम् ॥ ३ ॥

॥ ६३ ॥ यत् ते देवी निर्ऋतिरावन्ध दामं ग्रीवास्वविमोक्थं यत् । तत्  
ते वि व्याम्यायुषे वर्चसे बलायादोमदमन्नमहि प्रसूतः ॥ १ ॥ नमोस्तु ते नि-  
र्ऋते तिग्मतेजो यस्मयान् वि चृता बन्धपाशान् । यमो मद्यं पुनरित् त्वां ददाति  
तस्मै यमाय नमो अस्तु मृत्यवे ॥ २ ॥ अयस्मये द्रुपदे वैधिष इहाभिहितो मृत्यु-  
भिर्ये सहस्रम् । यमेन त्वं पितृभिः संविदान उत्तमं नाकमधि रोहयेमम् ॥ ३ ॥  
संसमिद् युवसे वृषन्नग्ने विश्वान्यय आ । इडस्पदे समिध्यसे स नो वसून्या भर ॥ ४ ॥

॥ ६४ ॥ सं जानीध्वं सं पृच्यध्वं सं वो मनांसि जानताम् । देवा भागं यथा  
पूर्वं संजानाना उपासते ॥ १ ॥ समानो मन्त्रः समितिः समानी समानं व्रतं सह  
चित्तमेषाम् । समानेन वो हविषा जुहोमि समानं चेतो अभिसंविशध्वम् ॥ २ ॥  
समानी व आकूतिः समाना हृदयानि वः । समानमस्तु वो मनो यथा वः सुसहा-  
सति ॥ ३ ॥

॥ ६५ ॥ अवं मन्युरवायुतावं बाहू मनोयुजा । पराशर त्वं तेषां पराञ्च शुष्मं  
मर्दयाधा नो रयिमा कृधि ॥ १ ॥ निर्हस्तेभ्यो नैर्हस्तं यं देवाः शरुमस्यथ । वृथाभि  
शत्रूणां बाहून्नेन हविषाहम् ॥ २ ॥ इन्द्रश्चकार प्रथमं नैर्हस्तमसुरेभ्यः । जयन्तु  
सत्त्वानो मम स्थिरेणेन्द्रेण मेदिना ॥ ३ ॥

॥ ६६ ॥ निर्हस्तः शत्रुरभिदासन्नस्तु ये सेनाभिर्युधमायन्त्यस्मान् । समर्पये-  
न्द्र महता वधेन द्रात्वेषामघ्नारो विविद्धः ॥ १ ॥ आतन्वाना आयच्छन्तोस्यन्तो

ये च धावथ । निर्हस्ताः शत्रवः स्थनेन्द्रो वोद्य पराशरीत् ॥ २ ॥ निर्हस्ताः सन्तु  
शत्रवोऽङ्गैषां म्लापयामसि । अथैषामिन्द्र वेदांसि शतशो विभजामहे ॥ ३ ॥

॥ ६७ ॥ परिवर्त्मानि सर्वत इन्द्रः पृषा च सस्रतुः । मुहान्त्वधामूः सेनां  
अमित्राणां परस्तराम् ॥ १ ॥ मूढा अमित्राश्चरताशीर्षाण इवाहयः । तेषां वो  
अग्निमूढानामिन्द्रो हन्तु वरवर्म ॥ २ ॥ ऐषु नह्य वृषाजिनं हरिणस्याभियं कृधि ।  
पराङ्मित्र एषत्सर्वाची गौरुपेषतु ॥ ३ ॥

॥ ६८ ॥ आयमगन्तसविता क्षुरेणोष्णेन वाय उदकेनेहि । आदित्या रुद्रा  
वसव उन्दन्तु सचेतसः सोमस्य राज्ञो वपत् सचेतसः ॥ १ ॥ आदितिः शमश्रु व-  
पत्वापं उन्दन्तु वर्चसा । चिकित्सतु प्रजापतिर्दीर्घायुत्वाय चक्षसे ॥ २ ॥ येना-  
वपत् सविता क्षुरेण सोमस्य राज्ञो वरुणस्य विद्वान् । तेन ब्रह्माणो वपतेदमस्य  
गोमानश्ववानयमस्तु प्रजावान् ॥ ३ ॥

॥ ६९ ॥ गिरावरगरेटेषु हिरण्ये गोषु यद् यशः । सुरायां मिच्यमाना-  
यां कीलाले मधु तन्मयि ॥ १ ॥ अश्विना सारधेण मा मधुनाङ्गं शुभस्पती ।  
यथा भर्गस्वतीं वाचमावदानि जनां अनु ॥ २ ॥ मयि वर्चो अथो यशोथो य-  
ज्ञस्य यत् पर्यः । तन्मयि प्रजापतिर्दिवि धामिव दंहतु ॥ ३ ॥

॥ ७० ॥ यथा मांसं यथा सुरा यथाक्षा अधिदेवने । यथा पुंसो वृषण्यत  
स्त्रियां निहन्यते मनः । एवा तै अघ्न्ये मनोधि वत्से नि हन्यताम् ॥ १ ॥  
यथा हस्ती हस्तिन्याः पदेन पदमुद्युजे । यथा पुंसो ० । ० ॥ २ ॥ यथा प्रधि-  
र्यथोपधिर्यथा नभ्यं प्रधावधि । यथा पुंसो वृषण्यत स्त्रियां निहन्यते मनः ।  
एवा तै अघ्न्ये मनोधि वत्से नि हन्यताम् ॥ ३ ॥

॥ ७१ ॥ यदन्नमग्निं बहुधा विरूपं हिरण्यमश्वमुत गामुजामर्विम् । यदेव किं  
च प्रतिजग्रद्वाहमग्निष्टद्धोता सुहुतं कृणोतु ॥ १ ॥ यन्मा हुतमहुतमा जगाम दत्तं  
पितृभिरनुमतं मनुष्यैः । यस्मान्मे मन उदिव रारंजीत्यग्निष्टद्धोता सुहुतं कृणोतु  
॥ २ ॥ यदन्नमच्चतृतेन देवा दास्यन्नदास्यन्नुत संगुणामि । वैश्वानरस्य महतो  
महिम्ना शिवं मह्यं मधुमदस्त्वन्नम् ॥ ३ ॥

॥ ७२ ॥ यथाभितः प्रथयते वशाँ अनु वपूषि कृण्वन्नसुरस्य मायया । एवा  
ते शेषः सहसायपकोज्जिनाङ्गं संसमकं कृणोतु ॥ १ ॥ यथा पसस्तायादरं वा-  
तेन स्थूलभं कृतम् । यावत् परस्वतः पमस्तावत् ते वर्धतां पसः ॥ २ ॥ यावद-  
ज्जीनं पारस्वतं हास्तिनं गार्दीभं च यत् । यावदश्वस्य वाजिनस्तावत् ते वर्धतां  
पसः ॥ ३ ॥

॥ इति सप्तमोऽनुवाकः ॥

॥ ७३ ॥ एह यातु वरुणः सोमो अग्निर्बृहस्पतिर्वसुभिरेह यातु । अस्य  
श्रियमुपसंयातु सर्वं उग्रस्य चेतुः समनसः सजाताः ॥ १ ॥ यो वः शुष्मो ह-  
र्दयेष्वन्तराकूतिर्या वो मनांसि प्रविष्टा । तान्त्सीवयामि हविषा घृतेन मयि स-  
जाता रमतिर्वो अस्तु ॥ २ ॥ इहैव स्तु मापं याताध्यस्मत् पृषा परस्तादपथं वः  
कृणोतु । वास्तोष्पतिरनु वो जोहवीतु मयि सजाता रमतिर्वो अस्तु ॥ ३ ॥

॥ ७४ ॥ सं वः पृच्यन्तां तन्वः सं मनांसि समु व्रता । सं वोयं ब्रह्मणस्प-  
तिर्भगः सं वो अजीगमत् ॥ १ ॥ संज्ञपनं वो मनसोथो संज्ञपनं हृदः । अथो भ-  
गस्य यच्छान्तं तेन संज्ञपयाभिवः ॥ २ ॥ यथादित्या वसुभिः संबभूवुर्मरुद्भिरग्रा  
अहणीयमानाः । एवा त्रिणामन्नहणीयमान इमान जनान्समनसस्कृधीह ॥ ३ ॥

॥ ७५ ॥ निरमुंनुद ओकसः सपत्नो यः पृतन्यति । नैर्बाध्येन हविषेन्द्र एनं  
पराशरीत् ॥ १ ॥ परमां तं परावतमिन्द्रो नुदतु वृत्रहा । यतो न पुनरायति श-  
श्वतीभ्यः समाभ्यः ॥ २ ॥ एतु तिस्रः परावत एतु पञ्च जनाँ अति । एतु ति-  
स्रोति रोचना यतो न पुनरायति । शश्वतीभ्यः समाभ्यो यावत् सूर्यो असद्वि-  
दिवि ॥ ३ ॥

॥ ७६ ॥ य एनं परिषीदन्ति समादधाति चक्षसे । संप्रेद्धो अग्निर्जिह्वाभि-  
रुद्धेतु हृदयादधि ॥ १ ॥ अग्नेः सातपनस्याहमायुषे पदमा रभे । अज्जातिर्यस्य  
पश्यति धूममुद्यन्तमास्यतः ॥ २ ॥ यो अस्य समिधं वेदं क्षत्रियेण समार्हिताम् ।  
नाभिद्वारे पदं नि दधाति स मृत्यवे ॥ ३ ॥ नैनं धनन्ति पर्यायिणो न सन्नाँ अव  
गच्छति । अग्नेर्यः क्षत्रियो वेदान्नाम गृह्णात्यायुषे ॥ ४ ॥



॥ ७७ ॥ अस्थाद् द्यौरस्थात् पृथिव्यस्थाद् विश्वमिदं जगत् । आस्थाने पर्वता  
अस्थु स्थाम्न्यश्वाँ अतिष्ठिपम् ॥ १ ॥ य उदानद् परायणं य उदानण्या यनम् ।  
आवर्तनं निवर्तनं यो गोपा अपि तं हुवे ॥ २ ॥ जातवेदो नि वर्तय शतं तं स-  
न्त्वावृतः । सहस्रं त उपावृतस्ताभिर्नः पुनरा कृधि ॥ ३ ॥

॥ ७८ ॥ तेन भूतेन हविषायमा प्यायतां पुनः । जायां यामस्मा आवा  
चुस्तां रसेनाभि वर्धताम् ॥ १ ॥ अभि वर्धतां पर्यसाभि राष्ट्रेण वर्धताम् । रय्या  
सहस्रवर्चसेमौ स्तामनुपक्षितौ ॥ २ ॥ त्वष्टा जायामजनयत् त्वष्टास्यै त्वां पतिम् ।  
त्वष्टा सहस्रमायूषि दीर्घमायुः कृणोतु वाम् ॥ ३ ॥

॥ ७९ ॥ अयं नो नभसस्पतिः संस्फानो अभि रक्षतु । असमाप्तिं गृहेषु नः  
॥ १ ॥ त्वं नो नभसस्पत ऊर्जं गृहेषु धारय । आ पुष्टमेत्वा वसुं ॥ २ ॥ देवं सं-  
स्फान सहस्राणोषस्येशिषे । तस्य नो रास्व तस्य नो धेहि तस्य ते भक्तिवांसः  
स्याम ॥ ३ ॥

॥ ८० ॥ अन्तरिक्षेण पतति विश्वा भूतावचाकशत् । शुनो दिव्यस्य य-  
न्महस्तेना ते हविषा विधेम ॥ १ ॥ ये त्रयः कालकाञ्जा दिवि देवा इव श्रिताः ।  
तान्त्सर्वानह ऊतयेस्मा अरिष्टतातये ॥ २ ॥ अप्सु ते जन्म दिवि ते सधस्थं स-  
मुद्रे अन्तर्महिमाते पृथिव्याम् । शुनो दिव्यस्य यन्महस्तेना ते हविषा विधेम ॥ ३ ॥

॥ ८१ ॥ यन्तासि यच्छसे हस्तावप रक्षांसि सेधसि । प्रजां धनं च गृह्णानः  
परिहस्तो अभूदयम् ॥ १ ॥ परिहस्त वि धारय योनिं गर्भीय धातवे । मर्यादे  
पुत्रमा धेहि तं त्वमा गमयागमे ॥ २ ॥ यं परिहस्तमर्बिभ्ररदितिः पुत्रकाम्या ।  
त्वष्टा तमस्या आ बध्नाद् यथा पुत्रं जनादिति ॥ ३ ॥

॥ ८२ ॥ आगच्छतु आगतस्य नाम गृह्णाम्यायतः । इन्द्रस्य वृत्रघ्नो बन्वे  
वासवस्य शतक्रतोः ॥ १ ॥ येन सूर्या सावित्रीमश्विनोहतुः पथा । तेन मार्मत्र-  
वीद् भगो जायामा बहतादिति ॥ २ ॥ यस्तेङ्गुशो वसुदानो बृहन्निन्द्र हिर-  
ण्ययः । तेना जनीयते जायां महं धेहि शचीपते ॥ ३ ॥

॥ इति अष्टमोऽनुवाकः ॥



॥ ८३ ॥ अपचितः प्र पतत सुप्रणो वसतेरिव । सूर्यः कृणोतु भेषजं चन्द्रमा वोषोच्छतु ॥ १ ॥ एन्येका श्येन्येका कृष्णैका रोहिणी द्वे । सर्वसामग्र्यं नामावीरघ्नीरपेतन ॥ २ ॥ असूतिका रामायण्यपचित् प्र पतिष्यति । ग्लौरितः प्र पतिष्यति स गलुन्तो नशिष्यति ॥ ३ ॥ वीहि स्वामाहुति जुषाणो मनसा स्वाहा मनसा यदिदं जुहोमि ॥ ४ ॥

॥ ८४ ॥ यस्यास्त आसनि घोरे जुहोम्येषां वद्वानामवसर्जनाय कम । भूमिरिति त्वाभिप्रमन्वते जना निर्वृतिरिति त्वाहं परि वेद सर्वतः ॥ १ ॥ भूते हविष्मती भवेष ते भागो यो अस्मासु । मुञ्चेमानमूनेनसः स्वाहा ॥ २ ॥ एवो ष्वस्मन्निर्वृते नेहा त्वमयस्मयान् वि चृता बन्धपाशान् । यमो मह्यं पुनरित् त्वा ददाति तस्मै यमाय नमो अस्तु मृत्यवे ॥ ३ ॥ अयस्मये दुपदे वैधिष इहाभिहितो मृत्यु भिर्ये सहस्रम् । यमेन त्वं पितृभिः संविद्वान उक्तं नानुमधि रोहयेमम् ॥ ४ ॥

॥ ८५ ॥ वरुणो वारयाता अयं देवो वनस्पतिः । यक्ष्मो यो अस्मिन्ना विष्टस्तमु देवा अवीवरन् ॥ १ ॥ इन्द्रस्य वरुणस्य च । देवानां सर्वेषां वाचा यक्ष्मं ते वारयामहे ॥ २ ॥ यथा वृत्र इमा आपस्तस्तम्भं विश्वधा यतीः । एवा ते अग्निना यक्ष्मं वैश्वानुरेण वारये ॥ ३ ॥

॥ ८६ ॥ वृषेन्द्रस्य वृषा दिवो वृषा पृथिव्या अयम् । वृषा विश्वस्य भूतस्य त्वमेकवृषो भव ॥ १ ॥ समुद्र ईशे स्रवतामग्निः पृथिव्या वृशी । चन्द्रमा नक्षत्राणामीशे त्वमेकवृषो भव ॥ २ ॥ सम्राडस्य सुराणां क्रुन्मनुष्याणाम् । देवानामर्धभागसि त्वमेकवृषो भव ॥ ३ ॥

॥ ८७ ॥ आ त्वाहार्षमन्तरभूर्ध्रुवस्तिष्ठाविचाचलत् । विशस्त्वा सर्वा वाञ्छन्तु मा त्वद्राष्ट्रमधि भ्रूशत् ॥ १ ॥ इहैवैधि मापं च्योष्टाः पर्वत इवाविचाचलत् । इन्द्र इवेह ध्रुवस्तिष्ठेह राष्ट्रं धारय ॥ २ ॥ इन्द्र एतमदीधरद् ध्रुवं ध्रुवेण हविषा । तस्मै सोमो अधि ब्रवदयं च ब्रह्मणस्पतिः ॥ ३ ॥

॥ ८८ ॥ ध्रुवा द्यौर्ध्रुवा पृथिवी ध्रुवं विश्वमिदं जगत् । ध्रुवासः पर्वता इमे ध्रुवो राजा विशामयम् ॥ १ ॥ ध्रुवं ते राजा वरुणो ध्रुवं देवो बृहस्पतिः । ध्रुवं त इन्द्रश्चाग्निश्च राष्ट्रं धारयतां ध्रुवम् ॥ २ ॥ ध्रुवोच्युतः प्र मृणीहि शत्रून्ध्रूयतो धरान् पादयस्व । सर्वा दिशः संमनसः सध्रीचीर्ध्रुवाय ते समितिः कल्पतामिह ॥ ३ ॥

॥ ८६ ॥ इदं यत् प्रेणयः शिरो दत्तं सोमेन वृष्यम् । ततः परि प्रजातेन  
हार्दिं ते शोचयामसि ॥ १ ॥ शोचयामसि ते हार्दिं शोचयामसि ते मनः । वातं  
धूम इव मध्यः मा मेवान्वेतु ते मनः ॥ २ ॥ मह्यं त्वा मित्रावरुणौ मह्यं देवी स-  
रस्वती । मह्यं त्वा मध्यं भूम्या उभावन्तौ समस्यताम् ॥ ३ ॥

॥ ८७ ॥ यां ते रुद्र इषुमास्यदङ्गेभ्यो हृदयाय च । इदं तामद्य त्वद् वयं विषूचीं  
विष्ट्वहामसि ॥ १ ॥ यास्ते शतं धमनयोऽङ्गान्यतु विष्टिताः । तासां ते सर्वासां वयं  
निर्विषाणि ह्वयामसि ॥ २ ॥ नमस्ते रुद्रास्यते नमः प्रतिहितायै । नमो विमृज्य  
मानायै नमो निपतितायै ॥ ३ ॥

॥ ८९ ॥ इमं यवमष्टायोगैः षड्योगैर्भिरचर्कृषुः । तेनां ते तन्वोऽरपो पा-  
चीनमप्यये ॥ १ ॥ न्यग् वातो वाति न्यक् तपति सूर्यः । नीचीनमध्या दुहे  
न्यग् भवतु ते रपः ॥ २ ॥ आप इद् वा उं भेषजीरापो अमीवचातनीः । आपो  
विश्वस्य भेषजीस्तास्ते कृण्वन्तु भेषजम् ॥ ३ ॥

॥ ९२ ॥ वातरंहा भव वाजिन् युज्यमान इन्द्रस्य याहि प्रसवेमनोजवाः ।  
युञ्जन्तु त्वा मरुतो विश्ववेदस आ ते त्वष्टा पत्सु जवं दधातु ॥ १ ॥ ज्वस्ते  
अर्वन् निहितो गुहा यः श्येने वात उत योचरत् परीतः । तेन त्वं वाजिन् ब-  
लवान् बलैर्नाजि जय समने पारयिष्णुः ॥ २ ॥ तनूष्टे वाजिन् तन्वं नयन्ती वा-  
ममस्मभ्यं धावतु शर्म तुभ्यम् । अर्हुतो महो धरुणाय देवो द्विविज्योतिः स्वमा  
मिमीयात् ॥ ३ ॥

॥ इति नवमोऽनुवाकः ॥

॥ ९३ ॥ यमो मृत्युरघमारो निर्ऋथो बभ्रुः शर्वोस्ता नीलशिखण्डः ।  
देवजनाः सेनयोत्तस्थि वांसस्ते अस्माकं परि वृञ्जन्तु वीरान् ॥ १ ॥ मनसा हो-  
मैर्हरसा घृतेन शर्वायास्त्र उत राज्ञे भवार्य । नमस्येभ्योनम एभ्यः कृणोम्यन्यत्रा-  
स्मद्विषा नयन्तु ॥ २ ॥ त्रायध्वं नो अघविषाभ्यो वधाद् विश्वे देवा मरुतो  
विश्ववेदसः । अग्नीषोमा वरुणः पूतदत्ता वाता पर्जन्ययोः सुमतौ स्याम ॥ ३ ॥

॥ ९४ ॥ सं वो मनांसि सं व्रता समाकूतीर्नमामसि । अमी ये विव्रता स्थ-  
न तान् वः सं नमयामसि ॥ १ ॥ अहं गृभ्णामि मनसा मनांसि मम चित्तमनु चि-

तेभिरेत । मम वशेषु हृदयानि वः कृणोमि मम यातमनुवर्त्मान एत ॥ २ ॥ ओतौ मे द्यावापृथिवी ओता देवी सरस्वती । ओतौ म इन्द्रश्चाग्निश्चर्ध्यास्मेदं सरस्वति ॥ ३ ॥

॥ ८५ ॥ अश्वत्थो देवसदनस्तृतीयस्यामितो द्विवि । तत्रामृतस्य चक्षुषं देवाः कुष्ठमवन्वत ॥ १ ॥ हिरण्ययी नौरचरुद्धिरण्य बन्धना द्विवि । तत्रामृतस्य पुष्पं देवाः कुष्ठमवन्वत ॥ २ ॥ गर्भो अस्योषधीनां गर्भो हिमवतामुत । गर्भो विश्वस्य भूतस्येमं मे अग्रदं कृधि ॥ ३ ॥

॥ ८६ ॥ या ओषधयः सोमराज्ञीर्बहीः शतविचक्षणाः । बृहस्पतिं प्रसूतास्ता नो मुञ्चन्त्वंहसः ॥ १ ॥ मुञ्चन्तु मा शपथ्यादयो वरुणयादुत । अथो यमस्य पद्वींशाद् विश्वस्माद् देव किल्बिषात् ॥ २ ॥ यच्चक्षुषा मनसा यच्च वाचोपाग्निम जाग्रतो यत् स्वपन्तः । सोमस्तानि स्वधया नः पुनातु ॥ ३ ॥

॥ ८७ ॥ अभिभूर्यज्ञो अभिभूरग्निर्भिभूः सोमो अभि भूरिन्द्रः । अभ्यहं विश्वाः पृतना यथा सान्येवा विधेमाग्निर्होत्रा इदं हविः ॥ १ ॥ स्वधास्तु मित्रावरुणा विपश्चिता प्रजावत् जुत्रं मधुनेह पिन्वतम् । बाधेथां दूरं निर्वृतिं पराचैः कृतं चिदेनः प्र मुमुक्त मस्मत् ॥ २ ॥ इमं वीरमनु हर्षध्वमुग्रमिन्द्रं सखायो अनु सं रभध्वम् । शमजितं गोजितं वज्रबाहुं जयन्तमज्मं प्रमृणन्तमोजसा ॥ ३ ॥

॥ ८८ ॥ इन्द्रो जयाति न परां जयाता अधिराजो राजसु राजयातै । चर्कृत्य ईदृयो वन्द्यश्चोपसद्यो नमस्यो भवेह ॥ १ ॥ त्वमिन्द्राधिराजः श्रवस्युस्त्वं भूरभिभूतिर्जनानाम् । त्वं देवीर्विशं इमा वि राजायुष्मत जुत्रमजरं ते अस्तु ॥ २ ॥ प्राच्यां दिशस्त्वमिन्द्रासि राजतोदीच्या दिशो वृत्रहन्छत्रुहोसि । यत्र यन्ति स्रोत्यास्तज्जितं ते दक्षिणतो वृषभ एषि हव्यः ॥ ३ ॥

॥ ८९ ॥ अभि त्वेन्द्र वरिमतः पुरा त्वांहूणादुवे । हव्याम्युग्रं चेतारं पुरुणामानमेकजम् ॥ १ ॥ यो अद्य सेन्यो वधो जिघांसन् न उदीरते । इन्द्रस्य तत्र बाहू संमन्तं परि दक्षः ॥ २ ॥ परि दक्ष इन्द्रस्य बाहू संमन्तं त्रातुस्त्रायतां नः । देव सवितः सोम राजन्तसुमनसं मा कृणु स्वस्तये ॥ ३ ॥

॥ १०० ॥ देवा अदुः सूर्यो अदाद् द्यौरदात् पृथिव्यदात् । तिस्रः सरस्वतीरदुः सचित्ता विषदूर्षणम् ॥ १ ॥ यद् वो देवा उपजीक्ता आसिञ्चन् धन्वन्तु-



दृक् । तेन देवप्रसूतेनेदं वृषयता विषम् ॥ २ ॥ असुराणां दुहितासि सा दे-  
वानामसि स्वसा । दिवस्पृथिव्याः संभूता सा चर्करसं विषम् ॥ ३ ॥

॥ १०१ ॥ आ वृषायस्व श्वसिहि वर्धस्व प्रथयस्व च । यथाङ्गं वर्धतां शेष-  
स्तेन योषितुमिज्जहि ॥ १ ॥ येन कृशं वाजयन्ति येन द्विन्वत्यातुरम् । तेना-  
स्य ब्रह्मणस्पते धनुस्त्रिवा तानया पसः ॥ २ ॥ आहं तनोमि ते पसो अधि ज्या-  
मिव धन्वनि । क्रमस्वर्शं इव रोहितमनवग्लायता सदा ॥ ३ ॥

॥ १०२ ॥ यथायं वाहो अश्विना समैति सं च वर्तते । एवा मामभि ते  
मनः समैतु सं च वर्तताम् ॥ १ ॥ आहं खिदामि ते मनो राजाश्वः पृष्ट्यामिव ।  
रेष्मच्छिन्नं यथा तृणं मयि ते वेष्टतां मनः ॥ २ ॥ आज्जनस्य मधुघस्य कुष्ठस्य  
नलदस्य च । तुरो भगस्य हस्ताभ्यामनुरोधनमुद्धरे ॥ ३ ॥

॥ इति दशमोऽनुवाकः ॥

॥ १०३ ॥ संदानं वो बृहस्पतिः संदानं सविता करत् । संदानं मित्रो अर्य-  
मा संदानं भगो अश्विना ॥ १ ॥ सं परमान्तसमवमानथो सं ग्रामि मध्यमान ।  
इन्द्रस्तान् पर्यहार्दाम्ना तानग्ने सं द्या त्वम् ॥ २ ॥ अमी ये युधमायन्ति केतून्  
कृत्वानीकशः । इन्द्रस्तान् पर्यहार्दाम्ना तानग्ने सं द्या त्वम् ॥ ३ ॥

॥ १०४ ॥ आदानेन संदानेनामित्राना ग्रामसि । अपाना ये चैषां प्राणा  
असुनामून्तसमच्छिदन् ॥ १ ॥ इद मादानमकरं तपसेन्द्रेण संशितम् । अमित्रा  
येत्र नः सन्ति तानग्ने आ द्या त्वम् ॥ २ ॥ ऐनान् द्यतामिन्द्राग्नी सोमो  
राजा च मेदिनौ । इन्द्रो मरुत्वानादानममित्रेभ्यः कृणोतु नः ॥ ३ ॥

॥ १०५ ॥ यथा मनो मनस्केतैः परापतत्याशुमत् । एवा त्वं कासे प्र पत  
मनसोतु प्रवार्यम् ॥ १ ॥ यथा बाणः सुसंशितः परापतत्याशुमत् । एवा त्वं  
कासे प्र पत पृथिव्या अनुसंवतम् ॥ २ ॥ यथा सूर्यस्य रश्मयः परापतन्त्या-  
शुमत् । एवा त्वं कासे प्र पत समुद्रस्यानु विज्जरम् ॥ ३ ॥

॥ १०६ ॥ आर्यने ते परार्यणे दूर्वा रोहन्तु पुष्पिणीः । उत्सो वा तत्र जा-  
यतां हृदो वा पुण्डरीकवान् ॥ १ ॥ अपामिदं न्ययनं समुद्रस्य निवेशनम् । मध्ये



हृदस्य नो गृहाः पराचीना मुखा कृधि ॥ २ ॥ हिमस्य त्वा जरायुणा शाले  
परि व्ययामसि । शीत हृदा हि नो भुवोऽग्निष्कणोतु भेषजम् ॥ ३ ॥

॥ १०७ ॥ विश्वजित् त्रायमाणायै मा परि देहि । त्रायमाणे द्विपाच्च सर्व  
नो रक्ष चतुष्पाद् यच्च नः स्वम् ॥ १ ॥ त्रायमाणे विश्वजिते मा परि देहि ।  
विश्वजिद् द्विपाच्च ० ॥ २ ॥ विश्वजित् कल्याण्यै मा परि देहि । कल्याणि द्वि-  
पाच्च ० ॥ ३ ॥ कल्याणि सर्वविदे मा परि देहि । सर्वविद् द्विपाच्च सर्व नो  
रक्ष चतुष्पाद् यच्च नः स्वम् ॥ ४ ॥

॥ १०८ ॥ त्वं नो मेधे प्रथमा गोभिरश्वेभिरा गंहि । त्वं सूर्यस्य रश्मिभि-  
स्त्वं नो असि यज्ञिया ॥ १ ॥ मेधामहं प्रथमां ब्रह्मणवतीं ब्रह्मजतामृषिष्टुताम् ।  
प्रपीतां ब्रह्मचारिभिर्देवानामवसे हुवे ॥ २ ॥ यां मेधामृषवो विदुर्या मेधामसुरा  
विदुः । ऋषयो भद्रां मेधां यां विदुस्तां मर्या वेशयामसि ॥ ३ ॥ यामृषयो  
भूतकृतो मेधां मेधाविनो विदुः । तया मामद्य मेधयाग्ने मेधाविनं कृणु ॥ ४ ॥  
मेधां सायं मेधां प्रातर्मेधां मध्यन्दिनं परि । मेधां सूर्यस्य रश्मिभिर्वचसा वेशया-  
महे ॥ ५ ॥

॥ १०९ ॥ पिप्पली क्षिप्तभेषज्युः तार्तिविद्धभेषजी । ता देवाः समक-  
ल्पयन्नियं जीवित्वा अलम् ॥ १ ॥ पिप्पल्यः समवदन्तायतीर्जननादधि ।  
यं जीव मश्वरामहै न स रिष्याति पूरुषः ॥ २ ॥ असुरास्त्वा न्यस्वनन् देवास्त्वो-  
दवपन् पुनः । वातीकृतस्य भेषजीमथो क्षिप्तस्य भेषजीम् ॥ ३ ॥

॥ ११० ॥ प्रतो हि कमीड्यो अध्वरेषु सनाच्च होता नव्यश्च सत्सि । स्वां  
चाग्ने तन्वं पिप्रार्यस्वास्मभ्यं च सौभगमा यजस्व ॥ १ ॥ ज्येष्ठघ्न्यांजातो विचृ-  
तोर्यमस्य मूलबर्हणात् परि पाह्येनम् । अत्येनं नेषद् दुरितानि विश्वा दीर्घायुत्वायं  
शतशारदाय ॥ २ ॥ व्याघ्रेन्हजनिष्ट वीरो नक्षत्रजा जायमानः सुवीरः । स मा  
वधीत् पितरं वर्धमानो मा मातरं प्र मिनीज्जनित्रीम् ॥ ३ ॥

॥ १११ ॥ इमं मे अग्ने पुरुषं मुमुग्ध्यं यो बद्धः सुर्यतो लालपीति । अतो-  
धि ते कृणवद् भागधेयं यदानुमदितोसति ॥ १ ॥ अग्निष्टे नि शमयतु यदि ते  
मन् उद्युतम् । कृणोमि विद्वान् भेषजं यथानुमदितोससि ॥ २ ॥ देवैः नसा दुर्म-

दित मुन्मत्तं रक्षसुस्परि । कृणोमि विद्वान् भेषजं यदानुन्मदितोसति ॥ ३ ॥  
पुनस्त्वा दुरप्सरसः पुनरिन्द्रः पुनर्भगः । पुनस्त्वा दुर्विश्वे देवा यथानुन्मदितोस-  
सि ॥ ४ ॥

॥ ११२ ॥ मा ज्येष्ठं वंशीदयमग्न एषां मूलवर्हिणात् परि पाह्नेनम् । स  
ग्राह्याः पाशान् वि चृत प्रजानन् तुभ्यं देवा अनु जानन्तु विश्वे ॥ १ ॥ उन्मु-  
ञ्च पाशांस्त्वमग्न एषां त्रयस्त्रिभिरुत्सिता येभिरासन् । स ग्राह्याः पाशान्  
वि चृतप्रजानन् पितापुत्रौ मातरं मुञ्च सर्वान् ॥ २ ॥ येभिः पाशैः परिविचो  
धिवद्धोङ्गे अङ्ग आपित उत्सितश्च । वि ते मुच्यन्तां विमुचो हि सन्ति भ्रूणघ्नि  
पूषन् दुरितानि मृच्च ॥ ३ ॥

॥ ११३ ॥ त्रिते देवा अमृजतैतदेनस्त्रित एनन्मनुष्येषु ममृजे । ततो यदि त्वा  
ग्राहिरानशे तां ते देवा ब्रह्मणा नाशयन्तु ॥ १ ॥ मरीचीर्धूमान् प्र विशानु पा-  
प्मन्नुद्गारान् गच्छोत वा नीहारान् । नदीनां फेनां अनु तान् वि नश्य भ्रूणाग्नि  
पूषन् दुरितानि मृच्च ॥ २ ॥ द्वादशधा निर्हितं त्रितस्यापमृष्टं मनुष्यैरुत्सानि ।  
ततो यदि त्वा ग्राहिरानशे तां ते देवा ब्रह्मणा नाशयन्तु ॥ ३ ॥

॥ इति एकादशोऽनुवाकः ॥

॥ ११४ ॥ यद् देवा देवहेडनं देवां सश्चकृमा वयम् । आदित्यास्तस्मान्नो  
यूयमृतस्यर्तेन मुञ्चत ॥ १ ॥ ऋतस्यर्तेनादित्या यजत्रा मुञ्चतेह नः । यज्ञं य  
यज्ञवाहसः शिञ्जन्तो नोपशेक्मि ॥ २ ॥ मेदस्वता यजमानाः खुचाज्यामि जु  
ह्वतः । अक्रामा विश्वे वो देवाः शिञ्जन्तो नोप शेक्मि ॥ ३ ॥

॥ ११५ ॥ यद् विद्वांसो यदविद्वांस एनांसि चकृमा वयम् । यूयं नस्तस्मा  
न्मुञ्चत विश्वे देवाः सजोषसः ॥ १ ॥ यदि जाग्रद् यदि स्वप्नेन एनस्योक्तर-  
म् । भूतं मा तस्माद् भव्यं च द्रुपदादिव मुञ्चताम् ॥ २ ॥ द्रुपदादिव मुमुक्षानः  
स्त्रिन्नः स्नात्वा मलादिव । पूतं पवित्रेणैवाज्यं विश्वे शुम्भन्तु मैत्रसः ॥ ३ ॥

॥ ११६ ॥ यद् यामं चक्रुर्निस्वनन्तो अग्रे कार्पीवणा अन्नविदो न विद्या ।  
वैवस्वते राजन्ति तज्जहोम्यथ यज्ञियं मधुमदस्तु नोन्नम् ॥ १ ॥ वैवस्वतः कृण

वद् भागधेयं मधुभागो मधुना सं सृजाति । मातुर्यदेन इषितं न आगन् यद् वा  
पितापराद्धो जिहीडे ॥ २ ॥ यदीदं मातुर्यदि वा पितुर्नः परि भ्रातुः पुत्राच्चे-  
तस् एन आगन् । यावन्तो अस्मान् पितरः सचन्ते तेषां सर्वेषां शिवो अस्तु  
मन्युः ॥ ३ ॥

॥ ११७ ॥ अपमित्यमप्रतीक्षं यदस्मि यमस्य येन बलिना चरामि । इदं त-  
दग्ने अनृणो भवामि त्वं पाशान् विचृतं वेत्थ सर्वान् ॥ १ ॥ इहैव सन्तः प्रति  
दत्त एनज्जीवा जिवेभ्यो नि हराम एनत् । अपमित्य धान्यं यज्जघसाहमिदं त-  
दग्ने अनृणो भवामि ॥ २ ॥ अनृणा अस्मिन्ननृणाः परस्मिन् तृतीये लोके  
अनृणाः स्याम । ये देवयानाः पितृयाणांश्च लोकाः सर्वान् पथो अनृणा आ-  
क्षियेम ॥ ३ ॥

॥ ११८ ॥ यद्वस्ताभ्यां चकृम किल्बिषाययक्षाणां गतुमुपलिप्समा-  
नाः । उग्रं पश्ये उग्रजितौ तदद्याप्सरसावनुं दत्तामृणं नः ॥ १ ॥ उग्रं पश्ये रा-  
ष्ट्रभृत् किल्बिषाणि यदक्षतृत्तमनुं दत्तं न एतत् । ऋणान्नो नर्णमेत्समानो यम-  
स्य लोके अधिरज्जुरायत् ॥ २ ॥ यस्मा ऋणं यस्य जायामुपैमि यं याचमानो  
अभ्यैमि देवाः । ते वाचं वादिषुर्मोक्षरां मदेवपत्नी अप्सरसावधीतम् ॥ ३ ॥

॥ ११९ ॥ यददीन्यन्नृणमहं कृणोम्यदास्यन्नग्न उत संगृणामि । वैश्वानरो नो  
अधिपा वसिष्ठ उदिन्नयाति सुकृतस्य लोकम् ॥ १ ॥ वैश्वानराय प्रति वेद-  
यामि यदृणं संगरो देवतासु । स एतान् पाशान् विचृतं वेद सर्वानथ पक्वेन सह  
सं भवेम ॥ २ ॥ वैश्वानरः पविता मा पुनातु यत् संगरमभिधावाभ्याशाम् । अ-  
नाजानन् मनेसा याचमानो यत् तत्रैनो अप तत् सुवामि ॥ ३ ॥

॥ १२० ॥ यदन्तरिक्षं पृथिवीमुत द्यां यन्मातरं पितरं वा जिहिंसिम । अ-  
यं तस्माद् गार्हपत्यो नो अग्निरुदिन्नयाति सुकृतस्य लोकम् ॥ १ ॥ भूमिर्माता-  
दितिर्नो जनित्रं भ्रातान्तरिक्षमभिशस्त्या नः । द्यौर्नः पिता पित्र्याच्छं भवाति  
जामिमृत्वा माव पत्सि लोकात् ॥ २ ॥ यत्रा सुहार्दिः सुकृतो मदन्ति विहाय  
रोगं तन्वः स्वायाः । अश्लोणा अङ्गैरहुताः स्वर्गे तत्र पश्येम पितरौ च पुत्रान् ॥ ३ ॥

॥ १२१ ॥ विषाणा पाशान् विष्याध्यस्मद् य उक्षमा अंधमा वारुणा ये ।  
दुष्वप्यं दुरितं निष्वास्मदथ गच्छेम सुकृतस्य लोकम् ॥ १ ॥ यद् दारुणि ब-



ध्यसे यच्च रज्ज्वां यद् भूम्यां बध्यसे यच्च वाचा । अयं तस्माद् गार्हपत्यो नो अ-  
ग्निरुदिन्नयाति सुकृतस्य लोकम् ॥ २ ॥ उदगातां भगवती विचृतौ नाम तारके ।  
प्रेहामृतस्य यच्छतां प्रेतु बद्धकमोचनम् ॥ ३ ॥ वि जिहीष्व लोकं कृणु बन्धान्मु-  
ञ्चामि बद्धकम् । योन्या इव प्रच्युतो गर्भः पृथः सर्वा अनु क्षिय ॥ ४ ॥

॥ १२२ ॥ एतं भागं परि ददामि विद्वान् विश्वं कर्मन् प्रथमजा ऋतस्य । अ-  
स्माभिर्दत्तं जरसः परस्तादाच्छिन्नं तन्तुमनु सं तरेम ॥ १ ॥ तत् तन्तुमन्वेके तर-  
न्ति येषां दत्तं पित्र्यमार्यनेन । अग्न्यन्वेके ददतः प्रयच्छन्तो दातुं चेच्छिन्नान्त्स  
स्वर्ग एव ॥ २ ॥ अन्वारभेथामनुसरंभेथामेतं लोकं अर्धधानाः सचन्ते । यद् वा  
एकं परिविष्टमग्नौ तस्य गुप्तये दम्पती सं श्रेयेथाम् ॥ ३ ॥ यज्ञं यन्तं मनसा बृह-  
न्तमन्वारोहामि तपसा सयोनिः । उपहृता अग्ने जरसः परस्तात् तृतीये नाके स-  
धमादं मदेम ॥ ४ ॥ शुद्धाः पूता योषितो यज्ञिया इमा ब्रह्मणां हस्तेषु प्रपृथक्  
सादयामि । यत्काम इदमभिषिञ्चामि वोहमिन्द्रो मरुत्वान्त्स ददातु तन्मे ॥ ५ ॥

॥ १२३ ॥ एतं सधस्थाः परि वो ददामि यं शेषधिमावहाज्जातवेदाः । अ-  
न्वागन्ता यजमानः स्वस्ति तं स्म जानीत परमे व्योमन् ॥ १ ॥ जानीत स्मैन  
परमे व्योमन् देवाः सधस्था विद लोकमत्र । अन्वागन्ता यजमानः स्वस्तीष्टा-  
पूर्तं स्म कृणुताविरस्मै ॥ २ ॥ देवाः पितरः पितरो देवाः । यो अस्मि सो  
अस्मि ॥ ३ ॥ स पंचामि स ददामि स यजे स दत्तान्मा यूषम् ॥ ४ ॥ नाके राजन्  
प्रति तिष्ठ तत्रैतत् प्रति तिष्ठतु । विद्धि पूर्वस्य नो राजन्त्स देव सुमना भव ॥ ५ ॥

॥ १२४ ॥ दिवो नु मां बृहतो अन्तरिक्षादपां स्तोको अभ्यपसद् रसेन ।  
समिन्द्रियेण पर्यसाहमग्ने छन्दोभिर्यज्ञैः सुकृतां कृतेन ॥ १ ॥ यदि वृत्तादभ्य-  
पसत्फलं तद् यद्यन्तरिक्षात् स उ वायुरेव । यत्रास्पृत्तत् तन्वो ॥ यच्च वासस आपो  
नुदन्तु निश्चैति पराचैः ॥ २ ॥ अभ्यञ्जनं सुरभि सा समृद्धिर्हिरण्यं वर्चस्तदु  
पूत्रिममेव । सर्वा पवित्रा वितताध्यस्मत् तन्मा तारीन्निर्ऋतिर्भो अरातिः ॥ ३ ॥

॥ इति द्वादशोऽनुवाकः ॥

॥ १२५ ॥ वनस्पते वीडङ्गो हि भूयाअस्मत्सखा प्रतरणः सुवीरः । गोभिः  
संनद्धो असि वीड्यस्वास्थाता ते जयतु जेत्वानि ॥ १ ॥ दिवस्पृथिव्याः पर्योज



ऊर्ध्वतं वनस्पतिभ्यः पर्याभृतं सहः । अपामोज्मानं परि गोभिरावृतमिन्द्रस्य वज्रं  
हविषा रथं यज ॥ २ ॥ इन्द्रस्यौजो मरुतामनीकं मित्रस्य गर्भो वह्णस्य नाभिः ।  
स इमां नो हव्यदाति जुषाणो देव रथं प्रति हव्या गृभाय ॥ ३ ॥

॥ १२६ ॥ उप श्वासय पृथिवीमुत द्यां पुरुत्रा ते वन्वतां विष्टितं जगत् ।  
स दुन्दुभे सजूरिन्द्रेण देवैर्दूराद् दवीयो अप सेध शत्रून् ॥ १ ॥ आ क्रन्दय ब-  
लमोजो न आ धा अभि हृत दुरिता बाधमानः । अप सेध दुन्दुभे दुच्छुनामित  
इन्द्रस्य मुष्टिरसि वीडयस्व ॥ २ ॥ प्रामूज्याभीधे जयन्तु केतुमद् दुन्दुभिर्वीवदीतु ।  
समश्वपणाः पतन्तु नो नरोस्माकमिन्द्र रथिनो जयन्तु ॥ ३ ॥

॥ १२७ ॥ विद्रधस्य बलासस्य लोहितस्य वनस्पते । विसर्लपकस्योषधे  
मोच्छिषः पिशितं चन ॥ १ ॥ यौ ते बलास तिष्ठतः कक्षे मुष्कावपश्रितौ । वे-  
दाहं तस्य भेषजं चीपुद्रुरभिचक्ष्णम् ॥ २ ॥ यो अङ्गयो यः कण्यो यो अच्यो  
विसर्लपकः । वि वृहामो विसर्लपकं विद्रधं हृदयामयम् । परा तमज्ञातं यत्तमम-  
धराञ्चै सुवामसि ॥ ३ ॥

॥ १२८ ॥ शक्रधूमं नक्षत्राणि यद् राजानमकुर्वत । भद्राहमस्मै प्रायच्छन्निदं  
राष्ट्रमसादिति ॥ १ ॥ भद्राहं नो मध्यान्दिने भद्राहं सायमस्तु नः । भद्राहं नो  
अन्हां प्राता रात्री भद्राहमस्तु नः ॥ २ ॥ अहोरात्राभ्यां नक्षत्रेभ्यः सूर्या-  
चन्द्रमसाभ्याम् । भद्राहमस्मभ्यं राजञ्चक्रधूम त्वं कृधि ॥ ३ ॥ यो नो भद्रा-  
हमकरः सायं नक्तमथो दिवा । तस्मै ते नक्षत्रराज शक्रधूम सदा नमः ॥ ४ ॥

॥ १२९ ॥ भगेन मा शांशपेन साकमिन्द्रेण मेदिना । कृणोमि भगिनं मापं  
द्रान्त्वरतयः ॥ १ ॥ येन वृक्षा अभ्यभवो भगेन वर्चसा सह । तेन मा भगिनं  
कृणवप द्रान्त्वरतयः ॥ २ ॥ यो अन्धो धः पुनः सरो भगो वृक्षेष्वार्हितः ।  
तेन मा भगिनं कृणवप द्रान्त्वरतयः ॥ ३ ॥

॥ १३० ॥ रथजितां रथजितेयीनामप्सरसामयं स्मरः । देवाः प्र हिणुत  
स्मरमसौ मामनु शोचतु ॥ १ ॥ असौ मे स्मरतादिति प्रियो मे स्मरतादिति  
देवाः ॥ २ ॥ यथा मम स्मरादसौ नामुष्याहं कदा चन । देवाः प्र हिणुत स्म-

रमसौ मामनु शोचतु ॥ ३ ॥ उन्मादयत मरुत उदन्तरिक्त मादय । अग्न उ-  
न्मादया त्वमसौ मामनु शोचतु ॥ ४ ॥

॥ १३१ ॥ नि शीर्षितो नि पत्तत आध्योऽनि तिरामि ते । देवाः प्र हिणुत  
स्मरमसौ मामनु शोचतु ॥ १ ॥ अनुमतेन्विदं मन्यस्वाकूते समिदं नमः । देवाः  
प्र हिणुत स्मरमसौ मामनु शोचतु ॥ २ ॥ यद् धार्वसि त्रियोजनं पञ्चयोजन मा-  
श्विनम् । ततस्त्वं पुनरार्यसि पुत्राणां नो असः पिता ॥ ३ ॥

॥ १३२ ॥ यं देवाः स्मरमसिञ्चन्स्वः शोशुचानं सहाध्या । तं ते त-  
पामि वरुणस्य धर्मेणा ॥ १ ॥ यं विश्वे देवाः स्मरमसिञ्चन्स्वः ० । ०  
॥ २ ॥ यमिन्द्राणी स्मरमसिञ्चदस्वः ० । ० ॥ ३ ॥ यमिन्द्राग्नी स्मरम-  
सिञ्चतामस्वः ० । ० ॥ ४ ॥ यं मित्रावरुणौ स्मरमसिञ्चतामस्वः  
शोशुचानं सहाध्या । तं ते तपामि वरुणस्य धर्मेणा ॥ ५ ॥

॥ १३३ ॥ य इमां देवो मेखलामाबन्ध यः सैननाह य उ नो युयोज ।  
यस्य देवस्य प्रशिषा चरामः स पारमिच्छात् स उ नो वि मुञ्चात् ॥ १ ॥ आ-  
हुतास्यभिहुत ऋषीणामस्यायुधम् । पूर्वी व्रतस्य प्राशनुती वीरघ्नी भव मेखले  
॥ २ ॥ मृत्योरुहं ब्रह्मचारी यदस्मि निर्याचन् भूतात् पुरुषं यमाय । तमहं ब्रह्म-  
णा तपसा श्रमेणानयैनं मेखलया सिनामि ॥ ३ ॥ अद्वाया दुहिता तपसोधि  
जाता स्वम ऋषीणां भूतकृतां बभूव । सा नो मेखले मतिमा धेहि मेधामथो नो  
धेहि तप इन्द्रियं च ॥ ४ ॥ यां त्वा पूर्वं भूतकृत ऋषयः परिबेधिरे । सा त्वं परि-  
ष्वजस्व मां दीर्घायुत्वार्य मेखले ॥ ५ ॥

॥ १३४ ॥ अयं वज्रस्तर्पयतामृतस्यावास्य राष्ट्रमप हन्तु जीवितम् । शृणा-  
तु ग्रीवाः प्र शृणातूष्णिहा वृत्रस्येव शचीपतिः ॥ १ ॥ अधरोधर उत्तरेभ्यो  
गूढः पृथिव्या मोत्सृपत् । वज्रेणावहतः शयाम् ॥ २ ॥ यो जिनाति तमन्विच्छ  
यो जिनाति तमिज्जहि । जिनतो वज्र त्वं सीमन्तमन्वञ्चमनु पातय ॥ ३ ॥

॥ १३५ ॥ यदश्रामि बलं कुर्व इत्थं वज्रमा ददे । स्कन्धानमुष्यं शातयन्  
वृत्रस्येव शचीपतिः ॥ १ ॥ यत् पिबामि सं पिबामि समुद्र इव संपिबः । प्रा-  
णानमुष्यं संपाय सं पिबामो अमुं वयम् ॥ २ ॥ यद् गिरामि सं गिरामि समुद्र  
इव संगिरः । प्राणानमुष्यं संगीर्य सं गिरामो अमुं वयम् ॥ ३ ॥

॥ १३६ ॥ देवी देव्यामधि जाता पृथिव्यामस्योषधे । तां त्वानितत्ति के-  
शेभ्यो दृहणाय खनामसि ॥ १ ॥ दृहं प्रतान् जनयाजातान् जातानु वर्षीयस-  
स्कृधि ॥ २ ॥ यस्ते केशोवपद्यते समूलो यश्च वृश्चते । इदं तं विश्वभेषज्याभि-  
षिञ्चामि वीरुधा ॥ ३ ॥

॥ १३७ ॥ यां जमदग्नि रखनद् दुहित्रे केशवर्धनीम् । तां वीतहव्य आ-  
भरदसितस्य गृहेभ्यः ॥ १ ॥ अभीशुना मेयां आसन व्यामेनानुमेयाः । केशां  
नडा इव वर्धन्तां शीर्ष्णस्ते असिताः परि ॥ २ ॥ दृह मूलमाग्रं यच्छ वि मध्यं  
यामयौषधे । केशां नडा इव वर्धन्तां शीर्ष्णस्ते असिताः परि ॥ ३ ॥

॥ १३८ ॥ त्वं वीरुधां श्रेष्ठतमाभिश्चुतास्योषधे । इमं मे अद्य पूरुषं क्लीब-  
मोपशिनै कृधि ॥ १ ॥ क्लीबं कृध्योपशिनमथो कुरीरिणं कृधि । अथास्येन्द्रो ग्रा-  
वभ्यामुभे भिनत्त्वाण्डयौ ॥ २ ॥ क्लीबं क्लीबं त्वाकरं वध्रे वध्रि त्वाकरमरसा-  
रसं त्वाकरम् । कुरीरमस्य शीर्ष्णि कुम्बं चाधिनिदध्मसि ॥ ३ ॥ ये ते नाड्यौ  
देवकृते ययोस्तिष्ठति वृष्ण्यम् । ते ते भिनन्नि शम्ययामुष्या अधिमुष्कयोः ॥ ४ ॥  
यथा नडं कृशिपुने स्त्रियो भिन्दन्त्यश्मना । एवा भिनन्नि ते शेपोमुष्या अधि मु-  
ष्कयोः ॥ ५ ॥

॥ १३९ ॥ न्यस्तिका रुरोहिथ सुभगंकरणी मम । शतं तव प्रतानास्त्रय-  
स्त्रिशन्नितानाः । तया सहस्रपर्या हृदयं शोषयामि ते ॥ १ ॥ शुष्यतु मयि ते  
हृदयमथो शुष्यत्वास्यम् । अथो नि शुष्य मां कामेनाथो शुष्कास्या चर ॥ २ ॥  
संवननी समुष्णला बभ्रु कल्याणि सं नुद । अमं च मां च सं नुद समानं हृदयं  
कृधि ॥ ३ ॥ यथोदकमपपुषोपशुष्यत्यास्यम् । एवा नि शुष्य मां कामेनाथो शु-  
ष्कास्या चर ॥ ४ ॥ यथा नकुलो विच्छिद्यं संदधात्यहि पुनः । एवा कामस्य  
विच्छिन्नं सं धेहि वीर्यावति ॥ ५ ॥

॥ १४० ॥ यौ व्याघ्राववरूढौ जिघत्सतः पितरं मातरं च । तौ दन्तौ ब्रह्म-  
णस्पते शिवौ कृणु जातवेदः ॥ १ ॥ ब्रीहिमतं यवमक्षमथो माषमथो तिलम् ।  
एष वां भागो निर्हितो रत्नधेयाय दन्तौ मा हिंसिष्टं पितरं मातरं च ॥ २ ॥ च-  
पहूतौ सयुजौ स्योनौ दन्तौ सुमङ्गलौ । अन्यत्र वां घोरं तन्वः परेतु दन्तौ मा  
हिंसिष्टं पितरं मातरं च ॥ ३ ॥



॥ १४१ ॥ वायुरेनाः समाकर्तु त्वष्टा पोषाय ध्रियताम् । इन्द्रं आभ्यो अधि  
ब्रवद् रुद्रो भूम्ने चिकित्सतु ॥ १ ॥ लोहितेन स्वधितिना मिथुनं कर्णयोः कृधि  
। अकर्तामश्विना लक्ष्म तदस्तु प्रजया बहु ॥ २ ॥ यथा चक्रुर्देवासुरा यथा मनु-  
ष्या उत । एवा सहस्रपोषाय कृणुतं लक्ष्माश्विना ॥ ३ ॥

॥ १४२ ॥ उच्छ्रयस्व बहुर्ध्वं स्वेन महसा यव । मृणीहि विश्वा पात्राणि  
मा त्वां दिव्याशनिर्वधीत् ॥ १ ॥ आशृण्वन्तं यवं देवं यत्र त्वाच्छ्रावदामसि ।  
तदुच्छ्रयस्व द्यौरिव समुद्र ईवैध्याक्षितः ॥ २ ॥ अक्षितास्त उपसदोक्षिताः सन्तु  
राशयः । पृणन्तो अक्षिताः सन्त्वत्तारः सन्त्वक्षिताः ॥ ३ ॥

॥ इति त्रयोदशोऽनुवाकः ॥

॥ षष्ठं काण्डं समाप्तम् ॥



## अथ सप्तमं काण्डम् ॥

॥ १ ॥ धीती वा ये अनयन् वाचो अग्रं मनसा वा येषदन्तानि । तृती-  
येन ब्रह्मणा वावृथानास्तुरीयेणामन्वत् नाम धेनोः ॥ १ ॥ स वेद पुत्रः पितरं  
स मातरं स सूनुर्भुवत् स भुवत् पुनर्मघः । स ग्रामौर्णोदन्तरिक्षं स्वः स इदं  
विश्वमभवत् स अभवत् ॥ २ ॥

॥ २ ॥ अथर्वाणं पितरं देवबन्धुं मातुर्गर्भं पितुरसुं युवानम् । य इमं यज्ञं  
मनसा चिकेत प्र णो वोचस्तमिहेह ब्रवः ॥ १ ॥

॥ ३ ॥ अया विष्टा जनयन् कर्वराणि स हि घृणिरुर्वराय गातुः । स  
प्रत्युदैद् धरुणं मध्वो अग्रं स्वयां तन्वां तन्वमैरयत ॥ १ ॥

॥ ४ ॥ एकया च दशभिश्चा सुहुते द्वाभ्यामिष्टये विशत्या च । तिसृभिश्च  
वहसे त्रिंशता च विद्युर्भिर्वाय इह ता वि मुञ्च ॥ १ ॥

॥ ५ ॥ यज्ञेन यज्ञमयजन्त देवास्तानि धर्माणि प्रथमान्यासन् । ते ह नाकं  
महिमानः सचन्त यत्र पूर्वं साध्याः सन्ति देवाः ॥ १ ॥ यज्ञो बभूव स आ ब-  
भूव स प्र जज्ञे स उ वावृथे पुनः । स देवानामधिपतिर्बभूव सो अस्मासु द्रवि-  
णमा दधातु ॥ २ ॥ यद् देवा देवान् हविषायजन्तामर्त्यान् मनसामर्त्येन । मदेम  
तत्र परमे व्योमन् पश्येम तदुदितौ सूर्यस्य ॥ ३ ॥ यत् पुरुषेण हविषा यज्ञं देवा  
अतन्वत । अस्ति नु तस्मादोजीयो यद् विहव्येनेजिरे ॥ ४ ॥ मुग्धा देवा उत शुना  
यजन्तोत गोरक्षैः पुरुषायजन्त । य इमं यज्ञं मनसा चिकेत प्र णो वोचस्त-  
मिहेह ब्रवः ॥ ५ ॥

॥ ६ ॥ अदितिर्द्यौरदितिरन्तरिक्षमदितिर्माता स पिता स पुत्रः । विश्वेदेवा  
अदितिः पञ्च जना अदितिर्जातमदितिर्जनिवत्त्वम् ॥ १ ॥ ग्रहीमू षु मातरं सुव्रता-  
नामृतस्य पत्नीमवसे हवामहे । तुविन्नत्रामजरन्तीमुरुचीं सुशर्माणमदितिं सुप्रणी-  
तिम् ॥ २ ॥ सुत्रामाणं पृथिवीं ग्रामनेहसं सुशर्माणमदितिं सुप्रणीतिम् । दैवीं

नार्वं स्वरित्रामनागमो अस्त्वन्तीमा रुहेमा स्वस्तये ॥ ३ ॥ वाजस्य नु प्रसवे मातरं  
महीमदिति नाम वचसा करामहे । यस्या उपस्थ उर्व न्तरिक्षं सा नः शर्म  
त्रिवरुथं नि यच्छात् ॥ ४ ॥

॥ ७ ॥ दितेः पुत्राणामदितेरकारिषमव देवानां बृहतामनर्मणाम् । तेषा  
हि धामं गभिषक्समुद्रियं नैनान् नमसा परो अस्ति कश्चन ॥ १ ॥

॥ ८ ॥ भद्रादधि श्रेयः प्रेहि बृहस्पतिः पुरस्ता ते अस्तु । अथेममस्या वर  
आ पृथिव्या आरेशन्तु कृणुहि सर्ववीरम् ॥ १ ॥

॥ ९ ॥ प्रपथे पथामजनिष्ठ पूषा प्रपथे विवः प्रपथे पृथिव्याः । उभे अभि प्रियतमे  
सधस्थे आ च परा च चरति प्रजानन् ॥ १ ॥ पूषेमा आशा अनु वेद सर्वाः सो  
अस्मां अभयतमेन नेषत् । स्वस्तिदा आघृणिः सर्ववीरोप्रयुच्छन् पुर एतु प्रजा-  
नन् ॥ २ ॥ पूषन् तव व्रते वयं न रिष्येम कदा चन । स्तोतारस्त इह स्मसि  
॥ ३ ॥ परि पूषा परस्ताद्धस्तं दधातु दक्षिणम् । पुनर्नो नष्टमाजतु सं नष्टेन ग-  
मेमहि ॥ ४ ॥

॥ १० ॥ यस्ते स्तनः शशयुर्यो मयोभूर्यः सुम्नयुः सुहवो यः सुदत्रः । येन  
विश्या पुष्यसि वार्याणि सररवति तमिह धातवे कः ॥ १ ॥

॥ ११ ॥ यस्ते पृथु स्तनयित्नुयं ऋष्वो दैवः केतुर्विश्वमाभूषतीदम् । मा  
नो वधीविद्युता देव सस्यं मोत वधी रश्मिभिः सूर्यस्य ॥ १ ॥

॥ १२ ॥ सभा च मा समितिशचावतां प्रजापतेर्दुहितरौ संविदाने । येना  
संगच्छा उर्प मा स शिक्षाचारु वदानि पितरः सङ्गतेषु ॥ १ ॥ विद्यते सभे नाम  
नरिष्ठा नाम वा असि । ये ते के च सभासदस्ते मे सन्तु सर्वाचसः ॥ २ ॥ ए-  
षामहं समासीनानां वर्चो विज्ञानमा ददे । अस्याः सर्वस्याः संसदो मामिन्द्र  
भगिनं कृणु ॥ ३ ॥ यद् वो मनः परागतं यद् बद्धमिह वेह वा । तद् व आ व-  
र्तयामसि मयि वो रमतां मनः ॥ ४ ॥

॥ १३ ॥ यथा सूर्यो नक्षत्राणामुद्यंस्तेजोऽस्याददे । एवा स्त्रीणां च पुं

च द्विषतां वर्च आ ददे ॥ १ ॥ यावन्तो मा सप्तानामायन्तं प्रतिपश्यथ । उ-  
च्यन्त्सूर्य इव सुप्तानां द्विषतां वर्च आ ददे ॥ २ ॥

॥ इति प्रथमोऽनुवाकः ॥

॥ १४ ॥ अभि त्वं देवं सवितारमोण्योः क्रुविक्रतुम् । अर्चामि सत्यसंव-  
रत्नधामभि प्रियं मतिम् ॥ १ ॥ ऊर्ध्वा यस्यामतिर्भा अर्दिद्युतुत् सवीमनि । हिर-  
ण्यपाणिरमिमीत सुक्रतुः कृपात् स्वः ॥ २ ॥ सावीर्हि देव प्रथमाय पित्रे वर्ष्मा-  
णमस्मै वरिमाणमस्मै । अथास्मभ्यं सवितुर्वार्याणि दिवोर्दिव आ सुवा भूरि प-  
श्वः ॥ ३ ॥ दमूना देवः सविता वरेण्यो दधद् रत्नं दक्षं पितृभ्य आर्यंषि । पि-  
त्रात् सोमं ममददेनमिष्टे परिज्मा चित् क्रमते अस्य धर्मणि ॥ ४ ॥

॥ १५ ॥ तां सवितः सत्यसवां सुचित्रामाहं वृणे सुमतिं विश्ववाराम् । या-  
मस्य कण्वो अदुहत् प्रपीनां सहस्रधारां महिषो भगाय ॥ १ ॥

॥ १६ ॥ बृहस्पते सवितुर्वर्धयैनं ज्योतयैनं महते सौभगाय । संशितं चित्  
सन्तरं सं शिशाधि विश्व एनमनु मदन्तु देवाः ॥ १ ॥

॥ १७ ॥ धाता दधातु नो रयिमीशानो जगत्स्पतिः । स नः पूर्णेन य-  
च्छतु ॥ १ ॥ धाता दधातु दाशुषे प्रार्ची जीवातुमक्षिताम् । वयं देवस्य धीम-  
हि सुमतिं विश्वराधसः ॥ २ ॥ धाता विश्वा वार्या दधातु प्रजाकामाय दाशुषे  
दुरोणे । तस्मै देवा अमृतं सं व्ययन्तु विश्वे देवा अर्दितिः सजोषाः ॥ ३ ॥ धाता  
रातिः सवितेदं जुषन्तां प्रजापतिर्निधिपतिर्नो अग्निः । त्वष्टा विष्णुः प्रजया सं-  
स्राणो यजमानाय द्रविणं दधातु ॥ ४ ॥

॥ १८ ॥ प्र नभस्व पृथिवि भिन्द्धीः दं दिव्यं नभः । उद्वो दिव्यस्य नो  
धातुरीशानो वि ष्या दतिम् ॥ १ ॥ न ग्रस्तंताप न हिमो जघान प्र नभतां पृ-  
थिवी जीरदानुः । आपश्चिचदस्मै घृतमित् क्षरन्ति यत्र सोमः सदमित् तत्र भद्रम् ॥ २ ॥

॥ १९ ॥ प्रजापतिर्जनयति प्रजा इमा धाता दधातु सुमनस्यमानः । संज्ञा-  
नानाः समनसः सयोनयो मयि पुष्टं पुष्टपतिर्दधातु ॥ १ ॥



॥ २० ॥ अन्वद्य नोनुमतिर्यज्ञं देवेषु मन्यताम् । अग्निश्च हव्यवाहनो भवतां  
 दाशुषे मम ॥ १ ॥ अन्विदनुमते त्वं मंससे शं च नस्कृधि । जुषस्व हव्यमाहुतं  
 प्रजां देवि ररास्व नः ॥ २ ॥ अनु मन्यतामनुमन्यमानः प्रजावन्तं रयिमक्षीय-  
 माणम् । तस्य वयं हेडसि मापि भूम सुमृडीके अस्य सुमतौ स्याम ॥ ३ ॥ य-  
 त् ते नाम सुहवं सुप्रणीतेनुमते अनुमतं सुदानु । तेना नो यज्ञं पिपृहि विश्ववारे  
 रयि नो धेहि सुभगे सुवीरम् ॥ ४ ॥ एमं यज्ञमनुमतिर्जगाम सुज्ञेवतायै सुवीर-  
 तायै सुजातम् । भद्राहस्याः प्रमतिर्वभूव सेमं यज्ञमवतु देवगोपा ॥ ५ ॥ अनुम-  
 तिः सर्वमिदं बभूव यत् तिष्ठति चरति यदु च विश्वमेजति । तस्यास्ते देवि सुमतौ  
 स्यामानुमते अनु हि मंससे नः ॥ ६ ॥

॥ २१ ॥ समेत विश्वे वचसा पतिं दिव एको विभूरतिथिर्जनानाम् । स  
 पृथ्वीं नूतनप्राविवांसत् तं वर्तनिरनु वावृत एकमित् पुरु ॥ १ ॥

॥ २२ ॥ अयं सहस्रमा नो दृशे कवीनां मतिर्ज्योतिर्विधर्मणि ॥ १ ॥ ब्रध्नः  
 समीचीरुषसः समैरयन् । अरेपसः सचेतसः स्वसरे मन्युमत्तमाश्चिते गोः ॥ २ ॥

॥ इति द्वितीयोऽनुवाकः ॥

॥ २३ ॥ दौर्ध्वण्यं दौर्जीवित्यं रक्षो अभ्वमराय्यः । दुर्णाम्नीः सर्वा दुर्वीचस्ता  
 अस्मन्नाशयामसि ॥ १ ॥

॥ २४ ॥ यज्ञ इन्द्रो अखनद् यदाग्निर्विश्वे देवा मरुतो यत् स्वर्काः । तदस्म-  
 भ्यं सविता सत्यधर्मा प्रजापतिरनुमतिर्नि यच्छात् ॥ १ ॥

॥ २५ ॥ ययोरोजसा स्कभिता रजांसि यौ वीर्यैर्वीरतमा शर्विष्ठा । यौ  
 पत्येते अप्रतीतौ सहोभिर्विष्णुमग्नं वरुणं पूर्वहूतिः ॥ १ ॥ यस्येदं प्रदिशि यद्  
 विरोचते प्र चानति वि च चष्टे शचीभिः । पुरा देवस्य धर्मणा सहोभिर्विष्णुम-  
 ग्नं वरुणं पूर्वहूतिः ॥ २ ॥

॥ २६ ॥ विष्णोर्नु कं प्रा वौचं वीर्याणि यः पार्थिवानि विप्रमे रजांसि ।  
 यो अस्कंभायदुत्तरं सधस्थं विचक्रमाणस्त्रेधोरुगायः ॥ १ ॥ प्र तद् विष्णुं स्त-  
 वते वीर्याणि मृगो न भीमः कुचरो गिरिष्ठाः । पुरावत आ जगम्यात् परस्याः ॥ २ ॥  
 यस्योरुषु त्रिषु विक्रमेष्वधिज्ञियन्ति भुवनानि विश्वा । उरु विष्णो विक्रमस्त्रोरु



क्षयाय नस्कृधि । घृतं घृतयोने पिब प्रप्र यज्ञपतिं तिर ॥ ३ ॥ इदं विष्णुविं  
चक्रमे त्रेधा नि दधे पदा । समूहमस्य पांसुरे ॥ ४ ॥ त्रीणि पदा वि चक्रमे वि-  
ष्णुर्गोपा अदाभ्यः । इतो धर्माणि धारयन् ॥ ५ ॥ विष्णोः कर्माणि पश्यत  
यतो व्रतानि पश्ये ॥ इन्द्रस्य युज्यः सर्वा ॥ ६ ॥ तद् विष्णोः परमं पदं सदा  
पश्यन्ति सूर्यः । दिवीव चक्षुराततम् ॥ ७ ॥ दिवो विष्ण उत वा पृथिव्या  
महो विष्ण उरोऽन्तरिक्षात् । हस्तौ पृणस्व बहुभिर्वसव्यैराप्रयच्छ दक्षिणादोत  
सव्यात् ॥ ८ ॥

॥ २७ ॥ इद्वैवास्माँ अनु वस्तां व्रतेन यस्याः पदे पुनर्ते देवयन्तः । घृतप-  
दी शक्वरी सोमपृष्ठोप यज्ञमस्थित वैश्वदेवी ॥ १ ॥

॥ २८ ॥ वेदः स्वस्तिर्द्विघ्नः स्वस्तिः परशुर्वेदिः परशुर्नः स्वस्ति । द्विष्कृ-  
तो यज्ञिया यज्ञकामास्ते देवासो यज्ञमिमं जुषन्ताम् ॥ १ ॥

॥ २९ ॥ अग्नाविष्णू महि तद् वाँ महित्वं पाथो घृतस्य गुह्यस्य नाम । द-  
मेदमे सप्त रत्ना दधानौ प्रति वाँ जिह्वा घृतमा चरण्यात् ॥ १ ॥ अग्नाविष्णू  
महि धाम प्रियं वाँ वीथो घृतस्य गुह्या जुषाणौ । दमेदमे सुष्टुत्या वावृधानौ प्र-  
ति वाँ जिह्वा घृतमुचरण्यात् ॥ २ ॥

॥ ३० ॥ स्वाक्तं मे द्यावापृथिवी स्वाक्तं मित्रो अकरयम् । स्वाक्तं मे ब्रह्म-  
णस्पतिः स्वाक्तं सविता करत् ॥ १ ॥

॥ ३१ ॥ इन्द्रोतिभिर्वहुलाभिर्नो अद्य यावच्छ्रेष्ठाभिर्मघवन्धूर जिन्व । यो  
नो द्वेष्ट्यधरः सस्पदीष्ट यमुं द्विष्मस्तमुं प्राणो जहात् ॥ १ ॥

॥ ३२ ॥ उप प्रियं पनिमृतं युवानमाहुतीवधम् । अगन्म विभ्रतो नमो दी-  
र्घमायुः कृणोतु मे ॥ १ ॥

॥ ३३ ॥ सं माँ सिञ्चन्तु मरुतः सं पूषा सं बृहस्पतिः । सं मायमग्निः सिं-  
ञ्च प्रजया च धनेन च दीर्घमायुः कृणोतु मे ॥ १ ॥

॥ ३४ ॥ अग्ने जातान् प्र एुदा मे सपत्नान् प्रत्यजातान् जातवेदो नुद-  
स्व । अधस्पदं कृणुष्व ये पृतन्यवोनागमस्ते वयमर्दितये स्याम ॥ १ ॥

॥ ३५ ॥ प्रान्यान्तसपन्नान्तसहसा सहस्व प्रत्यजातान् जातेवेदो नुदस्व ।  
इदं राष्ट्रं पिपृहि सौभगाय विश्व एनमु मदन्तु देवाः ॥ १ ॥ इमा यास्तै शान्त  
हिराः सहस्रं धमनीरुत । तासां ते सर्वासामहमश्रमना बिलमप्यधाम् ॥ २ ॥ परं  
योनेरवरं ते कृणोमि मा त्वा प्रजाभि भून्मोत सूनुः । अस्वं त्वाप्रजसं कृणोम्य  
शमानं ते अपिधानं कृणोमि ॥ ३ ॥

॥ ३६ ॥ अच्यौ नौ मधुसंकाशे अनीकं नौ समञ्जनम् । अन्तः कृणुष्व मां-  
हृदि मन इन्नौ सहासति ॥ १ ॥

॥ ३७ ॥ अभि त्वा मनुजातेन दधामि मम वाससा । यथासौ मम केवलौ  
नान्यासां कीर्तयाश्चन ॥ १ ॥

॥ ३८ ॥ इदं खनामि भेषजं मां प्रश्यमभिरोरुदम् । परायतो निवर्तनमायतः  
प्रतिनन्दनम् ॥ १ ॥ येनां निचक्र आसुरीन्द्रं देवेभ्यस्परि । तेना नि कुर्वे त्वा-  
महं यथा तेषां नि सुप्रिया ॥ २ ॥ प्रतीची सोममसि प्रतीच्युत सूर्यम् । प्रतीची  
विश्वान्देवान् तां त्वाच्छावदामसि ॥ ३ ॥ अहं वदामि नेत् त्वं सभायामह त्वं वद ।  
ममेदमस्त्वं केवलौ नान्यासां कीर्तयाश्चन ॥ ४ ॥ यदि वासि तिरोजनं यदि  
वा नद्यस्तिरः । इयं ह मह्यं त्वामोषधिर्वृद्धेव न्यानयत् ॥ ५ ॥

॥ इति तृतीयोऽनुवाकः ॥

॥ ३९ ॥ दिव्यं सुपर्णं पयसं बृहन्तमपां गर्भं वृषभमोषधीनाम् । अभीपतो  
वृष्ट्या तर्पयन्तु मा नो गोष्ठे रयिष्ठां स्थापयाति ॥ १ ॥

॥ ४० ॥ यस्य व्रतं पशवो यन्ति सर्वे यस्य व्रत उपतिष्ठन्त आपः । यस्य  
व्रते पुष्टपतिर्निर्विष्टस्तं सरस्वन्तमवसे हवामहे ॥ १ ॥ आ प्रत्यञ्चं दाशुषे दाश्वंसं  
सरस्वन्तं पुष्टपतिं रयिष्ठाम् । रायस्पोषं श्रवस्युं वसाना इह हुवेम सदनं रयी-  
णाम् ॥ २ ॥

॥ ४१ ॥ अति धन्वान्यत्युपस्ततर्द श्येनो नृचक्षा अवसानदर्शः । तन्न  
विश्वान्यवरा रजांसीन्द्रेण सख्या शिव आ जगम्यात्तव ॥ १ ॥ श्येनो नृचक्षा  
दिव्यः सुपर्णः सहस्रपाच्छतयोर्निर्वयौधाः । स नो नि यच्छाद् वसु यत् पराभृतम-  
स्माकमस्तु पितृषु स्वधावत् ॥ २ ॥

॥ ४२ ॥ सोमार्द्रा वि वृहत् विपूचीममीवा या नो गयमाविवेश । बा-  
धेथां दूरं निर्वृतिं पराचैः कृतं चिदेनः प्र मुमुक्तमस्मत् ॥ १ ॥ सोमार्द्रा युव-  
मेतान्यस्मद् विश्वा तनूषु भेषजानि धत्तम् । अर्वा स्यतं मुञ्चतं यज्ञो असत् त-  
नूषु बद्धं कृतमेनो अस्मत् ॥ २ ॥

॥ ४३ ॥ शिवास्त एका अशिवास्त एकाः सर्वा विभर्षि सुमनस्यमानः । ति-  
स्रो वाचो निर्हिता अन्तरस्मिन् तामामेका वि पपातानु घोषम् ॥ १ ॥

॥ ४४ ॥ उभा जिग्यथुर्न परा जयेथे न परा जिग्ये कतरश्चनैनयोः । इन्द्रश्च  
विष्णो यदपस्पृधेथां त्रेधा सहस्रं वि तदैरयेथाम् ॥ १ ॥

॥ ४५ ॥ जनाद् विश्वजनीनात् सिन्धुतस्पर्या भृतम् । दूरात् त्वा मन्य उ-  
द्धृतमर्प्याया नाम भेषजम् ॥ १ ॥ अग्नेरिवास्य दहतो दावस्य दहतः पृथक् ।  
एतामेतस्येर्ष्यामुदनाग्निमिव शमय ॥ २ ॥

॥ ४६ ॥ सिनीवालि पृथुष्टुके या देवानामसि स्वसा । जुषस्व हव्यमाहुतं  
प्रजां देवि दिदिदिह नः ॥ १ ॥ या सुत्राहुः स्वङ्गुरिः सुषूमा बहुसूवरी । तस्यै  
विशपन्त्यै हविः सिनीवाल्यै जुहोतन ॥ २ ॥ या विशपत्नीन्द्रमसि प्रतीचीं सह-  
स्रस्तुकाभियन्ती देवी । विष्णोः पत्नि तुभ्यं राता हवींषि पतिं देवि राधसे चो-  
दयस्व ॥ ३ ॥

॥ ४७ ॥ कुहू देवीं सुकृतं विष्मनापसमस्मिन् यज्ञे सुहवा जोहवीमि । सा  
नो रयि विश्ववारं नि यच्छाद् ददातु वीरं शतदायमुक्थ्यम् ॥ १ ॥ कुहू देवाना-  
ममृतस्य पत्नी हव्या नो अस्य हविषो जुषेत । शृणोतु यज्ञमुशती नो अय-  
रायस्पोषं चिक्रितुषी दधातु ॥ २ ॥

॥ ४८ ॥ राकामहं सुहवा सुष्टुती हुवे शृणोतु नः सुभगा बोधतु त्मना । सी-  
व्यत्वपः सूच्याच्छिद्यमानया ददातु वीरं शतदायमुक्थ्यम् ॥ १ ॥ यास्ते राके सु-  
मतयः सुपेशसो याभिर्ददासि दाशुषे वसूनि । तार्भिर्नो अय सुमना उपागहि  
सहस्रापोषं सुभगे ररा ॥ २ ॥

॥ ४९ ॥ देवानां पत्नीरुशतीरिवन्तु नः प्रावन्तु नस्तुजये वाजसा तये ।  
याः पार्थिवासो या अपामपि ब्रूते ता नो देवीः सुहवाः शर्मयच्छन्तु ॥ १ ॥ उत



गना व्यन्तु देवपत्नीरिन्द्राण्यग्नाय्यश्विनी राट् । आ रोदसी वरुणानी शृणोतु  
व्यन्तु देवीर्य ऋतुर्जनीनाम् ॥ २ ॥

॥ ५० ॥ यथा वृक्षमशनिर्विश्वाहा हन्त्यप्रति । एवाहमद्य कितवान्नैर्वंध्या-  
समप्रति ॥ १ ॥ तुराणामतुराणां विशामवर्जुषीणाम् । समैतु विश्वतो भगो अ-  
न्तर्हस्तं कृतं मम ॥ २ ॥ ईडे अग्निं स्वावसुं नमोभिरिह प्रसक्तो वि चयत् कृतं  
नः । रथैरिव प्र भरे राजयद्विः प्रदक्षिणं मरुतां स्तोममध्याम् ॥ ३ ॥ वयं ज-  
येम त्वया युजा वृत्तमस्माकमशमुदवा भरेभरे । अस्मभ्यमिन्द्र वरीयः सुगं कृधि  
प्र शत्रूणां मयध्न वृणया रुज ॥ ४ ॥ अजैषं त्वा संलिखितमजैषमुत संरुधम् ।  
अविं वृको यथा मथदेवा मथामि ते कृतम् ॥ ५ ॥ उत प्रहामतिदीवा जयति कृ-  
तमिव श्वघ्नी वि चिनोति काले । यो देवकापो न धनं रुणद्धि समित् तं रायः  
सृजति स्वधाभिः ॥ ६ ॥ गोभिष्टरेमामतिं दुरेवां यवेन वा क्षुधं पुरुहूत् विश्वे ।  
वयं राजसु प्रथमा धनान्यरिष्टासो वृजनीर्भिर्जयेम ॥ ७ ॥ कृतं मे दक्षिणे हस्तं  
जयो मे सव्य आर्हितः । गोजिद् भूयासमश्वजिद् धनंजयो हिरण्यजित् ॥ ८ ॥  
अक्षाः फलवतीं युवै दत्त गां क्षीरिणीमिव । सं मां कृतस्य धारया धनुः स्ना-  
वैव नह्यत ॥ ९ ॥

॥ ५१ ॥ बृहस्पतिर्नः परि पातु पश्चादुतोत्तरस्मादधरादघ्रायोः । इन्द्रः पुर-  
स्तादुत मध्यतो नः सखा सखिभ्यो वरीयः कृणोतु ॥ १ ॥

॥ इति चतुर्थोऽनुवाकः ॥

॥ ५२ ॥ संज्ञानं नः स्वेभिः संज्ञानमरणेभिः । संज्ञानमश्विना युवमिहास्मासु  
नि यच्छतम् ॥ १ ॥ सं जानामहै मनसा सं चिकित्वा मा युष्महि मनसा दै-  
व्येन । मा घोषा उत् स्थुर्वहुले विनिर्हते मेघुः पप्तदिन्द्रस्याहन्यार्गते ॥ २ ॥

॥ ५३ ॥ अमुत्रभूयादाधि यद् यमस्य बृहस्पते रभिशस्तेरमुञ्चः । प्रत्यौह-  
तामश्विना मृत्युमस्मद् देवानामग्ने भिषजा शचीभिः ॥ १ ॥ सं क्रामतं मा ज-  
हीतं शरीरं प्राणापानौ ते सयुजाविह स्ताम् । शतं जीव शरदो वर्धमानोऽग्निष्टे  
गोषा अधिषा वसिष्ठः ॥ २ ॥ आयुर्यत् ते अतिहितं पराचैरपानः प्राणः पुन-  
रा तारिताम् । अग्निघ्नाहानिर्ऋतेरुपस्थात् तदात्मनि पुनरा वेशयामिते ॥ ३ ॥



मेमं प्राणो हामीन्मो अपानोवहाय परां गात्र । सप्तर्षिभ्य एनं परि ददामि त  
एनं स्वस्ति जरसे वहन्तु ॥ ४ ॥ प्र विशतं प्राणापानावनद्वाहाविव व्रजम् । अ  
यं जरिम्णः शैवधिररिष्ट इह वर्धताम् ॥ ५ ॥ आ ते प्राणं सुवामसि परा य  
क्ष्मं सुवामि ते । आयुर्नो विश्वतो दधद्यमग्निर्वरेण्यः ॥ ६ ॥ उद् वयं तमस-  
स्पदि रोहन्तो नाकमुत्तमम् । देवं देवत्रा सूर्यमगन्म ज्योतिरुत्तमम् ॥ ७ ॥

॥ ५४ ॥ ऋचं सामं यजामहे याभ्यां कर्माणि कुर्वते । एते सदसि राज-  
तो यज्ञं देवेषु यच्छतः ॥ १ ॥ ऋचं सामं यदप्राक्तं हविरोजो यजुर्वलम् । एष  
मा तस्मान्मा हिंसीद् वेदः पृष्टः शचीपते ॥ २ ॥

॥ ५५ ॥ ये ते पन्थानोव दिवो येभिर्विश्वमैरयः । तेभिः सुमन्या धेहि नो  
वसो ॥ १ ॥

॥ ५६ ॥ तिरश्चिराजेरसितात् पृदाक्रोः परि संभृतम् । तत् कृष्णर्वणो विष-  
मियं वीरुदनीनशत् ॥ १ ॥ इयं वीरुन्मधुजाता मधुश्चुन्मधुला मधूः । सा विहु-  
तस्य भेषज्यथो मशकृजम्भनी ॥ २ ॥ यतो दृष्टं यतो धीतं ततस्ते निर्हियामसि ।  
अर्भस्य तृप्रदं शिनो मशकृस्यासं विषम् ॥ ३ ॥ अयं यो वक्रो विपर्व्यङ्गो मुख-  
नि वक्रा वृजिना कृणोषि । तानि त्वं ब्रह्मणस्पत इषीकामिव संनमः ॥ ४ ॥ अ-  
रसस्य शर्कोटस्य नीचीनस्योपसर्पतः । विषं ह्यस्यादिष्यथो एनमजीजभम् ॥ ५ ॥  
न ते बाहोर्वलीमस्ति न शीर्षे नोत मध्यतः । अथ किं पापयामुया पुच्छे विभ-  
र्व्यर्भकम् ॥ ६ ॥ अदन्ति त्वा पिपीलिका वि वृश्चन्ति मयूर्यः । सर्वे भल ब्रवाथ  
शार्कोटमसं विषम् ॥ ७ ॥ य उभाभ्यां प्रहरसि पुच्छेन चास्येन च । आस्ये  
न ते विषं किमु ते पुच्छधावसत् ॥ ८ ॥

॥ ५७ ॥ यदाशसा वदतो मे विचुक्षुभे यद् याचमानस्य चरतो जनां अनु ।  
यदात्मनि तन्वो मे विरिष्टं सरस्वती तदा पृणद् घृतेन ॥ १ ॥ सप्त क्षरन्ति शिशवे  
मरुत्वते पित्रे पुत्रासो अप्यवीवृतवृतानि । उभे इदस्योभे अस्य राजत उभे यतेते  
उभे अस्य पुष्यतः ॥ २ ॥

॥ ५८ ॥ इन्द्रावरुणा सुतपाविमं सुतं सोमं पिबतं मद्यं धृतव्रतौ । एवो रथो  
अध्वरो देववीतये प्रति स्वसरमुप यातु पीतये ॥ १ ॥ इन्द्रावरुणा मधुमत्तमस्य

वृष्णाः सोमस्य वृषणा वृषेथाम् । इदं वामन्धः परिषिक्तमासद्यास्मिन् बर्हिषि मा-  
दयेथाम् ॥ २ ॥

॥ ५६ ॥ यो नः शपादशपतः शपतो यश्च नः शपात् । वृक्ष इव विद्युता  
हत आ मूलादनुं शुष्यतु ॥ १ ॥

॥ इति पञ्चमोऽनुवाकः ॥

॥ ६० ॥ ऊर्जं बिभ्रदसुवर्निः सुमेधा अघोरेण चक्षुषा मित्रियेण । गृहानैमि  
सुमता वन्दमानो रमध्वं मा विभीत मत् ॥ १ ॥ इमे गृहा मयोभुव ऊर्जस्वन्तः प-  
यस्वन्तः । पूर्णा वामेन तिष्ठन्तस्ते नो जानन्त्वायतः ॥ २ ॥ येषामध्येति प्रवसन्  
येषु सौमनसो बहुः । गृहानुप ह्वयामहे ते नो जानन्त्वायतः ॥ ३ ॥ उपहूता भू-  
रिधनाः सर्वायः स्वादुसमुदः । अक्षुध्या अतृष्या स्त गृहा मास्मद् विभीतन ॥ ४ ॥  
उपहूता इह गात्र उपहूता अजावयः । अयो अन्नस्य कीलाल उपहूतो गृहेषु नः ॥ ५ ॥  
सूनुतावन्तः सुभगा इरावन्तो हसामुदाः । अतृष्या अक्षुध्या स्त गृहा मास्मद् विभी-  
तन ॥ ६ ॥ इहैव स्त मानु गात्र विश्वा रूपाणि पुष्यत । ऐष्यामि भूदेणा सह भू-  
यांसो भवता मया ॥ ७ ॥

॥ ६१ ॥ यदग्ने तपसा तप उपतप्यामहे तपः । प्रियाः श्रुतस्य भूयास्मा-  
युष्मन्तः सुमेधसः ॥ १ ॥ अग्ने तपस्तप्यामह उप तप्यामहे तपः । श्रुतानि शृ-  
एवन्तो वयमायुष्मन्तः सुमेधसः ॥ २ ॥

॥ ६२ ॥ अयमग्निः सत्पतिर्वृद्धवृष्णो रथीव पत्नीनजयत् पुरोहितः । नाभा  
पृथिव्यां निहितो दविद्युतदधस्पदं कृणुतां ये पृतन्यवः ॥ १ ॥

॥ ६३ ॥ पृतनाजितं सहमानमाग्निमुक्थैर्हवामहे परमात् सधस्थात् । स  
नः पर्षदति दुर्गाणि विश्वा क्षामद् देवोति दुरितान्यग्निः ॥ १ ॥

॥ ६४ ॥ इदं यत् कृष्णः शकुनिरभिनिष्पतन्नपीपतत् । आपो मा तस्मात्  
सर्वस्माद् दुरितात् पान्त्वहंसः ॥ १ ॥ इदं यत् कृष्णः शकुनिरवामृक्षभिर्ऋते ते  
मुखेन । अग्निर्मा तस्मादेनसो गार्हपत्यः प्र मुञ्चतु ॥ २ ॥

॥ ६५ ॥ प्रतीचीनफलो हि त्वमपामार्गं सरोहिथ । सर्वान् मच्छपथां अधि  
वरीयो यावया इतः ॥ १ ॥ यद् दुष्कृतं यच्छर्मलं यद् वा चेरिम पापया । त्वया

तद् द्विश्वतोमुखापांमार्गापं मृज्महे ॥ २ ॥ श्यावदता कुनखिना ब्रह्मदेन यत्स-  
हासिमि । अपामार्गं त्वया वयं सर्वं तदपं मृज्महे ॥ ३ ॥

॥ ६६ ॥ यद्यन्तरिक्षे यदि वात आसु यदि वृक्षेषु यदि बोलपेषु । यदश्र-  
वन् पशवं वृद्धमानं तद् ब्राह्मणं पुनरुस्मानुपैतु ॥ १ ॥

॥ ६७ ॥ पुनर्मैत्रिविन्द्रियं पुनरात्मा द्रविणं ब्राह्मणं च । पुनरग्नयो धिष्ण्या  
यथास्थाम कल्पयन्तामिहैव ॥ १ ॥

॥ ६८ ॥ सरस्वति व्रतेषु ते दिव्येषु देवि धामसु । जुषस्व हव्यमाहुतं प्रजां  
देवि ररास्व नः ॥ १ ॥ इदं ते हव्यं घृतवत् सरस्वतीदं पितृणां हविरास्ययत् ।  
इमानि त उदिता शंतमानि तेभिर्वयं मधुमन्तः स्याम ॥ २ ॥ शिवानः शंतमा भव  
सुमृडीका सरस्वति । मा ते युयोम संदशः ॥ ३ ॥

॥ ६९ ॥ शं नो वातो वातु शं नस्तपतु सूर्यः । अहानि शं भवन्तु नः शं  
रात्री प्रति धीयतां शमुषा नो व्युच्छतु ॥ १ ॥

॥ ७० ॥ यत् किं चासौ मनसा यच्च वाचा यज्ञैर्जुहोति हविषा यजुषा । त-  
न्मन्युना निर्वृतिः संविदाना पुरा सत्यादाहुतिं हन्त्वस्य ॥ १ ॥ यातुधाना नि-  
र्वृतिरादु रत्नस्ते अस्य घनन्ववृतेन सखम् । इन्द्रोषिता देवा आज्यमस्य मथनन्तु  
मा तत् सं पादि यदसौ जुहोति ॥ २ ॥ अजिराधिराजौ श्येनौ संपातिनाविव ।  
आज्यं पृतन्यतोहतां यो नः कश्चाभ्यघायति ॥ ३ ॥ अपाञ्चौ त उभौ बाहू  
अपि नहाम्यास्यम् । अग्नेर्देवस्य मन्युना तेन तेवधिष हविः ॥ ४ ॥ अपि नहामि  
ते बाहू अपि नहाम्यास्यम् । अग्नेर्घोरस्य मन्युना तेन तेवधिष हविः ॥ ५ ॥

॥ ७१ ॥ परि त्वाग्ने पुरं वयं विप्रं सहस्य धीमहि । धृषद्वर्णं दिवेदिवे  
हन्तारं भङ्गुरावतः ॥ १ ॥

॥ ७२ ॥ उत् तिष्ठताव पश्यतेन्द्रस्य भागमृत्त्वियम् । यदि श्रातं जुहोतं  
यद्यश्रातं ममत्तन ॥ १ ॥ श्रातं हविरो विन्द्र प्र याहि जगाम सूरौ अर्ध्वनो वि  
मध्यम् । परि त्वासते निधिभिः सखायः कुलपा न वाजपतिं चरन्तम् ॥ २ ॥ श्रातं



मन्य ऊर्ध्वनि आतमग्नौ सुशृतं मन्येतदृतं नवीयः । माध्यन्दिनस्य सर्वनस्य दध्नः  
पिबेन्द्र वज्रिन् पुरुकृजुषाणः ॥ ३ ॥

॥ ७३ ॥ समिद्धो अग्निर्वृषणा रथी दिवस्तप्तो घर्मो दुह्यते वामिषे मधु ।  
वयं हि वां पुरुदर्मासो अश्विना हवामहे सध्रमादेषु कारवः ॥ १ ॥ समिद्धो  
अश्विरश्विना तप्तो वां घर्म आ गतम् । दुह्यन्ते नूनं वृषणो ह धेनवो दत्ता मदन्ति  
वेधसः ॥ २ ॥ स्वाहाकृतः शुचिर्देवेषु यज्ञो यो अश्विनोश्चमसो देवपानः । तमु-  
विश्वे अमृतासो जुषाणा गन्धर्वस्य प्रत्यास्ना रिहन्ति ॥ ३ ॥ यदुस्त्रियास्वा-  
हुतं घृतं पयोयं स वामश्विना भाग आ गतम् । माध्वी धर्तारा विदथस्य सत्पती  
तप्तं घर्म पिबतं रोचने दिवः ॥ ४ ॥ तप्तो वां घर्मो नक्षतु स्वहोता प्र वामध्वर्यु-  
श्चरतु पर्यस्वान् । मधोर्दुग्धस्याश्विना तनाया वीतं पातं पर्यस उस्त्रियायाः ॥ ५ ॥  
उप द्रव पर्यसा गोधुगोषमा घर्मे सिञ्च पर्य उस्त्रियायाः । वि नार्कमख्यत् सवि-  
ता वरेण्योनुप्रयार्णमुषसो वि राजति ॥ ६ ॥ उप ह्ये सुदुर्घा धेनुमेतां सुहस्तो-  
गोधुगुत दोहदेनाम् । श्रेष्ठं सवं सविता साविषन्नोभीद्धो घर्मस्तदु षु प्र वोचत्  
॥ ७ ॥ हिङ्गुएवती वसुपत्नी वसूनां वत्समिच्छन्ती मनसा न्यागन् । दुहामश्वि-  
भ्यां पयो अन्वयेयं सा वर्धतां महते सौभगाय ॥ ८ ॥ जुष्टो दर्मना अतिथिर्दुरोण  
इमं नो यज्ञमुप याहि विद्वान् । विश्वा अग्ने अभियुजो विहत्य शत्रूयतामा भरा  
भोजनानि ॥ ९ ॥ अग्ने शर्व महते सौभगाय तव द्युम्नान्युत्तमानि सन्तु । स  
जास्पत्यं सुयममा कृणुष्व शत्रूयतामभि तिष्ठा महौसि ॥ १० ॥ सुयवसाद् भग-  
वती हि भूया अथा वयं भगवन्तः स्याम । अद्धि तृणमध्वे विश्वदानीं पिब शु-  
द्धमुदकमाचरन्ती ॥ ११ ॥

॥ इति षष्ठोऽनुवाकः ॥

॥ ७४ ॥ अपचितां लोहिनीनां कृष्णा मातेति शुश्रुम । मुनेर्देवस्य मूलेन  
सर्वा विध्यामि ता अहम् ॥ १ ॥ विध्याम्यासां प्रथमां विध्याम्युत मध्यमाम् ।  
इदं जघन्यामासामा च्छिनन्ति स्तुकांमिव ॥ २ ॥ त्वाष्ट्रेणाहं वचसा वि त ई-  
र्याममीमदम् । अथो यो मन्युष्टे पते तमु ते शमयामसि ॥ ३ ॥ व्रतेन त्वं  
व्रतपते समक्तो विश्वाहा सुमना दीदिहीह । तं त्वा वयं जातवेदः समिद्धं प्रजा-  
वन्त उप सदेम सर्वे ॥ ४ ॥



॥ ७५ ॥ प्रजावतीः सूर्यवसे रुशन्तीः शुद्धा अपः सुप्रपाणे पिबन्तीः । मा  
व स्तेन ईशत माघशैमः परि वो रुद्रस्य हेतिवृणक्तु ॥ १ ॥ पवज्ञा स्थ रमतयः  
संहिता विश्वनाम्नीः । उप मा देवीदेवेभिरेत । इमं गोष्ठाभिदं सदा घृतेनास्मा-  
न्त्समुक्षत ॥ २ ॥

॥ ७६ ॥ आ सुस्रसः सुस्रसो असतीभ्यो असत्तराः । सैहोरसतरा लव-  
णाद् विक्रैदीयसीः ॥ १ ॥ या ग्रैव्या अपचितोथो या उपपद्याः । विजाम्नि या  
अपचितः स्वयंस्रसः ॥ २ ॥ यः कीकसाः प्रशृणाति तलीर्घमवृतिष्ठति । नि-  
र्हास्तं सर्वं जायान्यं यः कश्च ककुदि श्रितः ॥ ३ ॥ पक्षी जायान्यः पतति स  
आ विशति पूरुषम् । तदक्षितस्य भेषजमुभयोः सुक्षतस्य च ॥ ४ ॥ विश वै ते  
जायान्य जानं यतो जायान्य जायसे । कथं ह तत्र त्वं हनो यस्य कृण्वो हवि-  
र्गृहे ॥ ५ ॥ धृषत् पिब कलशे सोममिन्द्र वृत्रहा शूर समरे वसूनाम् । माध्य-  
न्दिने सवन् आ वृषस्व रयिष्ठानो रयिमस्मासु धेहि ॥ ६ ॥

॥ ७७ ॥ सातपना इदं हविर्मरुतस्तज्जुष्टन । अस्माक्रीती रिशादसः  
॥ १ ॥ यो नो मतो मरुतो दुर्हणा युस्तिरश्चित्तानि वसवो जिघांसति । द्रुहः  
पाशान् प्रति मुञ्चतां सस्तपिष्ठेन तपसा हन्तना तम् ॥ २ ॥ संवत्सरीणां  
मरुतः स्वर्का उरुक्षयाः समग्रा मानुषासः । ते अस्मत् पाशान् प्र मुञ्चन्त्वेनसः  
सातपना मत्सरा मादायिष्णव ॥ ३ ॥

॥ ७८ ॥ वि ते मुञ्चामि रशनां वि योक्तुं वि नियोजनम् । इहैव स्वमजस  
एध्यग्ने ॥ १ ॥ अस्मै क्षत्राणि धारयन्तमग्ने युनजिम त्वा ब्रह्मणा दैव्येन । दीदि-  
व्यस्मभ्यं द्रविणेह मद्रं प्रेम वोचो हविर्दी देवतासु ॥ २ ॥

॥ ७९ ॥ यत् ते देवा अकृण्वन् भागधेयममावास्ये संवसन्तो महित्वा । ते  
ना नो यज्ञं पिपृहि विश्ववारे रयिं नो धेहि सुभगे सुवीरम् ॥ १ ॥ अहमेवास्य-  
मावास्या । मामा वसन्ति सुकृतो । मयीमे मयि देवा उभये साध्याश्चेन्द्रज्येष्ठाः  
समगच्छन्त सर्वे ॥ २ ॥ आगन् रात्रीं संगमनी वसूनामूर्जं पुष्टं वस्त्रावेशयन्ती ।  
अमावास्यायै हविषा विधेमोर्जं दुहाना पर्यसा न आगन् ॥ ३ ॥ अमावास्ये  
न त्वदेतान्यन्यो विश्वा रूपाणि परिभूर्जजान । यत्कामास्ते जुहुमस्तन्नो अस्तु  
वृषं स्याम पतयो रयीणाम् ॥ ४ ॥

॥ ८० ॥ पूर्णा पश्चादुत पूर्णा पुरस्तादुन्मध्यतः पौर्णमासी जिगाय ।  
तस्यां देवैः संवसन्तो महित्वा नार्कस्य पृष्ठे समिषा मदेम ॥ १ ॥ वृषभं वाजि-  
नं वयं पौर्णमासं यजामहे । स नो ददात्वक्षितां रयिमनुपदस्वतीम् ॥ २ ॥  
प्रजापते न त्वदेतान्यन्यो विश्वा रूपाणि परिभूर्जिजान । यत्कामास्ते जुहुमस्त-  
न्नो अस्तु वयं स्याम पतयो रयीणाम् ॥ ३ ॥ पौर्णमासी प्रथमा यज्ञियासीदन्हां  
रात्रीणामतिश्वरेषु । ये त्वां यज्ञैर्यज्ञिये अर्धयन्त्यमी ते नार्के सुकृतः प्रवि-  
ष्टाः ॥ ४ ॥

॥ ८१ ॥ पूर्वापरं चरतो माययैतौ शिशू क्रीडन्तौ परि यातौर्णवम् । विश्वा-  
न्यो भुवना विचष्ट ऋतूरन्यो विदधज्जायसे नवः ॥ १ ॥ नवोनवो भवसि जा-  
यमानोन्हां केतुरुषसामेप्यग्रम् । भागं देवेभ्यो वि दधास्यायन् प्र चन्द्रमस्तिरसे  
दीर्घमायुः ॥ २ ॥ सोमस्यांशो युधां पतेनूतो नाम वा असि । अनूनं दर्श मा  
कृधि पूजया च धनेन च ॥ ३ ॥ दर्शोसि दर्शतोसि समग्रोसि समन्तः । समग्रः सम-  
न्तो भूयासं गोभिरश्वैः प्रजयां पशुभिर्गृहैर्धनेन ॥ ४ ॥ योऽस्मान् द्वेष्टि यं वयं  
द्विष्मस्तस्य त्वं प्राणेना प्यायस्व । आ वयं प्याशिषीमहि गोभिरश्वैः प्रजयां  
पशुभिर्गृहैर्धनेन ॥ ५ ॥ यं देवा अंशुमाप्याययन्ति यमक्षितमक्षिता भुञ्जयन्ति ।  
तेनास्मानिन्द्रो वरुणो बृहस्पतिराप्याययन्तु भुवनस्य गोपाः ॥ ६ ॥

॥ इति सप्तमोऽनुवाकः ॥

॥ ८२ ॥ अभ्यर्चत सुष्टुतिं गव्यमाजिमस्मासु भद्रा द्रविणानि धत्त ।  
इमं यज्ञं नयत देवता नो घृतस्य धारा मधुमत् पवन्ताम् ॥ १ ॥ मय्यग्रे अग्निं गृ-  
ह्णामि सद् जत्रेण वर्चसा बलेन । मयि प्रजां मय्यायुर्दधामि स्वाहा मय्यग्निम्  
॥ २ ॥ इहैवाग्ने अधिधारया रयिं मा त्वा नि कृन् पूर्वचित्ता निकारिणः ।  
जत्रेणाग्ने सुयममस्तु तुभ्यमुपसृत्ता वर्धतां ते अनिष्टृतः ॥ ३ ॥ अन्वग्निरूषसा  
मग्रमख्यदन्वहानि प्रथमो जातवेदाः । अनु सूर्यं वृषसो अनु रश्मीननु द्यावापृ-  
थिवी आ विवेश ॥ ४ ॥ प्रत्यग्निरूषक्षामग्रमख्यत् प्रत्यहानि प्रथमो जातवेदाः ।  
प्रति सूर्यस्य पुरुधा च रश्मीन् प्रति द्यावापृथिवी आ ततान ॥ ५ ॥ घृतं ते अग्ने  
दिव्ये सधस्थे घृतेन त्वां मनुद्या समिन्धे । घृतं ते देवीर्नप्त्य आ वहन्तु घृतं  
तुभ्यं दुहता गावो अग्ने ॥ ६ ॥

॥ ८३ ॥ अप्सु ते राजन् वरुण गृहो हिंरण्ययो मिथः । ततो धृतव्रतो राजा सर्वा धामानि मुञ्चतु ॥ १ ॥ धाम्नो धाम्नो राजन्नितो वरुण मुञ्च नः । यदा पो अह्न्या इति वरुणेति यदूचिम ततो वरुण मुञ्च नः ॥ २ ॥ उदुत्तमं वरुण पाशमस्मदवाधमं वि मध्यमं श्रथाय । अधा वयमादित्य व्रते तवानागसो अदितये स्याम ॥ ३ ॥ प्रास्मत् पाशान् वरुण मुञ्च सर्वान् य उत्तमा अधमा वारुणा ये । दुष्वप्यं दुरितं नि ष्वास्मदर्थं गच्छेम सुकृतस्य लोकम् ॥ ४ ॥

॥ ८४ ॥ अनाधृष्यो जातवेदा अमर्त्यो विराडग्रे क्षत्रभृद्दीदिहीह । विश्वा अमीवाः प्रमुञ्चन् मानुषीभिः शिवाभिर्द्व परि पाहि नो गर्यम् ॥ १ ॥ इन्द्र क्षत्रमभि वाममोजोजायथा वृषभ चर्षणीनाम् । अपानुदो जनममित्रायन्तमुरुं देवेभ्यो अकृणोरु लोकम् ॥ २ ॥ मृगो न भीमः कुचरो गिरिष्ठाः परावत आ जगम्यात् परस्याः । सृकं संशायं पविर्मिन्द्र तिग्मं विश शत्रून्ताहि वि मृधो नुदस्व ॥ ३ ॥

॥ ८५ ॥ त्वमू षु वाजिनं देवजुतं सहोवानं तरुतारं रथानाम् । अरिष्टनेमि पृतनाजिमाशुं स्वस्तये तार्क्ष्यमिहा हुवेम ॥ १ ॥

॥ ८६ ॥ त्रातारमिन्द्रमवितारमिन्द्रं हवेहवे सुहवं शूरमिन्द्रम् । हुवे नु शकं पुरुहूतमिन्द्रं स्वस्ति न इन्द्रो मघवान् कृणोतु ॥ १ ॥

॥ ८७ ॥ यो अग्नौ रुद्रो यो अप्स्वान्तर्य ओषधीर्वीरुधं आविवेश । य इमा विश्वा भुवनानि चाकृपे तस्मै रुद्राय नमो अस्त्वग्नये ॥ १ ॥

॥ ८८ ॥ अपेह्यरिंस्यरिर्वा असि । विषे विषमपृक्था विषमिद् वा अपृक्थाः । अहिमेवाभ्यपोहि तं जहि ॥ १ ॥

॥ ८९ ॥ अपोदिव्या अचायिषं रसेन समपृच्छमहि । पर्यस्वानग्ना आगमं तं मा सं सृज वर्चसा ॥ १ ॥ सं माग्ने वर्चसा सृज सं प्रजया समायुषा । विद्युर्मै अस्य देवा इन्द्रो विद्यात् सह ऋषिभिः ॥ २ ॥ इदमापः प्रवहतावद्यं च मलं च यत् । यच्चाभिद्रोहानृतं यच्च शेपे अभीरुणम् ॥ ३ ॥ एधोस्येधिषीय समिदसि समेधिषीय । तेजोसि तेजो मयि धेहि ॥ ४ ॥



॥ ६० ॥ अपि दृश्चपुराणवद् व्रततेरिव गुणितम् । ओजो दासस्य दम्भय  
॥ १ ॥ वयं तदस्य संभृतं वस्विन्द्रेण वि भजामहे । मृपयामि भजः शिभ्रं वरु-  
णस्य व्रतेन ते ॥ २ ॥ यथा शेषो अपायतै स्त्रीषु चासदनावयाः । अवस्थस्य  
कृदीवतः शाङ्करस्य नितोदिनः । यदाततमव तत्तनु यदुत्तं नि तत्तनु ॥ ३ ॥

॥ इति अष्टमोऽनुवाकः ॥

॥ ६१ ॥ इन्द्रः सुत्रामा स्ववाँ अवोभिः सुमृडीको भवतु विश्ववेदाः । बा-  
धतां द्वेषो अभयं नः कृणोतु सुवीर्यस्य पतयः स्याम ॥ १ ॥

॥ ६२ ॥ स सुत्रामा स्ववाँ इन्द्रो अस्मदाराच्छिद् द्वेषः सनुतयुयोतु । तस्य  
वयं सुमतौ यज्ञियस्यापि भद्रे सौमनसे स्याम ॥ १ ॥

॥ ६३ ॥ इन्द्रेण मन्युना वयमभि ध्याम पृतन्यतः । धनन्तो वृत्राण्यप्रति ॥ १ ॥

॥ ६४ ॥ ध्रुवं ध्रुवेण हविषाव सोमं नयामसि । यथा न इन्द्रः केवलीर्विशः  
समनसस्करत् ॥ १ ॥

॥ ६५ ॥ उदस्य श्यावौ विथुरौ गृध्रौ धामिव पेततुः । उच्छोचनप्रशो-  
चनावस्योच्छोचनौ हृदः ॥ १ ॥ अहमेनावुदतिष्ठिपं गावौ श्रान्तसदाविव ।  
कुर्कुराविव कूजन्तावुदवन्तौ वृकाविव ॥ २ ॥ आतोदिनौ नितोदिनावथो  
संतोदिनावुत । अपि नद्याम्यस्यमेहं य इतः स्त्री पुमान् जभारं ॥ ३ ॥

॥ ६६ ॥ असदन् गाव सदनेपसद् वसति वयः । आस्थाने पर्वता अस्थुः  
स्थाम्नि वृकावतिष्ठिपम् ॥ १ ॥

॥ ६७ ॥ यद्य त्वां प्रयति यज्ञे अस्मिन् होतृश्चिकित्वन्नष्टणीमहीह ।  
ध्रुवमयो ध्रुवमुता शविष्ठ प्रविद्वान् यज्ञमुप याहि सोमम् ॥ १ ॥ समिन्द्र नो मनसा-  
नेष गोभिः सं सूरिभिर्हरिवृत्सं स्वस्त्या । सं ब्रह्मणा देवहितं यदस्ति सं देवानां  
सुमतौ यज्ञियानाम् ॥ २ ॥ यानावह उशतो देव देवास्तान् प्रेरयस्वे अग्ने मधस्थे ।  
जज्ञिवांसः पणिवांसो मधून्यस्मै धत्त वसवो वसूनि ॥ ३ ॥ सुगा वो देवाः सदना  
अकर्म य आजगम सर्वने मा जुषाणाः । वहमाना भरमाणाः स्वा वसूनिवसुं धर्म-



दिवमा रोहतातु ॥ ४ ॥ यज्ञं यज्ञं गच्छ यज्ञपतिं गच्छ । स्वां योनिं गच्छ स्वाहा  
॥ ५ ॥ एष ते यज्ञो यज्ञपते महसूक्तवाकः । सुवीर्यः स्वाहा ॥ ६ ॥ वर्षद्वहुतेभ्यो  
वषडहुतेभ्यः । देवां गातुविदो गातुं वित्त्वा गातुमित ॥ ७ ॥ मनसस्पत इमं नो  
द्विवि देवेषु यज्ञम् । स्वाहा द्विवि स्वाहा पृथिव्यां स्वाहान्तरिक्षे स्वाहा वाते धां  
स्वाहा ॥ ८ ॥

॥ ६८ ॥ सं बर्हिस्तं हविषा घृतेन समिन्द्रेण वसुना सं मरुद्भिः । सं दे-  
वैर्विश्वदेवेभिरुक्तमिन्द्रं गच्छतु हविः स्वाहा ॥ १ ॥

॥ ६९ ॥ परिं स्तृणीहि परिं धेहि वेदिं मा जामि माधीरमुया शयानाम् ।  
होतृषदं हंरितं हिरण्ययं निष्का एते यजमानस्य लोके ॥ १ ॥

॥ १०० ॥ पर्यावर्ते दुष्वन्यात् प्रापात् स्वप्न्यादभूत्याः । ब्रह्माहमन्तरं  
कृण्वे परा स्वप्नमुत्थाः शुचः ॥ १ ॥

॥ १०१ ॥ यत् स्वप्ने अन्नमश्नामि न प्रातरभिगम्यते । सर्वं तदस्तु मे शिवं  
नृहि तद् दृश्यते दिवा ॥ १ ॥

॥ १०२ ॥ नमस्कृत्य द्यावापृथिवीभ्यामन्तरिक्षाय मृत्यवे । मेक्षाम्य-  
ध्वस्तिष्ठन् मा मां हिंसिषुरिश्वराः ॥ १ ॥

॥ इति नवमोऽनुवाकः ॥

॥ १०३ ॥ को अस्या नो ब्रुहोवद्यवत्या उन्नेष्यति क्षत्रियो वस्य इच्छन् ।  
को यज्ञकामः क उ पूर्तिकामः को देवेषु वनुत दीर्घमायुः ॥ १ ॥

॥ १०४ ॥ कः पुरिं धेनुं बरुणेन वृत्तामथर्वणे सुदुधां नित्यवत्साम् । बृह-  
स्पतिना मख्यं जुषाणो यथावशं तन्वंः कल्पयाति ॥ १ ॥

॥ १०५ ॥ अपक्रामन् पौरुषेयाद् वृणानो दैव्यं वचः । प्रणीतीरभ्यावर्तस्व  
विश्वेभिः सखिभिः सह ॥ १ ॥

॥ १०६ ॥ यदस्पृतिं चकृम किं बिदग्म उपास्मि चरणे जातवेदः । ततः  
पाहि त्वं नः प्रचेतः शुभे सखिभ्यो अमृतत्वमस्तु नः ॥ १ ॥

॥ १०७ ॥ अत्र दिवस्तारयन्ति सप्त सूर्यस्य रश्मयः । आपः समुद्रिया धा-  
रास्तास्तै शल्यमसिससन् ॥ १ ॥

॥ १०८ ॥ यो नस्तायद् दिप्सति यो न आविः स्वो विद्वानरणो वा नो  
अग्ने । प्रतीच्येत्वरणी दत्वती तान् मैषामग्ने वास्तु भून्मो अपत्यम् ॥ १ ॥ यो  
नः सुप्तान् जाग्रतो वाभिदासात् तिष्ठतो वा चरतो जातवेदः । वैश्वानरेण सयुजा  
सजोषास्तान् प्रतीचो निर्देह जातवेदः ॥ २ ॥

॥ १०९ ॥ इदमुग्राय बभ्रवे नमो यो अक्षेष्टु तनूवशी । घृतेन कर्त्तिं शिचामि  
स नो मृडातीदृशे ॥ १ ॥ घृतमप्सराभ्यो वह त्वमग्ने पांसूनक्षेभ्यः सिकता अ-  
पश्च । यथाभागं हव्यदाति जुषाणा मदन्ति देवा उभयानि हव्या ॥ २ ॥ अ-  
प्सरसः सधमादं मदन्ति हविर्धानमन्तरा सूर्यं च । ता मे हस्तौ सं सृजन्तु घृतेन  
सपन्नं मे कितवं रन्धयन्तु ॥ ३ ॥ आदिनवं प्रतिदीवे घृतेनास्मां अभि क्षर । वृ-  
क्षमिवाशन्या जहि यो अस्मान् प्रतिदीव्यति ॥ ४ ॥ यो नो ध्रुवे धनमिदं च-  
कार यो अक्षाणां ग्लहन् शेषणं च । स नो देवो हविरिदं जुषाणो गन्धर्वेभिः  
सधमादं मदेम ॥ ५ ॥ संवसव इति वो नामधेयमुग्रं प्रया राष्ट्रभृतो ह्यक्षाः । तेभ्यो  
व इन्द्रो हविषा विधेम वयं स्याम पतयो रयीणाम् ॥ ६ ॥ देवान् यन्नाथितो हुवे  
ब्रह्मचर्यं यदूषिम । अक्षान् यद् बभ्रूनालभे ते नो मृडन्तीदृशे ॥ ७ ॥

॥ ११० ॥ अग्न इन्द्रश्च दाशुषे हतो वृत्राय प्रिति । उभा हि वृत्रहन्तमा ॥ १ ॥  
याभ्यामजयन्स्वरग्र एव यावातस्थतुर्भुवनानि विश्वा प्रचर्षणी वृषणा वज्र-  
बाहू अग्निमिन्द्रं वृत्रहणा हुवेहम् ॥ २ ॥ उप त्वा देवो अग्रभीक्ष्मसेन बृहस्पतिः ।  
इन्द्रं गीर्भिर्न आ विश यजमानाय सुन्वते ॥ ३ ॥

॥ १११ ॥ इन्द्रस्य कुक्षिरसि सोमधानं आत्मा देवानामुत मानुषाणाम् ।  
इह प्रजा जनय यास्त आसु या अन्यत्रेह तास्तै रमन्ताम् ॥ १ ॥

॥ ११२ ॥ शुम्भनी द्यावापृथिवी अन्तिसुम्ने महिब्रते । आपः सप्त सुसु-  
चुर्देवीस्ता नो मुञ्चन्त्वहसः ॥ १ ॥ मुञ्चन्तु मा शपथ्यादथो वरुण्यादुत । अथो  
यमस्य पद्वीशाद् विश्वस्माद् देवकिन्विषात् ॥ २ ॥

॥ ११३ ॥ तृष्टिके तृष्टवन्दन उदमं छिन्धि तृष्टिके । यथा कृतद्विष्टासोमुष्मे  
शेप्यावते ॥ १ ॥ तृष्टासि तृष्टिका विषा विषातक्यसि । परिवृक्ता यथासंस्पृष-  
भस्य वशेव ॥ २ ॥

॥ ११४ ॥ आ ते ददे वृक्षणाभ्य आ तेहं हृदयाद् ददे । आ ते मुखस्य सं-  
काशात् सर्वं ते वर्च आ ददे ॥ १ ॥ प्रेतोयन्तु व्याध्यः प्रानुध्याः प्रो अशस्तयः ।  
अग्नी रक्षस्विनीर्हन्तु सोमो हन्तु दुरस्यतीः ॥ २ ॥

॥ ११५ ॥ प्र पतेतः पापि लक्ष्मि नश्येतः प्रामुतः पत । अयस्मर्येनाङ्केन  
द्विषते त्वा संजामसि ॥ १ ॥ या मां लक्ष्मीः पतयालूरजुष्टाभिचस्कन्द वन्दनवे  
वृक्षम् । अन्यत्रास्मत् संवितस्तामितो धा हिरण्यहस्तो वसु नो रराणः ॥ २ ॥ ए-  
कशतं लक्ष्म्योऽमर्त्यस्य साकं तन्वां जनुषोर्धि जाताः । तासां पार्ष्णिना निरितः  
प्र हिरण्यमः शिवा अस्मभ्यं जातवेदो नि यच्छ ॥ ३ ॥ एता एना व्याकरं खिले  
मा विष्टिता इव । रमन्तां पुण्यां लक्ष्मीर्याः प्रापीस्ता अनीनशम् ॥ ४ ॥

॥ ११६ ॥ नमो ह्यराय च्यवनाय नौदनाय धृष्णवे । नमः शीताय पूर्व-  
काम कृत्वने ॥ १ ॥ यो अन्येद्युर्हभयद्युर्भ्येतीमं मण्डूकमभ्येत्वव्रतः ॥ २ ॥

॥ ११७ ॥ आ मन्द्रैरिन्द्र हरिषिर्वाहि मयूररोमभिः । मा त्वा के चिद् वि  
यमन् वि न पाशिनोति धन्वेव तां इहि ॥ १ ॥

॥ ११८ ॥ मर्माणि ते वर्मेणा द्वादयामि सोमस्त्वा राजामृतेनानु वस्ताम् ।  
वरोर्वरीयो वरुणस्ते कृणोतु जयन्तं त्वानु देवा मदन्तु ॥ १ ॥

॥ इति दशमोऽनुवाकः ॥

॥ सप्तमं काण्डं समाप्तम् ॥





## अथाष्टमं काण्डम्

॥ १ ॥ अन्तर्काय मृत्यवे नमः प्राणा अपाना इह ते रमन्ताम् । इहाय-  
मस्तु पुरुषः सहासुना सूर्यस्य भागे अमृतस्य लोके ॥ १ ॥ उदेनं भगों अग्रभी-  
दुदेनं सोमों अंशुमान् । उदेनं मरुतो देवा उदिन्द्राग्नी स्वस्तये ॥ २ ॥ इह तेसु-  
रिह प्राण इहायुरिह ते मनः । उत् त्वा निर्ऋत्याः पाशेभ्यो दैव्या वाचा भरा-  
मसि ॥ ३ ॥ उत् क्रामातः पुरुष माव पत्था मृत्योः पद्दीशमवमुञ्चमानः । मा  
च्छित्था अस्मान्लोकाग्नेः सूर्यस्य सदृशः ॥ ४ ॥ तुभ्यं वातः पवतां मातरिश्वा  
तुभ्यं वर्षन्त्वमृतान्यापः । सूर्यस्ते तन्वेऽंशं तपाति त्वां मृत्युर्दयतां मा प्र मेष्टाः ॥ ५ ॥  
उद्यानं ते पुरुष नावयानं जीवातुं ते दक्षतातिं कृणोमि । आ हि रोहेमममृतं सुखं  
रथमथ जिर्विर्विदथमा वंदासि ॥ ६ ॥ मा ते मनस्तत्र गान्मा तिरो भून्मा जी-  
वेभ्यः प्र मंदो मानु गाः पितृन् । विश्वे देवा अभि रक्षन्तु त्वेह ॥ ७ ॥ मा गता-  
नामा दीधीथा ये नयन्ति परावतम् । आ रोह तमसो ज्योतिरेह्य ते हस्तौ र-  
भामहे ॥ ८ ॥ श्यामश्च त्वा मा शबलश्च प्रेषितौ यमस्य यौ पथिरक्षीश्वानौ ।  
अर्वाङ्गेहि मा वि दीध्यो मात्रं तिष्ठः पराङ्मनाः ॥ ९ ॥ मैतं पन्थामनु गा भीम  
एष येन पूर्वं नेयथ तं ब्रवीमि । तम एतत् पुरुष मा प्र पत्था भयं परस्ता द-  
भयं ते अर्वाक् ॥ १० ॥ (१) रक्षन्तु त्वाग्नयो ये अप्सवन्ता रक्षतु त्वा मनुष्याः  
यमिन्धते । वैश्वानरो रक्षतु जातवेदा दिव्यस्त्वा मा प्र धाग् विद्युता सह ॥ ११ ॥  
मा त्वा क्रव्यादभि मस्तारात् संकमुकाच्चर । रक्षतु त्वा द्यौ रक्षतु पृथिवी सूर्यश्च  
त्वा रक्षतां चन्द्रमाश्च । अन्तरिक्षं रक्षतु देवहेत्याः ॥ १२ ॥ बोधश्च त्वा प्र-  
क्षीबोधश्च रक्षतामस्वप्नश्च त्वानवद्राणश्च रक्षताम् । गोपायंश्च त्वा जागृविश्च र-  
क्षताम् ॥ १३ ॥ ते त्वा रक्षन्तु ते त्वा गोपायन्तु तेभ्यो नमस्तेभ्यः स्वाहा ॥ १४ ॥  
जीवेभ्यस्त्वा समुदे वायुरिन्द्रो धाता दधातु सविता त्रायमाणः । मा त्वा प्राणो  
बलं हासीदसुं तेनुं ह्वयामसि ॥ १५ ॥ मा त्वा जम्भः संहनुर्मा तमो विदन्मा  
जिह्वा बर्हिः प्रमयुः कथा स्याः । उत् त्वादित्या वसवो भरन्तूदिन्द्राग्नी स्वस्तये  
॥ १६ ॥ उत् त्वा द्यौरुत् पृथिव्युत् प्रजापतिरग्रभीत् । उत् त्वा मृत्योरोषधयः  
सोमराज्ञीरपीपरन् ॥ १७ ॥ अयं देवा इहेवास्त्वयं मामुत्र गावितः । इमं सहस्रं



वीर्येण मृत्योरुत् पारयामसि ॥ १८ ॥ उत् त्वा मृत्योरपीपरं सं धमन्तु वयो-  
धसः । मा त्वा व्यस्तकेश्योऽ मा त्वाघरुदो रुदन् ॥ १९ ॥ आहार्षमविदं त्वा  
पुनरागाः पुनर्णवः । सर्वाङ्ग सर्व ते चक्षुः सर्वमायुश्च तेविदम् ॥ २० ॥ व्यवात्  
ते ज्योतिरभूदप त्वत् तमो अक्रमीत् । अप त्वन्मृत्युं निर्ऋतिमप यक्ष्मं नि  
दध्मसि ॥ २१ ॥ (२)

॥ २ ॥ आ रभस्वेमाममृतस्य शुष्टिमच्छिद्यमाना जरदष्टिरस्तु ते । असुं त  
आयुः पुनरा भरामि रजस्तमो मोषं गा मा प्र मेष्टाः ॥ १ ॥ जीवतां ज्योति-  
रभ्येह्यवाडा त्वा हरामि शतशारदाय । अवमुञ्चन् मृत्युपाशानशस्ति द्राघीय आ-  
युः प्रतुरं ते दधामि ॥ २ ॥ वातात् ते प्राणमविदं सूर्याच्चक्षुरहं तव । यत् ते  
मनस्त्वयि तद् धारयामि सं विस्वाङ्गैर्वद जिह्यालपन् ॥ ३ ॥ प्राणेन त्वा द्वि-  
पदां चतुष्पदामग्निमिवं जातमभि सं धमामि । नमस्ते मृत्यो चक्षुषे नमः प्राणाय  
ते करम् ॥ ४ ॥ अयं जीवतु मा मृतेमं समोरयामसि । कृणोम्यस्मै भेषजं मृत्यो  
मा पुरुषं वधीः ॥ ५ ॥ जीवतां नघारिषां जीवन्तीमोषधीमहम् । त्रायमाणां स-  
हमानां सहस्वतीमिह हुवेस्मा अरिष्टतातये ॥ ६ ॥ अधिं ब्रूहि मा रभथाः सृजेमं  
तवैव सन्तसर्वहाया इहास्तु । भवाशर्वौ मृडतं शर्म यच्छतमपासिध्य दुरितं धत्त-  
मायुः ॥ ७ ॥ अस्मै मृत्यो अधिं ब्रूहीमं दयस्वोदितोऽयमेतु । अरिष्टः सर्वाङ्गः  
सुश्रुज्जरसां शतहायन आत्मना भुजमश्नुताम् ॥ ८ ॥ देवानां हेतिः परिं त्वा  
वृणक्तु पारयामि त्वा रजस उत् त्वा मृत्योरपीपरम् । आरादग्निं कृव्यादं निरूहं  
जीवतवे ते परिधिं दधामि ॥ ९ ॥ यत् ते नित्यानं रजसं मृत्यो अनवधृष्यम् ।  
पथ इमं तस्माद् रक्षन्तो ब्रह्मास्मै वरं कृणमसि ॥ १० ॥ (३) कृणोमिं ते प्राणा-  
पानौ जरां मृत्युं दीर्घमायुः स्वस्ति । वैवस्वतेन प्रहितान यमदूतांश्चरतोप सेधामि  
सर्वान् ॥ ११ ॥ आरादरातिं निर्ऋतिं परो ग्राहिं कृव्यादः पिशाचान् । रक्षो  
यत् सर्वं दुर्भूतं तत् तम इवाप हन्मसि ॥ १२ ॥ अग्नेष्टे प्राणममृतादायुष्मतो वन्वे  
जातवेदसः । यथानरिष्या अमृतः सजूरसस्तत् ते कृणोमितदुं ते समृध्यताम् ॥ १३ ॥  
शिवे ते स्तां आवापृथिवी असंतापे अभिश्रियौ । शं ते सूर्य आ तपतु शं वातो  
वातु ते हृदे । शिवा अभि क्षरन्तु त्वापो दिव्याः पर्यस्वतोः ॥ १४ ॥ शिवा-  
स्तं सन्त्वाषधय उत् त्वाहार्षमधरस्या उत्तरां पृथिवीमभि । तत्र त्वादित्यौ रक्ष-  
तां सूर्याचन्द्रमसानुभा ॥ १५ ॥ यत् ते वासः पटिधानं यां नीविं कृणुषे त्वम् ।  
शिवं ते तन्वेतत् कृणमः संस्पृशेदूक्षमस्तु ते ॥ १६ ॥ यत् जुरेणं मर्चयता सु-

तेजसा वसा वर्षसि केशश्मश्रु । शुभं मुखं मा न आयुः प्र मोषीः ॥ १७ ॥ शि-  
वौ ते स्तां व्रीहियुवावबलासावदोमधौ । एतौ यक्षं वि बाधते एतौ मुञ्चतो अं-  
हसः ॥ १८ ॥ यदृशनामि यत् पिबंसि धान्यं कृष्याः पर्यः । यदाद्यं यदनाद्यं  
सर्वं ते अन्नमविषं कुणोमि ॥ १९ ॥ अद्वै च त्वा रात्रये चोभाभ्यां परि ददासि ।  
अरायेभ्यो जिघत्सुभ्य इमं मे परि रक्षत ॥ २० ॥ ( ४ ) शतं तेयुतं हायनान् द्वे  
युगे व्रीणि चत्वारि कृणमः । हन्द्वाग्नी विश्वे देवास्तेन मन्यन्तामहणीय-  
मानाः ॥ २१ ॥ शरदे त्वा हेमन्ताय वसन्ताय व्रीष्माय परि ददासि । वर्षाणि  
तुभ्यं स्योनानि येषु वर्धन्त ओषधीः ॥ २२ ॥ मृत्युरीशे द्विपदां मृत्युरीशे चतु-  
ष्पदाम् । तस्मात् त्वां मृत्योर्गोपतेरुद्धरासि स मा विभेः ॥ २३ ॥ सौरिष्ट न म-  
रिष्यसि न मरिष्यसि मा विभेः । न वै तत्र प्रियन्ते नो यन्त्यधुमं तमः ॥ २४ ॥  
सर्वो वै तत्र जीवति गौरश्चः पुरुष पशुः । यत्रेदं ब्रह्म क्रियते परिधिर्जीवनाय  
कम् ॥ २५ ॥ परि त्वा पातु समानेभ्योभिचारात् सर्वन्धुभ्यः । अमन्निर्भ-  
वामृतोतिजीवो मा ते हासिषुरसंवः शरीरम् ॥ २६ ॥ ये मृत्यव एकशतं या नाष्टा  
अतितायीः । मुञ्चन्तु तस्मात् त्वां देवा अग्नेर्वैश्वानरादधि ॥ २७ ॥ अग्नेः  
शरीरमसि पारयिष्णु रज्जोहासि सपत्नहा । अथोअमीवचातनः पूतुर्दुर्नाम भे-  
षजम् ॥ २८ ॥ ( ५ )

॥ इति प्रथमोऽनुवाकः ॥

॥ ३ ॥ रुजोहणं वाजिनमा जिघर्मि मित्रं प्रथिष्ठमुप यासि शर्म । शिशानो  
अग्निः क्रतुभिः समिद्धः स नो दिवा स रिषः पातु नक्तम् ॥ १ ॥ अयोदंष्ट्रो अ-  
चिषा यातुधानानुप स्पृश जातवेदः समिद्धः । आ जिह्वया मूर्देवान् रभस्व क-  
व्यादौ वृष्टापि धत्स्वासन् ॥ २ ॥ उभोभयाविश्रुप धेहि दंष्ट्रौ हिंस्रः शिशानो वरुं  
परं च । उतान्तरिक्षे परि याह्यग्ने जम्भैः सं धेह्यभि यातुधानान् ॥ ३ ॥ अग्ने  
त्वचं यातुधानस्य भिन्धि हिंसाशनिर्हरसा हन्त्वेनम् । प्र पर्वाणि जातवेदः शृ-  
णीहि कृष्यात् क्रविष्णुर्वि चिनोत्वेनम् ॥ ४ ॥ यत्रेदानीं पश्यसि जातवेदस्ति-  
ष्ठन्तमग्न उत वा चरन्तम् । उतान्तरिक्षे पतन्तं यातुधानं तमस्ता विध्य शर्वा शि-  
शानः ॥ ५ ॥ यज्ञैरिषूः संनममानो अग्ने वाचा शल्यां अशनिभिर्दिहानः । ता-  
भिर्विध्य हृदये यातुधानान् प्रतीचो बाहून् प्रति भङ्घ्येषाम् ॥ ६ ॥ उतारब्धा-  
न्स्पृणुहि जातवेद उतारेभाणां ऋष्टिर्भिर्यातुधानान् । अग्ने पूर्वो नि जहि शो-  
शुचान आमादः च्विङ्कास्तमदन्त्वेनीः ॥ ७ ॥ इह प्र ब्रूहि यतमः सो अग्ने या-

तुधानो य इदं कृणोति । तमा रभस्व समिधा यविष्ठ नृचक्षसश्चक्षुषे रन्ध्रयैनम् ॥ ८ ॥  
 तीक्ष्णेनाग्ने चक्षुषा रक्ष यज्ञं प्राञ्चं वसुभ्यः प्र णय प्रचेत । हिंसं रक्षांस्यभि शो-  
 शुचानं मा त्वा दभन् यातुधानां नृचक्षः ॥ ९ ॥ नृचक्षाः रक्षः परि पश्य विचु-  
 तस्य त्रीणि प्रति शृणीह्यग्रा । तस्याग्ने पृष्ठीर्हरसा शृणीहि त्रेधा मूलं यातुधानस्य  
 वृश्च ॥ १० ॥ ( ६ ) त्रिर्यातुधानः प्रसितिं त एतृत्तं यो अग्ने अनृतेन हन्ति ।  
 तमर्चिषा स्फूर्जयन् जातवेदः समक्षमेनं गृणते नि युद्धिः ॥ ११ ॥ यदग्ने अद्य मि-  
 थुना शपातो यद् वाचस्तृष्टं जनयन्त रेभाः । मन्योर्मनसः शरव्या जायते या  
 तया विध्य हृदये धातुधानान् ॥ १२ ॥ परां शृणीहि तपसा यातुधानान् पराग्ने  
 रक्षो हरसा शृणीहि । परार्चिषा मूर्देवान् क्षृणीहि परांसुतपः शोशुचतः शृणीहि  
 ॥ १३ ॥ पराद्य देवा वृजिनं शृणन्तु प्रत्यगेनं शपथां यन्तु सृष्ट्याः । वाचास्तेनं  
 शरव अच्छन्तु मर्मन् विश्वस्यैतु प्रसितिं यातुधानः ॥ १४ ॥ यः पौरुषेयेण  
 कृविषा समङ्गे यो अश्व्येन पशुनां यातुधानः । यो अघ्न्याया भरति क्षीरमग्ने तेषां  
 शीर्षाणि हरसापि वृश्च ॥ १५ ॥ विषं गवां यातुधानां भरन्तामा वृश्चन्तामर्दि-  
 तये दुरेवाः । परैणान् देवः संविता ददातु परां भागमोषधीनां जयन्ताम् ॥ १६ ॥  
 संवत्सरीणां परं उस्त्रियांस्तस्य माशीद् यातुधानो नृचक्षः । प्रीयूषमग्ने यत-  
 मस्तिवृप्सात् तं प्रत्यञ्चमर्चिषा विध्य मर्मणि ॥ १७ ॥ सनादग्ने मृणसि या-  
 तुधानान् न त्वा रक्षांसि पृतनासु जिग्युः । सहमूरानमु दह क्रव्यादो मा ते हेत्या  
 मुक्षत दैव्यायाः ॥ १८ ॥ त्वं नो अग्ने अधरादुदक्स्त्वं पश्चादुतरं च पुरस्तात् ।  
 प्रति त्ये ते अजरांसस्तपिष्ठा अघशंसं शोशुचतो दहन्तु ॥ १९ ॥ पश्चात् पुर-  
 स्तादधरादुतोत्तरात् कविः काव्येन परि पाह्यग्ने । सखा सखायमजरौ जरिम्यो  
 अग्ने मर्ता अमर्त्यस्त्वं नः ॥ २० ॥ ( ७ ) तदग्ने चक्षुः प्रति धेहि रेभे शफारुजो येन  
 पश्यसि यातुधानान् । अथर्ववज्ज्योतिषा दैव्येन सत्यं भूवन्तमचितं न्योष ॥ २१ ॥  
 परि त्वाग्ने पुरैवयं विप्रं सहस्य धीमहि । धृषद्वर्णं दिवेदिवे हन्तारं भङ्गुरावतः ॥ २२ ॥  
 विषेण भङ्गुरावतः प्रति स्म रक्षसो जहि । अग्ने त्रिमेनं शोचिषा तपुर्ग्राभिरर्चिभिः  
 ॥ २३ ॥ वि ज्योतिषा बृहता भात्यग्निराविर्विश्वानि कृणुते महित्वा । प्रादेर्वीर्मायाः  
 संहते दुरेवाः शिशीते शृङ्गेरक्षाभ्यो विनिक्ष्वे ॥ २४ ॥ ये ते शृङ्गे अजरे जातवेदस्ति  
 ग्महेती ब्रह्मसंशिते । ताभ्यां दुर्हर्दिमभिदासन्तं किमीदिनं प्रत्यञ्चमर्चिषा जात-  
 वेदो वि निक्ष्व ॥ २५ ॥ अग्नी रक्षांसि सेधति शुक्रशोचिरमर्त्यः । शुचिः पावक  
 ईज्यः ॥ २६ ॥ ( ८ )



॥ ४ ॥ इन्द्रासोमा तपतं रक्षं उज्जतं न्यर्पयतं वृषणा तमोवृधः । परां श्रु-  
णीतमचिन्नो न्योषतं हृतं नृदेयां नि शिशीतमत्रिणः ॥ १ ॥ इन्द्रासोमा समघ-  
शंसमभ्यधं तपुर्ग्यस्तु चरुरग्निमाँ इव । ब्रह्मद्विषे क्रव्यादैर्घोरचक्षसे द्वेषो धत्तम-  
नवायं किमीदिने ॥ २ ॥ इन्द्रासोमा दुष्कृतो वव्रे अन्तरनारम्भणे तमसि प्र विध्य-  
तम् । यतो नैषां पुनरेकेश्चनोदयत् तद् वामस्तु सहसे मन्युमच्छवः ॥ ३ ॥ इन्द्रा-  
सोमा वर्तयतं दिवो वधं सं पृथिव्या अधशसाय तर्हणम् । उन् तक्षतं स्वर्ग्यपर्विते-  
भ्यो येन रक्षो वावृथानं निजूर्वथः ॥ ४ ॥ इन्द्रासोमा वर्तयतं दिवस्पर्यग्नितत्तेभिर्यु-  
वमश्महन्मभिः तपुर्वधेभिरजरोभिरक्षिणो नि पर्शानि विध्यतं यन्तु निस्वरम् ॥ ५ ॥ इन्द्रा-  
सोमा परिं वां भूतु विश्वत इयं प्रतिः कक्ष्याश्वेव वाजिना । यां वां होत्रां परिहिनो-  
मिमेधयेमा ब्रह्माणि नृपतीं इव जिन्वतम् ॥ ६ ॥ प्रतिं स्मरेथां तुजयञ्जिरेवैर्हृतं  
द्रुहो रक्षसो भङ्गुरावतः । इन्द्रासोमा दुष्कृते मा सुगं भूद् यो मां कदा चिद-  
भिदासति द्रुहुः ॥ ७ ॥ यो मा पाकेन मनसा चरन्तमभिचष्टे अनृतेभिर्वचोभिः ।  
आपं इव काशिना संगृभीता असन्नस्त्वासत इन्द्र वक्ता ॥ ८ ॥ ये पाकशंसं वि-  
हरन्त एवैर्ये वा भद्रं दूषयन्ति स्वधार्भिः । अहये वा तान् प्रददातु सोम आ वा-  
दधातु निश्चैतेरुपस्थे ॥ ९ ॥ यो नो रसं दिप्सति पित्वो अग्ने अश्वानां गवां  
यस्तनूनाम् । रिपु स्तेन स्तेयकृद् दभ्रमेतु नि ष हीयतां तन्वातनां च ॥ १० ॥ (९)  
परः सो अस्तु तन्वातनां च तिस्रः पृथिवीरधो अस्तु विश्वाः । प्रतिं शुष्यतु  
यशो अस्य देवा यो मा दिवा दिप्सति यश्च नक्तम् ॥ ११ ॥ सुविज्ञानं चिक्वि-  
तुषे जनाय सच्चासच्च वचसी पस्पृधाते । तयोर्यत् सत्यं यतरदजीयस्तदित् सो-  
मोवति हन्त्यासत् ॥ १२ ॥ न वाउ सोमो वृजिनं हिनोति न क्षत्रियं मिथुया  
धारयन्तम् । हन्ति रक्षो हन्त्यासद् वदन्त मुभाविन्द्रस्य प्रसितौ शयाते ॥ १३ ॥  
यदि वाहमनृतदेवो अस्मि मोघं वा देवाँ अप्यूहे अग्ने । किमस्मभ्यं जातवेदो  
दृणीषे द्रोघवाचस्ते निश्चथं सचन्ताम् ॥ १४ ॥ अद्या मुरीय यदि यातुधानोअस्मि  
यदि वायुस्तप पूरुषस्य । अद्या स वीरैर्दशभिर्वि यूया यो मा मोघं यातुधानेत्याह  
॥ १५ ॥ यो मायातुं यातुधानेत्याह यो वा रक्षाः शुचिर स्मीत्याह । इन्द्रस्तं  
हन्तु महता वधेन विश्वस्य जन्तोर्धमस्पदीष्ट ॥ १६ ॥ प्र या जिगाति खर्गलेव  
नक्तमपं द्रुहुस्तन्वं गूहमाना । वव्रमनन्तमव सा पदीष्ट ग्रावाणो घन्तु रक्षसं  
उपब्दैः ॥ १७ ॥ वि तिष्ठध्वं मरुतो विच्वीच्छतं गृभायतं रक्षसः सं पिनष्टन ।  
वयो ये भूत्वा पतयन्ति नक्तभिर्ये वा रिपो दधिरे देवे अध्वरे ॥ १८ ॥



प्र वर्त्तय दिवोश्मानमिन्द्र सोमंशितं मघवन्त्सं शिशाधि । प्राक्तो अप्राक्तो अथ-  
राहुदक्तोऽभि जहि रक्षसः पर्वतेन ॥ १६ ॥ एत उ त्वे पतयन्ति श्वयातव इन्द्रं  
दिप्सन्ति दिप्सवोदाभ्यम् । शिशीते शक्रः पिशनेभ्यो वधं नूनं सृजदशनि या-  
तुमद्भ्यः ॥ २० ॥ (१०) इन्द्रो यातूनामभवत् पराशरो हविर्मथीनामभ्याऽविवासताम् ।  
अभीदु शक्रः परशुर्यथा वनं पात्रैव भिन्दन्त्सत एतु रत्तसः ॥ २१ ॥ उल्लूक-  
यातुं शुशुलूकयातुं जहि श्वयातुमुत कोकयातुम् । सुपर्णयातुमुत गृध्रयातुं दृषदेव  
प्र मृण रत्त इन्द्र ॥ २२ ॥ मा नो रत्तौ अभि नह यातुमावदपोच्छन्तु मिथुना ये  
किमीदिनः । पृथिवी नः पार्थिवात्पातवंहसोन्तारिक्तं दिव्यात् पात्वस्मान् ॥ २३ ॥  
इन्द्र जहि पुमांसं यातुधानमुत स्त्रियं मायया शाशदानाम् । विग्रीवासो मूरदेवा  
अदन्तु मा ते दृशन्त्सूर्यमुच्चरन्तम् ॥ २४ ॥ प्रति चक्ष्व वि चक्ष्वेन्द्रश्च सोम जा-  
यतम् । रत्तौभ्यो वधमस्पतमशनिं यातुमद्भ्यः ॥ २५ ॥ (११)

॥ इति द्वितीयोऽनुवाकः ॥

॥ ५ ॥ अयं प्रतिसरो मणिर्वीरो वीराय बध्यते । वीर्यवान्त्सपत्नहा शूर-  
वीरः परिपाणः सुमङ्गलः ॥ १ ॥ अयं मणिः सपत्नहा सुवीरः सहस्वान् वाजी  
सहमान उग्रः । प्रत्यक्कृत्या दूषयन्नेति वीरः ॥ २ ॥ अनेनेन्द्रो मणिना वृत्रम-  
हन्नेनासुरान पराभावयन्मनीषी । अनेनाजयद् द्यावापृथिवी उभे इमे अनेना-  
जयत् प्रदिशश्चतस्रः ॥ ३ ॥ अयं स्नाक्यो मणिः प्रतीवर्तः प्रतिसरः । ओजस्वान्  
विमृधो वशी सो अस्मान् पातु सर्वतः ॥ ४ ॥ तदग्निराह तदु सोम आह बृ-  
हस्पतिः सविता तदिन्द्रः । ते मे देवाः पुरोहिताः प्रतीचीः कृत्याः प्रतिसरैर-  
जन्तु ॥ ५ ॥ अन्तर्दधे द्यावापृथिवी उताह्रुत सूर्यम् । ते मे देवाः पुरोहिताः  
प्रतीचीः कृत्याः प्रतिसरैरजन्तु ॥ ६ ॥ ये स्नाक्यं मणिं जना वर्माणि कृणव-  
न्ते । सूर्य इव दिवमारुह्य वि कृत्या बाधते वशी ॥ ७ ॥ स्नाक्येन मणिन ऋषि-  
णोव मनीषिणा । अजैषं सर्वाः पृतना वि मृधो हन्मि रत्तसः ॥ ८ ॥ याः कृ-  
त्या आङ्गिरसीर्याः कृत्या आसुरीर्या कृत्याः स्वयंकृता या उ चान्येभिराभृताः ।  
उभयीस्ताः परा यन्तु परावतो नवति नाव्याऽ अति ॥ ९ ॥ अस्मै मणिं वर्म  
बध्नन्तु देवा इन्द्रो विष्णुः सविता रुद्रो अग्निः । प्रजापतिः परमेष्ठी विराड् वैश्वा-  
नर ऋषयश्च सर्वे ॥ १० ॥ (१२) उच्चमो अस्योषधीनामनुद्वान् जगतामिव व्याघ्रः  
श्वपदामिव । यमैच्छामाविदाम तं प्रतिस्पर्शनमन्तितम् ॥ ११ ॥ स इद्व्याघ्रो

भवत्यथो सिंहो अथो वृषा । अथो सपत्नकर्शतो यो विभर्तीमं मणिम् ॥ १२ ॥  
 नैनं धनन्त्यप्सरसो न गन्धर्वा न मर्त्याः । सर्वा दिशो विराजति यो विभर्तीमं म-  
 णिम् ॥ १३ ॥ कश्यपस्त्वामसृजत कश्यपस्त्वा समैरयत् । अविभस्त्वेन्द्रो मा-  
 नुषे विभ्रत् संश्रेष्ठिणेजयत् । मणिं सहस्रवीर्यं वर्मे देवा अकुरुवत ॥ १४ ॥ य-  
 स्त्वा कृत्याभिर्यस्त्वा दीक्षाभिर्यज्ञैर्यस्त्वा जिघांसति । प्रत्यक् त्वमिन्द्र तं जहि व-  
 ज्रेण शतपर्वणा ॥ १५ ॥ अयमिद् वै प्रतीवर्त ओजस्वान् संजयो मणिः । प्रजां  
 धनं च रक्षतु परिषाणः सुमङ्गलः ॥ १६ ॥ असपत्नं नो अधरादसपत्नं न उच-  
 रात् । इन्द्रासपत्नं नः पश्चाज्ज्योतिः शूर पुरस्कृधि ॥ १७ ॥ वर्मे मे द्यावापृ-  
 थिवी वर्माह्वर्म सूर्यः । वर्मे म इन्द्रश्चाग्निश्च वर्मे धाता दधातु मे ॥ १८ ॥ ऐन्द्राग्नं  
 वर्मे बहुलं यदुग्रं विश्वे देवा नाति विध्यन्ति सर्वे । तन्मे तन्वै त्रायतां सर्वतो बृ-  
 हदायुष्मां जरदष्टिर्यथासानि ॥ १९ ॥ आ मारुक्षद् देवमणिर्महा अरिष्टतातये ।  
 इमं मेधिमभिसंविशध्वं तनुपानं त्रिवरुथमोजसे ॥ २० ॥ अस्मिन्निन्द्रो नि दधातु  
 नृम्णमिमं देवासो अभिसंविशध्वम् । दीर्घायुत्वाय शतशारदायायुष्मान् जरदष्टि-  
 र्यथासत् ॥ २१ ॥ स्वस्तिदा विशां पतिर्वृत्रहा विमूढो वृशी । इन्द्रो वघ्नातु ते मणिं  
 जिगीवां अपराजितः सोमपा अभयंकरो वृषा । स त्वा रक्षतु सर्वतो दिवा  
 नक्तं च विश्वतः ॥ २२ ॥ ( १३ )

॥ ६ ॥ यौ ते मातोन्मार्जं जातायाः पतिवेदनौ । दुर्णामा तत्र मा गृध्रदलिशं  
 उत वृत्सपः ॥ १ ॥ पलालानुपलालौ शर्कुं कोकं मलिम्लुचं पलीजकम् । आ-  
 श्रेषं वज्रिवाससमृत्तग्रीवं प्रमीलिनम् ॥ २ ॥ मा सं वृतो मोषं सृप ऊरु माव सृपो-  
 न्तरा । कृणोम्यस्यै भेषजं वज्रं दुर्णामुच्चारतनम् ॥ ३ ॥ दुर्णामा च सुनामा चोभा  
 संवृतमिच्छतः । अरायानप हन्मः सुनामा स्त्रैणमिच्छताम् ॥ ४ ॥ यः कृष्णः केश्य-  
 सुर स्तम्बज उत तुष्टिदकः । अरायानस्या मुष्काभ्यां भंससोप हन्मसि ॥ ५ ॥  
 अनुजिघ्रं प्रमृशन्तं कव्यादमुत रेहिहम् । अरायां ह्वकिष्किणो वज्रः पिङ्गो अनी-  
 नशत् ॥ ६ ॥ यस्त्वा स्वप्ने निपद्यते आता भूत्वा पितेर्व च । वज्रस्तान्सहतामितः  
 क्लीवरूपांस्तिरीटिनः ॥ ७ ॥ यस्त्वा स्वपन्ती त्सरति यस्त्वा दिप्सति जाग्रतीम् ।  
 छायापिव प्र तान्तसूर्यः परिक्रामन्ननीनशत् ॥ ८ ॥ यः कृणोति मृतवत्समवतो-  
 काग्निमां स्त्रियम् । तमोषधे त्वं नाशयास्याः कमलमञ्जिवम् ॥ ९ ॥ ये शालाः  
 परिनृत्यन्ति सायं गर्दभनादिनः । कुसूला ये च कुजिलाः कंकुभाः कुरूमाः सिमाः ।  
 तानोषधे त्वं गन्धेन विषूचीनान् वि नाशय ॥ १० ॥ ( १४ ) ये कुकून्धाः कुकूर-

आः कृत्तीर्दृशीनि विभ्रति । क्लीबा इव प्रनृत्यन्तो वने ये कुर्वते घोषं तानितो ना-  
शयामसि ॥ ११ ॥ ये सूर्यं न तितितन्त आतपन्तममुं दिवः । आरायान् बस्त-  
वासिनो दुर्गन्धील्लोहितास्थान् मर्ककान् नाशयामसि ॥ १२ ॥ य आत्मानम-  
तिमात्रमसं आधाय विभ्रति । स्त्रीणां श्रोणिप्रतोदिन इन्द्र रचांसि नाशय ॥ १३ ॥  
ये पूर्वे वध्वोऽयन्ति हस्ते शृङ्गाणि विभ्रतः । आपाकेष्ठाः प्रहासिनं स्तम्बे ये कु-  
र्वते ज्योतिस्तानितो नाशयामसि ॥ १४ ॥ येषां पश्चात् प्रपदानि पुरः पाष्णीः  
पुरो मुखं । खलजाः शंकधूमजा उरुण्डा ये च मट्टयाः कुम्भमुष्का अयाशवः ।  
तानस्या ब्रह्मणस्पते प्रतीबोधेन नाशय ॥ १५ ॥ पर्यस्ताक्षा अप्रचङ्कशा अल्लैणाः  
सन्तु पण्डगाः । अवं भेषजपादय य इमां संविवृत्सत्यपतिः स्वपतिं स्त्रियम् ॥ १६ ॥  
उद्धर्षिणं मुनिकेशं जम्भयन्तं मरीमृशम् । उपेषन्तमुदुम्बलं तुण्डेलं पुत शालुडम् ।  
पदा प्र विध्य पाष्ण्यां स्थालीं गौरिव स्पन्दना ॥ १७ ॥ यस्ते गर्भं प्रतिमृशा-  
ज्जातं वा मरयाति ते । पिङ्गस्तमुग्रधन्वा कृणोतु हृदयाविधम् ॥ १८ ॥ ये अ-  
भ्यो जातान् मारयन्ति सूतिका अनुशेरते । स्त्रीभागान् पिङ्गो गन्धर्वान् वातो अ-  
भ्रमिवाजतु ॥ १९ ॥ परिसृष्टं धारयतु यद्वितं मावं पादि तत् । गर्भं त उग्रौ रक्षतां  
भेषजौ नीविभार्यौ ॥ २० ॥ ( १५ ) पवीनसात् तङ्गुल्वाच्छायकादुत न-  
ग्नकात् । प्रजायै पत्ये त्वा पिङ्गः परि पातु किमीदिनः ॥ २१ ॥ द्वयास्याच्चतुर-  
क्षात् पञ्चपादादनङ्गुरेः । वृन्तादभि प्रसर्पतः परि पाहि वरीवृतात् ॥ २२ ॥ य  
आमं मांसमदन्ति पौरुषेयं च ये क्रविः । गर्भान् खादन्ति केशवास्तानितो ना-  
शयामसि ॥ २३ ॥ ये सूर्यात् परिसर्पन्ति स्तुषेव श्वशुरादधि । वजश्च तेषां पि-  
ङ्गश्च हृदयेधि नि विध्यताम् ॥ २४ ॥ पिङ्ग रज्ज् जायमानं मा पुमांसं स्त्रियं क्रन ।  
आण्डादो गर्भान्मा दभन् बाधस्वेतः किमीदिनः ॥ २५ ॥ अप्रजास्त्वं मार्तवत्समाद्  
रोदमघमावयम् । वृक्षादिव स्रजं कृत्वार्पिये प्रति मुञ्च तत् ॥ २६ ॥ ( १६ )

॥ इति तृतीयोऽनुवाकः ॥

॥ ७ ॥ या बभ्रवो याश्च शुक्रा रोहिणीरुत वृश्चयः । असिक्नीः कृष्णा ओ-  
षधीः सर्वा अच्चावदामसि ॥ १ ॥ त्रायन्तामिमं पुरुषं यच्चाद् देवेषितादधि ।  
यासां द्यौष्णिता पृथिवी माता समुद्रो मूलं वीरुधां बभूव ॥ २ ॥ आपो अग्रं  
दिव्या ओषधयः । तास्ते यच्ममेतस्य मङ्गादङ्गादनीनशन् ॥ ३ ॥ प्रस्तृणती  
स्तम्बिनीरेकशुङ्गाः प्रतन्वतीरोषधीरा वदामि । अंशुमतीः काण्डिनीर्या विशाखा



ह्वयामि ते वीरुधो वैश्वदेवीरुग्राः पुरुषजीवनीः ॥ ४ ॥ यद् वः सहः सहमाना वी-  
 र्यं यच्च वो बलम् । तेनेममस्माद् यत्स्मात् पुरुषं मुञ्चतौषधीरथो कृणोमि भेष-  
 जम् ॥ ५ ॥ जीवतां नघारिषां जीवन्तीमोषधीमहम् । अरुन्धतीमुन्नयन्तीं पुष्पां  
 मधुमतीमिह ह्वेस्मा अरिष्टतातये ॥ ६ ॥ इहा यन्तु प्रचेतसो मेदिनीर्वचसो मम ।  
 यथेमं पारयामसि पुरुषं दुरितादधि ॥ ७ ॥ अग्नेर्घासो अपां गर्भो या रोहन्ति  
 पुनर्णवाः । ध्रुवाः सहस्रनाम्नीर्भेषजीः सन्त्वाभृताः ॥ ८ ॥ अवकोल्वा उदका-  
 त्मान् ओषधयः । व्यृषन्तु दुरितं तीक्ष्णशृङ्गयः ॥ ९ ॥ उन्मुञ्चन्तीर्विवरुणा  
 उग्रा या विषदूषणीः । अथो बलासनाशनीः कृत्यादूषणीश्च यास्ता इहा य-  
 न्त्वोषधीः ॥ १० ॥ ( १७ ) अपक्रीताः सहीयसीर्वीरुधो या अभिष्टुताः । त्राय-  
 न्तामस्मिन् ग्रामे गामश्वं पुरुषं पशुम् ॥ ११ ॥ मधुमन्मूलं मधुमदग्रमासां मधुमन्मध्यं  
 वीरुधो बभूव । मधुमत् पूर्णं मधुमत् पुष्पमासां मधोः संभक्ता अमृतस्य भक्षो घृ-  
 तमन्नं दुहृतां गोपुंगवम् ॥ १२ ॥ यावतीः कियतीश्चोमाः पृथिव्यामध्योषधीः ।  
 ता मां सहस्रपुण्यो मृत्योर्मुञ्चन्त्वंहसः ॥ १३ ॥ वैयाघ्रो मणिर्वीरुधां त्रायमाणो-  
 भिशस्तिपाः । अमीवाः सर्वा रक्षांस्यप हन्त्वधि दूरयस्मत् ॥ १४ ॥ सिंहस्यैव  
 स्तनयोः सं विजन्तेग्नेरिव विजन्तु आभृताभ्यः । गवां यक्ष्मः पुरुषाणां वीरु-  
 द्धिरतिनुत्तो नाव्या एतु स्रोत्याः ॥ १५ ॥ मुपुचाना ओषधयोग्नेर्वैश्वानरादधि ।  
 भूमिं संतन्वतीरित यासां राजा वनस्पतिः ॥ १६ ॥ या रोहन्त्याङ्गिरसीः पर्वतेषु  
 समेषु च । ता नः पयस्वतीः शिवा ओषधीः सन्तु शं हृदे ॥ १७ ॥ याश्चाहं  
 वेदं वीरुधो याश्च पश्यामि चक्षुषा । अज्ञाता जानीमश्च या यामुं विद्मश्च सं-  
 भृतम् ॥ १८ ॥ सर्वाः समग्रा ओषधीर्वोधन्तु वचसो मम । यथेमं पारयामसि  
 पुरुषं दुरितादधि ॥ १९ ॥ अश्वत्थो दुर्भो वीरुधो सोमो राजामृतं हविः । वी-  
 हिर्यवश्च भेषजौ दिवस्पुत्रावर्मत्यौ ॥ २० ॥ ( १८ ) उज्जिहीध्वे स्तनयत्यभि-  
 क्रन्दत्योषधीः । यदा वः पृश्निमातरः पर्जन्यो रेतसावति ॥ २१ ॥ तस्यामृतस्येमं  
 बलं पुरुषं पाययामसि । अथो कृणोमि भेषजं यथासच्छतहायनः ॥ २२ ॥ व-  
 राहो वेदं वीरुधं नकुलो वेदं भेषजीम् । सर्पा गन्धर्वा या विदुस्ता अस्मा अवसे  
 हुवे ॥ २३ ॥ याः सुपर्णा आङ्गिरसीर्दिव्या या रुघटो विदुः । वयांसि हंसा  
 या विदुर्याश्च सर्वे पत्रिणः । मृगा या विदुरोषधीस्ता अस्मा अवसे हुवे  
 ॥ २४ ॥ यावतीनामोषधीनां गावः प्राश्नन्त्यध्वन्या यावतीनामजावयः । तावती-  
 स्तुभ्यमोषधीः शर्म यच्छन्त्वाभृताः ॥ २५ ॥ यावतीषु मनुष्यां भेषजं भिषजो विदुः ।  
 तावतीर्विश्वभेषजीरा भरामि त्वामि ॥ २६ ॥ पुष्पवतीः प्रसूमतीः फुलिनीरफुला



उत । संमातरं इव दुहामस्मा अरिष्टतातये ॥ २७ ॥ उत त्वाहार्षे पञ्चशलादथो दश-  
शलादुत । अथो यमस्य पद्वीशाद् विश्वस्माद् देवकिन्विषात् ॥ २८ ॥ ( १६ )

॥ ८ ॥ इन्द्रो मन्थतु मन्थिता शक्रः शूरः पुरंदरः । यथा हनाम सेनां अमि-  
त्राणां सहस्रशः ॥ १ ॥ पूतिरज्जुरुपध्मानी पूतिं सेनां कृणोत्वमूम । धूममग्निं  
परादृश्यामित्रां हत्स्वा दधतां भयम् ॥ २ ॥ अमूर्ध्वत्थ निः शृणीहि खादामून्  
खदिराजिरम् । लाजद्रङ्ग इव भज्यन्तां हन्त्वैनान् वधको वधैः ॥ ३ ॥ पुरुषान-  
मून् परुषाह्वः कृणोतु हन्त्वैनान् वधको वधैः । क्षिप्रं शर इव भज्यन्तां बृहज्जा-  
लेन संदिताः ॥ ४ ॥ अन्तरिक्षं जालमासीज्जालदण्डा दिशो महीः । तेना-  
भिधाय दस्यूनां शक्रः सेनामपावपत् ॥ ५ ॥ बृहद्धि जालं बृहतः शक्रस्य वाजि-  
नीवतः । तेन शत्रून्भि सर्वा न्युञ्ज यथा न मुच्यते कतमश्चनैषाम् ॥ ६ ॥ बृहत् ते जालं  
बृहत इन्द्र शूर सहस्रार्घस्य शतवीर्यस्य । तेन शतं सहस्रमयुतं न्यर्बुदं जघान श-  
क्रो दस्यूनामभिधाय सेनया ॥ ७ ॥ अयं लोको जालमासीच्छक्रस्य महतो म-  
हान् । तेनाहमिन्द्रजालेनामूस्तमस्माभि दधामि सर्वांन् ॥ ८ ॥ सेदिग्रा व्यृद्धि-  
रार्तिश्चानपवाचना । श्रमस्तन्द्वाश्च मोहश्च तैरमून्भि दधामि सर्वांन् ॥ ९ ॥ मृ-  
त्यवेमून् प्र यच्छामि मृत्युपाशैरमी मिताः । मृत्योर्ये अघला दूतास्तेभ्य एनान्  
प्रति नयामि बद्धा ॥ १० ॥ ( २० ) नयतामून् मृत्युदूता यमदूता अपोम्भत ।  
परः सहसा हन्यन्तां तृणेद्वेनान् मृत्यं भवस्य ॥ ११ ॥ साध्या एकं जालदण्ड-  
मुद्यत्य यन्त्योजसा । रुद्रा एकं वसंव एकमादित्यैरेक उद्यतः ॥ १२ ॥ विश्वे देवा  
उपरिष्ठादुञ्जन्तो यन्त्वोजसा । मध्येन घन्तो यन्तु सेनामङ्गिरसो महीम् ॥ १३ ॥  
वनस्पतीन् वानस्पत्यानोषधीरुत वीरुधः । द्विपाचतुष्पादिष्णामि यथा सेनाममूं  
हनन् ॥ १४ ॥ गन्धर्वाप्सरसः सर्पान् देवान् पुण्यजनान् पितॄन् । दृष्टानदृष्टा-  
निष्णामि यथा सेनाममूं हनन् ॥ १५ ॥ इम उता मृत्युपाशा यानाक्रम्य न मु-  
च्यसे । अमुष्या हन्तु सेनाया इदं कूटं सहस्रशः ॥ १६ ॥ घर्मः समिद्धो अग्नि-  
नायं होमः सहस्रहः । भवश्च पृश्निबाहुश्च शर्व सेनाममूं हतम् ॥ १७ ॥ मृत्यो-  
राषमा पद्यन्तां क्षुधं सेदि वधं भयम् । इन्द्रश्चाक्षुजालाभ्यां शर्व सेनाममूं हतम्  
॥ १८ ॥ पराजिताः प्र त्रसतामित्रा नुत्ता धावत ब्रह्मणा । बृहस्पतिप्रणुत्तानां  
मामीषां मोचि कश्चन ॥ १९ ॥ अत्र पद्यन्तामेषामायुधानि मा शकन् प्रतिधा-  
मिषुम् । अथैषां बहु बिभ्यतामिषवो घ्नन्तु मर्मणि ॥ २० ॥ सं क्रौशतामेनान्  
द्यावापृथिवी समन्तरिक्षं सह देवताभिः । मा ज्ञातारं मा प्रतिष्ठां विदन्त मिथो

विघ्नाना उप यन्तु मृत्युम् ॥ २१ ॥ दिशश्चतस्रोऽश्वतथो देवस्थस्य पुरोडाशाः  
शफा अन्तरिक्षमुद्दिः । द्यावापृथिवी पक्षसी ऋतवोभीशवोन्तर्देशाः किंकरा वाक्  
परिरथ्यम् ॥ २२ ॥ संवत्सरो रथः परिवत्सरो रथोपस्थो विराडीषाग्नी र-  
थमुखम् । इन्द्रः सव्यष्ठाश्चन्द्रमाः सारथिः ॥ २३ ॥ इतो जयेतो वि जय सं  
जय जय स्वाहा । इमे जयन्तु परामी जयन्तां स्वाहैभ्यो दुराहामीभ्यः । नील-  
लोहितेनामूनभ्यवतनोमि ॥ २४ ॥ ( २१ )

॥ इति चतुर्थोऽनुवाकः ॥

॥ ६ ॥ कुतस्तौ जातौ कतमः सो अर्थः कस्माल्लोकात् कतमस्याः पृथिव्याः ।  
वत्सौ विराजः सलिलादुदैतां तौ त्वां पृच्छामि कतुरेणं दुग्धा ॥ १ ॥ यो अक्रन्द-  
यत् सलिलं महित्वा योनौ कृत्वा त्रिभुजं शयानः । वत्सः कामदुघो विराजः स  
गुहा चक्रे तन्वंः पराचैः ॥ २ ॥ यानि त्रीणि बृहन्ति येषां चतुर्थं विद्युनाक्लि वा-  
चम् । ब्रह्मैतद् विद्यात् तपसा विपश्चिद् यस्मिन्नेकं युज्यते यस्मिन्नेकम् ॥ ३ ॥ बृहत्तः  
परि सामानि षष्ठात् पञ्चाधि निर्मिता । बृहद् बृहत्या निर्मितं कुतोधि बृहती मिता ॥ ४ ॥  
बृहती परि मात्राया मातुर्मात्राधि निर्मिता । माया ह जज्ञे मायाया मायाया मातली  
परि ॥ ५ ॥ वैश्वानरस्य प्रतिमोपरि द्यौर्यावद् रोदसी विबबाधे अग्निः । ततः  
षष्ठादामुतो यन्ति स्तोमा उदितो यन्त्यभि षष्ठमर्द्धः ॥ ६ ॥ षट् त्वां पृच्छाम  
ऋषयः कश्यपेमे त्वं हि युक्तं युगुक्ते योग्यं च । विराजमाहुर्ब्रह्मणः पितरं तां नो  
वि धेहि यतिधा सखिभ्यः ॥ ७ ॥ यां प्रच्युतामनु युज्ञाः प्रच्यवन्त उपतिष्ठन्त  
उपतिष्ठमानाम् । यस्यां व्रते प्रसवे यक्षमेजति सा विराडृषयः परमे व्योमन् ॥ ८ ॥  
अश्राणैति श्राणेन प्राणतीनां विराट् स्वराजप्रभ्येति पश्चात् । विश्वं मृशन्तीम-  
भिरूपां विराजं पश्यन्ति त्वे न त्वे पश्यन्त्येनाम् ॥ ९ ॥ को विराजो मिथुनत्वं  
प्र वेद क ऋतून् क उ कल्पमस्याः । क्रमान् को अस्याः कतिधा विदुग्धान् को  
अस्या धाम कतिधा व्युष्टीः ॥ १० ॥ ( २२ ) इयमेव सा या प्रथमा व्यौच्छ-  
दास्वितरासु चरति प्रविष्टा । महान्तो अस्यां महिमानो अन्तर्धूर्जिगाय नवग  
ज्जनित्री ॥ ११ ॥ छन्दः पञ्चेऽुषसा पेपिशाने समानं योनिमनु सं चरेते ।  
सूर्यपत्नी सं चरतः प्रजान्ती केतुमती अजरे भूरिरेतसा ॥ १२ ॥ ऋतस्य पन्था-  
मनु तिस्र आगुह्यो घर्मा अनु रेत आगुः । प्रजामेका जिन्वत्यूर्जमेका राष्ट्रमेका  
रक्षति देवयूनाम् ॥ १३ ॥ अग्नीषोमावदधुर्या तुरीयासीद् यज्ञस्य पक्षावृषयः

कल्पयन्तः । गायत्रीं त्रिष्टुभं जगतीमनुष्टुभं बृहदकीं यजमानाय स्वराभरन्तीम् ॥ १४ ॥ पञ्च व्युष्टीरनु पञ्च दोहा गां पञ्चनाम्नीमृतवोनु पञ्च । पञ्च दिशः पञ्चदशेन कृतास्ता एकमूर्ध्वीरभि लोकमेकम् ॥ १५ ॥ षड् जाता भूता प्रथमजर्तस्य षड् सामानि षडहं वहन्ति । षड्योगं सीरमनु सामसाम षडाहुर्द्यावापृथिवीः षडुर्वीः ॥ १६ ॥ षडाहुः शीतान् षड् मास उष्णानृतुं नो ब्रूत यत्प्रमोर्तिरिक्तः । सप्त संपूर्णाः कवयो नि षेदुः सप्त च्छन्दांस्यनु सप्त दीक्षाः ॥ १७ ॥ सप्त होमाः समिधो ह सप्त मधूनि सप्तर्तवो ह सप्त । सप्ताज्यानि परि भूतमायन् ताः सप्तगृधा इति शुश्रुमा वयम् ॥ १८ ॥ सप्त च्छन्दांसि चतुरुक्षरा-  
यन्यो अन्यस्मिन्नध्यापितानि । कथं स्तोमाः प्रति तिष्ठन्ति तेषु तानि स्तोमेषु कथमापितानि ॥ १९ ॥ कथं गायत्री त्रिवृतं व्याप कथं त्रिष्टुप् पञ्चदशेन कल्पते । त्रयस्त्रिंशेन जगती कथमनुष्टुप् कथमेकविंशः ॥ २० ॥ ( २३ ) अष्ट जाता भूता प्रथमजर्तस्याष्टेन्द्रत्विजो देव्या ये । अष्टयोनिरादितिरष्टपुत्राष्टर्षी रात्रिमभि हव्यमेति ॥ २१ ॥ इत्थं श्रेयो मन्यमानेदमार्गं युष्माकं सख्ये अहमस्मि शेवा । समानजन्मा क्रतुरस्ति वः शिवः स वः सर्वाः सं चरति प्रजानन् ॥ २२ ॥ अष्टेन्द्रस्य षड् यमस्य ऋषीणां सप्त सप्तधा । अपो मनुष्याऽनोषधीस्तां उ पञ्चानुं सेचिरे ॥ २३ ॥ केवलीन्द्राय दुदुहे हि गृध्रिर्वशं प्रीयूषं प्रथमं दुहाना । अर्था-  
तर्पयश्चतुर्दशतुर्धा देवान् मनुष्यांऽअसुरानुत ऋषीन् ॥ २४ ॥ को नु गौः क एकऋषिः किमु घास का आशिषः । युक्षं पृथिव्यामेकवृदेऽर्तुः कर्तुमो नु सः ॥ २५ ॥ एको गौरैकं एकऋषिरेकं धामैकधाशिषः । यत्तं पृथिव्यामेकवृदेऽर्तुर्नार्ति रिच्यते ॥ २६ ॥ ( २४ )

॥ १० ॥ ( १ ) विराड् वा इदमग्र आसीत् तस्यां जातायाः सर्वमविभे-  
दियमेवेदं भविष्यतीति ॥ १ ॥ सोदक्रामत् सा गार्हपत्ये न्यक्रामत् ॥ २ ॥ गृहमे-  
धी गृहपतिर्भवति य एवं वेद ॥ ३ ॥ सोदक्रामत् साहवनीये न्यक्रामत् ॥ ४ ॥ य-  
न्त्यस्य इवेदेवेदं प्रियो देवानां भवति य एवं वेद ॥ ५ ॥ सोदक्रामत् सा द-  
क्षिणाग्रौ न्यक्रामत् ॥ ६ ॥ यज्ञतो दक्षिणीयो वासतेयो भवति य एवं वेद ॥ ७ ॥  
सोदक्रामत् सा सभायां न्यक्रामत् ॥ ८ ॥ यन्त्यस्य सभां सभ्यो भवति य एवं  
वेद ॥ ९ ॥ सोदक्रामत् सा समितौ न्यक्रामत् ॥ १० ॥ यन्त्यस्य समितिं  
सामित्यो भवति य एवं वेद ॥ ११ ॥ सोदक्रामत् सामन्त्रणे न्यक्रामत् ॥ १२ ॥  
यन्त्यस्यामन्त्रणमामन्त्रणीयो भवति य एवं वेद ॥ १३ ॥ ( २५ )



( २ ) सोदक्रामत् सान्तरिक्षे चतुर्धा विक्रान्तातिष्ठत् ॥ १ ॥ तां दैवमनु-  
ष्यां अमुवाश्रियमेव तद् वेदं यदुभयं उपजीवेमेमासुर्प हयामहा इति ॥ २ ॥ ता-  
मुपाह्वयन्त ॥ ३ ॥ ऊर्जे एहि स्वध एहि सूर्यत एहीरावत्येहीति ॥ ४ ॥ त-  
स्या इन्द्रो वत्स आसीद् गायत्र्यभिधान्यभ्रमूर्धः ॥ ५ ॥ बृहच्च रथन्तरं च द्वौ स्त-  
नावास्तां यज्ञायज्ञियं च वामदेव्यं च द्वौ ॥ ६ ॥ ओषधीरेव रथन्तरेण देवा अ-  
दुहन् व्यचो बृहता ॥ ७ ॥ अपो वामदेव्येन यज्ञं यज्ञायज्ञियेन ॥ ८ ॥ ओष-  
धीरेवासमै रथन्तरं दुहे व्यचो बृहत् ॥ ९ ॥ अपो वामदेव्यं यज्ञं यज्ञायज्ञियं य  
एवं वेदं ॥ १० ॥ ( २६ )

( ३ ) सोदक्रामत् सा वनस्पतीनागच्छत् तां वनस्पतयोघ्नत् सा संवत्सरे स-  
मभवत् ॥ १ ॥ तस्माद् वनस्पतीनां संवत्सरे वृक्षमपि रोहति वृश्चतेस्याग्नि-  
यो आर्तव्यो य एवं वेदं ॥ २ ॥ सोदक्रामत् सा पितृनागच्छत् तां पितरोघ्नत्  
सा मासि समभवत् ॥ ३ ॥ तस्मात् पितृभ्यो मास्युपमास्यं ददति प्र पितृयाण-  
पन्थां जानाति य एवं वेदं ॥ ४ ॥ सोदक्रामत् सा देवानागच्छत् तां देवा अघ्नत्  
सौधमासे समभवत् ॥ ५ ॥ तस्माद् देवेभ्योर्धमासे वर्षद् कुर्वन्ति प्र देवयानं  
पन्थां जानाति य एवं वेदं ॥ ६ ॥ सोदक्रामत् सा मनुष्याः नागच्छत् तां म-  
नुष्या अघ्नत् सा सद्यः समभवत् ॥ ७ ॥ तस्मान्मनुष्येभ्य उभयद्वुरूपं हरन्त्यु-  
पास्य गृहे हरन्ति य एवं वेदं ॥ ८ ॥ ( २७ )

( ४ ) सोदक्रामत् सासुरानागच्छत् तामसुरा उपाह्वयन्त माय एहीति  
॥ १ ॥ तस्या विरोचनः प्राह्नादिर्वत्स आसीदयस्पात्रं पात्रम् ॥ २ ॥ तां द्विमूर्धात्व्यो-  
धोक् तां मायामेवाधोक् ॥ ३ ॥ तां मायामसुरा उप जीवन्त्युपजीवनीयो भवति  
य एवं वेदं ॥ ४ ॥ सोदक्रामत् सा पितृनागच्छत् तां पितर उपाह्वयन्त स्वध ए-  
हीति ॥ ५ ॥ तस्या यमो राजा वत्स आसीद् रजतपात्रं पात्रम् ॥ ६ ॥ ताम-  
न्तको मार्त्यवोधोक् तां स्वधामेवाधोक् ॥ ७ ॥ तां स्वधां पितर उप जीवन्त्यु-  
पजीवनीयो भवति य एवं वेदं ॥ ८ ॥ सोदक्रामत् सा मनुष्याः नागच्छत् तां  
मनुष्याः उपाह्वयन्तेरावत्येहीति ॥ ९ ॥ तस्या मनुर्वैवस्वतो वत्स आसीत् पृ-  
थिवी पात्रम् ॥ १० ॥ तां पृथीं वैन्योधोक् तां कृषिं च सस्यं चाधोक् ॥ ११ ॥  
ते कृषिं च सस्यं च मनुष्याः उप जीवन्ति कृष्टराधिरुपजीवनीयो भवति य एवं  
वेदं ॥ १२ ॥ सोदक्रामत् सा सप्तऋषीनागच्छत् तां सप्तऋषय उपाह्वयन्त  
ब्रह्मणवत्येहीति ॥ १३ ॥ तस्याः सोमो राजा वत्स आसीच्छन्दः पात्रम् ॥ १४ ॥

तां बृहस्पतिराङ्गिरसोऽधोक् तां ब्रह्मं च तपश्चाधोक् ॥ १५ ॥ तद् ब्रह्मं च तपश्च  
सप्तऋषय उप जीवन्ति ब्रह्मवर्चस्युपजीवनीयो भवति य एवं वेद ॥ १६ ॥ (२८)

(५) सोदक्रामत् सा देवानागच्छत् तां देवा उपाह्वयन्तोर्ज एहीति ॥ १ ॥  
तस्या इन्द्रो वत्स आसीच्चमसः पात्रम् ॥ २ ॥ तां देवः संविताधोक् तामूर्जामेवाधोक्  
॥ ३ ॥ तामूर्जा देवा उप जीवन्त्युपजीवनीयो भवति य एवं वेद ॥ ४ ॥ सोदक्रामत् सा  
गन्धर्वाप्सरस आगच्छत् तां गन्धर्वाप्सरस उपाह्वयन्त पुण्यगन्ध एहीति ॥ ५ ॥  
तस्यांश्चित्ररथः सौर्यवर्चसो वत्स आसीत् पुष्करपर्णं पात्रम् ॥ ६ ॥ तां वसुरुचिः  
सौर्यवर्चसोऽधोक् तां पुण्यमेव गन्धमधोक् ॥ ७ ॥ तं पुण्यं गन्धं गन्धर्वाप्सरस  
उप जीवन्ति पुण्यगन्धिरुपजीवनीयो भवति य एवं वेद ॥ ८ ॥ सोदक्रामत् से-  
तरजनानागच्छत् तामितरजना उपाह्वयन्त तिरोध एहीति ॥ ९ ॥ तस्याः कुवे-  
रो वैश्रवणो वत्स आसीदामपात्रं पात्रम् ॥ १० ॥ तां रजतनाभिः कावेरको-  
धोक् तां तिरोधामेवाधोक् ॥ ११ ॥ तां तिरोधामितरजना उप जीवन्ति तिरो-  
धेत्ते सर्वं प्राप्मानमुपजीवनीयो भवति य एवं वेद ॥ १२ ॥ सोदक्रामत् सा  
सर्पानागच्छत् तां सर्पा उपाह्वयन्त विषवत्येहीति ॥ १३ ॥ तस्यास्तल्लको वै-  
शालेयो वत्स आसीदलावुणात्रं पात्रम् ॥ १४ ॥ तां धृतराष्ट्र ऐरावतोऽधोक् तां वि-  
षमेवाधोक् ॥ १५ ॥ तद् विषं सर्पा उप जीवन्त्युपजीवनीयो भवन्ति य एवं  
वेद ॥ १६ ॥ ( २६ )

( ६ ) तद् यस्मा एवं विदुषेलावुनाभिषिञ्चेत् प्रत्याह्न्यात् ॥ १ ॥ न  
च प्रत्याह्न्यान्मनसा त्वा प्रत्याह्नमीति प्रत्याह्न्यात् ॥ २ ॥ यत् प्रत्याहन्ति  
विषमेव तत् प्रत्याहन्ति ॥ ३ ॥ विषमेवास्याप्रियं भ्रातृव्यमनुविषिच्यते य एवं  
वेदः ॥ ४ ॥ ( ३० )

॥ इति पञ्चमोऽनुवाकः ॥

॥ अष्टमं काण्डं समाप्तम् ॥

## अथ नवमं काण्डम्

॥ १ ॥ दिवस्पृथिव्या अन्तरिक्षात् समुद्रादग्नेर्वातान्मधुकुशा हि जज्ञे । तां  
चायित्वामृतं वसानां हृद्भिः प्रजाः प्रति नन्दन्ति सर्वाः ॥ १ ॥ महत् पयो वि-  
श्वरूपमस्याः समुद्रस्य त्वोतरेत आहुः । यत् ऐति मधुकुशा रराणा तत् प्राणस्तद-  
मृतं निर्विष्टम् ॥ २ ॥ पश्यन्त्यस्याश्चरितं पृथिव्यां पृथङ्गरो बहुधा मीमांसमानाः ।  
अग्नेर्वातान्मधुकुशा हि जज्ञे मरुतामुग्रा नृतिः ॥ ३ ॥ मातादित्यानां दुहिता वसूनां  
प्राणः प्रजानाममृतस्य नाभिः । हिरण्यवर्णा मधुकुशा घृताचीं महान् भर्गश्चरति  
मर्त्येषु ॥ ४ ॥ मधोः कशामजनयन्त देवास्तस्या गर्भो अभवद् विश्वरूपः । तं  
जातं तरुणं पिपति माता स जातो विश्वा भुवना वि चष्टे ॥ ५ ॥ कस्तं प्र वेद क  
उ तं चिकेत यो अस्या हृदः कलशः सोमधानो अक्षितः । ब्रह्मा सुमेधाः सो  
अस्मिन् मदेत ॥ ६ ॥ स तौ प्र वेद स उ तौ चिकेत यावस्याः स्तनौ सहस्रधाटा-  
वक्षितौ । ऊर्जं दुहाते अनपस्फुरन्तौ ॥ ७ ॥ हिङ्करिंक्रती बृहती वयोधा उच्चैर्घोषा-  
भ्येति या वृतम् । त्रीन् घर्मानभि वावशाना मिमांति मायुं पयंते पयोभिः ॥ ८ ॥  
यामार्पिनामुपसीदन्त्यापः शाकुरा वृषभा ये स्वराजः । ते वर्षन्ति ते वर्ष-  
यन्ति तद्विदे काममूर्जमार्पः ॥ ९ ॥ स्तनयिदुस्ते वाक् प्रजापते वृषा शुष्म क्षिपसि  
भूम्यामधि अग्नेर्वातान्मधुकुशा हि जज्ञे मरुतामुग्रा नृतिः ॥ १० ॥ ( १ )  
यथा सोमः प्रातःसवने अश्विनोर्भवति प्रियः । एवा मे अश्विना वर्च आत्मनि  
ध्रियताम् ॥ ११ ॥ यथा सोमो द्वितीये सवने इन्द्राग्न्योर्भवति प्रियः । एवा  
मे इन्द्राग्नी वर्च आत्मनि ध्रियताम् ॥ १२ ॥ यथा सोमस्तृतीये सवने ऋभूणां  
भवति प्रियः । एवा मे ऋभवो वर्च आत्मनि ध्रियताम् ॥ १३ ॥ मधुं जनिषीय  
मधुं वंशिषीय । पर्यस्वानग्न् आगमं तं मा सं सृज वर्चसा ॥ १४ ॥ सं माग्ने वर्चसा  
सृज सं प्रजया समायुषा । विद्युर्मे अस्य देवा इन्द्रो विद्यात् सह ऋषिभिः ॥ १५ ॥  
यथा मधुं मधुकृतः संभरन्ति मध्वावधि । एवा मे अश्विना वर्च आत्मनि ध्रियताम्  
॥ १६ ॥ यथा मत्ता इदं मधुं न्यञ्जन्ति मध्वावधि । एवा मे अश्विना वर्चस्तेजो बल-



मोजश्च धियताम् ॥ १७ ॥ यद् गिरिषु पर्वतेषु गोष्वश्वेषु यन्मधु । सुरायां सि-  
च्यमानायां यत् तत्र मधु तन्मयि ॥ १८ ॥ अश्विना सारधेण मा मधुनाङ्गं शुभ-  
स्पती । यथा वर्चस्वतीं वाचमावदानि जनां अनु ॥ १९ ॥ स्तनयिदुस्ते वाक् प्र-  
जापते वृषा शुष्मं क्षिपसि भूम्यां दिवि । तां पशव उप जीवन्ति सर्वे तेनो सेष-  
मूर्जं पिपति ॥ २० ॥ पृथिवी द्रगदोऽन्तरिक्षं गर्भो द्यौः कशा विद्युत् प्रकशो  
हिरण्ययो बिन्दुः ॥ २१ ॥ यो वै कशायाः सप्त मधूनि वेद मधुमान् भवति । ब्रा-  
ह्मणश्च राजा च धेनुश्चानद्वांश्च व्रीहिश्च यवश्च मधु सप्तमम् ॥ २२ ॥ मधुमान्  
भवति मधुमदस्याहार्थं भवति । मधुमतो लोकान् जयति य एवं वेद ॥ २३ ॥  
यद् व्रीधे स्तनयति प्रजापतिरेव तत् प्रजाभ्यः प्रादुर्भवति । तस्मात् प्राचीनोप-  
वीतस्तिष्ठे प्रजापतेनु मा बुध्यस्वेति अन्वेनं प्रजा अनु प्रजापतिर्बुध्यते य एवं  
वेद ॥ २४ ॥ ( २ )

॥ २ ॥ सपत्नहनमृषभं घृतेन कामं शिञ्चामि हविषाज्येन । नीचैः स-  
पत्नान् मम पादय त्वमभिष्टुतो महता वीर्येण ॥ १ ॥ यन्मे मनसो न प्रियं न  
चक्षुषो यन्मे वभस्ति नाभिनन्दति । तद् दुष्वप्यं प्रति मुञ्चामि सपत्ने कामं  
स्तुत्वोदहं भिदेयम् ॥ २ ॥ दुष्वप्यं काम दुरितं च कामाप्रजस्तामस्वगतामव-  
र्तिम् । उग्र ईशानः प्रति मुञ्च तस्मिन् यो अस्मभ्यमंहूणा चिकित्सात् ॥ ३ ॥  
नुदस्व काम प्र णुदस्व कामावर्तिं यन्तु मम ये सपत्नाः । तेषां नृत्तानामधुमा  
तमांस्यग्रे वास्तूनि निर्देह त्वम् ॥ ४ ॥ सा ते काम दुहिता धेनुरुच्यते यामाहु-  
र्वाचं कवयो विराजम् । तया सपत्नान् परि वृद्धि ये मम पर्येनान् प्राणः पशवो  
जीवनं वृणक्तु ॥ ५ ॥ कामस्येन्द्रस्य वरुणस्य राज्ञो विष्णोर्वलेन सवितुः सवेन ।  
अग्नेर्होत्रेण प्र णुदे सपत्नोऽम्बीव नावमुदकेषु धीरः ॥ ६ ॥ अर्ध्यक्षो वाजी  
मम काम उग्रः कृणोतु मह्यमसपत्नमेव । विश्वे देवा मम नाथं भवन्तु सर्वे देवा  
हवमा यन्तु म इमम् ॥ ७ ॥ इदमाज्यं घृतवज्जुषाणाः कामज्येष्ठा इह मादय-  
ध्वम् । कृणवन्तो मह्यमसपत्नमेव ॥ ८ ॥ इन्द्राग्नी काम सरथं हि भूत्वा नीचैः  
सपत्नान् मम पादयाथः । तेषां पन्नानामधुमा तमांस्यग्रे वास्तून्यनुनिर्देह त्वम्  
॥ ९ ॥ जहि त्वं काम मम ये सपत्ना अन्धा तमांस्यव पादयैनान् । निरिन्द्रिया  
अरसाः सन्तु सर्वे मा ते जीविषुः कतमच्छनाहः ॥ १० ॥ ( ३ ) अवधीत्  
कामो मम ये सपत्ना उरुं लोकमकरन्मह्यमेधतुम् । मह्यं नमन्ता प्रदिशश्चतस्रो मह्यं

षड्वीर्यवृत्तमा वहन्तु ॥ ११ ॥ ते धराञ्चः प्र प्लवन्तां छिन्ना नौरिव बन्धनात् ।  
न सायकप्रणुत्तानां पुनरास्ति निवर्तनम् ॥ १२ ॥ अग्निर्यव इन्द्रो यवः सोमो यवः ।  
यवयावानो देवा यावयन्त्वेनम् ॥ १३ ॥ असर्ववीरश्चरतु प्रणुतो द्वेष्ट्यो मित्राणां  
परिवर्ग्यः स्वानाम् । उत पृथिव्यामव स्यन्ति विद्युत उग्रो वो देवः प्र मृणत् स-  
पत्नान् ॥ १४ ॥ च्युता चेयं बृहत्यच्युता च विद्युद् विभर्ति स्तनयित्नुंश्च सर्वान् ।  
उद्यन्नादित्यो द्रविणेन तेजसा नीचैः सपत्नान् नुदतां मे सहस्वान् ॥ १५ ॥ यत् ते काम  
शर्म त्रिवर्ह्यमुद्बु ब्रह्मवर्म विततमनतिव्याध्यं कृतम् । तेन सपत्नान् परि वृद्धये मम  
पर्येनान् प्राणः पशवो जीवंतवृणक्तु ॥ १६ ॥ येन देवा असुरान् प्राणुदन्त येनेन्द्रो द-  
स्यूनधमं तमो निनाय । तेन त्वं काम मम ये सपत्नास्तान्स्माल्लोकात् प्र णुदस्व-  
दूरम् ॥ १७ ॥ यथा देवा असुरान् प्राणुदन्त यथेन्द्रो दस्यूनधमं तमो ववाधे । तथा  
त्वं काम मम ये सपत्नास्तान्स्माल्लोकात् प्र णुदस्व दूरम् ॥ १८ ॥ कामो जज्ञे प्र-  
थमो नैनं देवा आपुः पितरो न मर्त्याः । ततस्त्वमसि ज्यायान् विश्वहा महांस्तस्मै  
ते काम नम इत् कृणोमि ॥ १९ ॥ यावती द्यावापृथिवी वरिष्णा यावदापः सिष्य-  
दुर्यावदग्निः । ततस्त्वम् ॥ २० ॥ ( ४ ) यावतीर्दिशः प्रदिशो विषूचीर्यावतीरा-  
शा अभिचक्षणा दिवः । ततस्त्वम् ॥ २१ ॥ यावतीर्भृङ्गा जृत्वंः कुरुरवो यावतीर्वर्धा  
वृक्षसर्प्यो बभूवुः । ततस्त्वम् ॥ २२ ॥ ज्यायान् निमिषतोसि तिष्ठतो ज्यायान्स-  
मुद्रादसि काम मन्यो । ततस्त्वम् ॥ २३ ॥ न वै वातश्चन काममाप्नोति नाग्निः सू-  
र्यो नोत चन्द्रमाः । ततस्त्वमसि ज्यायान् विश्वहा महांस्तस्मै ते काम नम इत् कृणो-  
मि ॥ २४ ॥ यास्ते शिवास्तन्वंः काम भद्रा याभिः सत्यं भवति यद् वृणीषे ।  
ताभिष्टमस्मां अभिसंविशस्वान्यत्र प्रापीरप वेश्या धियः ॥ २५ ॥ ( ५ )

॥ इति प्रथमोऽनुवाकः ॥

॥ ३ ॥ उपमितां प्रतिमितामथो परिमितामुत । शालाया विश्ववाराया  
नृद्धानि वि चृतामसि ॥ १ ॥ यत् ते नृद्धं विश्ववारे पाशो अन्धिश्च यः कृतः ।  
बृहस्पतिरिवाहं बलं वाचा वि स्रंसयापि तत् ॥ २ ॥ आ ययाम सं बबर्ह ग्रन्थी-  
श्चकार ते दृढान् । पल्लं वि द्वांश्चस्तेवेन्द्रेण वि चृतामसि ॥ ३ ॥ वृशानां ते  
नहनानां प्राणाहस्य तृणस्य च । पक्षाणां विश्ववारे ते नृद्धानि वि चृतामसि ॥ ४ ॥  
संदेशानां पल्लदानां परिष्वज्जल्यस्य च । इदं मानस्य पत्न्या नृद्धानि वि चृता-  
मसि ॥ ५ ॥ यानि तेन्तः शिष्यान्याब्रेधू रणाय कम् । प्र ते तानि चृतामसि

शिवा मानस्य पत्नी न उद्धिता तन्वे भव ॥ ६ ॥ हविर्धानमग्निशालं पत्नीनां सदै-  
 नं सदैः । सदै देवानामसि देवि शाले ॥ ७ ॥ अक्षुमोपशं विततं सहस्राक्षं विषु-  
 बति । अवनद्धमभिहितं ब्रह्मणा वि चृतामसि ॥ ८ ॥ यस्त्वा शाले प्रतिगृह्णाति  
 येन चासि मिता त्वम् । उभौ मानस्य पत्नि तौ जीवतां जरदष्टी ॥ ९ ॥ अमुत्रैनमा  
 गच्छताद् दृढा नद्धा परिष्कृता । यस्यास्ते विचृतामस्यङ्गमङ्गं परुष्परुः ॥ १० ॥ ( ६ )  
 यस्त्वा शाले निमिमार्गं मञ्जुभार वनस्पतीन् । प्रजायै चक्रे त्वा शाले परमेष्ठी प्र-  
 जापतिः ॥ ११ ॥ नमस्तस्मै नमो दात्रे शालापतये च कृणमः । नमोऽग्नये प्रचरते  
 पुरुषाय च ते नमः ॥ १२ ॥ गोभ्यो अश्वेभ्यो नमो यच्छालायां विजायते । वि-  
 जावति प्रजावति वि ते पाशाश्चृतामसि ॥ १३ ॥ अग्निमन्तश्छादयसि पुरुषान्  
 पशुभिः सह । विजावति प्रजावति वि ते पाशाश्चृतामसि ॥ १४ ॥ अन्तरा द्यां  
 च पृथिवीं च यद् व्यचस्तेन शालां प्रति गृह्णामि त इमाम् । यदन्तरिक्षं रजसो  
 विमानं तत् कृण्वेह मुदरं शेवधिभ्यः । तेन शालां प्रति गृह्णामि तस्मै ॥ १५ ॥  
 ऊर्जस्वती पर्यस्वती पृथिव्यां निर्मिता मिता । विश्वान् बिभ्रती शाले मा हिंसीः  
 प्रतिगृह्णातः ॥ १६ ॥ तृणैरावृता पल्लदान् वसाना रात्रीव शाला जगते निवे-  
 शनी । मिता पृथिव्यां तिष्ठसि हस्तिनीव पट्वती ॥ १७ ॥ इदं ते वि चृताम्य-  
 पिनद्धमपोर्णुवन् । वरुणेन समुब्जितां मित्रः प्रातर्व्युञ्जतु ॥ १८ ॥ ब्रह्मणा शालां  
 निर्मितां कविभिर्निर्मितां मिताम् । इन्द्राग्नी रक्षतां शालाममृतौ सोम्यं सदैः ॥ १९ ॥  
 कुलायेधि कुलायं कोशे कोशः समुब्जितः । तत्र मर्तो वि जायते यस्माद् विश्वं प्र-  
 जायते ॥ २० ॥ ( ७ ) या द्विपक्षा चतुष्पक्षा षट्पक्षा या निर्मीयते । अष्टापक्षां  
 दशपक्षां शालां मानस्य पत्नीमग्निगर्भं इवा शये ॥ २१ ॥ प्रतीचीं त्वा प्रती-  
 चीनः शाले प्रैम्यहिंसतीम् । अग्निर्ह्यन्तरापश्चर्तस्य प्रथमा द्वाः ॥ २२ ॥ इमा  
 आपः प्र भेराम्ययद्धमां यद्धमनाशनीः । गृहानुप प्र सीदाम्यमृतैर्न महाग्निना ॥ २३ ॥  
 मा नः पाशं प्रति मुचो गुरुभारो लघुर्भेव । वधूभिर्व त्वा शाले यत्रकामं भरामसि  
 ॥ २४ ॥ प्राच्यां दिशः शालाया नमो महिम्ने स्वाहा देवेभ्यः स्वाहोभ्यः ॥ २५ ॥  
 दक्षिणाया दिशः ० ॥ २६ ॥ प्रतीच्यां दिशः ० ॥ २७ ॥ उदीच्यां दिशः ० ॥ २८ ॥  
 ध्रुवायां दिशः ० ॥ २९ ॥ ऊर्ध्वायां दिशः ० ॥ ३० ॥ दिशोर्दिशः शालाया  
 नमो महिम्ने स्वाहा देवेभ्यः स्वाहोभ्यः ॥ ३१ ॥ ( ८ )

॥ ४ ॥ साहस्रस्त्वेष ऋषभः पर्यस्वान् विश्वा रूपाणि वक्षणासु बिभ्रत् ।  
 अद्भ्ये दात्रे यजमानाय शिञ्जेन बार्हस्पत्य उस्त्रियस्तन्नुमातान् ॥ १ ॥ अथां यो अग्ने



प्रतिमा बभूव प्रभूः सर्वस्मै पृथिवीव देवी । पिता वत्सानां पतिरघ्न्यानां सा-  
हस्रे पोषे अपि नः कृणोतु ॥ २ ॥ पुमानन्तर्वान्स्थविः पर्यस्वान् वसोः कबन्ध-  
मृषभो विभर्ति । तमिन्द्राय पृथिभिर्देवयानैर्हुतमग्निर्वहतु ज्ञातवेदाः ॥ ३ ॥ पि-  
ता वत्सानां पतिरघ्न्यानामर्थो पिता महतां गर्गराणाम् । वत्सो जरायुं प्रतिधुक्  
पीयूषं आमिक्षा घृतं तद् वस्य रेतः ॥ ४ ॥ देवानां भाग उपनाह एषोऽपां रस  
ओषधीनां घृतस्य । सोमस्य भक्षमवृणीत शक्रो बृहन्नद्रिरभवद् यच्छरीरम् ॥ ५ ॥  
सोमेन पूर्णं कुलशं विभर्षि त्वष्टा रूपाणां जनिता पशूनाम् । शिवास्ते सन्तु प्रज-  
न्व इह या इमा न्यस्मभ्यै स्वधिते यच्छ या अमूः ॥ ६ ॥ आज्यं विभर्ति घृ-  
तमस्य रेतः साहस्रः पोषस्तमु यज्ञमाहुः । इन्द्रस्य रूपमृषभो वसानः सो अस्मान्  
देवाः शिव ऐतु दत्तः ॥ ७ ॥ इन्द्रस्यौजो वरुणस्य बाहू अश्विनोरसौ मरुतामियं  
ककुत् । बृहस्पतिं संभृतमेतमाहुर्धे धीरांसः कवयो ये मनीषिणः ॥ ८ ॥ देवी  
विंशः पर्यस्वाना तनोषि त्वामिन्द्रं त्वां सरस्वन्तमाहुः । सहस्रं स एकमुखा  
ददाति यो ब्राह्मण ऋषभमाजुहोति ॥ ९ ॥ बृहस्पतिः सविता ते वयो दधौ त्व-  
ष्टर्वायोः पर्यात्मा त आभृतः । अन्तरिक्षे मनसा त्वा जुहोमि बर्हिष्ठे द्यावापृथिवी  
उभे स्ताम् ॥ १० ॥ ( ९ ) य इन्द्र इव देवेषु गोष्वेति विवावदत् । तस्य ऋ-  
षभस्याङ्गानि ब्रह्मा सं स्तौतु भद्रया ॥ ११ ॥ पार्श्वे आस्तामनुमत्या भगस्या-  
स्तामनुवृजौ । अष्टीवन्तावब्रवीन्मित्रो ममैतौ केवलाविति ॥ १२ ॥ असदासी-  
दादित्यानां श्रोणीं आस्तां बृहस्पतैः । पुच्छं वातस्य देवस्य तेन धूनोत्योषधीः ॥ १३ ॥  
गुदां आसन्ति सनीवालयाः सूर्यायास्त्वचमब्रुवन् । उत्थातुरब्रुवन् पद ऋषभं य-  
दकल्पयन् ॥ १४ ॥ क्रोड आसीज्जामिशंसस्य सोमस्य कुलशो धृतः । देवाः सं-  
गत्य यत् सर्वं ऋषभं व्यकल्पयन् ॥ १५ ॥ ते कुष्ठिकाः सरमायै कूर्मेभ्यो अदधुः  
शफान् । ऊर्ध्वमस्य कीटेभ्यः श्वर्तेभ्यो आधारयन् ॥ १६ ॥ सृङ्गाभ्यां रक्तं  
ऋषत्यवर्ति हन्ति चक्षुषा । शृणोति भद्रं कर्णाभ्यां गवां यः पतिरघ्न्यः ॥ १७ ॥  
शतयाजं स यजते नैनं दुन्वन्त्यग्नयः । जिन्वन्ति विश्वे तं देवा यो ब्राह्मण ऋ-  
षभमाजुहोति ॥ १८ ॥ ब्राह्मणेभ्य ऋषभं दत्त्वा वरीयः कृणुते मनः । पुष्टिं  
सो अघ्न्यानां स्वे गोष्ठेव पश्यते ॥ १९ ॥ गावः सन्तु प्रजाः सन्त्वथौ अस्तु  
तनूबलम् । तत् सर्वमनु मन्यन्तां देवा ऋषभदायिनं ॥ २० ॥ अयं पिपां इन्द्र  
इद् रयिं दधातु चेतनीम् । अयं धेनुं मुदुघां नित्यवत्सां वशं दुहां विपश्चिबै  
परो विवः ॥ २१ ॥ पिशङ्गरूपो नभसो वयोधा पेन्द्रः शुष्मो विश्वरूपो न आ-

गन् । आयुरस्मभ्यं दधत् प्रजां च रायश्च पोषैरभि नः सचताम् ॥ २२ ॥ उपेहोपपर्वनास्मिन् गोष्ठ उपे पृश्च नः । उपे ऋषभस्य यद् रेत उपेन्द्र तव वीर्यम् ॥ २३ ॥ एतं वो युवानं प्रति दध्मो अत्र तेन क्रीडन्तीश्चरत वशां अनु । मा नो-  
हासिष्ट जनुषा सुभागा रायश्च पोषैरभि नः सचध्वम् ॥ २४ ॥ ( १० )

॥ इति द्वितीयोऽनुवाकः ॥

॥ ५ ॥ (१) आ नयैतमा रभस्व सुकृतां लोकमपि गच्छतु प्रजानन् । तीर्त्वा तमांसि बहुधा महान्त्यजो नाक्रमा क्रमतां तृतीयम् ॥ १ ॥ इन्द्राय भागं परि त्वा नयाम्यस्मिन् यज्ञे यजमानाय सूरिम् । ये नो द्विषन्त्यनु तान् रभस्वानागसो यजमानस्य वीराः ॥ २ ॥ प्र पदोर्व नेनिग्धि दुश्चरितं यच्चचारं शुद्धैः शफैरा क्रमतां प्रजानन् । तीर्त्वा तमांसि बहुधा विपश्यन्नजो नाक्रमा क्रमतां तृतीयम् ॥ ३ ॥ अनु च्छच श्यामेन त्वचमेतां विशस्तर्यथापूर्वसिना माभि मंस्थाः । माभि दुहः परुशः कल्पयैनं तृतीये नाके अधि वि श्रयैनम् ॥ ४ ॥ ऋचा कुम्भीमध्यग्नौ श्रयाम्या सिञ्चोदकमव धेहेनम् । पर्याधत्ताग्निना शमितारः शृतो गच्छतु सुकृतां यत्र लोकः ॥ ५ ॥ उत्क्रामातः परि चेदत्तप्तस्तप्ताच्चरोरधि नाकं तृतीयम् । अग्नेरग्निरधि सं बभूविथ ज्योतिष्मन्तमभि लोकं जयैतम् ॥ ६ ॥ अजो अग्निरजमु ज्योतिराहुरजं जीवता ब्रह्मणे देयमाहुः । अजस्तमांस्यप हन्ति दूरमस्मिन्लोके अहधनेन दत्तः ॥ ७ ॥ पञ्चौदनः पञ्चधा वि क्रमतामाक्रंस्यमानस्त्रीणि ज्योतींषि । ईजानानां सुकृतां प्रेहि मध्यं तृतीये नाके अधि वि श्रयस्व ॥ ८ ॥ अजा रोह सुकृतां यत्र लोकः शरभो न चत्तोति दुर्गाण्येषः । पञ्चौदनो ब्रह्मणं दीयमानः स दातारं तृप्त्या तर्पयाति ॥ ९ ॥ अजस्त्रिनाके त्रिदिवे त्रिपृष्ठे नाकस्य पृष्ठे ददिवान्सं दधाति । पञ्चौदनो ब्रह्मणं दीयमानो विश्वरूपा धेनुः कामदुद्यास्येका ॥ १० ॥ ( ११ ) एतद् वो ज्योतिः पितरस्तृतीयं पञ्चौदनं ब्रह्मणोजं ददाति । अजस्तमांस्यप हन्ति दूरमस्मिन्लोके अहधनेन दत्तः ॥ ११ ॥ ईजानानां सुकृतां लोकमप्यनु पञ्चौदनं ब्रह्मणोजं ददाति । स व्याप्तिमभि लोकं जयैतं शिवोऽस्मभ्यं प्रतिगृहीतो अस्तु ॥ १२ ॥ अजो ह्यग्नेरजनिष्ट शोकाद् विप्रो विप्रस्य सहसो विप्रश्चित् । इष्टं पूतमभिपूर्तं वर्षदकृतं तद् देवा ऋतुशः कल्पयन्तु ॥ १३ ॥ अमोतं वासो दद्याद्विरण्यमपि दक्षिणाम् । तथा लोकान्त्समाप्नोति ये दिव्या ये च पार्थिवाः ॥ १४ ॥ एतास्त्वाजोप यन्तु धाराः सोम्या देवीर्धृतपृष्ठा मधु-

श्चुतः । स्तभान पृथिवीमुत द्यां नाकस्य पृष्ठेधि सप्तरश्मौ ॥ १५ ॥ अजोऽ-  
स्यजं स्वर्गोऽसि त्वया लोकमङ्गिरसः प्राजानन् । तं लोकं पुण्यं प्र ज्ञेषम् ॥ १६ ॥  
येना महसं वहसि येनाग्ने सर्ववेदसम् । तेनेमं यज्ञं नो वह स्वर्देवेषु गन्तवे ॥ १७ ॥  
अजः एकः स्वर्गे लोके दधाति पञ्चौदनो निर्ऋतिं बाधमानः । तेन लोकान्तसू-  
र्यवतो जयेम ॥ १८ ॥ यं ब्राह्मणे निदधे यं च विष्णु या विप्रुष ओदनानाम्-  
जस्य । सर्वं तदग्ने सुकृतस्य लोके जानीतान्नः संगमने पथीनाम् ॥ १९ ॥ अजो  
वा इदमग्रे व्यक्रमत तस्योर इयमभवद्द्वौः पृष्ठम् । अन्तरिक्षं मध्यं दिशः पार्श्वे  
समुद्रौ कुक्षी ॥ २० ॥ ( १२ ) सत्यं चर्तं च चक्षुषी विश्वं सत्यं श्रद्धा प्राणो  
विराट् शिरः । एष वा अपरिमितो यज्ञो यदजः पञ्चौदनः ॥ २१ ॥ अपरि-  
मितमेव यज्ञप्राप्त्यपरिमितं लोकमव रुन्दे । योऽजं पञ्चौदनं दक्षिणाज्योतिषं  
ददाति ॥ २२ ॥ नास्यास्थीनि भिन्द्यान्न मज्ज्ञो निर्धयेत् । सर्वमेनं समादायेद-  
मिदं प्र वेशयेत् ॥ २३ ॥ इदमिदमेवास्य रूपं भवति तेनैनं सं गमयति । इषं  
मह ऊर्जमस्मै दुहे योऽजं पञ्चौदनं दक्षिणाज्योतिषं ददाति ॥ २४ ॥ पञ्च  
रुक्मा पञ्च नवानि वत्सा पञ्चास्मै धेनवः कामदुघा भवन्ति । योऽजं पञ्चौदनं  
दक्षिणाज्योतिषं ददाति ॥ २५ ॥ पञ्च रुक्मा ज्योतिरस्मै भवन्ति वर्म वा-  
सांसि तन्वै भवन्ति । स्वर्गं लोकमश्नुते योऽजं पञ्चौदनं दक्षिणाज्योतिषं द-  
दाति ॥ २६ ॥ या पूर्वं पतिं वित्त्वाथान्यं विन्दतेपरम् । पञ्चौदनं च तावजं  
ददातो न वि योषतः ॥ २७ ॥ समानलोको भवति पुनर्भुवापरः पतिः । योऽजं  
पञ्चौदनं दक्षिणाज्योतिषं ददाति ॥ २८ ॥ अनुपूर्ववत्सां धेनुमनद्वाहमुपवह-  
णम् । वासो हिरण्यं दत्त्वा ते यन्ति दिवमुत्तमाम् ॥ २९ ॥ आत्मानं पितरं पुत्रं  
पौत्रं पितामहम् । जायां जनित्रीं मातरं ये प्रियास्तानुप ह्वये ॥ ३० ॥ ( १३ )  
यो वै नैदाघं नामर्तु वेद । एष वै नैदाघो नामर्तुर्यदजः पञ्चौदनः । निरेवा-  
प्रियस्य भ्रातृव्यस्य श्रियं दहति भवत्यात्मना । योऽजं पञ्चौदनं दक्षिणाज्यो-  
तिषं ददाति ॥ ३१ ॥ यो वै कुर्वन्तं नामर्तु वेद । कुर्वन्तीकुर्वतीमेवाप्रियस्य भ्रा-  
तृव्यस्य श्रियमा दत्ते । एष वै कुर्वन्नामर्तुर्यदजः ० । ० । ० ॥ ३२ ॥ यो वै  
संयन्तं नामर्तु वेद । संयन्तीसंयतीमेवाप्रियस्य भ्रातृव्यस्य श्रियमा दत्ते ।  
एष वै संयन्नाम ० । ० । ० ॥ ३३ ॥ यो वै पिन्वन्तं नामर्तु वेद । पिन्वन्तीपि-  
न्वतीमेवाप्रियस्य भ्रातृव्यस्य श्रियमा दत्ते । एष वै पिन्वन्नाम ० । ० । ० ॥ ३४ ॥  
यो वा उद्यन्तं नामर्तु वेद । उद्यन्तीमुद्यतीमेवाप्रियस्य भ्रातृव्यस्य श्रियमा दत्ते । एष  
वा उद्यन्नाम ० । ० । ० ॥ ३५ ॥ यो वा अभिभुवं नामर्तु वेद । अभिभवन्तीमभिभवन्ती-



मेवाग्निं यस्य भ्रातृव्यस्य श्रियमादत्ते । एष वा अभिभूर्नामर्तुर्यद्वजः पञ्चौदनः ।  
निरेवाग्निं यस्य भ्रातृव्यस्य श्रियं दहति भवत्यात्मना । योजं पञ्चौदनं दक्षिणा-  
ज्योतिषं ददाति ॥ ३६ ॥ अजं च पचत पञ्च चौदनान् । सर्वा दिशः समनसः  
सधीचीः सान्तर्देशाः प्रति गृह्णन्तु त एतम् ॥ ३७ ॥ तास्तै रक्षन्तु तव तुभ्य-  
मेतं ताभ्य आज्यं हविरिदं जुहोमि ॥ ३८ ॥ ( १४ )

॥६॥(१) यो विद्याद् ब्रह्म प्रत्यक्षं परूषि यस्य संभारा ऋचो यस्यानूक्यम्  
॥ १ ॥ सामानि यस्य लोमानि यजुर्हृदयमुच्यते परिस्तरणमिद्धविः ॥ २ ॥ यद्  
वा अतिथिपतिरतिथीन् प्रतिपश्यति देवयजनं प्रेक्षते ॥ ३ ॥ यदभिवदति दी-  
क्षामुपैति यदुदकं याचत्यपः प्र णयति ॥ ४ ॥ या एव यज्ञ आपः प्रणीयन्ते ता  
एव ताः ॥ ५ ॥ यत् तर्पणमाहरन्ति य एवाग्नीषोमीयः पशुर्वध्यते स एव सः  
॥ ६ ॥ यदावस्थान् कल्पयन्ति सदोहविर्धानान्येव तत् कल्पयन्ति ॥ ७ ॥ य-  
दुपस्तृणन्ति बर्हिरेव तत् ॥ ८ ॥ यदुपरिशयन्माहरन्ति स्वर्गमेव तेन लोकमव-  
रुन्दे ॥ ९ ॥ यत् कशिपूपवर्हणमाहरन्ति परिधय एव ते ॥ १० ॥ यदाञ्ज-  
नाभ्यञ्जनमाहरन्त्याज्यमेव तत् ॥ ११ ॥ यत् पुरा परिवेषात् स्वादमाहरन्ति  
पुरोडाशावेव तौ ॥ १२ ॥ यदशनकृतं हयन्ति हविष्कृतमेव तद्धयन्ति ॥ १३ ॥  
ये ब्रीहयो यवा निरुप्यन्तेशव एव ते ॥ १४ ॥ यान्युलूखलमुसलानि ग्रावा-  
ण एव ते ॥ १५ ॥ शूर्पं पवित्रं तुषां ऋजीषाभिषवणीरापः ॥ १६ ॥ क्षुग्द-  
र्विर्नेक्षणायावर्नं द्रोणकलशाः कुम्भ्यो वायव्यानि पात्राणीयमेव कृष्णाजिनम्  
॥ १७ ॥ ( १५ )

( २ ) यजमानब्राह्मणं वा एतदतिथिपतिः कुरुते यदाहार्याणि प्रेक्षत इदं  
भूया ३ इदा ३मिति ॥ १ ॥ यदाह भूय उद्धरेति प्राणमेव तेन वर्षीयांसं कुरु-  
ते ॥ २ ॥ उप हरति हवींष्या सादयति ॥ ३ ॥ तेषामासन्नानामतिथिरात्मन् जु-  
होति ॥ ४ ॥ क्षुचा हस्तेन प्राणे यूपे सुक्कारेण वषट्कारेण ॥ ५ ॥ एते वै मि-  
याश्चाग्निंश्चत्विजः स्वर्गं लोकं गमयन्ति यदतिथयः ॥ ६ ॥ स य एवं विद्वान्  
न द्विषन्नश्रीयान्न द्विषतोन्नमश्रीयान्न मीमांसितस्य न मीमांसमानस्य ॥ ७ ॥ स-  
र्वो वा एष जग्धपाप्मा यस्यान्नमश्नन्ति ॥ ८ ॥ सर्वो वा एषो जग्धपाप्मा यस्यान्नं  
नाशनन्वि ॥ ९ ॥ सर्वदा वा एष युक्तग्रावाद्वर्षवित्रो वितताध्वर आहृतयज्ञक्रतुर्ष-  
वपुहरति ॥ १० ॥ प्राजापत्यो वा एतस्य यज्ञो विततो य उपहरति ॥ ११ ॥ प्रजापतेर्वा एष

विक्रमाननु विक्रमते य उंपहरति ॥ १२ ॥ योतिथीनां स आहवनीयो यो वेश्मनि  
स गार्हपत्यो यस्मिन् पचन्ति स दक्षिणाग्निः ॥ १३ ॥ ( १६ )

( ३ ) इष्टं च वा एष पूर्तं च गृहाणामश्नाति यः पूर्वोतिथेरश्नाति ॥ १ ॥  
पर्यश्च वा एष रसं च० ॥ २ ॥ ऊर्जा च वा एष स्फाति च० ॥ ३ ॥ प्रजां च  
वा एष पशूंश्च ॥ ४ ॥ क्रीतिं च वा एष यशश्च० ॥ ५ ॥ श्रियं च वा एष  
संविदं च गृहाणामश्नाति यः पूर्वोतिथेरश्नाति ॥ ६ ॥ एष वा अतिथिर्यच्छ्रोत्रिय-  
स्तस्मात् पूर्वो नाशनीयात् ॥ ७ ॥ अशितावत्यतिथावशनीयाद् यज्ञस्य सात्मत्वाय  
यज्ञस्याविच्छेदाय तद् अतम् ॥ ८ ॥ एतद् वा उ स्वादीयो यदधिगवं जीरं वा  
मांसं वा तदेव नाशनीयात् ॥ ९ ॥ ( १७ )

( ४ ) स य एवं विद्वान् जीरमुपसिच्योपहरति ॥ १ ॥ यावदग्निष्टोमेने-  
ष्टा सुसंमृदेनावरुन्दे तावदेनेनावरुन्दे ॥ २ ॥ स य एवं विद्वान्सर्पिर्हपसि-  
च्योपहरति ॥ ३ ॥ यावदतिरात्रेणेष्टा० ॥ ४ ॥ स य एवं विद्वान् मधूपसिच्यो-  
पहरति ॥ ५ ॥ यावत् सत्तृसद्येनेष्टा० ॥ ६ ॥ स य एवं विद्वान् मांसमुपसिच्यो-  
पहरति ॥ ७ ॥ यावद् द्वादशाहेनेष्टा सुसंमृदेनावरुन्दे तावदेनेनावरुन्दे ॥ ८ ॥ स य  
एवं विद्वानुदकमुपसिच्योपहरति ॥ ९ ॥ प्रजानां प्रजननाय गच्छति प्रतिष्ठां प्रियः  
प्रजानां भवति य एवं विद्वानुदकमुपसिच्योपहरति ॥ १० ॥ ( १८ )

( ५ ) तस्मा उषा-हिङ्कृणोति सविता प्र स्तौति ॥ १ ॥ बृहस्पतिरूर्जयो-  
क्तायति त्वष्टा पुष्ट्या प्रति हरति विश्वे देवा निधनम् ॥ २ ॥ निधनं भूत्याः प्र-  
जायाः पशूनां भवति य एवं वेद ॥ ३ ॥ तस्मा उद्यन्तसूर्यो हिङ्कृणोति संगवः  
प्र स्तौति ॥ ४ ॥ मध्यन्दिन उदायत्यपराह्णः प्रति हरत्यस्तंयनिधनम् । निधनं०  
॥ ५ ॥ तस्मा अश्वो भवन् हिङ्कृणोति स्तनयन् प्र स्तौति ॥ ६ ॥ विद्योतमानः  
प्रति हरति वर्षन्नुदायत्युद्गृह्णन् निधनम् । निधनं० ॥ ७ ॥ अतिथीन् प्रति  
पश्यति हिङ्कृणोत्यभि यदाति प्र स्तौत्युदकं याचत्युदायति ॥ ८ ॥ उप हरति प्रति  
हरत्युच्छिष्टं निधनम् ॥ ९ ॥ निधनं भूत्याः प्रजायाः पशूनां भवति य एवं वेद  
॥ १० ॥ ( १९ )

( ६ ) यत् स्रुत्तारं ह्यत्या श्रावयत्येव तत् ॥ १ ॥ यत् प्रतिशृणोति  
प्रत्याश्रावयत्येव तत् ॥ २ ॥ यत् परिवेष्टारः पात्रहस्ताः पूर्वे चापरे च प्रपद्यन्ते

चमसाध्वर्यव एव ते ॥ ३ ॥ तेषां न कश्चनाहोता ॥ ४ ॥ यद् वा अतिथिपति-  
रतिथीन् परिविष्य गृहानुपोदैत्यवभृथमेव तदुपावैति ॥ ५ ॥ यत् सभागयति द-  
क्षिणाः सभागयति यदनुतिष्ठन् उदवस्यत्येव तत् ॥ ६ ॥ स उपहूतः पृथिव्यां  
भक्षयत्युपहूतस्तस्मिन् यत् पृथिव्यां विश्वरूपम् ॥ ७ ॥ स उपहूतोन्तरिक्षे  
भक्षयत्युपहूतस्तस्मिन् यदन्तरिक्षे विश्वरूपम् ॥ ८ ॥ स उपहूतो दिवि भक्षयत्युप-  
हूतस्तस्मिन् यद् दिवि विश्वरूपम् ॥ ९ ॥ स उपहूतो देवेषु भक्षयत्युपहूतस्त-  
स्मिन् यद् देवेषु विश्वरूपम् ॥ १० ॥ स उपहूतो लोकेषु भक्षयत्युपहूतस्तस्मिन्  
यल्लोकेषु विश्वरूपम् ॥ ११ ॥ स उपहूत उपहूतः ॥ १२ ॥ आभोतीमं लोकमा  
भोत्यमुम् ॥ १३ ॥ ज्योतिष्मतो लोकान् जयति य एवं वेद ॥ १४ ॥ ( २० )

॥ इति तृतीयोऽनुवाकः ॥

॥ ७ ॥ प्रजापतिश्च परमेष्ठी च श्रुद्धो इन्द्रः शिरो अग्निर्ललाटं यमः  
कुक्काटम् ॥ १ ॥ सोमो राजा मस्तिष्को घोरुत्तरहनुः पृथिव्यधरहनुः ॥ २ ॥  
विद्युज्जिह्वा मरुतो दन्ता रेवतीर्ग्रीवाः कृत्तिका स्कन्धा घर्मो वह्नः ॥ ३ ॥ विश्वं  
वायुः स्वर्गो लोकः कृष्णद्रं विधरणी निवेध्यः ॥ ४ ॥ श्येनः क्रोडोऽन्तरिक्षं पा-  
जस्यं बृहस्पतिः क्रुद् बृहतीः कीकसाः ॥ ५ ॥ देवानां पत्नीः पृष्ठय उपसदः  
पर्शवः ॥ ६ ॥ मित्रश्च वरुणश्चांसौ त्वष्टा चार्यमा च दोषणी महादेवो बाहू  
॥ ७ ॥ इन्द्राणी भसद् वायुः पुच्छं पर्वमानो बालाः ॥ ८ ॥ ब्रह्म च जत्रं च श्रो-  
णी बलमूरु ॥ ९ ॥ धाता च सविता चाष्टीवन्तौ जड्या गन्धर्वा अप्सरसः कु-  
ष्ठिका अदितिः शफाः ॥ १० ॥ चेतो हृदयं यकृन्मेधा व्रतं पुरीतत् ॥ ११ ॥  
क्षुत् कुक्षिरिवा वनिष्ठुः पर्वताः प्लाशयः ॥ १२ ॥ क्रोधो वृकौ मन्युराण्डौ  
प्रजा शेषः ॥ १३ ॥ नदी सूत्री वर्षस्य पतय स्तना स्तनयित्नुर्धः ॥ १४ ॥  
विश्वव्यचाश्चर्मौषधयो लोमानि नक्षत्राणि रूपम् ॥ १५ ॥ देवजना गुदा म-  
नुष्या आन्त्राण्यत्रा उदरम् ॥ १६ ॥ रक्षांसि लोहितमितरजना ऊर्ध्वम् ॥ १७ ॥  
अश्वं पीवो मज्जा निधनम् ॥ १८ ॥ अग्निरासीन् उत्थितोश्विना ॥ १९ ॥ इन्द्रः  
प्राङ् तिष्ठन् दक्षिणा तिष्ठन् यमः ॥ २० ॥ प्रत्यङ् तिष्ठन् धातोदङ् तिष्ठन्तसविता  
॥ २१ ॥ तृणानि प्रातः सोमो राजा ॥ २२ ॥ मित्र ईक्षमाण आर्तं आनन्दः  
॥ २३ ॥ युज्यमानो वैश्वदेवो युक्तः प्रजापतिर्विमुक्तः सर्वम् ॥ २४ ॥ एतद् वै  
विश्वरूपं सर्वरूपं गोरूपम् ॥ २५ ॥ उपैन् विश्वरूपाः सर्वरूपाः पशवस्तिष्ठन्ति  
य एवं वेद ॥ २६ ॥ ( २१ )



॥ ८ ॥ शीर्षेति शीर्षामयं कर्णशूलं विलोहितम् । सर्वं शीर्षयं ते रोगं  
 बहिर्निर्मन्त्रयामहे ॥ १ ॥ कर्णाभ्यां ते कङ्कषेभ्यः कर्णशूलं विसर्पकम् ।  
 सर्वं ॥ २ ॥ यस्य हेतोः प्रच्यवते यक्ष्मः कर्णात् आस्यतः । सर्वं ॥ ३ ॥  
 यः कृणोति प्रमोतमन्धं कृणोति पूरुषम् । सर्वं ॥ ४ ॥ अङ्गभेदमङ्गज्वरं  
 विश्वाङ्गयं विसर्पकम् । सर्वं शीर्षयं ते रोगं बहिर्निर्मन्त्रयामहे ॥ ५ ॥ यस्य  
 भीमः प्रतीकाश उद्वेपयति पूरुषम् । त्वत्मानं विश्वशारदं बहिः ॥ ६ ॥  
 य ऊरु अनुसर्पत्यथो एति ग्रीवाङ्गिके । यक्ष्मं ते अन्तरङ्गेभ्यो बहिः ॥ ७ ॥ यदि  
 कामादपक्रामाद्दृढयाज्जायते परि । हृदो बलासमङ्गेभ्यो बहिः ॥ ८ ॥ हरि-  
 माणं ते अङ्गेभ्योऽप्यामन्तरोदरात् । यक्ष्मोऽधामन्तरात्मनो बहिर्निर्मन्त्रयामहे ॥ ९ ॥  
 आसो बलासो भवतु भूत्रं भवत्वामयत् । यक्ष्माणां सर्वेषां विषं निरवोचमहं  
 त्वत् ॥ १० ॥ ( २२ ) बहिर्विलं निर्द्वन्तु काहाबाहं तवोदरात् । यक्ष्माणां  
 ॥ ११ ॥ उदरात् ते क्लोमनो नाभ्या हृदयादधि । यक्ष्माणां सर्वेषां विषं निरवो-  
 चमहं त्वत् ॥ १२ ॥ याः सीमानं विरुजन्ति मूर्धानं प्रत्यर्षणीः । अहिंसन्तीर-  
 नामया निर्द्वन्तु बहिर्विलम् ॥ १३ ॥ या हृदयमुपर्षन्त्यनुतन्वन्ति कीकसाः ।  
 अहिं ॥ १४ ॥ याः पार्श्वे उपर्षन्त्यनुनिक्षन्ति पृष्ठीः । अहिं ॥ १५ ॥ या-  
 स्तिरश्चीरुपर्षन्त्यर्षणीर्वक्षणांसु ते । अहिं ॥ १६ ॥ या गुदां अनुसर्पन्त्या-  
 न्त्राणि मोहयन्ति च । अहिं ॥ १७ ॥ या मज्जो निर्धयन्ति परूषि विरुजन्ति  
 च । अहिंसन्तीरनामया निर्द्वन्तु बहिर्विलम् ॥ १८ ॥ ये अङ्गानि मदयन्ति  
 यक्ष्मांसो रोपणास्तव । यक्ष्माणां सर्वेषां विषं निरवोचमहं त्वत् ॥ १९ ॥  
 विसर्पस्य विद्रवस्य वातीकारस्य बालजेः । यक्ष्माणां सर्वेषां विषं निरवोच-  
 महं त्वत् ॥ २० ॥ पादाभ्यां ते जानुभ्यां श्रोणिभ्यां परि भेर्ससः । अनूकाद-  
 र्षणीरुष्णिहाभ्यः शीष्णो रोगमनीनशम् ॥ २१ ॥ सं ते शीष्णः कृपालानि  
 हृदयस्य च यो विधुः । उद्यन्नादित्य इरिमभिः शीष्णो रोगमनीनशोऽङ्गभेदमशी-  
 शमः ॥ २२ ॥ ( २३ )

॥ इति चतुर्थोऽनुवाकः ॥

॥ ६ ॥ अस्य वामस्य पलितस्य होतुस्तस्य भ्राता मध्यमो अस्त्यश्वः ।  
 तृतीयो भ्राता घृतपृष्ठो अस्यात्रापश्यं विशपति सप्तपुत्रम् ॥ १ ॥ सप्त यु-  
 ङ्जन्ति रथमेकचक्रमेको अश्वो वहति सप्तनामा । त्रिनाभि चक्रमजरमनर्व यत्रेमा  
 विश्वा भुवनार्थि तस्थुः ॥ २ ॥ इमं रथमधि ये सप्त तस्थुः सप्तचक्रं सप्त वह-

न्त्यश्वाः । सप्त स्वसारो अभि सं नवन्त यत्र गवां निहिता सप्त नामा ॥ ३ ॥  
 को ददर्श प्रथमं जायमानमस्थन्वन्तं यदनस्था विभर्ति । भूम्या असुरसंगात्मा  
 कं स्वित् को विद्वांसमुप गात् प्रष्टुमेतत् ॥ ४ ॥ इह ब्रवीतु य ईमङ्ग वेदास्य वामस्य  
 निहितं पदं वेः । शीर्ष्णः क्षीरं दुहते गावो अस्य वधि वसाना उदकं पदापुः  
 ॥ ५ ॥ पार्कः पृच्छामि मनसार्विजानन् देवानामेना निहिता पदानि । वत्से ब-  
 ष्कयेधि सप्त तन्तून वि तन्तिरे कुवय ओतवा उ ॥ ६ ॥ अचिकित्वांश्चि-  
 क्रितुषश्चिदत्र कवीन् पृच्छामि विद्वानो न विद्वान् । वि यस्तस्तम्भ षडिमा रजो-  
 स्यजस्य रूपे किमपि स्विदेकम् ॥ ७ ॥ माता पितरमृत आ वभाज धीत्यग्रे म-  
 नसा सं हि जग्मे । सा वीभत्सुर्गर्भरसा नविद्धा नमस्वन्त इदुपवाकमीयुः ॥ ८ ॥  
 युक्ता मातासीद्दुरि दक्षिणाया अतिष्ठद् गर्भो वृजनीष्वन्तः । अमीमेद् वत्सो अ-  
 नु गामपश्यद् विश्वरूप्यं त्रिषु योजनेषु ॥ ९ ॥ तिस्रो मातृस्त्रीन् पितृन् विभ्रदेकं  
 ऊर्ध्वस्तस्थौ नेमव ग्लापयन्त । मन्त्रयन्ते दिवो अमुष्यं पृष्ठे विश्वविदो वाचमवि-  
 श्वविनाम् ॥ १० ॥ ( २४ ) पञ्चारे चक्रे परिवर्तमाने यस्मिन्नातस्थुर्भुवनानि  
 विश्वा । तस्य नाक्षस्तप्यते भूरिभारः सनादेव न च्छिद्यते सनाभिः ॥ ११ ॥  
 पञ्चपादं पितरं द्वादशाकृतिं दिव आहुः परे अर्थे पुरीषिणम् । अथमे अन्य उपरे  
 विचक्षणे सप्तचक्रे षडर आहुरपितम् ॥ १२ ॥ द्वादशारं नहि तज्जराय वर्षति  
 चक्रं परि द्यामृतस्य । आ पुत्रा अग्रे मिथुनासो अत्र सप्त शतानि विंशतिश्च  
 तस्थुः ॥ १३ ॥ सनेमि चक्रमजरं वि वावृत उक्षानायां दश युक्ता वहन्ति ।  
 सूर्यस्य चक्षु रजसैत्यावृतं यस्मिन्नातस्थुर्भुवनानि विश्वा ॥ १४ ॥ क्षिर्यः सती-  
 स्तां उ मे पुंस आहुः पश्यदक्षणावन्न वि चेतदन्धः । कुविर्यः पुत्रः स ईमा चि-  
 केत यस्ता विजानात् स पितुष्पितासत् ॥ १५ ॥ साकंजानां सप्तथमाहुरेकजं ष-  
 डिद्यमा ऋषयो देवजा इति । तेषामिष्टानि विहितानि धामश स्थात्रे रैजन्ते विकृ-  
 तानि रूपशः ॥ १६ ॥ अवः परेण पर एनावरेण पदा वत्सं विभ्रती गौरुद-  
 स्थात् । सा कद्रीची कं स्विदर्थं परागात् कं स्वित् सूते नहि यूथे अस्मिन् ॥ १७ ॥  
 अवः परेण पितरं यो अस्य वेदावः परेण पर एनावरेण । कवीयमानः क इह  
 प्र वोचद् देवं मनः कुतो अधि प्रजातम् ॥ १८ ॥ ये अर्वाञ्चस्तां उ परांच  
 आहुर्धे पराञ्चस्तां उ अर्वांच आहुः । इन्द्रश्च या चक्रथुः सोम तानि धुरा न  
 युक्ता रजसो वहन्ति ॥ १९ ॥ द्वा सुपर्णा सयुजा सखाया समानं वृक्षं परि ष-  
 स्वजाते । तयोरन्यः पिप्पलं स्वाद्वत्त्यनश्नन्नन्यो अभि चाकशीति ॥ २० ॥  
 यस्मिन् वृक्षे मध्वदः सुपर्णा निविशन्ते सुवते चाधि विश्वे । तस्य यदाहुः पि-

प्लवं स्वादये तन्नोन्नशद्यः पितरं न वेद ॥ २१ ॥ यत्रा सुपर्णा अमृतस्य भ-  
क्षमनिमेषं विदधाभिस्वरन्ति । एना विश्वस्य भुवनस्य गोपाः स मा धीरः पा-  
कमत्रा विवेश ॥ २२ ॥ ( २५ )

॥ १० ॥ यद् गायत्रे अर्धं गायत्रमार्हितं त्रैष्टुभं वा त्रैष्टुभाभिरतन्तत ।  
यद्वा जगज्जगत्यार्हितं पदं य इत् यद् विदुस्ते अमृतत्वमानशुः ॥ १ ॥ गायत्रेण  
प्रति मिमीते अर्कमर्केण साम त्रैष्टुभेन वाकम् । वाकेन वाकं द्विपदा चतुष्पदा-  
क्षरेण मिमते सप्त वाणीः ॥ २ ॥ जगता सिन्धुं दिव्यस्कभायद् रथंतरे सूर्यं  
पर्यपश्यत् । गायत्रस्य समिधस्तिस्त्र आहुस्ततो मद्वा प्र रीरिचे महित्वा ॥ ३ ॥  
उप ह्वये सुदुर्घां धेनुमेतां सुहस्तौ गोधुगुत दौहदेनाम् । श्रेष्ठं स्रवं सविता सावि-  
षन्नोभीद्धो घर्मस्तदु पु प्र वोचत् ॥ ४ ॥ हिङ्कृण्वती वसुपत्नी वसूनां वत्समि-  
च्छन्ती सनसाभ्यागात् । दुहामशिवभ्यां पयो अघ्नयेयं सा वर्धतां महते सौभ-  
गाय ॥ ५ ॥ गौरमीमेदभि वत्सं मिषन्तं मूर्धानं हिङ्कृणोन्मातृवा उ । सृ-  
क्काणं घर्ममभि वावशाना मिमाति मायुं पयते पयोभिः ॥ ६ ॥ अयं स शिङ्-  
के येन गौरभीवृता मिमाति मायुं ध्वसनावर्षि श्रिता । सा चित्तिभिर्नि हि चकार  
मर्त्यान् विद्युद्भवन्ती प्रति वज्रिमौहत ॥ ७ ॥ अनच्छये तुरगात् जीवमेजद् ध्रुवं  
मध्य आ पस्त्यानाम् । जीवो मृतस्य चराति स्वधाभिरमर्त्यो मर्त्येना सयोनिः  
॥ ८ ॥ विधुं दंष्ट्राणं संलिलस्य पृष्ठे युवानं सन्तं पलितो जगार देवस्य पश्य  
काव्यं महित्वा द्या ममार स ह्यः समान ॥ ९ ॥ य ई चकार न सो अस्य  
वेद य ई ददर्श हिरुगिष्ठु तस्मात् । स मातुर्योना परिवीतो अन्तर्बहुप्रजा नि-  
र्ऋतिरा विवेश ॥ १० ॥ ( २६ ) अपश्यं गोपामनिपद्यमानमा च परा च पृ-  
थिभिश्चरन्तम् । स सधीचीः स विषूचीर्वसान् आ वरीवर्ति भुवनेष्वन्तः ॥ ११ ॥  
द्यौर्नः पिता जनिता नाभिरत्र बन्धुर्नो माता पृथिवी महीयम् । उत्तानयोश्च-  
म्बोऽर्थोर्निरन्तरत्रा पिता दुहितुर्गर्भमाधात् ॥ १२ ॥ पृच्छामि त्वा परमन्तं पृ-  
थिव्याः पृच्छामि वृष्णो अश्वस्य रेतः । पृच्छामि विश्वस्य भुवनस्य नाभिं पृ-  
च्छामि वाचः परमं व्योम ॥ १३ ॥ इयं वेदिः परो अन्तः पृथिव्या अयं सोमो  
वृष्णो अश्वस्य रेतः । अयं यज्ञो विश्वस्य भुवनस्य नाभिर्ब्रह्मायं वाचः परमं व्योम  
॥ १४ ॥ न वि जानामि यदि वेदमस्मि निणयः सनद्धो मनसा चरामि । यदा  
मार्गन् प्रथमजा ऋतस्यादिद् वाचो अशनुवे भागमस्याः ॥ १५ ॥ अणद् प्राङ्गति  
स्वधयां गृभीतोमर्त्यो मर्त्येना सयोनिः । ता शश्वन्ता विषूचीना वियन्ता न्य-  
न्यं चिक्युर्न नि चिक्युरन्यम् ॥ १६ ॥ सप्तार्धगर्भा भुवनस्य रेतो विष्णोस्तिष्ठ-



न्ति प्रदिशा विधर्मणि । ते धीतिभिर्मनसा ते विपश्चितः परिभुवः परि भवन्ति  
 विश्वतः ॥ १७ ॥ अचो अक्षरं परमे व्योमन् यस्मिन् देवा अधि विश्वं निषेदुः ।  
 यस्तन्न वेद किमृचा करिष्यति य इत् तद् विदुस्ते अमी समासते ॥ १८ ॥ अचः  
 पदं मात्रया कल्पयन्तोर्धर्चेन चाकृषुर्विश्वमेजत् । त्रिपाद् ब्रह्म पुरुरूपं वि तष्टे ते-  
 न जीवन्ति प्रदिशश्चतस्रः ॥ १९ ॥ सूर्यवसाद् भगवती हि भूया अथा व्यं भग-  
 वन्तः स्याम । अद्धि तृणमघ्न्ये विश्वदानीं पिवं शुद्धमुदकमाचरन्ती ॥ २० ॥  
 ( २७ ) गौरिन्मिमाय सलिलानि तज्जत्येकपदी द्विपदी सा चतुष्पदी । अष्टा-  
 पदी नवपदी बभ्रुषीं सहस्राक्षरा भुवनस्य पङ्क्तिस्तस्याः समुद्रा अधि वि क्ष-  
 रन्ति ॥ २१ ॥ कृष्णं नियानं हरयः सुपर्णा अपो वसाना दिवमुत्पतन्ति । त-  
 आववृत्रन्तसर्दनादृतस्यादिदधृतेन पृथिवी व्यूदुः ॥ २२ ॥ अपोदैति प्रथमा पद्म-  
 तीनां कस्तद् वा मित्रावरुणा चिकेत । गर्भो भारं भरत्या चिदस्या ऋतं पिप-  
 त्यनृतं नि पाति ॥ २३ ॥ विराद् वाग् विराद् पृथिवी विरादन्तरिक्षं विराद् प्र-  
 जापतिः । विराणमृत्युः साध्यानामधिराजो बभ्रूव तस्य भूतं भव्यं वशे स मे भूतं  
 भव्यं वशे कृणोतु ॥ २४ ॥ शक्रमयं धूममारादपश्यं विषूवता पर एनावरेण ।  
 उक्षाणं पृश्निमपचन्त वीरास्तानि धर्माणि प्रथमान्यासन् ॥ २५ ॥ त्रयः केशि-  
 न ऋतुथा वि चक्षते संवत्सरे वपत् एक एषाम् । विश्वमन्यो अभिचष्टे शचीभि-  
 र्भ्राजिरेकस्य ददृशे न रूपम् ॥ २६ ॥ चत्वारि वाक् परिमिता पदानि तानि  
 विदुर्ब्राह्मणा ये मनीषिणः । गुहा त्रीणि निर्हिता नेङ्गयन्ति तुरीयं वाचो मनुष्या  
 वदन्ति ॥ २७ ॥ इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।  
 एकं सद् विप्रो बहुधा वदन्त्यग्निं यमं मातरिश्वानमाहुः ॥ २८ ॥ ( २८ )

॥ इति पञ्चमोऽनुवाकः ॥

॥ नवमं काण्डं समाप्तम् ॥

## अथ दशमं काण्डम्

॥ १ ॥ यां कल्पयन्ति बह्वतौ बधूमिव विश्वरूपां हस्तकृतां चिकित्सवः ।  
सारादेत्वपं नुदाम एनाम् ॥ १ ॥ शीर्षणवतीं नस्वतीं कर्णिनीं कृत्याकृता सं-  
भृता विश्वरूपा । सारादेत्वपं नुदाम एनाम् ॥ २ ॥ शूद्रकृता राजकृता स्त्रीकृता  
ब्रह्मभिः कृता । जाया पत्या नुत्तेव कर्तारं बन्ध्वच्छतु ॥ ३ ॥ अनयाहमोष-  
ध्या सर्वाः कृत्या अदूदुषम् । यां क्षेत्रे चकुर्या गोषु यां वा ते पुरुषेषु ॥ ४ ॥  
अघमस्त्वघकृते शपथः शपथीयते । प्रत्यक् प्रतिप्रहिण्मो यथा कृत्याकृतं हनन्तु  
॥ ५ ॥ प्रतीचीनं आङ्गिरसोर्ध्वक्षो नः पुरोहितः । प्रतीचीः कृत्या आकृत्यामून्  
कृत्याकृतो जहि ॥ ६ ॥ यस्त्वोवाच परेहीति प्रतिकूलमुदाय्यम् । तं कृत्येभि-  
निवर्तस्व मास्मानिच्छो अनागसः ॥ ७ ॥ यस्ते परूषि संदधौ स्थस्येर्वभुर्धिया ।  
तं गच्छ तत्र तेयन्मज्ञातस्तेयं जनः ॥ ८ ॥ ये त्वा कृत्वालेभिरे विद्वला अभि-  
चारिणः । शम्बीदं कृत्यादूषणं प्रतिवर्त्म पुनःसरं तेन त्वा स्नपयामसि ॥ ९ ॥  
यद् दुर्भगां प्रस्नपितां मृतवत्सामुपोहिम । अपैतु सर्वं मत् प्रापं द्रविणं मोषं तिष्ठतु  
॥ १० ॥ ( १ ) यत् ते पितृभ्यो ददतो यज्ञे वा नाम जगूहुः । संदेश्यात्  
सर्वस्मात् प्रापादिमा मुञ्चन्तु त्वोषधीः ॥ ११ ॥ देवैः सात् पित्र्यान्नामग्राहात्  
संदेश्यादभिनिष्कृतात् । मुञ्चन्तु त्वा वीरुधो वीर्येण ब्रह्मण ऋग्भिः पर्यस ऋ-  
षीणाम् ॥ १२ ॥ यथा वातश्च्यावयति भूम्या रेणुमन्तारिक्षाच्चाध्रम् । एवा मत्  
सर्वं दुर्भूतं ब्रह्मनुत्तमपायति ॥ १३ ॥ अप क्राम नानदती विनद्धा गर्दभीव ।  
कर्तृन् नक्षस्त्रेतो नुत्ता ब्रह्मणा वीर्यावता ॥ १४ ॥ अयं पन्थाः कृत्येति त्वा  
नयामोभिप्रहितां प्रति त्वा प्र हिण्मः । तेनाभि याहि भञ्जत्यनस्वतीव वाहिनीं  
विश्वरूपा कुरुटिनीं ॥ १५ ॥ पराक् ते ज्योतिरपथं ते अर्वागन्यत्रास्मदयना  
कृणुष्व । परेणेहि नवतिं नाव्याः अति दुर्गाः स्त्रोत्या मा क्षणिष्ठाः परेहि ॥ १६ ॥  
वानं इव वृत्तान् नि मृणीहि पादय मा गामश्वं पुरुषमुच्छिष एषाम् । कर्तृन्  
नि वृत्येतः कृत्येप्रजास्त्वाय बोधय ॥ १७ ॥ यां ते बर्हिषि यां शमशाने

क्षेत्रे कृत्यां बलंग वा निचखुः । अग्नौ वा त्वा गार्हपत्येऽभिचेरुः पाकं सन्तं  
धीरतरा अनागसम् ॥ १८ ॥ उपाहृतमनुबुद्धं निखातं वैरं त्मार्यन्वविदाम क-  
र्त्रम् । तदेतु यत् आभृतं तत्राश्व इव वि वर्ततां हन्तु कृत्याकृतः प्रजाम् ॥ १९ ॥  
स्वायसा असयः सन्ति नो गृहे विद्या ते कृत्ये यतिधा परूषि । उत्तिष्ठैव परे-  
हीतोज्ञाते किमिहेच्छसि ॥ २० ॥ ( २ ) ग्रीवास्ते कृत्ये पादौ चापि कत्स्या-  
मि निर्द्वैव । इन्द्राग्नी अस्मान् रक्षतां यौ प्रजानां प्रजावती ॥ २१ ॥ सोमो  
राजाधिपा मृडिता च भूतस्य नः पतयो मृडयन्तु ॥ २२ ॥ भवाशर्वावस्यतां  
पापकृते कृत्याकृते दुष्कृते विद्युते देवहोतिम् ॥ २३ ॥ यद्येयथ द्विपदी चतुष्पदी  
कृत्याकृता संभृता विश्वरूपा । सेतोऽष्टापदी भूत्वा पुनः परेहि दुच्छुने ॥ २४ ॥  
अभ्यक्ताक्ता स्वरंकृता सर्वे भरन्ती दुरितं परेहि जानीहि कृत्ये कर्तारं दुहितेव  
षितरं स्वम् ॥ २५ ॥ परेहि कृत्ये मा तिष्ठो विद्वस्यैव पदं नय । मृगः स मृग-  
युस्त्वं न त्वा निकर्तुमर्हति ॥ २६ ॥ उत हन्ति पूर्वासिनं प्रत्यादायापरं इष्वा ।  
उत पूर्वस्य निघ्नतो नि हन्त्यपरः प्रति ॥ २७ ॥ एतद्धि शृणु मे वचोयैहि यत्  
प्रयथ । यस्त्वा चकार तं प्रति ॥ २८ ॥ अनागोहृत्या वै भीमा कृत्ये मा नो गा-  
मश्वं पुरुषं वधीः । यत्रयत्रासि निर्हिता ततस्त्वोत्थापयामसि पर्णाल्लघीयसी  
भव ॥ २९ ॥ यदि स्थ तमसावृता जालेनाभिहिता इव । सर्वाः संलुप्येतः  
कृत्याः पुनः कर्त्रे प्र हिणमसि ॥ ३० ॥ कृत्याकृतो बलगिनोभिनिष्कारिणः प्र-  
जाम् । मृणीहि कृत्ये मोच्छिषोमून् कृत्याकृतो जहि ॥ ३१ ॥ यथा सूर्यो मु-  
च्यते तमसस्पति रात्रिं जहात्युषसश्च केतून् । एवाहं सर्वं दुर्भूतं कर्त्रे कृत्याकृतो  
कृतं हस्तीव रजो दुरितं जहामि ॥ ३२ ॥ ( ३ )

॥ २ ॥ केन पाष्णीं आभृते पूरुषस्य केन मांसं संभृतं केन गुल्फौ । केना-  
ङ्गुलीः पेशनीः केन खानि केनोच्छलङ्घौ मध्यतः कः प्रतिष्ठा ॥ १ ॥ क-  
स्मान्नु गुल्फावधरावकृणवन्नष्टीवन्ता वुत्तरौ पूरुषस्य । जङ्घे निर्ऋत्य न्यदधुः  
कं स्विज्जानुनोः सन्धी क उ तच्चिकेत ॥ २ ॥ चतुष्टयं युज्यते संहितान्तं जानु-  
भ्यामूर्ध्वं शिथिरं कर्बन्धम् । ओणी यदूरु क उ तर्ज्जान याभ्यां कुसिन्धं सुहृदं  
बभूव ॥ ३ ॥ कति देवाः कतमे त आसन् य उरौ ग्रीवाश्चिक्कयुः पूरुषस्य ।  
कति स्तनौ व्यदधुः कः कफोडौ कति स्कन्धान् कति पृष्ठीरचिन्वन् ॥ ४ ॥ को  
अस्य बाहू समभरद् वीर्यं करवादितां । असौ को अस्य तद् देवः कुसिन्धे अ-  
ध्यादधौ ॥ ५ ॥ कः स खानि वि ततर्द शीर्षणि कर्णीविमौ नासिके चक्षणी



मुखम् । येषां पुरुषा विजयस्य मृह्यन्ति चतुष्पादो द्विपदो यन्ति यामम् ॥ ६ ॥  
हन्वोर्हि जिह्वामदधात् पुरुचीमधा महीमधि शिश्राय वाचम् । स आ वरीवर्ति भु-  
वनेष्वन्तरपो वसानः क उ तच्चिकेत ॥ ७ ॥ मस्तिष्कमस्य यतमो ललाटं कृका-  
टिकां प्रथमो यः कपालम् । चित्वा चित्यं हन्वोः पूरुषस्य दिवं रुरोह कतमः  
स देवः ॥ ८ ॥ प्रियाप्रियाणि बहुला स्वप्नं संवाधतन्द्रयः । आनन्दानुग्रो न-  
न्दारच कस्माद् बहति पूरुषः ॥ ९ ॥ आतिरवर्तिर्निर्ऋतिः कुतो नु पुरुषमतिः ।  
राद्धिः समृद्धिरवृद्धिर्मतिरुदितयः कुतः ॥ १० ॥ ( ४ ) को अस्मिन्नापो व्य-  
दधाद् विषूतः पुरुषतः सिन्धुसुत्याय जाताः । तीव्रा अरुणा लोहिनीस्ताम्र-  
धुम्ना ऊर्ध्वा अवाचीः पुरुषे तिरश्चीः ॥ ११ ॥ को अस्मिन् रूपमदधात् को म-  
हानं च नाम च । गातुं को अस्मिन् कः केतुं कश्चरित्राणि पूरुषे ॥ १२ ॥ को  
अस्मिन् प्राणमवयत् को अणानं व्यानम् । समानमस्मिन् को देवोधि शिश्राय  
पूरुषे ॥ १३ ॥ को अस्मिन् यज्ञमदधादेको देवोधि पूरुषे । को अस्मिन्सत्यं को-  
नृतं कुतो मृत्युः कुतोमृतम् ॥ १४ ॥ को अस्मै वासः पर्यदधात् को अस्यायुर-  
कल्पयत् । बलं को अस्मै प्रायच्छत् को अस्याकल्पयज्जवम् ॥ १५ ॥ केनापो  
अन्वतनुत् केनाहरकरोद् रुचे । उषसं केनान्वैन्द्र केन सायंभवं ददे ॥ १६ ॥  
को अस्मिन् रेतो न्यदधात् तन्तुरा तांयतामिति । मेधां को अस्मिन्नध्यौहत् को  
बाणं को नृतो दधौ ॥ १७ ॥ केनेमां भूमिमौर्णोत् केन पर्यभवद् दिवम् । केनाभि  
मन्हा पर्वतान् केन कर्माणि पूरुषः ॥ १८ ॥ केन पर्जन्यमन्वेति केन सोमं विच-  
क्षणम् । केन यज्ञं च श्रद्धां च केनास्मिन् निहितं मनः ॥ १९ ॥ केन श्रोत्रियमा-  
प्नोति केनेमं परमेष्ठिनम् । केनेममग्निं पूरुषः केन संवत्सरं ममे ॥ २० ॥ ( ५ )  
ब्रह्म श्रोत्रियमाप्नोति ब्रह्मेमं परमेष्ठिनम् । ब्रह्मेममग्निं पूरुषो ब्रह्म संवत्सरं ममे ॥ २१ ॥  
केन देवां अनु क्षियति केन दैवजनीर्विशः । केनेदमन्यन्नक्षत्रं केन सत् क्षत्रमुच्यते  
॥ २२ ॥ ब्रह्म देवां अनु क्षियति ब्रह्म दैवजनीर्विशः । ब्रह्मेदमन्यन्नक्षत्रं ब्रह्म सत्  
क्षत्रमुच्यते ॥ २३ ॥ केनेयं भूमिर्विहिता केन द्यौरुत्तरा हिता । केनेदमूर्ध्वं तिर्यक्  
चान्तरिक्षं व्यचो हितम् ॥ २४ ॥ ब्रह्मणा भूमिर्विहिता ब्रह्म द्यौरुत्तरा हिता ।  
ब्रह्मेदमूर्ध्वं तिर्यक् चान्तरिक्षं व्यचो हितम् ॥ २५ ॥ मूर्धानमस्य संसीव्याधर्वा  
हृदयं च यत् । मस्तिष्कादूर्ध्वः प्रैरयत् पर्वमानोधि शीर्षतः ॥ २६ ॥ तद् वा अ-  
थर्वणः शिरो देवकोशः समुब्जितः । तत् प्राणो अभि रक्षति शिरो अन्नमथो  
मनः ॥ २७ ॥ ऊर्ध्वो नु सृष्टाः स्तिर्यङ् नु सृष्टाः सर्वा दिशः पूरुष आ बभूवा ॥ २८ ॥

पुरं यो ब्रह्मणो वेद यस्याः पुरुष उच्यते ॥ २८ ॥ यो वै तां ब्रह्मणो वे-  
दामृतेनावृतां पुरम् । तस्मै ब्रह्म च ब्राह्माश्च चक्षुः प्राणं पूजां ददुः ॥ २९ ॥ न  
वै तं चक्षुर्जहाति न प्राणो जरसः पुरा । पुरं यो ब्रह्मणो वेद यस्याः पुरुष उ-  
च्यते ॥ ३० ॥ अष्टचक्रा नवद्वारा देवानां पूर्योध्या । तस्यां हिरण्ययः कोशः  
स्वर्गो ज्योतिषावृतः ॥ ३१ ॥ तस्मिन् हिरण्यये कोशे त्र्यरे त्रिप्रातिष्ठिते । तस्मिन्  
यद् यक्षमात्मन्वत् तद् वै ब्रह्मविदो विदुः ॥ ३२ ॥ प्रभ्राजमानां हरिणीं यशसा  
संपरीवृताम् । पुरं हिरण्ययी ब्रह्मा विवेशापर्राजिताम् ॥ ३३ ॥ ( ६ )

॥ इति प्रथमोऽनुवाकः ॥

॥ ३ ॥ अयं मे वरुणो मणिः सपत्नक्षयणो वृषा । तेना रभस्व त्वं शत्रून् प्र  
मृणीहि दुरस्यतः ॥ १ ॥ प्रैणान्वृणीहि प्र मृणा रभस्व मणिस्ते अस्तु पुरप्ता  
पुरस्तात् । अवारयन्त वरणेन देवा अभ्याचारमसुराणां श्वःश्वः ॥ २ ॥ अयं  
मणिर्वरुणो विश्वभेषजः सहस्राक्षो हरितो हिरण्ययः । स ते शत्रून् धरान् पाद-  
याति पूर्वस्तान् दभ्नुहि ये त्वा द्विषन्ति ॥ ३ ॥ अयं ते कृत्यां विततां पौरुषेया-  
दयं भयात् । अयं त्वा सर्वस्मात् पापाद् वरणो वारयिष्यते ॥ ४ ॥ वरणो वा-  
रयाता अयं देवो वनस्पतिः । यक्ष्मो यो अस्मिन्नाविष्टस्तमुं देवा अवीवरन् ॥ ५ ॥  
स्वमं सुप्त्वा यदि पश्यासि पापं मृगः सृतिं यति धावादजुष्टाम् । परिज्जवाच्छकुनेः  
पापवादादयं मणिर्वरणो वारयिष्यते ॥ ६ ॥ अरात्यास्तु निर्ऋत्या अभिचा-  
रादथो भयात् । मृत्योरोजीयसो वधाद् वरणो वारयिष्यते ॥ ७ ॥ यन्मे माता य-  
न्मे पिता भ्रातरो यच्च मे स्वा यदेनश्चकृमा वयम् । ततो नो वारयिष्यतेयं देवो  
वनस्पतिः ॥ ८ ॥ वरणेन प्रव्यथिता भ्रातृव्या मे सर्वन्धवः । असूर्त रजो अप्य-  
गुस्ते यन्त्वध्रमं तमः ॥ ९ ॥ अरिष्टोहमरिष्टगुरायुष्मान्तसर्वपूरुषः । तं मायं वर-  
णो मणिः परि पातु दिशोदिशः ॥ १० ॥ ( ७ ) अयं मे वरण उरसि राजा  
देवो वनस्पतिः । स मे शत्रून् वि बाधतामिन्द्रो दस्युनिवासुरान् ॥ ११ ॥ इमं वि-  
भमि वरणमायुष्मान् हतशारदः । समै राष्ट्रं च जत्रं च पशूनोजश्च मे दधत् ॥ १२ ॥  
यथा वातो वनस्पतीन् वृक्षान् भनक्त्योजसा । एवा सपत्नान् मे भङ्गिधृ पूर्वां  
जातां उतापरान् वरणस्त्वाभि रक्षतु ॥ १३ ॥ यथा वातश्चाग्निश्च वृक्षान्  
प्सातो वनस्पतीन् । एवा सपत्नान् मे प्साहि पूर्वां ० ॥ १४ ॥ यथा वातेन  
प्रक्षीणा वृक्षाः शेरे न्यर्पिताः । एवा सपत्नांस्त्वं मम प्र क्षिणीहि न्यर्पय पूर्वां

जाताँ उतापरान् वरुणस्त्वाभि रक्षतु ॥ १५ ॥ तांस्त्वं प्र चिच्छन्दि वरुण पुरा  
दिष्टात् पुरायुषः । य एनं पशुषु दिप्सन्ति ये चास्य राष्ट्रदिप्सवः ॥ १६ ॥ यथा  
सूर्यो अतिभाति यथास्मिन् तेज आहितम् । एवा मे वरुणो मणिः कीर्ति भूति  
नि यच्छतु तेजसा मा समुक्षतु यशसा समनक्तु मा ॥ १७ ॥ यथा यशश्चन्द्रम-  
स्यादित्ये च नृचक्षसि । एवा मे ० ॥ १८ ॥ यथा यशः पृथिव्यां यथास्मिन् जा-  
तवेदसि । एवा ० ॥ १९ ॥ यथा यशः कन्यायां यथास्मिन्संभृते रथे । एवा ०  
॥ २० ॥ ( ८ ) यथा यशः सोमपीथे मधुपर्के यथा यशः । एवा ० ॥ २१ ॥  
यथा यशोऽग्निहोत्रे वर्षट्कारे यथा यशः । एवा ० ॥ २२ ॥ यथा यशो यजमाने  
यथास्मिन् यज्ञ आहितम् । एवा ० ॥ २३ ॥ यथा यशः प्रजापतौ यथास्मिन् प-  
रमेष्ठिनि । एवा ० ॥ २४ ॥ यथा देवेष्वमृतं यथेषु सत्यमाहितम् । एवा मे वरुणो  
मणिः कीर्ति भूति नि यच्छतु तेजसा मा समुक्षतु यशसा समनक्तु मा ॥ २५ ॥ ( ९ )

॥ ४ ॥ इन्द्रस्य प्रथमो रथो देवानामपरो रथो वरुणस्य तृतीय इत् । अही-  
नामपमा रथं स्थाणुमारदथार्थत् ॥ १ ॥ दुर्भः शोचिस्तरुणकुमश्वस्य वारः परु-  
षस्य वारः । रथस्य बन्धुरम् ॥ २ ॥ अर्ब श्वेत पदा जहि पूर्वेषा चापरेण च ।  
उदप्लुतमिव दार्वहीनामरसं विषं वारुग्रम् ॥ ३ ॥ अरंघुषो निमज्जोन्मज्ज्य पुन-  
रब्रवीत् । उदप्लुतमिव दार्वहीनामरसं विषं वारुग्रम् ॥ ४ ॥ पैदो हन्ति कस-  
णीलं पैदोः श्वित्रमुतासितम् । पैदो रथर्व्याः शिरः सं विभेद पृदाक्काः ॥ ५ ॥  
पैद मेहि प्रथमोनु त्वा वयमेमसि । अहीन् व्यस्यतात् पथो येन स्मा वयमेमसि  
॥ ६ ॥ इदं पैदो अजायतेदमस्य परायणम् । इमान्यर्वतः पदाहिघ्न्यो वाजिनी-  
वतः ॥ ७ ॥ संयतं न विष्परद् व्यात्तं न सं यमत् । अस्मिन् क्षेत्रे द्वावही स्त्री  
च पुमाश्च तावुभावरसा ॥ ८ ॥ अरसा इहाहयो ये अन्ति ये च दूरके । घ-  
नेन हन्मि वृश्चिकमहिं दण्डेनागतम् ॥ ९ ॥ अघाश्वस्येदं भेषजमुभयोः स्वजस्यं  
च । इन्द्रो मेहिमघायन्तमहिं पैदो अरन्धयत् ॥ १० ॥ ( १० ) पैदस्यं मन्यहे  
वयं स्थिरस्यं स्थिरधाम्नः । इमे पश्चा पृदाकवः प्रदीध्यत आसते ॥ ११ ॥ न-  
ष्टासंवो नष्टविषा हता इन्द्रेण वज्रिणा । जघानेन्द्रो जघ्निमा वयम् ॥ १२ ॥  
हतास्तिरश्चिराजयो निपिष्टासः पृदाकवः । दर्वि करिंक्रतं श्वित्रं दुर्भेष्वमितं जहि  
॥ १३ ॥ कैरातिका कुमारिका सका खनति भेषजम् । हिरण्ययीभिरभिभिर्गिरी-  
णामुष सानुषु ॥ १४ ॥ आयमग्न युवा भिषक् पृशिनहापराजितः । स वै स्व-  
जस्य जम्भेन उभयोर्वृश्चिकस्य च ॥ १५ ॥ इन्द्रो मेहिमरन्धयन्मित्रश्च वरुणाश्च ।



वातापर्जन्योऽभा ॥ १६ ॥ इन्द्रो मेहिमरन्धयत् पृदाकुं च पृदाकुम् । स्वजं तिर-  
श्चिराजि कसर्णीलं दशोनसिम् ॥ १७ ॥ इन्द्रो जघान प्रथमं जनितारमहे तव ।  
तेषामु तृह्यमाणानां कः स्वित् तेषामसद् रसः ॥ १८ ॥ सं हि शीर्षायग्रभं पौ-  
ञ्जिष्ठ इव कर्वरम् । सिन्धोर्मध्यं परेत्य व्यनिजमहेर्विषम् ॥ १९ ॥ अहीनां सर्वेषां  
विषं परा वहन्तु सिन्धवः । हतास्तिरश्चिराजयो निषिष्टासः पृदाकवः ॥ २० ॥  
( ११ ) ओषधीनामहं वृण उर्वरीरिव साधुया । नयाम्यर्वतीरिवाहे निरैतु ते  
विषम् ॥ २१ ॥ यदग्नौ सूर्ये विषं पृथिव्यामोषधीषु यत् । कान्दाविषं कनककं  
निरैतैतु ते विषम् ॥ २२ ॥ ये अग्निजा ओषधिजा अहीनां ये अभुजा विद्युते  
आबभूवुः । येषां जातानि बहुधा महान्ति तेभ्यः सर्पेभ्यो नमसा विधेम ॥ २३ ॥  
तौदी नामासि कन्या घृताची नाम वा असि । अधस्पदेम ते पदमा ददे विषदू-  
षणम् ॥ २४ ॥ अज्ञादज्ञात् प्रच्यावय हृदयं परि वर्जय । अधा विषस्य यत् तेजो-  
वाचीनं तदेतु ते ॥ २५ ॥ आरे अभूद् विषमरौद् विषे विषमप्रागपि । अग्नि-  
विषमहेनिरंधात् सोमो निरणयीत् । दंष्टारमन्वगाद् विषमहिरमृत ॥ २६ ॥ ( १२ )

॥ इति द्वितीयोऽनुवाकः ॥

॥ ५ ॥ इन्द्रस्यौजं स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य  
नृमणं स्थ । जिष्णवे योगाय ब्रह्मयोगैर्वो युनज्मि ॥ १ ॥ इन्द्रस्यौजं । जिष्णवे  
योगाय क्षत्रयोगैर्वो युनज्मि ॥ २ ॥ इन्द्रस्यौजं । जिष्णवे योगायेन्द्रयोगैर्वो युन-  
ज्मि ॥ ३ ॥ इन्द्रस्यौजं । जिष्णवे योगाय सोमयोगैर्वो युनज्मि ॥ ४ ॥ इन्द्र-  
स्यौजं । जिष्णवे योगायाप्सुयोगैर्वो युनज्मि ॥ ५ ॥ इन्द्रस्यौजं स्थेन्द्रस्य सह  
स्थेन्द्रस्य बलं स्थेन्द्रस्य वीर्यं स्थेन्द्रस्य नृमणं स्थ । जिष्णवे योगाय विश्वानि मा  
भूतान्युप तिष्ठन्तु युक्ता म आप स्थ ॥ ६ ॥ अग्नेर्भाग स्थ । अपां शुक्रमापो  
देवीर्वचो अस्मासु धत्त । प्रजापतेर्वो धाम्नास्मै लोकार्य सादये ॥ ७ ॥ इन्द्रस्य  
भाग स्थ । ० । ० ॥ ८ ॥ सोमस्य भाग स्थ । ० । ० ॥ ९ ॥ वरुणस्य भाग स्थ  
। ० । ० ॥ १० ॥ ( १३ ) मित्रावरुणयोर्भाग स्थ । ० । ० ॥ ११ ॥ यमस्य  
भाग स्थ । ० । ० ॥ १२ ॥ पितृणां भाग स्थ । ० । ० ॥ १३ ॥ देवस्य स-  
वितुर्भाग स्थ । अपां शुक्रमापो देवीर्वचो अस्मासु धत्त । प्रजापतेर्वो धाम्नास्मै  
लोकार्य सादये ॥ १४ ॥ यो व आपोपां भागोऽस्वन्तर्त्यजुष्यो देवयजनः ।  
इदं तमर्ति सृजामि तं माभ्यवनिक्षि । तेन तमभ्यतिसृजामो योऽस्पान वेष्टि यं

वयं द्विष्मः । तं वधेयं तं स्तृषीयानेन ब्रह्मणानेन कर्मणानया मे न्या ॥ १५ ॥  
 यो व आपोपामूर्मिरप्सु ० । ० । ० । ० ॥ १६ ॥ यो व आपोपां वत्सो-  
 प्सु ० । ० । ० । ० ॥ १७ ॥ यो व आपोपां वृषभोऽप्सु ० । ० । ० । ० ॥ १८ ॥  
 यो व आपोपां हिरण्यगर्भोऽप्सु ० । ० । ० । ० ॥ १९ ॥ यो व आपोपाम-  
 श्मा पृश्निर्विव्योऽप्सु ० । ० । ० । ० ॥ २० ॥ (१४) ये व आपोपामग्नयोऽप्सु न्त-  
 र्यजुष्या देवयजनाः । इदं तानति सृजामि तान् माभ्यवनिक्षि । तैस्तमभ्यति-  
 सृजामो योऽस्मान् द्वेष्टि यं वयं द्विष्मः । तं वधेयं तं स्तृषीयानेन ब्रह्मणानेन कर्मणानया  
 मे न्या ॥ २१ ॥ यद्वर्वाचीनं त्रैहायणादवृतं किं चोद्विम । आपो मा तस्मात् सर्वस्माद्  
 दुरितात् पान्त्वंहसः ॥ २२ ॥ समुद्रं वः प्र हिणोमि स्वां योनिमपीतन । अ-  
 रिष्टाः सर्वहायसो मा च नः किं चन्मममत् ॥ २३ ॥ अरिमा आपो अपरि प्रम-  
 स्मत् । प्रास्मदेनो दुरितं सुप्रतीकाः प्र दुष्वप्यं प्र मलं वहन्तु ॥ २४ ॥ विष्णोः  
 क्रमोसि सपत्नहा पृथिवीसंशितोऽग्निर्तेजाः । पृथिवीमनु वि क्रमेहं पृथिव्यास्तं नि-  
 र्भजामो योऽस्मान् द्वेष्टि यं वयं द्विष्मः । स मा जीवीत् तं प्राणो जहातु ॥ २५ ॥  
 विष्णोः क्रमोसि सपत्नहान्तरिक्षसंशितो वायुर्तेजाः । अन्तरिक्षमनु वि क्रमेहम-  
 न्तरिक्षात् तं निर्भजामो ० । ० ॥ २६ ॥ विष्णोः क्रमोसि सपत्नहा द्यौसंशितः सूर्य-  
 र्तेजाः । दिवमनु वि क्रमेहं दिवस्तं ० । ० ॥ २७ ॥ विष्णोः क्रमोसि सपत्नहा  
 दिक्संशितो मनस्तेजाः । दिशोऽनु वि क्रमेहं दिग्भ्यस्तं ० । ० ॥ २८ ॥ विष्णोः  
 क्रमोसि सपत्नहाशांसंशितो वाततेजाः । आशा अनु वि क्रमेहमाशाभ्यस्तं ० । ०  
 ॥ २९ ॥ विष्णोः क्रमोसि सपत्नहा ऋक्संशितः सामतेजाः । ऋचोऽनु वि क्रमे-  
 हमुग्भ्यस्तं ० । ० ॥ ३० ॥ ( १५ ) विष्णोः क्रमोसि सपत्नहा यज्ञसंशितो ब्रह्म-  
 तेजाः । यज्ञमनु वि क्रमेहं यज्ञात् तं ० । ० ॥ ३१ ॥ विष्णोः क्रमोसि सपत्नहौषधी-  
 संशितः सोमतेजाः । ओषधीरनु वि क्रमेहमोषधीभ्यस्तं ० । ० ॥ ३२ ॥ विष्णोः  
 क्रमोसि सपत्नहाप्सुसंशितो वरुणतेजाः । अपोऽनु वि क्रमेहमप्यस्तं ० । ० ॥ ३३ ॥  
 विष्णोः क्रमोसि सपत्नहा कृषिसंशितोऽन्नतेजा । कृषिमनु वि क्रमेहं कृष्यास्तं  
 ० । ० ॥ ३४ ॥ विष्णोः क्रमोसि सपत्नहा प्राणसंशितः पुरुषतेजाः । प्राणमनु  
 वि क्रमेहं प्राणात् तं निर्भजामो योऽस्मान् द्वेष्टि यं वयं द्विष्मः । स मा जीवीत् तं  
 प्राणो जहातु ॥ ३५ ॥ जितमस्माकमुज्जिन्नमस्माकमभ्यन्तं विश्वाः पृतना अरा-  
 तीः । इदमहमापुष्यायणस्यापुष्याः पुत्रस्य वर्चस्तेजः प्राणमायुर्नि वैष्ट्यामीद-  
 मेनमधराञ्च पादयामि ॥ ३६ ॥ सूर्यस्यावृतमन्वा वर्ते दक्षिणामन्वावृतम् । सा  
 मे द्रविणं यच्छतु सा मे ब्राह्मणवर्चसम् ॥ ३७ ॥ दिशो ज्योतिष्मतीऽभ्या-

वर्ते । ता मे द्रविणं यच्छन्तु ता मे ब्राह्मणवर्चसम् ॥ ३८ ॥ सप्तऋषीन्भ्या-  
वर्ते । ते मे द्रविणं यच्छन्तु ते मे ब्राह्मणवर्चसम् ॥ ३९ ॥ ब्रह्माभ्यावर्ते । तन्मे  
द्रविणं यच्छन्तु तन्मे ब्राह्मणवर्चसम् ॥ ४० ॥ (१६) ब्राह्मणां अभ्यावर्ते । ते मे  
द्रविणं यच्छन्तु ते मे ब्राह्मणवर्चसम् ॥ ४१ ॥ यं वयं मृगयामहे तं वधै स्तृणवा-  
महे । व्यात्ते परमेष्ठिनो ब्रह्मणापीपदाम तम् ॥ ४२ ॥ वैश्वानरस्य दंष्ट्राभ्यां हे-  
तिस्तं समधादभि । इयं तं प्लात्वाहुतिः समिद् देवी सहीयसि ॥ ४३ ॥ राज्ञो  
वरुणस्य बन्धोसि । सोऽमुमापुष्यायणमपुष्याः पुत्रमन्त्रे प्राणे बन्धान ॥ ४४ ॥ यत्  
ते अन्नं भुवस्पत आज्ञियति पृथिवीमनु । तस्य नस्त्वं भुवस्पते संप्रयच्छ प्रजापते  
॥ ४५ ॥ अपो दिव्या अचायिषं रसेन समपृच्छमहि । पर्यस्वानग्न आगमं तं मा  
सं सृज वर्चसा ॥ ४६ ॥ सं माग्ने वर्चसा सृज सं प्रजया समायुषा । विद्युर्मे  
अस्य देवा इन्द्रो विद्यात् सह ऋषिभिः ॥ ४७ ॥ यदग्ने अद्य मिथुना शपातो  
यद्राचस्तुष्टं जनयन्त रेभाः । मन्योर्मनसः शरव्याजायते या तया विध्य ह-  
र्दये यातुधानान् ॥ ४८ ॥ परां शृणीहि तपसा यातुधानान् पराग्ने रक्षो हरसा  
शृणीहि । परार्चिषा मूर्देवां कृणीहि परासुतपः शोशुचतः शृणीहि ॥ ४९ ॥  
अपामस्मै वज्रं प्र हरामि चतुर्भृष्टिं शीर्षभिर्द्याय विद्वान् । सो अस्याङ्गानि प्र शृणातु  
सर्वा तन्मे देवा अनु जानन्तु विश्वे ॥ ५० ॥ (१७)

॥ ६ ॥ अरातीयोभ्रातृव्यस्य दुर्हादौ द्विषतः शिरः । अपि वृश्चाम्यो-  
जसा ॥ १ ॥ वर्म महमयं मणिः फालाज्जातः करिष्यति । पूर्णो मन्येन मार्गमद्  
रसेन सह वर्चसा ॥ २ ॥ यत् त्वां शिकुः परावधीत् तच्चा हस्तेन वास्या । आपस्त्वा  
तस्माज्जीवलाः पुनन्तु शुचयः शुचिम् ॥ ३ ॥ हिरण्यस्रगयं मणिः अद्धां युज्ञं महो  
दधत् । गृहे वसतु नोतिथिः ॥ ४ ॥ तस्मै घृतं मुरां मध्वन्नमन्नं क्षदामहे । स  
नः पितेर्व पुत्रेभ्यः श्रेयः श्रेयश्चिकित्सतु भूयोभूयः श्वःश्वो देवेभ्यो म-  
णिरेत्य ॥ ५ ॥ यमवध्नाद् बृहस्पतिर्मणिं फालं घृतश्चुतमुग्रं खदिरमोजसे । त-  
मग्निः प्रत्यमुञ्चत सो अस्मै दुह आज्यं भूयोभूयः श्वःश्वस्तेन त्वं द्विषतो जहि  
॥ ६ ॥ यमवध्नाद् बृहस्पतिर्मणिं । तमिन्द्रः प्रत्यमुञ्चतौजसे वीर्याय कम् । सो  
अस्मै बलमिद् दुहे भूयोभूयः ॥ ७ ॥ यमव० । तं सोमः प्रत्यमुञ्चत महे श्रो-  
त्राय चक्षसे । सो अस्मै वर्च इद् दुहे भूयो ॥ ८ ॥ यमव० । तं सूर्यः प्रत्यमु-  
ञ्चत तेनेमा अजयद् दिशः । सो अस्मै भूतिमिद् दुहे भूयो ॥ ९ ॥ यमवध्नाद्  
बृहस्पतिर्मणिं फालं घृतश्चुतमुग्रं खदिरमोजसे । तं विभ्रच्चन्द्रमा मणिमसुराणां



पुरौजयद् दानवानां हिरण्ययीः । सो अस्मै श्रियमिद् दुहे भूयो० ॥ १० ॥ (१८)  
 यमबध्नाद् बृहस्पतिर्वाताय मणिमाशवे । सो अस्मै वाजिनं दुहे भूयो० ॥ ११ ॥  
 यमब० । तेनेमां मणिना कृषिमश्विनां वभि रक्षतः । स भिषग्भ्यां महौ दुहे भूयो०  
 ॥ १२ ॥ यमब० । तं बिभ्रत् सविता मणिं तेनेदमजयत् स्वः । सो अस्मै सू-  
 नृतां दुहे भूयो० ॥ १३ ॥ यमब० । तमापो बिभ्रतीर्मणिं सदा धावन्त्यक्षिताः ।  
 स आभ्योमृतमिद् दुहे भूयो० ॥ १४ ॥ यमब० । तं राजा वरुणो मणिं प्रत्य-  
 मुञ्चत शंभुवम् । सो अस्मै सत्यमिद् दुहे भूयो० ॥ १५ ॥ यमब० । तं देवा वि-  
 भ्रतो मणिं सर्वाल्लोकान् युधाजयन् । स एभ्यो जितिमिद् दुहे भूयो० ॥ १६ ॥  
 यमबध्नाद् बृहस्पतिर्वाताय मणिमाशवे । तमिमं देवतां मणिं प्रत्यमुञ्चन्त शंभु-  
 वम् । स आभ्यो विश्वमिद् दुहे भूयोभूयः श्वः स्वस्तेन त्वं द्विषतो जहि ॥ १७ ॥  
 ऋतवस्तमबध्नात्वास्तमबध्नत । संवत्सरस्तं बद्ध्वा सर्वं भूतं वि रक्षति ॥ १८ ॥ अ-  
 न्तर्देशा अबध्नत प्रदिशस्तमबध्नत । प्रजापतिसृष्टो मणिद्विषतो मेधरां अकः  
 ॥ १९ ॥ अथर्वाणो अबध्नताथर्वणा अबध्नत । तैर्मदिनो अङ्गिरसो दस्यूनां वि-  
 भिदुः पुरस्तेन त्वं द्विषतो जहि ॥ २० ॥ ( १९ ) तं धाता प्रत्यमुञ्चत् स भूतं  
 व्यकल्पयत् । तेन त्वं द्विषतो जहि ॥ २१ ॥ यमबध्नाद् बृहस्पतिर्देवेभ्यो असुर-  
 क्षितिम् । स मायं मणिरागमत् रसेन सह वर्चसा ॥ २२ ॥ यमब० । स मायं  
 मणिरागमत् सह गोभिरजाविभिरन्नेन प्रजया सह ॥ २३ ॥ यमब० । स मायं  
 मणिरागमत् सह व्रीहियवाभ्यां महसा भूत्या सह ॥ २४ ॥ यमब० । स मायं  
 मणिरागमन्मधोर्धृतस्य धारया कीलालेन मणिः सह ॥ २५ ॥ यमब० । स मायं  
 मणिरागमदर्जया पर्यसा सह द्रविणेन श्रिया सह ॥ २६ ॥ यमब० । स मायं  
 मणिरागमत् तेजसा त्विष्या सह यशसा कीर्त्या सह ॥ २७ ॥ यमबध्नाद् बृह-  
 स्पतिर्देवेभ्यो असुरक्षितिम् । स मायं मणिरागमत् सर्वाभिर्भूतिभिः सह ॥ २८ ॥  
 तमिमं देवतां मणिं मय्यै ददतु पुष्टये । अभिभुं क्षत्रवर्धनं सपत्नदम्भनं मणिम्  
 ॥ २९ ॥ ब्रह्मणा तेजसा सह प्रति मुञ्चामि मे शिवम् । असपत्नः सपत्नहा स-  
 पत्नान् मेधरां अकः ॥ ३० ॥ ( २० ) उत्तरं द्विषतो मामयं मणिः कृणोतु दे-  
 वजाः । यस्य लोका इमे त्रयः पर्यो दुग्धमुपासते । स मायमधि रोहतु मणिः श्रै-  
 ष्ठ्याय मूर्धतः ॥ ३१ ॥ यं देवाः पितरौ मनुष्या उपजीवन्ति सर्वदा । स माय-  
 मधि रोहतु मणिः श्रैष्ठ्याय मूर्धतः ॥ ३२ ॥ यथा बीजमुर्वरायां कृष्टे फालेन  
 रोहति । एवा मायि प्रजा पशवोन्नमन् वि रोहतु ॥ ३३ ॥ यस्मै त्वा यज्ञवर्धन  
 मणो प्रत्यमुचं शिवम् । तं त्वं शतदक्षिण मणो श्रैष्ठ्याय जिन्वतात् ॥ ३४ ॥

एतमिधं समाहितं जुषाणो अग्ने प्रति ह्य होमैः । तस्मिन् विदेम सुमतिं स्वस्ति  
प्रजां चक्षुः पशून्तस्मिद्धे जातवेदसि ब्रह्मणा ॥ ३५ ॥ ( २१ )

॥ इति तृतीयोऽनुवाकः ॥

॥ ७ ॥ कस्मिन्नङ्गो तपो अस्याधि तिष्ठति कस्मिन्नङ्गं ऋतमस्याध्याहितम् ।  
कुं व्रतं कुं अद्धास्यं तिष्ठति कस्मिन्नङ्गं सत्यमस्य प्रतिष्ठितम् ॥ १ ॥ कस्माद-  
ङ्गाद् दीप्यते अग्निरस्य कस्मादङ्गात् पवते मातरिश्वा । कस्मादङ्गाद् वि मिमीतेधि  
चन्द्रमा मह स्कम्भस्य मिमानो अङ्गम् ॥ २ ॥ कस्मिन्नङ्गं तिष्ठति भूमिरस्य क-  
स्मिन्नङ्गं तिष्ठत्यन्तरिक्षम् । कस्मिन्नङ्गं तिष्ठत्याहिता द्यौः कस्मिन्नङ्गं तिष्ठत्यु-  
त्तरं दिवः ॥ ३ ॥ कुं प्रेप्सन् दीप्यत ऊर्ध्वो अग्निः कुं प्रेप्सन् पवते मातरिश्वा ।  
यत्र प्रेप्सन्तीरभियन्त्यावृतः स्कम्भं तं ब्रूहि कतमः सिं देव सः ॥ ४ ॥ कार्धमासाः कं  
यन्ति मासाः संवत्सरेण सह संविदानाः । यत्र यन्त्युतयो यत्रातवाः स्कम्भं तं ०  
॥ ५ ॥ कुं प्रेप्सन्ती युवती विरूपे अहोरात्रे द्रवतः संविदाने । यत्र प्रेप्सन्तीर-  
भियन्त्यापः स्कम्भं तं ० ॥ ६ ॥ यस्मिन्स्तब्ध्वा प्रजापतिलोकान्त्सर्वा अधा-  
रयत् । स्कम्भं तं ब्रूहि कतमः सिं देव सः ॥ ७ ॥ यत् परममवमं यच्च मध्यमं  
प्रजापतिः ससृजे विश्वरूपम् । कियता स्कम्भः प्र विवेश तत्र यन्न प्राविशत् कि-  
यत् तद् बभूव ॥ ८ ॥ कियता स्कम्भः प्र विवेश भूतं कियद् भविष्यदन्वाशये-  
स्य । एकं यदङ्गमकृणोत् सहस्रया कियता स्कम्भः प्र विवेश तत्र ॥ ९ ॥  
यत्र लोकाश्च कोशाश्चापो ब्रह्म जना विदुः । असच्च यत्र सच्चान्त स्कम्भं तं  
ब्रूहि कतमः सिं देव सः ॥ १० ॥ ( २२ ) यत्र तपः पराक्रम्य व्रतं धारयत्युत्त-  
रम् । ऋतं च यत्र अद्धा चापो ब्रह्म समाहिताः स्कम्भं तं ० ॥ ११ ॥ यस्मिन्  
भूमिरन्तरिक्षं द्यौर्यस्मिन्नध्याहिता । यत्राग्निश्चन्द्रमाः सूर्यो वातस्तिष्ठन्त्यापिताः  
स्कम्भं तं ० ॥ १२ ॥ यस्य त्रयस्त्रिंशद् देवा अङ्गे सर्वे समाहिताः । स्कम्भं तं ०  
॥ १३ ॥ यत्र ऋषयः प्रथमजा ऋचः साम यजुर्मही । एकर्षिर्यस्मिन्नापितः स्क-  
म्भं तं ० ॥ १४ ॥ यत्रामृतं च मृत्युश्च पुरुषेधि समाहिते । समुद्रो यस्य नाड्यः-  
पुरुषेधि समाहिताः स्कम्भं तं ० ॥ १५ ॥ यस्य चतस्रः प्रदिशो नाड्यः स्ति-  
ष्ठन्ति प्रथमाः । यज्ञो यत्र पराक्रान्तः स्कम्भं तं ब्रूहि कतमः सिं देव सः ॥ १६ ॥  
ये पुरुषे ब्रह्म विदुस्ते विदुः परमेष्ठिनम् । यो वेद परमेष्ठिनं यश्च वेद प्रजापतिम् ।  
व्येष्टं ये ब्राह्मणं विदुस्ते स्कम्भमनुसंविदुः ॥ १७ ॥ यस्य शिरो वैश्वानरश्च-

चुरङ्गिरसो भवन् । अङ्गानि यस्य यातवः स्कम्भं तं ब्रूहि कतमः सिन्धेव सः ॥ १८ ॥  
 यस्य ब्रह्म मुखमाहुर्जिह्वा मधुकशामुत । विराजमूधो यस्याहुः स्कम्भं तं ॥ १९ ॥  
 यस्माद्दृचो अपातञ्चन् यजुर्यस्मादपाकषन् । सामानि यस्य लोमान्यथवाङ्गि-  
 रसो मुखं स्कम्भं तं ब्रूहि कतमः सिन्धेव सः ॥ २० ॥ ( २३ ) असच्छाखां प्र-  
 तिष्ठन्तीं परममिव जनां विदुः । उतो सन्मन्यन्ते वरे ये ते शाखां मुपासते ॥ २१ ॥  
 यत्रादित्याश्च रुद्राश्च वसवश्च समाहिताः । भूतं च यत्र भव्यं च सर्वे लोकाः  
 प्रतिष्ठिताः स्कम्भं तं ब्रूहि कतमः सिन्धेव सः ॥ २२ ॥ यस्य त्रयस्त्रिंशद् देवा  
 निधिं रक्षन्ति सर्वदा । निधिं तमद्य को वेद यं देवा अभिरक्षथ ॥ २३ ॥ यत्र  
 देवा ब्रह्मविदो ब्रह्म ज्येष्ठमुपासते । यो वै तान् विद्यात् प्रत्यक्षं स ब्रह्मा वेदिता  
 स्यात् ॥ २४ ॥ बृहन्तो नाम ते देवा ये सन्तः परिं जज्ञिरे । एकं तदङ्गं स्कम्भस्या-  
 सदाहुः परो जनाः ॥ २५ ॥ यत्र स्कम्भः प्रजनयन् पुराणं व्यवर्तयत् । एकं त-  
 दङ्गं स्कम्भस्य पुराणमनुसंविदुः ॥ २६ ॥ यस्य त्रयस्त्रिंशद् देवा अङ्गो गात्रां  
 विभेजिरे । तान् वै त्रयस्त्रिंशद्देवानेकं ब्रह्मविदो विदुः ॥ २७ ॥ हिरण्यगर्भं  
 परममनत्युद्यं जनां विदुः । स्कम्भस्तदग्रे प्रासिञ्चद्विरण्यं लोके अन्तरा ॥ २८ ॥  
 स्कम्भे लोकाः स्कम्भे तपः स्कम्भे धृतमाहितम् । स्कम्भं त्वा वेद प्रत्यक्षमिन्द्रे  
 सर्वं समाहितम् ॥ २९ ॥ इन्द्रं लोका इन्द्रे तप इन्द्रे धृतमाहितम् । इन्द्रं त्वा वेद  
 प्रत्यक्षं स्कम्भे सर्वं प्रतिष्ठितम् ॥ ३० ॥ ( २४ ) नाम नाम्ना जोहवीति पुरा  
 सूर्यात् पुरोषसः । यदजः प्रथमं सैव भूव स ह तत् स्वराज्यमियाय यस्मान्नान्यत्  
 परमस्ति भूतम् ॥ ३१ ॥ यस्य भूमिः प्रमान्तरिक्षमुतोदरम् । दिवं यश्चक्रे मूर्धानं  
 तस्मै ज्येष्ठाय ब्रह्मणे नमः ॥ ३२ ॥ यस्य सूर्यश्चन्द्रश्चन्द्रमाश्च पुनर्णवः । अ-  
 ग्निं यश्चक्र आस्यं तस्मै ज्येष्ठाय ब्रह्मणे नमः ॥ ३३ ॥ यस्य वातः प्राणा-  
 पानौ चक्षुरङ्गिरसो भवन् । दिशो यश्चक्रे प्रज्ञानी तस्मै ज्येष्ठाय ब्रह्मणे नमः  
 ॥ ३४ ॥ स्कम्भो दाधार द्यावापृथिवी उभे इमे स्कम्भो दाधारोर्वान्तरिक्षम् ।  
 स्कम्भो दाधार प्रदिशः षडुर्वीः स्कम्भ इदं विश्वं भुवनमा विवेश ॥ ३५ ॥ यः  
 श्रमात् तपसो जातो लोकान्तसर्वान्तसमानशे । सोमं यश्चक्रे केवलं तस्मै ज्येष्ठाय  
 ब्रह्मणे नमः ॥ ३६ ॥ कथं वातो नेलयति कथं न रमते मनः । किमापः सत्यं प्रेप्सन्तीने-  
 लयन्ति कदा चन ॥ ३७ ॥ गृहं यत्तं भुवनस्य मध्ये तपसि क्रान्तं सलिलस्य पृष्ठे ।  
 तस्मिन् व्यनते य उ कै च देवा वृक्षस्य स्कन्धः परित इव शाखाः ॥ ३८ ॥ य-  
 स्मै हस्ताभ्यां पादाभ्यां वाचा श्रोत्रेण चक्षुषा । यस्मै देवाः सदा बलिं प्रयच्छ-  
 न्ति विप्रितेमिह स्कम्भं तं ब्रूहि कतमः सिन्धेव सः ॥ ३९ ॥ अप तस्य हतं त-



मो व्यावृत्तः स पाप्मना । सर्वेणि तस्मिन् ज्योतींषि यानि त्रीणि प्रजापतौ ॥ ४० ॥  
 यो वेतसं हिंरण्यं तिष्ठन्तं सलिले वेद । स वै गुह्यः पूजापतिः ॥ ४१ ॥ तन्त्रमेकं  
 युवती विरूपे अभ्याक्रामं वयतः परमयूखम् । प्रान्या तन्तूस्तिरते धत्ते अन्या  
 नार्थं वृज्जाते न गर्मातो अन्तम् ॥ ४२ ॥ तयोर्हं परिवृत्यन्त्योरिव न वि जा-  
 नामि यतरा परस्तात् । पुमानेनद् वयत्युदृणत्ति पुमानेनद् वि जभाराधि नाके  
 ॥ ४३ ॥ इमे मयूखा उप तस्तभुर्दिवं सामानि चक्रुस्तसराणि वातवे ॥ ४४ ॥  
 ( २५ )

॥ ८ ॥ यो भूतं च भव्यं च सर्वं यश्चाधितिष्ठति । स्वर्गस्य च केवलं त-  
 स्मै ज्येष्ठाय ब्रह्मणे नमः ॥ १ ॥ स्कम्भेनेमे विष्टभिते द्यौश्च भूमिश्च तिष्ठतः ।  
 स्कम्भ इदं सर्वमात्मन्वद् यत् प्राणजिमिषच्च यत् ॥ २ ॥ तिस्रो हे प्रजा अत्या-  
 यमायन् न्यून्या अर्कमभितो विशन्त । बृहन् हे तस्यौ रजसो विमानो हरितो ह-  
 रिणिरा विवेश ॥ ३ ॥ द्वादश प्रधयश्चक्रमेकं त्रीणि नभ्यानि क उ तच्चिकेत ।  
 तत्राहतास्त्रीणि शतानि शङ्खवः षष्टिश्च खीला अविचाचला ये ॥ ४ ॥ इदं सं-  
 वितर्वि जानीहि षड् यमा एक एकजः । तस्मिन् हापित्वमिच्छन्ते य एषामेक ए-  
 कजः ॥ ५ ॥ आविः सन्निहितं गुहा जरन्नाम महत् पदम् । तत्रेदं सर्वमार्पितमेजत्  
 प्राणत् प्रतिष्ठितम् ॥ ६ ॥ एकचक्रं वर्तत एकनेमि सहस्राक्षरं प्र पुरो नि पश्चा । अ-  
 र्धेन विश्वं भुवनं जजान यदस्यार्धं कः तद् बभूव ॥ ७ ॥ पञ्चवाही वहत्यग्रमेषां  
 प्रष्टयो युक्ता अनुसंवहन्ति । अयातमस्य ददृशे न यातं परं नेदीयोवरं दवीयः  
 ॥ ८ ॥ तिर्यग्विलश्मस ऊर्ध्वबुध्नस्तस्मिन् यशो निहितं विश्वरूपम् । तदासत्  
 ऋषयः सप्त साकं ये अस्य गोपा महतो बभूवुः ॥ ९ ॥ या पुरस्ताद् युज्यते या  
 च पश्चाद् या विश्वतो युज्यते या च सर्वतः । यया यज्ञः प्राङ् तायते तां त्वा  
 पृच्छामि कतमा सर्चाम् ॥ १० ॥ ( २६ ) यदेजति पतति यच्च तिष्ठति प्राण-  
 दप्राणजिमिषच्च यद् भुवत् । तद् दाधार पृथिवीं विश्वरूपं तत् संभूय भवत्येक-  
 मेव ॥ ११ ॥ अनन्तं विततं पुरुत्रानन्तमन्तवच्चा समन्ते । तेनाकपालश्चरति विचि-  
 न्वन् विद्वान् भूतमुत भव्यमस्य ॥ १२ ॥ प्रजापतिश्चरति गर्भे अन्तरदृश्यमानो  
 बहुधा वि जायते । अर्धेन विश्वं भुवनं जजान यदस्यार्धं कतमः स केतुः ॥ १३ ॥  
 ऊर्ध्वं भरन्तमुदकं कुम्भेनैवोदहार्यम् । पश्यन्ति सर्वे चक्षुषा न सर्वे मनसा विदुः  
 ॥ १४ ॥ दूरे पूर्णेन वसति दूर ऊनेन हीयते । महद् यत्तं भुवनस्य मध्ये तस्मै  
 शक्तिं राष्ट्रभृतो भरन्ति ॥ १५ ॥ यतः सूर्य उदेत्यस्तं यत्र च गच्छति । तदेव म-

न्येहं ज्येष्ठं तदु नात्येति किं चन ॥ १६ ॥ ये अर्वाङ् मध्य उत वा पुराणं वेदै  
 विद्वांसमभितो वदन्ति । आदित्यमेव ते परि वदन्ति सर्वे अग्निं द्वितीयं त्रि-  
 वृतं च हंसम् ॥ १७ ॥ सहस्राक्षं विद्यतावस्य पत्नौ हरिर्हंसस्य पतंतः स्वर्गम् ।  
 स देवान्सर्वानुरस्युपदद्य संपश्यन् याति भुवनानि विश्वा ॥ १८ ॥ सत्येनोर्ध्व-  
 स्तपति ब्रह्मणावाङ् वि पश्यति । प्राणेन तिर्यङ् प्राणंति यस्मिन् ज्येष्ठमधि त्रि-  
 तम् ॥ १९ ॥ यो वै ते विद्यादरणी याभ्यां निर्मथ्यते वसु । स विद्वान् ज्येष्ठं मन्येत  
 स विद्याद् ब्राह्मणं महत् ॥ २० ॥ ( २० ) अपादग्रे समभवत् सो अग्रे स्वरा-  
 भरत् । चतुष्पाद् भूत्वा भोग्यः सर्वमादत्त भोजनम् ॥ २१ ॥ भाग्यो भवदथो  
 अन्नमदद् बहु । यो देवमुत्तरावन्तमुपासाति सनातनम् ॥ २२ ॥ सनातनमेनमाहु-  
 रुताद्य स्यात् पुनरेवः । अहोरात्रे प्र जायेते अन्यो अन्यस्य रूपयोः ॥ २३ ॥  
 शतं सहस्रमयुतं न्यर्बुदमसंख्येयं स्वमस्मिन् निविष्टम् । तदस्य धनन्त्यभिपश्यत  
 एव तस्माद् देवो रोचत एष एतत् ॥ २४ ॥ बालादेकमणीयस्कमुतैकं नेव दृश्यते ।  
 ततः परिष्वजीयसी देवता सा मम प्रिया ॥ २५ ॥ इयं कल्याणयजरा मर्त्य-  
 स्यामृता गृहे । यस्मै कृता शये स यश्चकार जजार सः ॥ २६ ॥ त्वं स्त्री त्वं  
 पुमानसि त्वं कुमार उत वा कुमारी । त्वं जीर्णो दण्डेन वरुचसि त्वं जातो भ-  
 वसि विश्वतोमुखः ॥ २७ ॥ उत्तैषां पितोत वा पुत्र एषामुत्तैषां ज्येष्ठ उत वा क-  
 निष्ठः । एको ह देवो मनसि प्रविष्टः प्रथमो जातः स उ गर्भे अन्तः ॥ २८ ॥  
 पूर्णात् पूर्णमुदचति पूर्णं पूर्णेन सिच्यते । उतो तदद्य विद्याम् यतस्तत् परिषि-  
 च्यते ॥ २९ ॥ एषा सनत्नी सनमेव जातैषा पुराणी परि सर्वं बभूव । मही  
 देव्युषसो विधाती सैकैर्नैकेन मिषता वि चष्टे ॥ ३० ॥ ( २८ ) अत्रिर्वै नाम  
 देवतर्तेनास्ते परीवृता । तस्यां रूपेणेमे वृक्षा हरिता हरितस्रजः ॥ ३१ ॥ अन्ति  
 सन्तं न जहात्यन्ति सन्तं न पश्यति । देवस्य पश्य काव्यं न ममार न जीर्यति  
 ॥ ३२ ॥ अपूर्वेणेषिता वाचस्ता वदन्ति यथाग्रथम् । वदन्तीर्यत्र गच्छन्ति तदा-  
 ह्वर्ब्राह्मणं महत् ॥ ३३ ॥ यत्र देवाश्च मनुष्याश्चारा नाभाविव श्रिताः । अपां  
 त्वा पुष्पं पृच्छामि यत्र तन्मायया हितम् ॥ ३४ ॥ येभिर्वातं इषितः प्रवाति  
 ये ददन्ते पञ्च दिशः सध्रीचीः । य आहुतिमत्यमन्यन्त देवा अपां नेतारः क-  
 तमे त आसन् ॥ ३५ ॥ इमामेषां पृथिवीं वस्त एकोन्तरिक्षं पर्येको बभूव ।  
 दिवमेषां ददते यो विधर्ता विश्वा आशाः प्रति रत्नन्त्येकै ॥ ३६ ॥ यो विद्यात्  
 सूत्रं विततं यस्मिन्नोताः प्रजा इमाः । सूत्रं सूत्रस्य यो विद्यात् स विद्याद् वा-

ह्वणं महत् ॥ ३७ ॥ वेदाहं सूत्रं विततं यस्मिन्नोताः प्रजा इमाः । सूत्रं सू-  
त्रस्याहं वेदाथो यद् ब्राह्मणं महत् ॥ ३८ ॥ यदन्तरा धावापृथिवी अग्निरैत-  
प्रदहन् विश्वदाव्यः । यत्रातिष्ठन्नेकपत्नीः परस्तात् केवासीन्मातरिश्वा तदानीम्  
॥ ३९ ॥ अस्वासीन्मातरिश्वा प्रविष्टः प्रविष्टा देवाः संलिलान्यासन् । बृहन् हं  
तस्थौ रजसो विमानः पर्वमानो हरित आ विवेश ॥ ४० ॥ उत्तरेणेव गायत्री-  
ममृतेधि वि चक्रमे । साम्ना ये सामं संविदुरजस्तद् ददृशे कं ॥ ४१ ॥ निवेशनः  
मंगमनो वर्मनां देव इव सविता सत्यधर्मा । इन्द्रो न तस्थौ समरे धनानाम्  
॥ ४२ ॥ पुण्डरीकं नवद्वारं त्रिभिर्गुणेभिरावृतम् । तस्मिन् यद् यत्तमात्मन्वत्  
तद् वै ब्रह्मविदो विदुः ॥ ४३ ॥ अक्रामो धीरो अमृतः स्वयंभू रसेन तृप्तो न कुत-  
अनोनः । तमेव विद्वान् न विभाय मृत्योरात्मानं धीरमजरं युवानम् ॥ ४४ ॥ (२६)

॥ इति चतुर्थोऽनुवाकः ॥

॥ ६ ॥ अयायतामपि नह्य मुखानि सपत्नेषु वज्रमर्पयैतम् । इन्द्रेण दत्ता  
प्रथमा शतौदना भ्रातृव्यधनी यजमानस्य गातुः ॥ १ ॥ वेदिष्ठे चर्म भवतु बर्हि-  
लोमानि यानि ते । एषा त्वा रशनाग्रभीद् ग्रावा त्वेषोधिं नृत्यतु ॥ २ ॥ बा-  
लास्ते प्रोक्षणीः सन्तु जिह्वा सं मार्ष्टुधन्ये । शुद्धा त्वं यज्ञिया भूत्वा दिवं प्रेहि  
शतौदने ॥ ३ ॥ यः शतौदनां पचति कामप्रेण स कल्पते । प्रीता ह्यस्यर्त्विजः  
सर्वे यन्ति यथायथम् ॥ ४ ॥ स स्वर्गमा रोहति यत्रादस्त्रिदिवं दिवः । अपूप-  
नाभि कृत्वा यो ददाति शतौदनाम् ॥ ५ ॥ स ताल्लोकान्तसमाप्नोति ये दिव्या  
ये च पार्थिवाः । हिरण्यज्योतिषं कृत्वा यो ददाति शतौदनाम् ॥ ६ ॥ ये ते  
देवि शमितारः पृक्तारो ये च ते जनाः । ते त्वा सर्वे गोप्स्यन्ति भैष्यो भैषीः  
शतौदने ॥ ७ ॥ वसवस्त्वा दक्षिणत उत्तरान्मरुतस्त्वा । आदित्याः पश्चाद्  
गोप्स्यन्ति सार्गिष्ठोममतिं द्व ॥ ८ ॥ देवाः पितरो मनुष्या गन्धर्वाप्सरसश्च  
मे । ते त्वा सर्वे गोप्स्यन्ति सार्तिरात्रमतिं द्व ॥ ९ ॥ अन्तरिक्षं दिवं भूमिमा-  
दित्यान् मरुतो दिशः । लोकान्तस सर्वानामोति यो ददाति शतौदनाम् ॥ १० ॥  
( ३० ) घृतं प्रोक्षन्ती सुभगा देवी देवान् गर्मिष्यति । पृक्तारमध्न्ये मा हिंसी-  
दिवं प्रेहि शतौदने ॥ ११ ॥ ये देवा दिविषदो अन्तरिक्षसदश्च ये ये चेमे भू-  
म्यामधि । तेभ्यस्त्वं धुच्च सर्वदा क्षीरं सर्पिरथो मधु ॥ १२ ॥ यत्ते शिरो यत्ते मुखं  
धौ कण्ठो ये च ते हन्तु । आमिक्षां दुहतां दात्रे क्षीरं सर्पिरथो मधु ॥ १३ ॥ यौ तु



ओष्ठौ ये नासिके ये शृङ्गे ये च तेक्षिणी । आमिर्त्ता० ॥ १४ ॥ यत् ते क्लोमा  
यद्धृदयं पुरीतत् सहकण्ठिका । आमिर्त्ता० ॥ १५ ॥ यत् ते यकृद् ये मत्स्ने  
यदान्त्रं यारचं ते गुदाः । आमिर्त्ता० ॥ १६ ॥ यस्ते प्लाशिर्यो वनेषुर्यो कुक्षी  
यच्च चर्म ते । आमिर्त्ता० ॥ १७ ॥ यत् ते मज्जा यदस्थि यन्मांसं यच्च लोहितम् ।  
आमिर्त्ता० ॥ १८ ॥ यौ ते बाहू ये दोषणी यावंसौ या च ते ककुत् । आ-  
मिर्त्ता० ॥ १९ ॥ यास्ते श्रीवा ये स्कन्धा याः पृष्ठीर्यश्च पर्श्वः । आमिर्त्ता०  
॥ २० ॥ ( ३१ ) यौ तं ऊरू अष्टीवन्तौ ये श्रोणी या च ते भ्रसत् । आमिर्त्ता०  
॥ २१ ॥ यत् ते पुच्छं ये ते बाला यदूधो ये च ते स्तनाः । आमिर्त्ता० ॥ २२ ॥  
यास्ते जङ्घा याः कुष्ठिका शृच्छरा ये च ते शफाः । आमिर्त्ता० ॥ २३ ॥ यत् ते  
चर्म शतौदने याति लोमान्यध्वे । आमिर्त्ता० दुद्रतां दात्रे क्षीरं सर्पिरथो मधु ॥ २४ ॥  
क्रोडौ ते स्तां पुरोडाशावाज्येनाभिधारितौ । तौ पक्षौ देवि कृत्वा सा पक्षारं  
दिवं वह ॥ २५ ॥ उलूखले मुसले यश्च चर्मणि यो वा शूर्पं तण्डुलः क-  
र्माः । यं वा वातौ मातरिश्वा पर्वमानो ममाथाग्निश्चक्षोता सुहृतं कृणोतु ॥ २६ ॥  
अपो देवीर्मधुमतीर्घृतश्चुतो ब्रह्मणा हस्तेषु प्रपृथक् सादयामि । यत्काम इदमभि-  
षिञ्चामि वोहं तन्मे सर्वं सं पद्यतां वयं स्याम पतयो रयीणाम् ॥ २७ ॥ ( ३२ )

॥ १० ॥ नमस्ते जायमानायै जाताया उत ते नमः । बालेभ्यः शफेभ्यो  
रूपायाध्वे ते नमः ॥ १ ॥ यो विद्यात् सप्त प्रवर्तः सप्त विद्यात् परावर्तः । शिरो  
यज्ञस्य यो विद्यात् स वशां प्रति गृह्णीयात् ॥ २ ॥ वेदाहं सप्त प्रवर्तः सप्त वेद परा-  
वर्तः । शिरो यज्ञस्याहं वेद सोमं चास्यां विचक्षणम् ॥ ३ ॥ यया द्यौर्यया पृथिवी  
ययापो गुप्तिता इमाः । वशां सहस्रधारां ब्रह्मणाच्छावदामसि ॥ ४ ॥ शतं कंसाः शतं  
दोग्धारः शतं गोसारो अग्निं पृष्ठे अस्याः । ये देवास्तस्यां प्राणन्ति ते वशां विदुरेकधा  
॥ ५ ॥ यज्ञपदिराक्षीरा स्वधार्माणा महीलुंका । वशा पर्जन्यपत्नी देवा अप्येति ब्रह्म-  
णा ॥ ६ ॥ अनु त्वाग्निः प्राविशदनु सोमो वशे त्वा । ऊधस्ते भद्रे पर्जन्यो  
विद्युतस्ते स्तना वशे ॥ ७ ॥ अपस्त्वं धुक्ते प्रथमा उर्वरा अपरा वशे । तृतीयं  
राष्ट्रं धुक्तेन क्षीरं वशे त्वम् ॥ ८ ॥ यदादित्यैर्ह्ययमानोपातिष्ठ अतावरि । इ-  
न्द्रः सहस्रं पात्रान्तसोमं त्वापाययद् वशे ॥ ९ ॥ यदन्वीन्द्रमैरात् त्वं ऋषभो-  
हयत् । तस्मात् ते वृत्रहा पर्यः क्षीरं कुक्षौहरद् वशे ॥ १० ॥ ( ३३ ) यत्  
ते कुक्षौ धनपातिरा क्षीरमहरद् वशे । इदं तदद्य नार्कस्त्रिषु पात्रेषु रक्षति ॥ ११ ॥  
त्रिषु पात्रेषु तं सोममा देव्यहरद् वशा । अथर्वी यत्र दीक्षितो बर्हिष्यास्तं हिर-

एयये ॥ १२ ॥ सं हि सोमेनागत् समु सर्वेण पद्वता । वशा समुद्रमध्यष्ठाद् ग-  
न्धर्वैः कृतिभिः सह ॥ १३ ॥ सं हि वातेनागत् समु सर्वैः पतत्रिभिः । वशा  
समुद्रे प्रानृत्यदृचः सामानि बिभ्रती ॥ १४ ॥ सं हि सूर्येणागत् समु सर्वेण  
चक्षुषा । वशा समुद्रमर्त्यख्यद् भद्रा ज्योतीषि बिभ्रती ॥ १५ ॥ अभीवृता हि-  
रण्येतु यदतिष्ठ ऋतावरि । अश्वः समुद्रो भूत्वाध्यस्कन्दद् वशे त्वा ॥ १६ ॥  
तद् भद्राः समगच्छन्त वशा देष्टृचथो स्वधा । अथर्वा यत्र दीजितो बर्हिष्यास्त  
हिरण्यये ॥ १७ ॥ वशा माता राजन्यस्य वशा माता स्वधे तव । वशायां यज्ञ  
आयुधं ततश्चित्तमजायत ॥ १८ ॥ ऊर्ध्वो बिन्दुरुदचरद् ब्रह्मणः ककुदादधि ।  
ततस्त्वं जज्ञिषे वशे ततो होताजायत ॥ १९ ॥ आस्नस्ते गाथां अभवबुष्णिहा-  
भ्यो बलं वशे । पाजस्याज्जज्ञे यज्ञ स्तनेभ्यो रुशमयस्तव ॥ २० ॥ ( ३४ ) ई-  
र्माभ्यामयनं जातं सविथभ्यां च वशे तव । आन्नेभ्यो जज्ञिरे अत्रा उदरादधि  
वीरुधः ॥ २१ ॥ यदुदरं वरुणस्यानुप्राविशथा वशे । ततस्त्वा ब्रह्मोदहयत् स  
हि नेत्रमवेत् तव ॥ २२ ॥ सर्वे गर्भादेवेपन्त जायमानादसूस्वः । समूव हि ता-  
माहुर्वशेति ब्रह्मभिः क्रुमः स हस्या बन्धुः ॥ २३ ॥ युध एकः सं सृजति यो अ-  
स्या एक इद् वशी । तरांसि यज्ञा अभवन् तरांसां चलुरभवद् वशा ॥ २४ ॥ वशा  
यज्ञं प्रत्यगृह्णाद् वशा सूर्यमधारयत् । वशायांमन्तरविशदोद्वनो ब्रह्मणा सह ॥ २५ ॥  
वशाप्तेवामृतमाहुर्वशां मृत्युमुपासते । वशेदं सर्वमभवद् देवा मनुष्याः असुराः  
पितर ऋषयः ॥ २६ ॥ य एवं विद्यात् स वशां प्रति गृहीयात् । तथा हि यज्ञः  
सर्वपाद् दुहे दात्रेनपस्फुरन् ॥ २७ ॥ तिस्रो जिह्वा वरुणस्यान्तर्दीद्यत्यासनि ।  
तासां या मध्ये राजति सा वशा दुष्प्रतिग्रहा ॥ २८ ॥ चतुर्धा रेतो अभवद् व-  
शायाः । आपस्तुरीयममृतं तुरीयं यज्ञस्तुरीयं पशवस्तुरीयम् ॥ २९ ॥ वशा  
द्यौर्वशा पृथिवी वशा विष्णुः प्रजापतिः । वशायां दुग्धमपिबन्त्साध्या वसंवश्च  
ये ॥ ३० ॥ वशायां दुग्धं पीत्वा साध्या वसंवश्च ये । ते वै ब्रध्नस्य त्रिष्टपि पयो  
अस्या उपासते ॥ ३१ ॥ सोममेनामेकै दुहे घृतमेक उपासते । य एवं विदुषे वशां  
द्वदुस्ते गतास्त्रिदिवं दिवः ॥ ३२ ॥ ब्राह्मणेभ्यो वशां दत्त्वा सर्वांल्लोकान्तस-  
मरनुते । ऋतं हस्यामार्पितमपि ब्रह्माथो तपः ॥ ३३ ॥ वशां देवा उपजीवन्ति  
वशां मनुष्या उत । वशेदं सर्वमभवद् यावत् सूर्यो विपश्यति ॥ ३४ ॥ ( ३५ )

॥ इति पञ्चमोऽनुवाकः ॥

॥ दशमं काण्डं समाप्तम् ॥

## अथैकादशं काण्डम्

॥ १ ॥ अग्ने जायस्वादितिर्नाथितेयं ब्रह्मौदनं पंचति पुत्रकामा । सप्तऋषयो भूतकृतस्ते त्वा मन्थन्तु प्रजया सहेह ॥ १ ॥ कृणुत धूमं वृषणः सखायो-  
द्रोधाविता वाचमच्छ । अयमग्निः पृतनापाद् सुवीरो येन देवा असहन्त दस्यून  
॥ २ ॥ अग्नेर्जनिष्ठा महते वीर्याय ब्रह्मौदनाय पक्तवे जातवेदः । सप्तऋषयो  
भूतकृतस्ते त्वाजीजनन्तस्यै रयिं सर्ववीरं नि यच्छ ॥ ३ ॥ समिद्धो अग्ने समि-  
द्धा समिध्यस्व विद्वान् देवान् यज्ञियां एह वक्तः । तेभ्यो हविः श्रपयं जातवेद  
उत्तमं नाकमधि रोहयेमम् ॥ ४ ॥ त्रेधा भागो निर्हितो यः पुरा वो देवानां पि-  
तृणां मर्त्यानाम् । अंशान् जानीध्वं वि भजामि तान् वो यो देवानां स इमां पा-  
रयाति ॥ ५ ॥ अग्ने सहस्वानभिभूरभीदसिं नीचो न्युब्ज द्विषतः सपत्नान् ।  
इयं मात्रा मीयमाना मिता च सजातांस्ते बलिहृतः कृणोतु ॥ ६ ॥ साकं स-  
जातैः पर्यसा सहैध्युर्दुब्जैनां महते वीर्याय । ऊर्ध्वो नाकस्याधि रोह विष्टपं स्वर्गो  
लोक इति यं वदन्ति ॥ ७ ॥ इयं मही प्रति गृह्णातु चर्म पृथिवी देवी सुमन-  
स्यमाना । अथ गच्छेम सुकृतस्य लोकम् ॥ ८ ॥ एतौ ग्रावाणौ सयुजा युङ्गि चर्मणि  
निर्भिन्ध्यंशून् यजमानाय साधु । अवचनती नि जहि य इमां पृतन्यव ऊर्ध्वं प्रजामुद्धर-  
न्त्युदूह ॥ ९ ॥ गृहाण ग्रावाणौ सकृत्तौ वीर हस्त आ ते देवा यज्ञिया यज्ञम-  
गुः । त्रयो वरा यतमांस्त्वं वृणीषे तास्ते समृद्धीरिह राधयामि ॥ १० ॥ ( १ )  
इयं ते धीतिरिदमु ते जनित्रं गृह्णातु त्वामदितिः शूरपुत्रा । परा पुनीहि य इमां पृ-  
तन्यवोस्यै रयिं सर्ववीरं नि यच्छ ॥ ११ ॥ उपश्वसे द्रुवये सीदता यूयं वि वि-  
ध्यध्वं यज्ञियासस्तुषैः । श्रिया संमानानति सर्वान्त्स्यामाधस्पदं द्विषतस्पादयामि  
॥ १२ ॥ परेहि नारि पुनरोहिं क्षिप्रमपां त्वा गोष्ठोर्ध्वरुक्षद् भराय । तासां गृ-  
हीताद् यतमा यज्ञिया असन् विभाज्य धीरीतरा जहीतात् ॥ १३ ॥ एमा अगु-  
र्योषितः शुम्भमाना उत्तिष्ठ नारि तवसै रभस्व । सुपत्नी पत्या प्रजया प्रजावत्या  
त्वागन् यज्ञः पतिकुम्भं गृभाय ॥ १४ ॥ ऊर्जो भागो निर्हितो यः पुरा व ऋषिप्रशि-  
ष्टाप आ भरेताः । अयं यज्ञो गातुविनाथवित् प्रजाविदुग्रः पशुविद् वीरविद् वो



अस्तु ॥ १५ ॥ अग्ने चरुर्गजियस्त्वाध्यरुजं च्छुचिस्तर्पिष्ठस्तर्पसा तर्पैनम् । आर्षे-  
या देवा अभिसृज्य भागमिमं तर्पिष्ठा ऋतुभिस्तपन्तु ॥ १६ ॥ शुद्धाः पूता यो-  
षितो यज्ञिया इमा आपश्चरुमव सर्पन्तु शुभ्राः । अदुः प्रजां बहुलान् पशून् नः प्र-  
क्तौदनस्य सुकृतामेतु लोकम् ॥ १७ ॥ ब्रह्मणा शुद्धा उत पूता घृतेन सोमस्यां-  
शवस्तण्डुला यज्ञिया इमे । अयः प्र विशतं प्रति गृह्णातु वञ्चरुमिं पक्त्वा सुकृ-  
तामेतु लोकम् ॥ १८ ॥ उरुः प्रथस्व महता महिम्ना सहस्रपृष्ठः सुकृतस्य लोके ।  
पितामहाः पितरः प्रजोपजाहं पक्त्वा पञ्चदशस्ते अस्मि ॥ १९ ॥ सहस्रपृष्ठः शत-  
धारो अक्षितो ब्रह्मौदनो देवयानः स्वर्गः । अमृस्त आ दधामि प्रजया रेषयैनान्  
बलिहाराय मृदतान्मह्यमेव ॥ २० ॥ ( २ ) उदेहि वेदिं प्रजया वर्षयैनां नुदस्व  
रक्षः प्रतरं धेह्येनाम् । श्रिया समानानति सर्वान्त्स्यामाधस्पदं द्विषतस्पादयामि  
॥ २१ ॥ अभ्यावर्तस्व पशुभिः सहैनां प्रत्यङ्गेनां देवताभिः सहैधि । मा त्वा प्रा-  
पेच्छपथो माभिचारः स्वे क्षेत्रे अनमीवा वि राज ॥ २२ ॥ ऋतेन तथा मनसा  
द्वितैषा ब्रह्मौदनस्य विहिता वेदिरेत्रे । अमृद्रीं शुद्धामुपधेहि नारि तत्रौदनं साद-  
य देवानाम् ॥ २३ ॥ अदितेर्हस्तां सुचमेतां द्वितीयां सप्तऋषयो भूतकृतो याम-  
कृण्वन् । सा गात्राणि विदुष्योदनस्य दर्विवेद्यामध्येनं चिनोतु ॥ २४ ॥ शृतं  
त्वा हव्यमुप सीदन्तु देवा निः सृप्याग्नेः पुनरेतान् प्र सीद । सोमेन पूतो जुठरे सीद  
ब्रह्मणामार्षेयास्ते मा रिषन् प्राशितारः ॥ २५ ॥ सोमं राजन्त्संज्ञानुमा वपै-  
भ्यः सुब्राह्मणा यतमे त्वोपसीदान् । ऋषीनार्षेयांस्तपसोधिं ज्ञातान् ब्रह्मौदने सुह-  
वा जोहवीमि ॥ २६ ॥ शुद्धाः पूता योषितो यज्ञिया इमा ब्रह्मणा हस्तेषु प्रपृथक् साद-  
यामि । यत्काम इदमभिषिञ्चामि वोहमिन्द्रो मरुत्वान्त्स ददाद्विदं मे ॥ २७ ॥  
इदं मे ज्योतिरमृतं हिरण्यं एकं क्षेत्रात् कामदुघा मं एषा । इदं धनं नि दधे ब्रा-  
ह्मणेषु कृण्वे पन्थां पितृषु यः स्वर्गः ॥ २८ ॥ अग्नौ तुषाना वप ज्ञातवेदसि प-  
रः कम्बूकां अप मृद्वि दूरम् । एतं शुश्रुम गृहराजस्य भागमथो विज्ञ निर्ऋतेर्भा-  
गधेयम् ॥ २९ ॥ आम्यतः पचतो विद्धि सुन्वतः पन्थां स्वर्गमभि रोहयैनम् ।  
येन रोह्यात् परमापद्य यद् वयं उत्तमं नाकं परमं व्योम ॥ ३० ॥ ( ३ ) बभ्रे-  
रध्वर्यो मुखमेतद् वि मृद्व्याज्याय लोकं कृणुहि प्रविद्वान् । घृतेन गात्रान् स-  
र्वा वि मृद्वि कृण्वे पन्थां पितृषु यः स्वर्गः ॥ ३१ ॥ बभ्रे रक्षः समदमा वपैभ्यो-  
ब्राह्मणा यतमे त्वोपसीदान् । पुरीषिणः प्रथमानाः पुरस्तादार्षेयास्ते मा रिषन्  
प्राशितारः ॥ ३२ ॥ आर्षेयेषु नि दध ओदन त्वा नानार्षेयाणामप्यस्त्यत्र ।

अग्निर्मे गोप्ता मरुतश्च सर्वे विश्वे देवा अभि रक्षन्तु एकम् ॥ ३३ ॥ यज्ञं दुहानं स-  
दमित् प्रपीनं पुमांसं धेनुं सदनं रयीणाम् । प्रजामृतत्वमुत दीर्घमायू रायश्च पोषै-  
रुपं त्वा सदेम ॥ ३४ ॥ वृषभोसि स्वर्गं ऋषीनार्षेयान् गच्छ । सुकृतां लोके  
सीद तत्र नौ संस्कृतम् ॥ ३५ ॥ समाचिनुष्वानुसंप्रयाद्यग्ने पथः कल्पय देव-  
यानान् । एतैः सुकृतैरनु गच्छेम यज्ञं नाके तिष्ठन्तमधि सप्तर्षिभ्यो ॥ ३६ ॥ येन  
देवा ज्योतिषा द्यामुदायन् ब्रह्मौदनं पक्वा सुकृतस्य लोकम् । तेन गेष्य सुकृत-  
स्य लोकं स्वराहन्तो अभि नाकमुत्तमम् ॥ ३७ ॥ ( ४ )

॥ २ ॥ भवांशर्वौ मृडन्तं माभि यातं भूतपती पशुपती नमो वाम् । प्रतिहि-  
तामार्यतां मा वि स्नाष्टं मा नो हिंसिष्टं द्विपदो मा चतुष्पदः ॥ १ ॥ शुने क्रोष्ट्रे मा  
शरीराणि कर्तृमलिकृवेभ्यो गृध्रेभ्यो ये च कृष्णा अविष्यवः । मक्षिकास्ते पशु-  
पते वयांसि ते विघ्नस्ते मा विदन्त ॥ २ ॥ क्रन्दाय ते प्राणाय याश्च ते भव रो-  
पयः । नमस्ते रुद्र कृणमः सहस्राक्षायामर्त्य ॥ ३ ॥ पुरस्तात् ते नमः कृणमः उ-  
त्तरादधरादुत । अभीवर्गाद् दिवस्पत्यन्तरिक्षाय ते नमः ॥ ४ ॥ मुखाय ते प-  
शुपते यानि चक्षूषि ते भव । त्वचे रूपाय संदृशे प्रतीचीनाय ते नमः ॥ ५ ॥  
अङ्गेभ्यस्त उदराय जिह्वाया आस्याय ते । दृद्रयो गन्धाय ते नमः ॥ ६ ॥  
अस्त्रा नीलाशिखण्डेन सहस्राक्षेण वाजिना । रुद्रेणार्धक्यातिना तेन मा समरा-  
माहि ॥ ७ ॥ स नो भवः परि वृणक्तु विश्वत आप इवाग्निः परि वृणक्तु नो भ-  
वः । मा नोभि मास्तु नमो अस्त्वस्मै ॥ ८ ॥ चतुर्नमो अष्टकृत्वो भवाय दश  
कृत्वः पशुपते नमस्ते । तवेमे पञ्च पशवो विभक्ता गावो अश्वाः पुरुषा अजाव-  
यः ॥ ९ ॥ तव चतस्रः प्रदिशस्तव द्यौस्तव पृथिवी तवेदमुग्रोर्वन्तरिक्षम् ।  
तवेदं सर्वमात्मन्वद् यत् प्राणत् पृथिवीमनु ॥ १० ॥ ( ५ ) वरुः कोशो वसु-  
धानस्तवायं यस्मिन्निमा विश्वा भुवनान्यन्तः । स नो मृड पशुपते नमस्ते पुरः  
क्रोष्टारो अभिभाः श्वानः पुरो यन्त्वघरुदो विकेश्यः ॥ ११ ॥ धनुर्विभर्षि हरितं  
हिरण्ययं सहस्रघ्नि शतवधं शिखण्डिन् । रुद्रस्येषुश्चरति देवहेतिस्तस्यै नमो  
यत्तमस्यां दिशीतः ॥ १२ ॥ योऽभियातो निलयते त्वां रुद्र निचिकीर्षति ।  
पश्चादनुप्रयुङ्क्ते तं विद्धस्य पदनीरिव ॥ १३ ॥ भवारुद्रौ सयुजा संविद्वानावु-  
भावुग्नौ चरतो वीर्याय । ताभ्यां नमो यत्तमस्यां दिशीतः ॥ १४ ॥ नमस्ते-  
स्त्वायते नमो अस्तु परायते । नमस्ते रुद्र तिष्ठत आसीनायोत ते नमः ॥ १५ ॥  
नमः सायं नमः प्रातर्नमो रात्र्या नमो दिवा । भवार्यं च शर्वाय चोभाभ्यामकरं

नमः ॥ १६ ॥ सहस्राक्षमतिप्रशं पुरस्ताद् रुद्रमस्यन्तं बहुधा विपश्चितम् । मो-  
 पाराम जिह्वयेयमानम् ॥ १७ ॥ श्यावाश्वं कृष्णमसितं मृणन्तं भीमं रथं के-  
 शिनः पादयन्तम् । पूर्वे प्रतीमो नमो अस्त्वस्मै ॥ १८ ॥ मा नोभि स्तां मृत्यं दे-  
 वहेति मा नः क्रुधः पशुपते नमस्ते । अन्यत्रास्मद् दिव्यां शाखां वि धूनु ॥ १९ ॥  
 मा नो हिंसीरधि नो ब्रूहि परि णो वृद्धि मा क्रुधः । मा त्वया समराम-  
 हि ॥ २० ॥ ( ६ ) मा नो गोषु पुरुषेषु मा गृधो नो अजाविषु । अन्यत्रोऽ-  
 वि वर्तय पियारूणां प्रजां जहि ॥ २१ ॥ यस्य तुक्मा कासिका हेतिरेकुमश्व-  
 स्येव वृषणः क्रन्द एति । अभिपूर्वं निर्णयते नमो अस्त्वस्मै ॥ २२ ॥ योऽन्तरिक्षे  
 तिष्ठति विष्टभितोर्यज्वनः प्रमृणन् देवपीयून् । तस्मै नमो दशभिः शकरीभिः ॥ २३ ॥  
 तुभ्यमारुह्याः पशवो मृगा वने हिता हंसाः सुपर्णाः शकुना वयांसि । तव  
 यज्ञं पशुपते अस्वन्तस्तुभ्यं क्षरन्ति दिव्या आपो वृधे ॥ २४ ॥ शिशुमारां  
 अजगराः पुरीकया जषा मत्स्या रजसा येभ्यो अस्यांसि । न ते दूरं न परि-  
 ष्ठास्ति ते भव सद्यः सर्वान परि पश्यसि भूमिं पूर्वस्मादस्युत्तरस्मिन् समुद्रे  
 ॥ २५ ॥ मा नो रुद्र तुक्मना मा विषेण मा नः सं स्तां दिव्येनाग्निना । अ-  
 न्यत्रास्मद् विद्युतं पातयेताम् ॥ २६ ॥ भवो दिवो भव ईशे पृथिव्या भव आ पंप  
 उर्वन्तरिक्षम् । तस्मै नमो यतमस्यां दिशीतः ॥ २७ ॥ भव राजन् यजमानाय मृड  
 पशूनां हि पशुपतिर्वभूथ । यः श्रद्धाति सन्ति देवा इति चतुष्पदे द्विपदैस्य मृड  
 ॥ २८ ॥ मा नो महान्तमुत मा नो अर्भकं मानो वहन्तमुत मा नो वच्युतः । मा नो  
 हिंसीः पितरं मातरं च स्वां तन्वं रुद्र मा रीरिषो नः ॥ २९ ॥ रुद्रस्यैलवका-  
 रेभ्योऽसंभूतग्लेभ्यः । इदं महास्येभ्यः श्वभ्यो अकरं नमः ॥ ३० ॥ नमस्ते  
 घोषिणीभ्यो नमस्ते केशिनीभ्यः । नमो नमस्कृताभ्यो नमः सम्भुञ्जतीभ्यः ।  
 नमस्ते देव सेनाभ्यः स्वस्ति नो अभयं च नः ॥ ३१ ॥ ( ७ )

॥ इति प्रथमोऽनुवाकः ॥

॥ ३॥ (१) तस्यौदनस्य बृहस्पतिः शिरो ब्रह्ममुखम् ॥ १ ॥ द्यावापृथिवी श्रोत्रे  
 सूर्याचन्द्रमसावाक्षिणी सप्तऋषयः प्राणापानाः ॥ २ ॥ चतुर्मुखं कामं उलूख-  
 लम् ॥ ३ ॥ दितिः शूर्पमदितिः शूर्पग्राही वातोपाविनक् ॥ ४ ॥ अश्वाः कणा  
 मायस्तण्डुला मशकास्तुषाः ॥ ५ ॥ कब्रु फलीकरणाः शरोभ्रम् ॥ ६ ॥ श्याम-  
 मयोस्य मांसानि लोहितमस्य लोहितम् ॥ ७ ॥ वषु भस्म हरितं वर्णाः पुष्करमस्य



ग्रन्थः ॥ ८ ॥ स्वतः पात्रं स्फ्यावंसावीषे अनूक्ये ॥ ९ ॥ आन्त्राणि जत्रवो गुदा  
वरत्राः ॥ १० ॥ इयमेव पृथिवी कुम्भी भवति राध्यमानस्यौदनस्य द्यौरपिधा-  
नम् ॥ ११ ॥ सीताः पर्शवः सिकता ऊर्ध्वम् ॥ १२ ॥ ऋतं हस्तावनेजनं  
कुल्योपसेचनम् ॥ १३ ॥ ऋचा कुम्भ्यधिहितात्विज्येन प्रेषिता ॥ १४ ॥ ब्र-  
ह्मणा परिगृहीता साम्ना पर्युदा ॥ १५ ॥ बृहदायवेन रथन्तरं दर्विः ॥ १६ ॥  
ऋतवः पत्तारं आर्तवाः समिन्धते ॥ १७ ॥ चरुं पञ्चविलमुखं घर्मोधीन्धे  
॥ १८ ॥ ओदनेन यज्ञवचः सर्वे लोकाः समाण्याः ॥ १९ ॥ यस्मिन्समुद्रो  
द्यौर्भूमिस्त्रयो वरपरं श्रिताः ॥ २० ॥ यस्य देवा अकल्पन्तोर्चिद्वष्टे षडंशीतयः  
॥ २१ ॥ तं त्वौदनस्य पृच्छामि यो अस्य महिमा महान् ॥ २२ ॥ स य  
ओदनस्य महिमानं विद्यात् ॥ २३ ॥ नाल्प इत्युक्त्यान्तुपसेचन इति नेदं च  
किं चेति ॥ २४ ॥ यावद् वाताभिमानस्येत तन्नाति वदेत् ॥ २५ ॥ ब्रह्मवादिनो  
वदन्ति पराञ्चमोदनं प्राशीः प्रत्यञ्चाः मिति ॥ २६ ॥ त्वमोदनं प्राशीः-  
स्त्वामोदनाः इति ॥ २७ ॥ पराञ्चं चैनं प्राशीः प्राणास्त्वा हास्यन्तीत्येन-  
माह ॥ २८ ॥ प्रत्यञ्चं चैनं प्राशीरपानास्त्वा हास्यन्तीत्येनमाह ॥ २९ ॥  
नैवाहमोदनं न मामोदनः ॥ ३० ॥ ओदन एवोदनं प्राशीत् ॥ ३१ ॥ ( ८ )

( २ ) ततश्चैनमन्येन शीर्ष्णा प्राशीर्येन चैतं पूर्वं ऋषयः प्राशनं ज्येष्ठतस्ते  
प्रजा मरिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् । बृह-  
स्पतिना शीर्ष्णा । तेनैतं प्राशिषं तेनैनमजीगमम् । एष वा ओदनः सर्वाङ्गः  
सर्वपुरुः सर्वतनुः । सर्वाङ्ग एव सर्वपुरुः सर्वतनुः सं भवति य एवं वेद ॥ ३२ ॥  
ततश्चैनमन्याभ्यां श्रोत्राभ्यां प्राशीर्याभ्यां चैतं पूर्वं ऋषयः प्राशनं ।  
बुधिरौ भविष्यतीत्येनमाह । तं वा० । द्यावापृथिवीभ्यां श्रोत्राभ्याम् ।  
ताभ्यामेतं प्राशिषं ताभ्यामेनमजीगमम् । एष वा० । ० ॥ ३३ ॥  
ततश्चैनमन्याभ्यामक्षीभ्या प्राशीर्याभ्यां चैतं पूर्वं ऋषयः प्राशनं । अन्यो भ-  
विष्यतीत्येनमाह । तं वा० । सूर्याचन्द्रमसाभ्यामक्षीभ्याम् । ताभ्यामेतं ०।०।०  
॥ ३४ ॥ ततश्चैनमन्येन मुखेन प्राशीर्येन चैतं पूर्वं ऋषयः प्राशनं । मुखतस्ते  
प्रजा मरिष्यतीत्येनमाह । तं वा० । ब्रह्मणा मुखेन । तेनैतं प्राशिषं तेनैनमजी-  
गमम् । एष वा० । ० ॥ ३५ ॥ ततश्चैनमन्यया जिह्वया प्राशीर्या चैतं पूर्वं  
ऋषयः प्राशनं । जिह्वा तै मरिष्यतीत्येनमाह । तं वा० । अग्नेजिह्वया । तयैतं  
प्राशिषं तयैनमजीगमम् । एष वा० । ० ॥ ३६ ॥ ततश्चैनमन्यैर्दन्तैः प्राशीर्यै-  
श्चैतं पूर्वं ऋषयः प्राशनं । दन्तास्ते शस्स्यन्तीत्येनमाह । तं वा० । ऋतुभि-

दन्तैः । तैरेनं प्राशिषं तैरेनमजीगमम् । एष वा० । ० ॥ ३७ ॥ ततश्चै-  
 नमन्यैः प्राणापानैः प्राशीर्यैश्चैतं पूर्वं ऋषयः प्राश्नन् । प्राणापानास्त्वा हास्य-  
 न्तीत्येनमाह । तं वा० । सप्तर्षिभिः प्राणापानैः । तैरेनं० । ० । ० ॥ ३८ ॥ त-  
 तश्चैनमन्येन व्यचसा प्राशीर्येन चैतं पूर्वं ऋषयः प्राश्नन् । राजयक्ष्मस्त्वा ह-  
 निष्यतीत्येनमाह । तं वा० । अन्तरिक्षेण व्यचसा । तेनैनं प्राशिषं तेनैनमजीग-  
 मम् । एष वा० । ० ॥ ३९ ॥ ततश्चैनमन्येन पृष्ठेन प्राशीर्येन चैतं पूर्वं ऋषयः  
 प्राश्नन् । विद्युत् त्वा हनिष्यतीत्येनमाह । तं वा० । दिवा पृष्ठेन । तेनैनं० ।  
 ० । ० ॥ ४० ॥ ततश्चैनमन्येनोरसा प्राशीर्येन चैतं पूर्वं ऋषयः प्राश्नन् ।  
 कृष्या न रात्स्यसीत्येनमाह । तं वा० । पृथिव्योरसा । तेनैनं० । ० । ० ॥ ४१ ॥  
 ततश्चैनमन्येनोदरेण प्राशीर्येन चैतं पूर्वं ऋषयः प्राश्नन् । उदरवारस्त्वा हनि-  
 ष्यतीत्येनमाह । तं वा० । सत्येनोदरेण । तेनैनं० । ० । ० ॥ ४२ ॥ तत-  
 श्चैनमन्येन वस्तिना प्राशीर्येन चैतं पूर्वं ऋषयः प्राश्नन् । अप्सु मरिष्यसीत्येनमाह ।  
 तं वा० । समुद्रेण वस्तिना । तेनैनं० । ० । ० ॥ ४३ ॥ ततश्चैनमन्याभ्यामु-  
 रुभ्यां प्राशीर्याभ्यां चैतं पूर्वं ऋषयः प्राश्नन् । ऊरु ते मरिष्यत इत्येनमाह । तं  
 वा० । मित्रावरुणयोरुुरुभ्याम् । ताभ्यामेनं प्राशिषं ताभ्यामेनमजीगमम् । एष  
 वा० । ० ॥ ४४ ॥ ततश्चैनमन्याभ्यामष्टीवज्ज्यां प्राशीर्याभ्यां चैतं पूर्वं ऋषयः  
 प्राश्नन् । क्षामो भविष्यसीत्येनमाह । तं वा० । त्वष्टुरष्टीवज्ज्याम् । ताभ्यामेनं० ।  
 ० । ० ॥ ४५ ॥ ततश्चैनमन्याभ्यां पादाभ्यां प्राशीर्याभ्यां चैतं पूर्वं ऋषयः प्राश्नन् ।  
 बहुचारी भविष्यसीत्येनमाह । तं वा० । अश्विनोः पादाभ्याम् । ताभ्यामेनं० । ० । ०  
 ॥ ४६ ॥ ततश्चैनमन्याभ्यां प्रपदाभ्यां प्राशीर्याभ्यां चैतं पूर्वं ऋषयः प्राश्नन् । सर्पस्त्वा  
 हनिष्यतीत्येनमाह । तं वा० । सवितुः प्रपदाभ्याम् । ताभ्यामेनं० । ० । ० ॥ ४७ ॥  
 ततश्चैनमन्याभ्यां हस्ताभ्यां प्राशीर्याभ्यां चैतं पूर्वं ऋषयः प्राश्नन् । ब्राह्मणं  
 हनिष्यसीत्येनमाह । तं वा० । अतस्य हस्ताभ्याम् । ताभ्यामेनं० । ० । ० ॥ ४८ ॥  
 ततश्चैनमन्यायां प्रतिष्ठया प्राशीर्यायां चैतं पूर्वं ऋषयः प्राश्नन् । अप्रतिष्ठानोनायत-  
 नो मरिष्यसीत्येनमाह । तं वा० । अहं नार्वाञ्चं न पराञ्चं न पूत्यञ्चम् । सत्ये  
 प्रतिष्ठाय । तयैनं प्राशिषं तयैनमजीगमम् । एष वा ओदनः सर्वाङ्गः सर्वपक्षः  
 सर्वतनूः । सर्वाङ्ग एव सर्वपक्षः सर्वतनूः सं भवति य एवं वेद ॥ ४९ ॥ ( ६ )

( ३ ) एतद् वै ब्रध्नस्य विष्टपं यदोदनः ॥ ५० ॥ ब्रध्नलोको भवति ब्र-  
 ध्नस्य विष्टपि श्रयते य एवं वेद ॥ ५१ ॥ एतस्माद् वा ओदनात् त्रयस्त्रिंशत्

लोकान् निरमिमीत पूजापतिः ॥ ५२ ॥ तेषां पूजानाय यज्ञमसृजत ॥ ५३ ॥ स  
य एवं विदुषं उपद्रष्टा भवति पूरां रुणद्धि ॥ ५४ ॥ न च पूरां रुणद्धि स-  
र्वज्यानि जीयते ॥ ५५ ॥ न च सर्वज्यानि जीयते पुरैर्न जरसः पूरा जहाति  
॥ ५६ ॥ ( १० )

॥ ४ ॥ प्राणाय नमो यस्य सर्वमिदं वशं । यो भूतः सर्वस्येश्वरो यस्मि-  
न्सर्वं प्रतिष्ठितम् ॥ १ ॥ नमस्ते प्राण क्रन्दाय नमस्ते स्तनयिन्नेव । नमस्ते प्राण  
विद्युते नमस्ते प्राण वर्षते ॥ २ ॥ यत् प्राण स्तनयितुनाभिक्रन्दत्योषधीः ।  
प्र वीयन्ते गर्भान् दधतेथो ब्रह्मिणि जायन्ते ॥ ३ ॥ यत् प्राण ऋतावागतेभिक्र-  
न्दत्योषधीः । सर्वं तदा प्र मोदते यत् किं च भूम्यामधि ॥ ४ ॥ यदा प्राणो  
अभ्यवर्षीद् वर्षेण पृथिवीं महीम् । पशवस्तत् प्र मोदन्ते महो वै नो भविष्यति  
॥ ५ ॥ अभिवृष्टा ओषधयः प्राणेन समवादिरन् । आयुर्वै नः प्रातीतरः सर्वा  
नः सुरभीरकः ॥ ६ ॥ नमस्ते अस्त्वायते नमो अस्तु परायते । नमस्ते प्राण  
तिष्ठत आसीनायोत ते नमः ॥ ७ ॥ नमस्ते प्राण प्राणते नमो अस्त्वपानते ।  
पराचीनाय ते नमः प्रतीचीनाय ते नमः सर्वस्मै त इदं नमः ॥ ८ ॥ या ते प्राण  
प्रिया तनूर्यो ते प्राण प्रेयसी । अथो यद् भेषजं तव तस्य नो धेहि जीवसे ॥ ९ ॥  
प्राणः प्रजा अनु वस्ते पिता पुत्रमिव प्रियम् । प्राणो ह सर्वस्येश्वरो यच्च  
प्राणति यच्च न ॥ १० ॥ ( ११ ) प्राणो मृत्युः प्राणस्तक्मा प्राणं देवा  
उपासते । प्राणो ह सत्यवादिनमुत्तमे लोक आ दधत् ॥ ११ ॥ प्राणो विराट्  
प्राणो देही प्राणं सर्वं उपासते । प्राणो ह सूर्यश्चन्द्रमाः प्राणमाहुः पूजापतिम्  
॥ १२ ॥ प्राणापानौ ब्रीहियवावनड्वान् प्राण उच्यते । यवै ह प्राण आर्हितो-  
पानो ब्रीहिरुच्यते ॥ १३ ॥ अपानति प्राणति पुरुषो गर्भे अन्तरा । यदा त्वं  
प्राण जिन्वस्यथ स जायते पुनः ॥ १४ ॥ प्राणमाहुर्मातरिश्वानं वातो ह प्राण  
उच्यते । प्राणो ह भूतं भव्यं च प्राणे सर्वं प्रतिष्ठितम् ॥ १५ ॥ आथर्वणीरा-  
ङ्गिरसीर्देवीर्मनुष्यजा उत । ओषधयः प्र जायन्ते यदा त्वं प्राण जिन्वसि ॥ १६ ॥  
यदा प्राणो अभ्यवर्षीद् वर्षेण पृथिवीं महीम् । ओषधयः प्र जायन्तेथो याः  
काश्च वीरुधः ॥ १७ ॥ यस्ते प्राणेदं वेद यस्मिंश्चासि प्रतिष्ठितः । सर्वे तस्मै  
बलिं हरानमुष्मिल्लोक उत्तमे ॥ १८ ॥ यथा प्राण बलिहृतस्तुभ्यं सर्वाः पूजा  
इमाः । एवा तस्मै बलिं हरान् यस्त्वा शृणवत् सुश्रवः ॥ १९ ॥ अन्तर्गर्भेश्च-  
रति देवतास्वाभूतो भूतः स उ जायते पुनः । स भूतो भव्यं भविष्यत् पिता पुत्रं



प्र विवेशा शचीभिः ॥ २० ॥ ( १२ ) एकं पादं नोत्खिदति सलिलाङ्गं स उ-  
च्चरन् । यदङ्ग स तमुत्खिदेन्नैवाद्य न श्वः स्यान्न रात्री नाहः स्यान्न व्युच्छेत् कदा  
चन ॥ २१ ॥ अष्टाचक्रं वर्तत एकनेमि सहस्राक्षं प्र पुरो नि पश्चा । अर्धेन-  
विश्वं भुवनं जजान यदस्यार्धं कृतमः स केतुः ॥ २२ ॥ यो अस्य विश्वजन्मन्  
ईशे विश्वस्य चेष्टतः । अन्येषु क्षिप्रधन्वने तस्मै प्राण नमोस्तु ते ॥ २३ ॥ यो  
अस्य सर्वजन्मन् ईशे सर्वस्य चेष्टतः । अतन्द्रो ब्रह्मणा धीरः प्राणो मानुं तिष्ठतु  
॥ २४ ॥ ऊर्ध्वः सुप्तं जागारन्ननुतिर्यङ् नि पद्यते । न सुप्तमस्य सुप्तेष्वनु शुश्राव  
कश्चन ॥ २५ ॥ प्राण मा मत् पर्यावृतो न मद्व्यो भविष्यसि । अपां गर्भमिव  
जीवसे प्राणं बध्नामि त्वा मयि ॥ २६ ॥ ( १३ )

॥ इति द्वितीयोऽनुवाकः ॥

॥ ५ ॥ ब्रह्मचारीष्णंश्चरति रोदसी उभे तस्मिन् देवाः संमनसो भवन्ति ।  
स दाधार पृथिवीं दिवं च स आचार्यं तपसा पिपति ॥ १ ॥ ब्रह्मचारिणं  
पितरो देवजनाः पृथग् देवा अनुसंयन्ति सर्वे । गन्धर्वा एनमन्वायन् त्रयस्त्रिंशत्  
त्रिशताः षट्सहस्राः सर्वान्तस देवांस्तपसा पिपति ॥ २ ॥ आचार्यं उपनयमा-  
नो ब्रह्मचारिणं कृणुते गर्भमन्तः । तं रात्रीस्तिस्र उदरं बिभति तं जातं द्रष्टुम-  
भिसंयन्ति देवाः ॥ ३ ॥ इयं समित् पृथिवी द्यौर्द्वितीयोतान्तरिक्षं समिधा पृ-  
णाति । ब्रह्मचारी समिधा मेखलया श्रमेण लोकांस्तपसा पिपति ॥ ४ ॥ पूर्वी  
जातो ब्रह्मणो ब्रह्मचारी घर्म वसानस्तपसोदतिष्ठत् । तस्माज्जातं ब्राह्मणं ब्रह्म ज्ये-  
ष्ठं देवाश्च सर्वे अमृतैर्न भाकम् ॥ ५ ॥ ब्रह्मचार्येति समिधा समिद्धः काष्णं व-  
सानो दीक्षितो दीर्घशर्मश्रुः । स सद्य एति पूर्वस्मादुत्तरं समुद्रं लोकान्तसंगृभ्य मु-  
हुराचरिक्त् ॥ ६ ॥ ब्रह्मचारी जनयन् ब्रह्मापो लोकं पूजापतिं परमेष्ठिनं विरा-  
जम् । गर्भो भूत्वामृतस्य योनाविन्द्रो ह भूत्वामुरांस्ततर्ह ॥ ७ ॥ आचार्यस्ततन्न  
नभसी उभे इमे उर्वी गम्भीरे पृथिवीं दिवं च । ते रक्षति तपसा ब्रह्मचारी तस्मिन्  
देवाः संमनसो भवन्ति ॥ ८ ॥ इमां भूमिं पृथिवीं ब्रह्मचारी भिक्षामा जभार  
प्रथमो दिवं च । ते कृत्वा समिधावुपास्ते तयोरापिता भुवनानि विश्वा ॥ ९ ॥  
अर्वाग्न्यः परो अन्यो दिवस्पृष्टाद् गुहां निधी निहितौ ब्राह्मणस्य । तौ रक्षति त-  
पसा ब्रह्मचारी तत् केवलं कृणुते ब्रह्मविद्वान् ॥ १० ॥ ( १४ ) अर्वाग्न्य इ-  
तो अन्यः पृथिव्या अग्नी समेतो नभसी अन्तरेमे । तयोः श्रयन्ते रश्मयोधिं

इडास्तानां तिष्ठति तपसा ब्रह्मचारी ॥ ११ ॥ अभिक्रन्दन् स्तनयन्नरुणः शितिज्ञो  
 बृहच्छेपोनु भूमौ जभार । ब्रह्मचारी सिञ्चति सानौ रेतः पृथिव्यां तेन जीवन्ति  
 पृदिशश्चतस्रः ॥ १२ ॥ अग्नौ सूर्ये चन्द्रमसि मातरिष्वन् ब्रह्मचार्येषु समि-  
 ध्मा दधाति । तासामर्चाषि पृथग्भ्रे चरन्ति तासामाज्यं पुरुषो वर्षमापः ॥ १३ ॥  
 आचार्यो मृत्युर्वरुणः सोम ओषधयः पर्यः । जमिन्ता आसन्तस्त्वान्तस्तैरिदं स्व-  
 राभृतम् ॥ १४ ॥ अमा घृतं कृणुते केवलमाचार्यो भूत्वा वरुणो यद्यदैच्छत् पूजा-  
 पतौ । तद् ब्रह्मचारी प्रायच्छत् स्वान् मित्रो अघ्यात्मनः ॥ १५ ॥ आचार्यो ब्र-  
 ह्मचारी ब्रह्मचारी पूजापतिः । पूजापतिर्वि राजति विराडिन्द्रो भवद् वशी ॥ १६ ॥  
 ब्रह्मचर्येण तपसा राजा राष्ट्रं वि रक्षति । आचार्यो ब्रह्मचर्येण ब्रह्मचारिण-  
 मिच्छते ॥ १७ ॥ ब्रह्मचर्येण कन्यायुवानं विन्दते पतिम् । अनङ्गान् ब्रह्म-  
 चर्येणाश्वो घ्रासं जिगीर्षति ॥ १८ ॥ ब्रह्मचर्येण तपसा देवा मृत्युमपाघ्नत ।  
 इन्द्रो ह ब्रह्मचर्येण देवेभ्यः स्वराभरत् ॥ १९ ॥ ओषधयो भूतभव्यमहोरात्रे  
 वनस्पतिः । संवत्सरः सहर्तुभिस्ते जाता ब्रह्मचारिणः ॥ २० ॥ ( १५ )  
 पार्थिवा दिव्याः पशव आरण्या आम्याश्च ये । अपक्षाः पक्षिणश्च ये ते जाता  
 ब्रह्मचारिणः ॥ २१ ॥ पृथक् सर्वे प्राजापत्याः पूणानात्मसु विभ्रति । तान्तस्-  
 र्वान् ब्रह्म रक्षति ब्रह्मचारिण्याभृतम् ॥ २२ ॥ देवानामेतत् परिषूतमनभ्यारूढं  
 चरति रोचमानम् । तस्माज्जातं ब्राह्मणं ब्रह्म ज्येष्ठं देवाश्च सर्वे अमृतेन साकम्  
 ॥ २३ ॥ ब्रह्मचारी ब्रह्म भ्राजद् विभर्ति तस्मिन् देवा अधि विश्वे समोताः ।  
 पूणापानौ जनयन्नाद् व्यानं वाचं मनो हृदयं ब्रह्ममेधाम् ॥ २४ ॥ चक्षुः श्रोत्रं  
 यशो अस्मासु धेह्यन् रेतो लोहितमुदरम् ॥ २५ ॥ तानि कल्पद् ब्रह्मचारी सं-  
 लिलस्य पृष्ठे तपोतिष्ठत् तप्यमानः समुद्रे । स स्नातो बभ्रुः पिङ्गलः पृथिव्यां  
 बहु रोचते ॥ २६ ॥ ( १६ )

॥६॥ अग्निं ब्रूमो वनस्पतीनोषधीरुत वीरुधः । इन्द्रं बृहस्पतिं सूर्यं ते नो मुञ्च-  
 न्त्वंहसः ॥ १ ॥ ब्रूमो राजानं वरुणं मित्रं विष्णुमथो भर्गम् । अंशं विवस्वन्तं ब्रूम-  
 स्ते नो ॥ २ ॥ ब्रूमो देवं संवितारं धातारमुत पूषणम् । त्वष्टारमग्रियं ब्रूमस्ते नो ॥  
 ३ ॥ गन्धर्वाप्सरसो ब्रूमो अश्विना ब्रह्मणस्पतिम् । अर्यमा नाम यो देवस्ते नो ॥  
 ४ ॥ अहोरात्रे इदं ब्रूमः सूर्याचन्द्रमसाबुभा । विश्वानादित्यान् ब्रूमस्ते नो ॥  
 ५ ॥ वातं ब्रूमः पर्जन्यमन्तरिक्षमथो दिशः । आशाश्च सर्वा ब्रूमस्ते नो मुञ्च-  
 न्त्वंहसः ॥ ६ ॥ मुञ्चन्तु मा शपथ्यादहोरात्रे अथो उषाः । सोमो मा देवो मु-

अतु यमाहुश्चन्द्रमा इति ॥ ७ ॥ पार्थिवा दिव्याः पशवं आरण्या उत ये मृगाः ।  
 शकुन्तान् पक्षिणो ब्रूमस्ते नो मुञ्चन्त्वंहसः ॥ ८ ॥ भवाशर्वाविदं ब्रूमो रुद्रं पशु-  
 पतिंश्च यः । इष्ट्या एषां संविद्य ता नः सन्तु सदा शिवाः ॥ ९ ॥ दिव्यं ब्रूमो न-  
 क्षत्राणि भूमिं यक्षाणि पर्वतान् । समुद्रा नद्यो वेशन्तास्ते नो मुञ्चन्त्वंहसः ॥ १० ॥  
 ( १७ ) सप्तर्षीन् वा इदं ब्रूमोपो देवीः पूजापतिम् । पितृन् यमश्रेष्ठान् ब्रूमस्ते  
 नो ॥ ११ ॥ ये देवा दिविषदो अन्तरिक्षसदश्च ये । पृथिव्यां शक्रा ये श्रि-  
 तास्ते नो ॥ १२ ॥ आदित्या रुद्रा वसवो दिवि देवा अथर्वाणः । अङ्गिरसो  
 मनीषिणस्ते नो ॥ १३ ॥ यज्ञं ब्रूमो यजमानमृचः सामानि भेषजा । यज्ञेषि हो-  
 त्रा ब्रूमस्ते नो ॥ १४ ॥ पञ्च राज्यानि वीर्या सोमश्रेष्ठानि ब्रूमः । दुर्भो भङ्गो  
 यवः सहस्ते नो ॥ १५ ॥ अरायान् ब्रूमो रक्षांसि सर्पान् पुण्यजनान् पितृन् ।  
 मृत्युनेकशतं ब्रूमस्ते नो ॥ १६ ॥ ऋतून् ब्रूम ऋतुपतीनार्तवानुत हायनान् । स-  
 माः संवत्सरान् मासांस्ते नो ॥ १७ ॥ एतं देवा दक्षिणतः पश्चात् प्राञ्च उदे-  
 त । पुरस्तादुत्तराच्छक्रा विश्वे देवाः समेत्य ते नो ॥ १८ ॥ विश्वान् देवानिदं  
 ब्रूमः सत्यसंधानृतावृधः । विश्वाभिः पत्नीभिः सह ते नो ॥ १९ ॥ सर्वान् दे-  
 वानिदं ब्रूमः सत्यसंधानृतावृधः । सर्वाभिः पत्नीभिः सह ते नो ॥ २० ॥ भू-  
 तं ब्रूमो भूतपतिं भूतानामुत यो वशी । भूतानि सर्वा संगत्य ते नो मुञ्चन्त्वंहसः  
 ॥ २१ ॥ या देवीः पञ्च पृदिशो ये देवा द्वादशर्तवः । संवत्सरस्य ये दंष्ट्रास्ते  
 नः सन्तु सदा शिवाः ॥ २२ ॥ यन्मातली रथकीतममृतं वेदं भेषजम् । तदि-  
 न्द्रोऽप्सु प्रावेशयत् तदापो दत्त भेषजम् ॥ २३ ॥ ( १८ )

॥ इति तृतीयोऽनुवाकः ॥

॥ ७ ॥ उच्छिष्टे नाम रूपं चोच्छिष्टे लोक आर्हितः । उच्छिष्टे इन्द्रश्चा-  
 ग्निश्च विश्वमन्तः समाहितम् ॥ १ ॥ उच्छिष्टे आवापृथिवी विश्वं भूतं समाहि-  
 तम् । आपः समुद्र उच्छिष्टे चन्द्रमा वात आर्हितः ॥ २ ॥ सञ्जुच्छिष्टे असंश्चोभौ  
 मृत्युर्वाजः पूजापतिः । लौक्या उच्छिष्टे आयत्ता व्रश्च द्रश्चापि श्रीर्मयि ॥ ३ ॥  
 इहो दैहस्थिरो न्यो ब्रह्म विश्वसृजो दश । नाभिमिव सर्वतश्चक्रमुच्छिष्टे देवताः  
 श्रिताः ॥ ४ ॥ ऋक् साम यजुश्चोच्छिष्ट उद्गीथः प्रस्तुतं स्तुतम् । हिङ्कार  
 उच्छिष्टे स्वरः साम्नो मेडिश्च तन्मयि ॥ ५ ॥ ऐन्द्राग्नं पावमानं महानाग्नीर्म-  
 हावृतम् । उच्छिष्टे यज्ञस्याङ्गान्यन्तर्गर्भं इव मातरि ॥ ६ ॥ राजसूयं वाजपेय-



मग्निष्टोमस्तदध्वरः । अर्काश्वमेधावुच्छिष्टे जीववर्हिर्मादिन्तमः ॥ ७ ॥ अग्न्याधेयम-  
थो दीक्षा कामप्रश्नन्दसा सह । उत्सन्ना यज्ञाः सत्ताण्युच्छिष्टेधिं समाहिताः ॥ ८ ॥  
अग्निहोत्रं च श्रद्धा च वषट्कारो व्रतं तपः । दक्षिणेष्टे पूर्ते चोच्छिष्टेधिं समाहि-  
ताः ॥ ९ ॥ एकरात्रो द्विरात्रः सद्यःक्रीः पूक्रीरुक्थ्यः । ओतं निहितमुच्छिष्टे  
यज्ञस्याणूनि विद्यया ॥ १० ॥ ( १६ ) चतुरात्रः पञ्चरात्रः षड्रात्रश्चोभयः  
सह । षोडशी संसरात्रश्चोच्छिष्टाज्जिरे सर्वे ये यज्ञा अमृतं हिताः ॥ ११ ॥ पू-  
तीहारो निधनं विश्वजिज्ञाभिजिज्ञ यः । सान्द्रातिरात्रावुच्छिष्टे द्वादशाहोपि त-  
न्मयि ॥ १२ ॥ सवृता संनतिः क्षेमः स्वधोर्जामृतं सहः । उच्छिष्टे सर्वे पूत्य-  
ञ्चः कामाः कामेन तातपुः ॥ १३ ॥ नव भूमीः समुद्रा उच्छिष्टेधिं श्रिता दिवः ।  
आ सूर्यो भास्युच्छिष्टेहोरात्रे अपि तन्मयि ॥ १४ ॥ उपहव्यं विषुवन्तं ये च  
यज्ञा गुहा हिताः । विभक्तिं मर्ता विश्वस्योच्छिष्टो जनितुः पिता ॥ १५ ॥ पिता  
जनितुरुच्छिष्टोऽसोः पौत्रः पितामहः । स क्षियति विश्वस्येशानो वृषा भूम्यामति-  
घ्न्यः ॥ १६ ॥ ऋतं सत्यं तपो राष्ट्रं श्रमो धर्मश्च कर्म च । भूतं भविष्यदुच्छिष्टे  
वीर्यं लक्ष्मीर्बलं बलं ॥ १७ ॥ समृद्धिरोज आकृतिः क्षत्रं राष्ट्रं षडुर्व्यः । संव-  
त्सरोध्युच्छिष्ट इडा पैषा ग्रहा हविः ॥ १८ ॥ चतुर्होतार आभिर्यश्चातुर्मास्यानि  
नीविदः । उच्छिष्टे यज्ञा होत्राः पशुबन्धास्तदिष्टयः ॥ १९ ॥ अर्धमासाश्च मासा-  
श्चार्तवा ऋतुभिः सह । उच्छिष्टे घोषिणीरापः स्तनयित्तुः क्षुतिर्मही ॥ २० ॥  
( २० ) शर्कराः सिकता अश्मान् ओषधयो वीरुधस्तृणा । अभ्राणि विद्युतो व-  
र्षमुच्छिष्टे संश्रिता श्रिता ॥ २१ ॥ राद्धिः प्राप्तिः समाप्तिर्व्याप्तिर्मह एधतुः । अ-  
त्याप्तिरुच्छिष्टे भूतिश्चाहिता निहिता हिता ॥ २२ ॥ यच्च प्राणति प्राणेन यच्च  
पश्यति चक्षुषा । उच्छिष्टाज्जिरे सर्वे दिवि देवा दिविश्रितः ॥ २३ ॥ ऋचः सा-  
मानि छन्दांसि पुराणं यजुषा सह । उच्छिष्टाज्जिरे ० ॥ २४ ॥ प्राणापानौ  
चक्षुः श्रोत्रमक्षितिश्च क्षितिश्च या । उच्छिष्टा ० ॥ २५ ॥ आनन्दा मोदाः पू-  
मुदोभीमोदमुदश्च ये । उच्छिष्टा ० ॥ २६ ॥ देवाः पितरो मनुष्या गन्धर्वास्म-  
रसश्च ये । उच्छिष्टाज्जिरे सर्वे दिवि देवा दिविश्रितः ॥ २७ ॥ ( २१ )

॥ ८ ॥ यन्मन्युर्जायामावहत् संकल्पस्य गुहादधि । क आसं जन्याः के वराः  
क उज्येष्ठवरो भवत् ॥ १ ॥ तपश्चैवास्तां कर्म चान्तर्महत्यर्णवे । त आसं जन्यास्ते  
वरा ब्रह्म ज्येष्ठवरो भवत् ॥ २ ॥ दश साकर्मजायन्त देवा देवेभ्यः पुरा ।  
यो वै तान् विद्यात् पूत्यन्नं स वा अद्य महद् वदेत् ॥ ३ ॥ प्राणापानौ चक्षुः

श्रोत्रमर्क्षितश्च क्षितिश्च या । व्यानोदानौ वाङ् मनस्ते वा आकृतिमावहन् ॥ ४ ॥ अजाता आसन्नृतवोथो धाता बृहस्पतिः । इन्द्राग्नी अश्विना तर्हि कं ते ज्येष्ठमुपासत ॥ ५ ॥ तपश्चैवास्तां कर्म चान्तर्महर्त्यर्णवे । तपो ह जज्ञे कर्मणस्तत् ते ज्येष्ठमुपासत ॥ ६ ॥ येत आसीद् भूमिः पूर्वा यामञ्जातय इद्विदुः । यो वै तां विद्यान्तामथा स मन्येत पुराणवित् ॥ ७ ॥ कुत इन्द्रः कुतः सोमः कुतो अग्निर्जायत । कुतस्त्वष्टा समभवत् कुतो धाताजायत ॥ ८ ॥ इन्द्रादिन्द्रः सोमात् सोमो अग्नेरग्निरजायत । त्वष्टा ह जज्ञे त्वष्टुर्धातुर्धाताजायत ॥ ९ ॥ ये त आसन् दश जाता देवा देवेभ्यः पुरा । पुत्रेभ्यो लोकं वृत्त्वा कस्मिंस्ते लोक आसते ॥ १० ॥ ( २२ ) यदा केशानस्थि स्नाव मांसं मज्जानमाभरत् । शरीरं कृत्वा पार्दवत् कं लोकमनु प्राविशत् ॥ ११ ॥ कुतः केशान् कुतः स्नाव कुतो अस्थीन्याभरत् । अङ्गा पर्वाणि मज्जानं को मांसं कुत आभरत् ॥ १२ ॥ संसिचो नाम ते देवा ये संभारान्तसमभरन् । सर्वं संसिच्य मर्त्यं देवाः पुरुषमाविशन् ॥ १३ ॥ ऊरु पादावष्टीवन्तौ शिरो हस्तावथो मुखम् । पृष्टीर्वर्ज्ये पार्श्वे कस्तत् समदधादृषिः ॥ १४ ॥ शिरो हस्तावथो मुखं जिह्वां ग्रीवाश्च कीकसाः । त्वचा प्रावृत्य सर्वं तत् संधा समदधान्मही ॥ १५ ॥ यत्तच्छरीरमशयत् संधया संहितं महत् । येनेदमद्य रोचते को अस्मिन् वर्णमाभरत् ॥ १६ ॥ सर्वे देवा उपाशिन्तु तदजानाद् वधूः सती । ईशा वशस्य या ज्ञाया सास्मिन् वर्णमाभरत् ॥ १७ ॥ यदा त्वष्टा व्यवृणत् पिता त्वष्टुर्य उत्तरः । गृहं कृत्वा मर्त्यं देवाः पुरुषमाविशन् ॥ १८ ॥ स्वप्नो वै तन्दीर्निर्ऋतिः प्राप्मानो नाम देवताः । जरा खालत्यं पालित्यं शरीरमनु प्राविशन् ॥ १९ ॥ स्तेयं दुष्कृतं वृजिनं सत्यं यज्ञो यशो बृहत् । बलं च जत्रमोजश्च शरीरमनु प्राविशन् ॥ २० ॥ ( २३ ) भूतिश्च वा अभूतिश्च रातयो रातयश्च याः । क्षुधश्च सर्वास्तृष्णाश्च शरीरमनु प्राविशन् ॥ २१ ॥ निन्दाश्च वा अनिन्दाश्च यच्च हन्तेति नेति च । शरीरं श्रद्धा दक्षिणाश्रद्धा चानु प्राविशन् ॥ २२ ॥ विद्याश्च वा अविद्याश्च यच्चान्यदुपदेश्यम् । शरीरं ब्रह्म प्राविशद्विद्यः सामाथो यज्ञः ॥ २३ ॥ आनन्दा मोदाः प्रमुदोभीमोदमुदश्च ये । हसो नृरिष्टा नृत्तानि शरीरमनु प्राविशन् ॥ २४ ॥ आलापाश्च मलापाश्चाभीलाप्लपश्च ये । शरीरं सर्वं प्राविशन्नायुजः प्रयुजो युजः ॥ २५ ॥ प्राणापानौ चक्षुः श्रोत्रमर्क्षितश्च क्षितिश्च या । व्यानोदानौ वाङ्मनः शरीरेण त ईयन्ते ॥ २६ ॥ आशिषश्च प्रशिषश्च संशिषो विशिषश्च याः । चित्तानि सर्वे संकल्पाः शरीरमनु प्राविशन् ॥ २७ ॥ आस्तेयीश्च वास्तेयीश्च त्वरणाः कृपणाश्च याः । गुह्याः शुक्रा स्थू-

ला अपस्ता बीभत्सावसादयन् ॥ २८ ॥ अस्थि कृत्वा समिधं तदष्टापो असा-  
दयन् । रेतः कृत्वाज्यं देवाः पुरुषमाविशन् ॥ २९ ॥ या आपो याश्च देवता  
या विराड् ब्रह्मणा सह । शरीरं ब्रह्म प्राविशच्छरीरेधि पूजापतिः ॥ ३० ॥ सू-  
र्यश्चक्षुर्वीर्यः पूराणं पुरुषस्य वि भेजिरे । अथास्येतरमात्मानं देवाः प्रायच्छन्त-  
ग्नये ॥ ३१ ॥ तस्माद् वै विद्वान् पुरुषमिदं ब्रह्मेति मन्यते । सर्वा हस्मिन् दे-  
वता गावो गोष्ठ इवासते ॥ ३२ ॥ प्रथमेन प्रपारेण त्रेधा वि ष्वङ् वि गच्छति ।  
अद एकेन गच्छत्यद एकेन गच्छतीहैकेन नि षेवते ॥ ३३ ॥ अप्सु स्तीमासु  
वृद्धासु शरीरमन्तरा हितम् । तस्मिं छवोर्ध्यन्तरा तस्माच्छवोर्ध्युच्यते ॥ ३४ ॥ (२४)

॥ इति चतुर्थोऽनुवाकः ॥

॥ ६ ॥ ये बाहवो या इषवो धन्वनां वीर्याणि च । असीन् परशूनायुधं चि-  
त्ताकृतं च यद्धृदि । सर्वं तदर्बुदे त्वमभिरेभ्यो दृशे कुरुदाराश्च प्र दर्शय ॥ १ ॥  
उत्तिष्ठत सं नहध्वं मित्रा देवजना यूयम् । संदृष्टा गुप्ता वः सन्तु या नो मित्रा-  
ण्यर्बुदे ॥ २ ॥ उत्तिष्ठतमा रभेथामादानसंवानाभ्याम् । अमित्राणां सेना अभि-  
धत्तमर्बुदे ॥ ३ ॥ अर्बुदिनाम् यो देव ईशानश्च न्यर्बुदिः । याभ्यामन्तरिक्षमा-  
वृतमियं च पृथिवी मही । ताभ्यामिन्द्रमेदिभ्यामहं जितमन्वेमि सेनया ॥ ४ ॥ उ-  
त्तिष्ठ त्वं देवजनार्बुदे सेनया सह । भञ्जन्मित्राणां सेनां भोगेभिः परि वारय  
॥ ५ ॥ सप्त जातान् न्यर्बुदे उदाराणां समीक्षयन् । तेभिष्टमाज्ये हुते सर्वैरुत्तिष्ठ  
सेनया ॥ ६ ॥ प्रतिघ्नानाश्रुमुखी कृधुकर्णी च क्रोशतु । विकेशी पुरुषे हते रदि-  
ते अर्बुदे तव ॥ ७ ॥ संकर्षन्ती कुरूकरं मनसा पुत्रमिच्छन्ती । पतिं भ्रातरमात्स्वान्  
रदिते अर्बुदे तव ॥ ८ ॥ अलिक्लवा जाष्कमदा गृध्राः श्येनाः पतत्रिणः । ध्वाङ्क्ताः  
शकुनयस्तृप्यन्त्वमित्रेषु समीक्षयन् रदिते अर्बुदे तव ॥ ९ ॥ अथो सर्वे श्वापदं  
मक्षिका तृप्यतु किमिः । पौरुषेयोधि कुर्यापे रदिते अर्बुदे तव ॥ १० ॥ (२५)  
आ गृहीतं सं बृहत् प्राणापानान् न्यर्बुदे । निवाशा घोषाः सं यन्त्वमित्रेषु समी-  
क्षयन् रदिते अर्बुदे तव ॥ ११ ॥ उद् वेपय सं विजन्तां भियामित्रान्त्सं  
सृज । उरुग्रहैर्वाहङ्कैर्विध्यामित्रान् न्यर्बुदे ॥ १२ ॥ मुहान्त्वेषां बाहवश्चित्ताकृतं  
च यद्धृदि । मैषामुच्छेषि किं चन रदिते अर्बुदे तव ॥ १३ ॥ प्रतिघ्नानाः सं धा-  
वन्तूरः पशूरावाघ्नानाः । अघारिणीर्विकेश्यो रुदत्यः पुरुषे हते रदिते अर्बुदे  
तव ॥ १४ ॥ श्वन्वतीरप्सरसो रूपका उत्तर्बुदे । अन्तः पात्रे रेहिहती रिशां दु-  
र्णिहितैषिणीम् । सर्वास्ता अर्बुदे त्वमभिरेभ्यो दृशे कुरुदाराश्च प्र दर्शयः ॥ १५ ॥



खदूरेधिचङ्कमां खर्विकां खर्ववासिनीम् । य उदारा अन्तर्हिता गन्धर्वाप्सरसश्च ये ।  
 सर्पा इतरजना रक्षांसि ॥ १६ ॥ चतुर्दंष्ट्रांश्चयावदतः कुम्भमुष्काँ अस्त्रमुखान् । स्व-  
 भ्यसा ये चोद्भ्यसाः ॥ १७ ॥ उद् वैपय त्वमर्बुदेमित्राणाममूः सिचः । जयाश्च जि-  
 ष्णुश्चामित्राँ जयतामिन्द्रमेदिनौ ॥ १८ ॥ प्रवृत्तीनो मृदितः शयाँ हतोऽमित्रो न्यर्बुदे ।  
 अग्निजिह्वा धूमशिखा जयन्तीर्यन्तु सेनया ॥ १९ ॥ तयार्बुदे प्रणुत्तानामिन्द्रो हन्तु  
 वरैवरम् । अमित्राणां शचीपतिर्माामीषाँ मोचि कश्चन ॥ २० ॥ ( २६ ) उत्क-  
 सन्तु हृदयान्यध्वः प्राण उदीषतु । शौष्कास्यमनु वर्तताममित्रान् मोत मित्रिणाः  
 ॥ २१ ॥ ये च धीरा ये चाधीराः पराञ्चो बधिराश्च ये । तमसा ये च तूपरा  
 अथो बस्ताभिवासिनः । सर्वास्ताँ अर्बुदे त्वममित्रेभ्यो दृशे कुरुदाराश्च प्र दर्श-  
 य ॥ २२ ॥ अर्बुदिश्च त्रिषन्धिश्चामित्रान् नो वि विध्यताम् । यथैषामिन्द्र वृ-  
 त्तहन् हनाम शचीपतेमित्राणां सहस्रशः ॥ २३ ॥ वनस्पतीन् वानस्पत्यानोषधी-  
 रुत वीरुधः । गन्धर्वाप्सरसः सर्पान् देवान् पुण्यजनान् पितॄन् । सर्वास्ताँ अर्बुदे  
 त्वममित्रेभ्यो दृशे कुरुदाराश्च प्र दर्शय ॥ २४ ॥ ईशाँ वो मरुतो देव आदित्यो  
 ब्रह्मणस्पतिः । ईशाँ व इन्द्रश्चाग्निश्च धाता मित्रः प्रजापतिः । ईशाँ व ऋ-  
 षयश्चक्रुर्मित्रेषु समीक्षयन् रदिते अर्बुदे तव ॥ २५ ॥ तेषां सर्वेषामीशाना उ-  
 त्तिष्ठत सं नह्यध्वं मित्रा देवजना यूयम् । इमं संग्रामं संजित्य यथालोकं वि ति-  
 ष्ठध्वम् ॥ २६ ॥ ( २७ )

॥ १० ॥ उत्तिष्ठत सं नह्यध्वमुदाराः केतुभिः सह । सर्पा इतरजना रक्षां-  
 स्यमित्राननु धावत ॥ १ ॥ ईशाँ वो वेद राज्यं त्रिषन्धे अरुणैः केतुभिः सह ।  
 ये अन्तरिक्षे ये दिवि पृथिव्यां ये च मानवाः । त्रिषन्धेस्ते चेतसि दुर्णामान् उ-  
 पासताम् ॥ २ ॥ अयोमुखाः सूचीमुखा अथो विकङ्कतीमुखाः । क्रव्यादो वारं-  
 हस आ संजन्त्वमित्रान् वज्रेण त्रिषन्धिना ॥ ३ ॥ अन्तर्धीहि जातवेद आदित्य  
 कुणपं बहु । त्रिषन्धेरियं सेना मुहितास्तु मे वशे ॥ ४ ॥ उत्तिष्ठ त्वं देवजनार्बुदे  
 सेनया सह । अयं बलिर्व आहुतस्त्रिषन्धेराहुतिः प्रिया ॥ ५ ॥ शितिपदी सं  
 बतु शरव्येयं चतुष्पदी । कृत्येमित्रेभ्यो भव त्रिषन्धेः सह सेनया ॥ ६ ॥  
 धुमाक्षी सं पततु कृधुकुणीं च क्रोशतु । त्रिषन्धेः सेनया जिते अरुणाः सन्तु के-  
 तवः ॥ ७ ॥ अवायन्तां पृत्तिणो ये वयांस्यन्तरिक्षे दिवि ये चरन्ति । श्वापदो  
 मक्षिकाः सं रभन्तामामादो गृध्राः कुणपे रदन्ताम् ॥ ८ ॥ यामिन्द्रेण संधां समधत्था  
 ब्रह्मणा च बृहस्पते । तयाहमिन्द्रसंधया सर्वाँन् देवानिह हुव इतो जयतु मामुतः

॥६॥ बृहस्पतिराङ्गिरस ऋषयो ब्रह्मसंशिताः । असुरक्षयणं वधं त्रिषन्धि दिव्याश्र-  
यन् ॥ १० ॥ (२८) येनासौ गुप्त आदित्य उभाविन्द्रश्च तिष्ठतः । त्रिषन्धि देवा  
अभजन्तौजसे च बलाय च ॥ ११ ॥ सर्वोद्धोक्तान्समजयन् देवा आहुत्यानया ।  
बृहस्पतिराङ्गिरसो वज्रं यमसिञ्चतासुरक्षयणं वधम् ॥ १२ ॥ बृहस्पतिराङ्गि-  
रसो वज्रं यमसिञ्चतासुरक्षयणं वधम् । तेनाहमूं सेनां नि लिम्पामि  
बृहस्पतेमित्रान् हन्म्योजसा ॥ १३ ॥ सर्वे देवा अत्यायन्ति ये अश्रन्ति वर्षद् कृ-  
तम् । इमां जुषध्वमाहुतिमितो जयत मामुतः ॥ १४ ॥ सर्वे देवा अत्यायन्तु त्रि-  
षन्धेराहुतिः प्रिया । संधां महतीं रक्षत ययाग्रे असुरा जिताः ॥ १५ ॥ वायुरमि-  
त्राणामिष्वग्राण्याञ्चतु । इन्द्र एषां बाहून् प्रति भनक्तु मा शकन् प्रतिधामिषुम् ।  
आदित्य एषामस्त्रं वि नाशयतु चन्द्रमा युतामगतस्य पन्थाम् ॥ १६ ॥ यदि प्रे-  
युदैवपुरा ब्रह्म वर्माणि चक्रिरे । तनूपायं परिपाणं कृण्वाना यदुपोचिरे सर्वं तदर-  
सं कृधि ॥ १७ ॥ क्रव्यादानुवर्तयन् मृत्युना च पुरोहितम् । त्रिषन्धे मेहि सेनया  
जयामित्रान् प्रपद्यस्व ॥ १८ ॥ त्रिषन्धे तमसा त्वममित्रान् परि वारय । पृषदा-  
ज्यप्रणुत्तानां मामीषां मोचि कश्चन ॥ १९ ॥ शितिपदी सं पतत्वमित्राणाममूः  
सिचः । मुहन्त्वद्यामूः सेनां अमित्राणां न्यर्बुदे ॥ २० ॥ ( २६ ) मूढा अमि-  
त्रा न्यर्बुदे जह्येषां वरंवरम् । अनया जहि सेनया ॥ २१ ॥ यश्च कवची यश्चा-  
कवचोऽमित्रो यश्चाज्मनि । ज्यापाशैः कवचपाशैरज्मनाभिहतः शयाम् ॥ २२ ॥ ये  
वर्मिणो येवर्माणां अमित्रा ये च वर्मिणः । सर्वास्तां अर्बुदे हतांछ्वानौदन्तु भू-  
म्याम् ॥ २३ ॥ ये रथिनो ये अरथा असादा ये च सादिनः । सर्वानदन्तु तान्  
हतान् गृध्राः श्येनाः पतत्रिणः ॥ २४ ॥ सहस्रकुणपा शेतामामित्री सेनां समरे  
वधानाम् । विविद्धा ककजाकृता ॥ २५ ॥ प्रमाविधं रोहवतं सुपर्णैरदन्तु दुश्चित्तमृष्टितं  
शयानम् । य इमां प्रतीचीमाहुतिममित्रो नो युयुत्सति ॥ २६ ॥ यां देवा अनुति-  
ष्ठन्ति यस्या नास्ति विराधनम् । तेन्द्रो हन्तु वृत्रहा वज्रेण त्रिषन्धिना ॥ २७ ॥ (३०)

॥ इति पञ्चमोऽनुवाकः ॥

॥ एकादशं काण्डं समाप्तम् ॥

## अथ द्वादशं काण्डम्

॥ १ ॥ सत्यं बृहदृतमुग्रं वीक्षा तपो ब्रह्म यज्ञः पृथिवीं धारयन्ति । सा  
नो भूतस्य भव्यस्य पत्न्युहं लोकं पृथिवी नः कृणोतु ॥ १ ॥ असंवाधं बध्यतो  
मानवानां यस्या उद्धतः प्रवतः समं बहु । नानावीर्या ओषधीर्या विभर्ति पृथिवी  
नः प्रथतां राध्यतां नः ॥ २ ॥ यस्यां समुद्र उत सिन्धुरापो यस्यामन्नं कृष्टयः संव-  
भूवुः । यस्यामिदं जिन्वति प्राणदेजत् सा नो भूमिः पूर्वपेये दधातु ॥ ३ ॥ य-  
स्याश्चतस्रः प्रदिशः पृथिव्या यस्यामन्नं कृष्टयः संवभूवुः । या विभर्ति बहुधा  
प्राणदेजत् सा नो भूमिर्गोष्वप्यन्नं दधातु ॥ ४ ॥ यस्यां पूर्वं पूर्वजना विचक्रिरे  
यस्यां देवा असुरानभ्यवर्तयन् । गवामश्वानां वयसश्च विष्टा भगं वर्चः पृथिवी  
नो दधातु ॥ ५ ॥ विश्वंभरा वसुधानीं प्रतिष्ठा हिरण्यवज्जा जगतो निवेशनी ।  
वैश्वानरं विभ्रती भूमिरग्निमिन्द्रं ऋषभा द्रविणे नो दधातु ॥ ६ ॥ यां रत्नन्त्य-  
स्वप्ना विश्वदानीं देवा भूमिं पृथिवीमप्रमादम् । सा नो मधु प्रियं दुहामथो उ-  
ज्जतु वर्चसा ॥ ७ ॥ यार्णवोर्धि सलिलमग्र आसीद् यां मायाभिरन्वचरन् म-  
नीषिणः । यस्या हृदयं परमे व्योमन्सत्येनावृतममृतं पृथिव्याः । सा नो भूमि-  
स्त्विष्टिं बलं राष्ट्रे दधातु तूत्तमे ॥ ८ ॥ यस्यामार्यः परिचराः समानीरहोरात्रे अ-  
प्रमादं चरन्ति । सा नो भूमिर्भूरिधारा पयो दुहामथो उज्जतु वर्चसा ॥ ९ ॥ या-  
मश्विनावर्मिमातां विष्णुर्यस्यां विचक्रमे । इन्द्रो यां चक्र आत्मनेनमित्रां श-  
चीपतिः । सा नो भूमिर्वि सृजतां माता पुत्राय मे पयः ॥ १० ॥ ( १ ) गिर-  
यस्ते पर्वता हिमवन्तोरण्यं ते पृथिवि स्योनमस्तु । बभ्रुं कृष्णां रोहिणीं विश्व-  
रूपां ध्रुवां भूमिं पृथिवीमिन्द्रगुप्ताम् । अजीतोहतो अजतोध्यष्टां पृथिवीमहम् ॥ ११ ॥  
यत् ते मध्यं पृथिवि यच्च नभ्यं यास्य ऊर्जस्तन्वः संवभूवुः । तासु नो धेह्यभि  
नः पवस्व माता भूमिः पुत्रो अहं पृथिव्याः । पर्जन्यः पिता स उ नः पिपर्तु  
॥ १२ ॥ यस्यां वेदिं परिगृह्णन्ति भूम्यां यस्यां यज्ञं तन्वते विश्वकर्माणः । य-  
स्यां मीयन्ते स्वरवः पृथिव्यामूर्ध्वाः शुक्रा आहुत्याः पुरस्तात् । सा नो भूमिर्व-  
र्धयद् वर्धमाना ॥ १३ ॥ यो नो देषत् पृथिवि यः पृतन्याद् योऽभिदासान्मनसा



यो वधेन । तं नो भूमे रन्धय पूर्वकृत्वरि ॥ १४ ॥ त्वज्जातास्त्वयि चरन्ति म-  
 र्त्यास्त्वं विभर्षि द्विपदस्त्वं चतुष्पदः । तवेमे पृथिवि पञ्च मानवा येभ्यो ज्योति-  
 र्मृतं मर्त्येभ्य उद्यन्तसूर्यो रश्मिभिरातनोति ॥ १५ ॥ ता नः प्रजाः सं दुहतां स-  
 समग्रा वाचो मधु पृथिवि धेहि मह्यम् ॥ १६ ॥ विश्वस्व मातरमोषधीनां ध्रुवां  
 भूमिं पृथिवीं धर्मणा धृताम् । शिवां स्योनामनु चरेम विश्वहा ॥ १७ ॥ महत् स-  
 धस्थं महती बभूविथ महान् वेग एजथुर्वेपथुष्टे । मह्यस्त्वेन्द्रो रज्जत्यप्रमादम् । सा  
 नो भूमे प्र रोचय हिरण्यस्येव संदाशि मा नो द्विजत कश्चन ॥ १८ ॥ अग्निर्भूम्या-  
 मोषधीष्वग्निमापो विभ्रत्यग्निरश्मसु । अग्निरन्तःपुरुषेषु गोष्वश्वेष्वग्नयः ॥ १९ ॥  
 अग्निर्दिव आ तपत्यग्नेर्वेवस्योर्वन्तरिक्षम् । अग्निं मतीस इन्धते हव्यवाहं धृ-  
 तप्रियम् ॥ २० ॥ ( २ ) अग्निवासाः पृथिव्यसितज्ञस्त्वपीमन्तं संशितं मा कृ-  
 णोतु ॥ २१ ॥ भूम्यां देवेभ्यो ददति यज्ञं हव्यमरंकृतम् । भूम्यां मनुष्या जी-  
 वन्ति स्वधयाज्ञेन मर्त्याः । सा नो भूमिः प्राणमायुर्दधातु जरदष्टि मा पृथिवी कृ-  
 णोतु ॥ २२ ॥ यस्तै गन्धः पृथिवि संवभूव यं विभ्रत्योषधयो यमापः । यं गन्धर्वा  
 अप्सरसश्च भेजिरे तेन मा सुरभिं कृणु मा नो द्विजत कश्चन ॥ २३ ॥ यस्तै  
 गन्धः पुष्करमाविवेश यं संजन्तुः सूर्याया विवोहे । अमर्त्याः पृथिवि गन्धमग्रे ते-  
 न मा सुरभिं कृणु मा नो द्विजत कश्चन ॥ २४ ॥ यस्तै गन्धः पुरुषेषु स्त्रीषु  
 पुंसु भगो रुचिः । यो अश्वेषु वीरेषु यो मृगेषूत हस्तिषु । कन्यायां वर्चो यद् भू-  
 मे तेनास्मां अपि सं सृज मा नो द्विजत कश्चन ॥ २५ ॥ शिला भूमिरश्मा पां-  
 सुः सा भूमिः संधृता धृता । तस्यै हिरण्यवत्तसे पृथिव्या अकरं नमः ॥ २६ ॥  
 यस्यां वृक्षा वानस्यत्या ध्रुवास्तिष्ठन्ति विश्वहा । पृथिवीं विश्वधायसं धृतामच्छा-  
 वदामसि ॥ २७ ॥ उदीराणा उतासीनास्तिष्ठन्तः प्रक्रामन्तः । पद्भ्यां दक्षिणसं-  
 व्याभ्यां माव्यधिष्महि भूम्याम् ॥ २८ ॥ विमृग्वरीं पृथिवीमा वदामि क्षमा भू-  
 मिं ब्रह्मणा वावृथानाम् । ऊर्जि पुष्टं विभ्रतीमन्नभागं धृतं त्वाभि नि पीदेम भूमे  
 ॥ २९ ॥ शुद्धा न आपस्तन्वे क्षरन्तु यो नः सेदुरप्रियं तं नि दध्मः । पवित्रेण  
 पृथिवि मोत् पुनामि ॥ ३० ॥ ( ३ ) यास्ते प्राचीः प्रदिशो या उदीचीर्यास्तै  
 भूमे अधराद् याश्च पश्चात् । स्योनास्ता मह्यं चरते भवन्तु मा नि पतं भुवने शि-  
 श्रियाणः ॥ ३१ ॥ मा नः पश्चान्मा पुरस्ताद्भुदिष्टा मोत्तरादधरादुत । स्वस्ति  
 भूमे नो भव मा विदन् परिपन्थिनो वरीयो यावया वधम् ॥ ३२ ॥ यावत् तेभि  
 विपश्यामि भूमे सूर्येण मेदिना । तार्वन्मे चक्षुर्मा मेष्टोत्तरामुत्तरां समाम् ॥ ३३ ॥  
 यच्छयानः पर्यावर्ते दक्षिणं सव्यमभि भूमे पार्श्वम् । उत्तानास्त्वा प्रतीचीं यत्

पृथीभिरधिशेमहे । मा हिंसीस्तत्र नो भूमे सर्वस्य प्रतिशीवरि ॥ ३४ ॥ यत् ते  
 भूमं विखनामि क्षिप्रं तदपि रोहतु । मा ते मर्मं विमृग्वरि मा ते हृदयमर्पिषम्  
 ॥ ३५ ॥ ग्रीष्मस्ते भूमे वर्षाणि शरद्धेमन्तः शिशिरो वसन्तः । ऋतवस्ते वि-  
 हिता हायनीरहोरात्रे पृथिवि नो दुहाताम् ॥ ३६ ॥ यापं सर्पं विजमाना विमृ-  
 ग्वरी यस्यामासन्नग्नयो ये अप्स्वन्तः । परा दस्यून् ददती देवपीयूनिन्द्रं वृणाना  
 पृथिवी न वृत्रम् । शक्राय दधे वृषभाय वृष्णे ॥ ३७ ॥ यस्यां सदोहविधिने यू-  
 पो यस्यां निमीयते । ब्रह्माणो यस्यामर्चन्त्यग्निभिः साम्ना यजुर्विदः । युज्यन्ते य-  
 स्यामृत्विजः सोममिन्द्राय पातवे ॥ ३८ ॥ यस्यां पूर्वं भूतकृत् ऋषयो गा उदा-  
 नुचुः । सप्त सत्त्वेण वेधसो यज्ञेन तपसा सह ॥ ३९ ॥ सा नो भूमिरा दिशतु य-  
 ज्ञनै कामयामहे । भगो अनुप्रयुङ्क्तामिन्द्र एतु पुरोगवः ॥ ४० ॥ ( ४ ) यस्यां  
 गार्यन्ति नृत्यन्ति भूम्यां मर्त्या व्यैलवाः । युज्यन्ते यस्यामाक्रन्दो यस्यां वदति  
 दुन्दुभिः । सा नो भूमिः प्र सुदतां सपत्नानसपत्नं मां पृथिवी कृणोतु ॥ ४१ ॥  
 यस्यामन्नं ब्रीहियवौ यस्यां इमाः पञ्च कृष्टयः । भूम्यै पर्जन्यपत्न्यै नमोस्तु वर्षमे-  
 दसे ॥ ४२ ॥ यस्याः पुरो देवकृताः क्षेत्रे यस्यां विकुर्वते । प्रजापतिः पृथिवीं  
 विश्वगर्भामाशामाशां रण्यां नः कृणोतु ॥ ४३ ॥ निधिं विभ्रती बहुधा गुहा वसु  
 मणिं हिरण्यं पृथिवी ददातु मे । वसूनि नो वसुदा रासमाना देवी दधातु सुम-  
 नस्यमाना ॥ ४४ ॥ जनं विभ्रती बहुधा विवाचसं नानाधर्माणं पृथिवी यथौक-  
 सम् । सहस्रं धारा द्रविणस्य मे दुहां ध्रुवेवं धेनुरनपस्फुरन्ती ॥ ४५ ॥ यस्ते स-  
 पो वृश्चिकस्तृष्टदैश्मा हेमन्तजब्धो भृमलो गुहा शये । किमिजिन्वत् पृथिवि य-  
 द्यदेजति प्राद्वर्षि तन्नः सर्पन्मोप सृपद् यच्छिवं तेन नो मृड ॥ ४६ ॥ ये ते पन्थानो  
 बहवो जनार्यना रथस्य वर्तमानसश्च यातवे । यैः संचरन्त्युभये भद्रपापास्तं पन्था-  
 नं जयेमानमित्रमेतस्करं यच्छिवं तेन नो मृड ॥ ४७ ॥ मूलं विभ्रती गुरुभृद् भद्रपाप-  
 स्यं निधनं तितिक्षुः । ब्राह्मेण पृथिवी संविदाना सूकराय वि जिहीते मृगाय  
 ॥ ४८ ॥ ये त आरण्याः पशवो मृगा वने हिताः सिंहा व्याघ्राः पुरुषादध्वर-  
 न्ति । उलं वृकं पृथिवि दुच्छुनामिन् ऋक्षीकां रक्षो अप बाधयास्मत् ॥ ४९ ॥ ये गन्धर्वा  
 अप्सरसो ये चारायाः किमीदिनः । पिशान्तसर्वा रक्षांसि नानस्मद् भूमे यावय  
 ॥ ५० ॥ ( ५ ) यां द्विपादः पक्षिणः संपतन्ति हंसाः सुपर्णाः शकुना वयांसि ।  
 यस्यां वातो मातरिश्वेयते रक्षांसि कृण्वंश्च्यावयंश्च वृक्षान् । वातस्य प्रवापुष-  
 वामनु वात्यर्चिः ॥ ५१ ॥ यस्यां कृष्णमरुणं च संहिते अहोरात्रे विहिते भू-  
 म्यामधि । वर्षेण भूमिः पृथिवी वृतावृता सा नो दधातु भद्रया प्रिये धामनिधा-

मनि ॥ ५२ ॥ द्यौश्च म इदं पृथिवी चान्तरिक्षं च मे व्यचः । अग्निः सूर्य आ-  
पो मेधां विश्वे देवाश्च सं ददुः ॥ ५३ ॥ अहमस्मि सहमान उत्तरो नाम भू-  
म्याम् । अभीषादस्मि विश्वाषाडाशामाशं विषासहिः ॥ ५४ ॥ अदो यद् देवि  
प्रथमाना पुरस्ताद् देवैरुक्ता व्यसर्पो महित्वम् । आ त्वां सुभूतमविशत् तदानी-  
मकल्पयथाः प्रदिशश्चतस्रः ॥ ५५ ॥ ये आमा यदरण्यं याः सुभा अधि भूम्याम् ।  
ये संत्रामाः समितयस्तेषु चारु वदेम ते ॥ ५६ ॥ अश्व इव रजो दुधुवे वि-  
तान् जनान् य आक्षिपन् पृथिवीं यादजायत । मुन्द्राग्नेत्वंरी भुवनस्य गोपा व-  
नस्पतीनां गृभिरोषधीनाम् ॥ ५७ ॥ यद् वदामि मधुमत् तद् वदामि यदीक्षे तद्  
वनन्ति मा । त्विषीमानस्मि जूतिमानवान्यान् हन्मि दोधतः ॥ ५८ ॥ शन्ति-  
वा सुरभिः स्योना कीलालौघ्री पर्यस्वती । भूमिरधि ब्रवीतु मे पृथिवी पर्यसा  
सह ॥ ५९ ॥ यामन्वैच्छद्भविषां विश्वकर्मान्तरर्णवे रजसि प्रविष्टाम् । भुजिष्यं-  
पात्रं निहितं गुहा यदाविभोगे अभवन्मातृमद्भयः ॥ ६० ॥ त्वमस्यावपनी  
जनानामदितिः कामदुघा पप्रथाना । यत् तं ऊनं तत् त आ पूरयाति प्रजापतिः  
प्रथमजा ऋतस्य ॥ ६१ ॥ उपस्थास्ते अनमीवा अयक्ष्मा अस्मभ्यं सन्तु पृथिवि  
प्रसूताः । दीर्घं न आयुः प्रतिबुध्यमाना वयं तुभ्यं बलिहृतः स्याम ॥ ६२ ॥  
भूमे मातर्नि धेहि मा भद्रया सुप्रतिष्ठितम् । संविदाना दिवा कवे अत्रियां मा  
धेहि भूत्याम् ॥ ६३ ॥ ( ६ )

॥ इति प्रथमोऽनुवाकः ॥

॥ २ ॥ नडमा रोह न ते अत्र लोक इदं सीसं भागधेयं त एहि । यो गोषु  
यक्ष्मः पुरुषेषु यक्ष्मस्तेन त्वं साकर्मधराङ् परेहि ॥ १ ॥ अघशंसदुः शंसाभ्यां  
करेणानुकरेण च । यक्ष्मं च सर्वं तेनेतो मृत्युं च निरंजामसि ॥ २ ॥ निरित्तो  
मृत्युं निर्वृत्तिं निररातिमजामसि । यो नो द्वेष्टि तमद्वयग्ने अक्रव्याद् यमु द्वि-  
ष्मस्तमु ते प्र सुवामसि ॥ ३ ॥ यद्यग्निः क्रव्याद् यदि वा व्याघ्र इमं गोष्ठं  
प्रविशेशान्योकाः । तं माषाज्यं कृत्वा प्र हिणोमि दूरं स गच्छत्वप्सुषदोप्यग्नीन्  
॥ ४ ॥ यत् त्वां क्रुद्धाः प्रचकुर्मन्युना पुरुषे मृते । सुकर्णमग्ने तत् त्वया पुन-  
स्त्वोद्दीपयामसि ॥ ५ ॥ पुनस्त्वादित्या रुद्रा वसवः पुनर्ब्रह्मा वसुनीतिरग्ने । पु-  
नस्त्वा ब्रह्मणस्पतिराधाद् दीर्घायुत्वायं शतशारदाय ॥ ६ ॥ यो अग्निः क्र-  
व्यात् प्रविशेश नो गृहमिमं पश्यन्नितरं जातवेदसम् । तं हरामि पितृयज्ञाय दूरं स



धर्ममिन्ध्रां परमे सधस्थे ॥ ७ ॥ क्रव्यादमग्निं प्र हिणोमि दूरं यमराज्ञो गच्छतु  
 रिप्रवाहः । इहायमितरो जातवेदा देवो देवेभ्यो हव्यं वहतु प्रजानन् ॥ ८ ॥ क्रव्याद-  
 मग्निमिषितो हरामि जनान् बृहन्तं वज्रेण मृत्युम् । नि तं शास्मि गार्हपत्येन वि-  
 द्वान् पितॄणां लोकेषि भागो अस्तु ॥ ९ ॥ क्रव्यादमग्निं शशमानमुक्थ्यं । प्र हि-  
 णोमि पृथिभिः पितृयारैः । मा देवयानैः पुनरा गा अत्रैवैधि पितॄषु जाशृहि त्वम्  
 ॥ १० ॥ ( ७ ) समिन्धते संकसुके स्वस्तये शुद्धा भवन्तः शुचयः पावकाः ।  
 जहाति रिप्रमत्येन एति समिद्धो अग्निः सुपुना पुनाति ॥ ११ ॥ देवो अग्निः  
 संकसुको दिवस्पृष्टान्याहृहत् । मुच्यमानो निरेणसोमोग्रस्मां अशस्त्याः ॥ १२ ॥  
 अस्मिन् वयं संकसुके अग्नौ रिप्राणि मृज्महे । अभूम यज्ञियाः शुद्धाः प्र ए आ-  
 यँषि तारिषत् ॥ १३ ॥ संकसुको विकसुको निर्ऋथो यश्च निस्वरः । ते ते यत्तमं  
 सवेदसो दूराद् दूरमनीनशन् ॥ १४ ॥ यो नो अश्वेषु वीरेषु यो नो गोष्वजा-  
 विषु । क्रव्यादं निर्णुदामसि यो अग्निर्जनयोपनः ॥ १५ ॥ अन्येभ्यस्त्वा पुरु-  
 षेभ्यो गोभ्यो अश्वेभ्यस्त्वा । निः क्रव्यादं नुदामसि यो अग्निर्जीवितयोपनः  
 ॥ १६ ॥ यस्मिन् देवा अमृजत यस्मिन् मनुष्या उत । तस्मिन् घृतस्तावो मृष्टा  
 त्वमग्ने दिवै रुह ॥ १७ ॥ समिद्धो अग्न आहुत स नो माभ्यपक्रमीः । अत्रैव दीदिहि  
 द्यवि ज्योक् च सूर्ये हरे ॥ १८ ॥ सीसे मृद्वं नडे मृद्वमग्नौ संकसुके च यत् ।  
 अथो अव्यां रामायं शीर्षक्तिमुपवर्हणे ॥ १९ ॥ सीसे मलं सादयित्वा शीर्ष-  
 क्तिमुपवर्हणे । अव्यामसिकन्यां मृष्टा शुद्धा भवत यज्ञियाः ॥ २० ॥ ( ८ ) परं मृत्यो  
 अनु परेहि पन्थां यस्तं एष इतरो देवयानात् । चक्षुष्मते शृण्वते ते ब्रवीमीहेमे वीरा  
 ब्रह्मो भवन्तु ॥ २१ ॥ इमे जीवा वि मृतेरावृत्तन्नभूद् भद्रा देवहूतिर्नो अद्य ।  
 प्राञ्चो अगाम नृत्ये हसाय सुवीरांसो विदथमा वदेम ॥ २२ ॥ इमं जीवेभ्यः  
 परिधिं दधामि मैषां नु गादपरो अर्थमेतम् । शतं जीवन्तः शरदः पुरुचीस्तिरो  
 मृत्युं दधतां पर्वतेन ॥ २३ ॥ आ रोहतायुर्जरसं वृणाना अनुपूर्वं यतमाना य-  
 ति स्थ । तान् वस्त्वष्टां सुजनिमा सजोषाः सर्वमारुनयतु जीवनाय ॥ २४ ॥  
 यथाहान्यनुपूर्वं भवन्ति यथर्तव ऋतुभिर्यन्ति साकम् । यथा न पूर्वमपरो जहा-  
 त्येवा धातरायूषि कल्पयैषाम् ॥ २५ ॥ अश्मन्वती रीयते सं रभध्वं वीरयध्वं प्र  
 तरता सखायः । अत्रां जहीतु ये असन् दुरेवां अनमीवानुत्तरेमाभि वाजान् ॥ २६ ॥  
 उत्तिष्ठता प्र तरता सखायोश्मन्वती नदी स्यन्दत इयम् । अत्रां जहीतु ये अस-  
 न्नाशिवाः शिवान्त्स्यो नानुत्तरेमाभि वाजान् ॥ २७ ॥ वैश्वदेवीं वर्चस आ रभध्वं  
 शुद्धा भवन्तः शुचयः पावकाः । अतिक्रामन्तो दुस्तिता पदानि शतं हिमाः सर्व-

वीरा मदेम ॥ २८ ॥ उदीचीनैः पृथिभिर्वायुमद्भिरतिक्रामन्तोर्वरान् परंभिः ।  
 त्रिः सप्त कृत्वा ऋषयः परंता मृत्युं प्रत्यौहन् पदयोपनेन ॥ २९ ॥ मृत्योः पुं  
 योपयन्त एत द्वाधीय आयुः प्रतरं दधानाः । आसीना मृत्युं नुदता सधस्थे जीवा-  
 सो विदधमा वदेम ॥ ३० ॥ ( ६ ) इमा नारीरविधुवाः सुपत्नीराज्जनेन सर्पि-  
 षा सं स्पृशन्ताम् । अनश्रवो अनमीवाः सुरत्ना आ रोहन्तु जनयो योनिम-  
 ग्रे ॥ ३१ ॥ व्याकरोमि हविषाहमेतौ तौ ब्रह्मणा व्यहं कल्पयामि । स्वधां  
 पितृभ्यो अनरां कृणोमि दीर्घेणायुषा सप्रिमान्तसृजामि ॥ ३२ ॥ यो नो अग्निः  
 पितरो हृत्स्वः । न्तराविवेशामृतो मर्त्येषु । मय्यहं तं परि गृह्णामि देवं मा सो  
 अस्मान् द्विचत मा वयं तम् ॥ ३३ ॥ अग्रावृत्य गार्हपत्यात् क्रव्यादा प्रेतं दक्षि-  
 णा । प्रियं पितृभ्य आत्मने ब्रह्मभ्यः कृणुता प्रियम् ॥ ३४ ॥ द्विभागधनमा-  
 दाय प्र क्षिणात्यवर्त्या । अग्निः पुत्रस्य ज्येष्ठस्य यः क्रव्यादानिराहितः ॥ ३५ ॥  
 यत् कृषते यद् वनुते यच्च वस्नेन विन्दते । सर्वं मर्त्यस्य तन्नास्ति क्रव्याच्चेदनि-  
 राहितः ॥ ३६ ॥ अग्रजियो हतवर्चा भवति नैनैव हविरत्तवे । छिनत्ति कृष्या गो-  
 र्धनाद् यं क्रव्यादनुवर्तते ॥ ३७ ॥ मुहुर्गृध्रैः प्र वदत्यार्तिं मर्त्यो नीत्य । क्रव्याद्  
 यान्ग्निरन्तिकार्दनुविद्वान् वितावति ॥ ३८ ॥ ग्राह्या गृहाः सं सृज्यन्ते स्त्रिया  
 यन्त्रियते पतिः । ब्रह्मैव विद्वानेष्योऽयः क्रव्यादं निरादधत् ॥ ३९ ॥ यद् रिपं  
 शर्मलं चक्रुम यच्च दुष्कृतम् । आपो मा तस्माच्छुम्भन्त्वग्नेः संकसुकाश्च यत् ॥ ४० ॥  
 ( १० ) ता अधरादुदीचीराबट्वन् प्रजान्तीः पृथिभिर्देवयानैः । पर्वतस्य वृष-  
 भस्याधि पृष्ठे नवाश्वरान्ति सरितः पुराणीः ॥ ४१ ॥ अग्ने अक्रव्यान्निः क्रव्यादं  
 नुदा देवयजनं वह ॥ ४२ ॥ इमं क्रव्यादा विवेशाय क्रव्यादमन्वगात् । व्याधौ  
 कृत्वा नानानं तं हरामि शिवाग्रम् ॥ ४३ ॥ अन्तर्धिर्देवानां परिधिर्मेनुष्याणाम्-  
 ग्निर्गार्हपत्य उभयानन्तरा श्रितः ॥ ४४ ॥ जीवानामायुः प्र तिर् त्वमग्ने पितृ-  
 णां लोकमपि गच्छन्तु ये मृताः । सुगार्हपत्यो वितपन्नरातिमुषामुषां श्रेयसीं धे-  
 ह्यस्मै ॥ ४५ ॥ सर्वानग्ने सहमानः सपत्नानैषामूर्जं रयिमस्मासु धेहि ॥ ४६ ॥  
 इममिन्द्रं वन्दिह प्रमिन्वारंभध्वं स वो निर्वक्षद् दुरितादवद्यात् । तेनाप हत शरुमा-  
 पतन्तं तेन रुद्रस्य परि पातास्ताम् ॥ ४७ ॥ अनद्धाहं पुवमन्वारंभध्वं स वो  
 निर्वक्षद् दुरितादवद्यात् । आ रोहत सवितुर्नावमेतां षडभिरुर्वीभिरमतिं तरेम ॥ ४८ ॥  
 अहोरात्रे अन्वेषि विश्रत् क्षेम्यस्तिष्ठन् प्रतरणः सुवीरः । अनातुरान्तुमनसस्त-  
 र्ण विभ्रज्जयोगेव नः पुहृषगन्धिरोधि ॥ ४९ ॥ ते देवेभ्य आ हृश्चन्ते पापं जी-  
 वन्ति सर्वदा । क्रव्याद् यान्ग्निरन्तिकार्दध्वं इवानुवर्तते नृधम् ॥ ५० ॥ ( ११ )

ये श्रद्धा धनकाम्या क्रव्यादा मासते । ते वा अन्येषां कुम्भीं पर्यादधति सर्व-  
दा ॥ ५१ ॥ श्रेवं पिपतिषति मनसा मुहुरा वर्तते पुनः । क्रव्याद् यान्गिरान्तिका-  
दनुविद्वान् वितावति ॥ ५२ ॥ अविः कृष्णा भागधेयं पशूनां सीसं क्रव्यादपि  
चन्द्रं त आहुः । माषाः पिष्टा भागधेयं ते हव्यमरण्यान्या गह्वरं सचस्व ॥ ५३ ॥  
इषीकां जरतीमिष्ट्वा तिल्पिञ्जं दण्डनं नडम् । तमिन्द्रं इध्मं कृत्वा यमस्याग्निं  
निरादधौ ॥ ५४ ॥ प्रत्यश्चर्मकं प्रत्यर्पयित्वा प्रविद्वान् पन्थां वि ह्यविवेश । प-  
रामीषाममूनं दिदेश दीर्घेणायुषा समिमान्तस्तृजामि ॥ ५५ ॥ ( १२ )

॥ इति द्वितीयोऽनुवाकः ॥

॥ ३ ॥ पुमान् पुंसोर्धि तिष्ठ चर्मोहि तत्र हव्यस्व यतुमा प्रिया तै । यावन्ता-  
वग्रे प्रथमं समेयथुस्तद् वां वयो यमराज्ये समानम् ॥ १ ॥ तावद् वां चक्षुस्तति  
वीर्याणि तावत् तेजस्ततिथा वाजिनानि । अग्निः शरीरं सचते यदैधोधा पृक्कान्मि-  
थुना सं भेवाथः ॥ २ ॥ समस्मिन्लोके समु देवयाने सं स्मा समेतं यमराज्येषु ।  
पूतौ पवित्रैरुप तद्धयेथां यद्यद् रेतो अर्धं वां संबभूव ॥ ३ ॥ आपस्पुत्रासो अभि  
सं विशध्वमिमं जीवं जीवधन्याः समेत्य । तासां भजध्वममृतं यमाहुर्मोदनं पचति  
वां जनित्री ॥ ४ ॥ यं वां पिता पचति यं च माता रिप्रान्निर्मुक्तयै शर्मलाच्च वाचः ।  
स ओदनः शतधारः स्वर्गं उभे व्याप नभसी महित्वा ॥ ५ ॥ उभे नभसी उभ-  
याश्च लोकान् ये यज्वनामभिर्जिताः स्वर्गाः । तेषां ज्योतिष्मान् मधुमान् यो  
अग्रे तस्मिन् पुत्रैर्जरसि सं श्रयेथाम् ॥ ६ ॥ प्राचीं प्राचीं प्रदिशमा रभेथामेतं  
लोकं श्रद्धाणाः सचन्ते । यद् वां पृक् परिविष्टमग्नौ तस्य गुप्तेये दंपती सं श्रये-  
थाम् ॥ ७ ॥ दक्षिणां दिशमभि नक्षमाणौ पर्यावर्तथामभि पात्रमेतत् । तस्मिन्  
वां यमः पितृभिः संविदानः पृक्कय शर्म बहुलं नि यच्छात् ॥ ८ ॥ प्रतीची दि-  
शामियमिद् वरं यस्यां सोमो अग्निपा मृदिता च । तस्यां श्रयेथां सुकृतः सचे-  
थामर्धा पृक्कान्मिथुना सं भेवाथः ॥ ९ ॥ उत्तरं राष्ट्रं प्रजयोत्तरावद् दिशामुदीची  
कृणवन्नो अग्रम् । पाङ्क्तं छन्दः पुरुषो बभूव विश्वैर्विश्वाङ्गैः सह सं भवेम ॥ १० ॥  
( १३ ) ध्रुवेयं विरागनमो अस्त्वस्यै शिवा पुत्रेभ्य उत मह्यमस्तु । सा नो देव्य-  
दिते विश्ववार इर्य इव गोपा अभि रक्ष पृक्कम् ॥ ११ ॥ पितेव पुत्रानभि सं  
स्वजस्व नः शिवा नो वार्ता इह वान्तु भूमौ । यमोदनं पचतो देवते इह तं नस्तप  
उत सत्यं च वेत्तु ॥ १२ ॥ यद्यत् कृष्णः शकुन एह गत्वा त्सरन् विषक्तं विल  
आमसाद् । यद्वा वास्यार्द्रहस्ता समङ्ग उलूखलं मुसलं शुम्भतापः ॥ १३ ॥ अयं



ग्रावां पृथुबुध्नो वयोधाः पूतः पवित्रैरप हन्तुरक्षः । आ रोह चर्म महि शर्म यच्छ मा  
 दंपती पौत्रमयं नि गाताम् ॥ १४ ॥ वज्रस्पतिः सह देवैर्न आगन् रक्षः पिशाचां  
 अपवाधमानः । स उच्छ्रयाति प्र वंदाति वाचं तेन लोकां अभि सर्वान् जयेम  
 ॥ १५ ॥ सप्त मेधान् पशवः पर्यगृह्णन् य एषां ज्योतिष्मां उत यश्चकर्ष । त्रय-  
 स्त्रिंशद् देवतास्तान्संचन्ते स नः स्वर्गमभि नैष लोकम् ॥ १६ ॥ स्वर्गं लोकम-  
 भि नो नयामि सं जायया सह पुत्रैः स्याम । गृह्णामि हस्तमनु मैत्वत्र मा नस्तारी-  
 निर्द्धीतिर्मा अरातिः ॥ १७ ॥ ग्राहिं प्राप्मानमति तां अयाम् तपो व्यस्य प्र वंदा-  
 सि वृष्ण । वानस्पत्य उद्यतो मा जिहिंसीर्मा तण्डुलं वि शरीर्देवयन्तम् ॥ १८ ॥  
 विश्वव्यचा घृतपृष्ठो भविष्यन्तस्योनिलोकमुप याद्येतम् । वर्षष्टम्भमुप यच्छ शूर्पं  
 तुषं पलावानप तद् विनक्तु ॥ १९ ॥ त्रयो लोकाः संमिता ब्राह्मणेन द्यौरेवासौ  
 पृथिव्यन्तरिक्षम् । अंशून् गृभीत्वान्वारभेथामा प्यायन्तां पुनरा यन्तु शूर्पम्  
 ॥ २० ॥ ( १४ ) पृथग्रूपाणि बहुधा पशूनामेकरूपो भवसि सं समृद्ध्या । एतां  
 त्वचं लोहिनीं तां नुदस्व ग्रावां शुम्भाति मलग इव वस्त्रा ॥ २१ ॥ पृथिवीं त्वां  
 पृथिव्यामा वेशयामि तनूः समानी विकृता त एषा । यद्यद् द्युत्तं लिखितमर्पणेन  
 तेन मा सुखोर्ब्रह्मणापि तद् वपामि ॥ २२ ॥ जनित्रीवृ प्रति ह्यासि मूनुं सं त्वां  
 दधामि पृथिवीं पृथिव्या । उखा कुम्भी वेद्यां मा व्यधिष्ठा यज्ञायुधैराज्येनातिषक्ता  
 ॥ २३ ॥ अग्निः पचन् रक्षतु त्वा पुरस्तादिन्द्रो रक्षतु दक्षिणतो मरुत्वान् । व-  
 रुणास्त्वा दंहाद्धरुणो पृतीच्या उत्तरात् त्वा सोमः संदंदातै ॥ २४ ॥ पूताः पवित्रैः  
 पवन्ते अभ्राद् दिवं च यन्ति पृथिवीं च लोकान् । ता जीवला जीवधन्याः प्रतिष्ठाः पात्र  
 आसिक्ताः पर्यग्निरिन्धाम् ॥ २५ ॥ आ यन्ति दिवः पृथिवीं संचन्ते भूम्याः सचन्ते  
 अध्यन्तरिक्षम् । शुद्धाः सतीस्ता उ शुम्भन्त एव ता नः स्वर्गमभिलोकं नयन्तु ॥ २६ ॥  
 उतेव प्रभ्वीरुत संमितास उत शुक्राः शुचयश्चामृतासः । ता ओदुनं दंपतिभ्यां  
 प्रशिष्टा आपः शिञ्जन्तीः पचता सुनाथाः ॥ २७ ॥ संख्याता स्तोकाः पृथि-  
 वीं संचन्ते प्राणापानैः संमिता ओषधीभिः । असंख्याता ओप्यमानाः सुवर्णाः  
 सर्वे व्यापुः शुचयः शुचित्वम् ॥ २८ ॥ उद्योधन्त्यभि वल्गन्ति तप्ताः फेनमस्य-  
 न्ति बहुलांश्च विन्दून् । योषेव दृष्ट्वा पतिमृत्विष्यायैतैस्तण्डुलैर्भवता समापः  
 ॥ २९ ॥ उत्थापयः सीदतो बुध्न एनानद्रिरात्मानमभि सं स्पृशन्ताम् । अमा-  
 सि पात्रैरुदकं यदेतन्मितास्तण्डुलाः प्रदिशो यवीमाः ॥ ३० ॥ ( १५ ) प्र य-  
 च्छ पशुं त्वरया हरौषमहिंसन्तु ओषधीर्दान्तु पर्वन् । यासां सोमः परि राज्यं व-  
 भूवामन्युता नो वीरुधो भवन्तु ॥ ३१ ॥ नवै बहिरोदनाय स्तृणीत प्रियं हृद-

रचक्षुषो वल्गुस्तु । तस्मिन् देवाः सह दैवीर्विशन्ति त्वमं प्राश्रन्त्वृतुभिर्निषद्य ॥ ३२ ॥  
 वनस्पते स्तीर्णमा सीद बर्हिर्गनिष्ठोमैः संमितो देवताभिः । त्वष्ट्रैव रूपं सुकृतं  
 स्वर्धित्यैना एहाः परि पात्रे ददश्राम् ॥ ३३ ॥ षष्ठ्यां शरत्सु निधिपा अभी-  
 च्छात् स्वः एक्वेनाभ्यर्शनवातै । उपैतं जीवान् पितरश्च पुत्रा एतं स्वर्गं गम्या-  
 न्तमग्नेः ॥ ३४ ॥ धर्ता धियस्व धरुणो पृथिव्या अच्युतं त्वा देवताश्चयावयन्तु ।  
 तं त्वा दंपती जीवन्तौ जीवपुत्राबुद् वासयातः पर्यग्निधानात् ॥ ३५ ॥ सर्वा-  
 न्तसमागां अभिजित्य लोकान यावन्तः कामाः समतीतपस्तान् । वि गाहेथामा-  
 यवनं च दर्विरेकस्मिन् पात्रे अध्युद्धरैनम् ॥ ३६ ॥ उप स्तृणीहि पृथयं पुरस्ताद्  
 घृतेन पात्रमभि घारयैतत् । वाश्रेवोस्त्रा तरुणं स्तनस्युमिमं देवासो अभिहिङ्कृणोत  
 ॥ ३७ ॥ उपास्तरि रकरो लोकमेतमुरुः प्रथतामसमः स्वर्गः । तस्मिं छयातै महि-  
 षः सुपर्णो देवा एनं देवताभ्यः प्र यच्छान् ॥ ३८ ॥ यद्यज्जाया पचति त्वत्  
 पुरःपरः पतिर्वा जाये त्वत् तिरः । सं तत् सृजेथा सह वां तदस्तु संपादयन्तौ  
 सह लोकमेकम् ॥ ३९ ॥ यावन्तो अस्याः पृथिवीं सचन्ते अस्मत् पुत्राः परि ये  
 संबभूवुः । सर्वास्तां उप पात्रे ह्वयेथां नाभिं जानानाः शिशवः समायान् ॥ ४० ॥  
 ( १६ ) वसोर्या धारा मधुना प्रपीना घृतेन मिश्रा अमृतस्य नाभयः । सर्वास्ता  
 अब रुन्धे स्वर्गः षष्ठ्यां शरत्सु निधिपा अभीच्छात् ॥ ४१ ॥ निधिं निधिपा  
 अभ्येनमिच्छादनीश्वरा अभितः सन्तु येन्ये । अस्माभिर्देवो निहितः स्वर्गस्त्रि-  
 भिः काण्डैस्त्रीन्स्वर्गानरुद्धत् ॥ ४२ ॥ अग्नी रक्षस्तपतु यद् विदेवं कृव्यात् पि-  
 शाच इह मा प्र पास्त । नुदाम एनमप रुध्मो अस्मदादित्या एनमङ्गिरसः सच-  
 न्ताम् ॥ ४३ ॥ आदित्येभ्यो अङ्गिरोभ्यो मध्विदं घृतेन मिश्रं प्रति वेदयामि ।  
 शुद्धहस्तौ ब्राह्मणस्यानिहत्यैतं स्वर्गं सुकृतावपीतम् ॥ ४४ ॥ इदं प्रापमुत्तमं  
 काण्डमस्य यस्माल्लोकात् परमेष्ठी समाप । आ सिञ्च सर्पिर्घृतवत् समद्व्येष  
 भागो अङ्गिरसो नो अत्र ॥ ४५ ॥ सत्यायं च तपसे देवताभ्यो निधिं शैवधिं  
 परि दन्न एतम् । मा नो घृतेव गान्मा समित्यां मा स्मान्यस्मा उत्सृजता पुराम्  
 ॥ ४६ ॥ अहं पंचाम्यहं ददामि ममेदु कर्मन् कुरुणेधि जाया । कौमारो लोको  
 अजनिष्ठ पुत्रोऽन्वारभेथां वयं उत्तरावत् ॥ ४७ ॥ न किन्विषमत्र नाशरो अ-  
 स्ति न यन्मित्रैः समर्ममान एति । अनूनं पात्रं निहितं न एतत् पुक्कारं एकः पु-  
 नरा विशाति ॥ ४८ ॥ पियं पियाणां कृणवाम तमस्ते यन्तु यतमे विषन्ति ।  
 धेनुरनङ्गान् वयोवय आयदेव पौरुषेयमप मृत्युं नुदन्तु ॥ ४९ ॥ समग्नयो विदुरन्यो  
 अन्यं य ओषधीः सचते यश्च सिन्धून् । यावन्तो देवा दिव्याः तपन्ति हिरण्यं

ज्योतिः पचतो बभूव ॥ ५० ॥ ( १७ ) एषा त्वचां पुरुषे सं बभूवानङ्गताः सर्वे प-  
शवो ये अन्ये । क्षत्रेणात्मानं परिं धापयाथोमोतं वासो मुखमोदनस्य ॥ ५१ ॥  
यदक्षेषु वदा यत् समित्यां यद्वा वदा अनृतं वित्तकाम्या । समानं त-  
न्तुमाभि संवसानौ तस्मिन्सर्वं शमलं सादयाथः ॥ ५२ ॥ वर्षं वनुष्वापि  
गच्छ देवांस्त्वचो धूमं पर्युत्पातयासि । विश्वव्यचा घृतपृष्ठो भविष्यन्तस्यो-  
निलोकमुप याहेतम् ॥ ५३ ॥ तन्वै स्वर्गो बहुधा वि चक्रे यथा विद आत्मन्-  
न्यवर्णाम् । अपाजैत् कृष्णां रुशतीं पुनानो या लोहिनी तां ते अग्नौ जुहोमि  
॥ ५४ ॥ प्राच्यै त्वा दिशेऽग्नयेधिपतयेसिताय रक्षित्र आदित्यायेषुमते । एतं  
परिं दक्षस्तं नो गोपायतास्माक्रमैतौः । दिष्टं नो अत्र जरसे नि नैषज्जरा मृत्य-  
वे परिं णो ददात्वथ पकेन सह सं भवेम ॥ ५५ ॥ दक्षिणायै त्वा दिश इन्द्रा-  
याधिपतये तिरश्चिराजये रक्षित्रे यमायेषुमते । एतं ०।० ॥ ५६ ॥ प्रतीच्यै त्वा दि-  
शे वरुणायाधिपतये पृदाकवे रक्षित्रेऽग्नयेषुमते । एतं ०।० ॥ ५७ ॥ उदीच्यै त्वा  
दिशे सोमायाधिपतये स्वजाय रक्षित्रेशन्या इषुमत्यै । एतं ०।० ॥ ५८ ॥ ध्रुवा-  
यै त्वा दिशे विष्णवेधिपतये कल्माषग्रीवाय रक्षित्र ओषधीभ्य इषुमतीभ्यः । एतं ०  
। ० ॥ ५९ ॥ ऊर्ध्वायै त्वा दिशे बृहस्पतयेधिपतये ध्रित्राय रक्षित्रे वर्षायेषुमते ।  
एतं परिं दक्षस्तं नो गोपायतास्माक्रमैतौः । दिष्टं नो अत्र जरसे नि नैषज्जरा  
मृत्यवे परिं णो ददात्वथ पकेन सह सं भवेम ॥ ६० ॥ ( १८ )

॥ इति तृतीयोऽनुवाकः ॥

॥ ४ ॥ ददामीत्येव ब्रूयादनु चैनामभुत्सत । वशां ब्रह्मभ्यो याचञ्ज्यस्तत्  
प्रजावदपत्यवत् ॥ १ ॥ प्रजया स वि क्रीणीते पशुभिश्चोप दस्यति । य आर्षे-  
भ्यो याचञ्ज्यो देवानां गां न दित्सति ॥ २ ॥ कटुरास्य सं शीर्यन्ते श्लोण-  
या काटमर्दति । बण्डया दहन्ते गृहाः काणया दीयते स्वम् ॥ ३ ॥ विलोडितो  
अधिष्ठानाच्छन्नो विन्दति गोपतिम् । तथा वशायाः संविद्यं दुरदभ्ना ह्युच्यसे  
॥ ४ ॥ एदोरस्या अधिष्ठानाद् विक्लिन्दुर्नाम विन्दति । अनामनात् सं शीर्यन्ते  
या मुखेनोप्रजिघ्रति ॥ ५ ॥ यो अस्याः कर्णीवास्कुनोत्या स देवेषु वृश्चते । ल-  
क्ष्मं कुर्वे इति मन्यते कनीयः कृणुते स्वम् ॥ ६ ॥ यदस्याः कस्मै चिद् भोगाय  
बालान् कश्चित् प्रकृन्तति । ततः किशोरा म्रियन्ते वत्साश्च घातुको वृकः ॥ ७ ॥  
यदस्या गोपतौ सत्या लोम ध्वाङ्क्षो अजीहिदत् । ततः कुमार म्रियन्ते यस्मै  
विन्दत्यनामनात् ॥ ८ ॥ यदस्याः पल्पूलनं शकृद् दासी समस्यति । ततोपरूपं



जायते तस्मादव्येष्ट्येदेनसः ॥ ६ ॥ जायमानाभि जायते देवान्तसब्राह्मणान्  
वशा । तस्माद् ब्रह्मभ्यो देवैषा तदाहुः स्वस्य गोपनम् ॥ १० ॥ ( १६ ) य ए-  
नां वनिमायन्ति तेषां देवकृता वशा । ब्रह्मज्येयं तदब्रुवन् य एनां निप्रियायते  
॥ ११ ॥ य अप्रियेभ्यो याचञ्च्यो देवानां गां न दित्सति । आ स देवेषु वृश्च-  
ते ब्राह्मणानां च मन्यवे ॥ १२ ॥ यो अस्य स्याद् वशाभोगो अन्यामिच्छेत  
तर्हि सः । हिंस्ते अर्दत्ता पुरुषं याचितां च न दित्सति ॥ १३ ॥ यथा शेवधिनि-  
हितो ब्राह्मणानां तथा वशा । तामेतदच्छायन्ति यस्मिन् कस्मिंश्च जायते ॥ १४ ॥  
स्वमेतदच्छायन्ति यद् वशां ब्राह्मणा अभि । यथैनानन्यस्मिन् जिनीयादेवास्यां  
निरोधनम् ॥ १५ ॥ चरेदेवा त्रैहायणादविज्ञातगदा सती । वशां च  
विद्यान्नारद ब्राह्मणास्तर्ह्येष्ट्याः ॥ १६ ॥ य एनामवशामाह देवानां नि-  
हितं निधिम् । उभौ तस्मै भवाश्रवौ परिक्रम्येषुमस्यतः ॥ १७ ॥ यो अस्या  
ऊधो न वेदाथो अस्या स्तनानुत । उभयेनैवासमै दुहे दातुं चेदशकद् वशाम् ॥ १८ ॥  
दुरदभनैन्मा शये याचितां च न दित्सति । नास्मै कामाः समृध्यन्ते यामदत्वा  
चिकीर्षति ॥ १९ ॥ देवा वशामयाचन् मुखं कृत्वा ब्राह्मणम् । तेषां सर्वेषामर्द-  
वद्धेडं न्येति मानुषः ॥ २० ॥ ( २० ) हेडं पशूनां न्येति ब्राह्मणेभ्योर्ददद् व-  
शाम् । देवानां निहितं भागं मर्त्यश्चेन्निप्रियायते ॥ २१ ॥ यदन्ये शतं याच-  
युर्ब्राह्मणा गोपतिं वशाम् । अथैनां देवा अब्रुवन्नेवं ह विदुषो वशा ॥ २२ ॥  
य एवं विदुषेदत्त्वाथान्येभ्यो ददद् वशाम् । दुर्गा तस्मा अधिष्ठाने पृथिवी सह-  
देवता ॥ २३ ॥ देवा वशामयाचन् यस्मिन्नग्रे अजायत । तामेतां विद्यान्नारदः  
सह देवैरुदाजत ॥ २४ ॥ अनपत्यमल्पपशुं वशा कृणोति पूरुषम् । ब्राह्मणैश्च या-  
चितामथैनां निप्रियायते ॥ २५ ॥ अग्नीषोमाभ्यां कामाय मित्राय वरुणाय च ।  
तेभ्यो याचन्ति ब्राह्मणास्तेष्वामृशचतेददत् ॥ २६ ॥ यावदस्या गोपतिर्नोपमृ-  
णुयाद्वचः स्वयम् । चरेदस्य तावद् गोषु नास्य श्रुत्वा गृहे वसेत् ॥ २७ ॥ यो  
अस्या अच उपश्रुत्याथ गोष्वचीचरत् आयुश्च तस्य भूतिं च देवा वृश्चन्ति ही-  
दिताः ॥ २८ ॥ वशा चरन्ती बहुधा देवानां निहितो निधिः । आविष्कृणुष्व  
रूपाणि यदा स्थाप जिघांसति ॥ २९ ॥ आविरात्मानं कृणुते यदा स्थाप जि-  
घांसति । अथो ह ब्रह्मभ्यो वशा याञ्च्यार्य कृणुते मनः ॥ ३० ॥ ( २१ ) मनसा  
सं कल्पयति तद् देवो अपि गच्छति । ततो ह ब्रह्माणो वशामुपप्रयन्ति याचितुम्  
॥ ३१ ॥ स्वधाकारेण पितृभ्यो यज्ञेन देवताभ्यः । दानेन राजन्यो वशायां मा-  
तुर्हेडं न गच्छति ॥ ३२ ॥ वशा माता राजन्यस्य तथा संभूतमग्रशः । तस्यां आहु

मनि ॥ ५२ ॥ द्यौश्च म इदं पृथिवी चान्तरिक्षं च मे व्यचः । अग्निः सूर्य आ-  
पो मेधा विश्वे देवाश्च सं ददुः ॥ ५३ ॥ अहमस्मि सहमान उत्तरो नाम भू-  
म्याम् । अभीषादस्मि विश्वाषाडाशमाशां विषासहिः ॥ ५४ ॥ अदो यद् देवि  
प्रथमाना पुरस्ताद् देवैरुक्ता व्यसर्पो महित्वम् । आ त्वा सुभूतमविशत् तदानी-  
मकल्पयथाः प्रदिशश्चतस्रः ॥ ५५ ॥ ये ग्रामा यदरण्यं याः सभा अधि भूम्याम् ।  
ये संग्रामाः समितयस्तेषु चारु वदेम ते ॥ ५६ ॥ अश्वं इव रजो दुधुवे वि-  
तान् जनान् य आक्षिपन् पृथिवीं यादजायत । मन्द्राग्नेत्वरी भुवनस्य गोपा व-  
नस्पतीनां गृभिरोषधीनाम् ॥ ५७ ॥ यद् वदामि मधुमत् तद् वदामि यदीले तद्  
वदन्ति मा । त्विषीमानस्मि जूतिमानवान्यान् हन्मि दोधतः ॥ ५८ ॥ शन्ति-  
वा सुरभिः स्योना क्रीलालौघी पर्यस्वती । भूमिरधि ब्रवीतु मे पृथिवी पर्यसा  
सह ॥ ५९ ॥ यामन्वैच्छद्द्विषा विश्वकर्मान्तरर्णवे रजसि प्रविष्टाम् । भुजिष्यं-  
पात्रं निहितं गुहा यदाविभोगे अभवन्मातृमद्भ्यः ॥ ६० ॥ त्वमस्यावपनी  
जनानामदितिः कामदुघां पप्रथाना । यत् तं ऊनं तत् तु आ पूरयाति प्रजापतिः  
प्रथमजा ऋतस्य ॥ ६१ ॥ उपस्थास्ते अनमीवा अयच्मा अस्मभ्यं सन्तु पृथिवि  
प्रसूताः । दीर्घं न आयुः प्रतिबुध्यमाना वयं तुभ्यं बलिहृतः स्याम ॥ ६२ ॥  
भूमे मातुर्नि धेहि मा भद्रया सुप्रतिष्ठितम् । संविदाना दिवा कवे श्रियां मा  
धेहि भूत्याम् ॥ ६३ ॥ ( ६ )

॥ इति प्रथमोऽनुवाकः ॥

॥ २ ॥ नडमा रोह न ते अत्र लोक इदं सीसं भागधेयं तु एहि । यो गोषु  
यक्ष्मः पुरुषेषु यक्ष्मस्तेन त्वं साकमधुराङ् परेहि ॥ १ ॥ अघशंसदुः शंसाभ्यां  
करेणानुकरेण च । यक्ष्मं च सर्वं तेनेतो मृत्युं च निरजामसि ॥ २ ॥ निरित्ते  
मृत्युं निर्ऋतिं निररातिमजामसि । यो नो द्वेष्टि तमद्वयग्ने अक्रव्याद् यमु द्वि-  
ष्मस्तमु ते प्र सुवामसि ॥ ३ ॥ यद्यग्निः क्रव्याद् यदि वा व्याघ्र इमं गोष्ठं  
प्रविशेशान्योकाः । तं माषाज्यं कृत्वा प्र हिणोमि दूरं स गच्छत्वप्सुषदोप्यग्नीन्  
॥ ४ ॥ यत् त्वा क्रुद्धाः प्रचकुर्मन्युना पुरुषे मृते । सुकल्पमग्ने तत् त्वया पुन-  
स्त्वोदीपयामसि ॥ ५ ॥ पुनस्त्वादित्या रुद्रा वसवः पुनर्ब्रह्मा वसुनीतिरग्ने । पु-  
नस्त्वा ब्रह्मणस्पतिराधाद् दीर्घायुत्वाय शतशारदाय ॥ ६ ॥ यो अग्निः क्र-  
व्यात् प्रविशेशो नो गृहमिमं पश्यन्नितरं जातवेदसम् । तं हरामि पितृयज्ञाय दूरं स

धर्ममिन्धां परमे सधस्थे ॥ ७ ॥ क्रव्यादमग्निं प्र हिणोमि दूरं यमराज्ञो गच्छतु  
रिप्रवाहः। इहायमितरो जातवेदा देवो देवेभ्यो हव्यं वहतु प्रजानन् ॥ ८ ॥ क्रव्याद-  
मग्निमिषितो हरामि जनान् बृंहन्तं वज्रेण मृत्युम् । नि तं शास्मि गार्हपत्येन वि-  
द्वान् पितॄणां लोकेषि भागो अस्तु ॥ ९ ॥ क्रव्यादमग्निं शशमानमुक्थ्यं प्र हि-  
णोमि पृथिभिः पितृयारैः । मा देवयानैः पुनरा गा अत्रैवैधि पितॄषु जागृहि त्वम्  
॥ १० ॥ ( ७ ) समिन्धते संकसुके स्वस्तये शुद्धा भवन्तः शुचयः पावकाः ।  
महाति रिप्रमत्येन एति समिद्धो अग्निः सुपुना पुनाति ॥ ११ ॥ देवो अग्निः  
संकसुको द्विस्पृष्टान्यारुहत् । मुच्यमानो निरेणसोमोग्रस्मां अशस्त्याः ॥ १२ ॥  
अस्मिन् वयं संकसुके अग्नौ रिप्राणि मृज्महे । अभूम यज्ञियाः शुद्धाः प्र ए आ-  
यूषि तारिषत् ॥ १३ ॥ संकसुको विकसुको निश्च्यथो यश्च निस्वरः । ते ते यच्चं  
सवेदसो दूराद् दूरमेनीनशन् ॥ १४ ॥ यो नो अश्वेषु वीरेषु यो नो गोष्वजा-  
विषु । क्रव्यादं निर्णुदामसि यो अग्निर्जनयोपनः ॥ १५ ॥ अन्येभ्यस्त्वा पुरु-  
षेभ्यो गोभ्यो अश्वेभ्यस्त्वा । निः क्रव्यादं नुदामसि यो अग्निर्जीवितयोपनः  
॥ १६ ॥ यस्मिन् देवा अमृजत यस्मिन् मनुष्या उत । तस्मिन् घृतस्तावो मृष्टा  
त्वमग्ने दिवं रुह ॥ १७ ॥ समिद्धो अग्न आहुत स नो माभ्यर्पक्रमीः । अत्रैव दीदिहि  
द्यवि ज्योक् च सूर्यं दृशे ॥ १८ ॥ सीसे मृद्वं नदे मृद्वमग्नौ संकसुके च यत् ।  
अथो अस्यां रामायां शीर्षक्तिमुपबर्हणे ॥ १९ ॥ सीसे मलं सादयित्वा शीर्ष-  
क्तिमुपबर्हणे । अव्यामसिकन्यां मृष्टा शुद्धा भवत यज्ञियाः ॥ २० ॥ ( ८ ) परं मृत्यो  
अनु परेहि पन्थां यस्तं एष इतरो देवयानात् । चक्षुष्मते शृण्वते ते ब्रवीमीहेमे वीरा  
बहवो भवन्तु ॥ २१ ॥ इमे जीवा वि मृतैरावष्टन्नभूद् भद्रा देवहूतिर्नो अद्य ।  
प्राञ्चो अगाम नृत्ये हसाय सुवीरांसो विदथमा वंदेम ॥ २२ ॥ इमं जीवेभ्यः  
परिधिं दधामि मेषां नु गादपरो अर्थमेतम् । शतं जीवन्तः शरदः पुरुचीस्तिरो  
मृत्युं दधतां पर्वतेन ॥ २३ ॥ आ रौहतायुर्जरसं वृणाना अनुपूर्वं यतमाना य-  
ति स्थ । तान् वस्त्वष्टां सुजनिमा सजोषाः सर्वमायुर्नयतु जीवनाय ॥ २४ ॥  
यथाहान्यनुपूर्वं भवन्ति यथर्तव ऋतुभिर्यन्ति साकम् । यथा न पूर्वमपरो जहा-  
त्येवा धातरायूषि कल्पयैषाम् ॥ २५ ॥ अश्मन्वती रीयते सं रभध्वं वीरयध्वं प्र  
तरता सखायः । अत्रा जहीत ये असेन दुरेवा अनमीवानुत्तरेमाभि वाजान् ॥ २६ ॥  
उत्तिष्ठता प्र तरता सखायोश्मन्वती नदी स्यन्दत इयम् । अत्रा जहीत ये अस्-  
न्नशिवाः शिवान्त्स्योनानुत्तरेमाभि वाजान् ॥ २७ ॥ वैश्वदेवीं वर्चस आ रभध्वं  
शुद्धा भवन्तः शुचयः पावकाः । अतिक्रामन्तो दुरिता पदानि शतं हिमाः सर्वे-



वीरा मदेम ॥ २८ ॥ उदीचीनैः पृथिभिर्वायुमद्भिरतिक्रामन्तोर्वरान् परंभिः ।  
त्रिः सप्त कृत्व ऋषयः परंता मृत्युं प्रत्यौहन् पदयोर्पनेन ॥ २९ ॥ मृत्योः पदं  
योपयन्त एत द्राघीय आयुः प्रतरं दधानाः । आसीना मृत्युं नुदता सधस्थेथ जीवा-  
सौ विदधमा वदेम ॥ ३० ॥ ( ६ ) इमा नारीरविधवाः सुपत्नीराज्जनेन सर्पि-  
षा सं स्पृशन्ताम् । अन्नश्रवौ अनमीवाः सुरत्ना आ रोहन्तु जनयो योनिम-  
त्रे ॥ ३१ ॥ व्याकरोमि हविषाहमेतौ तौ ब्रह्मणा व्यहं कल्पयामि । स्वधां  
पितृभ्यो अजरां कृणोमि दीर्घेणायुषा समिमान्तृजामि ॥ ३२ ॥ यो नो अग्निः  
पितरो हृत्स्वन्तराविवेशामृतो मर्त्येषु । मय्यहं तं परि गृह्णामि देवं मा सो  
अस्मान् द्विजत मा वयं तम् ॥ ३३ ॥ अयावृत्त्य गार्हपत्यात् क्रव्यादा मेतं दाक्षि-  
णा । प्रियं पितृभ्य आत्मनै ब्रह्मभ्यः कृणुता प्रियम् ॥ ३४ ॥ द्विभागधनमा-  
दाय प्र क्षिणात्यवर्त्या । अग्निः पुत्रस्य ज्येष्ठस्य यः क्रव्यादानिराहितः ॥ ३५ ॥  
यत् कृषते यद् वनुते यच्च वस्नेन विन्दते । सर्वं मर्त्यस्य तन्नास्ति क्रव्याद्वेदनि-  
राहितः ॥ ३६ ॥ अयज्ञियो हतवर्चा भवति नैनैर्न हविरत्तवे । छिनत्ति कृष्या गो-  
र्धनाद् यं क्रव्यादनुवर्तते ॥ ३७ ॥ मुहुर्गृध्रैः प्र वदत्यार्तिं मर्त्यो नीत्य । क्रव्याद्  
यान्गिरन्तिकार्दनुविद्रान् वितार्धति ॥ ३८ ॥ ग्राह्या गृहाः सं सृज्यन्ते स्त्रिया  
यन्म्रियते पतिः । ब्रह्मैव विद्वानेष्टो यः क्रव्यादं निरादधत् ॥ ३९ ॥ यद् रिपं  
शर्मन्तं चकृम यच्च दुष्कृतम् । आपो मा तस्माच्छुम्भन्त्वग्नेः संकमुकाश्च यत् ॥ ४० ॥  
( १० ) ता अधरादुदीचीरावृत्रन् प्रजानतीः पृथिभिर्देवयानैः । पर्वतस्य वृष-  
भस्याधि पृष्ठे नवाश्चरन्ति सरितः पुराणीः ॥ ४१ ॥ अग्ने अक्रव्याक्षिः क्रव्यादं  
नुदा देवयजनं वह ॥ ४२ ॥ इमं क्रव्यादा विवेशायं क्रव्यादमन्वगात् । व्याघ्रौ  
कृत्वा नानानं तं हरामि शिवापरम् ॥ ४३ ॥ अन्तर्धिर्देवानां परिधिर्मनुष्याणाम-  
ग्निर्गार्हपत्य उभयानन्तरा श्रितः ॥ ४४ ॥ जीवानामायुः प्र तिर् त्वमग्ने पितृ-  
णां लोकमपि गच्छन्तु ये मृताः । सुगार्हपत्यो वितपन्नरातिमुषामुषां श्रेयसीं धे-  
ह्यस्मै ॥ ४५ ॥ सर्वानग्ने सहमानः सपत्नानैषामूर्जं रयिमस्मासु धेहि ॥ ४६ ॥  
इममिन्द्रं वह्निं पप्रिमन्वारंभध्वं स वो निर्वक्षद् दुरितादवद्यात् । तेनाप हत शरुमा-  
पतन्तं तेन रुद्रस्य परि पातास्ताम् ॥ ४७ ॥ अन्नद्वाहं पुत्रमन्वारंभध्वं स वो  
निर्वक्षद् दुरितादवद्यात् । आ रोहत सवितुर्नावमेतां षडभिरुर्वीभिरमतिं तरेम ॥ ४८ ॥  
अहोरात्रे अन्वेषि बिभ्रत् क्षेम्यस्तिष्ठन् प्रतरणः सुवीरः । अनातुरान्त्सुमनसस्त-  
ल्प बिभ्रज्ज्योगेव नः पुरुषगन्धिरेधि ॥ ४९ ॥ ते देवेभ्य आ वृश्चन्ते पापं जी-  
वन्ति सर्वदा । क्रव्याद् यान्गिरन्तिकार्दश्च इवानुवर्तते नृहम् ॥ ५० ॥ ( ११ )

ये श्रद्धा धनक्राम्या क्रव्यादा मासते । ते वा अन्येषां कुम्भीं पर्यादधति सर्व-  
दा ॥ ५१ ॥ प्रेवं पिपतिषति मनसा मुहुरा वर्तते पुनः । क्रव्याद् यानग्निरन्तिका-  
दनुविद्वान् वितावति ॥ ५२ ॥ अर्विः कृष्णा भागधेयं पशूनां सीसं क्रव्यादपि  
चन्द्रं त आहुः । माषाः पिष्टा भागधेयं ते हव्यमरणान्या गहरं सचस्व ॥ ५३ ॥  
इषीकां जरतीमिष्टा तिल्पिञ्जं दण्डनं नडम् । तमिन्द्र इध्मं कृत्वा यमस्याग्निं  
निरादधौ ॥ ५४ ॥ प्रत्यश्चर्मर्कं प्रत्यर्पयित्वा प्रविद्वान् पन्थां वि ह्याविवेश । प-  
रामीषाममूनं विदेशं दीर्घेणायुषा समिमान्स्त्वजामि ॥ ५५ ॥ ( १२ )

॥ इति द्वितीयोऽनुवाकः ॥

॥ ३ ॥ पुमान् पुंसोधिं तिष्ठ चर्मोहि तत्र हयस्व यतमा प्रिया तै । यावन्ता-  
वग्रे प्रथमं समेयथुस्तद् वां वयो यमराज्ये समानम् ॥ १ ॥ तावद् वां चक्षुस्ततिं  
वीर्याणि तावत् तेजस्ततिधा वाजिनानि । अग्निः शरीरं सचते यदैधोधा पृक्कान्मि-  
थुना सं भवाथः ॥ २ ॥ समस्मिन्ल्लोके समु देव्याने सं स्मां समेतं यमराज्येषु ।  
पृतौ पवित्रैरुप तद्ध्वयेथां यद्यद् रेतो अधि वां संबभूव ॥ ३ ॥ आपस्पुत्रासो अभि  
सं विशध्वमिमं जीवं जीवधन्याः समेत्यं । तासां भजध्वममृतं यमाहुर्यमोदनं पचति  
वां जनित्री ॥ ४ ॥ यं वां पिता पचति यं च माता रिपान्निर्मुक्तये शर्मलाच्च वाचः ।  
स ओदनः शतधोरः स्वर्ग उभे व्याप नभसी महित्वा ॥ ५ ॥ उभे नभसी उभ-  
यांश्च लोकान् ये यज्वनामभिजिताः स्वर्गाः । तेषां ज्योतिष्मान् मधुमान् यो  
अग्रे तस्मिन् पुत्रैर्जरसि सं श्रयेथाम् ॥ ६ ॥ प्राचीं प्राचीं प्रदिशमा रभेथामेतं  
लोकं श्रद्धाऽनाः सचन्ते । यद् वां पृक् परिविष्टमग्नौ तस्य गुप्तये दंपती सं श्रये-  
थाम् ॥ ७ ॥ दक्षिणां दिशमभि नक्षमाणौ पर्यावर्तेथामभि पात्रमेतत् । तस्मिन्  
वां यमः पितृभिः संविदानः पृकाय शर्मं बहुलं नि यच्छात् ॥ ८ ॥ प्रतीचीं दि-  
शामियमिद् वरं यस्यां सोमो अधिपा मृडिता च । तस्यां श्रयेथां मुकृतः सचे-  
थामधा पृक्कान्मिथुना सं भवाथः ॥ ९ ॥ उत्तरं राष्ट्रं प्रजयोत्तरावद् दिशामुदीची  
कृणवन्नो अग्रम् । पाङ्क्तं छन्दः पुरुषो बभूव विश्वैर्विश्वाङ्गैः सह सं भवेम ॥ १० ॥  
( १३ ) ध्रुवेयं विराणनमो अस्त्वस्यै शिवा पुत्रेभ्य उत महामस्तु । सा नो देव्य-  
दिते विश्ववार इर्यं इव गोपा अभि रक्ष पक्वम् ॥ ११ ॥ पितेव पुत्रानभि सं  
स्वजस्व नः शिवा नो वाता इह वान्तु भूमौ । यमोदनं पचतो देवते इह तं नस्तप  
उत सत्यं च वेत्तु ॥ १२ ॥ यद्यत् कृष्णः शकुन एह गत्वा त्सरन् विषक्तं बिलं  
आमसाद् । यद्वा वास्यार्द्रहस्ता समङ्ग उलूखलं मुसलं शुम्भतापः ॥ १३ ॥ अयं

ग्रावां पृथुबुध्नो वयोधाः पृतः पवित्रैरप हन्तु रक्षः । आ रोह चर्म महि शर्म यच्छ मा  
 दंपती पौत्रमघं नि गाताम् ॥ १४ ॥ वनस्पतिः सह देवैर्न आगन् रक्षः पिशाचां  
 अपबाधमानः । स उच्छ्रयाति प्र वंदाति वाचं तेन लोकां अभि सर्वान् जयेम  
 ॥ १५ ॥ सप्त मेधान् पशवः पर्यगृह्णन् य एषां ज्योतिष्मां उत यश्चकर्श । त्रय-  
 स्त्रिंशद् देवतास्तान्संचन्ते स नः स्वर्गमभि नेष लोकम् ॥ १६ ॥ स्वर्गं लोकम-  
 भि नो नयामि सं जायया सह पुत्रैः स्याम । गृह्णामि हस्तमनु मैत्र्य मा नस्तारी-  
 निर्हृतिर्भो अरातिः ॥ १७ ॥ ग्राहिं प्राप्मानमति तां अयाम तप्तो व्यस्य प्र वंदा-  
 सि वल्गु । वानस्पत्य उद्यतो मा जिहिंसीर्मा तण्डुलं वि शरीर्देवयन्तम् ॥ १८ ॥  
 विश्वव्यचा घृतपृष्ठो भविष्यन्त्सयोनिलोकमुप याह्येतम् । वर्षष्टुमुप यच्छ शूर्पे  
 तुषं पलावानप तद् विनक्तु ॥ १९ ॥ त्रयो लोकाः संमिता ब्राह्मणेन द्यौरेवासौ  
 पृथिव्यन्तरिक्षम् । अंशून् गृभीत्वान्वारंभेथामा प्यायन्तां पुनरा यन्तु शूर्पम्  
 ॥ २० ॥ ( १४ ) पृथग्रूपाणि बहुधा पशूनामेकरूपो भवसि सं समृद्ध्या । एतां  
 त्वचं लोहिनीं तां नुदस्व ग्रावां शुम्भाति मलग इव वस्त्रा ॥ २१ ॥ पृथिवीं त्वा  
 पृथिव्यामा वेशयामि तनूः समानी विहृता त एषा । यद्यद् द्युत्तं लिखितमर्षणेन  
 तेन मा सुखोर्ब्रह्मणापि तद् वपामि ॥ २२ ॥ जनित्रीव प्रति हर्यासि सूनुं सं त्वा  
 दधामि पृथिवीं पृथिव्या । उखा कुम्भी वेद्यां मा व्यथिष्ठा यज्ञायुधैराज्येनातिपक्ता  
 ॥ २३ ॥ अग्निः पचन् रक्षतु त्वा पुरस्तादिन्द्रो रक्षतु दक्षिणतो मरुत्वान् । व-  
 रुणस्त्वा दंहाद्धरणे पृतीच्या उत्तरात् त्वा सोमः संददातै ॥ २४ ॥ पृताः पवित्रैः  
 पवन्ते अत्राद दिवं च यन्ति पृथिवीं च लोकान् । ता जीवला जीवधन्याः प्रतिष्ठाः पात्र  
 आसिक्ताः पर्यग्निरिन्धाम् ॥ २५ ॥ आ यन्ति दिवः पृथिवीं संचन्ते भूम्याः सचन्ते  
 अध्यन्तरिक्षम् । शुद्धाः सतीस्ता उ शुम्भन्त एव ता नः स्वर्गमभिलोकं नयन्तु ॥ २६ ॥  
 उतेव प्रभ्वीरुत संमितास उत शुक्राः शुचयश्चामृतासः । ता औदुनं दंपतिभ्यां  
 प्रशिष्टा आपः शिञ्जन्तीः पचता सुनाथाः ॥ २७ ॥ संख्याता स्तोकाः पृथि-  
 वीं संचन्ते प्राणापानैः संमिता ओषधीभिः । असंख्याता ओप्यमानाः सुवर्णाः  
 सर्वे व्यापुः शुचयः शुचित्वम् ॥ २८ ॥ उद्योधन्त्यभि वल्गन्ति तप्ताः फेनमस्य-  
 न्ति बहुलांश्च विन्दून् । योषेव दृष्ट्वा पतिमृत्विग्रयैतैस्तण्डुलैर्भवता समापः  
 ॥ २९ ॥ उत्थापयः सीदतो बुध्न एनानद्रिरात्मानमभि सं स्पृशन्ताम् । अमा-  
 सि पात्रैरुदकं यदेतन्मितास्तण्डुलाः प्रदिशो यदीमाः ॥ ३० ॥ ( १५ ) प्र य-  
 च्छ पशुं त्वरया हरौषमहिसन्त ओषधीर्दान्तु पर्वन् । यासां सोमः परि राज्यं ब-  
 भूवामन्युता नो वीरुधो भवन्तु ॥ ३१ ॥ नवं बर्हिरोदनाय स्तृणीत प्रियं हृद-



श्चक्षुषो वल्गुस्तु । तस्मिन् देवाः सह दैवीर्विशन्तिव्रमं प्राश्नन्त्वृतुभिर्निषद्य ॥ ३२ ॥  
 वनस्पते स्तीर्णमा सीद बर्हिर्गणिष्टोमैः संमितो देवताभिः । त्वष्ट्रेव रूपं सुकृतं  
 स्वर्धित्यैना एहाः परि पात्रे ददृशाम् ॥ ३३ ॥ षष्ठ्यां शरत्सु निधिपा अभी-  
 च्छात् स्वः पक्वेनाभ्यर्शनवातै । उपैनं जीवान् पितरश्च पुत्रा एतं स्वर्गं गमया-  
 न्तमग्नेः ॥ ३४ ॥ धृता ध्रियस्व धरुणो पृथिव्या अच्युतं त्वा देवताश्च्यावयन्तु ।  
 तं त्वा दंपती जीवन्तौ जीवपुत्रावुद् वासयातः पर्यग्निधानात् ॥ ३५ ॥ सर्वा-  
 न्त्समागा अभिजित्य लोकान् यावन्तः कामाः समतीतुपस्तान् । वि गाहेथामा-  
 यवनं च दर्विरेकास्मिन् पात्रे अध्युद्धरैनम् ॥ ३६ ॥ उप स्तृणीहि पृथयं पुरस्ताद्  
 घृतेन पात्रमभि धारयैतत् । वाश्रेवोस्मा तरुणं स्तनस्युमिमं देवासो अभिहिङ्कुणोत  
 ॥ ३७ ॥ उपास्तरीरकरो लोकपेतमुरुः प्रथतामसमः स्वर्गः । तस्मिं छयातै महि-  
 षः सुपर्णो देवा एनं देवताभ्यः प्र यच्छान् ॥ ३८ ॥ यद्यज्जाया पचति त्वत्  
 परःपरः पतिर्वा जाये त्वत् तिरः । सं तत् सृजेथा सह वां तदस्तु संपादयन्तौ  
 सह लोकमेकम् ॥ ३९ ॥ यावन्तो अस्याः पृथिवीं सचन्ते अस्मत् पुत्राः परि ये  
 संबभूवुः । सर्वास्तां उप पात्रे ह्वयेथां नाभिं जानानाः शिशवः समायान् ॥ ४० ॥  
 ( १६ ) वसोर्या धारा मधुना प्रपीना घृतेन मिश्रा अमृतस्य नाभयः । सर्वास्ता  
 अव रुन्धे स्वर्गः षष्ठ्यां शरत्सु निधिपा अभीच्छात् ॥ ४१ ॥ निधिं निधिपा  
 अभ्येनमिच्छादनीश्वरा अभितः सन्तु येन्ये । अस्माभिर्दत्तो निहितः स्वर्गस्त्रि-  
 भिः काण्डैस्त्रीन्स्वर्गानरुद्धत् ॥ ४२ ॥ अग्नी रक्षस्तपतु यद् विदेवं कृव्यात् पि-  
 शाच इह मा प्र पास्त । नुदाम एनमप रुध्मो अस्मदादित्या एनमङ्गिरसः सच-  
 न्ताम् ॥ ४३ ॥ आदित्येभ्यो अङ्गिरोभ्यो मध्विद् घृतेन मिश्रं प्रति वेदयामि ।  
 शुद्धहस्तौ ब्राह्मणस्यानिहत्यैतं स्वर्गं सुकृतावपीतम् ॥ ४४ ॥ इदं प्रापमुत्तमं  
 काण्डमस्य यस्माल्लोकात् परमेष्ठी समाप । आ सिञ्च सर्पिर्घृतवत् समद्व्येष  
 भागो अङ्गिरसो नो अत्र ॥ ४५ ॥ सत्यायं च तर्पसे देवताभ्यो निधिं शेवधिं  
 परि दद्य एतम् । मा नो घृतेर्व गान्मा समित्यां मा स्मान्यस्मा उत्सृजता पुराम्  
 ॥ ४६ ॥ अहं पंचाम्यहं ददामि ममेदु कर्मन् करुणेधि जाया । कौमारो लोको  
 अजनिष्ट पुत्रोऽन्वारभेथां वयं उत्तरावत् ॥ ४७ ॥ न किर्त्विषमत्र नाधारो अ-  
 स्ति न यन्मित्रैः समममान् एति । अनूनं पात्रं निहितं न एतत् पत्कारं पक्कः पु-  
 नरा विशाति ॥ ४८ ॥ पियं पिष्याणां कृणवाम तमस्ते यन्तु यतमे द्विषन्ति ।  
 धेनुरनडान् वयोवय आयदेव पौरुषेयमप मृत्युं नुदन्तु ॥ ४९ ॥ समग्नयो विदुरन्यो  
 अन्यं य ओषधीः सचते यश्च सिन्धून् । यावन्तो देवा दिव्याः तपन्ति हिरण्यं

ज्योतिः पचतो बभूव ॥ ५० ॥ ( १७ ) एषा त्वचां पुरुषे सं बभूवानङ्गताः सर्वे प-  
शवो ये अन्ये । क्षत्रेणात्मानं परि धापयाथोमोतं वासो मुखमोदनस्य ॥ ५१ ॥  
यदक्षेषु वदा यत् समित्यां यदा वदा अमृतं वित्तकाम्या । समानं त-  
न्तुमभि संवसानौ तस्मिन्त्सर्वं शमलं सादयाथः ॥ ५२ ॥ वर्षं वनुष्वापि  
गच्छ देवांस्त्वचो धूमं पर्युत्पातयासि । विश्वव्यचा घृतपृष्ठो भविष्यन्त्सयो-  
निर्लोकमुप याहेतम् ॥ ५३ ॥ तन्वं स्वर्गो बहुधा वि चक्रे यथा विद् आत्मन्-  
न्यवर्णाम् । अपाजैत् कृष्णां रुशतीं पुनानो या लोहिनी तां तं अग्नौ जुहोमि  
॥ ५४ ॥ प्राच्यै त्वा दिशेऽग्नयेधिपतयेसिताय रक्षित्र आदित्यायेषुमते । एतं  
परि दद्वस्तं नो गोपायतास्माकमैतौ । दिष्टं नो अत्र जरसे नि नैषज्जरा मृत्य-  
वे परि णो ददात्वथं प्रकेन सह सं भवेम ॥ ५५ ॥ दक्षिणायै त्वा दिश इन्द्रा-  
याधिपतये तिरश्चिराजये रक्षित्रे यमायेषुमते । एतं ०।० ॥ ५६ ॥ प्रतीच्यै त्वा दि-  
शे वरुणायाधिपतये पृदाकवे रक्षित्रेऽत्रायेषुमते । एतं ०।० ॥ ५७ ॥ उदीच्यै त्वा  
दिशे सोमायाधिपतये स्वजाय रक्षित्रेशन्या इषुमत्यै । एतं ०।० ॥ ५८ ॥ ध्रुवा-  
यै त्वा दिशे विष्णवेधिपतये कल्मषग्रीवाय रक्षित्र ओषधीभ्य इषुमतीभ्यः । एतं ०  
। ० ॥ ५९ ॥ ऊर्ध्वायै त्वा दिशे बृहस्पतयेधिपतये श्वित्राय रक्षित्रे वर्षायेषुमते ।  
एतं परि दद्वस्तं नो गोपायतास्माकमैतौ । दिष्टं नो अत्र जरसे नि नैषज्जरा  
मृत्यवे परि णो ददात्वथं प्रकेन सह सं भवेम ॥ ६० ॥ ( १८ )

॥ इति तृतीयोऽनुवाकः ॥

॥ ४ ॥ ददामीत्येव ब्रूयादनु चैनामभुत्सत । वशां ब्रह्मभ्यो याचञ्ज्यस्तत्  
प्रजावदपत्यवत् ॥ १ ॥ प्रजया स वि क्रीणीते पशुभिश्चोप दस्यति । य आर्षे-  
येभ्यो याचञ्ज्यो देवानां गां न दित्सति ॥ २ ॥ कूट्यास्य सं शीर्यन्ते श्लोण-  
या काटमर्दति । वण्डया दहन्ते गृहाः काणया दीयते स्वम् ॥ ३ ॥ विलोहितो  
अधिष्ठानाच्छन्नो विन्दति गोपतिम् । तथा वशायाः संविद्यं दुरदभ्ना ह्युच्यसे  
॥ ४ ॥ पदोरस्या अधिष्ठानाद् विक्लिन्दुर्नाम विन्दति । अनामनात् सं शीर्यन्ते  
या मुखेनोप्रजिघ्रति ॥ ५ ॥ यो अस्याः कर्णीवास्कुनोत्या स देवेषु वृश्चते । ल-  
क्ष्मं कुर्व इति मन्यते कनीयः कृणुते स्वम् ॥ ६ ॥ यदस्याः कस्मै चिद् भोगाय  
बालान् कश्चित् प्रकृन्तति । ततः किशोरा म्रियन्ते वत्साश्च घातुको वृकः ॥ ७ ॥  
यदस्या गोपतौ सत्या लोम ध्वाङ्क्षो अजीहिडत् । ततः कुमारो म्रियन्ते यक्ष्मो  
विन्दत्यनामनात् ॥ ८ ॥ यदस्याः पल्पूलनं शकुद् दासी समस्यति । ततोपरूपं

जायते तस्मादव्येष्ट्यदेनसः ॥ ९ ॥ जायमानाभि जायते देवान्सब्राह्मणान्  
 वृशा । तस्माद् ब्रह्मभ्यो देवैषा तदाहुः स्वस्य गोपनम् ॥ १० ॥ ( १९ ) य ए-  
 नां निमिषायन्ति तेषां देवकृता वृशा । ब्रह्मज्येयं तदब्रुवन् य एनां निमिषायते  
 ॥ ११ ॥ य अर्षेयेभ्यो याचञ्च्यो देवानां गां न दित्सति । आ स देवेषु वृश्च-  
 ते ब्राह्मणानां च मन्यवे ॥ १२ ॥ यो अस्य स्याद् वंशाभोगो अन्यामिच्छेत  
 तर्हि सः । हिंस्ते अदत्ता पुरुषं याचितां च न दित्सति ॥ १३ ॥ यथा शेवधिर्नि-  
 हितो ब्राह्मणानां तथा वृशा । तामेतदच्छायन्ति यस्मिन् कस्मिंश्च जायते ॥ १४ ॥  
 स्वमेतदच्छायन्ति यद् वृशां ब्राह्मणा अभि । यथैनानन्यस्मिन् जिनीयादेवास्यां  
 निरोधनम् ॥ १५ ॥ चरेदेवा त्रैहायणादविज्ञातगदा सती । वृशां च  
 विद्यान्नारद ब्राह्मणास्तर्ह्येषाः ॥ १६ ॥ य एनामवशामाह देवानां नि-  
 हितं निधिम् । उभौ तस्मै भवाश्रवां परिक्रम्येष्टुमस्यतः ॥ १७ ॥ यो अस्य  
 ऊधो न वेदार्थो अस्य स्तनानुत । उभयेनैवासमै दुहे दातुं चेदशकद् वृशाम् ॥ १८ ॥  
 दुरदभनैनुमा शये याचितां च न दित्सति । नास्मै कामाः समृध्यन्ते यामदत्त्वा  
 चिकीर्षति ॥ १९ ॥ देवा वृशामयाचन् मुखं कृत्वा ब्राह्मणम् । तेषां सर्वेषामद-  
 दद्धेदं न्येति मानुषः ॥ २० ॥ ( २० ) हेदं पशूनां न्येति ब्राह्मणेभ्योददद् वृ-  
 शाम् । देवानां निहितं भागं मर्त्यश्चैन्निमिषायते ॥ २१ ॥ यदन्ये शतं याचै-  
 युर्ब्राह्मणा गोपतिं वृशाम् । अथैनानां देवा अब्रुवन्नेवं ह विदुषो वृशा ॥ २२ ॥  
 य एवं विदुषेदत्त्वाथान्येभ्यो ददद् वृशाम् । दुर्गा तस्मा अधिष्ठाने पृथिवी सह-  
 देवता ॥ २३ ॥ देवा वृशामयाचन् यस्मिन्नग्रे अजायत । तामेतां विद्यान्नारदः  
 सह देवैरुदाजत ॥ २४ ॥ अनपत्यमल्पपशुं वृशा कृणोति पूरुषम् । ब्राह्मणैश्च या-  
 चितामथैनानां निमिषायते ॥ २५ ॥ अग्नीषोमाभ्यां कामाय मित्राय वरुणाय च ।  
 तेभ्यो याचन्ति ब्राह्मणास्तेष्वा वृश्चतेददत् ॥ २६ ॥ यावदस्या गोपतिर्नोपशृ-  
 णुयाद्वचः स्वयम् । चरेदस्य तावद् गोषु नास्य श्रुत्वा गृहे वसेत् ॥ २७ ॥ यो  
 अस्य ऋचं उपश्रुत्याथ गोष्वचीचरत् आयुश्च तस्य भूतिं च देवा वृश्चन्ति ही-  
 ङिताः ॥ २८ ॥ वृशा चरन्ती बहुधा देवानां निहितो निधिः । आविष्कृणुष्व  
 रूपाणि यदा स्थासु जिघांसति ॥ २९ ॥ आविरात्मानं कृणुते यदा स्थासु जि-  
 घांसति । अथो ह ब्रह्मभ्यो वृशा याञ्छाय कृणुते मनः ॥ ३० ॥ ( २१ ) मनसा  
 सं कल्पयति तद् देवा अपि गच्छति । ततो ह ब्रह्माणो वृशामुपप्रयन्ति याचितुम्  
 ॥ ३१ ॥ स्वधाकारेण पितृभ्यो यज्ञेन देवताभ्यः । दानेन राजन्यो वृशायां प्रा-  
 तुर्हेदं न गच्छति ॥ ३२ ॥ वृशा माता राजन्यस्य तथा संभूतमग्रशः । तस्या आहु



रनर्पणं यद् ब्रह्मभ्यः प्रदीयते ॥ ३३ ॥ यथाज्यं प्रगृहीतमालुम्पेत् क्षुचो अ-  
 ग्नये । एवा हं ब्रह्मभ्यो वशामग्नय आ वृश्चतेददत् ॥ ३४ ॥ पुरोडाशवत्सा  
 सुदुघा लोकेस्मा उप तिष्ठति । सास्मै सर्वान् कामान् वशा प्रदुषे दुहे ॥ ३५ ॥  
 सर्वान् कामान् यमराज्ये वशा प्रदुषे दुहे । अथाहुर्नारकं लोकं निरुन्धानस्य या-  
 चिताम् ॥ ३६ ॥ प्रवीथमाना चरति क्रुद्धा गोपतये वशा । वेहतं मा मन्यमानो  
 मृत्योः पाशेषु बध्यताम् ॥ ३७ ॥ यो वेहतं मन्यमानोमा च पचते वशाम् । अ-  
 प्यस्य पुत्रान् पौत्रांश्च याचयते बृहस्पतिः ॥ ३८ ॥ महदेषाव तपति चरन्ती गोषु  
 गौरपि । अथो ह गोपतये वशाददुषे विषं दुहे ॥ ३९ ॥ प्रियं पशूनां भवति  
 यद् ब्रह्मभ्यः प्रदीयते । अथो वशायास्तत् प्रियं यद् देवत्रा हविः स्यात् ॥ ४० ॥  
 ( २२ ) या वशा उदकल्पयन् देवा यज्ञादुदेत्य । तासां विलिप्त्यं भीमा-  
 मुदाकुरुत नारदः ॥ ४१ ॥ तां देवा अमीमांसन्त वशेयाश्मवशेति ।  
 तामब्रवीन्नारद एषा वशानां वशतुमेति ॥ ४२ ॥ कति नु वशा नारद यास्त्वं  
 वेत्थ मनुष्यजाः । तास्त्वा पृच्छामि विद्वांसं कस्या नाश्रीयादब्राह्मणः ॥ ४३ ॥  
 विलिप्त्या बृहस्पते या च सूतवशा वशा । तस्या नाश्रीयादब्राह्मणो य आशंसे-  
 त भूत्याम् ॥ ४४ ॥ नमस्ते अस्तु नारदानुष्टु विदुषे वशा । कृतमासां भीमर्तमा  
 यामदत्त्वा पराभवत् ॥ ४५ ॥ विलिप्ती या बृहस्पतेथो सूतवशा वशा । तस्या  
 नाश्रीयादब्राह्मणो य आशंसेत भूत्याम् ॥ ४६ ॥ त्रीणि वै वंशाज्जातानि विलि-  
 प्ती सूतवशा वशा । ताः प्र यच्छेद् ब्रह्मभ्यः सौनावस्कः प्रजापतौ ॥ ४७ ॥  
 एतद् वो ब्राह्मणा हविरिति मन्वीत याचितः । वशां चेदेनं याचेयुर्या भीमर्तदु-  
 षो गुहे ॥ ४८ ॥ देवा वशां पर्यवदन् न नोदादिति हीडिताः । एताभिर्ऋग्भि-  
 र्भेदं तस्माद् वै स पराभवत् ॥ ४९ ॥ उतैनां भेदो नार्ददाद् वशामिन्द्रेण याचितः ।  
 तस्मात् तं देवा आगसोवृश्चन्नहमुत्तरे ॥ ५० ॥ ये वशाया अदानाय वदन्ति परि-  
 रापिणः । इन्द्रस्य मन्यवे जाल्मा आ वृश्चन्ते अचित्त्या ॥ ५१ ॥ ये गोपतिं प-  
 राणीयाथाहुर्मा ददा इति । रुद्रस्यास्तां ते हेति परि युन्त्यचित्त्या ॥ ५२ ॥  
 यदि हुतां यद्यहुताममा च पचते वशाम् । देवान्सब्राह्मणानृत्वा जिह्वो लोका-  
 निर्ऋच्छति ॥ ५३ ॥ ( २३ )

॥ इति चतुर्थोऽनुवाकः ॥

॥ ५ ॥ ( १ ) अमेण तपसा सृष्टा ब्रह्मणा वितर्ते श्रिता ॥ १ ॥ सत्ये-  
 नावृता श्रिया प्रावृता यशसा परीवृता ॥ २ ॥ स्वधया परिहिता श्रद्धया पर्युढा

दीक्षया गुप्ता यज्ञे प्रतिष्ठिता लोको निधनम् ॥ ३ ॥ ब्रह्म पदवायं ब्राह्मणोधि-  
पतिः ॥ ४ ॥ ताम्राददानस्य ब्रह्मगवीं जिनतो ब्राह्मणं क्षत्रियस्य ॥ ५ ॥ अप  
क्रामति सृनुता वीर्यं पुण्या लक्ष्मीः ॥ ६ ॥ ( २४ )

( २ ) ओजश्च तेजश्च सहश्च बलं च वाक् चेन्द्रियं च श्रीश्च धर्मश्च ॥ ७ ॥  
ब्रह्मं च क्षत्रं च राष्ट्रं च विशश्च त्विषिश्च यशश्च वर्चश्च द्रविणं च ॥ ८ ॥  
आयुश्च रूपं च नामं च कीर्तिश्च प्राणश्चापानश्च चक्षुश्च श्रोत्रं च ॥ ९ ॥  
पर्यश्च रसश्चान्नं चान्नाद्यं चतुर्त्तं च सत्यं चेष्टं च पूर्त्तं च प्रजा च पशव-  
श्च ॥ १० ॥ तानि सर्वाण्यप क्रामन्ति ब्रह्मगवीमाददानस्य जिनतो ब्राह्मणं  
क्षत्रियस्य ॥ ११ ॥ ( २५ )

( ३ ) सैषा भीमा ब्रह्मगव्यधर्विषा साक्षात् कृत्या कूर्बजमावृता ॥ १२ ॥  
सर्वाण्यस्यां घोराणि सर्वे च मृत्यवः ॥ १३ ॥ सर्वाण्यस्यां क्रूराणि सर्वे पुरुष-  
वृथाः ॥ १४ ॥ सा ब्रह्मज्यं देवपीयुं ब्रह्मगव्यादीयमाना मृत्योः पद्वींश्च आ धति  
॥ १५ ॥ मेनिः शतवशा हि सा ब्रह्मज्यस्य क्षितिर्हि सा ॥ १६ ॥ तस्माद् वै  
ब्राह्मणानां गौर्दुःशर्षा विजानता ॥ १७ ॥ वज्रो धावन्ती वैश्वानर उर्वीता ॥ १८ ॥  
हेतिः शफानुत्विदन्ती महादेवोऽपेक्षमाणा ॥ १९ ॥ क्षुरपविरीक्षमाणा वाश्यमा-  
नाभि स्फूर्जति ॥ २० ॥ मृत्युर्हि हङ्कृत्युग्रो देवः पुच्छं पर्यस्यन्ती ॥ २१ ॥  
सर्वज्यानिः कर्णौ वरीवर्जयन्ती राजयन्मो मेहन्ती ॥ २२ ॥ मेनिर्दुह्यमाना शीर्ष-  
क्तिर्दुग्धा ॥ २३ ॥ सेदिरुपतिष्ठन्ती मिथोयोधः परामृष्टा ॥ २४ ॥ शरव्या मुखे-  
पिनद्यमान ऋतिर्हन्यमाना ॥ २५ ॥ अघर्विषा निपतन्ती तपो निपतिता ॥ २६ ॥  
अनुगच्छन्ती प्राणानुप दासयति ब्रह्मगवी ब्रह्मज्यस्य ॥ २७ ॥ ( २६ )

( ४ ) वैरं विकृत्यमाना पौत्राद्यं विभ्राज्यमाना ॥ २८ ॥ देवहेतिर्द्वियमाणा  
व्यृद्धिर्हता ॥ २९ ॥ प्राप्माधिधीयमाना पारुष्यमवधीयमाना ॥ ३० ॥ विषं प्रयस्य-  
न्ती त्वक्मा प्रयस्ता ॥ ३१ ॥ अयं पच्यमाना दुष्वप्यै पक्वा ॥ ३२ ॥ मूलवर्हणी  
पर्याक्रियमाणा क्षितिः पर्याकृता ॥ ३३ ॥ असंज्ञा गन्धेन शुगुद्धियमाणाशीविष  
उद्धृता ॥ ३४ ॥ अभूतिरुपद्वियमाणा पराभूतिरुपहृता ॥ ३५ ॥ शर्वः क्रुद्धः  
पिश्यमाना शिर्मिदा पिशिता ॥ ३६ ॥ अर्वातिरश्यमाना निर्ऋतिरशिता ॥ ३७ ॥  
अशिता लोकाच्छिनत्ति ब्रह्मगवी ब्रह्मज्यमस्माच्चामुष्माच्च ॥ ३८ ॥ ( २७ )

( ५ ) तस्यां आहननं कृत्या मेनिराशसेनं वलग ऊर्बध्यम् ॥ ३९ ॥ अस्व-  
गता परिहृता ॥ ४० ॥ अग्निः क्रव्याद् भूत्वा ब्रह्मगवी ब्रह्मज्यं प्रविश्यात्ति

॥ ४१ ॥ सर्वास्याङ्गा पर्वा मूलानि वृश्चति ॥ ४२ ॥ छिनत्त्यस्य पितृबन्धु परा  
भावयति मातृबन्धु ॥ ४३ ॥ विवाहां ज्ञातीन्सर्वानपि ज्ञापयति ब्रह्मगुर्वी ब्रह्म  
ज्यस्य जत्रियेणापुनर्दीयमाना ॥ ४४ ॥ अवास्तुमेनमस्वंगमर्जसं करोत्यपराप  
रणो भवति ज्ञीयते ॥ ४५ ॥ य एवं विदुषो ब्राह्मणस्य जत्रियो गामादत्ते  
॥ ४६ ॥ ( २८ )

( ६ ) जिप्रं वै तस्याहनने गृधाः कुर्वत ऐलवम् ॥ ४७ ॥ जिप्रं वै तस्यादहनं  
परि नृत्यन्ति केशिनीराघ्नानाः पाणिनोरसि कुर्वाणाः प्रापमैलवम् ॥ ४८ ॥  
जिप्रं वै तस्य वास्तुषु वृकाः कुर्वत ऐलवम् ॥ ४९ ॥ जिप्रं वै तस्य पृच्छन्ति यत्  
तदासींश्चिदं नु ताश्चिदिति ॥ ५० ॥ छिन्ध्या छिन्ध्या प्र छिन्ध्यापि ज्ञापय क्षापय  
॥ ५१ ॥ आददानमाङ्गिरसि ब्रह्मज्यमुप दासय ॥ ५२ ॥ वैश्वदेवी ह्युच्यसे  
कृत्वा कूल्बजमावृता ॥ ५३ ॥ ओषन्ती समोषन्ती ब्रह्मणो वज्रः ॥ ५४ ॥ क्षुरपवि-  
मृत्युर्भूत्वा वि धाव त्वम् ॥ ५५ ॥ आ दत्से जिनतां वर्च इष्टं पूर्तं चाशिषः ॥ ५६ ॥  
आदायं जीतं जीतायं लोके मुष्मिन् प्र यच्छसि ॥ ५७ ॥ अघ्न्ये पदवीर्भव ब्रा-  
ह्मणस्याभिर्शस्त्या ॥ ५८ ॥ मेनिः शरव्या भवाघादघाविषा भव ॥ ५९ ॥  
अघ्न्ये प्र शिरो जहि ब्रह्मज्यस्य कृतागंसो देवपीयोरंराधसः ॥ ६० ॥ त्वया  
प्रमूर्णं मृदितमग्निर्देहतु दुश्चितम् ॥ ६१ ॥ ( २९ )

( ७ ) वृश्च प्र वृश्च सं वृश्च दह प्र दह सं दह ॥ ६२ ॥ ब्रह्मज्यं देव्य-  
घ्न्य आ मूलादनुसंदह ॥ ६३ ॥ यथायाद् यमसादनात् पापलोकान् परावतः ॥ ६४ ॥  
एवा त्वं देव्यघ्न्ये ब्रह्मज्यस्य कृतागंसो देवपीयोरंराधसः ॥ ६५ ॥ वज्रेण शत-  
पर्वणा तीक्ष्णेन क्षुरभृष्टिना ॥ ६६ ॥ प्र स्कन्धान् प्र शिरो जहि ॥ ६७ ॥  
लोमान्यस्य सं छिन्धि त्वचमस्य वि वेष्टय ॥ ६८ ॥ मांसान्यस्य शातय स्नावा-  
न्यस्य सं वृह ॥ ६९ ॥ अस्थीन्यस्य पीडय मज्जानमस्य निर्जहि ॥ ७० ॥ स-  
र्वास्याङ्गा पर्वाणि वि श्रथय ॥ ७१ ॥ अग्निरेनं क्रव्यात् पृथिव्या नुदतामुदौषतु  
वायुरन्तरिक्षान्महतो वरिष्णः ॥ ७२ ॥ सूर्य एनं दिवः प्र एतदा न्यौषतु  
॥ ७३ ॥ ( ३० )

॥ इति पञ्चमोऽनुवाकः ॥

॥ द्वादशं काण्डं समाप्तम् ॥



## अथ त्रयोदशं काण्डम्

॥ १ ॥ उदेहि वाजिन यो अस्वः न्तरिदं राष्ट्रं प्र विंश सृनुतावत् । यो  
 रोहितो विश्वमिदं ज्ञान स त्वा राष्ट्राय सुभृतं विभर्तु ॥ १ ॥ उद्वाज आ गन्  
 यो अस्वः न्तर्विश आ रोह त्वद्योनयो याः । सोमं दधानोप ओषधीर्गा-  
 श्चतुष्पदो द्विपद आ वेश्येह ॥ २ ॥ यूयमुग्रा मरुतः पृश्निमातर इन्द्रेण युजा प्र  
 मृणीत शत्रून् । आ वो रोहितः शृणवत् सुदानवस्त्रिषसासो मरुतः स्वादुसमुदः ॥ ३ ॥  
 रुहो रुरोह रोहित आ रुरोह गर्भो जनीनां जनुषामुपस्थम् । ताभिः संरब्धमन्व-  
 विन्दन् षडुर्वीर्गातुं प्रपश्यन्निह राष्ट्रमाहाः ॥ ४ ॥ आ ते राष्ट्रमिह रोहितोहार्षिद-  
 व्यास्थन्मृधो अभयं ते अभूत् । तस्मै ते द्यावापृथिवी रेवतीभिः कामं दुहाथा-  
 मिह शकरीभिः ॥ ५ ॥ रोहितो द्यावापृथिवी ज्ञान तत्र तन्तुं परमेष्ठी ततान ।  
 तत्र शिश्रियेज एकपादोद्वहद् द्यावापृथिवी बलेन ॥ ६ ॥ रोहितो द्यावापृथिवी  
 अद्वहत् तेन स्वं स्तभितं तेन नार्कः । तेनान्तरिक्षं विमिता रजांसि तेन देवा अ-  
 मृतमन्वविन्दन् ॥ ७ ॥ वि रोहितो अमृशद् विश्वरूपं समाकुर्वाणः प्ररुहो रुह-  
 श्च । दिवं रूढा महता महिम्ना सं ते राष्ट्रमनकु पयसा घृतेन ॥ ८ ॥ यास्ते  
 रुहः प्ररुहो यास्त आरुहो याभिरापृणामि दिवमन्तरिक्षम् । तासां ब्रह्मणा प-  
 यसा वावृधानो विशि राष्ट्रे जागृहि रोहितस्य ॥ ९ ॥ यास्ते विशस्तपसः संव-  
 भूवृत्सं गायत्रीमनु ता इहागुः । तास्त्वा विंशन्तु मनसा शिवेन संमाता वत्सो  
 अभ्येतु रोहितः ॥ १० ॥ ( १ ) ऊर्ध्वो रोहितो अधि नार्कं अस्थाद् विश्वा रू-  
 पाणि जनयन् युवां कविः । तिग्मेनाग्निज्योतिषा वि भाति तृतीये चक्रे रजसि  
 प्रियाणि ॥ ११ ॥ सहस्रशृङ्गो वृषभो जातवेदा घृताहुतः सोमपृष्ठः सुवीरः ।  
 मा मां हासीन्नाथितो नेत् त्वा जहानि गोपोषं च मे वीरपोषं च धेहि ॥ १२ ॥  
 रोहितो यज्ञस्य जनिता मुखं च रोहिताय वाचा श्रोत्रेण मनसा जुहोमि । रोहि-  
 तं देवा यन्ति सुमनस्यमाना स मा रोहिः सामित्यै रोहयतु ॥ १३ ॥ रोहितो यज्ञ-  
 व्यदधाद् विश्वकर्मणे तस्मात् तेजांस्युप मेमान्यागुः । वोचेयं ते नाभि भुवनस्या-  
 धि मज्जनि ॥ १४ ॥ आ त्वा रुरोह बृहत्यूत पङ्क्तिरा ककुब् वचसा जातवेदः ।

आ त्वां रुरोहोष्णिहाक्षरो वषट्कार आ त्वां रुरोह रोहितो रेतसा सह ॥ १५ ॥  
 अयं वस्ते गर्भं पृथिव्या दिवं वस्तेयमन्तरिक्षम् । अयं ब्रध्नस्य विष्टपि स्वर्लोकान्  
 व्यानशे ॥ १६ ॥ वाचस्पते पृथिवी नः स्योना स्योना योनिस्तत्त्वा नः सुशेवा । इहैव  
 प्राणः सख्ये नो अस्तु तं त्वां परमेष्ठिन् पर्यग्निरायुषा वर्चसा दधातु ॥ १७ ॥  
 वाचस्पत ऋतवः पञ्च ये नो वैश्वकर्मणाः परि ये संबभूवुः । इहैव प्राणः सख्ये  
 नो अस्तु तं त्वां परमेष्ठिन् परिरोहित आयुषा वर्चसा दधातु ॥ १८ ॥ वाचस्पते  
 सौमनसं मनश्च गोष्ठे नो गा जनय योनिषु प्रजाः । इहैव प्राणः सख्ये नो अस्तु  
 तं त्वां परमेष्ठिन् पर्यहमायुषा वर्चसा दधामि ॥ १९ ॥ परि त्वा धातु सविता देवो  
 अग्निर्वर्चसा मित्रावरुणावभि त्वां । सर्वा अरातीरवक्रामन्नेहीदं राष्ट्रमकरः सृत्-  
 तावत् ॥ २० ॥ ( २ ) यं त्वा पृषती रथे प्रष्टिर्वहति रोहित । शुभा यासि रिणन्नपः ॥ २१ ॥  
 अनुव्रता रोहिणी रोहितस्य सूरिः सुवर्णा बृहती सुवर्चाः । तया वाजान् वि-  
 श्वरूपां जयेम तथा विश्वाः पृतना अभि ष्याम ॥ २२ ॥ इदं सदा रोहिणी रो-  
 हितस्यासौ पन्थाः पृषती येन याति । तां गन्धर्वाः कश्यप उन्नयन्ति तां रक्षन्ति  
 कवयोऽप्रमादम् ॥ २३ ॥ सूर्यस्याश्वा हरयः केतुमन्तः सदा वहन्त्यमृताः सुखं  
 रथम् । घृतपात्रा रोहितो आजमानो दिवं देवः पृषतीमा विवेश ॥ २४ ॥ यो रो-  
 हितो वृषभास्तिग्मशृङ्ग पर्यग्निं परि सूर्यं बभूव । यो विष्टभ्नाति पृथिवीं दिवं च  
 तस्माद् देवा अधि सृष्टीः सृजन्ते ॥ २५ ॥ रोहितो दिवमारुहन्महतः पर्यर्णवात् ।  
 सर्वा रुरोह रोहितो रुहः ॥ २६ ॥ वि मिमीष्व पर्यस्वतीं घृताचीं देवानां धेनु-  
 रनस्पृशेष्टा । इन्द्रः सोमं पिबतु क्षेमो अस्त्वग्निः प्र स्तौतु वि मृधो नुदस्व ॥ २७ ॥  
 समिद्धो अग्निः समिधानो घृतवृद्धो घृताहुतः । अभीषाद् विश्वाषाडग्निः सपत्नान्  
 हन्तु ये मम ॥ २८ ॥ हन्त्वैनान् प्र दहत्वारियो नः पृतन्यति । कूव्यादाग्निना  
 वयं सपत्नान् प्र दहामसि ॥ २९ ॥ अवाचीनानव जहीन्द्र वज्रेण बाहुमान् ।  
 अर्धा सपत्नान् मामकान्ग्नेस्तेजोभिरादिषि ॥ ३० ॥ ( ३ ) अग्ने सपत्नानध-  
 रान् पादयास्मद् व्यथया सजातमुत्पिपानं बृहस्पते । इन्द्राग्नी मित्रावरुणावधरे  
 पद्यन्तामप्रतिमन्यूयमानाः ॥ ३१ ॥ उद्यंस्त्वं देव सूर्य सपत्नानव मे जहि । अ-  
 वैनानश्मना जहि ते यन्त्वधमं तमः ॥ ३२ ॥ वत्सो विराजो वृषभो मतीनामा रु-  
 रोह शुक्रपृष्ठोन्तरिक्षम् ॥ घृतेनार्कमभ्यर्चन्ति वत्सं ब्रह्म सन्तं ब्रह्मणा वर्धयन्ति  
 ॥ ३३ ॥ दिवं च रोहं पृथिवीं च रोह राष्ट्रं च रोह द्रविणं च रोह । पूजां च  
 रोहामृतं च रोह रोहितेन तन्वं सं स्पृशस्व ॥ ३४ ॥ ये देवा राष्ट्रभृतोभितो  
 यन्ति सूर्यम् । तैष्टे रोहितः संविदानो राष्ट्रं दधातु सुमनस्यमानः ॥ ३५ ॥ उत

त्वां यज्ञा ब्रह्मपूता वहन्त्यध्वगतो हरयस्त्वा वहन्ति । तिरः समुद्रमतिं रोचसेर्ण-  
वम् ॥ ३६ ॥ रोहिते द्यावापृथिवी अर्धि श्रिते वसुजितिं गोजितिं संधनार्जितिं ।  
सहस्रं यस्य जनिमानि सप्त च वोचेयं ते नाभिं भुवनस्याधिं मज्जनिं ॥ ३७ ॥  
यशा यासि पृदिशो दिशश्च यशाः पशूनामुत चर्षणीनाम् । यशाः पृथिव्या अ-  
दित्या उपस्थेहं भूयासं सवितेव चारुः ॥ ३८ ॥ अमुत्र सन्निह वेत्थेतः संस्तानि  
पश्यसि । इतः पश्यन्ति रोचनं दिवि सूर्यं विपश्चितम् ॥ ३९ ॥ देवो देवान् म-  
र्चयस्यन्तश्चरस्यर्णवे । समानमग्निमिन्धते तं विदुः क्रवयः परे ॥ ४० ॥ ( ४ )  
अवः परेण पर एनावरेण पदा वत्सं विभ्रंती गौरुदस्थात् । सा कृद्रीची कं स्वि-  
दर्धं परागात् कं स्वित् सूते नहि यूथे अस्मिन् ॥ ४१ ॥ एकपदी द्विपदी सा च-  
तुष्पद्यष्टापदी नवपदी बभ्रुवृषी । सहस्राक्षरा भुवनस्य पङ्क्तिस्तस्याः समुद्रा अधि-  
वि क्षरन्ति ॥ ४२ ॥ आरोहन् द्याममृतः प्राव मे वचः । उत त्वां यज्ञा ब्रह्मपूता  
वहन्त्यध्वगतो हरयस्त्वा वहन्ति ॥ ४३ ॥ वेद तत् ते अमर्त्यं यत् तं आक्रमणं दिवि ।  
यत् ते सधस्थं परमे व्योमन् ॥ ४४ ॥ सूर्यो द्यां सूर्यः पृथिवीं सूर्यं आपोतिं प-  
श्यति । सूर्यो भूतस्यैकं चतुरा रुरोह दिवं महीम् ॥ ४५ ॥ उर्वीरांसन् परिधयो  
वेदिभूमिरकल्पत । तत्रैतावग्नी आधत्त हिमं घ्नं च रोहितः ॥ ४६ ॥ हिमं घ्न-  
सं चाधाय यूपान् कृत्वा पर्वतान् । वर्षाज्यावग्नी ईजाते रोहितस्य स्वविदः ॥ ४७ ॥  
स्वविदो रोहितस्य ब्रह्मणाग्निः समिध्यते । तस्माद् घ्नं सस्तस्माद्धिमस्तस्माद् यज्ञो जा-  
यत ॥ ४८ ॥ ब्रह्मणाग्नी वावृथानौ ब्रह्मवृद्धौ ब्रह्माहुतौ । ब्रह्मं द्वावग्नी ईजाते रोहि-  
तस्य स्वविदः ॥ ४९ ॥ सत्ये अन्यः समाहितोऽप्स्वन्यः समिध्यते । ब्रह्मं द्वावग्नी ईजाते  
रोहितस्य स्वविदः ॥ ५० ॥ ( ५ ) यं वातः परि शुम्भति यं वेन्द्रो ब्रह्मणस्प-  
तिः । ब्रह्मं द्वावग्नी ईजाते रोहितस्य स्वविदः ॥ ५१ ॥ वेदिं भूमिं कल्पयित्वा  
दिवं कृत्वा दक्षिणाम् । घ्नं तदग्निं कृत्वा चकार विश्वमात्मन्वद् वर्षेणाज्येन  
रोहितः ॥ ५२ ॥ वर्षेणाज्यं घ्नसो अग्निर्वेदिभूमिरकल्पत । तत्रैतान् पर्वतान् अग्नि-  
र्माभिर्बुध्वा अकल्पयत् ॥ ५३ ॥ माभिर्बुध्वान् कल्पयित्वा रोहितो भूमिपब्रवीत् ।  
त्वयिदं सर्वं जायतां यद् भूतं यच्च भ्रान्त्यम् ॥ ५४ ॥ स यज्ञः प्रथमो भूतो भव्यो  
अजायत । तस्माद् जज्ञ इदं सर्वं यत् किं चेदं विरोचते रोहितेन ऋषिणाभृतम्  
॥ ५५ ॥ यश्च गां पदा स्फुरति प्रत्यह् सूर्यं च मेहति । तस्य वृश्चामि ते मूलं  
न च्छार्यां कर्बोपरम् ॥ ५६ ॥ यो माभिच्छायमत्येषि मां चाग्निं चान्तरा । त-  
स्य वृश्चामि ते मूलं न च्छार्यां कर्बोपरम् ॥ ५७ ॥ यो अद्य देव सूर्य त्वां च  
मां चान्तरायति । दुष्पत्यं तस्मिच्छमलं दुरितानि च मृज्महे ॥ ५८ ॥ मा प्र



गाम पथो वयं मा यज्ञादिन्द्र सोमिनः । मान्त स्युर्नो अरातयः ॥ ५६ ॥ यो य-  
ज्ञस्य प्रसाधनस्तनुर्वेदेष्वाततः । तमाहुतमशीमहि ॥ ६० ॥ ( ६ )

॥ इति प्रथमोऽनुवाकः ॥

॥ २ ॥ उदस्य केतवो विवि शुक्रा भ्राजन्त ईरते । आवित्यस्य नृचक्षसो म-  
हिब्रतस्य मीढुषः ॥ १ ॥ दिशां प्रज्ञानां स्वरयन्तमर्चिषां सुपक्षमाशुं पतरयन्तम-  
र्णवे । स्तवां सूर्यं भुवनस्य गोपां यो रश्मिभिर्दिशं आभाति सर्वाः ॥ २ ॥  
यत् प्राङ् पृत्यङ् स्वधया यासि शीभं नानारूपे अहन्ती कर्षिं मायया । तदादि-  
त्य महि तत् ते महि श्रवो यदेको विश्वं परि भूम जायसे ॥ ३ ॥ त्रिपश्चितं त-  
रणिं भ्राजमानं वहन्ति यं हरितः सप्त बद्धीः । सुताद् यमत्त्रिर्दिवमुज्जिनाय तं त्वां  
पश्यन्ति परियान्तं माजिम् ॥ ४ ॥ मा त्वां दभन् परियान्तं माजिं स्वस्ति दुर्गा  
अतिं याहि शीभम् । दिवं च सूर्यं पृथिवीं च देवीमहोरात्रे विभिमानो यदेषि  
॥ ५ ॥ स्वस्ति ते सूर्य चरमे रथाय येनोभावन्तौ परियासि सद्यः । यं ते वह-  
न्ति हरितो वहिष्ठाः शतमश्वा यदि वा सप्त बद्धीः ॥ ६ ॥ सुखं सूर्यं रथमंशु-  
मन्तं स्योनं सुवह्निमधि तिष्ठ वाजिनम् । यं ते वहन्ति हरितो वहिष्ठाः शतमश्वा  
यदि वा सप्त बद्धीः ॥ ७ ॥ सप्त सूर्यो हरितो यातवे रथे हिरण्यत्वचसो बृ-  
हतीरयुक्त । अमोचि शुक्रो रजसः परस्ताद् विधूय देवस्तमो दिवमारुहत् ॥ ८ ॥  
उत् केतुना बृहता देव आगन्नापावृक् तमोभि ज्योतिरश्रैत् । दिव्यः संपूर्णः स वी-  
रो व्यख्यदार्दितेः पुत्रो भुवनानि विश्वा ॥ ९ ॥ उद्यन् रश्मीना तनुषे विश्वा रूपाणि  
पुष्यसि । उभा समुद्रौ क्रतुना वि भासि सर्वाल्लोकान् परिभूभ्राजमानः ॥ १० ॥ ( ७ )  
पूर्वापरं चरतो माययैतौ शिशू क्रीडन्तौ परि यातोर्णवम् । विश्वान्यो भुवना वि-  
चष्टे हैरण्यैरन्यं हरितो वहन्ति ॥ ११ ॥ विवि त्वात्त्रिरधारयत् सूर्या मासाय कर्तवे ।  
स एषि सुधृतस्तपन् विश्वा भूतावचाकशत् ॥ १२ ॥ उभावन्तौ समर्षसि वत्सः स-  
मातराविव । नन्वेतदितः पुरा ब्रह्म देवा अमी विदुः ॥ १३ ॥ यत् समुद्रमनुं श्रितं  
तत् सिंषासति सूर्यः । अध्वास्य विततो महान् पूर्वश्चापरश्चयः ॥ १४ ॥ तं समाप्नोति  
जुतिभिस्ततो नापं चिकित्सति । तेनामृतस्य भक्षं देवानां नावं रुन्धते ॥ १५ ॥  
उदु त्वं जातवेदसं देवं वहन्ति केतवः । दृशे विश्वाय सूर्यम् ॥ १६ ॥ अप त्वे  
लायवो यथा नक्षत्रा यन्त्यक्तुभिः । सूर्याय विश्वचक्षसे ॥ १७ ॥ अहश्चक्षस्य  
केतवो वि रश्मयो जनां अनु । भ्राजन्तो अग्नयो यथा ॥ १८ ॥ तरणिर्विश्व-  
दर्शतो ज्योतिष्कृदसि सूर्य । विश्वमा भासि रोचन ॥ १९ ॥ प्रत्यङ् देवान्

विशः प्रत्यङ्ङुदेषि मानुषीः । प्रत्यङ् विश्वं स्वर्दशे ॥ २० ॥ ( ८ ) येना पा-  
वक चक्षसा भुरग्यन्तं जनां अनु । त्वं वरुण पश्यसि ॥ २१ ॥ वि द्यामेषि  
रजस्पृथ्वहर्मिमानो अकुभिः । पश्यन् जन्मानि सूर्य ॥ २२ ॥ सप्त त्वा हरितो  
रथे वहन्ति देव सूर्य । शोचिष्केशं विचक्षणम् ॥ २३ ॥ अयुक्त सप्त शुन्ध्युवः  
सूरो रथस्य नप्त्यः । ताभिर्याति स्वयुक्तिभिः ॥ २४ ॥ रोहितो दिवमारुहत् त-  
पसा तपस्वी । स योनिमैति स उ जायते पुनः स देवानामधिपतिर्वभूव ॥ २५ ॥ यो  
विश्वचर्षणिरुत विश्वतोमुखो यो विश्वतस्पाणिरुत विश्वतस्पृथः । सं बाहुभ्यां  
भरति सं पतत्रैर्द्यावापृथिवी जनयन् देव एकः ॥ २६ ॥ एकपाद् द्विपदो भूयो वि  
चक्रमे द्विपात् त्रिपादमभ्येति पश्चात् । द्विपाद् षट्पदो भूयो वि चक्रमे त एकप-  
दस्तन्वं समासते ॥ २७ ॥ अतन्द्रो यास्यन् हरितो यदास्थाद् द्वे रूपे कृणुते रोचमानः ।  
केतुमानुद्यन्तसहमानो रजांसि विश्वा आदित्य प्रवतो वि भांसि ॥ २८ ॥ वरुणहो  
असि सूर्य वडादित्य महां असि । महांस्ते महतो महिमा त्वमादित्य महां असि  
॥ २९ ॥ रोचसे दिवि रोचसे अन्तरिक्षे पतङ्ग पृथिव्यां रोचसे रोचसे अप्सवन्तः ।  
उभा संमुद्रौ रुच्या व्यापिथ देवो देवासि महिषः स्वर्जित् ॥ ३० ॥ ( ९ ) अर्वाङ् पर-  
स्तात् प्रथतो व्यध्व आशर्विपश्चित् पतयन् पतङ्गः । विष्णुर्विचिन्तः शर्वसाधिति-  
ष्ठन् प्र केतुना सहते विश्वमेजत् ॥ ३१ ॥ चित्रश्चिकित्वान् महिषः सुपर्ण आ-  
रोचयन् रोदसी अन्तरिक्षम् । अहोरात्रे परि सूर्य वसाने प्रास्य विश्वा तिरतो वी-  
र्याणि ॥ ३२ ॥ तिमो विभ्राजन् तन्वं । शिशानोरंगमासः प्रवतो रराणः ।  
ज्योतिष्मान् पक्षी महिषो बयोधा विश्वा आस्थात् प्रदिशः कल्पमानः ॥ ३३ ॥  
चित्रं देवानां केतुरनीकं ज्योतिष्मान् प्रदिशः सूर्य उद्यन् । दिवाकरोति द्युमनैस्त-  
मांसि विश्वातारीद् दुरितानि शुक्रः ॥ ३४ ॥ चित्रं देवानामुदगादनीकं चक्षुर्मि-  
त्रस्य वरुणस्याग्नेः । आप्राद् द्यावापृथिवी अन्तरिक्षं सूर्य आत्मा जगतस्तस्थुषश्च  
॥ ३५ ॥ उच्चा पतन्तमरुणं सुपर्णं मध्ये दिवस्तरणि भ्राजमानम् । पश्याम त्वा  
सवितारं यमाहुरजस्रं ज्योतिर्यदविन्ददत्त्रिः ॥ ३६ ॥ दिवस्पृष्टे धार्वमानं सुपर्णम्  
दित्याः पुत्रं नाथकाम उप यामि भीतः । स नः सूर्य प्र तिर दीर्घमायुर्मा रिषाम  
सुमतौ ते स्याम ॥ ३७ ॥ सहस्राहुयं वियतावस्य पञ्चौ हरैर्हिसस्य पततः स्वर्गम् ।  
स देवान्तसर्वा नुरस्युपदद्यं संपश्यन् याति भुवनानि विश्वा ॥ ३८ ॥ रोहितः कालो  
अभवद् रोहितोऽग्रे प्रजापतिः । रोहितो यज्ञानां मुखं रोहितः स्वराभरत् ॥ ३९ ॥  
रोहितो लोको अभवद् रोहितोत्यतपद् दिवम् । रोहितो रश्मिभिर्भूमिं समुद्रमनु सं  
चरत् ॥ ४० ॥ ( १० ) सर्वा दिशः समचरद् रोहितोधिपतिर्विवः । दिवं समुद्रमाद्

भूमिं सर्वं भूतं वि रक्षति ॥ ४१ ॥ आरोहन्धुको बृहतीरतन्द्रो वे रूपे कृणु-  
ते रोचमानः । चित्रश्चिक्त्वान् महिषो वातमाया यावतो लोकानभि यद् वि-  
भाति ॥ ४२ ॥ अभ्यन्यदेति पर्यन्यदस्यतेहोरात्राभ्यां महिषः कल्पमानः । सूर्य  
वयं रजसि लियन्तं गातुविदं हवामहे नाश्रमानः ॥ ४३ ॥ पृथिवीप्रो महिषो नाश्र-  
मानस्य गातुरदब्धचक्षुः परि विश्वं बभूव । विश्वं संपश्यन्सुविदत्रो यजत्र इदं शृणोतु  
यदहं ब्रवीमि ॥ ४४ ॥ पर्यस्य महिमा पृथिवीं समुद्रं ज्योतिषा विभ्राजन् परि द्यामन्तरि-  
क्षम् । सर्वं संपश्यन्सुविदत्रो यजत्र इदं शृणोतु यदहं ब्रवीमि ॥ ४५ ॥ अबोध्यग्निः  
समिधा जनानां प्रति धेनुमिवायतीमुपासम् । यद्वा इव प्र वयामुज्जिहानाः प्र भा-  
नवः सिस्त्रते नाकमच्छ ॥ ४६ ॥ ( ११ )

॥ इति द्वितीयोऽनुवाकः ॥

॥ ३ ॥ य इमे द्यावापृथिवी ज्ञानो यो द्रापि कृत्वा भुवनानि वस्ते । य-  
स्मिन् लियन्ति प्रदिशः षड्वीर्याः पतद्गो अर्तुं विचारकशीति । तस्य देवस्य कु-  
द्धस्यैतदागो य एवं विद्वांसं ब्राह्मणं जिनाति । उद् वेपथ रोहित प्र क्षिणीहि ब्रह्म-  
ज्यस्य प्रति मुञ्च पाशान् ॥ १ ॥ यस्माद् वाता ऋतुथा पवन्ते यस्मात् समुद्रा अ-  
धि विक्षरन्ति । तस्य देवस्य ० । ० ॥ २ ॥ यो मारयति प्राणयति यस्मात्  
प्राणन्ति भुवनानि विश्वा । तस्य ० ॥ ३ ॥ यः प्राणेन द्यावापृथिवी तर्पयत्यपा-  
नेन समुद्रस्य जठरं यः पिपति । तस्य ० ॥ ४ ॥ यस्मिन् विराट् परमेष्ठी पूजाप-  
तिरग्निर्वैश्वानरः सह पृथ्या श्रितः । यः परस्य पाणं परमस्य तेज आददे ।  
तस्य ० ॥ ५ ॥ यस्मिन् षड्वीर्याः पञ्च दिशो अधि श्रिताश्चतस्र आपो यज्ञस्य  
त्रयोक्षराः । यो अन्तरा रोदसी कुद्धश्चक्षुषैक्षत । तस्य ० ॥ ६ ॥ यो अज्ञादो  
अन्नपतिर्बभूव ब्रह्मणस्पतिरुत यः । भूतो भविष्यद् भुवनस्य यस्पतिः । तस्य ०  
॥ ७ ॥ अहोरात्रैर्विमितं त्रिंशदङ्गं त्रयोदशं मासं यो निर्मिमीते । तस्य ० ॥ ८ ॥  
कृष्णं नितानं हरयः सुपर्णा अपो वसाना दिवमुत् पतन्ति । त आर्ववृत्रन्तसद-  
नाहृतस्य । तस्य ० ॥ ९ ॥ यत् ते चन्द्रं कश्यप रोचनावद् यत् संहितं पुष्कलं चि-  
त्रभानु । यस्मिन्सूर्या आपिताः सप्त साकम् । तस्य ० ॥ १० ॥ ( १२ )  
बृहदेनमनु वस्ते पुरस्ताद् रथन्तरं प्रति गृह्णाति पश्चात् । ज्योतिर्वसाने सवमप्रमा-  
दम् । तस्य ० ॥ ११ ॥ बृहदन्यतः पक्ष आसीद् रथन्तरमन्यतः सबले सघ्रीची ।  
यद् रोहितमर्जनयन्त देवाः । तस्य ० ॥ १२ ॥ स वरुणः सायमग्निर्भवति स मित्रो  
भवति पूतरुघ्न । स संविता भुत्वान्तरिक्षेण याति स इन्द्रो भूत्वा तपति मभ्य-



तो दिवम् । तस्य० ॥ १३ ॥ सहस्राह्वयं वियतावस्य पत्नौ हरैर्हिसस्य पततः स्व-  
 र्गम् । स देवान्सर्वानुरस्युपदद्य संपश्यन् याति भुवनाति विश्वा । तस्य० ॥ १४ ॥  
 अयं स देवो अप्सवन्तः सहस्रमूलः पुरुशाको अक्षिः । य इदं विश्वं भुवनं ज्ञान ।  
 तस्य० ॥ १५ ॥ शुक्रं वहन्ति हरयो रघुष्यदो देवं दिवि वर्चसा भ्राजमानम् । य-  
 स्योर्ध्वा दिवं तन्वः स्तपन्त्यर्वाङ् सुवर्णैः पटुरैर्वि भाति । तस्य० ॥ १६ ॥ येना-  
 दित्यान् हरितः संवहन्ति येन यज्ञेन ब्रह्मो यन्ति प्रज्ञानन्तः । यदेकं ज्योतिर्बहुधा  
 विभाति । तस्य० ॥ १७ ॥ सप्त युञ्जन्ति रथमेकचक्रमेको अश्वो वहति सप्तनामा ।  
 त्रिनाभिं चक्रमजरमनुर्वं यत्रेमा विश्वा भुवनार्धिं तस्थुः । तस्य० ॥ १८ ॥ अष्टधा  
 युक्तो वहति बन्धिरुग्रः पिता देवानां जनिता मतीनाम् । अतस्य तन्तुं मनसा  
 म्रिमानः सर्वा दिशः पवते मातरिश्वा । तस्य० ॥ १९ ॥ सम्यञ्च तन्तुं पृदिशोनु सर्वा  
 अन्तर्गायत्र्यामृतस्य गर्भे । तस्य० ॥ २० ॥ ( १३ ) निष्पृचस्तिस्त्रो व्युषो ह  
 तिस्रस्त्रीणि रजांसि दिवो अद्ग तिस्रः । विद्वा ते अग्ने त्रेधा जनित्रं त्रेधा देवानां ज-  
 निमानि विद्वा । तस्य० ॥ २१ ॥ वि य और्णोत् पृथिवीं जायमान आ समुद्रमदधावन्त-  
 रिन्ते । तस्य० ॥ २२ ॥ त्वमग्ने क्रतुभिः केतुभिर्हितोऽर्कः समिद्ध उदरोचथा दिवि ।  
 किमभ्यार्चन्मरुतः पृश्निमातरो यद् रोहितमजनयन्त देवाः । तस्य० ॥ २३ ॥ य आत्सदा  
 बलदा यस्य विश्वं उपासते प्रशिष्टं यस्य देवाः । योऽस्येशे द्विपदो यश्चतुष्पदः । त-  
 स्य० ॥ २४ ॥ एकपाद् द्विपदो भूयो वि चक्रमे द्विपात् त्रिपादमभ्येति पश्चात् । चतुष्पा-  
 चक्रमे द्विपदामभिस्वरे संपश्यन् णङ्गिमुपतिष्ठमानः तस्य देवस्य । कुदस्यैतदागो य एवं  
 विद्वांसं ब्राह्मणं जिनाति । उद् वेपय रोहितं प्रक्षिणीहि ब्रह्मज्यस्य प्रति मुञ्च  
 पाशान् ॥ २५ ॥ कृष्णायाः पुत्रो अर्जुनो रात्र्या वत्सोजायत । स ह द्यामर्धि  
 रोहति रुहोः करोह रोहितः ॥ २६ ॥ ( १४ )

॥ इति तृतीयोऽनुवाकः ॥

॥ ४ ॥ ( १ ) ॥ स एति सविता स्वर्दिवस्पृष्ठेवचाकशत् ॥ १ ॥ रश्मिभि-  
 र्नेम आभृतं महेन्द्रपत्यावृतः ॥ २ ॥ स धाता स विधुर्ता स वायुर्नेम उर्च्छितम् । ०  
 ॥ ३ ॥ सौर्यमा स वरुणः स रुद्रः समहादेवः । ० ॥ ४ ॥ सो अग्निः स उ सूर्यः  
 स उ एव महायमः । ० ॥ ५ ॥ तं वत्सा उप तिष्ठन्त्येकशीर्षाणो युता दश । ० ॥ ६ ॥  
 पश्चात् प्राञ्च आ तन्वन्ति यदुदेति वि भासति । ० ॥ ७ ॥ तस्यैष मारुतो गृणः स  
 एति शिक्याकृतः ॥ ८ ॥ रश्मिभिर्नेम आभृतं महेन्द्रपत्यावृतः ॥ ९ ॥ तस्येमे  
 नव कोशा विष्टम्भा नवधा हिताः ॥ १० ॥ स प्रजाभ्यो वि पश्यति यच्च प्राणति यच्च

न ॥ ११ ॥ तमिदं निर्गतं सहः स एष एकं एकवृदेकं एव ॥ १२ ॥ एते अस्मिन् देवा एकवृत्तो भवन्ति ॥ १३ ॥ ( १५ )

( २ ) कीर्तिश्च यशश्चाम्भश्च नभश्च ब्राह्मणवर्चसं चान्नं चान्नाद्यं च ॥ १४ ॥ य इतं देवमेकवृत्तं वेदं ॥ १५ ॥ न द्वितीयो न तृतीयश्चतुर्थो नाप्युच्यते । ० ॥ १६ ॥ न पञ्चमो न षष्ठः सप्तमो नाप्युच्यते । ० ॥ १७ ॥ नाष्टमो न नवमो दशमो नाप्युच्यते । ० ॥ १८ ॥ स सर्वस्मै विपश्यति यच्च प्राणति यच्च न । ० ॥ १९ ॥ तमिदं निर्गतं सहः स एष एकं एकवृदेकं एव । ० ॥ २० ॥ सर्वे अस्मिन् देवा एकवृत्तो भवन्ति । ० ॥ २१ ॥ ( १६ )

( ३ ) ब्रह्मं च तपश्च कीर्तिश्च यशश्चाम्भश्च नभश्च ब्राह्मणवर्चसं चान्नं चान्नाद्यं च ॥ २२ ॥ भूतं च भव्यं च श्रद्धा च रुचिश्च स्वर्गश्च स्वधा च ॥ २३ ॥ य एतं देवमेकवृत्तं वेदं ॥ २४ ॥ स एव मृत्युः सोऽमृतं सोऽभ्यं । स रक्षः ॥ २५ ॥ स हृद्रो वंसुवनिर्वसुदेयं नमोवाके वषट्कारोनु संहितः ॥ २६ ॥ तस्येमे सर्वे यातव उपं प्रशिषमासते ॥ २७ ॥ तस्यामू सर्वा नक्षत्रा वशे चन्द्रमसा सह ॥ २८ ॥ ( १७ )

( ४ ) स वा अद्भोजायत तस्मादहंरजायत ॥ २९ ॥ स वै राज्या अजायत तस्माद् राजिरजायत ॥ ३० ॥ स वा अन्तरिक्षादजायत तस्मादन्तरिक्षमजायत ॥ ३१ ॥ स वै वायोरजायत तस्माद् वायुरजायत ॥ ३२ ॥ स वै विवो जायत तस्माद् वीरभ्यजायत ॥ ३३ ॥ स वै विग्भ्योजायत तस्माद् दिशोजायन्त ॥ ३४ ॥ स वै भूमेरजायत तस्माद् भूमिरजायत ॥ ३५ ॥ स वा अग्नेरजायत तस्मादग्निरजायत ॥ ३६ ॥ स वा अक्षयोजायत तस्मादापोजायन्त ॥ ३७ ॥ स वा अश्विभ्योजायत तस्मादश्वौजायन्त ॥ ३८ ॥ स वै यज्ञादजायत तस्माद् यज्ञोजायत ॥ ३९ ॥ स यज्ञस्तस्य यज्ञः स यज्ञस्य शिरस्कृतम् ॥ ४० ॥ स स्तनयति स वि द्योतते स उ अश्मानमस्यति ॥ ४१ ॥ प्रापार्य वा भद्राय वा पुण्ड्रायामुराय वा ॥ ४२ ॥ यद्वा कृणोष्योषधीर्यद्वा वर्षसि भद्रया यद्वा जुन्यमवीवृधः ॥ ४३ ॥ तावांस्ते मघवन् महिमोपो ते तन्वः शतम् ॥ ४४ ॥ उपो ते बध्वे बद्धानि यद्वि वासि न्यवुदम् ॥ ४५ ॥ ( १८ )

( ५ ) भूयानिन्द्रो नमुराद् भूयानिन्द्रासि मृत्युभ्यः ॥ ४६ ॥ भूयानरात्याः शच्याः पतिस्त्वमिन्द्रासि विभूः प्रभूरिति त्वोपास्महे वयम् ॥ ४७ ॥ नम-

स्ते अस्तु पश्यतु पश्य मा पश्यत ॥ ४८ ॥ अन्नाद्यैः यशसा तेजसा ब्राह्मणवर्चसेन ॥ ४९ ॥ अम्भो अमो महः सह इति त्वोपास्महे वयम् । ०।०॥५०॥  
अम्भो अरुणं रजतं रजः सह इति त्वोपास्महे वयम् । ०।०॥५१॥ ( १६ )

( ६ ) उरुः पृथुः सुभूर्भुव इति त्वोपास्महे वयम् । ०।०॥५२॥ प्रथो वरो  
व्यचो लोक इति त्वोपास्महे वयम् । ०।०॥५३॥ भवद्वसुदिवंसुः संयद्वसुरायद्वसुरिति  
त्वोपास्महे वयम् ॥ ५४ ॥ नमस्ते अस्तु पश्यतु पश्य मा पश्यत ॥ ५५ ॥ अन्नाद्यैः  
यशसा तेजसा ब्राह्मणवर्चसेन ॥ ५६ ॥ ( २० )

॥ इति चतुर्थोऽनुवाकः ॥

॥ त्रयोदशं काण्डं समाप्तम् ॥



## अथ चतुर्दशं काण्डम्

॥ १ ॥ सत्येनोत्तमिता भूमिः सूर्येणोत्तमिता द्यौः । ऋतेनादित्यास्तिष्ठन्ति  
दिवि सोमो अर्धं श्रितः ॥ १ ॥ सोमेनादित्या बलिः सोमेन पृथिवी मही ।  
अथो नक्षत्राणामेषामुपस्थे सोम आहितः ॥ २ ॥ सोमं मन्यते पण्डितान् यत् सै-  
षिषन्त्योषधिम् । सोमं यं ब्रह्माणो विदुर्न तस्याश्नाति पार्थिवः ॥ ३ ॥ यत् त्वां  
सोम पूषिबन्ति तत् आ प्यायसे पुनः । वायुः सोमस्य रक्षिता समानां माम्  
आकृतिः ॥ ४ ॥ आच्छद्विधानैर्गुपितो बर्हितैः सोम रक्षितः । ग्रावणामिच्छुण्वन्  
तिष्ठसि न ते अश्नाति पार्थिवः ॥ ५ ॥ चित्तिरा उपबर्हिणं चक्षुरा अभ्यञ्ज-  
नम् । द्यौर्भूमिः कोशं आसीद् यदयात् सूर्या पतिम् ॥ ६ ॥ रैभ्यासीदनुदेयी नारा-  
क्षसी न्योचनी । सूर्यायां भद्रमिद् वासो गार्थयैति परिष्कृता ॥ ७ ॥ स्तोमां  
आसन् प्रतिधयः कुरीरं छन्दं ओपशः । सूर्यायां अश्विनां वराग्निरासीत् पुरो-  
गवः ॥ ८ ॥ सोमो वधूयुरभवदश्विनांस्तामुभा वरा । सूर्या यत् पत्ये शंसन्ती म-  
नेसा सविताददात् ॥ ९ ॥ मनो अस्या अनं आसीद् द्यौरासीदुत च्छदिः ।  
शुक्रावन्द्वाहावास्तां यदयात् सूर्या पतिम् ॥ १० ॥ ( १ ) ऋक्सामाभ्याम्-  
भिहितौ गावौ ते सामनावैताम् । श्रोत्रे ते चक्रे आस्तां विविपन्थाश्चराचरः ॥ ११ ॥  
शुची ते चक्रे यात्या व्यानो अक्ष आहतः । अनो मनस्मयं सूर्यारोहत् प्रयती प-  
तिम् ॥ १२ ॥ सूर्यायां बहनुः प्रागात् सविता यमवामृजत् । मुधामु हन्यन्ते गावः  
फलुगुनीषु व्युह्यते ॥ १३ ॥ यदश्विना पृच्छमानावयातं त्रिचक्रेण बहनुं सूर्यायाः ।  
कैकं चक्रं वामासीत् कं देष्ट्राय तस्थुः ॥ १४ ॥ यदयातं शुभस्पती वरेयं सूर्या-  
मुप । विश्वे देवा अनु तद् वामजानन् पुत्रः पितरमवृणोत पूषा ॥ १५ ॥ द्वे ते  
चक्रे सूर्ये ब्रह्माणं ऋतुथा विदुः । अथैकं चक्रं यद् गुहा तद्विज्ञातय इद् विदुः ॥ १६ ॥  
अर्यमणं यजामहे सुबन्धुं पतिवेदनम् । उर्वारुकमिव बन्धनात् प्रेतो मुञ्चामि ना-  
मुतः ॥ १७ ॥ प्रेतो मुञ्चामि नामुतः सुबद्धाममुतस्करम् । यथेयमिन्द्र मीदवः  
मुपुत्रा सुभगासति ॥ १८ ॥ प्र त्वां मुञ्चामि वरुणस्य पाशाद् येन त्वावध्नात्  
साविता मुशेवाः । ऋतस्य योनौ सुकृतस्य लोके स्योनं ते अस्तु सहसैभलायै  
॥ १९ ॥ भगस्त्वेतो नयतु हस्तगृह्याश्विना त्वा प्र वहतां रथेन । गृहान् गच्छ

गृहपत्नी यथासौ वशिनी त्वं विदथमा वंदासि ॥ २० ॥ ( २ ) इह प्रियं प्र-  
 जायै ते समृध्यतामस्मिन् गृहे गार्हपत्याय जाग्रहि । एना पत्यां तन्वं सं स्पृश-  
 स्वाथ जिर्विर्विदथमा वंदासि ॥ २१ ॥ इहैव स्तं मा वि यौष्टं विश्वमायुर्व्यंशु-  
 तम् । क्रीडन्तौ पुत्रैर्नमृभिर्मोदमानौ स्वस्तकौ ॥ २२ ॥ पूर्वापरं चरतो माययैतौ  
 शिशू क्रीडन्तौ परि यातोर्णवम् । विश्वान्यो भुवना विचष्टे ऋतूँरन्यो विदधंजा-  
 यसे नवं ॥ २३ ॥ नवोनवो भवसि जायमानोर्द्धां केतुरुषसामेष्ट्यग्रम् । भागं दे-  
 वेभ्यो वि दंथास्यायन् प्र चन्द्रमस्तिरसे वीर्धमायुः ॥ २४ ॥ परां देहि शामुन्यै  
 ब्रह्मभ्यो वि भंजा वसु । कृत्येषा पद्वतीं भूत्वा जाया विशते पतिम् ॥ २५ ॥  
 नीललोहितं भवति कृत्यामक्तिर्व्यज्यते । एधन्ते अस्या ज्ञातयः पतिर्वन्धेषु बध्य-  
 ते ॥ २६ ॥ अश्लीला तनूर्भवति रुशती प्रापयायुया । पतिर्यद् वृधो वाससः  
 स्वमङ्गमभ्युर्णुते ॥ २७ ॥ आशसनं विशसनमथो अधिविकर्तनम् । सूर्यायाः प-  
 रय रूपाणि तानि ब्रह्मोत् शुम्भति ॥ २८ ॥ तृप्तेतत् कटुकमपाष्टवद् विषवृक्षै-  
 तदक्षवे । सूर्या यो ब्रह्मा वेद स इदं बाधूयमर्हति ॥ २९ ॥ स इत् तत् स्योनं ह-  
 रति ब्रह्मा वासः सुप्रजलम् । प्रायश्चित्ति यो अध्येति येन जाया न रिष्यति ॥ ३० ॥  
 ( ३ ) युवं भगं सं भरतं समृद्धमृतं वदन्तावृतोद्येषु । ब्रह्मणस्पते पतिमस्यै रोचय  
 चारुं संप्रलो वदतु वाचमेताम् ॥ ३१ ॥ इहदंसाथ न पुरो गमाथेमं गावः प्रज-  
 या वर्धयाथ । शुभं यतीरुस्रियाः सोमवर्चसो विश्वे देवाः क्रान्निह वो मनांसि ॥ ३२ ॥  
 इमं गावः प्रजया सं विशाथायं देवानां न मिनाति भागम् । अस्मै वः पूषा मरुतश्च सर्वे  
 अस्मै वो धाता सविता सुवाति ॥ ३३ ॥ अनुजरा ऋजवः सन्तु पन्थानो येभिः सखा-  
 यो यन्ति नो वरेयम् । सं भगेन समर्यम्णा सं धाता सृजतु वर्चसा ॥ ३४ ॥ यच्च  
 वचो अक्षेषु सुरायां च यदाहितम् । यद् गोत्राश्विना वर्चस्तेनेमां वर्चसावतम् ॥ ३५ ॥  
 येन महानुज्या जयन्मरिचिना येन वा सुरा । येनात्ता अभ्यापिच्यन्त तेनेमां  
 वर्चसावतम् ॥ ३६ ॥ यो अग्निधो वीदयदस्वः स्तय विप्राम ईदते अश्वरेषु ।  
 अपां नृपान्मधुमतीरुपो वा याधिरिन्द्रो वावृषे वीर्यावान् ॥ ३७ ॥ इदमहं रु-  
 शन्तं ग्रामं तनूद्विषपोहामि । यो भद्रो रोचनस्तमुदंवापि ॥ ३८ ॥ आस्यै आ-  
 क्षणाः स्तपनीहिरन्त्ववीरुषीरुदजन्स्वापः । अर्यम्णो अग्निं पर्येतु पूषन् मती-  
 कन्ते ववशुरो देवरश्च ॥ ३९ ॥ शं ते हिरण्यं शम्भुं सन्त्वाणः शं मेधिर्भवतु शं  
 युमस्य तवै । शं तु आपः शतपवित्रा भवन्तु शम्भु पत्यां तन्वं सं स्पृशस्व  
 ॥ ४० ॥ ( ४ ) खे रयस्य खेनसः खे युगस्य शतक्रतौ । अग्रालामिन्द्र त्रिष्णुस्वा-  
 कृणोः सूर्येत्वचम् ॥ ४१ ॥ आशसानाः सौमदसं प्रज्ञां सौभाग्यं हविम् । पः

त्युरनुव्रता भूत्वा सं नह्यस्वामृताय कम् ॥ ४२ ॥ यथा सिन्धुर्नदीनां साम्राज्यं  
 सुषुवे वृषा । एवा त्वं सम्राज्येधि पत्युरस्तै परेत्य ॥ ४३ ॥ सम्राज्येधि श्व-  
 शुरेषु सम्राज्युत देवेषु । ननान्दुः सम्राज्येधि सम्राज्युत श्वश्राः ॥ ४४ ॥  
 या अकृन्तन्नवयन् याश्च तन्नरे या देवीरन्तां अभितोददन्त । तास्त्वा जरसे सं  
 व्ययन्त्वायुष्मतीदं परि धत्स्व वासः ॥ ४५ ॥ जीवं रुदन्ति वि नयन्त्यध्वरं  
 दीर्घामनु प्रसितिं दीध्युर्नरः । वामं पितृभ्यो य इदं समीरिरे मयः पतिभ्यो ज-  
 नये परिष्वजे ॥ ४६ ॥ स्योनं ध्रुवं प्रजायै धारयामि तेशमानं देव्याः पृथिव्या  
 उपस्थे । तमा तिष्ठानुमादया सुवर्चा दीर्घं त आयुः सविता कृणोतु ॥ ४७ ॥  
 येनाग्निरस्या भूम्या हस्तं जग्राह दक्षिणम् । तेन गृह्णामि ते हस्तं मा व्यथिष्ठा  
 मया सह प्रजया च धनेन च ॥ ४८ ॥ देवस्ते सविता हस्तं गृह्णातु सोमो राजा  
 सुपूजसं कृणोतु । अग्निः सुभगां जातवेदाः पत्ये पत्नीं जरदंष्टि कृणोतु ॥ ४९ ॥  
 गृह्णामि ते सौभगत्वाय हस्तं मया पत्या जरदंष्ट्रियथासः । भगो अर्यमा सविता  
 पुरंधिर्मह्यं त्वादुर्गार्हपत्याय देवाः ॥ ५० ॥ (५) भगस्ते हस्तमग्रहीत् सविता हस्तम-  
 ग्रहीत् । पत्नी त्वमसि धर्मणाहं गृहपतिस्तव ॥ ५१ ॥ ममेयमस्तु पोष्यामहं त्वा-  
 दाद् बृहस्पतिः । मया पत्या प्रजावति सं जीव शरदः शतम् ॥ ५२ ॥ त्वष्टा  
 वासो व्यदधाच्छुभे कं बृहस्पतेः प्रशिषां कवीनाम् । तेनेमां नारीं सविता भगश्च  
 सूर्यामिव परि धत्तां प्रजया ॥ ५३ ॥ इन्द्राग्नी द्यावापृथिवी मातरिश्वा मित्रा-  
 वरुणा भगो अश्विनोभा । बृहस्पतिर्मरुतो ब्रह्म सोम इमां नारीं पूजया वर्धयन्तु  
 ॥ ५४ ॥ बृहस्पतिः प्रथमः सूर्यायाः शीर्षे केशां अकल्पयत् । तेनेमामश्विना  
 नारीं पत्ये सं शोभयामसि ॥ ५५ ॥ इदं तद्रूपं यदवस्तु योषां जायां जिह्वासे  
 मनसा चरन्तीम् । तामन्वर्तिष्ये सखिभिर्नवगवैः क इमान् विद्वान् वि चर्चत पा-  
 शान् ॥ ५६ ॥ अहं वि ष्यामि मयि रूपमस्या वेददित् पश्यन् मनसः कुलार्यम् ।  
 न स्तेयमग्निं मनसोदमुच्ये स्वयं श्रथनानो वरुणस्य पाशान् ॥ ५७ ॥ प्र त्वां मु-  
 श्चामि वरुणस्य पाशाद् येन त्वाबध्नात् सविता सुशेवाः । उरुं लोकं सुगमन्न  
 पन्थां कृणोमि तुभ्यं सहपत्न्यै वधु ॥ ५८ ॥ उद्यच्छध्वमप रक्षो हनाथेमां  
 नारीं सुकृते दधात । धाता विपश्चित् पतिमस्यै विवेद भगो राजा पुर एतु प्र-  
 ज्ञानन् ॥ ५९ ॥ भगस्तवत्त चतुरः पादान् भगस्ततत्त चत्वार्युष्पलानि । त्वष्टा पि-  
 पेश मध्यतोनु वर्धन्तसा नो अस्तु सुमङ्गली ॥ ६० ॥ सुकिंशुकं बहंतु विरव-  
 रूपं हिरण्यवर्णं सुवृतं सुचक्रम् । आ रोह सूर्ये अमृतस्य लोकं स्योनं पतिभ्यो  
 बहंतुं कृणु त्वम् ॥ ६१ ॥ अभ्रातृघ्नीं वरुणापशुघ्नीं बृहस्पते । इन्द्रापतिघ्नीं



पुत्रिणीमास्मभ्यै सवितर्वह ॥ ६२ ॥ मा हिंसिष्टं कुमार्योऽस्थूणो देवकृते पथि ।  
शालाया देव्या द्वारं स्योनं कृणो वधूपथम् ॥ ६३ ॥ ब्रह्मापरं युज्यतां ब्रह्म  
पूर्वं ब्रह्मान्ततो मध्यतो ब्रह्म सर्वतः । अनाव्याधां देवपुरां प्रपद्य शिवा स्योना  
पतिलोके वि राज ॥ ६४ ॥ ( ६ )

॥ इति प्रथमोऽनुवाकः ॥

॥ २ ॥ तुभ्यमग्रे पर्यवहन्त्सूर्या वहतुना सह । स नः पतिभ्यो जायां दा  
अग्नें प्रजया सह ॥ १ ॥ पुनः पत्नीमग्निरदादायुषा सह वर्चसा । दीर्घायुरस्या  
यः पतिर्जीवाति शरदः शतम् ॥ २ ॥ सोमस्य जाया प्रथमं गन्धर्वस्तेपरः पतिः ।  
तृतीयो अग्निष्टे पतिस्तुरीयस्ते मनुष्यजाः ॥ ३ ॥ सोमो ददद् गन्धर्वाय गन्धर्वो  
ददद्गनये । रुयिं च पुत्रांश्चादादग्निर्मह्यमथो इमाम् ॥ ४ ॥ आ वामगन्त्सु-  
मतिर्वाजिनीवसू न्यश्विना हृत्सु कामा अरंसत । अभूतं गोपा मिथुना शुभस्प-  
ती प्रिया अर्यम्णो दुय्यौ अशीमहि ॥ ५ ॥ सा मन्दसाना मनसा शिवेन रुयि  
धेहि सर्ववीरं वचस्यम् । सुगं तीर्थं सुप्रमाणं शुभस्पती स्थाणुं पथिष्ठामपं  
दुर्मतिं हतम् ॥ ६ ॥ या ओषधयो या नद्योऽयानि क्षेत्राणि या वना । तास्त्वो  
वधु प्रजावर्ती पत्ये रक्षन्तु रक्षसः ॥ ७ ॥ एमं पन्थामरुक्षाम सुगं स्वस्तिवाह-  
नम् । यस्मिन् वीरो न रिष्यत्यन्येषां विन्दते वसु ॥ ८ ॥ इदं सु मे नरः शृणुत  
ययाशिषा दंपती वाममश्रुतः । ये गन्धर्वा अप्सरसश्च देवीरेषु वानस्पत्येषु येषि  
तस्थुः । स्योनास्ते अस्यै वध्वै भवन्तु मा हिंसिषुर्वहतुमुह्यमानम् ॥ ९ ॥ ये  
वध्वश्चन्द्रं वहतुं यक्ष्मा यन्ति जनां अनु । पुनस्तान् यज्ञिया देवा नयन्तु यत् आ-  
गताः ॥ १० ॥ ( ७ ) मा विदन् परिपन्थिनो य आसीदन्ति दंपती । सुगेन दुर्गम-  
तीतामपं द्रान्त्वरान्तयः ॥ ११ ॥ सं काशयामि वहतुं ब्रह्मणा गृहैरघोरिण च-  
क्षुषा मित्रियेण । पर्याणद्धं विश्वरूपं यदस्ति स्योनं पतिभ्यः सविता तत् कृ-  
णोतु ॥ १२ ॥ शिवा नारीयमस्तुमार्गन्निमं धाता लोकमस्यै दिदेश । तामर्यमा भगो  
अश्विनोभा प्रजापतिः प्रजया वर्धयन्तु ॥ १३ ॥ आत्मन्वत्युर्वरा नारीयमागन् त-  
स्यां नरो वपत् बीजमस्याम् । सा वः प्रजां जनयद् वक्षणाभ्यो बिभ्रती दुग्धमृष-  
भस्य रेतः ॥ १४ ॥ प्रति तिष्ठ विराडसि विष्णुरिवेह संरस्वति । सिनीवालि  
प्र जायतां भगस्य सुमतावसत् ॥ १५ ॥ उद व ऊर्मिः शम्या हन्त्वापो यो-  
क्ताणि मुञ्चत । मादुष्कृतौ व्येनसावज्यावशुनमारताम् ॥ १६ ॥ अघोरचक्षुर-

पतिघ्नी स्योना शग्मा सुशेवा सुयमा गृहेभ्यः । वीरसूर्देवकामा सं त्वयैधिषीम-  
हि सुमनस्यमाना ॥ १७ ॥ अदेवृघ्न्यपतिघ्नीहैधि शिवा पशुभ्यः सुयमा सुव-  
चीः । प्रजावती वीरसूर्देवकामा स्योनेममग्निं गार्हपत्यं सपर्य ॥ १८ ॥ उत्तिष्ठेतः कि-  
मिच्छन्तीदमागा अहं त्वेदे अभिभूः स्वाद् गृहात् । शून्येषी निर्ऋते याजगन्धो-  
त्तिष्ठाराते प्र पत मेह रंस्थाः ॥ १९ ॥ यदा गार्हपत्यमसपर्येत् पूर्वमग्निं वधूरि-  
यम् । अधा सरस्वत्यै नारि पितृभ्यश्च नमस्कुरु ॥ २० ॥ (८) शर्मवर्मेतदा हरा-  
स्यै नार्या उपस्तरं । सिनीवालि प्र जायतां भगस्य सुमतावसत् ॥ २१ ॥ यं ब-  
ल्वजं न्यस्यथ चर्म चोपस्तृणीथन । तदा रोहतु सुप्रजा या कन्या विन्दते पतिम्  
॥ २२ ॥ उप स्तृणीहि बल्वजमधि चर्मणि रोहिते । तत्रोपविश्य सुप्रजा इमम-  
ग्निं सपर्यतु ॥ २३ ॥ आ रोह चर्मोप सीद्वाग्निमेष देवो हन्ति रक्षांसि सर्वा ।  
इह प्रजां जनय पत्ये अस्मै मुज्यैष्ठ्यो भवत् पुत्रस्तं पृषः ॥ २४ ॥ वि तिष्ठ-  
न्तां मातुरस्या उपस्थान्नानारूपाः पशवो जायमानाः । सुमङ्गल्युप सीदेममग्निं  
संपत्नीं प्रति भूषेह देवान् ॥ २५ ॥ सुमङ्गली प्रतरणी गृहाणां सुशेवा पत्ये श्व-  
शुराय शंभूः । स्योना श्वश्र्वे प्र गृहान् विशोमान् ॥ २६ ॥ स्योनाभव श्वशुरैभ्यः  
स्योना पत्ये गृहेभ्यः । स्योनास्यै सर्वस्यै विशे स्योना पुष्टयैषां भव ॥ २७ ॥  
सुमङ्गलीरियं वधूरिमां समेत पश्यत । सौभाग्यमस्यै इत्त्वा दौर्भाग्यैर्विपरेतन  
॥ २८ ॥ या दुर्हादो युवतयो याश्चेह जंरतीरपि । वर्चो न्वस्यै सं इत्ताथास्तै  
विपरेतन ॥ २९ ॥ रुक्मप्रस्तरणं वृहं विश्वा रूपाणि विभ्रतम् । आरोहत  
सूर्या सवित्री बृहते सौभगाय कम् ॥ ३० ॥ (९) आ रोह तल्पं सुमनस्यमानेह प्रजां  
जनय पत्ये अस्मै । इन्द्राणीव सुबुधा बुध्यमाना ज्योतिरग्रा उपसः प्रति जा-  
गरासि ॥ ३१ ॥ देवा अग्रे न्यपद्यन्त पत्नीः समस्पृशन्त तन्वस्तनुभिः ।  
सूर्येव नारि विश्वरूपा महित्वा प्रजावती पत्या सं भवेह ॥ ३२ ॥ उत्तिष्ठेतो वि-  
श्वावसो नमसेडामहे त्वा । जामिमिच्छ पितृषव न्यक्तां स ते भागो जनुषा तस्य  
विद्धि ॥ ३३ ॥ अप्सरसः सधमादं मदन्ति हविर्धानमन्तरा सूर्यं च । तास्तै ज-  
नित्रमभि ताः परेहि नमस्ते गन्धर्वतुनां कृणोमि ॥ ३४ ॥ नमो गन्धर्वस्य नमसे  
नमो भामाय चक्षुषे च कृणमः । विश्वावसो ब्रह्मणा ते नमोभि जाया अप्सरसः  
परेहि ॥ ३५ ॥ राया वयं सुमनसः स्यामोदितो गन्धर्वमावीवृताम् । अगन्तस देवः  
परमं सधस्थमगन्म यत्र प्रतिरन्त आयुः ॥ ३६ ॥ सं पितरावृत्तिये सृजेथां माता  
पिता च रेतसो भवाथः । मर्य इव ओषामधिरोहयैनां प्रजां कृणवाथामिह पुंष्यतं  
इयिम् ॥ ३७ ॥ तां पूर्वं छिवतमामेरयस्व यस्यां बीजं मनुष्या उपपन्ति । या न ऊरु उंशती

विश्रयाति यस्यामुशन्तः प्रहरैर्म शेषः ॥ ३८ ॥ आ रौहोरुमुप धत्स्व हस्तं परि  
 ष्वजस्व जायां सुमनस्यमानः । प्रजां कृणवाथामिह मोदमानौ दीर्घं वामायुः सवि-  
 ता कृणोतु ॥ ३९ ॥ आ वां प्रजां जनयतु प्रजापतिरहोरात्राभ्यां समनक्त्यु-  
 मा । अर्दुर्मङ्गली पतिलोकमा विशेषं शं नो भव द्विपदे शं चतुष्पदे ॥ ४० ॥ (१०)  
 देवैर्दत्तं मनुना साकमेतद् वाधूयं वासो ब्रह्मश्च वस्त्रम् । यो ब्रह्मणो चिकितुषे  
 ददाति स इदं रक्षांसि तल्पानि हन्ति ॥ ४१ ॥ यं मे दत्तो ब्रह्मभागं वधूयो-  
 र्वाधूयं वासो ब्रह्मश्च वस्त्रम् । युवं ब्रह्मणोऽनुमन्यमानौ बृहस्पते साकमिन्द्रश्च  
 दत्तम् ॥ ४२ ॥ स्योनाद्योनेरधि बुध्यमानौ हसामुदौ महसा मोदमानौ । सु-  
 गू सुपुत्रौ सुगृहौ तराथो जीवावुषसो विभ्रातीः ॥ ४३ ॥ नवं वसानः सुरभिः  
 सुवासा उदागो जीव उषसो विभ्रातीः । आण्डात् पतन्तीवापुलि विश्वस्पादेन-  
 सस्परि ॥ ४४ ॥ शुम्भेनी यावापृथिवी अन्तिसुम्ने महिब्रते । आपः सप्त  
 सुक्षुबुर्देवीस्ता नो मुञ्चन्तवंहसः ॥ ४५ ॥ सूर्यायै देवेभ्यो मित्राय वरुणाय च ।  
 ये भूतस्य प्रचेतसस्तेभ्य इदमकरं नमः ॥ ४६ ॥ य ऋते विदभिधिषः पुरा  
 जनुभ्य आतृदः । संधाता मंधि मघवा पुरुवसुनिष्कर्ता विहुतं पुनः ॥ ४७ ॥  
 अणास्मत् तम उच्छतु नीलं पिशङ्गपुत लोहितं यत् । निर्दहनी या पृषातक्य-  
 स्मिन् तां स्थाणावध्या संजामि ॥ ४८ ॥ यावतीः कृत्या उषवासने यावन्तो  
 राज्ञो वरुणस्य पाशाः । व्यृद्धयो या असमृद्धयो या अस्मिन् ता स्थाणावधि  
 सादयामि ॥ ४९ ॥ या मे प्रियतमा तनूः सा मे विभाय वाससः । तस्यग्रे त्वं  
 वनस्पते नीवि कृणुष्व मा वयं रिषाम ॥ ५० ॥ (११) ये अन्ता यावतीः सिचो य  
 ओतवो ये च तन्तवः । वासो यत् पद्मीभिरुत तन्नः स्योनमुप स्पृशात् ॥ ५१ ॥  
 स्रजतीः कन्यला इमाः पितृलोकात् पतिं यतीः । अवं दीक्षामसृजत स्वाहा ॥ ५२ ॥  
 बृहस्पतिनावसृष्टां विश्वे देवा अधारयन् । वर्चो गोषु प्रविष्टं यत् तेनेमां सं सृजामसि  
 ॥ ५३ ॥ बृहस्पतिना० । तेजो गोषु प्रविष्टं यत् तेन० ॥ ५४ ॥ बृहस्पतिना० ।  
 भगो गोषु प्रविष्टो यस्तेन० ॥ ५५ ॥ बृहस्पतिना० । यशो गोषु प्रविष्टं यत् तेन०  
 ॥ ५६ ॥ बृहस्पतिना० । पयो गोषु प्रविष्टं यत् तेन० ॥ ५७ ॥ बृहस्पति-  
 नावसृष्टां विश्वे देवा अधारयन् । रसो गोषु प्रविष्टो यस्तेनेमां सं सृजामसि  
 ॥ ५८ ॥ यदीमे केशिनो जना गृहे ते समनर्तिषु रोदेन कृण्वन्तोऽघम् ।  
 अग्निष्ठा तस्मादेनसः सविता च प्र मुञ्चताम् ॥ ५९ ॥ यदीयं दुहिता  
 तव विकेश्यरुदद् गृहे रोदेन कृण्वत्यघम् । अग्निष्ठा ० ॥ ६० ॥ (१२)  
 यजामयो यद्युवतयो गृहे ते समनर्तिषु रोदेन कृण्वतीरघम् । अग्निष्ठा ० ॥ ६१ ॥



यत् ते प्रजायां पशुषु यद्वा गृहेषु निष्ठितमथ कृद्भिर्घं कृतम् । अग्निष्ठा तस्मादेन-  
सः सविता च प्र मुञ्चताम् ॥ ६२ ॥ इयं नार्युपं ब्रूते पूर्यान्यावपन्निका । दी-  
र्घायुरस्तु मे पतिर्जीवाति शरदः शतम् ॥ ६३ ॥ इहेमाविन्द्र सं नुद चक्रवाकेव  
दंपती । प्रजयैनौ स्वस्तकौ विश्वमायुर्न्यःशुताम् ॥ ६४ ॥ यदासन्ध्यामुपधाने  
यद् वोपवासने कृतम् । विश्वे कृत्यां यां चक्रुरास्नाने तां नि दध्मसि ॥ ६५ ॥  
यद् दुष्कृतं यच्छर्मलं विश्वे वहतौ च यत् । तत् संभलस्य कम्बले मृज्महे दु-  
रितं वयम् ॥ ६६ ॥ संभले मलं सादयित्वा कम्बले दुरितं वयम् । अभूम यज्ञि-  
याः शुद्धाः प्र ए आर्युषि तारिषत् ॥ ६७ ॥ कृत्रिमः कण्टकः शतदन् य एषः ।  
अपास्याः केश्यं मलमप शीर्षण्यं लिखात् ॥ ६८ ॥ अङ्गादङ्गाद् वयमस्या अप-  
यच्छं नि दध्मसि । तन्मा प्रापत् पृथिवीं मोत देवान् दिवं मा प्रापदुर्वन्त-  
रित्तम् । अपो मा प्राणमलमेतदग्ने यम मा प्रापत् पितृश्च सर्वान् ॥ ६९ ॥  
सं त्वा नह्यामि पर्यसा पृथिव्याः सं त्वा नह्यामि पयसौषधीनाम् । सं त्वा न-  
ह्यामि प्रजया धनेन सा संनद्धा मुनुहि वाज्रमेवम् ॥ ७० ॥ ( १३ ) अमोहमस्मि सा  
त्वं सामाहमस्म्यृक् चौरहं पृथिवी त्वम् । ताविह सं भवाव प्रजामा जनयावहै  
॥ ७१ ॥ जनियन्ति नावग्रवः पुत्रियन्ति सुदानवः । अरिष्टासू सचेवहि बृहते  
वाजसातये ॥ ७२ ॥ ये पितरौ वधूदृशा इमं बहुतुमागमन् । ते अस्यै वध्वै सं-  
पत्न्यै प्रजावच्छर्मे यच्छन्तु ॥ ७३ ॥ येदं पूर्वागन् रशनायमाना प्रजामस्यै द्रविणं  
चेह दत्त्वा । तां बहन्त्वर्गतस्यानु पन्थीं विराडियं सुपूजा अत्यजैषीत् ॥ ७४ ॥  
प्र बुध्यस्व सुबुधा बुध्यमाना दीर्घायुत्वार्य शतशारदाय । गृहान गच्छ गृहपत्नी  
यथासौ दीर्घं त आयुः सविता कृणोतु ॥ ७५ ॥ ( १४ )

॥ इति द्वितीयोऽनुवाकः ॥

॥ चतुर्दशं काण्डं समाप्तम् ॥

## अथ पञ्चदशं काण्डम्

॥ १ ॥ ब्राह्म्यं आसीदीयमान एव स प्रजापतिं समैरयत् ॥ १ ॥ स प्रजापतिः  
सुवर्णमात्मन्नपश्यत् तत् प्रार्जनयत् ॥ २ ॥ तदेकमभवत् तल्ललाममभवत् तन्म-  
हदभवत् तज्ज्येष्ठमभवत् तद् ब्रह्माभवत् तत् तपोभवत् तत् सत्यमभवत् तेन प्रा-  
जायत ॥ ३ ॥ सौवर्धत् स महानभवत् स महादेवोभवत् ॥ ४ ॥ स देवानामीशां  
पर्यैत् स इशानोभवत् ॥ ५ ॥ स एकवात्योभवत् स धनुरादत्त तदेवेन्द्रधनुः ॥ ६ ॥  
नीलमस्योदरं लोहितं पृष्ठम् ॥ ७ ॥ नीलेनैवाप्रियं भ्रातृक्यं प्रोणोति लोहितेन  
द्विषन्तं विध्यतीति ब्रह्मवादिनो वदन्ति ॥ ८ ॥

॥ २ ॥ स उदतिष्ठत् स प्राचीं दिशमनु व्यचलत् ॥ १ ॥ तं बृहच्च रथन्तरं चादि-  
त्याश्च विश्वे च देवा अनुव्यचलन् ॥ २ ॥ बृहते च वै स रथन्तराय चादित्येभ्य-  
श्च विश्वेभ्यश्च देवेभ्य आ वृश्चते य एवं विद्वांसं ब्राह्म्यमुपवदति ॥ ३ ॥ बृहतश्च वै  
स रथन्तरस्य चादित्यानां च विश्वेषां च देवानां प्रियं धाम भवति तस्य प्राच्यां दिशि  
॥ ४ ॥ श्रद्धा पुंश्चली मित्रो मागधो विज्ञानं वासो हारुष्णीषं रात्री केशा हरितौ प्रवता  
कल्मलिर्मणिः ॥ ५ ॥ भूतं च भविष्यच्च परिष्कुन्दौ मनो विपथम् ॥ ६ ॥ मातरिश्वा च  
षवमानश्च विपथवाहौ वातः सारथी रेष्मा प्रतोदः ॥ ७ ॥ कीर्तिश्च यशश्च पुरःसरावैनं  
कीर्तिर्गच्छत्या यशो गच्छति य एवं वेद ॥ ८ ॥ स उदतिष्ठत् स दक्षिणां दि-  
शमनु व्यचलत् ॥ ९ ॥ तं यज्ञायज्ञियं च वामदेव्यं च यज्ञश्च यजमानश्च पशवश्चा-  
नुव्यचलन् ॥ १० ॥ यज्ञायज्ञियाय च वै स वामदेव्याय च यज्ञाय च यजमानाय च  
पशुभ्यश्चा वृश्चते य एवं विद्वांसं ब्राह्म्यमुपवदति ॥ ११ ॥ यज्ञायज्ञियस्य च वै स वाम-  
देव्यस्य च यज्ञस्य च यजमानस्य च पशूनां च प्रियं धाम भवति तस्य दक्षिणायां  
दिशि ॥ १२ ॥ उषाः पुंश्चली मित्रो मागधो विज्ञानं मणिः ॥ १३ ॥ अमावास्या-  
च पौर्णमासी च परिष्कुन्दौ मनो ॥ १४ ॥ स उदतिष्ठत् स प्रतीचीं दिशमनु  
व्यचलत् ॥ १५ ॥ तं वैरूपं च वैराजं चापश्च वरुणश्च राजानुव्यचलन् ॥ १६ ॥  
वैरूपाय च वै स वैराजाय चापश्च वरुणाय च राज्ञ आ वृश्चते य एवं विद्वांसं  
ब्राह्म्यमुपवदति ॥ १७ ॥ वैरूपस्य च वै स वैराजस्य चापां च वरुणस्य च राज्ञः

प्रियं धाम भवति तस्य प्रतीच्यां दिशि ॥ १८ ॥ इरा पुंश्चली हसो मागधो  
विज्ञानं० मणिः ॥ १९ ॥ अहश्च रात्री च परिष्कन्दौ मनो० ॥ २० ॥ स  
उदतिष्ठत् स उदीचीं दिशमनु व्यचलत् ॥ २१ ॥ तं श्येतं च नौधसं च सप्त-  
र्षयश्च सोमश्च राजानुव्यचलन् ॥ २२ ॥ श्यैतायं च वै स नौधसाय च सप्त-  
र्षिभ्यश्च सोमाय च राज्ञ आ वृश्चते य एवं विद्वांसं वात्यमुपवदति ॥ २३ ॥  
श्यैतस्य च वै स नौधसस्य च सप्तर्षीणां च सोमस्य च राज्ञः प्रियं धाम भवति  
तस्योदीच्यां दिशि ॥ २४ ॥ विद्युत् पुंश्चली स्तनयित्नुर्मागधो विज्ञानं वासोहेतु-  
णीषु रात्री केशा हरितौ प्रवर्तौ कल्मलिर्षणिः ॥ २५ ॥ श्रुतं च विश्रुतं च परि-  
ष्कन्दौ मनो विपथम् ॥ २६ ॥ मातरिश्वा च पर्वमानश्च विपथवाहौ वातः सारथी  
रेष्मा प्रतोदः ॥ २७ ॥ कीर्तिश्च यशश्च पुरः सुरावेन कीर्तिर्गच्छत्या यशो  
गच्छति य एवं वेद ॥ २८ ॥

॥ ३ ॥ स सैवत्सरमूर्ध्वोतिष्ठत् तं देवा अब्रुवन् वात्य किं नु तिष्ठसीति  
॥ १ ॥ सौब्रवीदासुन्दी मे सं भरन्तिवति ॥ २ ॥ तस्मै वात्यायासुन्दीं समभरन्  
॥ ३ ॥ तस्या ग्रीष्मश्च वसन्तश्च द्वौ पादावास्तां शरच्च वर्षाश्च द्वौ ॥ ४ ॥  
बृहच्च रथन्तरं चानूच्येऽस्तां यज्ञायज्ञियं च वामदेव्यं च तिरश्च्ये ॥ ५ ॥ ऋचः  
प्राञ्चस्तन्तवो यजूंषि तिर्यञ्चः ॥ ६ ॥ वेदं आस्तरणं ब्रह्मोपवर्हणम् ॥ ७ ॥  
सामासाद उदीथोपश्रयः ॥ ८ ॥ तामासुन्दीं वात्य आरोहत् ॥ ९ ॥ तस्य देव-  
जनाः परिष्कन्दा आसन्त्संकल्पाः प्रहाय्या विश्वानि भूतान्युपसदः ॥ १० ॥  
विश्वान्येवास्य भूतान्युपसदो भवन्ति य एवं वेद ॥ ११ ॥

॥ ४ ॥ तस्मै प्राच्यां दिशः ॥ १ ॥ वासन्तौ मासौ गोप्तारावकुर्वन् बृहच्च रथ-  
न्तरं चानुष्ठितारौ ॥ २ ॥ वासन्तावेनं मासौ प्राच्यां दिशो गोपायतो बृहच्चरथन्तरं  
चानु तिष्ठतो य एवं वेद ॥ ३ ॥ तस्मै दक्षिणाया दिशः ॥ ४ ॥ ग्रीष्मौ मासौ गो-  
प्तारावकुर्वन् यज्ञायज्ञियं च वामदेव्यं चानुष्ठितारौ ॥ ५ ॥ ग्रीष्मावेनं मासौ दक्षिणाया  
दिशो गोपायतो यज्ञायज्ञियं च वामदेव्यं चानु तिष्ठतो य एवं वेद ॥ ६ ॥ त-  
स्मै पूतीच्या दिशः ॥ ७ ॥ वार्षिकौ मासौ गोप्तारावकुर्वन् वैरूपं च वैराजं चानुष्ठि-  
तारौ ॥ ८ ॥ वार्षिकावेनं मासौ पूतीच्या दिशो गोपायतो वैरूपं च वैराजं चानु तिष्ठतो  
य एवं वेद ॥ ९ ॥ तस्मा उदीच्या दिशः ॥ १० ॥ शारदौ मासौ गोप्तारावकुर्वन् छयैतं  
च नौधसं चानुष्ठितारौ ॥ ११ ॥ शारदावेनं मासावुदीच्या दिशो गोपायतः श्येतं



च नौधसं चानु तिष्ठतो य एवं वेद ॥ १२ ॥ तस्मै ध्रुवाया दिशः ॥ १३ ॥  
 हैमनौ मासौ गोप्तारावकुर्वन् भूमिं चाग्निं चानुष्टातारौ ॥ १४ ॥ हैमनावेनं मासौ  
 ध्रुवाया दिशो गोपायतो भूमिश्चाग्निश्चानु तिष्ठतो य एवं वेद ॥ १५ ॥  
 तस्मा ऊर्ध्वाया दिशः ॥ १६ ॥ शैशिरौ मासौ गोप्तारावकुर्वन् दिवं चादित्यं  
 चानुष्टातारौ ॥ १७ ॥ शैशिरावेनं मासावूर्ध्वाया दिशो गोपायतो द्यौश्चादि-  
 त्यश्चानु तिष्ठतो य एवं वेद ॥ १८ ॥

॥ ५ ॥ तस्मै प्राच्या दिशो अन्तर्देशाद् भवमिष्वासमनुष्टातारमकुर्वन् ॥ १ ॥  
 भव एनमिष्वासः प्राच्या दिशो अन्तर्देशादनुष्टातानु तिष्ठति नैनं शर्वो न भवो नेशा-  
 नः ॥ २ ॥ नास्य पशून् न समानान् हिनस्ति य एवं वेद ॥ ३ ॥ तस्मै दक्षिणाया  
 दिशो अन्तर्देशाच्छर्वमिष्वासमनुष्टातारमकुर्वन् ॥ ४ ॥ शर्व एनमिष्वासो दक्षिणाया  
 दिशो अन्तर्देशादनुष्टातानु तिष्ठति नैनं ॥ ५ ॥ तस्मै प्रतीच्या दिशो अन्तर्देशात्  
 पशुपतिमिष्वासमनुष्टातारमकुर्वन् ॥ ६ ॥ पशुपतिरेनमिष्वासः प्रतीच्या दिशो अ-  
 न्तर्देशादनु ॥ ७ ॥ तस्मा उदीच्या दिशो अन्तर्देशादुग्रं देवमिष्वा समनुष्टातार-  
 मकुर्वन् ॥ ८ ॥ उग्र एनं देव इष्वास उदीच्या दिशो अन्तर्देशादनु ॥ ९ ॥ तस्मै  
 ध्रुवाया दिशो अन्तर्देशाद् रुद्रमिष्वासमनुष्टातारमकुर्वन् ॥ १० ॥ रुद्र एनमिष्वासो  
 ध्रुवाया दिशो अन्तर्देशादनु ॥ ११ ॥ तस्मा ऊर्ध्वाया दिशो अन्तर्देशान्महादेव-  
 मिष्वासमनुष्टातारमकुर्वन् ॥ १२ ॥ महादेव एनमिष्वास ऊर्ध्वाया दिशो अन्तर्देशा-  
 दनु ॥ १३ ॥ तस्मै सर्वेभ्यो अन्तर्देशेभ्य ईशानमिष्वासमनुष्टातारमकुर्वन् ॥ १४ ॥  
 ईशान एनमिष्वासः सर्वेभ्यो अन्तर्देशेभ्योनुष्टातानु तिष्ठति नैनं शर्वो न भवो नेशानः  
 ॥ १५ ॥ नास्य पशून् न समानान् हिनस्ति य एवं वेद ॥ १६ ॥

॥ ६ ॥ स ध्रुवां दिशमनु व्यचलत् ॥ १ ॥ तं भूमिश्चाग्निश्चौषधयश्च वनस्प-  
 तयश्च वानस्पत्याश्च व्रीहयश्चानुव्यचलन् ॥ २ ॥ भूमेश्च वै सोऽग्नेश्चौषधीनां  
 च वनस्पतीनां च वानस्पत्यानां च व्रीह्यां च प्रियं धाम भवति य एवं वेद ॥ ३ ॥  
 स ऊर्ध्वा दिशमनु व्यचलत् ॥ ४ ॥ तमृतं च सत्यं च सूर्यश्च चन्द्रश्च नक्षत्रा-  
 णि चानुव्यचलन् ॥ ५ ॥ ऋतस्य च वै स सत्यस्य च सूर्यस्य च चन्द्रस्य च  
 नक्षत्राणां च प्रियं धाम भवति य एवं वेद ॥ ६ ॥ स उत्तमां दिशमनु व्यचलत्  
 ॥ ७ ॥ तमृचश्च सामानि च यजुषि च ब्रह्म चानुव्यचलन् ॥ ८ ॥ ऋचां च  
 स साम्नां च यजुषां च ब्रह्मणश्च प्रियं धाम भवति य एवं वेद ॥ ९ ॥ स

बृहतीं दिशमनुव्यचलत् ॥ १० ॥ तमितिहासश्च पुराणं च गाथाश्च नाराशं  
सीश्चानुव्यचलन् ॥ ११ ॥ इतिहासस्य च वै स पुराणस्य च गाथानां च ना-  
राशंसीनां च प्रियं धर्मं भवति य एवं वेद ॥ १२ ॥ स परमां दिशमनु व्यचलत्  
॥ १३ ॥ तमाहवनीयश्च गार्हपत्यश्च दक्षिणाग्निश्च यज्ञश्च यजमानश्च पशवश्चा-  
नुव्यचलन् ॥ १४ ॥ आहवनीयस्य च वै स गार्हपत्यस्य च दक्षिणाग्नेश्च यज्ञस्य  
च यजमानस्य च पशूनां च प्रियं धर्मं भवति य एवं वेद ॥ १५ ॥ सोनादिष्टां  
दिशमनु व्यचलत् ॥ १६ ॥ तपूतवश्चातृवाश्च लोकाश्च लौक्याश्च मासाश्चार्ध-  
मासाश्चाहोरात्रे चानुव्यचलन् ॥ १७ ॥ ऋतूनां च वै स आर्तवानां च लोकानां  
च लौक्यानां च मासानां चार्धमासानां चाहोरात्रयोश्च प्रियं धर्मं भवति य एवं  
वेद ॥ १८ ॥ सोनाद्वृत्तां दिशमनु व्यचलत् ततो नावत्स्यन्नमन्यत ॥ १९ ॥ तं  
दितिश्चादितिश्चेडां चेन्द्राणी चानुव्यचलन् ॥ २० ॥ दितेश्च वै सोदितेश्चे-  
डायाश्चेन्द्राण्याश्च प्रियं धर्मं भवति य एवं वेद ॥ २१ ॥ स दिशोनु व्यच-  
लत् तं विराडनु व्यचलत् सर्वे च देवाः सर्वाश्च देवताः ॥ २२ ॥ विराजश्च वै  
स सर्वेषां च देवानां सर्वासां च देवतानां प्रियं धर्मं भवति य एवं वेद ॥ २३ ॥  
स सर्वानन्तर्देशाननु व्यचलत् ॥ २४ ॥ तं प्रजापतिश्च परमेष्ठी च पिता च पिता-  
महश्चानुव्यचलन् ॥ २५ ॥ प्रजापतिश्च वै स परमेष्ठिनश्च पितुश्च पितामहस्य  
च प्रियं धर्मं भवति य एवं वेद ॥ २६ ॥

॥ ७ ॥ स महिमा सद्भुत्वान्तं पृथिव्या अगच्छत् स संपुद्रोभवत् ॥ १ ॥ तं  
प्रजापतिश्च परमेष्ठी च पिता च पितामहश्चार्षश्च अद्धा च वर्षभूत्वानुव्यवर्तय-  
न्त ॥ २ ॥ ऐनमापो गच्छत्यैनं अद्धा गच्छत्यैनं वर्षं गच्छति य एवं वेद ॥ ३ ॥  
तं अद्धा च यज्ञश्च लोकश्चान्नं चान्नाद्यं च भूत्वाभिपर्यावर्तन्त ॥ ४ ॥ ऐनं  
अद्धा गच्छत्यैनं यज्ञो गच्छत्यैनं लोको गच्छत्यैनमन्नं गच्छत्यैनमन्नाद्यं गच्छति  
य एवं वेद ॥ ५ ॥

॥ इति प्रथमोऽनुवाकः ॥

॥ ८ ॥ सोरज्यत ततो राजन्यो जायत ॥ १ ॥ स विशः सर्वन्धूनामन्ना-  
द्यमभ्युदतिष्ठत् ॥ २ ॥ विशां च वै स सर्वन्धूनां चान्नस्य चान्नाद्यस्य च प्रियं  
धर्मं भवति य एवं वेद ॥ ३ ॥

॥ ६ ॥ स विशोनु व्यचलत् ॥ १ ॥ तं सभा च समितिश्च सेना च सुरा  
चानुव्यचलन् ॥ २ ॥ सभायाश्च वै स समितेश्च सेनायाश्च सुरायाश्च प्रियं  
धाम भवति य एवं वेद ॥ ३ ॥

॥ १० ॥ तद् यस्यैवं विद्वान् व्रात्यो राज्ञोर्तिथिर्गृहानामच्छेत् ॥ १ ॥ अ-  
यांसमेनमात्मनो मानयेत् तथा जत्राय ना वृश्चते तथा राष्ट्राय ना वृश्चते ॥ २ ॥  
अतो वै ब्रह्म च जत्रं चोदतिष्ठतां ते अब्रूतां कं प्र विशावेति ॥ ३ ॥ अतो वै  
बृहस्पतिमेव ब्रह्म प्र विशत्विन्द्रं जत्रं तथा वा इति ॥ ४ ॥ अतो वै बृहस्पति-  
मेव ब्रह्म प्राविशदिन्द्रं क्षत्रम् ॥ ५ ॥ इयं वा उ पृथिवी बृहस्पतिर्द्यौर्वेन्द्रः ॥ ६ ॥  
अयं वा उ अग्निर्ब्रह्मासावादित्यः क्षत्रम् ॥ ७ ॥ ऐनं ब्रह्म गच्छति ब्रह्मवर्त्तसी  
भवाति ॥ ८ ॥ यः पृथिवीं बृहस्पतिमग्निं ब्रह्म वेद ॥ ९ ॥ ऐनमिन्द्रियं गच्छ-  
तीन्द्रियवान् भवति ॥ १० ॥ य आदित्यं जत्रं दिवमिन्द्रं वेद ॥ ११ ॥

॥ ११ ॥ तद् यस्यैवं विद्वान् व्रात्योर्तिथिर्गृहानामच्छेत् ॥ १ ॥ स्वयमेन-  
मभ्युदेत्यं ब्रूयाद् व्रात्यं कृवात्स्मीर्वात्योर्द्वकं व्रात्यं तर्पयन्तु व्रात्यं यथा ते प्रियं  
तथास्तु व्रात्यं यथा ते वशस्तथास्तु व्रात्यं यथा ते निकामस्तथास्त्विति ॥ २ ॥  
यदेनमाह व्रात्यं कृवात्स्मीरिति पथ एव तेन देवयानानवरुन्दे ॥ ३ ॥ यदेनमाह  
व्रात्योर्द्वकमित्यप एव तेनावं रुन्दे ॥ ४ ॥ यदेनमाह व्रात्यं तर्पयन्त्विति पूण-  
मेव तेन वर्षीयांसं कुरुते ॥ ५ ॥ यदेनमाह व्रात्यं यथा ते प्रियं तथास्त्विति प्रि-  
यमेव तेनावं रुन्दे ॥ ६ ॥ ऐनं प्रियं गच्छति प्रियः प्रियस्य भवति य एवं वेद  
॥ ७ ॥ यदेनमाह व्रात्यं यथा ते वशस्तथास्त्विति वशमेव तेनावं रुन्दे ॥ ८ ॥  
ऐनं वशो गच्छति वशी वशिर्ना भवति य एवं वेद ॥ ९ ॥ यदेनमाह व्रात्यं यथा  
ते निकामस्तथास्त्विति निकाममेव तेनावं रुन्दे ॥ १० ॥ ऐनं निकामो गच्छति  
निकामे निकामस्य भवति य एवं वेद ॥ ११ ॥

॥ १२ ॥ तद् यस्यैवं विद्वान् व्रात्यं उद्धृतेष्वग्निष्वधिश्चितेग्निहोत्रेतिथिर्गृहा-  
नामच्छेत् ॥ १ ॥ स्वयमेनमभ्युदेत्यं ब्रूयाद् व्रात्यातिं सृज ह्येष्यामीति ॥ २ ॥  
स चातिमृजेज्जुहुयान्न चातिमृजेज्जुहुयात् ॥ ३ ॥ स य एवं विदुषा व्रात्येना-  
तिसृष्टो जुहोति ॥ ४ ॥ प्र पितृयाणं पन्थां जानाति प्र देवयानम् ॥ ५ ॥ न दे-  
वेष्वा वृश्चते हुतमस्य भवति ॥ ६ ॥ पर्यस्यास्मिंल्लोक आयतनं शिष्यते य एवं  
विदुषा व्रात्येनातिसृष्टो जुहोति ॥ ७ ॥ अथ य एवं विदुषा व्रात्येनानतिसृष्टो



जुहोति ॥ ८ ॥ न पितृयाणं पन्थां जानाति न देवयानम् ॥ ९ ॥ आ देवेषु वृश्चते  
अहुतमस्य भवति ॥ १० ॥ नास्यास्मिन्नलोक आयतनं शिष्यते य एवं विदुषा ब्रा-  
ह्मणेनान्तिसृष्टो जुहोति ॥ ११ ॥

॥ १३ ॥ तद् यस्यैवं विद्वान् ब्राह्म्य एकां रात्रिमतिथिर्गृहे वसति ॥ १ ॥ ये पृ-  
थिव्यां पुण्यां लोकास्तानेव तेनावं रुन्दे ॥ २ ॥ तद् यस्यैवं विद्वान् ब्राह्म्यो द्वि-  
तीयां रात्रिमतिथिर्गृहे वसति ॥ ३ ॥ येऽन्तरिक्षे पुण्यां लोकास्तानेव तेनावं रुन्दे ॥ ४ ॥  
तद् यस्यैवं विद्वान् ब्राह्म्यस्तृतीयां रात्रिमतिथिर्गृहे वसति ॥ ५ ॥ ये दिवि पुण्यां लो-  
कास्तानेव तेनावं रुन्दे ॥ ६ ॥ तद् यस्यैवं विद्वान् ब्राह्म्यश्चतुर्थीं रात्रिमतिथिर्गृहे  
वसति ॥ ७ ॥ ये पुण्यानां पुण्यां लोकास्तानेव तेनावं रुन्दे ॥ ८ ॥ तद् यस्यैवं वि-  
द्वान् ब्राह्म्योपरिमिता रात्रीरतिथिर्गृहे वसति ॥ ९ ॥ य एवापरिमिताः पुण्यां लोका-  
स्तानेव तेनावं रुन्दे ॥ १० ॥ अथ यस्याब्राह्म्यो ब्राह्म्यब्रुवो नामविभ्रत्यतिथिर्गृहानाग-  
च्छेत् ॥ ११ ॥ कर्षेदेनं न चैनं कर्षेत् ॥ १२ ॥ अस्यै देवताया उदकं याचामीमां देवतां  
वासय इमामिमां देवता परि वेवेष्मीत्येनं परि वेविष्यात् ॥ १३ ॥ तस्यामिवास्य तद्  
देवतायां हुतं भवति य एवं वेद ॥ १४ ॥

॥ १४ ॥ स यत् प्राचीं दिशमनु व्यचलन्मारुतं शर्धो भूत्वानुव्यचल-  
न्मनोऽन्नादं कृत्वा ॥ १ ॥ मनसाऽन्नादेनान्नमसि य एवं वेद ॥ २ ॥ स यद् दक्षिणां  
दिशमनु व्यचलन्दिन्द्रो भूत्वानुव्यचलद् बलमन्नादं कृत्वा ॥ ३ ॥ बलेनान्नादेनान्नमसि  
य एवं वेद ॥ ४ ॥ स यत् प्रतीचीं दिशमनु व्यचलद् वरुणो राजा भूत्वानुव्य-  
चलदपोऽन्नादीः कृत्वा ॥ ५ ॥ अङ्गिरान्नादीभिरन्नमसि य एवं वेद ॥ ६ ॥ स यद्  
दीचीं दिशमनु व्यचलत् सोमो राजा भूत्वानुव्यचलत् सप्तर्षिभिर्हुत आहुतिम-  
न्नादीं कृत्वा ॥ ७ ॥ आहुत्यान्नाद्यान्नमसि य एवं वेद ॥ ८ ॥ स यद् ध्रुवां दिशमनु  
व्यचलद् विष्णुर्भूत्वानुव्यचलद् विराजमन्नादीं कृत्वा ॥ ९ ॥ विराजान्नाद्यान्नमसि  
य एवं वेद ॥ १० ॥ स यत् पशूननु व्यचलद् रुद्रो भूत्वानुव्यचलदोषधीरन्नादीः  
कृत्वा ॥ ११ ॥ ओषधीभिरन्नादीभिरन्नमसि य एवं वेद ॥ १२ ॥ स यत् पितृननु व्य-  
चलद् यमो राजा भूत्वानुव्यचलत् स्वधाकारमन्नादं कृत्वा ॥ १३ ॥ स्वधाकारेणान्ना-  
देनान्नमसि य एवं वेद ॥ १४ ॥ स यन्मनुष्यान्नु व्यचलद् अग्निर्भूत्वानुव्यच-  
लत् स्वाहाकारमन्नादं कृत्वा ॥ १५ ॥ स्वाहाकारेणान्नादेनान्नमसि य एवं वेद ॥ १६ ॥ स  
यद् धूर्वां दिशमनु व्यचलद् बृहस्पतिर्भूत्वानुव्यचलद् वषट्कारमन्नादं कृत्वा ॥ १७ ॥  
वषट्कारेणान्नादेनान्नमसि य एवं वेद ॥ १८ ॥ स यद् देवाननु व्यचलदी-

शानो भूत्वानुव्यचलन्मन्युमन्नादं कृत्वा ॥ १६ ॥ मन्युनान्नादेनान्नमत्ति य एवं वेद ॥ २० ॥ स यत् प्रजा अनु व्यचलत् प्रजापतिर्भूत्वानुव्यचलत् प्राणमन्नादं कृत्वा ॥ २१ ॥ प्राणेनान्नादेनान्नमत्ति य एवं वेद ॥ २२ ॥ स यत् सर्वानन्तर्देशाननु व्यचलत् परमेष्ठी भूत्वानुव्यचलद् ब्रह्मान्नादं कृत्वा ॥ २३ ॥ ब्रह्मणा-  
न्नादेनान्नमत्ति य एवं वेद ॥ २४ ॥

॥ १५ ॥ तस्य वात्यस्य ॥ १ ॥ सप्त प्राणाः सप्तापानाः सप्त व्यानाः ॥ २ ॥ तस्य वात्यस्य । योस्य प्रथमः प्राण ऊर्ध्वो नामायं सो अग्निः ॥ ३ ॥ तस्य वात्यस्य । योस्य द्वितीयः प्राणः प्रौढो नामासौ स आदित्यः ॥ ४ ॥ तस्य वात्यस्य । योस्य तृतीयः प्राणोऽभ्यूढो नामासौ स चन्द्रमाः ॥ ५ ॥ तस्य वात्यस्य । योस्य चतुर्थः प्राणो विभूर्नामायं स पर्वमानः ॥ ६ ॥ तस्य वात्यस्य । योस्य पञ्चमः प्राणो योनिर्नाम ता इमा आपः ॥ ७ ॥ तस्य वात्यस्य । योस्य षष्ठः प्राणः प्रियो नाम त इमे पशवः ॥ ८ ॥ तस्य वात्यस्य । योस्य सप्तमः प्राणोपरिमितो नाम ता इमाः प्रजाः ॥ ९ ॥

॥ १६ ॥ तस्य वात्यस्य । योस्य प्रथमोपानः सा पौर्णमासी ॥ १ ॥ तस्य वात्यस्य । योस्य द्वितीयोपानः साष्टका ॥ २ ॥ तस्य वात्यस्य । योस्य तृतीयोपानः सामावास्या ॥ ३ ॥ तस्य वात्यस्य । योस्य चतुर्थोपानः सा श्रद्धा ॥ ४ ॥ तस्य वात्यस्य । योस्य पञ्चमोपानः सा दीक्षा ॥ ५ ॥ तस्य वात्यस्य । योस्य षष्ठोपानः सयज्ञः ॥ ६ ॥ तस्य वात्यस्य । योस्य सप्तमोपानस्ता इमा दक्षिणाः ॥ ७ ॥

॥ १७ ॥ तस्य वात्यस्य । योस्य प्रथमो व्यानः सेयं भूमिः ॥ १ ॥ तस्य वात्यस्य । योस्य द्वितीयो व्यानस्तदन्तरिक्षम् ॥ २ ॥ तस्य वात्यस्य । योस्य तृतीयो व्यानः सा द्यौः ॥ ३ ॥ तस्य वात्यस्य । योस्य चतुर्थो व्यानस्तानि नक्षत्राणि ॥ ४ ॥ तस्य वात्यस्य । योस्य पञ्चमो व्यानस्तः ऋतवः ॥ ५ ॥ तस्य वात्यस्य । योस्य षष्ठो व्यानस्त आर्तिवाः ॥ ६ ॥ तस्य वात्यस्य । योस्य सप्तमो व्यानः स संवत्सरः ॥ ७ ॥ तस्य वात्यस्य । समानमर्थं परि यन्ति देवाः संवत्सरं वा एतद्वतवोनुपरियन्ति वात्यं च ॥ ८ ॥ तस्य वात्यस्य । यदादित्यमभिसंविशन्त्यमावास्यां चैव तत्पौर्णमासीं च ॥ ९ ॥ तस्य वात्यस्य । एकं तदेवामृत त्वमित्याहुतिरेव ॥ १० ॥

॥ १८ ॥ तस्य वात्यस्य ॥ १ ॥ यदस्य दक्षिणमक्ष्यसौ स आदित्यो यदस्य सव्यमक्ष्यसौ स चन्द्रमाः ॥ २ ॥ योस्य दक्षिणः कर्णोयं सो अग्नियो-

अ० २. सू० १८। ५०२. पञ्चदशं काण्डम् ।

२११

स्य सव्यः कर्णोयं स पर्वमानः ॥३॥ अहोरात्रे नार्सिके दितिश्चादितिश्च शी-  
र्षकपाले सैवत्सरः शिरः ॥ ४ ॥ अर्द्धा पृत्यङ्कं व्रात्यो रात्र्या प्राङ् नमो व्रा-  
त्याय ॥ ५ ॥

॥ इति द्वितीयोऽनुवाकः ॥

॥ पञ्चदशं काण्डं समाप्तम् ॥



## अथ षोडशं काण्डम्

॥ १ ॥ अतिसृष्टो अपां तृप्थोतिसृष्टा अग्नयो दिव्याः ॥ १ ॥ रुजन् परि-  
रुजन् मृणन् प्रमृणन् ॥ २ ॥ ओक्तो ब्रह्मोहा खनो निर्दीह आत्मदूषिस्तनूदूषिः ॥ ३ ॥  
इदं तमर्तिं सृजामि तं माभ्यर्चयिष्ये ॥ ४ ॥ तेन तमभ्यर्तिसृजामो योऽस्मान्  
द्वेष्टि यं वयं द्विष्मः ॥ ५ ॥ अपामग्रमसि समुद्रं वोभ्यर्चयामि ॥ ६ ॥ योऽस्व-  
ग्निरति तं सृजामि ओक्तं खनिं तनूदूषिम् ॥ ७ ॥ यो व आपोऽग्निराविवेश स  
एष यद् वो घोरं तदेतत् ॥ ८ ॥ इन्द्रस्य व इन्द्रियेणाभि र्विञ्चेत् ॥ ९ ॥ अ-  
रिप्रा आपो अप रिप्रमस्मत् ॥ १० ॥ प्रास्मदेनो वहन्तु प्रदुष्वप्ये वहन्तु ॥ ११ ॥  
शिवेन मा चक्षुषा पश्यतापः शिवया तन्वोप स्पृशत त्वचं मे ॥ १२ ॥ शिवा-  
नग्नीनप्सुषदो हवामहे मरिचं जत्रं वर्च आ धत्त देवीः ॥ १३ ॥

॥ २ ॥ निर्दुरर्मेयं ऊर्जा मधुमती वाक् ॥ १ ॥ मधुमती स्थ मधुमती वा-  
चमुदेयम् ॥ २ ॥ उपहूतो मे गोपा उपहूतो गोपीथः ॥ ३ ॥ सुश्रुतौ कर्णौ भद्र-  
श्रुतौ कर्णौ भद्रं श्लोकं श्रूयासम् ॥ ४ ॥ सुश्रुतिश्च मोपश्रुतिश्च मा हांसिष्टां सौ-  
पर्णं चक्षुरजलं ज्योतिः ॥ ५ ॥ ऋषीणां प्रस्तरांसि नमोस्तु दैवाय प्रस्तराय ॥ ६ ॥

॥ ३ ॥ मूर्धाहं रंयीणां मूर्धा समानानां भूयासम् ॥ १ ॥ रुजश्च मा वेनश्च  
मा हांसिष्टां मूर्धा च मा विधर्मा च मा हांसिष्टाम् ॥ २ ॥ उर्वश्च मा चमसश्च  
मा हांसिष्टां धर्ता च मा धरुणश्च मा हांसिष्टाम् ॥ ३ ॥ विमोकरश्च मार्द्रपविश्च  
मा हांसिष्टामार्द्रदानुश्च मा मातरिश्वा च मा हांसिष्टाम् ॥ ४ ॥ बृहस्पतिर्मे आ-  
त्मा नृमणा नाम हृद्यः ॥ ५ ॥ असंतापं मे हृदयमुर्वी गव्यूतिः समुद्रो अस्मि वि-  
धर्मणा ॥ ६ ॥

॥ ४ ॥ नाभिःहं रंयीणां नाभिः समानानां भूयासम् ॥ १ ॥ स्वासदंसि  
सूषा अमृतो मर्त्येष्व ॥ २ ॥ मा मां प्राणो हासीन्मो अग्नो ब्रह्म परा गात्

॥ ३ ॥ सूर्यो माह्नः पात्वग्निः पृथिव्या वायुरन्तरिक्षाद् यमो मनुष्येभ्यः स-  
रस्वती पार्थिवेभ्यः ॥ ४ ॥ प्राणापानौ मा मां हासिष्टं मा जने प्र मेषि ॥ ५ ॥  
स्वस्त्यद्योषसो दोषसश्च सर्वं आपः सर्वगणो अशीय ॥ ६ ॥ शकरी स्थ  
पशवो मोषं स्थेषुर्मित्रावरुणौ मे प्राणापानावग्निमे दक्षं दधातु ॥ ७ ॥

॥ इति प्रथमोऽनुवाकः ॥

॥ ५ ॥ विद्म ते स्वप्न जनित्रं ग्राह्याः पुत्रोसि यमस्य करणः ॥ १ ॥ अन्तको-  
सि मृत्युरसि ॥ २ ॥ तं त्वा स्वप्न तथा सं विद्म स नः स्वप्न दुष्वप्यात् पाहि ॥ ३ ॥  
विद्म ते स्वप्न जनित्रं निर्भूत्याः पुत्रोसि यमस्य करणः ॥ ४ ॥ १० ॥ ४ ॥ विद्म  
ते स्वप्न जनित्रमभूत्याः पुत्रोसि ॥ ५ ॥ ० ॥ ५ ॥ विद्म ते स्वप्न जनित्रं नि-  
भूत्याः पुत्रोसि ॥ ६ ॥ ० ॥ ६ ॥ विद्म ते स्वप्न जनित्रं पराभूत्याः पुत्रो-  
सि ॥ ७ ॥ ० ॥ ७ ॥ विद्म ते स्वप्न जनित्रं देवजामीनां पुत्रोसि यमस्य करणः ॥ ८ ॥  
अन्तकोसि मृत्युरसि ॥ ९ ॥ तं त्वा स्वप्न तथा सं विद्म स नः स्वप्न दुष्वप्यात्  
पाहि ॥ १० ॥

॥ ६ ॥ अजैष्माद्यातनामाद्या भूमानांसो वयम् ॥ १ ॥ उषो यस्माद् दु-  
ष्वप्यादभैष्माप तदुच्छतु ॥ २ ॥ द्विषते तत् परा वह शपते तत् परा वह ॥ ३ ॥  
यं द्विष्मो यच्च नो द्वेष्टि तस्मा एनद् गमयामः ॥ ४ ॥ उषा देवी वाचा संविदाना  
वाग् देव्युषसां संविदाना ॥ ५ ॥ उषस्पतिर्वाचस्पतिना संविदानो वाचस्पति-  
रुषस्पतिना संविदानः ॥ ६ ॥ तेऽमुष्मै परा वहन्त्वायान् दुर्णाम्नः सुदान्वाः ॥ ७ ॥  
कुम्भीका दूषीकाः पीयंकान् ॥ ८ ॥ जाग्रदुष्वप्यं स्वप्नेदुष्वप्यम् ॥ ९ ॥ अना-  
गमिष्यतो वरानविचेः संकल्पानमुच्या दुहः पाशान् ॥ १० ॥ तदमुष्मा अग्ने  
देवाः परा वहन्तु वध्निर्यथासद् विथुरो न साधुः ॥ ११ ॥

॥ ७ ॥ तेनैनं विध्याम्यभूत्यैनं विध्यामि निर्भूत्यैनं विध्यामि पराभूत्यैनं विध्यामि  
ग्राह्यैनं विध्यामि तमसैनं विध्यामि ॥ १ ॥ देवानामेनं घोरेः क्रूरैः प्रैषैरभिप्रेष्यामि  
॥ २ ॥ वैश्वानरस्यैनं दंष्ट्रयोरपि दधामि ॥ ३ ॥ एवानेवाव सा गरत् ॥ ४ ॥ योऽस्मान्  
द्वेष्टि तमात्मा द्वेष्टुं यं वयं द्विष्मः स आत्मानं द्वेष्टु ॥ ५ ॥ निर्विषन्तं दिवो निः  
पृथिव्या निरन्तरिक्षाद् भजाम ॥ ६ ॥ सुर्यामंश्चाक्षुष ॥ ७ ॥ इदमहमाप्नुया-

यतोऽमुष्याः पुत्रे दुष्पुत्र्यं मृजे ॥ ८ ॥ यददोऽदो अभ्यगच्छन् यद् दोषा यत्  
पूर्वा रात्रिम् ॥ ९ ॥ यज्जाग्रद् यत् सुप्तो यद् दिवा यन्नक्तम् ॥ १० ॥ यदहरह-  
रभिगच्छामि तस्मादेतमव दये ॥ ११ ॥ तं जहि तेन मन्दस्व तस्य पृष्टीरपि  
श्रुणीहि ॥ १२ ॥ स मा जीवीत तं प्राणो जहातु ॥ १३ ॥

॥ ८ ॥ जितप्रस्माकमुर्द्ध्वप्रस्माकमृतप्रस्माकं तेजोस्माकं ब्रह्मास्माकं स्वर-  
स्माकं यज्ञोऽस्माकं पशवोऽस्माकं प्रजा अस्माकं वीरा अस्माकम् ॥ १ ॥ तस्मादमुं  
निर्भजामोमुष्यायणमुष्याः पुत्रमसौ यः ॥ २ ॥ स ग्राह्याः पाशान्मा मौचि ॥ ३ ॥  
तस्येदं वर्चस्तेजः प्राणमायुर्नि वैष्टयामीदमेनमधराञ्च पादयामि ॥ ४ ॥ जितम्  
० । ० । स निर्भूत्याः पाशान्मा मौचि । ० ॥ ५ ॥ जितम् ० । ० । सोभूत्याः  
पाशान्मा मौचि । ० ॥ ६ ॥ जितम् ० । ० । स निर्भूत्याः पाशान्मा मौचि । ० ॥ ७ ॥  
जितम् ० । ० । स पराभूत्याः पाशान्मा मौचि । ० ॥ ८ ॥ जितम् ० । ० ।  
स देवजापीनां पाशान्मा मौचि । ० ॥ ९ ॥ जितम् ० । ० । स बृहस्पतेः पा-  
शान्मा मौचि । ० ॥ १० ॥ जितम् ० । ० । स प्रजापतेः पाशान्मा मौचि । ०  
॥ ११ ॥ जितम् ० । ० । स ऋषीणां पाशान्मा मौचि । ० ॥ १२ ॥ जितम्  
० । ० । स आर्षेयाणां पाशान्मा मौचि । ० ॥ १३ ॥ जितम् ० । ० । सो-  
ऽङ्गिरसां पाशान्मा मौचि । ० ॥ १४ ॥ जितम् ० । ० । स आङ्गिरसानां पाशा-  
मा मौचि । ० ॥ १५ ॥ जितम् ० । ० । सोथर्वणां पाशान्मा मौचि । ० ॥ १६ ॥  
जितम् ० । ० । स अथर्वणानां पाशान्मा मौचि । ० ॥ १७ ॥ जितम् ० । ० ।  
स वनस्पतीनां पाशान्मा मौचि । ० ॥ १८ ॥ जितम् ० । ० । स वानस्पत्यानां  
पाशान्मा मौचि । ० ॥ १९ ॥ जितम् ० । ० । स ऋतूनां पाशान्मा मौचि । ०  
॥ २० ॥ जितम् ० । ० । स अर्तिवानां पाशान्मा मौचि । ० ॥ २१ ॥ जितम्  
० । ० । स मासानां पाशान्मा मौचि । ० ॥ २२ ॥ जितम् ० । ० । सोर्ध-  
मासानां पाशान्मा मौचि । ० ॥ २३ ॥ जितम् ० । ० । सोहोरात्रयोः पाशान्मा  
मौचि । ० ॥ २४ ॥ जितम् ० । ० । सोद्वोः संयतो पाशान्मा मौचि । ०  
॥ २५ ॥ जितम् ० । ० । स द्यावापृथिव्योः पाशान्मा मौचि । ० ॥ २६ ॥ जि-  
तम् ० । ० । स इन्द्राग्न्योः पाशान्मा मौचि । ० ॥ २७ ॥ जितम् ० । ० । स  
मित्रावरुणयोः पाशान्मा मौचि । ० ॥ २८ ॥ जितम् ० । ० । स राज्ञो वरुणस्य  
पाशान्मा मौचि । ० ॥ २९ ॥ जितप्रस्माकमुर्द्ध्वप्रस्माकमृतप्रस्माकं तेजोस्माकं  
ब्रह्मास्माकं स्वरस्माकं यज्ञोऽस्माकं पशवोऽस्माकं प्रजा अस्माकं वीरा अस्माकम्



॥ ३० ॥ तस्मादमुं निर्भजामोमुष्यायुणमुष्याः पुत्रमसौ यः ॥ ३१ ॥ स  
मृत्योः पट्वीशात् पाशान्मा मोचि ॥ ३२ ॥ तस्येदं वर्चस्तेजः प्राणमायुर्नि वे-  
ष्टयामीदमेनमधराश्वं पादयामि ॥ ३३ ॥

॥ ६ ॥ जितमस्माकमुद्भिन्नमस्माकमभ्यष्टां विश्वाः पृथना अरांतीः ॥ १ ॥  
तदग्निराह तदु सोम आह पृषा मां धातु सुकृतस्य लोके ॥ २ ॥ अगन्म स्वः  
स्वरगन्म सं सूर्यस्य ज्योतिषागन्म ॥ ३ ॥ वस्योभूयाय वसुमान् यज्ञो वसु वंशि-  
षीय वसुमान् भूयासं वसु मयि धेहि ॥ ४ ॥

॥ इति द्वितीयोऽनुवाकः ॥

॥ षोडशं काण्डं समाप्तम् ॥

## अथ सप्तदशं काण्डम्

॥ १ ॥ विषासहिं सहमानं सासहानं सहीयांसम् । सहमानं सहोजितं स्व-  
जितं गोजितं संधनाजितम् । ईड्यं नाम ह इन्द्रमायुष्मान् भूयासम् ॥ १ ॥ वि-  
षासहिं० । ०।० ह इन्द्रं प्रियो देवानां भूयासम् ॥ २ ॥ विषासहिं० । ०।० ह  
इन्द्रं प्रियः पूजानां भूयासम् ॥ ३ ॥ विषासहिं० । ०।० ह इन्द्रं प्रियः पशूनां भू-  
यासम् ॥ ४ ॥ विषासहिं सहमानं सासहानं सहीयांसम् । सहमानं सहोजितं स्वजितं  
गोजितं संधनाजितम् । ईड्यं नाम ह इन्द्रं प्रियः समानानां भूयासम् ॥ ५ ॥ उदि-  
ह्युदिहि सूर्यं वर्चसा माभ्युदिहि । द्विषंश्च मह्यं रथ्यतु मा चाहं द्विषते रथम् त-  
वेद् विष्णो बहुधा वीर्याणि । त्वं नः पृणीहि पशुभिर्विश्वरूपैः सुधायामा धेहि  
परमे व्योमन् ॥ ६ ॥ उदिह्युदिहि सूर्यं वर्चसा माभ्युदिहि । यांश्च पश्यामि यांश्च  
न तेषु मा सुमतिं कृधि तवे० ॥ ७ ॥ मा त्वां दभन्सलिले अप्सवन्तर्ये पा-  
शिनं उपतिष्ठन्त्यत्र । हित्वाशस्ति दिवमारुह्य एतां स नो मृड सुमतौ ते स्याम  
तवे० ॥ ८ ॥ त्वं न इन्द्र महते सौभगायादब्धेभिः परि पाह्यकुभिः तवे० ॥ ९ ॥  
त्वं न इन्द्रोतिभिः शिवाभिः शंतमो भव । आरोहंस्त्रिदिवं दिवो गृणानः सोम-  
पीतये प्रियधामा स्वस्तये तवे० ॥ १० ॥ ( १ ) त्वमिन्द्रासि विश्वजित् सर्व-  
वित् पुरुहूतस्त्वमिन्द्र । त्वमिन्द्रेमं सुहवं स्तोममेरयस्व स नो मृड सुमतौ ते स्याम  
तवे० ॥ ११ ॥ अदब्धो दिवि पृथिव्यामुतासि न तं आपुर्महिमानमन्तरिक्षे ।  
अदब्धेन ब्रह्मणा वावृणानः स त्वं न इन्द्र दिवि षष्ठर्मं यच्छ तवे० ॥ १२ ॥  
या तं इन्द्र तनूरप्सु या पृथिव्यां यान्तरग्नौ या तं इन्द्र पवमाने-स्वर्विदि । ययेन्द्र  
तन्वाऽन्तरिक्षं व्यापिथ तया न इन्द्र तन्वाऽशर्मं यच्छ तवे० ॥ १३ ॥ त्वमिन्द्र ब्र-  
ह्मणा वर्धयन्तः सत्त्वं निषेदुर्ऋषयो नार्धमानास्तवे० ॥ १४ ॥ त्वं तृतं त्वं पर्येष्युस्सं स-  
हस्रधारं विदथं स्वर्विदं तवे० ॥ १५ ॥ त्वं रक्षसे प्रदिशश्चतस्रस्त्वं शोचिषा नभसी  
वि भासि । त्वमिमा विश्वा भुवनानु तिष्ठस ऋतस्य पन्थामन्वेषि विद्वांस्तवे०  
॥ १६ ॥ पञ्चभिः पराङ् तपस्येर्कयावाङ्शस्तिमेषि मुदिने वार्धमानस्तवे० ॥ १७ ॥ त्व-  
मिन्द्रस्त्वं मेहेन्द्रस्त्वं लोकस्त्वं प्रजापतिः तुभ्यं यज्ञो वि तांयते तुभ्यं जुहति जुहूत-

स्तवे०॥१८॥ असति सत् प्रतिष्ठितं सति भूतं प्रतिष्ठितम् । भूतं ह भव्य आहितं भव्यं  
 भूते प्रतिष्ठितं तवेद् विष्णो बहुधा वीर्याणि । त्वं नः पृणीहि पशुभिर्विश्वरूपैः सु-  
 धार्या मा धेहि परमे व्योमन् ॥१९॥ शुक्रोसि भ्राजोसि । स यथा त्वं भ्राजता  
 भ्राजोस्येवाहं भ्राजता भ्राज्यासम् ॥ २० ॥ (२) रुचिरसि रोचोसि । स यथा  
 त्वं रुच्या रोचोस्येवाहं पशुभिश्च ब्राह्मणवर्चसेन च रुचिषीय ॥ २१ ॥ उद्यते  
 नम उदायते नम उदिताय नमः । विराजे नमः स्वराजे नमः सम्राजे नमः ॥२२॥  
 अस्त्यते नमोस्तमेष्यते नमोस्तमिताय नमः । विराजे नमः स्वराजे नमः सम्राजे  
 नमः ॥ २३ ॥ उदगादयमादित्यो विश्वेन तपसा सह । सपत्नान् मह्यं रुन्धन्न  
 मा चाहं द्विषते रथं तवेद् विष्णो बहुधा वीर्याणि । त्वं नः पृणीहि पशुभिर्विश्वरूपैः  
 सुधार्या मा धेहि परमे व्योमन् ॥ २४ ॥ आदित्य नावमारुक्षः शतारित्रां स्व-  
 स्तये । अहर्मात्यपीपरो रात्रिं सत्राति पारय ॥ २५ ॥ सूर्य नावमारुक्षः शता-  
 रित्रां स्वस्तये । रात्रिं मात्यपीपरोहः सत्राति पारय ॥ २६ ॥ पूजापतेरावृतो ब्र-  
 ह्मणा वर्मेणाहं कश्यपस्य ज्योतिषा वर्चसा च । जरदष्टिः कुतवीर्यो विहायाः स-  
 हस्रायुः सुकृतश्चरेयम् ॥ २७ ॥ परीवृतो ब्रह्मणा वर्मेणाहं कश्यपस्य ज्योतिषा  
 वर्चसा च । मा मा प्राप्नोष्वो देव्या या मा मानुषीरवसृष्टा वधाय ॥ २८ ॥ ऋ-  
 तेन गुप्त ऋतुभिश्च सर्वैर्भूतेन गुप्तो भव्येन चाहम् । मा मा प्रापत् प्राप्मा मोत  
 मृत्युन्तर्दधेहं सलिलेन वाचः ॥ २९ ॥ अग्निमी गोप्ता परि पातु विश्वत उच-  
 न्त्सूर्यो नुदतां मृत्युपाशान् । व्युच्छन्तीरुषसः पर्वता ध्रुवाः सहस्रं प्राणा मर्या यत-  
 न्ताम् ॥ ३० ॥ ( ३ )

॥ सप्तदश काण्डं समाप्तम् ॥



## अथाष्टादशं काण्डम् ॥

॥ १ ॥ ओ चित् सखायं सखाया वृत्त्यां तिरः पुरु चिदर्णवं जगन्वान् ।  
 पितुर्नपातमा दधीत वेधा अग्नि क्षमि प्रतरं दीध्यानः ॥ १ ॥ न ते सखा सख्यं  
 वष्टयेत्तत्सलक्ष्मा यद् विषुर्गु भवाति । महस्युत्रामो असुरस्य वीरा दिवो धर्तारं  
 उर्विया परि ख्यन् ॥ २ ॥ उशन्ति या ते अमृतास एतदेकस्य चित् त्यजसं  
 मर्त्यस्य । नि ते मनो मनसि धाय्यस्मे जन्युः पतिस्तन्वमा विविश्याः ॥ ३ ॥  
 न यत् पुरा चकृमा कर्द्ध नूनमृतं वदन्तो अनृतं रपेम । गन्धर्वो अस्वप्या च घोषा  
 सा नौ नाभिः परमं जामि तन्नौ ॥ ४ ॥ गर्भे नु नौ जनिता दंपती कर्देवस्त्वष्टा  
 सविता विश्वरूपः । नकिरस्य प्र मिनन्ति व्रतानि वेदं नावस्य पृथिवी उत  
 द्यौः ॥ ५ ॥ को अद्य युद्धं धुरि गा ऋतस्य शिमीवतो भामिनो दुर्हणायून् ।  
 आसन्निषून् हृत्स्वसो मयोभून् य एषां भृत्यामृणधत् स जीवात् ॥ ६ ॥ को अस्य  
 वेदं प्रथमस्याहुः क ई ददर्श क इह प्र वोचत् । बृहन्मित्रस्य वरुणस्य धाम कर्दु ब्रव  
 आहनो वाच्यी नृन् ॥ ७ ॥ यमस्य मा यम्यं काम आगन्तसमाने योनौ सहशेय्याय ।  
 जायेव पत्ये तन्वं रिरिच्यां वि चिद् वृहेव रथ्येव चक्रा ॥ ८ ॥ न तिष्ठन्ति न नि मिष-  
 न्त्येते देवानां स्पर्श इह ये चरन्ति । अन्येन मदाहनो याहि तूयं तेन वि वृह रथ्येव  
 चक्रा ॥ ९ ॥ रात्रीभिरस्मा अहभिर्दशस्येत् सूर्यस्य चतुर्मुहुरुन्मिमीयात् । दिवा पृथि-  
 व्या मिथुना सर्वन्धू यमीर्यमस्य विवृहादजामि ॥ १० ॥ (१) आ या ता गच्छा-  
 नुत्तरा युगानि यत्र जामयः कृणवन्नजामि । उप बर्द्धहि वृषभार्य बाहुमन्यमिच्छस्व  
 सुभगे पतिं मत् ॥ ११ ॥ किं आतासद् यदनाथं भवाति किमु स्वसा यन्निर्ऋ-  
 तिर्निगच्छात् । काममूता बहेत् तद् रंपामि तन्वा मे तन्वं सं पिपृग्धि ॥ १२ ॥  
 न ते नाथं यम्यत्राहमस्मि न ते तनूं तन्वाः सं पपृच्याम् । अन्येन मत् प्रमुदः कल्प-  
 यस्व न ते आता सुभगे वष्टयेत्तत् ॥ १३ ॥ न वा उ ते तनूं तन्वाः सं पपृच्यां  
 पापमाहुयः स्वसारं निगच्छात् । असंयदेतन्मनसो हृदो मे आता स्वसुः शर्यने  
 यच्छयीय ॥ १४ ॥ ब्रतो व्रतासि यम नैव ते मनो हृदयं चाविदाम । अन्या कि-  
 ल त्वां कर्त्येव युक्तं परि ष्वजातै लिबुजेव वृक्षम् ॥ १५ ॥ अन्यम् पु यम्य-

न्य उ त्वां परि ष्वजातै लिङुजेव वृक्षम् । तस्य वा त्वं मन इच्छा स वा तवा-  
धा कृणुष्व संविदै सुभद्राम् ॥ १६ ॥ त्रीणि च्छन्दांसि कवयो वि येतिरे पुरुषं  
दर्शतं विश्वचक्षणम् । आपो वाता ओषधयस्तान्येकास्मिन् भुवनं आपितानि ॥ १७ ॥  
वृषा वृष्णे हुतुहे दोहसा दिवः पर्यासि यद्वो अदितेरदाभ्यः । विश्वं स वेद  
वह्णो यथा धिया स यज्ञियो यजति यज्ञियो ऋतून् ॥ १८ ॥ रपद् गन्धर्वीरण्या  
च योषणा नदस्य नादे परि पातु नो मनः । इष्टस्य मध्ये अदितिर्नि धातु नो  
भ्राता नो ज्येष्ठः प्रथमो वि बोचति ॥ १९ ॥ सो चिबु भद्रा क्षुप्रती यशस्वत्यु-  
षा उवास मनवे स्वर्वती । यदीमुशन्तमुशतामनु क्रतुमग्निं होतारं विदथाय जी-  
जनन् ॥ २० ॥ ( २ ) अथ त्वं द्रुप्तं विभ्वै विचक्षणं विराभरदिषिरः श्येनो  
अध्वरे । यदी विशो वृणते दस्ममार्या अग्निं होतारमध्व धीरजायत ॥ २१ ॥  
सदांसि एवो यवसेव पुष्यते होत्राभिरग्ने मनुषः स्वध्वरः । विप्रस्य वा यच्छश-  
मान उक्थ्यो वाजं सस्रवां उपयासि भूरिभिः ॥ २२ ॥ उदीरय पितरां जार  
आ भगमियन्नति हयतो वृत्तं इष्यति । विवक्ति वह्निः स्वपस्यते मखस्तविष्यते असुरो  
वेपते मृती ॥ २३ ॥ यस्ते अग्ने सुमतिं मर्तो अख्यत् सहसः सूनो अति स प्र  
भृएवे । इषं दधानो वहमानो अश्वैरा स धुमां अमवान् भूषति धून् ॥ २४ ॥  
शुभी नो अग्ने सदेने सधस्थे गुह्वा रथममृतस्य द्रवितुम् । आ नो वह रोद-  
दी देवपुत्रे मार्किदेवानामप भूरिह स्याः ॥ २५ ॥ यदग्न एषां समितिर्भवाति  
देवी देवेषु यजता यजत्र । रत्नां च यद् विभजांसि स्वधावो भागं नो अत्र वसुम-  
न्तं वीतात् ॥ २६ ॥ अन्वग्निरुषसामग्रमख्यदन्वहानि प्रथमो जातवेदाः । अ-  
नु सूर्य उषसो अनु रश्मीननु द्यावापृथिवी आ विवेश ॥ २७ ॥ प्रत्यग्निरुषसा-  
मग्रमख्यत् प्रत्यहानि प्रथमो जातवेदाः । प्रति सूर्यस्य पुरुधा च रश्मीन् प्रति  
द्यावापृथिवी आ ततान ॥ २८ ॥ द्यावा ह क्षामा प्रथमे ऋतेनाभिश्चावे भवतः  
सत्यवाचा । देवो यन्मर्तान् यजथाय कृण्वन्त्सीदद्धोता प्रत्यङ् स्वममुं यन्  
॥ २९ ॥ देवो देवान् परिभूऋतेन वहा नो हव्यं प्रथमश्चिकित्वान् । धूमकेतुः  
समिधा भाऋजीको मुन्द्रो होता नित्यो वाचा यजीयान् ॥ ३० ॥ ( ३ ) अ-  
र्चीमि वां वर्धायापो घृतस्नु द्यावाभूमी शृणुतं रोदसी मे । अहा यद् देवा अ-  
मुनीतिमायन् मध्वा नो अत्र पितरां शिशीताम् ॥ ३१ ॥ स्वाहृग् देवस्यामृतं  
यदी गौरतो जातासो धारयन्त उर्वी । विश्वे देवा अनु तत् ते यजुर्गुह्ये यदेनी  
दिव्यं घृतं वाः ॥ ३२ ॥ किं स्विन्नो राजा जगृहे कदस्याति घृतं चक्रमा को वि  
वेद । मित्रश्चाद्धि ष्मा जुहुराणो देवांल्लोको न यातामपि वाजो अस्ति ॥ ३३ ॥

दुर्मन्त्रवशामृतस्य नाम सलक्ष्मा यद् विषरूपा भवति । यमस्य यो मनवते सुमन्त्रव-  
 ज्जे तमृष्व पाह्यप्रयुच्छन् ॥ ३४ ॥ यस्मिन् देवा विदथे मादयन्ते विवस्वतः सदेने  
 धारयन्ते । सूर्ये ज्योतिरदधुर्मास्यः कून् परि द्योतनिं चरतो अजंसा ॥ ३५ ॥ यस्मिन्  
 देवा मन्मनि संचरन्त्यपीच्छे न व्यमस्य विज्ञः । मित्रो नो अत्रादितिरनागा-  
 न्तसविता देवो वरुणाय वोचत् ॥ ३६ ॥ सखाय आ शिषामहे ब्रह्मेन्द्राय व-  
 क्षिणे । स्तुष ऊषु नृतामाय धृष्णवे ॥ ३७ ॥ शर्वसा हसि श्रुतो वृत्रहत्येन वृ-  
 त्त्रहा । मधैर्मघोनो अति शूर दाशसि ॥ ३८ ॥ स्तेगो न क्षामत्येषि पृथिवी मही  
 नो वाता इह वान्तु भूमौ । मित्रो नो अत्र वरुणो युज्यमानो अग्निर्वने न  
 व्यसृष्ट शोकेम् ॥ ३९ ॥ स्तुहि श्रुतं गर्तसदं जनानां राजानं भीममुपहत्नुमुग्रम् ।  
 बृहा जरित्रे रुद्र स्तवानो अन्यमस्मत्ते नि वफन्तु सन्यम् ॥ ४० ॥ (४) सरस्वतीं दे-  
 वयन्तो हवन्ते सरस्वतीमध्वरे तायमाने । सरस्वतीं सुकृतौ हवन्ते सरस्वती दाशुषे वधि  
 दात् ॥ ४१ ॥ सरस्वतीं पितरो हवन्ते दक्षिणा यज्ञमभिनक्षमाणाः । आसद्या-  
 स्मिन् बर्हिषि मादयध्वमनमीवा इष आ धेह्यस्मे ॥ ४२ ॥ सरस्वति या सरथं  
 ययाथोक्थैः स्वधाभिर्देवि पितृभिर्मदन्ती । सहस्रार्धमिदो अत्र भ्रामं रायस्पोषं  
 यजमानाय धेहि ॥ ४३ ॥ उदीरतामवर उत परांस उन्मध्यमाः पितरः सोम्या-  
 सं । असुं य ईयुरवृका अतज्ञास्ते नोवन्तु पितरो हवेषु ॥ ४४ ॥ आहं पितृ-  
 त्सुविदत्रां अविस्मि नपातं च विक्रमणं च विष्णोः । बर्हिषदो ये स्वधया सुतस्य  
 भजन्त पित्वस्त इहागमिष्ठाः ॥ ४५ ॥ इदं पितृभ्यो नमो अस्तुद्य ये पूर्वांसो  
 ये अपरांस ईयुः । ये पार्थिवे रजस्या निषत्ता ये वा नूनं सुवृजनांसु दिन्तु ॥ ४६ ॥  
 मातली कव्यैर्यमो अङ्गिरोभिर्बृहस्पतिर्ऋकभिर्वावृथानः । यांश्च देवा वावृथुर्ये  
 च देवांस्ते नोवन्तु पितरो हवेषु ॥ ४७ ॥ स्वादुष्कित्वायं मधुमां उतायं तीव्रः  
 कित्वायं रसवां उतायम् । उतो न्वस्य पण्पिवांसमिन्द्रं न कश्चन संहत आहवेषु  
 ॥ ४८ ॥ प्रोथिवासं प्रवतो महीरिति बहुभ्यः पन्थामनुषस्पशानम् । वैवस्वतं सं-  
 गमनं जनानां यमं राजानं हविषा सपर्यत ॥ ४९ ॥ यमो नो मातुं प्रथमो वि-  
 वेद नैषा गव्यूतिरपभर्तवा उ । यत्रा नः पूर्वं पितरः परेता एना जज्ञानाः पथ्या-  
 अनु स्वाः ॥ ५० ॥ ( ५ ) बर्हिषदः पितर उत्पत्वाग्निमा वो हृष्या चक्रमा जु-  
 षध्वम् । त आ गुतावसा शतमेनाथा नः शं योररूपो दधात ॥ ५१ ॥ आच्या  
 जातुं दक्षिणतो निषद्येदं नो हविरभि गृणस्तु विश्वे । मा हिंसिष्ट पितरः  
 केम चिन्नो यद् व आगः पुरुषता करास ॥ ५२ ॥ त्वष्टा दुहित्रे वहतुं कृषोति  
 तेनेदं विश्वं भुवनं समेति । यमस्य माता पर्युषमाना महो जाया विवस्वतो



ननाश ॥ ५३ ॥ प्रेहि प्रेहि पृथिभिः पूर्याणैर्येनां ते पूर्वं पितरः परेताः । उभा  
राजानौ स्वधया मदन्तौ यमं पश्यासि वरुणं च देवम् ॥ ५४ ॥ अपेत वीत वि  
चं सर्पतातोस्मा एतं पितरो लोकमक्रम । अहोभिरज्जिरक्तुभिर्व्यक्तं यमो ददात्य-  
वसानमस्मै ॥ ५५ ॥ उशन्तस्त्वेधीमह्युशन्तः समिधीमहि । उशन्तुशत आ वह  
पितृन् हविषे अत्तवे ॥ ५६ ॥ द्युमन्तस्त्वेधीमहि द्युमन्तः समिधीमहि । द्युमान्  
द्युमत आ वह पितृन् हविषे अत्तवे ॥ ५७ ॥ अङ्गिरसो नः पितरो नवगवा अ-  
थर्वाणो भृगवः सोम्यासः । तेषां वयं सुमतौ यज्ञियानामपि भद्रे सौमनसे स्याम  
॥ ५८ ॥ अङ्गिरोभिर्यज्ञियैरा गृहीह यमं वैरूपैरिह मादयस्व । विवस्वन्तं हुवे यः  
पिता तेस्मिन् बर्हिष्या निषद्य ॥ ५९ ॥ इमं यमप्रस्तरमा हि रोहाङ्गिरोभिः पितृभिः  
संविदानः । आ त्वा मन्त्राः कविशस्ता बहन्त्वेना राजन् हविषो मादयस्व  
॥ ६० ॥ इत एत उदारुहन् दिवस्पृष्ठान्यारुहन् । प्र भूर्जयो यथा पथा द्याम-  
ङ्गिरसो ययुः ॥ ६१ ॥ ( ६ )

॥ इति प्रथमोऽनुवाकः ॥

॥ २ ॥ यमाय सोमः पवते यमार्थं क्रियते हविः । यमं ह यज्ञो गच्छत्यग्नि-  
दूतो अरंकृतः ॥ १ ॥ यमाय मधुमत्तमं जुहोता प्र च तिष्ठत । इदं नम अर्षिभ्यः  
पूर्वजेभ्यः पूर्वैभ्यः पथिकृद्भ्यः ॥ २ ॥ यमाय घृतवत् पयो राज्ञे हविर्जुहोतन । स  
नो जीवेष्वा यमेदीर्यमायुः प्र जीवसे ॥ ३ ॥ मैत्रमग्ने वि ददो माभि शूशुचो  
मास्य त्वचं चिक्षिणो मा शरीरम् । शृतं यदा करसि जातवेदोथेमैनं प्र हिणु-  
तात् पितृरूपं ॥ ४ ॥ यदा शृतं कृण्वो जातवेदोथेमैनं परि दत्तात् पितृभ्यः ।  
यदो गच्छात्यसुनीतिमेतामथ देवानां वशनीर्भवाति ॥ ५ ॥ त्रिकंठुकेभिः पवते  
षडुर्वीरेकमिदं हृत् । त्रिष्टुब् गाथत्री छन्दांसि सर्वा ता यम आपिता ॥ ६ ॥  
सूर्यं चक्षुषा गच्छ वार्तमात्मना दिवं च गच्छ पृथिवीं च धर्मभिः । अपो वां गच्छ  
यदि तत्र ते हितमोषधीषु प्रति तिष्ठता शरीरैः ॥ ७ ॥ अजो भागस्तर्पसस्तं त-  
पस्व तं तं शोचिस्तपतु तं तं अर्षिः । यास्ते शिवास्तन्वो जातवेदस्ताभिर्वहैनं स-  
कृतामु लोकम् ॥ ८ ॥ यास्ते शोच्यो रंहयो जातवेदो याभिरापृणासि दिवम्-  
न्तरिक्षम् । अजं यन्तमनु ताः समृण्वन्तमथेतराभिः शिक्तामाभिः शृतं कृधि ॥ ९ ॥  
अत्र सृज पुनरग्ने पितृभ्यो यस्त आहुतश्चरति स्वधावान् । आयुर्वसान् उष यातु  
शेषः सं गच्छतां तन्वा सुवर्चाः ॥ १० ॥ ( ७ ) अतिं द्रव रवानौ सारमेयौ च-  
तुरक्तौ अवलौ साधुना पथा । अघो पितृन्सुविदत्रौ अपीहि यमेन ये संधमादं म-

दन्ति ॥ ११ ॥ यौ ते श्वानौ यम रजितारौ चतुरक्षौ पथिषदी नृचक्षसा । ता-  
 भ्यां राजन् परि धेहेनं स्वस्त्यस्मा अनमीवं च धेहि ॥ १२ ॥ उरूणसावसुतपा-  
 बुदुम्बलौ यमस्य दूतौ चरतो जनां अनु । तावस्मभ्यं दृश्ये सूर्याय पुनर्दातामसु-  
 मचेह भद्रम् ॥ १३ ॥ सोम एकैभ्यः पवते घृतमेक उपासते । येभ्यो मधु प्रधावति  
 तारिचदेवापि गच्छतात् ॥ १४ ॥ ये चित् पूर्वं ऋतसाता ऋतजाता ऋतावृधः ।  
 ऋषीन् तपस्वतो यम तपोजा अपि गच्छतात् ॥ १५ ॥ तपसा ये अनाधृष्या-  
 स्तपसा ये स्वर्ययुः । तपो ये चक्रिरे महस्तांरिचदेवापि गच्छतात् ॥ १६ ॥ ये  
 युध्यन्ते प्रधनेषु शूरासो ये तनूत्यजः । ये वा महस्रदक्षिणास्तांरिचदेवापि ग-  
 च्छतात् ॥ १७ ॥ महस्रणीथाः कवयो ये गोपायन्ति सूर्यम् । ऋषीन् तपस्वतो  
 यम तपोजा अपि गच्छतात् ॥ १८ ॥ स्योनास्मै भव पृथिव्यवृक्षरा निवेशनी ।  
 यच्छास्मै शर्म सप्रथाः ॥ १९ ॥ असंवाधे पृथिव्या उरौ लोके नि धीयस्व ।  
 स्वधा याश्चकृषे जीवन् तास्ते सन्तु मधुश्चुतः ॥ २० ॥ ( ८ ) हवामि ते मनसा  
 मन इहेमान् गृह्णोऽप जुजुषाण एहि । सं गच्छस्व पितृभिः सं यमेन स्योनास्त्वा  
 वाता उप वान्तु शग्माः ॥ २१ ॥ उत् त्वा बहन्तु मरुत उदवाहा उदप्रुतः । अ-  
 जेन कृणवन्तः शीतं वर्षेणोक्षन्तु बालिति ॥ २२ ॥ उदह्मायुरायुषे क्रत्ये दक्षाय  
 जीवसे । स्वान् गच्छतु ते मनो अत्रा पितृरुपं द्रव ॥ २३ ॥ मा ते मनो मासोर्मा-  
 ज्ञानां मा रसस्य ते । मा ते हास्त तन्वाः किं चनेह ॥ २४ ॥ मा त्वा वृक्षः सं बा-  
 धिष्ट मा देवी पृथिवी मही । लोकं पितृषु वित्त्वैधस्व यमराजसु ॥ २५ ॥ यत् ते  
 अङ्गमतिहितं पराचैरणानः प्राणो य उ वा ते परेतः । तत् ते संगत्य पितरः सनीडा घ्रा-  
 साद् घ्रासं पुनरावेशयन्तु ॥ २६ ॥ अपेमं जीवा अरुधन् गृहेभ्यस्तं निर्वहन् परि ग्रामा-  
 वितः । मृत्युर्यमस्यासीद् दूतः प्रचेता अमून् पितृभ्यो गमयां चकार ॥ २७ ॥ ये द-  
 स्यवः पितृषु प्रविष्टा ज्ञातिमुखा अहुतादश्चरन्ति । परापुरो निपुगे ये भरन्त्यग्नि-  
 छानस्मात् प्र धमाति यज्ञात् ॥ २८ ॥ सं विशन्तिवह पितरः स्वा नः स्योने कृणव-  
 न्तः प्रतिरन्त आयुः । तेभ्यः शकमेद्विषा नक्षमाणा ज्योग् जीवन्तः शरदः पुरु-  
 चीः ॥ २९ ॥ यां ते धेनुं निपृणामि यमु ते क्षीर ओदनम् । तेना जनस्यासो  
 भर्ता योत्रासदजीवनः ॥ ३० ॥ ( ९ ) अश्वावर्ती प्र तर या सुशेवार्चाकं वा प्र-  
 तरं नवीयः । यस्त्वा जघान वध्यः सो अस्तु मा सो अन्यद् विदत भागधेयम्  
 ॥ ३१ ॥ यमः परोक्षो विवस्वान् ततः परं नार्ति पश्यामि किं चन । यमे  
 अध्वरो अधि मे निविष्टो भुवो विवस्वानन्वाततान ॥ ३२ ॥ अपांगूहन्नमृतां म-  
 त्येभ्यः कृत्वा सर्वर्णमदधुर्विस्वते । उताश्विनाप्रभरन् यत् तदामीदजहाद् द्वा

मिथुना संरयूः ॥ ३३ ॥ ये निखाता ये परोस्ता ये दुग्धा ये चोद्धिताः । सर्वास्तान्गन् आ वह पितृन् हविषे अत्तवे ॥ ३४ ॥ ये अग्निदग्धा ये अर्नग्निदग्धा मध्ये दिवः स्वधया मादयन्ते । त्वं तान् वेत्थ यद्वि ते जातवेदः स्वधया यज्ञं स्वधितिं जुषन्ताम् ॥ ३५ ॥ शं तप मातिं तपो अग्ने मा तन्वतपः । वनेषु शुष्मो अस्तु ते पृथिव्यामस्तु यद्वरः ॥ ३६ ॥ ददाम्यस्मा अत्रसानमेतद् य एष आगन् मम चेदभूदिह । यमश्चिकित्वान् प्रत्येतदाह ममैष राय उप तिष्ठतामिह ॥ ३७ ॥ इमां मात्रां मिमीमहे यथापरं न मासातै । शते शरत्सु नो पुरा ॥ ३८ ॥ प्रेमां मात्रां ० । ० ॥ ३९ ॥ अप्रेमां मात्रां ० । ० ॥ ४० ॥ (१०) बीमां मात्रां ० । ० ॥ ४१ ॥ निरिमां मात्रां ० । ० ॥ ४२ ॥ उदिमां मात्रां ० । ० ॥ ४३ ॥ समिमां मात्रां मिमीमहे यथापरं न मासातै । शते शरत्सु नो पुरा ॥ ४४ ॥ अमासि मात्रां स्वरगामायुष्मान् भूयासम् । यथापरं न मासातै शते शरत्सु नो पुरा ॥ ४५ ॥ प्राणो अणानो व्यान आयुश्चक्षुर्दृशये सूर्याय । अर्परिपरेण पथा यमराज्ञः पितृन् गच्छ ॥ ४६ ॥ ये अग्रवः शशमानाः परेयुर्हित्वा द्वेषांस्यनपत्यवन्तः । ते व्यामुदित्याविदन्त लोकं नाकस्य पृष्ठे अग्नि दीध्यानाः ॥ ४७ ॥ उदन्वती द्यौरवमा पीलुमतीति मध्यमा । तृतीया ह प्रगौरिति यस्यो पितर आसते ॥ ४८ ॥ ये नः पितुः पितरो ये पितामहा य आविविशुरुर्वन्तरिक्षम् । य आलियन्ति पृथिवीमुत द्यां तेभ्यः पितृभ्यो नमसा विधेम ॥ ४९ ॥ इदमिद् वा उ नापरं दिवि पश्यसि सूर्यम् । माता पुत्रं यथा सिचाभ्येनं भूम ऊर्णहि ॥ ५० ॥ (११) इदमिद् वा उ नापरं जरस्यन्यदितोपरम् । जाया पतिमिव वाससाभ्येनं भूम ऊर्णहि ॥ ५१ ॥ अभि त्वोर्णोमि पृथिव्या मातुर्वस्वेण भद्रया । जीवेषु भद्रं तन्मयि स्वधा पितृषु सा त्वयि ॥ ५२ ॥ अग्नीषोमा पथिकृता स्योनं देवेभ्यो रत्नं दधथुर्वि लोकम् । उप प्रेष्यन्तं पूषणं यो वहत्यञ्जोयानैः पृथिभिस्तत्र गच्छतम् ॥ ५३ ॥ पूषा त्वेतरच्यावयतु प्रविद्वाननष्टपशुर्भुवनस्य गोपाः । स त्वेतेभ्यः परि ददत् पितृभ्योऽग्निर्देवेभ्यः सुविदत्रियेभ्यः ॥ ५४ ॥ आयुर्विश्वायुः परि पातु त्वा पूषा त्वा पातु प्रपथे पुरस्तात् । यत्रासते सुकृतो यत्र त ईयुस्तत्र त्वा देवः संविता दधातु ॥ ५५ ॥ इमौ युनज्मि ते वही अमुनीताय वोढवे । ताभ्यां यमस्य सार्दनं समितीश्चाव गच्छतात् ॥ ५६ ॥ एतत् त्वा वासः प्रथमं न्वागन्नपैतदूह यद्विहारिभः पुरा । इष्टापूर्तमनुसंक्राम विद्वान् यत्र ते दत्तं बहुधा विवन्धुषु ॥ ५७ ॥ अग्नेर्वम परि गोभिर्व्ययस्व सं प्रोर्णुष्व मेदसा पीवसा च । नेत् त्वा धृष्णुर्हरसा जहृषाणो दधृग् विधक्षन् परीह-



याति ॥ ५८ ॥ इण्डं हस्तादाददानो गतासोः सह श्रोत्रेण वर्चसा बलेन । अत्रैव  
त्वमिह वयं सुवीरा विश्वा मधो अभिमातीर्जयेम ॥ ५९ ॥ धनुर्हस्तादाददानो  
मृतस्य सह क्षत्रेण वर्चसा बलेन । समायुभाय वसु भूरि पुष्टमर्वाङ् त्वमेष्टुप जी-  
वलोकम् ॥ ६० ॥ (१२)

॥ इति द्वितीयोऽनुवाकः ॥

॥ ३ ॥ इयं नारी पतिलोकं वृणाना नि पद्यत उप त्वा मर्त्य मेतम् । धर्म  
पुराणमनुपालयन्ती तस्यै पूजां द्रविणं चेह धेहि ॥ १ ॥ उदीर्ष्व नार्यभि जी-  
वलोकं गतासुमेतमुप शेष एहि । हस्तग्राभस्य दधिषोस्तवेदं पत्युर्जनित्वमभि सं  
बभूथ ॥ २ ॥ अपश्यं युवति नीयमानां जीवां मृतेभ्यः परिणीयमानाम् । अन्येन  
यत् तमसा प्रावृतासीत् प्राक्तो अपाचीमनयं तदेनाम् ॥ ३ ॥ पूजानत्यग्नये जी-  
वलोकं देवानां पन्थामनुसंचरन्ती । अयं ते गोपतिस्तं जुषस्व स्वर्गं लोकमधि  
रोहयैनम् ॥ ४ ॥ उप ग्रामुप वेतसमवत्तरो नदीनाम् । अग्ने पित्तमपामसि ॥ ५ ॥  
यं त्वमग्ने समदहस्तम् निर्वपया पुनः । क्याम्बूरत्र रोहतु शाण्डदूर्वा व्यल्कशा  
॥ ६ ॥ इदं तु एकं पर ऊं त एकं तृतीयेन ज्योतिषा सं विशस्व । संवेशने त-  
न्वा चारुरेधि प्रियो देवानां परमे सधस्थे ॥ ७ ॥ उत्तिष्ठ मेहि प्र द्रवौकः कृ-  
णुष्व सलिले सधस्थे । तत्र त्वं पितृभिः संविद्वानः सं सोमेन मदस्व सं स्वधाभिः  
॥ ८ ॥ प्र च्यवस्व तन्वं सं भरस्व मा ते गात्रा वि हायि मो शरीरम् । मनो  
निर्विष्टमनु संविशस्व यत्र भूमेर्जुषमे तत्र गच्छ ॥ ९ ॥ वर्चसा मां पितरः सो-  
म्यामो अञ्जन्तु देवा मधुना घृतेन । चक्षुषे मा प्रतरं तारयन्तो जरसे मा जर-  
दष्टि वर्धन्तु ॥ १० ॥ ( १३ ) वर्चसा मां समनक्नुग्निमेधां मे विष्णुर्न्ये नक्वा-  
सन् । रुयि मे विश्वे नि यच्छन्तु देवाः स्योना मापः पवनैः पुनन्तु ॥ ११ ॥  
मित्रावरुणा परि मामधातामादित्या मा स्वरवो वर्षयन्तु । वर्चो म इन्द्रो न्येनक्नु  
हस्तयोर्जरदष्टि मा सविता कृणोतु ॥ १२ ॥ यो ममारं प्रथमो मर्त्यानां यः प्रे-  
यायं प्रथमो लोकमेतम् । वैवस्वतं संगमनं जनानां यमं राजानं हविषा सपर्यत  
॥ १३ ॥ परा यात पितर आ च यातायं वो यज्ञो मधुना समक्तः । दत्तो अ-  
स्मभ्यं द्रविणेह भद्रं रुयि च नः सर्ववीरं दधात ॥ १४ ॥ कएवंः कृत्तीवान् पु-  
रुमीहो अगस्त्यः स्यावाश्वः सोम्यर्चनानाः । विश्वामित्रोयं जमदग्निरत्रिरवन्तु  
नः कश्यपो जमदेवः ॥ १५ ॥ विश्वामित्र जमदग्ने वसिष्ठ भरद्वाज गोतम वा-  
सदेव । अर्दिर्नो अनिरग्रभीक्ष्णमोभिः सुसंशासः पितरो मृदता नः ॥ १६ ॥

कस्ये मृजाना अति यन्ति रिप्रमायुर्दधानाः प्रतरं नवीयः । आप्यायमानाः पूजया  
 धनेनार्थं स्याम सुरभयो गृहेषु ॥ १७ ॥ अञ्जते व्यञ्जते समञ्जते क्रतुं रिहन्ति  
 मधुनाभ्यञ्जते । सिन्धोरुच्छ्वासे पतयन्तमुत्तणं हिरण्यपावाः पशुमांसु गृह्णते ॥ १८ ॥  
 यद् वो पुद्रं पितरः सोम्यं च तेनो सचध्वं स्वयंशसो हि भूत । ते अर्वाणः कवय  
 आ शृणोत सुविद्वत्रा विदथे ह्ययमानाः ॥ १९ ॥ ये अत्रयो अङ्गिरसो नवग्वा  
 इष्टावन्तो रातिषाचो दधानाः । दक्षिणावन्तः सुकृतो य उ स्थासद्यास्मिन् व-  
 र्हिषि मादयध्वम् ॥ २० ॥ ( १४ ) अथा यथा नः पितरः परांसः पूतनासो अग्न ऋत-  
 माशानाः । शुचीदयन् दीर्घयत उक्थशासः क्षामा भिन्दन्तो अरुणीरपवन् ॥ २१ ॥  
 सुकर्माणः सुकचो देवयन्तो अथो न देवा जनिमा धमन्तः । शुचन्तो अग्नि वा-  
 वृधन्त इन्द्रमुर्वी गव्यां परिषदं नो अक्रन् ॥ २२ ॥ आ यूथेव क्षुमति पृथो अ-  
 खयद् देवानां जनिमान्त्युग्रः । मतीसश्चिदुर्वशीरकृपन् वृधे चिदय उपरस्यायोः  
 ॥ २३ ॥ अकर्म ते स्वर्पसो अभूम ऋतमवस्रक्षुषसो विभातीः । विश्वं तद् भद्रं  
 यदवन्ति देवा वृहद् वंदेम विदथे सुवीराः ॥ २४ ॥ इन्द्रो मा मरुत्वान् प्राच्यां  
 दिशः पातु बाहुच्युता पृथिवी धामिषोपरि । लोककृतः पथिकृतो यजामहे ये  
 देवानां हुतभागा इह स्थ ॥ २५ ॥ धाता मा निर्ऋत्या दक्षिणाया दिशः पातु  
 बाहु० । ० ॥ २६ ॥ अदितिर्मादित्यैः प्रतीच्या दिशः पातु बाहु० । ० ॥ २७ ॥  
 सोमो मा विश्वेदेवैरुदीच्या दिशः पातु बाहु० । ० ॥ २८ ॥ धर्ता ह त्वा ध-  
 रणो धारयाता ऊर्ध्वं भानुं संविता धामिषोपरि । लोककृतः ० ॥ २९ ॥ प्राच्यां  
 त्वा दिशि पुरा संवृतः स्वधायामा दधामि बाहु० । ० ॥ ३० ॥ ( १५ ) दक्षि-  
 णायां त्वा दिशि पुरा० । ० ॥ ३१ ॥ प्रतीच्यां त्वा दिशि पुरा० । ० ॥ ३२ ॥  
 उदीच्यां त्वा दिशि पुरा० । ० ॥ ३३ ॥ ध्रुवायां त्वा दिशि पुरा० । ० ॥ ३४ ॥ ऊर्ध्वायां  
 त्वा दिशि पुरा संवृतः स्वधायामा दधामि बाहुच्युता पृथिवी धामिषोपरि । लोककृतः  
 पथिकृतो यजामहे ये देवानां हुतभागा इह स्थ ॥ ३५ ॥ धर्तासि धरुणोसि वंसगोसि  
 ॥ ३६ ॥ उदूपूरसि मधुपूरसि वातपूरसि ॥ ३७ ॥ इतश्च मामुतश्चावतां युमे इव यत-  
 माने यद्वैवम् । प्र वा भन् मानुषा देवयन्तो आ सीदतां स्वर्गं लोकं विदाने ॥ ३८ ॥  
 स्वासस्थे भवतमिन्दवे नो युजे वा ब्रह्म पूर्य नमोभिः । वि श्लोक एति पृथ्वे  
 सूरिः शृण्वन्तु विश्वे अमृतास एतत् ॥ ३९ ॥ जीणि पदानि रूपो अन्वरो-  
 हचतुष्पदीमनैतद्भूतेन । अक्षरेण प्रतिमितीते अर्कमृतस्य नाभावमि सं पुनाति  
 ॥ ४० ॥ ( १६ ) देवेभ्यः कर्मवृणीत मृत्युं पूजायै किममृतं नाहणीत । वृहस्प-  
 तिर्यज्ञमतनुत ऋषिः पियां यमस्तन्वमा रिरैच ॥ ४१ ॥ त्वमम ईहितो ज्ञातवृद्धो-



वाह्व्यानि सुरभीणि कृत्वा । प्रादाः पितृभ्यः स्वधया ते अक्षन्नद्धि त्वं  
 देव प्रयता हवींषि ॥ ४२ ॥ आसीनासो अरुणीनामुपस्थे रयिं धत्त वाशुषे  
 मर्त्याय । पुत्रेभ्यः पितरस्तस्य वस्त्रः प्र यच्छत त इहोर्जं दधात ॥ ४३ ॥ अग्नि-  
 स्वात्ताः पितर एह गच्छत सदैःसदः सदत सुप्रणीतयः । अतो हवींषि प्रयतानि  
 बहिंषि रयिं च नः सर्ववीरं दधात ॥ ४४ ॥ उपहृता नः पितरः सोम्यासो बहिं-  
 ष्येषु निधिषु प्रियेषु । त आ गमन्तु त इह श्रुवन्त्वधि ब्रुवन्तु तैवन्त्वस्मान् ॥ ४५ ॥ ये  
 नः पितुः पितरो ये पितामहा अनूजहिरे सोमपीथं वसिष्ठाः । तेभिर्यमः संरराणो ह-  
 वींष्यशन्नशुद्धिः प्रतिकाममस्तु ॥ ४६ ॥ ये तातृषुर्देवत्रा जेहमाना होत्राविद स्तो-  
 मंतप्यासो अकैः । आग्नें याहि सहस्रं देववन्दैः सखैः कविभिर्ऋषिभिर्धर्मसज्जिः  
 ॥ ४७ ॥ ये सत्यासो हविरदो हविष्पा इन्द्रेण देवैः सुरथं तुरेण । आग्नें याहि  
 सुविदत्रेभिरर्वाङ् परैः पूर्वैर्ऋषिभिर्धर्मसज्जिः ॥ ४८ ॥ उप सर्प मातरं भूमिमेतामु-  
 व्यचंसं पृथिवीं मुशेवाम् । ऊर्णम्रदाः पृथिवीं दक्षिणावत एषा त्वां पातु प्रपथे  
 पुरस्तात् ॥ ४९ ॥ उच्छृञ्चस्व पृथिवि मा नि बाधथाः सूपायनास्मै भव सू-  
 पसर्पणा । माता पुत्रं यथा सिचाभ्येनं भूम ऊर्णहि ॥ ५० ॥ ( १७ ) उच्छृञ्च-  
 माना पृथिवी सु तिष्ठतु सहस्रं मित उप हि श्रयन्ताम् । ते गृहासो घृतश्चुतः स्यो-  
 ना विश्वाहास्मै शरणाः सन्त्वत्र ॥ ५१ ॥ उत्ते स्तभ्नामि पृथिवीं त्वत्परीमं  
 लोगं निदधन्मो अहं रिषम् । एतां स्थूणां पितरो धारयन्ति ते तत्र यमः सादना ते  
 कृणोतु ॥ ५२ ॥ इममग्ने चमसं मा वि जिह्वरः प्रियो देवानामुत सोम्यानाम् ।  
 अयं यश्चमसो देवपानस्तस्मिन् देवा अमृतां मादयन्ताम् ॥ ५३ ॥ अथर्वा पूर्णं  
 चमसं यमिन्द्रायाविभर्वाजिनीवते । तस्मिन् कृणोति सुकृतस्य भक्षं तस्मिन्नि-  
 न्दुः पवते विश्वदानीम् ॥ ५४ ॥ यत् ते कृष्णः शकुन आतुतोद पिपीलः सर्प  
 छत वा श्वार्पदः । अग्निष्टद् विश्वादगदं कृणोतु सोमश्च यो ब्राह्मणां आविवे-  
 श ॥ ५५ ॥ पर्यस्वतीरोषधयः पर्यस्वन्माप्रकं पर्यः । अपां पर्यसो यत् पर्यस्तेन  
 मा सह शुम्भतु ॥ ५६ ॥ इमा नारीरविध्रवाः सुपत्नीराञ्जनेन सर्पिषा सं  
 स्पर्शन्ताम् । अनश्रवो अनपीवाः सुरत्ता आ रौहन्तु जनयो योनिमग्रे ॥ ५७ ॥  
 सं गच्छस्व पितृभिः सं यमेनेष्टापूतेन परमे व्योमन् । हित्वावद्यं पुनरस्तमेहि सं  
 गच्छतां तन्वां सुवर्चाः ॥ ५८ ॥ ये नः पितुः पितरो ये पितामहा य आविविशु-  
 र्वीन्तरिक्षम् । तेभ्यः स्वराडसुनीतिनो अद्य यथावशं तन्वंः कल्पयाति ॥ ५९ ॥  
 शं ते नीह्वारो भवतु शं ते मुष्वाव शीयताम् । शीतिक्के शीतिक्कावति ह्वादिक्के  
 ह्वीतोदकावीत । मृषद्वयः सु शं भुव इमं स्वर्गिण शमय ॥ ६० ॥ ( १८ )



विवस्वान् नो अभयं कृणोतु यः सुत्रामा जीरदानुः सुदानुः । इहेमे बीरा बहवो  
भवन्तु गोमदश्वघ्नमय्यस्तु पुष्टम् ॥ ६१ ॥ विवस्वान् नो अमृतत्वे दधातु परैतु  
मृत्युरमृतं न ऐतु । इमान् रक्षतु पुरुषाना जरिम्णो मो ष्वेषामसवो यमंगुः ॥ ६२ ॥  
यो वध्रे अन्तरिक्षे न मद्रा पितृणां कृविः प्रमतिर्मतीनाम् । तमर्चत विश्वमित्रा  
हविभिः स नो यमः प्रतरं जीवसे धातु ॥ ६३ ॥ आ रोहत दिवमुत्तमामृषयो  
मा विभीतन । सोमपाः सोमपायिन इदं वः क्रियते हविरगन्म ज्योतिरुत्तमम्  
॥ ६४ ॥ प्र केतुना बृहता भात्यग्निरा रोदसी वृषभो रौरवीति । दिवश्चि-  
दन्तादुपमामुदानदृषामुपस्थे महिषो ववर्ध ॥ ६५ ॥ नाके सुपर्णमुष यत् पतन्तं  
दृढा वेनन्तो अभ्यर्चन्त त्वा । हिरण्यपक्षं वरुणस्य दूतं यमस्य योनौ शकुनं  
धुरण्युम् ॥ ६६ ॥ इन्द्र क्रतुं न आ भर पिता पुत्रेभ्यो यथा । शिञ्जा णो अस्मिन्  
पुरुदूत यामनि जीषा ज्योतिरशीमहि ॥ ६७ ॥ अपूपार्पितान् कुम्भान् यास्ते  
देवा अधारयन् । ते ते सन्तु स्वधावन्तो मधुमन्तो घृतश्चुतः ॥ ६८ ॥ यास्ते  
धाना अनुक्रियामि तिलामिश्राः स्वधावतीः । तास्ते सन्तु बिम्बीः प्रभ्वीस्तास्ते  
यमो राजानु मन्यताम् ॥ ६९ ॥ पुनर्देहि वनस्पते य एष निहितस्त्वयि । यथा  
यमस्य सार्द्धं आसातै विदथा वर्द्धन ॥ ७० ॥ आ रभस्व जातवेदस्तेजस्वद्-  
रो अस्तु ते । शरीरमस्य सं ब्रूथैनं धेहि सुकृतां लोके ॥ ७१ ॥ ये ते पूर्वं  
परागता अपरे पितरश्च ये । तेभ्यो घृतस्य कुल्यैतु शतधारा व्युन्वती ॥ ७२ ॥  
एतदा रोह वयं उन्मृजानः स्वा इह बृहदु दीदयन्ते । अभि प्रेहि मध्यतो मापं  
हास्थाः पितृणां लोकं प्रथमो यो अत्र ॥ ७३ ॥ ( १६ )

॥ इति तृतीयोऽनुवाकः ॥

॥ ४ ॥ आ रोहत जनित्री जातवेदसः पितृयाणैः सं व आ रोहयामि । अ-  
बाह्व्येषितो हव्यवाह ईजानं युक्ताः सुकृतां धत्त लोके ॥ १ ॥ देवा यज्ञमृतवः  
कल्पयन्ति हविः पुरोडाशं श्रुचो यज्ञायुधानि । तेभिर्याहि पृथिभिर्देवयानैर्यैरीजानाः  
स्वर्गं यन्ति लोकम् ॥ २ ॥ श्रुतस्य पन्थामनु परय साध्वङ्गिरसः सुकृतो येन यन्ति ।  
तेभिर्याहि पृथिभिः स्वर्गं यत्रादित्या मधु भक्षयन्ति तृतीये नाके अधि वि श्रयस्व  
॥ ३ ॥ त्रयः सुपर्णा उपरस्य मायू नाकस्य पृष्ठे अधि विष्टपि श्रिताः । स्वर्गा  
लोका अमृतेन विष्ठा इषमूर्जं यजमानाय दुहाम् ॥ ४ ॥ जुह्वीधार द्यामुपभृवन्त-  
रिक्षं ध्रुवा दाधार पृथिवीं प्रतिष्ठाम् । प्रतीमां लोका घृतपृष्ठाः स्वर्गाः कामैकामं यजः

मानाय दुहाम् ॥५॥ ध्रुव आ रोह पृथिवीं विश्वभोजसमन्तरिक्षमुपभृदा क्रमस्व ।  
 जुहु धां गच्छ यजमानेन साकं सुवेणं वत्सेन दिशः प्रपीनाः सर्वा ध्रुच्चाहंणी-  
 यमानः ॥ ६ ॥ तीर्थैस्तरन्ति प्रवतो महीरिति यज्ञकृतः सुकृतो येन यन्ति । अ-  
 त्रादधुर्यजमानाय लोकं दिशो भूतानि यदकल्पयन्ते ॥ ७ ॥ अङ्गिरसामयनं  
 पूर्वं अग्निरादित्यानामयनं गार्हपत्यो दक्षिणाणामयनं दक्षिणाग्निः । महिमा-  
 नमग्नेर्विहितस्य ब्रह्मणा समङ्गः सर्व उप याहि शमः ॥ ८ ॥ पूर्वं अग्निष्ठां  
 तपतु शं पुरस्ताच्छं पश्चात् तपतु गार्हपत्यः । दक्षिणाग्निष्टे तपतु शर्म वमोत्तरतो  
 मध्यतो अन्तरिक्षाद् दिशोदिशो अग्ने परि पाहि धोरात् ॥ ९ ॥ यूयमग्ने शंतमा-  
 भिस्तनूभिरीजानमभि लोकं स्वर्गम् । अश्वा भूत्वा पृथिवाहो वहाथ यत्र देवैः सं-  
 धमादं मदेन्ति ॥ १० ॥ ( २० ) शमग्ने पश्चात् तप शं पुरस्ताच्छमुत्तराच्छमं  
 धरात् तपैनम् । एकलेधा विहितो जातवेदः सम्यगेन धेहि सुकृतां लोके ॥ ११ ॥  
 शमग्नयः समिद्धा आ रभन्तां प्राजापत्यं मेध्यं जातवेदसः । शृतं कृण्वन्त इह  
 माव चिक्षिपन् ॥ १२ ॥ यज्ञ एति विततः कल्पमान ईजानमभि लोकं स्वर्गम् ।  
 तमग्नयः सर्वहुतं जुषन्तां प्राजापत्यं मेध्यं जातवेदसः । शृतं कृण्वन्त इह माव चि-  
 क्षिपन् ॥ १३ ॥ ईजानश्चितमारुक्षदग्निं नार्कस्य पृष्ठाद् दिवमुत्पातिष्यन् । त-  
 स्मै प्र भाति नभसो ज्योतिषीमान्स्वर्गः पन्थाः सुकृते देवयानः ॥ १४ ॥ अ-  
 ग्निर्होताध्वर्युष्टे बृहस्पतिरिन्द्रो ब्रह्मा दक्षिणतस्ते अस्तु । हुतोयं संस्थितो यज्ञ  
 एति यत्र पूर्वमयनं हुतानाम् ॥ १५ ॥ अपूपवान् क्षीरवांश्चारुरेह सीदतु । लो-  
 ककृतः पथिकृतो यजामहे ये देवानां हुतभागा इह स्थ ॥ १६ ॥ अपूपवान् दधि-  
 वांश्चारुरेह ॥ १७ ॥ अपूपवान् द्रप्सवांश्चारुरेह ॥ १८ ॥ अपूपवान् घृत-  
 वांश्चारुरेह ॥ १९ ॥ अपूपवान् मांसवांश्चारुरेह ॥ २० ॥ ( २१ )  
 अपूपवान् नृवांश्चारुरेह ॥ २१ ॥ अपूपवान् मधुमांश्चारुरेह ॥ २२ ॥  
 अपूपवान् रसवांश्चारुरेह ॥ २३ ॥ अपूपवान् पर्वांश्च-  
 रुरेह सीदतु । लोककृतः पथिकृतो यजामहे ये देवानां हुतभागा इह स्थ  
 ॥ २४ ॥ अपूपपिहितान् कुम्भान् यास्ते देवा अधारयन् । ते ते सन्तु  
 स्वधाधन्तो मधुमन्तो घृतश्चुतः ॥ २५ ॥ यास्ते धाना अनुक्रिरामि तिलमिश्राः  
 स्वधावन्ती । तास्ते सन्तुद्धीः प्रभ्वीस्तास्ते यमो राजानु मन्यताम् ॥ २६ ॥ अक्षितिं  
 भूषसीम् ॥ २७ ॥ द्रप्सश्चस्कन्द पृथिवीमनु घामिमं च योनिमनु यश्च पूर्वं । स-  
 मानं योनिमनु संचरन्तं द्रप्सं जुहोम्यनु सप्त होत्राः ॥ २८ ॥ शतधारं वायुमर्कं  
 स्वर्विदं मृचक्ष्मस्ते अभि चक्षते स्यिम् । ये पृणन्ति प्र च यच्छन्ति सर्वदा ते दुहते

दाक्षिणां सप्तमातरम् ॥ २६ ॥ कोशं दुहन्ति कलशं चतुर्विलमिडीं धेनुं मधुमतीं  
 स्वस्तये । ऊर्जं मर्दन्तीमर्दिति जनेष्वग्ने मा हिंसीः परमे व्योमन् ॥ ३० ॥ ( २२ )  
 एतत् ते देवः संविता वासो ददाति भर्तवे । तत् त्वं यमस्य राज्ये वसानस्ता-  
 प्यं चर ॥ ३१ ॥ धाना धेनुरभवद् वत्सो अस्यास्तिलोभवत् । तां वै यमस्य  
 राज्ये अक्षितामुषं जीवति ॥ ३२ ॥ एतास्ते असौ धेनवः कामदुघां भवन्तु । ए-  
 नीः श्येनीः सरूपा विरूपास्तिलवत्समा उप तिष्ठन्तु त्वात्र ॥ ३३ ॥ एनीर्धाना  
 हरिणीः श्येनीरस्य कृष्णा धाना रोहिणीर्धेनवस्ते । तिलवत्समा ऊर्जमस्मै दुहा-  
 ना विश्वाहा सन्वनपस्फुरन्तीः ॥ ३४ ॥ वैश्वानरे हविरिदं जुहोमि साहसं श-  
 तधामुत्सम् । स बिभर्ति पितरं पितामहान् प्रपितामहान् बिभर्ति पिन्वमानः ॥ ३५ ॥  
 सहस्रधारं शतधामुत्समक्षितं व्यच्यमानं सलिलस्यं पृष्ठे । ऊर्जं दुहानमनपस्फु-  
 रन्तमुपासते पितरः स्वधाभिः ॥ ३६ ॥ इदं कसाम्बु चयनेन चितं तत् संजाता  
 अबं पश्यते । मर्त्येयममृतत्वमेति तस्मै गृहान् कृणुत यावत्सबन्धु ॥ ३७ ॥  
 इहैवैधि धनसनिहिहर्षित इहकृतुः । इहैधि वीर्यवत्तरो वयोधा अपराहतः ॥ ३८ ॥  
 पुत्रं पौत्रमभितुर्पयन्तीरापो मधुमतीरिमाः । स्वधां पितृभ्यो अमृतं दुहाना आपो  
 देवीरुभयांस्तर्पयन्तु ॥ ३९ ॥ आपो अग्निं प्र हिंणुत पितृरूपेण यज्ञं पितरो मे  
 जुषन्ताम् । आसीनामूर्जमुष ये सवन्ते ते नो रयिं सर्ववीरं नि यच्छान् ॥ ४० ॥  
 ( २३ ) समिन्धते अमर्त्यं हव्यवाहं घृतमियम् । स वेदं निहितान् निधीन् पितृन्  
 परावतो गतान् ॥ ४१ ॥ यं ते मन्थं यमोदनं यन्मांसं निपृणामि ते । ते ते स-  
 न्तु स्वधावन्तो मधुमन्तो घृतश्रुतः ॥ ४२ ॥ यास्ते धाना अनुकिरामि तिलधि-  
 आः स्वधावन्तः । तास्ते सन्तुद्धीः प्रभ्वीस्तास्ते यमो राजानुं मन्यताम् ॥ ४३ ॥  
 इदं पूर्वमपरं नित्यान् येनां ते पूर्वं पितरः परेताः । पुरोगवा ये अभिशाचो अस्य ते त्वां  
 वहन्ति सुकृतां लोकात् ॥ ४४ ॥ सरस्वतीं देवयन्तो हवन्ते सरस्वतीमध्वरे ता-  
 यमाने । सरस्वतीं सुकृतो हवन्ते सरस्वतीं दाशुषे वार्यं दातु ॥ ४५ ॥ सरस्वतीं  
 पितरो हवन्ते दाक्षिणा यज्ञमभिनक्षमाणाः । आसद्यास्मिन् बर्हिषि मादयध्वमन-  
 मीवा इष आ घेह्यस्मे ॥ ४६ ॥ सरस्वति या सरथं ययाथोक्थैः स्वधाभिर्देवि  
 पितृभिर्मदन्ती । सहस्रार्धमिदो अत्र भागं रायस्पोषं यजमानाय धेहि ॥ ४७ ॥  
 पृथिवीं त्वां पृथिव्यामा वेशयामि देवो नो धाता प्र तिरात्यायुः । परापरैता व-  
 सुविदं वो अस्त्वधा मृताः पितृषु सं भवन्तु ॥ ४८ ॥ आ प्र च्यवेशामप तन्पृजे-  
 थां यद् वामभिभा अत्रोचुः । अस्मादेतमघ्न्यौ तद् वशीयो दातुः पितृष्विहभौ-  
 जनौ मम ॥ ४९ ॥ एयमग्न दक्षिणा भद्रतो नो अनेन दत्ता सुदुघा वयोधाः ।



यौवने जीवानुपपृञ्चती जरा पितृभ्य उपसंपराणयाविमान् ॥ ५० ॥ ( २४ )  
 इदं पितृभ्यः प्र भरामि बर्हिर्जीवं देवेभ्य उत्तरं स्तृणामि । तदा रोह पुरुष मे-  
 ध्यो भवन् प्रति त्वा जानन्तु पितरः परेतम् ॥ ५१ ॥ एदं बर्हिरसदो मेध्योभूः  
 प्रति त्वा जानन्तु पितरः परेतम् । यथापरु तन्वं सं भरस्व गात्राणि ते ब्रह्म-  
 णा कल्पयामि ॥ ५२ ॥ पणो राजापिधानं चरुणामूर्जो बलं सह ओजो न आगन् ।  
 आयुर्जीवेभ्यो विदधद् दीर्घायुत्वाय शतशारदाय ॥ ५३ ॥ ऊर्जो भागो य इमं जजा-  
 नाश्मान्नामाधिपत्यं जगाम । तमर्चत विश्वमित्रा हविर्भिः स नो यमः प्रतरं जीवसे  
 धात् ॥ ५४ ॥ यथा यमार्य हर्म्यमवपन् पञ्च मानवाः । एवा वपाभि हर्म्य यथा मे भूरयो-  
 संत ॥ ५५ ॥ इदं हिरण्यं बिभृहि यत् ते पितार्भिः पुरा । स्वर्गं यतः पितुर्हस्तं निर्मृदहि  
 दक्षिणम् ॥ ५६ ॥ ये च जीवा ये च मृता ये जाता ये च यज्ञियाः । तेभ्यो घृतस्य कुल्यै-  
 तु मधुधारा व्युन्दती ॥ ५७ ॥ वृषा मतीनां पवते विचक्षणाः सूरौ अद्वा प्रतरीतोषसां  
 दिवः । प्राणः सिन्धूनां कुलशो अचिक्रददिन्द्रस्य हार्दिमाविशन्मतीषया ॥ ५८ ॥  
 त्वेषस्ते धूम ऊर्णोतु दिवि षंळुक्र आततः । सूरौ न हि द्युता त्वं कृपा पावक रो-  
 चसे ॥ ५९ ॥ प्र वा एतीन्दुरिन्द्रस्य निष्कृतिं सखा सख्युर्न प्रमिनाति संगिरः ।  
 मर्य इव योषाः समर्षसे सोमः कुलशे शतयामना पथा ॥ ६० ॥ ( २५ )  
 अक्षन्मीमदन्त हव प्रियाँ अघूषत । अस्तोषत स्वभानवो विप्रा यविष्ठा इमहे  
 ॥ ६१ ॥ आ यात पितरः सोम्यासो गम्भीरैः पथिभिः पितृयाणैः । आयुर-  
 स्मभ्यं दधतः प्रजां च रायश्च पोषैरभि नः सचध्वम् ॥ ६२ ॥ परा यात पि-  
 तरः सोम्यासो गम्भीरैः पथिभिः पूर्याणैः । अथा मासि पुनरा यात नो गृहान्  
 हविरत्तुं सुप्रजसः सुवीराः ॥ ६३ ॥ यद् वो अग्निरजहादेकमङ्गं पितृलोकं ग-  
 मयं जातवेदाः । तद् व एतत् पुनरा प्याययामि साङ्गाः स्वर्गे पितरो मादयध्वम्  
 ॥ ६४ ॥ अभूद् दूतः प्रहितो जातवेदाः सायं न्यहं उपवन्द्यो नृभिः । प्रादाः  
 पितृभ्यः स्वधया ते अक्षत्रदि त्वं देव प्रयता हवीर्षि ॥ ६५ ॥ असौ हा इह ते  
 मनः ककुत्सलमिव जामयः । अभ्येनं भूम ऊर्णहि ॥ ६६ ॥ शुम्भन्तां लोकाः  
 पितृषदनाः पितृषदने त्वा लोक आ सादयामि ॥ ६७ ॥ येऽस्माकं पितरस्तेषां बर्हि-  
 रसि ॥ ६८ ॥ उदुत्तमं वरुण पाशमस्मदवाधमं वि मध्यमं श्रथाय । अथा वयमादि-  
 त्य वृते तवानागसो अदितये स्याम ॥ ६९ ॥ प्रास्मत् पाशान् वरुण मुञ्च स-  
 र्वान् यैः संप्राप्ते बध्यते यैर्व्यामे । अथा जीवेम शरदं शतानि त्वया राजन् गु-  
 पिता रक्षमाणाः ॥ ७० ॥ ( २६ ) अग्नये कव्यवाहनाय स्वधा नमः ॥ ७१ ॥  
 सोमाय पितृमते स्वधा नमः ॥ ७२ ॥ पितृभ्यः सोमवज्राय स्वधा नमः ॥ ७३ ॥

यमार्थं पितृमते स्वधा नमः ॥ ७४ ॥ एतत् ते प्रततामह स्वधा ये च त्वामनु  
 ॥ ७५ ॥ एतत् ते ततामह स्वधा ये च त्वामनु ॥ ७६ ॥ एतत् ते तत स्वधा  
 ॥ ७७ ॥ स्वधा पितृभ्यः पृथिविषद्भ्यः ॥ ७८ ॥ स्वधा पितृभ्यो अन्तरिक्षसद्भ्यः  
 ॥ ७९ ॥ स्वधा पितृभ्यो दिविषद्भ्यः ॥ ८० ॥ ( २७ ) नमो वः पितर ऊ-  
 र्जे नमो वः पितरो रसाय ॥ ८१ ॥ नमो वः पितरो भामाय नमो वः पितरो म-  
 न्यवे ॥ ८२ ॥ नमो वः पितरो यद् घोरं तस्मै नमो वः पितरो यत् क्रूरं तस्मै  
 ॥ ८३ ॥ नमो वः पितरो यच्छिवं तस्मै नमो वः पितरो यत् स्योनं तस्मै ॥ ८४ ॥  
 नमो वः पितरः स्वधा वः पितरः ॥ ८५ ॥ येत्र पितरः पितरो येत्र यूयं स्थ यु-  
 ष्मांस्तेनु यूयं तेषां श्रेष्ठा भूयास्थ ॥ ८६ ॥ य इह पितरो जीवा इह वयं स्मः ।  
 अस्मांस्तेनु वयं तेषां श्रेष्ठा भूयास्म ॥ ८७ ॥ आ त्वाग्न इधीमहि धुमन्तं देवाजरम् ।  
 यद् घ सा ते पनीयसी समिद् दीदयति द्यवि । इषं स्तोतुभ्य आ भर ॥ ८८ ॥ च-  
 न्द्रमा अस्वन्तरा सुपर्णा धावते दिवि । न वो हिरण्यनेमयः पदं विन्दन्ति  
 विद्युतो वित्तं मे अस्य रौदसी ॥ ८९ ॥ ( २८ )

॥ इति चतुर्थोऽनुवाकः ॥

॥ अष्टादशं काण्डं समाप्तम् ॥

## अथैकोनविंशं काण्डम् ॥

॥ १ ॥ सं सं संवन्तु नद्यः । सं वाताः सं पतत्रिणः । यज्ञमिमं वर्धयता गिरः  
संस्त्राव्येण हविषा जुहोमि ॥ १ ॥ इमं होमां यज्ञमवतेमं संस्त्रावणा उत । य-  
ज्ञमिमं वर्धयता गिरः संस्त्राव्येण हविषा जुहोमि ॥ २ ॥ रूपं रूपं वयोवयः संर-  
भ्यैतं परि ष्वजे । यज्ञमिमं चतस्रः प्रदिशो वर्धयन्तु संस्त्राव्येण हविषा जुहोमि ॥ ३ ॥

॥ २ ॥ शं त आपो हैमवतीः शर्षु ते सन्तृत्स्याः । शं ते सन्निष्यदा आपः  
शर्षु ते सन्तु वृष्यीः ॥ १ ॥ शं त आपो धन्वन्त्याः शं ते सन्त्वन्तृत्स्याः । शं ते  
स्वन्निष्यदा आपः शं याः कुम्भेभिराभृताः ॥ २ ॥ अन्नभ्रयः खनमाना विषा ग-  
म्भीरे अपसः । भिषग्भ्यो भिषक्तरा आपो अच्छा वदामसि ॥ ३ ॥ अपामहं  
दिव्यानामपां स्रोतस्यानाम् । अपामहं प्रणेजनेश्वा भवथ वाजिनः ॥ ४ ॥ ता  
अपः शिवा अपोयक्ष्मंकरणीरपः । यथैव तृप्यते मयस्तास्त आ दुत्त भेषजीः ॥ ५ ॥

॥ ३ ॥ दिवस्पृथिव्याः पर्यन्तरिच्छाद् वनस्पतिभ्यो अर्धोषधीभ्यः । यज्ञ-  
यत्र विभृतो जातवेदास्ततं स्तुतो जुषमाणो न एहि ॥ १ ॥ यस्ते अप्सु महिमा  
यो वनेषु य ओषधीषु पशुष्वप्स्वन्तः । अग्ने सर्वास्तन्वः संरभस्व ताभिर्न ए-  
हि द्रविणोदा अजस्रः ॥ २ ॥ यस्ते देवेषु महिमा स्वर्गो या ते तनूः पितृष्ववि-  
वेश । पुष्टिर्या ते मनुष्येषु पप्रथेग्ने तया रयिमस्मासु धेहि ॥ ३ ॥ श्रुत्कर्णाय  
क्वये वेद्याय वचोभिर्वाकैरुप यामि रातिम् । यतो भयमभयं तन्नो अस्त्वव देवा-  
नां यज्ञ हेडो अग्ने ॥ ४ ॥

॥ ४ ॥ यामाहुतिं प्रथमामथैर्वा या जाता या हव्यमकृणोज्जातवैदाः । तां  
तं तां प्रथमो जोहवीमि ताभिष्टुतो बहवो हव्यमग्निरग्नये स्वाहा ॥ १ ॥ आकूतिं देवीं  
सुभगां पुरो दधे चित्तस्य माता सुहवा नो अस्तु । यामाशामेमि केवली सा मे  
अस्तु विदेयमेनां मनसि प्रविष्टाम् ॥ २ ॥ आकूत्या नो बहस्पत आकूत्या न



उपा गहि । अथो भगस्य नो धेह्यथो नः सुहवो भव ॥ ३ ॥ बृहस्पतिर्मि आकू-  
तिमाङ्गिरसः प्रति जानातु वार्षमेताम् । यस्य देवा देवताः संबभूवुः स सुप्रणी-  
ताः कामो अन्वेत्वस्मान् ॥ ४ ॥

॥ ५ ॥ इन्द्रो राजा जगतश्चर्षणीनामधि क्षमि विषुरूपं यदस्ति । ततो ददाति  
वाशुषे वसूनि चोदद् राध उपस्तुतश्चिद्वर्वाक् ॥ १ ॥

॥ ६ ॥ सहस्रबाहुः पुरुषः सहस्राक्षः सहस्रपात् । स भूमिं विश्वतो वृत्वाख-  
तिष्ठद् दशाङ्गुलम् ॥ १ ॥ त्रिभिः पृथिव्यामरोहत् पादस्येहाभवत् पुनः । तथा  
व्यक्रामद् विश्वं लशानानशने अतु ॥ २ ॥ तावन्तो अस्य महिमानस्ततो ज्या-  
योश्च पूरुषः । पादोऽस्य विश्वा भूतानि त्रिपादस्यामृतं दिवि ॥ ३ ॥ पुरुष एवेदं  
सर्वं यद् भूतं यच्च भाव्यम् । उतामृतत्वस्येश्वरो यदन्येनाभवत् सह ॥ ४ ॥ यत्  
पुरुषं व्यदधुः कतिधा व्यकल्पयन् । मुखं किमस्य किं बाहू किमूरु पादा उच्येते  
॥ ५ ॥ ब्राह्मणोऽस्य मुखमासीद् बाहू राजन्योऽभवत् । मध्यं तदस्य यद् वैश्यः  
पद्भ्यां शूद्रो अजायत ॥ ६ ॥ चन्द्रमा मनसो जातश्चक्षोः सूर्यो अजायत । मु-  
खादिन्द्रश्चाग्निश्च पूणाद् वायुरजायत ॥ ७ ॥ नाभ्या आसीदन्तरिक्षं शी-  
र्ष्णो द्यौः समवर्तत । पद्भ्यां भूमिर्दिशः श्रोत्रात् तथा लोकाँ अकल्पयन् ॥ ८ ॥  
विराडग्रे समभवद् विराजो अग्नि पूरुषः । स जातो अत्यरिच्यत पश्चाद् भूमि-  
मथो पुरः ॥ ९ ॥ यत् पुरुषेण इविषा देवा यज्ञमतन्वत वसन्तो अस्यासीदाज्यं  
ग्रीष्म इध्मः शरद्धविः ॥ १० ॥ तं यज्ञं प्रावृषा प्रौक्षन् पुरुषं जातमग्रशः । तेन  
देवा अयजन्त साध्या वसवश्च ये ॥ ११ ॥ तस्मादश्वा अजायन्त ये च के चो-  
भयादतः । गावो ह जज्ञिरे तस्मात् तस्माज्जाता अजावयः ॥ १२ ॥ तस्माद् य-  
ज्ञात् सर्वहुत ऋचः सामानि जज्ञिरे । छन्दो ह जज्ञिरे तस्माद् यजुस्तस्मादजायत  
॥ १३ ॥ तस्माद् यज्ञात् सर्वहुतः संभृतं पृषडाज्यम् । पशूस्तांश्चक्रे वायव्याना-  
ख्या ग्राम्याश्च ये ॥ १४ ॥ सप्तास्यासन् परिधयस्त्रिः सप्त समिधः कृताः ।  
देवा यद् यज्ञं तन्वाना अबधन् पुरुषं पशुम् ॥ १५ ॥ मूर्ध्नो देवस्य बृहतो अश्वः  
सप्त सप्ततीः । राज्ञः सोमस्याजायन्त जातस्य पुरुषादग्नि ॥ १६ ॥

॥ ७ ॥ चित्राणि साकं दिवि रोचनानि सरीसृपाणि भुवने जवानि । तु-  
र्मिशै सुप्रतिमिच्छमानो अहानि गीभिः संपर्यामि नाकम् ॥ १ ॥ सुहवमग्ने कृ-  
त्तिका रोहिणी चास्तु भद्रं मृगशिरः शमार्द्रा । पुनर्वसू मूवृता चारु पुष्यो भानु-

राशलेवा अयनं मघा मे ॥ २ ॥ पुण्यं पूर्वा फल्गुभ्यौ चात्र हस्तरिचत्रा शिवा स्वाति  
सुखो मे अस्तु । राधे विशाखे सुहवानुराधा ज्येष्ठा मुनक्षत्रमरिष्ट मूलम् ॥ ३ ॥  
अन्नं पूर्वा रासतां मे अषाढा ऊर्जि देव्युत्तरा आ वहन्तु । अभिजिन्मे रासतां पु  
ण्यमेव श्रवणः श्रविष्ठाः कुर्वतां सुपुष्टिम् ॥ ४ ॥ आ मे महच्छतभिषग् वरीय आ  
मे ह्या प्रोष्ठपदा सुशर्म । आ रेवती चाश्वयुजौ भगं म आ मे रयि भरण्य आ  
वहन्तु ॥ ५ ॥

॥ ८ ॥ यानि नक्षत्राणि दिव्यन्तरिक्षे अप्सु भूमौ यानि नगेषु दिक्षु ।  
प्रकल्पयंश्चन्द्रमा यान्येति सर्वाणि ममैतानि शिवानि सन्तु ॥ १ ॥ अष्टाविंशानि शि-  
वानि शग्मानि सह योगं भजन्तु मे । योगं प्र पद्ये क्षेमं च क्षेमं प्र पद्ये योगं च  
नमोहोरात्राभ्यामस्तु ॥ २ ॥ स्वस्तितं मे सुप्रातः सुसायं सुदिवं सुमृगं सुशकुनं मे  
अस्तु । सुहवमग्ने स्वस्त्यमर्त्यं गत्वा पुनरायाभिनन्दन ॥ ३ ॥ अनुहवं परिहवं  
परिवादं परिज्वम् । सैधमे रिक्तकुम्भान् परा तान्तस्तवितः सुव ॥ ४ ॥ अप-  
पापं परिज्वं पुण्यं भक्षीमहि क्षत्रम् । शिवा ते पाप नासिकां पुण्यगश्चाभि मे-  
हताम् ॥ ५ ॥ इमा या ब्रह्मणस्पते विषूचीवर्त ईरते । सुग्रीचीरिन्द्र ताः कृत्वा  
मह्यं शिवतमास्कृधि ॥ ६ ॥ स्वस्ति नो अस्त्वभयं नो अस्तु नमोहोरात्राभ्या-  
मस्तु ॥ ७ ॥

॥ ६ ॥ शान्ता द्यौः शान्ता पृथिवी शान्तमिदमुर्वन्तरिक्षम् । शान्ता उद-  
न्वतीराषः शान्ता नः सन्त्वोषधीः ॥ १ ॥ शान्तानि पूर्वरूपाणि शान्तं नो अ-  
स्तु कृताकृतम् । शान्तं भूतं च भव्यं च सर्वमेव शमस्तु नः ॥ २ ॥ इयं या प-  
रमेष्ठिनी वाग् देवी ब्रह्मसंशिता । ययैव संसृजे घोरं तयैव शान्तिरस्तु नः ॥ ३ ॥  
इदं यत् परमेष्ठिनं मनो वां ब्रह्मसंशितम् । येनैव संसृजे घोरं तेनैव शान्तिरस्तु  
नः ॥ ४ ॥ इमानि यानि पञ्चैन्द्रियाणि मनःषष्ठानि मे हृदि ब्रह्मणा संशि-  
तानि । यैरेव संसृजे घोरं तैरेव शान्तिरस्तु नः ॥ ५ ॥ शं नो मित्रः शं वरुणः  
शं विष्णुः शं प्रजापतिः । शं न इन्द्रो बृहस्पतिः शं नो भवत्वयमा ॥ ६ ॥ शं नो  
मित्रः शं वरुणः शं विवस्वां वृद्धमन्तकः । उत्पाताः पार्थिवान्तरिक्षाः शं नो दिविच-  
रा ग्रहाः ॥ ७ ॥ शं नो भूमिर्वेप्यमाना शमुल्का निर्हतं च यत् । शं गावो लो-  
हितक्षीराः शं भूमिरव तीर्यतीः ॥ ८ ॥ नक्षत्रमुल्काभिहतं शमस्तु नः शं नो-  
भिचाराः शम् सन्तु कृत्याः । शं नो निखाता वल्गाः शमुल्का देशोपसर्गाः  
शम् नो भवन्तु ॥ ९ ॥ शं नो ग्रहाश्चान्द्रमसाः शमोदित्यश्च राहुणा । शं नो

मृत्युर्धूमकेतुः शं रुद्रास्तिग्मतेजसः ॥ १० ॥ शं रुद्राः शं वसवः शमादित्याः श-  
मग्नयः । शं नो महर्षयो देवाः शं देवाः शं बृहस्पतिः ॥ ११ ॥ ब्रह्म प्रजापति-  
र्धाता लोका वेदाः सप्तऋषयोग्नयः । तैर्मै कृतं स्वस्त्ययनमिन्द्रो मे शर्म यच्छतु ब्रह्मा  
मे शर्म यच्छतु । विश्वे मे देवाः शर्म यच्छन्तु सर्वे मे देवाः शर्म यच्छन्तु ॥ १२ ॥  
यानि कानि चिच्छान्तानि लोके सप्तऋषयो विदुः । सर्वाणि शं भवन्तु मे शं  
मे अस्त्वभयं मे अस्तु ॥ १३ ॥ पृथिवी शान्तिरन्तरिक्षं शान्तिर्धौः शान्तिरापः  
शान्तिरोषधयः शान्तिर्वनस्पतयः शान्तिर्विश्वे मे देवाः शान्तिः सर्वे मे देवाः शा-  
न्तिः शान्तिः शान्तिः शान्तिभिः । ताभिः शान्तिभिः सर्वं शान्तिभिः शर्मया-  
मोहं यदिह घोरं यदिह कुरं यदिह प्रापं तच्छान्तं तच्छिवं सर्वमेव शर्मस्तु नः ॥ १४ ॥

॥ इति प्रथमोऽनुवाकः ॥

॥ १० ॥ शं न इन्द्राग्नी भवतामवोभिः शं न इन्द्रावरुणा रातहव्या ।  
शमिन्द्रासोमा सुविताय शं योः शं न इन्द्रापूषणा वाजसातौ ॥ १ ॥ शं नो  
भगः शमु नः शंसो अस्तु शं नः पुरंधिः शमु सन्तु रायः । शं नः सत्यस्य सु-  
यमस्य शंसः शं नो अर्थमा पुरुजातो अस्तु ॥ २ ॥ शं नो धाता शमु धर्ता  
नो अस्तु शं न उरुची भवतु स्वधाभिः । शं रोदसी बृहती शं नो अद्विः शं  
नो देवानां सुहवानि सन्तु ॥ ३ ॥ शं नो अग्निज्योतिरनीको अस्तु शं नो मि-  
त्रावरुणावश्विना शम् । शं नः सुकृतां सुकृतानि सन्तु शं न इषिरो अभि वातु  
वातः ॥ ४ ॥ शं नो द्यावापृथिवी पूर्वदूतौ शमन्तरिक्षं दृश्ये नो अस्तु । शं न  
ओषधीर्विनो भवन्तु शं नो रजसस्पतिरस्तु जिष्णुः ॥ ५ ॥ शं न इन्द्रो व-  
सुभिर्देवो अस्तु शमादित्येभिर्वरुणः सुशंसः । शं नो रुद्रो रुद्रेभिर्जलापः शं न  
स्त्वष्टा ग्नाभिर्दिह शृणोतु ॥ ६ ॥ शं नः सोमो भवतु ब्रह्म शं नः शं नो ग्रावा-  
णः शमु सन्तु यज्ञाः । शं नः स्वरूपां मितयो भवन्तु शं नः प्रस्वः शम्भ्वस्तु वे-  
दिः ॥ ७ ॥ शं नः सूर्य उरुचक्षा उदैतु शं नो भवन्तु प्रदिशश्चतस्रः । शं नः  
पर्वता ध्रुवयो भवन्तु शं नः सिन्धवः शमु सन्त्वापः ॥ ८ ॥ शं नो अदितिर्भ-  
वतु व्रतेभिः शं नो भवन्तु मरुतः स्वर्काः । शं नो विष्णुः शमु पूषा नो अस्तु  
शं नो भवित्रं शम्भ्वस्तु वायुः ॥ ९ ॥ शं नो देवः सविता त्रायमाणः शं नो भ-  
वन्तूषसो विभातीः । शं नः पर्जन्यो भवतु प्रजाभ्यः शं नः क्षेत्रस्य पतिरस्तु  
शंभुः ॥ १० ॥



॥ ११ ॥ शं नः सत्यस्य पतयो भवन्तु शं नो अर्धन्तः शम्भुं सन्तु गावः ।  
 शं नं ऋभवं सुकृतः सुहस्ताः शं नो भवन्तु पितरो हवेषु ॥ १ ॥ शं नो देवा  
 विश्वदेवा भवन्तु शं सरस्वती सह धीभिरस्तु । शमभिषाचः शम्भुं रातिषाचः शं नो  
 दिव्याः पार्थिवाः शं नो अप्याः ॥ २ ॥ शं नो अज एकपाद् देवो अस्तु शमर्हिर्बु-  
 ध्न्यः शं समुद्रः । शं नो अपां नपात् पेरुरस्तु शं नः पृश्निर्भवतु देवगोपा ॥ ३ ॥  
 आदित्या रुद्रा वसवो जुषन्तामिदं ब्रह्म क्रियमाणं नवीयः । शृण्वन्तु नो दिव्याः  
 पार्थिवासो गोजाता उत ये यज्ञियासः ॥ ४ ॥ ये देवानामृत्विजो यज्ञियासो म-  
 नोर्यन्त्रा अमृता ऋतज्ञाः । ते नो रासन्तामुरुगाय मय्य यूयं पात स्वस्तिभिः सदा  
 नः ॥ ५ ॥ तदस्तु मित्रावरुणा तदग्ने शं योरस्मभ्यमिदमस्तु शस्तम् । अशी-  
 महि माधमुत प्रतिष्ठां नमो दिवे बृहते सादनाय ॥ ६ ॥

॥ १२ ॥ उषा अप स्वमुस्तमः सं वर्तयति वर्तेनिं सुजातता । अया वाजं  
 देवर्हितं सनेम मदेम शतर्हिमाः सुवीराः ॥ १ ॥

॥ १३ ॥ इन्द्रस्य बाहू स्थर्विरौ वृषाणौ चित्रा इमा वृषभौ पारयिष्णू ।  
 तौ योक्षे प्रथमो योग आगते याभ्यां जितमसुराणां स्वर्यत् ॥ १ ॥ आशुः शि-  
 शानो वृषभो न भीमो घनाघनः क्षोभणश्चर्षणीनाम् । संक्रन्दनो निमिष एकवीरः  
 शतं सेना अजयत् साकमिन्द्रः ॥ २ ॥ संक्रन्दनेनानिमिषेण जिष्णुना योध्येन  
 दुश्च्यवनः धृष्णुना । तदिन्द्रेण जयत् तत्सहस्रं युधो नर इषुहस्तेन वृष्णा  
 ॥ ३ ॥ स इषुहस्तैः स निषङ्गिर्भिर्वृशी संस्रष्टा स युध इन्द्रो गणेन । समृष्टजित्  
 सोमपा बाहुशर्धुः प्रथन्वा प्रतिहिताभिरस्ता ॥ ४ ॥ बलविज्ञायः स्थर्विरः  
 प्रवीरः सहस्रान् वाजी सहमान उग्रः । अभिवीरो अभिषत्वा सहोजिजै-  
 त्रमिन्द्र रथमा तिष्ठ गोविदेन ॥ ५ ॥ इमं वीरमनु हर्षध्वमुग्रमिन्द्रं सखायो अ-  
 नु सं रभध्वम् । ग्रामजितं गोजितं वज्रबाहुं जयन्तमज्यं प्रमृणन्तमोजसा ॥ ६ ॥  
 अभि गोत्राणि सहसा गाहमानोदाय उग्रः शतमन्युरिन्द्रः । दुश्च्यवनः पृतना-  
 षाड्योध्योऽस्माकं सेना अवतु प्र युत्सु ॥ ७ ॥ बृहस्पते परि दीया रथेन रत्नो-  
 हामित्रां अण्वार्धमानः । प्रभञ्ज्यन्नून् प्रमृणन्मित्रान्स्माकमेव्यविता तनूनाम्  
 ॥ ८ ॥ इन्द्रं एषां नेता बृहस्पतिर्दक्षिणा यज्ञः पुर एतु सोमः । देवसेनानामभि-  
 भञ्जतीनां जयन्तीनां मरुतो यन्तु मध्ये ॥ ९ ॥ इन्द्रस्य वृष्णो वरुणस्य राज्ञ  
 आदित्यानां मरुतां शर्धे उग्रम् । महामनसां भुवनच्यवानां घोषो देवानां जयता-

मुदंस्थात् ॥ १० ॥ अस्माकमिन्द्रः समृतेषु ध्वजेष्वस्माकं या इषंस्ता जयन्तु ।  
अस्माकं वीरा उत्तरे भवन्त्वस्मान् देवासोवता हवेषु ॥ ११ ॥

॥ १४ ॥ इदमुच्छ्रेयोवसानमार्गं शिवे मे द्यावापृथिवी अभूताम् । अम-  
पत्नाः प्रदिशो मे भवन्तु न वै त्वां द्विष्मो अभयं नो अस्तु ॥ १ ॥

॥ १५ ॥ यत् इन्द्र भयामहे ततो नो अभयं कृधि । मघवंछग्नि तव त्वं न  
उतिभिर्वि द्विषो वि मृधो जहि ॥ १ ॥ इन्द्रं वयमनूराधं हवामहेतुं राध्यास्म द्विपदा  
चतुष्पदा । मा नः सेना अरुरुषीरुप गुर्विषूचीरिन्द्र दुहो वि नाशय ॥ २ ॥  
इन्द्रस्त्रातोत वृत्रहा परस्फानो वरेण्यः । स रजिता चरमतः समध्यतः स पश्चात्  
स पुरस्तान्नो अस्तु ॥ ३ ॥ उरुं नो लोकमनु नेषि विद्वान्त्स्वर्ग्यज्ज्योतिरभयं  
स्वस्ति । उग्रा तं इन्द्र स्थविरस्य ब्राह्म उप जयेम शरणा बृहन्ता ॥ ४ ॥ अभयं  
नः करत्यन्तरिक्षमभयं द्यावापृथिवी उभे इमे । अभयं पश्चादभयं पुरस्तादुत्त-  
रादधरादभयं नो अस्तु ॥ ५ ॥ अभयं मित्रादभयममित्रादभयं ज्ञातादभयं पुरो-  
यः । अभयं नक्तमभयं दिवा नः सर्वा आशा मम मित्रं भवन्तु ॥ ६ ॥

॥ १६ ॥ असपत्नं पुरस्तात् पश्चान्नो अभयं कृतम् । सविता मा दक्षि-  
णात् उत्तरान्मा शचीपतिः ॥ १ ॥ दिवो मादित्या रक्षन्तु भूम्या रक्षन्त्वग्नयः ।  
इन्द्राग्नी रक्षतां मा पुरस्तादश्विनां विभितुः शर्म यच्छताम् । तिरश्चीनघ्न्या  
रक्षतु जातवेदा भूतकृतो मे सर्वतः सन्तु वर्म ॥ २ ॥

॥ १७ ॥ अग्निर्मा पातु वसुभिः पुरस्तात् तस्मिन् क्रमे तस्मिंश्छये तां पुरं  
प्रैमि । स मा रक्षतु स मा गोपायतु तस्मा आत्मानं परि ददे स्वाहा ॥ १ ॥ वा-  
युर्मान्तरिक्षे तस्या दिशः पातु तस्मिन् क्रमे ० ॥ २ ॥ सोमो मा रुद्रैर्दक्षि-  
णाया दिशः पातु ० ॥ ३ ॥ वरुणो मादित्यैरेतस्या दिशः पातु ० ॥ ४ ॥  
सूर्यो मा द्यावापृथिवीभ्यां प्रतीच्या दिशः पातु ० ॥ ५ ॥ आपो मौषधीम-  
तीरेतस्या दिशः पातु तासु क्रमे तासु श्रेये तां पुरं प्रैमि । तामा रक्षन्तु ता मा  
गोपायन्तु ताभ्य आत्मानं परि ददे स्वाहा ॥ ६ ॥ विश्वकर्मा मा सप्तऋषि-  
भिरुदीच्या दिशः पातु तस्मिन् क्रमे ० ॥ ७ ॥ इन्द्रो मा मरुत्वानेतस्या  
दिशः पातु ० ॥ ८ ॥ प्रजापतिर्मा प्रजननवान्त्सह प्रतिष्ठाया ध्रुवाया दिशः  
पातु ० ॥ ९ ॥ बृहस्पतिर्मा विश्वेदेवैरुर्ध्वाया दिशः पातु तस्मिन् क्रमे तस्मिं-  
श्छये तां पुरं प्रैमि । स मा रक्षतु स मा गोपायतु तस्मा आत्मानं परि ददे स्वाहा ॥ १० ॥

॥ १८ ॥ अग्निं ते वसुवन्तमृच्छन्तु । ये माघायवः प्राच्यां दिशोभिदासात् ॥ ११ ॥  
 वायुं तेऽन्तरिक्षवन्तमृच्छन्तु । ये माघायवः एतस्यां दिशोभिदासात् ॥ २॥ सोमं ते रुद्रव-  
 न्तमृच्छन्तु । ये माघायवो दक्षिणाया दिशोभिदासात् ॥ ३॥ वरुणं त आदित्यवन्तमृ-  
 च्छन्तु । ये माघायवः एतस्यां दिशोभिदासात् ॥ ४॥ सूर्यं ते द्यावापृथिवीवन्तमृच्छन्तु ।  
 ये माघायवः प्रतीच्यां दिशोभिदासात् ॥ ५ ॥ अपस्त ओषधीमतीर्ऋच्छन्तु ।  
 ये माघायवः एतस्यां दिशोभिदासात् ॥ ६ ॥ विश्वकर्माणं ते सप्तऋषिवन्तमृ-  
 च्छन्तु । ये माघायव उदीच्यां दिशोभिदासात् ॥ ७ ॥ इन्द्रं ते मरुत्वन्तमृ-  
 च्छन्तु । ये माघायवः एतस्यां दिशोभिदासात् ॥ ८ ॥ प्रजापतिं ते प्रजननवन्त-  
 मृच्छन्तु । ये माघायवो ध्रुवायां दिशोभिदासात् ॥ ९ ॥ बृहस्पतिं ते विश्वदैव-  
 वन्तमृच्छन्तु । ये माघायव ऊर्ध्वायां दिशोभिदासात् ॥ १० ॥

॥ १६ ॥ मित्रः पृथिव्योदक्रामत् तां पुरं प्र णयामि वः । तामा विशत  
 तां प्र विशत सा वः शर्म च वर्म च यच्छतु ॥ १ ॥ वायुःन्तरिक्षोदक्रामत्  
 तां०१० ॥ २ ॥ सूर्यो दिवोदक्रामत् तां०१० ॥ ३ ॥ चन्द्रमा नक्षत्रैरुदक्रामत् तां  
 ०१० ॥ ४ ॥ सोम ओषधीभिरुदक्रामत् तां०१० ॥ ५ ॥ यज्ञो दक्षिणाभिरुदक्रा-  
 मत् तां०१० ॥ ६ ॥ समुद्रो नदीभिरुदक्रामत् तां०१० ॥ ७ ॥ ब्रह्म ब्रह्मचारिभि-  
 रुदक्रामत् तां०१० ॥ ८ ॥ इन्द्रो वीर्येणोदक्रामत् तां०१० ॥ ९ ॥ देवा अमृ-  
 तेनोदक्रामस्तां०१० ॥ १० ॥ प्रजापतिः प्रजाभिरुदक्रामत् तां पुरं प्र णयामि वः ।  
 तामा विशत तां प्र विशत सा वः शर्म च वर्म च यच्छतु ॥ ११ ॥

॥ २० ॥ अप न्यधुः पौरुषेयं वधं यमिन्द्राग्नी धाता संविता बृहस्पतिः ।  
 सोमो राजा वरुणो अश्विना यमः पूषास्मान् परि पातु मृत्योः ॥ १ ॥ यानि  
 चकार भुवनस्य यस्पतिः प्रजापतिर्मातुरिश्वो प्रजाभ्यः । प्रदिशो यानि वसते दि-  
 शश्च तानि मे वर्माणि बहुलानि सन्तु ॥ २ ॥ यत् ते तनूष्वनद्यन्त देवा दुरा-  
 जयो देहिनः । इन्द्रो यच्चक्रे वर्म तदस्मान् पातु विश्वतः ॥ ३ ॥ वर्म मे द्यावा-  
 पृथिवी वर्माहर्वर्म सूर्यः । वर्म मे विश्वे देवाः क्रन् मा मा प्रापन् प्रतीचिका ॥ ४॥

॥ इति द्वितीयोऽनुवाकः ॥

॥ २१ ॥ गायत्र्युः णिगनुषुब् बृहती पङ्क्तिस्त्रिषुब् जगत्स्यै ॥ १ ॥



॥ २२ ॥ आङ्गिरसानामाद्यैः पञ्चानुवाकैः स्वाहा ॥ १ ॥ षष्ठाय स्वाहा ॥ २ ॥ सप्तमाष्टमाभ्यां स्वाहा ॥ ३ ॥ नीलजखेभ्यः स्वाहा ॥ ४ ॥ हरितेभ्यः स्वाहा ॥ ५ ॥ क्षुद्रेभ्यः स्वाहा ॥ ६ ॥ पर्यायिकेभ्यः स्वाहा ॥ ७ ॥ प्रथमेभ्यः शङ्खेभ्यः स्वाहा ॥ ८ ॥ द्वितीयेभ्यः शङ्खेभ्यः स्वाहा ॥ ९ ॥ तृतीयेभ्यः शङ्खेभ्यः स्वाहा ॥ १० ॥ उपोत्तमेभ्यः स्वाहा ॥ ११ ॥ उत्तमेभ्यः स्वाहा ॥ १२ ॥ उत्तरेभ्यः स्वाहा ॥ १३ ॥ ऋषिभ्यः स्वाहा ॥ १४ ॥ शिखिभ्यः स्वाहा ॥ १५ ॥ गणेभ्यः स्वाहा ॥ १६ ॥ महागणेभ्यः स्वाहा ॥ १७ ॥ सर्वेभ्योङ्गिरोभ्यो विदग्धेभ्यः स्वाहा ॥ १८ ॥ पृथक्महत्ताभ्यां स्वाहा ॥ १९ ॥ ब्रह्मणे स्वाहा ॥ २० ॥ ब्रह्मज्येष्ठा संभृता वीर्याणि ब्रह्माग्रे ज्येष्ठं दिवमा ततान । भूतानां ब्रह्मा प्रथमोत जज्ञे तेनाहति ब्रह्मणा स्पर्धितुं कः ॥ २१ ॥

॥ २३ ॥ आथर्वणानां चतुर्ऋचेभ्यः स्वाहा ॥ १ ॥ पञ्चर्चेभ्यः स्वाहा ॥ २ ॥ षड्ऋचेभ्यः स्वाहा ॥ ३ ॥ सप्तर्चेभ्यः स्वाहा ॥ ४ ॥ अष्टर्चेभ्यः स्वाहा ॥ ५ ॥ नवर्चेभ्यः स्वाहा ॥ ६ ॥ दशर्चेभ्यः स्वाहा ॥ ७ ॥ एकादशर्चेभ्यः स्वाहा ॥ ८ ॥ द्वादशर्चेभ्यः स्वाहा ॥ ९ ॥ त्रयोदशर्चेभ्यः स्वाहा ॥ १० ॥ चतुर्दशर्चेभ्यः स्वाहा ॥ ११ ॥ पञ्चदशर्चेभ्यः स्वाहा ॥ १२ ॥ षोडशर्चेभ्यः स्वाहा ॥ १३ ॥ सप्तदशर्चेभ्यः स्वाहा ॥ १४ ॥ अष्टादशर्चेभ्यः स्वाहा ॥ १५ ॥ एकोनविंशतिः स्वाहा ॥ १६ ॥ विंशतिः स्वाहा ॥ १७ ॥ महत्काण्डाय स्वाहा ॥ १८ ॥ तृचेभ्यः स्वाहा ॥ १९ ॥ एकर्चेभ्यः स्वाहा ॥ २० ॥ क्षुद्रेभ्यः स्वाहा ॥ २१ ॥ एकानुर्चेभ्यः स्वाहा ॥ २२ ॥ रोहितेभ्यः स्वाहा ॥ २३ ॥ सूर्याभ्यां स्वाहा ॥ २४ ॥ वात्याभ्यां स्वाहा ॥ २५ ॥ प्राजापत्याभ्यां स्वाहा ॥ २६ ॥ विषासह्यै स्वाहा ॥ २७ ॥ मङ्गलिकेभ्यः स्वाहा ॥ २८ ॥ ब्रह्मणे स्वाहा ॥ २९ ॥ ब्रह्मज्येष्ठा संभृता वीर्याणि ब्रह्माग्रे ज्येष्ठं दिवमा ततान । भूतानां ब्रह्मा प्रथमोत जज्ञे तेनाहति ब्रह्मणा स्पर्धितुं कः ॥ ३० ॥

॥ २४ ॥ येन देवं सञ्चितां परि देवा अन्तरयन् । तेनेमं ब्रह्मणस्पते परि राष्ट्राय धत्तन ॥ १ ॥ परीममिन्द्रमार्युषे महे जत्राय धत्तन । यथैनं जरसे न्याज्योक् जत्रेधि जागरत् ॥ २ ॥ परीमं सोममार्युषे महे श्रोत्राय धत्तन । यथैनं जरसे न्याज्योक् श्रोत्रेधि जागरत् ॥ ३ ॥ परि धत्त धत्त नो वर्चसेमं जरामृत्युं कृणुत दीर्घमार्युः । बृहस्पतिः प्रायच्छद् वासं एतत् सोमाय राज्ञे परिधातवा उ

॥ ४ ॥ जरां सु गच्छ परि धत्स्व वासो भवां गृष्टीनामभिशस्तिपा उ । शतं च जीवं शरदः पुरुची रायश्च पोषमुपसंव्ययस्व ॥ ५ ॥ परीदं वासो अधिथाः स्वस्तयेभूर्वापीनामभिशस्तिपा उ । शतं च जीवं शरदः पुरुचीर्वसूनि चारुर्वि भजासि जीवन् ॥ ६ ॥ योगेयोगे त्वस्तरं वार्जेवाजे हवामहे । सखाय इन्द्रमृतये ॥ ७ ॥ हिरण्यवर्णो अजरः सुवीरो जरामृत्युः प्रजया सं विशस्व । तदग्निराह तदु सोम आह बृहस्पतिः सविता तदिन्द्रः ॥ ८ ॥

॥ २५ ॥ अश्रान्तस्य त्वा मनसा युनजिम प्रथमस्य च । उत्कूलमुद्धो भवोदुह्य प्रति धावतात् ॥ १ ॥

॥ २६ ॥ अग्नेः प्रजातं परि यद्विरण्यममृतं दध्रे अधि मर्त्येषु । य एनद् वेद स इदेनमर्हति जरामृत्युर्भवति यो विभर्ति ॥ १ ॥ यद्विरण्यं सूर्येण सुवरीं प्रजावन्तो मनवः पूर्वं ईषिरे । तत् त्वा चन्द्रं वर्चसा सं सृजात्यायुष्मान् भवति यो विभर्ति ॥ २ ॥ आयुषे त्वा वर्चसे त्वौजसे च बलाय च । यथा हिरण्यतेजसा विभासासि जनां अतु ॥ ३ ॥ यद् वेद राजा वरुणो वेद देवो बृहस्पतिः । इन्द्रो यद् वृत्रहा वेद तत् त आयुष्यं भुवत् तत् तै वर्चस्यं भुवत् ॥ ४ ॥

॥ इति तृतीयोऽनुवाकः ॥

॥ २७ ॥ गोभिश्चा पात्वृषभो वृषा त्वा पातु वाजिभिः । वायुष्ठा ब्रह्मणा पात्विन्द्रस्त्वा पात्विन्द्रियैः ॥ १ ॥ सोमस्त्वा पात्वोषधीभिर्नक्षत्रैः पातु सूर्यैः । माञ्ज्यस्त्वा चन्द्रो वृत्रहा वार्तः प्राणेन रक्षतु ॥ २ ॥ तिस्रो दिवस्तिष्ठः पृथिवीस्त्रीण्यन्तरिक्षाणि चतुरः समुद्रान् । त्रिवृतं स्तोमं त्रिवृत आपं आहुस्तास्त्वा रक्षन्तु त्रिवृता त्रिवृद्भिः ॥ ३ ॥ त्रीन्नाकांस्त्रीन् समुद्रांस्त्रीन् ब्रध्नांस्त्रीन् वैष्णवान् । त्रीन् मातरिश्वनस्त्रीन्सूर्यान् गोमृन् कल्पयामि ते ॥ ४ ॥ घृतेन त्वा समुज्जाम्यग्न आज्येन वर्धयन् । अग्नेश्चन्द्रस्य सूर्यस्य मा प्राणं मायिनो दभन् ॥ ५ ॥ मा वः प्राणं मा वोषानं मा हरो मायिनो दभन् । भ्राजन्तो विश्ववेदसो देवा दैव्येन धावत ॥ ६ ॥ प्राणेनार्गिं सं सृजति वार्तः प्राणेन संहितः । प्राणेन विश्वतोमुखं सूर्यं देवा अजनयन् ॥ ७ ॥ आयुषायुःकृता जीवायुष्मान् जीव मा मृथाः । प्राणेनात्पन्वता जीव मा मृत्योरुदगा वशम् ॥ ८ ॥ देवानां निहितं निधिं यमिन्द्रोन्वविन्दत् पृथिभिर्देवयानैः । आपो हिरण्यं जुगुप्सुस्त्रिवृद्भिस्तास्त्वा

रक्षन्तु त्रिवृता त्रिवृजिः ॥ ६ ॥ त्रयस्त्रिंशद् देवतास्त्रीणि च वीर्याणि प्रियायमा-  
णा जुगुपुरस्त्वन्तः । अस्मिंश्चन्द्रे अधि यद्विरण्यं तेनायं कृणवद् वीर्याणि  
॥ १० ॥ ये देवा त्रिव्येकादश स्थ ते देवासो हविरिदं जुषध्वम् ॥ ११ ॥ ये  
देवा अन्तरिक्ष एकादश स्थ ते देवासो हविरिदं जुषध्वम् ॥ १२ ॥ ये देवाः पृ-  
थिव्यामेकादश स्थ ते देवासो हविरिदं जुषध्वम् ॥ १३ ॥ असपत्नं पुरस्तात्प-  
श्चात्तो अयं कृतम् । सविता मा दक्षिणत उत्तरान्मा शचीपतिः ॥ १४ ॥ दिवो  
मादित्या रक्षन्तु भूम्या रक्षन्त्वग्नयः । इन्द्राग्नी रक्षतां मा पुरस्तादश्विनाव-  
भितः शर्म यच्छताम् । तिरश्चीन्धन्या रक्षतु जातवेदा भूतकृतो मे सर्वतः सन्तु  
वर्म ॥ १५ ॥

॥ २८ ॥ इमं वधामि ते मणि दीर्घायुत्वाय तेजसे । दर्भं सपत्नदम्भनं द्वि-  
षतस्तपनं हृदः ॥ १ ॥ द्विषतस्तापयन् हृदः शत्रूणां तापयन् मनः । दुर्हादोः  
सर्वोस्त्वं दर्भं घर्म इवाभीन्तस्तापयन् ॥ २ ॥ घर्म इवाभितयन् दर्भं द्विषतो नि-  
तपन् मणे । हृदः सपत्नानां भिन्द्धीन्द्र इव विरुजं बलम् ॥ ३ ॥ भिन्द्धि दर्भं  
सपत्नानां हृदयं द्विषतां मणे । उद्यन् त्वर्चमिव भूम्याः शिरं पृषां वि पातय  
॥ ४ ॥ भिन्द्धि दर्भं सपत्नान् मे भिन्द्धि मे पृतनायतः । भिन्द्धि मे सर्वान् दु-  
र्हादोः भिन्द्धि मे द्विषतो मणे ॥ ५ ॥ छिन्द्धि दर्भं ० । ० ॥ ६ ॥ वृश्च दर्भं  
० । ० ॥ ७ ॥ कृन्त दर्भं ० । ० ॥ ८ ॥ पिंश दर्भं ० । ० ॥ ९ ॥ विध्य-  
दर्भं सपत्नान् मे विध्य मे पृतनायतः । विध्य मे सर्वान् दुर्हादोः विध्य मे द्विषतो  
मणे ॥ १० ॥

॥ २९ ॥ निक्षं दर्भं सपत्नान् मे निक्षं मे पृतनायतः । निक्षं मे सर्वान् दु-  
र्हादोः निक्षं मे द्विषतो मणे ॥ १ ॥ तुन्द्धि दर्भं ० । ० ॥ २ ॥ रुन्द्धि दर्भं ० । ० ॥ ३ ॥  
मृण दर्भं ० । ० ॥ ४ ॥ मन्थं दर्भं ० । ० ॥ ५ ॥ पिण्डि दर्भं ० । ० ॥ ६ ॥  
आषं दर्भं ० । ० ॥ ७ ॥ दहं दर्भं ० । ० ॥ ८ ॥ जहि दर्भं सपत्नान् मे जहि मे  
पृतनायतः । जहि मे सर्वान् दुर्हादोः जहि मे द्विषतो मणे ॥ ९ ॥

॥ ३० ॥ यत् ते दर्भं जरामृत्युः शतं वर्मसु वर्म ते । तेनेमं वर्मिणं कृत्वा  
सपत्नां जहि वीर्यैः ॥ १ ॥ शतं ते दर्भं वर्माणि सहस्रं वीर्याणि ते । तप्तस्मै विश्वे  
त्वां देवा जरसे भर्तवा अदुः ॥ २ ॥ त्वामाहुर्देववर्म त्वां दर्भं ब्रह्मणस्पतिम् ।  
त्वामिन्द्रस्याहुर्वर्म त्वं राष्ट्राणि रक्षसि ॥ ३ ॥ सपत्नक्षयणं दर्भं द्विषतस्तपनं



हृद्ः । मणिं क्षत्रस्य वर्धनं तनूपानं कृणोमि ते ॥ ४ ॥ यत् समुद्रो अभ्यक्रन्दत्  
पर्जन्यो विद्युता सह । ततो हिरण्ययो बिन्दुस्ततो दुर्भो अजायत ॥ ५ ॥

॥ ३१ ॥ औदुम्बरेण मणिना पुष्टिकामाय वेधसा । पशूनां सर्वेषां स्फातिं  
गोष्ठे मे सविता करत् ॥ १ ॥ यो नो अग्निर्गार्हपत्यः पशूनामधिपा असत् । औदु-  
म्बरो वृषां मणिः स मां सृजतु पुष्ट्या ॥ २ ॥ कुरीषिणीं फलेवतीं स्वधामिरां  
च नो गृहे । औदुम्बरस्य तेजसा धाता पुष्टिं दधातु मे ॥ ३ ॥ यद् द्विपाच्च चतु-  
ष्पाच्च यान्यत्रानि ये रसाः । गृह्णेदं त्वेषां भूमानं विभूदौदुम्बरं मणिम् ॥ ४ ॥  
पुष्टिं पशूनां परिं जग्रभाहं चतुष्पदां द्विपदां यच्च धान्यम् । पयः पशूनां रसमो-  
षधीनां बृहस्पतिः सविता मे नि यच्छात् ॥ ५ ॥ अहं पशूनामधिपा असानि म-  
यि पुष्टं पुष्टपतिर्दधातु । मय्यमौदुम्बरो मणिर्द्रविणानि नि यच्छतु ॥ ६ ॥ उप-  
मौदुम्बरो मणिः प्रजया च धनेन च । इन्द्रेण जिन्विता मणिरा मागन्त्सह वर्च-  
सा ॥ ७ ॥ देवो मणिः संपन्नहा धनसा धनसातये । पशोरन्नस्य भूमानं गवो  
स्फातिं नि यच्छतु ॥ ८ ॥ यथाग्रे त्वं वनस्पते पुष्ट्या सह जज्ञिषे । एवा धन-  
स्य मे स्फातिमा दधातु सरस्वती ॥ ९ ॥ आ मे धनं सरस्वती पयस्फातिं च धा-  
न्यम् । सिनीवाल्युपां वहादयं चौदुम्बरो मणिः ॥ १० ॥ त्वं मणीनामधिपा वृषांसि  
त्वयि पुष्टं पुष्टपतिर्जजान । त्वयिमे वाजा द्रविणानि सर्वौदुम्बरः स त्वमस्मत्  
सहस्वारादरातिममतिं जुधं च ॥ ११ ॥ ग्रामणीरसि ग्रामणीरुत्थायाभिषि-  
क्तोभि मां सिञ्च वर्चसा । तेजोसि तेजो मयि धारयाधि रयिरसि रयिं मे  
धेहि ॥ १२ ॥ पुष्टिरसि पुष्ट्या मा समङ्ग्धि गृहमेधी गृहपतिं मा कृणु । औदु-  
म्बरः स त्वमस्मासु धेहि रयिं च नः सर्ववीरं नि यच्छ रायस्पोषाय प्रति मुञ्चे  
अहं त्वाम् ॥ १३ ॥ अयमौदुम्बरो मणिर्वीरो वीराय बध्यते । स नः सनिं मधु-  
मतीं कृणोतु रयिं च नः सर्ववीरं नि यच्छात् ॥ १४ ॥

॥ ३२ ॥ शतकाण्डो दुश्च्यवनः सहस्रपर्ण उत्तिरः । दुर्भो य उग्र ओष-  
धिस्तं ते बध्नाम्यायुषे ॥ १ ॥ नास्य केशान् प्र वपन्ति नोरसि ताडमा धनते ।  
यस्मां अच्छिन्नपर्णेन दुर्भेण शर्म यच्छति ॥ २ ॥ द्विवि ते तूल्मोषधे पृथिव्या-  
मसि निष्ठितः । त्वया सहस्रकाण्डेनायुः प्र वर्धयामहे ॥ ३ ॥ तिस्रो दिवो अ-  
त्यवृणत् तिस्र इमाः पृथिवीरुत । त्वयाहं दुर्हादो जिह्वां नि तृणञ्चि वचांसि ॥ ४ ॥  
त्वमसि सहमानोहमसि सहस्वान् । उभौ सहस्वन्तौ भूत्वा सपत्नान् सहिषी-  
महि ॥ ५ ॥ सहस्व नो अभिमाति सहस्व पृतनायतः । सहस्व सर्वान् दुर्हादः

सुहादौ मे बहून् कृधि ॥ ६ ॥ दुर्भेण देवजातेन द्विविष्टम्भेन शश्वदित् । ते-  
नाहं शश्वतो जनां असंतं सनवानि च ॥ ७ ॥ प्रियं मां दुर्भं कृणु ब्रह्मराज्न्याभ्यां  
शुद्राय चार्याय च । यस्मै च कामयामहे सर्वस्मै च विपश्यते ॥ ८ ॥ यो जाय-  
मानः पृथिवीमहं हृद् यो अस्तम्नादन्तरिक्षं दिवं च । यं विभ्रतं ननु प्राप्ता वि-  
वेद स नोयं दुर्भो वरुणो दिवा कः ॥ ९ ॥ सप्ततहा शतकाण्डः सह-  
स्वानोषधीनां प्रथमः सं बभूव । स नोयं दुर्भः परि पातु विश्वतस्तेन साक्षीय  
पूतनाः पूतन्यतः ॥ १० ॥

॥ ३३ ॥ सहस्रार्घः शतकाण्डः पर्यस्वानपामग्निर्वीरुधां राजसूर्यम् । स नो-  
यं दुर्भः परि पातु विश्वतो देवो मणिरायुषा सं सृजाति नः ॥ १ ॥ घृतादुल्लुप्तो  
मधुमान् पर्यस्वान् भूमिहोच्युतश्च्यावयिष्णुः । नुदन्तसप्तनानधरांश्च कृण्वन्  
दुर्भा रोह महतामिन्द्रियेण ॥ २ ॥ त्वं भूमिमत्येधोर्जसा त्वं वेद्यां सीदमि चारु-  
ध्वरे । त्वां पवित्रमृषयो भरन्त त्वं पुनीहि दुरितान्यस्मत् ॥ ३ ॥ तीक्ष्णो राजा  
विषामही रज्जोहा विश्वचर्षणिः । ओजो देवानां बलमुग्रमेतत् तं ते बध्नामि  
जरसे स्वस्तये ॥ ४ ॥ दुर्भेण त्वं कृणवद् वीर्याणि दुर्भं विभ्रदात्मना मा व्य-  
थिष्ठाः । अतिष्ठाय वरुसाध्रान्यान्सूर्य इवा भाहि प्रदिशश्चतस्रः ॥ ५ ॥

॥ इति चतुर्थोऽनुवाकः ॥

॥ ३४ ॥ जङ्घिडोसि जङ्घिडो रक्षितासि जङ्घिडः । द्विषाचतुष्पादस्माकं  
सर्वं रक्षतु जङ्घिडः ॥ १ ॥ या गृत्स्यस्त्रिपञ्चाशीः शतं कृत्याकृतश्च ये । सर्वान्  
विनक्तु ते जसोरसां जङ्घिडस्करत् ॥ २ ॥ अरुसं कृत्रिमं नादमरसाः सप्त विस्रसः ।  
अपेतो जङ्घिडामितिमिषुमस्तेव शातय ॥ ३ ॥ कृत्यादूर्षण एवायमथो अराति-  
दूर्षणः । अथो सहस्वाञ्जङ्घिडः प्र एव आयूषि तारिषत् ॥ ४ ॥ स जङ्घिडस्य  
महिमा परि णः पातु विश्वतः । विष्कन्धं येन सासह संस्कन्धमोज ओजसा ॥ ५ ॥  
त्रिष्टुा देवा अजनयन् निर्घृतं भूम्यामधि । तमु त्वाङ्गिरा इति ब्राह्मणाः पूर्या  
विदुः ॥ ६ ॥ न त्वा पूर्वा ओषधयो न त्वा तरन्ति या नवाः । विबाध उग्रो  
जङ्घिडः परिपारः सुमङ्गलः ॥ ७ ॥ अथो पदान भगवो जङ्घिडामि-  
तवीर्य । पुरा ते उग्रा ग्रसत उपेन्द्रो वीर्यं ददौ ॥ ८ ॥ उग्र इत् ते वनस्पत इन्द्र  
ओजमानमा ददौ । अमीवाः सर्वाश्चातये जहि रक्षांस्योषधे ॥ ९ ॥ आशरीकं  
विशरीकं बलासं पृष्ठयामयम् । त्वमानं विश्वशरदमरसां जङ्घिडस्करत् ॥ १० ॥

॥ ३५ ॥ इन्द्रस्य नामं गृह्णन्त ऋषयो जङ्गिडं ददुः । देवा यं चक्रुर्भेषज-  
मग्नें विष्कन्धुर्दूषणम् ॥ १ ॥ स नो रक्षतु जङ्गिडो धनपालो धनेव । देवा यं  
चक्रुर्ब्राह्मणाः परिपाणमरातिहम् ॥ २ ॥ दुर्हर्दः संघोरं चक्षुः पापकृत्वान-  
मार्गमम् । तांस्त्वं सहस्रचक्षो प्रतीबोधेन नाशय परिपाणोसि जङ्गिडः ॥ ३ ॥  
परि मा दिवः परि मा पृथिव्याः पर्यन्तरिक्षात् परि मा वीरुद्धयः । परि मा भू-  
तात् परि मोत भव्याद् विशोदिशो जङ्गिडः पात्वस्मान् ॥ ४ ॥ य ऋष्णवो दे-  
वकृता य उतो ववृतेन्यः । सर्वोस्तान् विश्वभेषजोरसां जङ्गिडस्करत् ॥ ५ ॥

॥ ३६ ॥ शतवारो अनीनशद् यक्ष्मान रक्षांसि तेजसा । आरोहन् वर्षसा  
सह मणिर्दुर्णामचातनः ॥ १ ॥ शृङ्गाभ्यां रक्षो नुदते मूलेन यातुधान्यः । म-  
ध्येन यक्ष्मं बाधते नैनं प्राप्माति तन्नति ॥ २ ॥ ये यक्ष्मासो अर्भका महान्तो ये  
च शब्दिनः । सर्वा दुर्णामहा मणिः शतवारो अनीनशत् ॥ ३ ॥ शतं वीरानेज-  
नयच्छतं यक्ष्मानपावपत् । दुर्णाम्नः सर्वांन् हत्वाव रक्षांसि धूनुते ॥ ४ ॥ हि-  
रण्यशृङ्ग ऋषभः शतवारो अयं मणिः । दुर्णाम्नः सर्वांस्तृद्धाव रक्षांस्यक्रमीत्  
॥ ५ ॥ शतमहं दुर्णाम्नीनां गन्धर्वाप्सरसां शतम् । शतं शश्वन्वतीनां शतवा-  
रेण वारये ॥ ६ ॥

॥ ३७ ॥ इदं वर्चो अग्निना वृत्तमागन् भर्गो यशः सह ओजो वयो बलम् ।  
प्रयस्त्रिंशद् यानि च वीर्याणि तान्यग्निः प्र ददातु मे ॥ १ ॥ वर्च आ धेहि  
मे तन्वाः सह ओजो वयो बलम् । इन्द्रियाय त्वा कर्मणे वीर्याय प्रति गृह्णामि  
शतशरदाय ॥ २ ॥ ऊर्जे त्वा बलाय त्वौजसे सहसे त्वा । अभिभूयाय त्वा  
राष्ट्रभृत्याय पर्यहामि शतशरदाय ॥ ३ ॥ ऋतुभ्यश्चार्तवेभ्यो माद्भ्यः सैवत्स-  
रेभ्यः । धात्रे विधात्रे समृधे भूतस्य पतये यजे ॥ ४ ॥

॥ ३८ ॥ न तं यक्ष्मा अरुन्धते नैनं शपथो अश्नुते । यं भेषजस्य गुल्गुलोः  
सुरभिर्गन्धो अश्नुते ॥ १ ॥ विष्वञ्चस्तस्माद् यक्ष्मा मृगा अश्वा इवेरते ।  
यद् गुल्गुलु सैन्धवं यद् वाप्यासि सपुद्रियम् ॥ २ ॥ उभयोरग्रभं नामास्मा अरि-  
ष्टतातये ॥ ३ ॥

॥ ३९ ॥ ऐतु देवस्त्रायमाणः कुष्ठो हिमवतस्परि । त्वमानं सर्वं नाशय स-  
र्वीरच यातुधान्यः ॥ १ ॥ त्रीणि ते कुष्ठ नामानि नद्यमारो नद्यारिषः । नद्यायं  
पुरुषो रिषत् । यस्मै परिब्रवीमि त्वा सायंप्रातरथो दिवा ॥ २ ॥ जीवता



नाम ते माता जीवन्तो नाम ते पिता । नद्यायं पु० । ० ॥ ३ ॥ उत्तमो अस्यो-  
षधीनामनुद्गान् जगतामिव व्याघ्रः श्वर्षदामिव । नद्यायं पुरुषो रिषत् । यस्मै  
परिब्रवीमि त्वा सायंप्रातरथो दिवा ॥ ४ ॥ त्रिः शाम्बुभ्यो अङ्गिरेभ्यस्त्रिरादि-  
त्येभ्यस्परि । त्रिर्जातो विश्वदेवेभ्यः । स कुष्ठो विश्वभेषजः । साकं सोमेन ति-  
ष्ठति । त्वमानं सर्वं नाशय सर्वाश्च यातुधान्यः ॥ ५ ॥ अश्वत्थो देवसर्देनस्तु-  
तीयस्यामितो दिवि । तत्रामृतस्य चक्षुणं ततः कुष्ठो अजायत ॥ ६ ॥ हिरण्ययो  
नौरचरद्विरण्यवन्धना दिवि । तत्रामृतस्य चक्षुणं ततः कुष्ठो अजायत ॥ ७ ॥  
यत्र नावप्रभ्रंशनं यत्र हिमवतः शिरः । तत्रामृतस्य चक्षुणं ततः कुष्ठो अजायत ।  
स कुष्ठो विश्वभेषजः साकं सोमेन तिष्ठति । त्वमानं सर्वं नाशय सर्वाश्च या-  
तुधान्यः ॥ ८ ॥ यं त्वा वेद पूर्वं इच्छाको यं वा त्वा कुष्ठ काम्यः । यं वा  
वसो यमात्स्यस्तेनासि विश्वभेषजः ॥ ९ ॥ शीर्षलोकं तृतीयकं सवन्दिर्यश्च  
हायनः । त्वमानं विश्वधावीर्याधराञ्च परां सुव ॥ १० ॥

॥ ४० ॥ यन्मे छिद्रं मनसो यच्च वाचः सरस्वती मन्युमन्तं जगाम । वि-  
श्वैस्तद् देवैः सह संविदानः सं दधातु बृहस्पतिः ॥ १ ॥ मा न आपो मेधां मा  
ब्रह्म प्र मथिष्ठन । शुष्यदा यूयं स्यन्दध्वमुपहूतोहं सुमेधां वर्चस्वी ॥ २ ॥ मा  
नो मेधां मा नो वीक्षां मा नो हिसिष्ठं यत् तपः । शिवा नः शं सन्त्वायुषे शिवा  
भवन्तु मातरः ॥ ३ ॥ या नः पीपरदधिना ज्योतिष्मती तमस्तिरः । तामस्मे रा-  
सतामिषम् ॥ ४ ॥

॥ ४१ ॥ भद्रमिच्छन्त ऋषयः स्वर्विदस्तपो वीक्षामुपनिषेदुरग्रे । ततो राध्रं  
बलमोजश्च जातं तदस्मै देवा उपसंनमन्तु ॥ १ ॥

॥ ४२ ॥ ब्रह्म होता ब्रह्म यज्ञा ब्रह्मणा स्वरवो मिताः । अध्वर्युर्ब्रह्मणो जातो  
ब्रह्मणोन्तर्हितं हविः ॥ १ ॥ ब्रह्म क्षुचो घृतवतीर्ब्रह्मणा वेदिरुद्धिता । ब्रह्म यज्ञस्य  
तत्त्वं च ऋत्विजो ये हविष्कृतः । शमिताय स्वाहा ॥ २ ॥ अहोमुचे प्र भरे मनी-  
षामा सुत्राव्णे सुमतिमावृणानः । इममिन्द्र प्रति हव्यं मृभाय सत्याः सन्तु यज-  
मानस्य कामाः ॥ ३ ॥ अहोमुचै वृषभं यज्ञियानां विराजन्तं प्रथममध्वराणाम् । अपां  
नपातमग्निना हुवे धियं इन्द्रियेण त इन्द्रियं दत्तमोजः ॥ ४ ॥

॥ ४३ ॥ यत्र ब्रह्मविदो यान्ति वीक्षया तपसा सह । अग्निर्मा तत्र नय-  
त्वग्निर्मेधा दधातु मे । अग्नये स्वाहा ॥ १ ॥ यत्र ० । वायुर्मा तत्र नयतु वायुः

प्राणान् दधातु मे । वायवे स्वाहा ॥ २ ॥ यत्र० । सूर्यो मा तत्र नयतु चक्षुः सूर्यो  
 दधातु मे । सूर्याय स्वाहा ॥ ३ ॥ यत्र० । चन्द्रो मा तत्र नयतु मनश्चन्द्रो दधातु  
 मे । चन्द्राय स्वाहा ॥ ४ ॥ यत्र० । सोमो मा तत्र नयतु पयः सोमो दधातु मे ।  
 सोमाय स्वाहा ॥ ५ ॥ यत्र० । इन्द्रो मा तत्र नयतु बलमिन्द्रो दधातु मे । इन्द्राय  
 स्वाहा ॥ ६ ॥ यत्र० । आपो मा तत्र नयत्वमृतं मोषतिष्ठतु । अद्भ्यः स्वाहा ॥ ७ ॥  
 यत्र ब्रह्मविदो यान्ति दीक्षया तपसा सह । ब्रह्मा मा तत्र नयतु ब्रह्मा ब्रह्म दधातु  
 मे । ब्रह्मणे स्वाहा ॥ ८ ॥

॥ ४४ ॥ आयुषोसि प्रतरणं विप्रं भेषजमुच्यसे । तदाञ्जनं त्वं शंताते  
 शमापो अभयं कृतम् ॥ १ ॥ यो हरिमा जायान्योङ्गभेदो विसर्पकः । सर्वं ते य-  
 क्ष्ममङ्गेभ्यो बहिर्निर्हन्त्वाञ्जनम् ॥ २ ॥ आञ्जनं पृथिव्यां जातं भद्रं पुरुषजीव-  
 नम् । कृणोत्वप्रमायुकं रथजूतिमनागसम् ॥ ३ ॥ प्राणं प्राणं त्रायस्वामो असवे  
 मृड । निर्ऋते निर्ऋत्या नः पार्श्वेभ्यो मुञ्च ॥ ४ ॥ सिन्धोर्गर्भोसि विद्युतां पु-  
 ष्पम् । वातः प्राणः सूर्यश्चक्षुर्विस्पर्धयः ॥ ५ ॥ देवाञ्जनं त्रैलोक्यं परि मा पाहि  
 विश्वतः । न त्वां तरन्त्योषधयो बाह्याः पर्वतीया उत ॥ ६ ॥ ब्रीहं मध्यमवास्यपद्  
 रजोहामीवचातनः । अमीवाः सर्वाश्चातयन् नाशयदभिभा इतः ॥ ७ ॥ बह्वीहं  
 राजन् वरुणानृतमाह पूरुषः । तस्मात् सहस्रवीर्यं मुञ्च नः पर्यहंसः ॥ ८ ॥ य-  
 दापो अघ्न्या इति वरुणोति यदाक्षिम । तस्मात् सहस्रवीर्यं मुञ्च नः पर्यहंसः ॥ ९ ॥  
 मित्रश्च त्वा वरुणश्चानुमेयतुराञ्जन । तौ त्वानुगत्य दूरं भोगाय पुनरोहतुः ॥ १० ॥

॥ ४५ ॥ ऋणादृणमिव संनयन् कृत्यां कृत्याकृतो गृहम् । चतुर्मन्त्रस्य  
 दुर्हर्दिः पृष्टीरपि श्रृणाञ्जन ॥ १ ॥ यदस्मात् दुष्पण्यं यद् गोषु यच्च नो गृहे ।  
 अनामगस्तं च दुर्हर्दिः प्रियः प्रति मुञ्चताम् ॥ २ ॥ अपामूर्जं ओजसो वात-  
 धानमग्नेर्जातमधि जातवेदसः । चतुर्वीरं पर्वतीयं यदाञ्जनं दिशः प्रदिशः करदिच्छि-  
 वास्ते ॥ ३ ॥ चतुर्वीरं बध्यत आञ्जनं ते सर्वा दिशो अभयास्ते भवन्तु । ध्रुव-  
 स्तिष्ठासि सविते चार्यं इमा विशो अभि हरन्तु ते बलिम् ॥ ४ ॥ आत्वेकं  
 मणिमेकं कृणुष्व स्नाहोकेना पिबैकमेषाम् । चतुर्वीरं नैऋतेभ्यश्चतुर्भ्यो ग्राह्या ब्र-  
 न्धेभ्यः परि पात्वस्मान् ॥ ५ ॥ अग्निर्माग्निनावतु प्राणायापानायुषे वर्चस ओ-  
 जसे तेजसे स्वस्तये सुभूतये स्वाहा ॥ ६ ॥ इन्द्रो मेन्द्रियेणावतु प्राणाया ॥ ७ ॥

सोमो मा सौम्येनावतु० ॥ ८ ॥ भगो मा भगेनावतु० ॥ ९ ॥ मरुतो मा गणैर-  
वन्तु प्राणायानाययुषे वर्चस ओजसे तेजसे स्वस्तये सुभृतये स्वाहा ॥ १० ॥

॥ इति पञ्चमोऽनुवाकः ॥

॥ ४६ ॥ प्रजापतिष्ठा बध्नात् प्रथममस्तृतं वीर्याय कम् । तत् ते बध्नाभ्यायुषे  
वर्चस ओजसे च बलाय चास्तृतस्त्वाभि रक्षतु ॥ १ ॥ ऊर्ध्वस्तिष्ठतुरक्षन्नप्रमा-  
दमस्तृतेम मा त्वा दभन् पणयो यातुधानाः । इन्द्र इव दस्यूनव धूनुष्व पृतन्यतः  
सर्वाङ्घ्रून् वि षहस्वास्तृतस्त्वा० ॥ २ ॥ शतं च न प्रहरन्तो निघ्नन्तो न त-  
स्तिरे । तस्मिन्निन्द्रः पर्यदत्त चक्षुः प्राणमथो बलमस्तृत० ॥ ३ ॥ इन्द्रस्य त्वा  
वर्मणा परि धापयामो यो देवानामधिराजो बभूव । पुनस्त्वा देवाः प्र णयन्तु सर्वे-  
स्तृत० ॥ ४ ॥ अस्मिन् मणावेकशतं वीर्याणि सहस्रं प्राणा अस्मिन्नस्तृते ।  
व्याघ्रः शत्रून्भि तिष्ठ सर्वान् यस्त्वा पृतन्यादधरः सो अस्त्वस्तृत० ॥ ५ ॥  
धृतादुल्लुप्तो मधुमान् पर्यस्वान्सहस्रप्राणः शतयोनिर्ययोधाः । शंभूश्च मयो-  
भूश्चोर्जस्वाश्च पर्यस्वाश्चा स्तृत० ॥ ६ ॥ यथा त्वमुत्तरोत्तो असपत्नः सपत्नहा ।  
सज्जातानामसद् वशी तथा त्वा सविता कर्दस्तृतस्त्वाभि रक्षतु ॥ ७ ॥

॥ ४७ ॥ आ रात्रि पार्थिवं रजः पितुरप्रायि धामभिः । दिवः सदांसि  
बृहती वि तिष्ठसु आ त्वेषं वर्तते तमः ॥ १ ॥ न यस्याः पारं ददृशे न योयु-  
वद् विश्वमस्यां नि विशते यदेजति । अरिष्टासस्त उर्वि तमस्वति रात्रि पारम-  
शीमहि भद्रे पारमशीमहि ॥ २ ॥ ये ते रात्रि नृचक्षसो दृष्टारो नवतिर्नव । अ-  
शीतिः सन्त्यष्टा उतो ते सप्त सप्ततिः ॥ ३ ॥ षष्ठिश्च षट् च रेवति पञ्चाशत्  
पञ्च सुम्नयि । चत्वारश्चत्वारिंशच्च त्रयस्त्रिंशच्च वाजिनि ॥ ४ ॥ द्वौ च ते वि-  
शतिश्च ते राज्येकादशावमाः । तेभिर्नो अद्य प्रायुभिर्नु पाहि दुहितदिवः ॥ ५ ॥  
रक्षा मार्किर्नो अघशंस ईशत मा नो दुःशंस ईशत । मा नो अद्य गवां स्तेनो  
मार्वीनां वृक ईशत ॥ ६ ॥ माश्वानां भद्रे तस्करो मा नृणां यातुधान्यः । परमे-  
भिः पृथिभि स्तेनो धावतु तस्करो । परेण दत्वती रज्जुः परेणाप्रायुरर्षतु ॥ ७ ॥  
अद्य रात्रि तृष्टधूममशीर्षाणमहि कृणु । हनू वृकस्य जम्भयास्तेन तं द्रुपदे जहि  
॥ ८ ॥ त्वयि रात्रि वसामसि स्वपिष्यामसि जागृहि । गोभ्यो नः शर्म  
यच्छाश्वेभ्यः पुरुषेभ्यः ॥ ९ ॥



॥ ४८ ॥ अथो यानि च यस्मा ह यानि चान्तः परीणहि । तानि ते परि  
दद्यासि ॥ १ ॥ रात्रि मातरुषसे नः परि देहि । उषा नो अह्ने परि ददात्वहस्तुभ्यं  
विभावरी ॥ २ ॥ यत् किं चेदं पतर्यति यत् किं चेदं संरीमुपम् । यत् किं च पर्व-  
तायासत्वं तस्मात् त्वं रात्रि पाहि नः ॥ ३ ॥ सा पश्चात् पाहि सा पुरः सोत्तरादधरा-  
दुत् । गोपायं नो विभावरी स्तोतारस्त इह स्मासि ॥ ४ ॥ ये रात्रिमनुतिष्ठन्ति ये च  
भूतेषु जाग्रति । पशून् ये सर्वान् रक्षन्ति ते न आत्मसु जाग्रति ते नः पशुषु जा-  
ग्रति ॥ ५ ॥ वेद वै रात्रि ते नाम घृताक्षी नाम वा असि । तां त्वां भरद्वाजो  
वेद सा नो वित्तेधि जाग्रति ॥ ६ ॥

॥ ४९ ॥ इषिरा योषां युवतिर्दमूना रात्री देवस्य सवितुर्भगस्य । अश्वत्थभा  
सुहवा संभृतश्रीरा पप्रौ धावापृथिवी महित्वा ॥ १ ॥ अति विश्वान्यरुहद् ग-  
म्भीरो वर्षिष्ठमरुहन्त श्रविष्ठाः । उशती राज्यन् सा भद्राभि तिष्ठते मित्र इव  
स्वभाभिः ॥ २ ॥ वर्ये वन्दे सुभगे सुजात आजगन् रात्रि सुमना इह स्याम् । अ-  
स्मांस्त्रायस्व नर्याणि जाता अथो यानि गन्यानि पुष्ट्या ॥ ३ ॥ सिंहस्य रा-  
ज्युशती पीषस्य व्याघ्रस्य ह्रीपिनो वचे आ ददे । अश्वस्य ब्रध्नं पुरुषस्य मायुं  
पुरु रूपाणि कृणुषे विभाती ॥ ४ ॥ शिवां रात्रिमनुसूर्यं च हिमस्य माता सुहवा  
नो अस्तु । अस्य स्तोमस्य सुभगे नि बौध येन त्वा वन्दे विश्वासु दिक्षु ॥ ५ ॥  
स्तोमस्य नो विभावरी रात्रि राजेव जोषसे । अस्मां सर्ववीरा भवाम् सर्ववेदसो  
व्युच्छन्तीरनुषसः ॥ ६ ॥ शम्या ह नाम दधिषे मम दिप्सन्ति ये धना । रात्री  
हि तानमुतपा य स्तेनो न विद्यते यत् पुनर्न विद्यते ॥ ७ ॥ भद्रासि रात्रि चमसो  
न विष्टो विश्वं गोरूपं युवतिर्विभर्षि । चक्षुष्मती मे उशती वपूषि प्रति त्वं दि-  
व्या न क्षाममुक्थाः ॥ ८ ॥ यो अद्य स्तेन आर्यत्यग्रायुर्मर्त्यो रिपुः । रात्री तस्य  
प्रतीत्य प्र ग्रीवाः प्र शिरो हनत् ॥ ९ ॥ प्र पादौ न यथायति प्र हस्तौ न यथा  
शेषत् । यो मल्लिम्बुरुपायति स संपिष्टो अपायति । अपायति स्वपायति शुष्के  
स्थाणावपायति ॥ १० ॥

॥ ५० ॥ अथ रात्रि तृष्टभूममशीर्षाणमहि कृणु । अक्षौ वृकस्य निर्जह्या-  
स्तेन तं वृषदे जहि ॥ १ ॥ ये ते राज्यन्द्वाहस्तीक्ष्णभृङ्गाः स्वाशवः । तेभिर्नो  
अद्य पारयाति दुर्गाणि विश्वहा ॥ २ ॥ रात्रिरात्रिमरिष्यन्तस्तेम तन्वा वयम् ।  
गम्भीरमर्षुवा इव न तरेयुररातयः ॥ ३ ॥ यथा शम्याकः प्रपतन्नपवान् नानु-

विद्यते । एवा रात्रि प्र पातय यो अस्माँ अभ्यघायति ॥ ४ ॥ अप स्तेनं वासो  
गोअजमुत तस्करम् । अथो यो अर्वतः शिरोभिधाय निनीषति ॥ ५ ॥ यदद्या  
रात्रि सुभगे विभजन्त्ययो वसु । यदेतदस्मान् भोजय यथेदन्यानुपायसि ॥ ६ ॥  
उषसे नः परि देहि सर्वान् रात्र्यनागसः । उषा नो अद्वेआ भजादहस्तुभ्यं वि-  
भावरि ॥ ७ ॥

॥ ५१ ॥ अयुतोहमयुतो म आत्मायुतं मे चक्षुरयुतं मे श्रोत्रमयुतो मे प्रा-  
णोयुतो मेपानोयुतो मे व्यानोयुतोहं सर्वः ॥ १ ॥ देवस्य त्वा सवितुः प्रसवे-  
श्विनोर्बाहुभ्यां पूष्णो हस्ताभ्यां प्रसूत आ रभे ॥ २ ॥

॥ ५२ ॥ कामस्तदग्रे समवर्तत मनसो रेतः प्रथमं यदासीत् । स काम का-  
मेन बृहता सयौनी रायस्पोषं यजमानाय धेहि ॥ १ ॥ त्वं काम सहसासि प्रति-  
ष्ठितो विभुर्विभावां सख आ संखीयते । त्वमुग्रः पृतनासु सासहिः सह ओजो  
यजमानाय धेहि ॥ २ ॥ दूराचकमानाय प्रतिपाणायाक्षये । आस्मा अशृण्वन्ना-  
शाः कामेनाजनयन्त्स्वः ॥ ३ ॥ कामेन मा काम आगन् हृदयाद्धृदयं परि । य-  
दमीषामिदो मनस्तदैतूप मामिह ॥ ४ ॥ यत्काम कामयमाना इदं कृण्वसि ते ह-  
विः । तन्नः सर्वं समृध्यतामथैतस्य हविषो वीहि स्वाहा ॥ ५ ॥

॥ ५३ ॥ कालो अश्वो वहति सप्तरश्मिः सहस्राक्षो अजरो भूरिरेताः । त-  
मा रोहन्ति कुवयो विणश्चितस्तस्य चक्रा भुवनानि विश्वा ॥ १ ॥ सप्त चक्रान्  
वहति काल एष सप्तास्य नाभीरमृतं न्वक्षः । स इमा विश्वा भुवनान्यञ्जत् कालः  
स ईयते प्रथमो नु देवः ॥ २ ॥ पूर्णः कुम्भोधिं काल आर्हितस्तं वै पश्यामो ब-  
हुधा नु सन्तः । स इमा विश्वा भुवनानि प्रत्यङ्कालं तमाहुः परमे व्योमन् ॥ ३ ॥  
स एव सं भुवनान्याभरत् स एव सं भुवनानि पर्यैत् । पिता सन्नभवत् पुत्र ए-  
षां तस्माद् वै नान्यत् परमस्ति तेजः ॥ ४ ॥ कालोमं दिवमजनयत् काल इ-  
माः पृथिवीरुत । काले ह भूतं भव्यं चेष्टितं ह वि तिष्ठते ॥ ५ ॥ कालो भू-  
तिमसृजत काले तपति सूर्यः । काले ह विश्वा भूतानि काले चक्षुर्वि पश्य-  
ति ॥ ६ ॥ काले मनः काले प्राणः काले नाम समाहितम् । कालेन सर्वा न-  
न्दन्त्यागतेन प्रजा इमाः ॥ ७ ॥ काले तपः काले ज्येष्ठं काले ब्रह्म समाहि-  
तम् । कालो ह सर्वस्येश्वरो यः पितासीत् प्रजापतेः ॥ ८ ॥ तेनैष्टितं तेन ज्ञातं

तद् तस्मिन् प्रतिष्ठितम् । कालो ह ब्रह्म भूत्वा विभर्ति परमेष्ठिनम् ॥ ६ ॥ कालः प्रजा असृजत कालो अग्रे प्रजापतिम् । स्वयंभूः कश्यपः कालात् तपः कालादजायत ॥ १० ॥

॥ ५४ ॥ कालादापः समभवन् कालाद् ब्रह्म तपो दिशः । कालेनोदेति सूर्यः काले नि विशते पुनः ॥ १ ॥ कालेन वातः पवते कालेन पृथिवी मही । द्यौर्मही काल आर्हिता ॥ २ ॥ कालो ह भूतं भव्यं च पुत्रो अजनयत् पुरा । कालाद्वचः समभवन् यजुः कालादजायत ॥ ३ ॥ कालो यज्ञं समैरयदेवेभ्यो भागमक्षितम् । काले गन्धर्वाप्सरसः काले लोकाः प्रतिष्ठिताः ॥ ४ ॥ कालेयमङ्गिरा देवोर्था चार्थं तिष्ठतः । इमं च लोकं परमं च लोकं पुण्याश्च लोकान् विधृतीश्च पुण्याः । सर्वान्लोकानभिजित्य ब्रह्मणा कालः स ईयते परमो नु देव ॥ ५ ॥

॥ इति षष्ठोऽनुवाकः ॥

॥ ५५ ॥ रात्रिरात्रिमप्रयातं भरन्तोश्वायेव तिष्ठते घ्रासमस्मै । रायस्पोषेण समिषा मदन्तो मा ते अग्ने प्रतिवेशा रिषाम ॥ १ ॥ या ते वसोर्वात इषुः सा त एषा तया नो मृड । रायस्पोषेण समिषा मदन्तो मा ते अग्ने प्रतिवेशा रिषाम ॥ २ ॥ सायंसायं गृहपतिर्नो अग्निः प्रातःप्रातः सौमनसस्य दाता । वसोर्वसोर्वसुदान एधि वयं त्वेन्धानास्तन्वं पुषेम ॥ ३ ॥ प्रातःप्रातर्गृहपतिर्नो अग्निः सायंसायं सौमनसस्य दाता । वसोर्वसोर्वसुदान एधीन्धानास्त्वा शतर्हिमा ऋधेम ॥ ४ ॥ अपश्चा दग्धानस्य भूयासम् । अन्नादायान्नपतये रुद्राय नमो अग्नये । सभ्यः सभां मे पाहि ये च सभ्याः संभासदः ॥ ५ ॥ त्वमिन्द्रा पुरुहूत विश्वमायुर्व्यश्नवत् । अहरहर्बलिमिच्छे हरन्तोश्वायेव तिष्ठते घ्रासमग्ने ॥ ६ ॥

॥ ५६ ॥ यमस्य लोकादभ्या बभूविथ प्रमदा मर्त्यान् प्र युनजि धीरः । एकाकिनी सरथं यासि बिद्वान्स्वप्नं मिमानो असुरस्य योनौ ॥ १ ॥ बन्धस्त्वाग्रे विश्वचया अपश्यत् पुरा सत्या जनितोरेके अङ्घ्रि । ततः स्वप्नेदमध्या बभूविथ भिषग्भ्यो रूपमपगूहमानः ॥ २ ॥ बृहद्वावासुरेभ्योर्धि देवानुपावर्तत महिमानमिच्छन् । तस्मै स्वप्नाय दधुरार्धिपत्यं त्रयस्त्रिंशामः स्वरानशानाः ॥ ३ ॥ नैता विदुः पितरो नोत देवा येषां जन्पिश्चरत्यन्तरेदम् । त्रिते स्वप्नमदधुराप्त्ये नर



आदित्यासो वह्नेरानुशिष्टाः ॥ ४ ॥ यस्य क्रूरमभजन्त दुष्कृतोस्वप्नन सुकृतः  
पुण्यमायुः । स्वर्गदसि परमेण बन्धुना तप्यमानस्य मनसोर्धि जज्ञिषे ॥ ५ ॥  
विद्य ते सर्वाः परिजाः पुरस्ताद् विद्य स्वप्न यो अधिपा इहा ते । यशस्विनो  
नो यशसेह पाह्याराद् द्विषेभिरप याहि दूरम् ॥ ६ ॥

॥ ५७ ॥ यथा कृतां यथा शफं यथर्णं संनयन्ति । एवा दुष्कृत्यं सर्वमग्नि-  
ये सं नयामसि ॥ १ ॥ सं राजानो अगुः समृणान्यगुः सं कुष्ठा अगुः सं कृता  
अगुः । समस्मासु यदुष्कृत्यं निर्वृषतेदुष्कृत्यं सुवाम ॥ २ ॥ देवानां पत्नीनां गर्भं  
यमस्य कर् यो भद्रः स्वप्न । समस यः पापस्तद्विषते प्रहियमः । मा तृष्टानामसि  
कृष्णशकुनेर्मुखम् ॥ ३ ॥ तं त्वा स्वप्न तथा सं विद्य स त्वं स्वप्नाश्व इव  
कायमश्व इव नीताहम् । अनास्माकं देवपीयुं पियाकं वप यदस्मासु दु-  
ष्कृत्यं यद् गोषु यच्च नो गृहे ॥ ४ ॥ अनास्माकस्तद् देवपीयुः पियाकनिष्क-  
मिव प्रति मुञ्चताम् । नवारत्नीनपमया अस्माकं ततः परि । दुष्कृत्यं सर्वं द्विषते  
निर्दयामसि ॥ ५ ॥

॥ ५८ ॥ घृतस्य जूतिः समन्ता सदेवा संवत्सरं हविषा वर्धयन्ती । श्रोत्रं  
चक्षुः प्राणोच्छिन्ना नो अस्त्वच्छिन्ना वयमायुषो वर्धसः ॥ १ ॥ उपास्मान्  
प्राणो ह्वयतामुप वयं प्राणं हवामहे । वर्चो जग्राह पृथिव्यन्तरिक्षं वर्चः सोमो  
बृहस्पतिर्विधत्ता ॥ २ ॥ वर्चसो द्यावापृथिवी संग्रहणी बभूवथुर्वर्चो गृहीत्वा पृ-  
थिवीमनु सं चरेम । यशसं गावो गोपतिमुप तिष्ठन्त्यायतीर्यशो गृहीत्वा पृथिवी-  
मनु सं चरेम ॥ ३ ॥ व्रजं कृणुध्वं स हि वो नृपाणो वर्मा सीव्यध्वं बहुला पृ-  
थुर्नि । पुरः कृणुध्वमार्यसीरधृष्टा मा वः सुसोचमसो दंहता तम् ॥ ४ ॥ यज्ञस्य  
चक्षुः प्रभृतिर्मुखं च वाचा श्रोत्रेण मनसा जुहोमि । इमं यज्ञं विततं विश्वकर्षणा  
देवा यन्तु सुमनस्यमानाः ॥ ५ ॥ ये देवानामृत्विजो ये च यज्ञिया येभ्यो हव्यं  
क्रियते भागधेयम् । इमं यज्ञं सह पत्नीभिरेत्य यावन्तो देवास्तविषा मादयन्ताम् ॥ ६ ॥

॥ ५९ ॥ त्वमग्ने वत्पा असि देव आ मर्त्येष्व । त्वं यज्ञेष्वीड्यः ॥ १ ॥  
यद् वो वयं प्रमिताम वृतामि बिदुषां देवा अविदुष्टरासः । अग्निष्टद् विश्वादा  
पृणातु विद्वान्सोमस्य यो ब्राह्मणो अविवेश ॥ २ ॥ आ देवानामपि पन्थाम-  
गन्म अरुह्यवाम तदनुप्रबोदुम् । अग्निर्विद्वान्स यज्ञात् स इदोता सोध्वरान्स  
अतून कल्पयाति ॥ ३ ॥

॥ ६० ॥ वाङ्मं आसन्नसोः पूणश्चक्षुर्दृष्टोः श्रोत्रं कर्णयोः । अपलिताः  
केशा अशोणा दन्ता बहु बाह्वोर्बलम् ॥ १ ॥ ऊर्वोरोजो जङ्घयोर्जवः पादयोः ।  
प्रतिष्ठा अरिष्टानि मे सर्वात्मानिभृष्टः ॥ २ ॥

॥ ६१ ॥ तनूस्तन्वा मे सहे दतः सर्वमायुरशीय । स्योनं मे सीद पुरुः पूणस्व  
पर्वमानः स्वर्गे ॥ १ ॥

॥ ६२ ॥ पियं मा कृणु देवेषु पियं राजसु मा कृणु । पियं सर्वस्य पश्यत  
उत शूद्र उतार्ये ॥ १ ॥

॥ ६३ ॥ उत् तिष्ठ ब्रह्मणस्पते देवान् यज्ञेन बोधय । आयुः पूणं पूजां पशून्  
क्रीर्तिं यजमानं च वर्धय ॥ १ ॥

॥ ६४ ॥ अग्ने समिधमाहर्षि बृहते जातवेदसे । स मे अद्धां च मेधां च  
जातवेदाः प्र यच्छतु ॥ १ ॥ इध्मेन त्वा जातवेदः समिधा वर्धयामसि । तथा त्व-  
मस्मान् वर्धय पूजया च धनेन च ॥ २ ॥ यदग्ने यानि कानि चिदा ते दारुणि  
वध्मसि । सर्वं तदस्तु मे शिवं तज्जुषस्व यविष्ठय ॥ ३ ॥ एतास्ते अग्ने समिध-  
स्त्वमिद्धः समिद् भव । आयुरस्मासु धेहमृतत्वमाचार्याय ॥ ४ ॥

॥ ६५ ॥ हरिः सुपर्णो दिवमारुहोर्चिषा ये त्वा दिप्सन्ति दिवमुत्पतन्तम् ।  
अव तां जहि हरसा जातवेदोर्विभ्यदुग्रोर्चिषा दिवमा रोह सूर्य ॥ १ ॥

॥ ६६ ॥ अयोजाला असुरा मायिनोयस्मर्यैः पार्श्वैरङ्कितो ये चरन्ति ।  
तांस्ते रन्धयापि हरसा जातवेदः सहस्रं ऋष्टिः सपत्नान् प्रमृणान् पाहि वज्रः ॥ १ ॥

॥ ६७ ॥ पश्येम शरदः शतम् ॥ १ ॥ जीवेम शरदः शतम् ॥ २ ॥ बुध्येम श-  
रदः शतम् ॥ ३ ॥ रोहेम शरदः शतम् ॥ ४ ॥ पूषेम शरदः शतम् ॥ ५ ॥ भवेम  
शरदः शतम् ॥ ६ ॥ भूयेम शरदः शतम् ॥ ७ ॥ भूयसीः शरदः शतात् ॥ ८ ॥

॥ ६८ ॥ अव्यसश्च व्यचसश्च बिलं वि ष्यामि मायया । ताभ्यामुद्धृत्य  
वेदमथ कर्माणि कृणुमेह ॥ १ ॥

॥ ६६ ॥ जीवा स्थं जीव्यासं सर्वमायुर्जीव्यासम् ॥ १ ॥ उपजीवा स्थोप  
जीव्यासं सर्व० ॥ २ ॥ संजीवा स्थ सं जीव्यासं सर्व० ॥ ३ ॥ जीवला स्थ जीव्यासं  
सर्वमायुर्जीव्यासम् ॥ ४ ॥

॥ ७० ॥ इन्द्र जीव सूर्य जीव देवा जीवा जीव्यासमहम् । सर्वमायुर्जीव्यासम् ॥ १ ॥

॥ ७१ ॥ स्तुता मया वरुदा वेदमाता प्र चोदयन्तां पावमानी द्विजानाम् ।  
आयुः प्राणं प्रजां पशुं क्रीतिं द्रविणं ब्रह्मधर्चसम् । मह्यं दत्त्वा व्रजत ब्रह्मलोकम् ॥ १ ॥

॥ ७२ ॥ यस्मात् कोशादुदभराम वेदं तस्मिन्नन्तरं दध्म एनम् । कृतमिष्टं  
ब्रह्मणो वीर्येण तेन मा देवास्तपसावतेह ॥ १ ॥

॥ इति सप्तमोऽनुवाकः ॥

॥ एकोनविंशं काण्डं समाप्तम् ॥



## अथ विंशं काण्डम्

॥ १ ॥ इन्द्रं त्वा वृषभं वयं सुते सोमं हवामहे । स पाहि मध्वो अन्धसः  
॥ १ ॥ मरुतो यस्य हि क्षये प्राथा दिवो विमहसः । स सुगोपातमो जनः ॥ २ ॥  
उक्षान्नाय वशान्नाय सोमपृष्ठाय वेधसे । स्तोमैर्विधेमाग्नये ॥ ३ ॥

॥ २ ॥ मरुतः पोत्रात् सुष्टुभः स्वर्कादितुना सोमं पिबतु ॥ १ ॥ अग्निराग्नी-  
धात् सुष्टुभः स्वर्कादितुना सोमं पिबतु ॥ २ ॥ इन्द्रो ब्रह्मा ब्राह्मणात् सुष्टुभः  
स्वर्कादितुना सोमं पिबतु ॥ ३ ॥ देवो द्रविणोदाः पोत्रात् सुष्टुभः स्वर्कादितुना  
सोमं पिबतु ॥ ४ ॥

॥ ३ ॥ आ याहि सुष्टुमा हि त इन्द्र सोमं पिबा इमम् । एदं बर्हिः संवो  
मम ॥ १ ॥ आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृ-  
णु ॥ २ ॥ ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे ॥ ३ ॥

॥ ४ ॥ आ नो याहि सुतावन्तोस्माकं सुष्टुतीरुप । पिबा सु शिप्रिन्नन्धसः  
॥ १ ॥ आ ते सिञ्चामि कुक्ष्योरनु गात्रा वि धावतु । गृभाय जिह्वया मधु ॥ २ ॥  
स्वादुष्टे अस्तु संमुदे मधुमान् तन्वे तव । सोमः शर्मस्तु ते हृदे ॥ ३ ॥

॥ ५ ॥ अयमु त्वा विचर्षणे जनीरिवाभि संवृतः । प्र सोम इन्द्र सर्पतु ॥ १ ॥  
तुविग्रीवो वपोदरः सुबाहुरन्धसो मदं । इन्द्रो वृत्राणि जिघ्नते ॥ २ ॥ इन्द्र प्रेहि  
पुरस्त्वं विश्वस्येशान् ओजसा । वृत्राणि वृत्रहं जहि ॥ ३ ॥ दीर्घस्ते अस्त्वद्भुशो  
येना वसुं प्रयच्छसि । यजमानाय सुन्वते ॥ ४ ॥ अयं त इन्द्र सोमो निपूतो अग्निं  
बर्हिषि । एहीमस्य द्रवा पिब ॥ ५ ॥ शार्चिगो शार्चिपूजनाय रणाय ते सुतः ।  
आखण्डल प्र हूयसे ॥ ६ ॥ यस्ते शृङ्गवृषो नपात् प्रणपात् कुण्डपाय्यः । न्य-  
स्मिन् दधु आ मनः ॥ ७ ॥

॥ ६ ॥ इन्द्रं त्वा वृषभं वयं सुते सोमं हवामहे । स पाहि मध्वो अन्धसः  
॥ १ ॥ इन्द्रं क्रतुविदं सुतं सोमं हर्यं पुरुष्टुत । पिबा वृषस्व तार्त्तपिम् ॥ २ ॥ इन्द्र  
प्र णो धितावानं यज्ञं विश्वेभिर्देवेभिः । तिर स्तवान विशपते ॥ ३ ॥ इन्द्र सोमाः  
सुता इमे तव प्र यन्ति सत्पते । क्षयं चन्द्रास इन्द्रवः ॥ ४ ॥ दधिष्वा जठरै-  
सुतं सोममिन्द्र वरेण्यम् । तव युक्तास इन्द्रवः ॥ ५ ॥ गिर्विणः पाहि नः सुतं  
मधोर्धाराभिरज्यसे । इन्द्र त्वादातमिद् यशः ॥ ६ ॥ अभि बुम्नानि वनिन  
इन्द्रं सचन्ते अक्षिता । पीत्वी सोमस्य वावृधे ॥ ७ ॥ अर्वावतो न आ गहि प-  
रावतश्च वृत्रहन् । इमा जुषस्व नो गिरः ॥ ८ ॥ यदन्तरा परावतमर्वावतं च हू-  
यसे । इन्द्रेह तत् आ गहि ॥ ९ ॥

॥ ७ ॥ उद् घेदभि श्रुतामघं वृषभं नर्यापसम् । अस्तारमेषि सूर्य ॥ १ ॥ नव  
यो नवति पुरो बिभेदं बाह्वोजसा । अहिं च वृत्रहावधीत् ॥ २ ॥ स न इन्द्रः  
शिवः सखाश्वावद् गोमद् यवमत् । उरुधारेव दोहते ॥ ३ ॥ इन्द्रं क्रतुविदं सुतं  
सोमं हर्यं पुरुष्टुत । पिबा वृषस्व तार्त्तपिम् ॥ ४ ॥

॥ ८ ॥ एवा पाहि प्रत्रथा मन्दतु त्वा श्रुधि ब्रह्म वावृधस्वोत गीर्भिः । आविः  
सूर्यं कृणुहि पीपिहीषो जहि शत्रूरभि गा इन्द्र तन्धि ॥ १ ॥ अर्वाकेहि सोमकामं  
त्वाहुरयं सुतस्तस्य पिबा मदाय । उरुव्यचा जठर आ वृषस्व पितेव नः शृणुहि  
हूयमानः ॥ २ ॥ आपूर्णो अस्य कलशः स्वाहा सेक्तेव कोशं सिसिचे पिबध्यैः ।  
समु पिष्या आववृत्रन् मदाय प्रदक्षिणिदभि सोमास इन्द्रम् ॥ ३ ॥

॥ ९ ॥ तं वो वस्ममृतीषहं वसोमन्दानमन्धसः । अभि वत्सं न स्वसरेषु  
धेनव इन्द्रं गीर्भिर्नवामहे ॥ १ ॥ युक्तं सुदानुं तविषीभिरावृतं गिरिं न पुरुभो-  
जसम् । क्षुमन्तं वाजं श्रुतिनं सहस्रिणं मूत्र गोमन्तमीमहे ॥ २ ॥ तत् त्वा यामि  
सुवीर्यं तद् ब्रह्म पूर्वचित्तये । येना यतिभ्यो भृगवे धने हिते येन प्रस्कण्वमाविथ  
॥ ३ ॥ येना समुद्रमसृजो महीरपस्तदिन्द्र वृष्णि ते शर्वः । सद्यः सो अस्य  
महिमा न संनशे यं क्षोणीरनुचक्रदे ॥ ४ ॥

॥ १० ॥ उदु त्ये मधुमत्तमा गिर स्तोमास ईरते । सत्राजितो धनसा अक्षि  
तोतयो वाजयन्तो रथा इव ॥ १ ॥ कण्वा इव भृगवः सूर्या इव विश्वमिद् धी-  
तमानशुः । इन्द्रं स्तोमैर्भिर्मह्यन्त आयवः प्रियमेधासो अस्वरन् ॥ २ ॥

॥ ११ ॥ इन्द्रः पूर्भिदातिरुद् दासमकैर्विदद्रुदयमानो विशत्रून् । ब्रह्मजतस्त-  
न्वा वावृधानो भूरिदात्र आपृणद् रोदसी उभे ॥ १ ॥ म्रस्वस्य ते तविषस्य प्र  
जृतिमियमिं वाचममृताय भूषन् । इन्द्रं क्षितीनामसि मानुषीणां विशां दैवीना-  
मुत पूर्वयावा ॥ २ ॥ इन्द्रो वृत्रमवृणोच्छर्धनीतिः प्र मायिनामभिनाद् वर्षणीतिः ।  
अहन् व्यंसमुशधग् वनेष्वविधेना अकृणोद् राम्याणाम् ॥ ३ ॥ इन्द्रः स्वर्षा ज-  
नयन्नहानि जिगायोशिग्भिः पृतना अभिष्टिः । प्रारोचयन्मनवे केतुमद्भामविन्द-  
ज्ज्योतिर्वृहते रणाय ॥ ४ ॥ इन्द्रस्तुजो बर्हणा आ विवेश नृवद् दधानो नयीं पु-  
रुणि । अचेतयद् धियं इमा जरित्रे प्रेमं वर्णमतिरच्छुक्रमांसाम् ॥ ५ ॥ महो महानि  
पनयन्त्यस्येन्द्रस्य कर्म मुकृता पुरुणि । वृजनेन वृजिनान्तसं पिपेषमायाभिर्दस्यू-  
रभिभूत्योजाः ॥ ६ ॥ युधेन्द्रो मद्वा वरिवश्चकार देवेभ्यः सत्पतिश्चर्ष-  
णिप्राः । विवस्वतः सदेने अस्य तानि विप्रा उक्थेभिः कवयो गृणन्ति ॥ ७ ॥  
सत्रासाहं वरेण्यं सहोदां संसवांसं स्वरपश्च देवीः । ससान यः पृथिवीं द्यामु-  
तेमामिन्द्रं मदन्त्यनु धीरेणासः ॥ ८ ॥ ससानात्याँ उत सूर्यं ससानेन्द्रः ससान  
पुरुभोजसं गाम् । हिरण्ययमुतभोगं ससान हृत्वी दस्युन् प्रार्थं वर्णमावत् ॥ ९ ॥  
इन्द्र ओषधीरसनोदहानि वनस्पतीरसनोदन्तारिक्तम् । विभेदं वलं ननुदे विवा-  
चोथाभवद् दमिताभिकृतूनाम् ॥ १० ॥ शुनं हुवेम मघवानमिन्द्रमस्मिन् भरे नृ-  
तमं वाजसातौ । शृणवन्तमुग्रभूतये समत्सु घ्नन्तं वृत्राणि संजितं धनानाम् ॥ ११ ॥

॥ १२ ॥ उदु ब्रह्माण्यैरत श्रवस्येन्द्रं समये महया वसिष्ठ । आ यो विश्वा-  
नि शर्वसा ततानोपश्रोता म ईवतो वचांसि ॥ १ ॥ अयामि घोष इन्द्र  
देवजामिरिरज्यन्त यच्छुरुधो विवाचि । नहि स्वमार्युश्चिकित्ते जनेषु तानीदंहांस्य-  
तिं पर्ष्यस्मान् ॥ २ ॥ युजे रथं गवेषणं हरिभ्यामुप ब्रह्माणि जुजुषाणमस्थुः ।  
वि बाधिष्ठ स्य रोदसी महित्वेन्द्रो वृत्राण्यप्रती जघ्नवान् ॥ ३ ॥ आपरिचत्  
पिप्यु स्तर्योऽन गावो नक्षत्रतं जरितारस्त इन्द्र । याहिवायुर्न नियुतो नो अच्छा  
त्वं हि धीभिर्दयसे वि वाजान् ॥ ४ ॥ ते त्वा मदा इन्द्र मादयन्तु शुष्मिणं तुवि-  
राधसं जरित्रे । एको देवत्रा दयसे हि मर्तानस्मिन्धूर सर्वने मादयस्व ॥ ५ ॥  
एवेदिन्द्रं वृषणं वज्रबाहुं वसिष्ठासो अभ्यर्चन्त्यकैः । स न स्तुतो वीरवद् धातु  
गोमद् यूयं पात स्वस्तिभिः सदा नः ॥ ६ ॥ अजीषी वजी वृषभस्तुराषाद्  
बुष्पी राजा वृत्रहा सौमपावा । युक्त्वा हरिभ्यामुप यासद्वर्वाह माध्यंदिने सर्वने  
मत्सदिन्द्रः ॥ ७ ॥



॥ १३ ॥ इन्द्रश्च सोमं पिवतं बृहस्पतेस्मिन् युञ्जे मन्दसाना वृषणवम् । आ  
वां विशन्तिवन्दवः स्वाधुवोस्मे रुयिं सर्ववीरं नि यच्छतम् ॥ १ ॥ आ वो वहन्तु  
सप्तयो रघुष्यदो रघुपत्वानः प्र जिगात बाहुभिः । सीदता बर्हिरु वः सदस्कृतं  
मादयध्वं मरुतो मध्वो अन्धसः ॥ २ ॥ इमं स्तोममर्हते जातवेदसे रथमिव सं मं-  
हेमा मनीषया । भद्रा हि नः प्रमतिरस्य संसद्यग्नें सरुये मा रिषामा वयं तव  
॥ ३ ॥ ऐभिरग्ने सरथं याह्यर्वाह नानारथं वा विभवो ह्यन्वाः । पत्नीवतस्त्रि-  
शतं त्रींश्च देवाननुष्वधमा वह मादयस्व ॥ ४ ॥

॥ इति प्रथमोऽनुवाकः ॥

॥ १४ ॥ वयमु त्वामपूर्व्यं स्थूरं न कच्चिद् भरन्तोवस्यवः । वाजे चित्रं हं-  
चामहे ॥ १ ॥ उप त्वा कर्मन्तूतये स नो युवोग्रश्चक्राम यो धृषत् । त्वामिद्धयावि-  
तारं ववृमहे सखाय इन्द्र सानसिम् ॥ २ ॥ यो न इदमिदं पुरा प्र वस्य आति-  
नाय तमु व स्तुषे । सखाय इन्द्रमूतये ॥ ३ ॥ हर्यश्वं सत्पतिं चर्षणीसहं स हि  
प्या यो अमन्दत । आ तु नः स वयति गव्यमश्व्यं स्तोतृभ्यो मघवां शतम् ॥ ४ ॥

॥ १५ ॥ प्र मंहिष्ठाय बृहते बृहद्रये सत्यशुष्माय तवसे मतिं भरे । अपा-  
मिव प्रवणे यस्य दुर्धरं राधो विश्वायु शर्वसे अपावृतम् ॥ १ ॥ अथ ते विश्व-  
मनु हासदिष्टय आपो निम्नेव सर्वना हविष्मतः । यत् पर्वते न समशीत हर्यत  
इन्द्रस्य वज्रः शनर्थिता हिरण्ययः ॥ २ ॥ अस्मै भीमाय नमसा समध्वर उषो न  
शुभ्र आ भेरा पनीयसे । यस्य धाम शर्वसे नामेन्द्रियं ज्योतिरकारि हरितो ना-  
यसे ॥ ३ ॥ इमे त इन्द्र ते वयं पुरुष्टु ये त्वारभ्य चरामसि प्रभूवसो । नहि  
त्वदन्यो निर्वणो गिरः सघत् ज्ञोणीरिव प्रति नो हर्य तद् वचः ॥ ४ ॥ भूरि त इन्द्र  
वीर्यं तव स्मस्यस्य स्तोतुर्मघवन् काममा पूण । अनु ते द्यौर्विहती वीर्यं मम इयं  
च ते पृथिवी नैम ओजसे ॥ ५ ॥ त्वं तामिन्द्र पर्वतं महामुरुं वज्रेण  
वज्रिन् पर्वशश्चकर्तिथ । अवांसृजो निवृताः सर्तवा अपः सत्रा विश्वं दधिषे के-  
वलं सहः ॥ ६ ॥

॥ १६ ॥ उवृत्तो न वयो स्क्षमाणा वावदतो अन्निर्यस्येव घोषाः । नि-  
रिभ्रजो नोर्मयो मदन्तो बृहस्पतिमभ्यर्का अनावन् ॥ १ ॥ सं गोभिराङ्गिरसो  
नक्षमाणो भर्ग इवेदयमणं निनाय । जने मित्रो न दम्पती अनक्ति बृहस्पते वा-  
ज्याशूरिषाजौ ॥ २ ॥ माध्वर्या अतिथिनीरिषिरा स्पर्धाः सुवर्णा अनवग्रूपाः ।

बृहस्पतिः पर्वतेभ्यो वितूर्या निर्गा ऊपे यवमिव स्थिविभ्यः ॥ ३ ॥ आपुषायन  
मधुन ऋतस्य योनिमवल्लिपन्नर्क उल्कामिव द्योः । बृहस्पतिरुद्धरश्मनो ना भू-  
म्या उद्रेव वि त्वचै विभेद ॥ ४ ॥ अप ज्योतिषा तमो अन्तरिक्षादुदः शी-  
पालमिव वात आजत् । बृहस्पतिरनुमृश्या बलस्याभ्रमिव वात आ चक्र आ गाः  
॥ ५ ॥ यदा बलस्य पीर्यतो जसुं भेद् बृहस्पतिरग्नितपोभिरर्कैः । वज्रिर्न जिह्वा  
परिविष्टमादबाविर्निधीरंकुणोदुस्त्रियाणाम् ॥ ६ ॥ बृहस्पतिरमत् हि त्यदासां  
नाम स्वरीणां सदेने गुहा यत् ॥ ७ ॥ आपदेव भित्त्वा शकुनस्य गर्भमुदुस्त्रियाः  
पर्वतस्य त्मनाजत् । अश्नापिनद्धं मधु पर्यपश्यन्मत्स्यं न दीन उदनि क्षियन्तम् ।  
निष्टज्जभार चमसं न वृक्षाद् बृहस्पतिर्विरवेणा विकृत्य ॥ ८ ॥ सोषामविन्दत्  
स स्वः सो अग्निं सो अर्केण वि बवाधे तमांसि । बृहस्पतिर्गोवपुषो बलस्य  
निर्मज्जानं न पर्वतो जभार ॥ ९ ॥ हिमेव पर्णा मुषिता वनानि बृहस्पतिना-  
कृपयद् बलो गाः । अनानु कृत्यमपुनश्चकार यात् सूर्यामासां मिथ उच्चरातः ॥ १० ॥  
अभि श्यावं न कृशनेभिरश्वं नक्षत्रेभिः पितरो द्यामपिशन् । रात्र्यां तमो अद-  
धुज्योतिरहन् बृहस्पतिर्भिनदद्भि विदद् गाः ॥ ११ ॥ इदमकर्म नमो अघ्नियाय यः  
पूर्वीरन्वानोर्नवीति । बृहस्पतिः स हि मोधिः सो अश्वैः स वीरेभिः स नृभिर्नो  
वयो घात् ॥ १२ ॥

॥ १७ ॥ अच्छा म इन्द्रं मृतयः स्वर्विदः सप्रीचीर्विन्वा उशतीरनूषत । परि  
ष्वजन्ते जनयो यथा पति मर्थे न शुन्ध्यु मघवानमृतये ॥ १ ॥ न घा त्वद्रिगप  
वेति मे मनुस्त्वे इत् कामं पुरुहूत शिश्रय । राजेव दस्म नि षदोधि बर्हिष्यस्मिन्तस्म  
सोमैवपानमस्तु ते ॥ २ ॥ विषूवदिन्द्रो अमतेरुत क्षुधः स इद्रायो मघवा वस्य  
ईशते । तस्येदिमे प्रवणे सप्त सिन्धवो वयो वर्धन्ति वृषभस्य शुष्मिणाः ॥ ३ ॥  
वयो न वृक्षं सुपलाशमासदन्तसोमास इन्द्रं मन्दिनश्चमुषदः । प्रैषामनीं शवसा  
दविद्युतद् विदत् स्वर्धनवे ज्योतिरार्यम् ॥ ४ ॥ कृतं न श्वघ्नी वि चिनोति दे-  
वने सवर्गं यन्मघवा सूर्यं जयत् । न तत् ते अन्यो अनु वीर्यं शक्नु पुराणो मघ-  
वन् नोत नूतनः ॥ ५ ॥ विशंविशं मघवा पर्यशायत् जनानां धेना अवचाकशद्  
वृषा । यस्याह शक्रः सर्वनेषु रणयति स तीव्रैः सोमैः सहते पृतन्यतः ॥ ६ ॥  
आपो न सिन्धुमभि यत् समर्चन्तसोमास इन्द्रं कुल्या इव हृदम् । वर्धन्ति विशा  
महो अस्य सादने यत् न वृष्टिर्विन्येत दानुना ॥ ७ ॥ वृषा न कुदः पतयद् रजः-  
स्वा यो अर्यपत्नीरकुणोविषा अपः । स सुन्वते मघवा जीरदानवेविन्दज्ज्योति-

र्षनवे हविष्मते ॥ ८ ॥ उज्जायतां पटशुज्योतिषा सह भूया ऋतस्य सुदुषा पु-  
राणवत् । वि रौचतामरुषो भानुना शुचिः स्वर्णं शुक्रं शुशुचीत् सत्पतिः ॥ ९ ॥  
गोभिष्टरेमामतिं दुरेवां यवेन क्षुधं पुरुहूत विश्वाम् । वयं राजभिः प्रथमा धना-  
न्यस्माकेन वृजनेना जयेम ॥ १० ॥ बृहस्पतिर्नः परि पातु पश्चादुतोत्तरस्माद-  
धरादध्यायोः । इन्द्रः पुरस्तादुत मध्यतो नः सखा सखिभ्यो वरिवः कृणोतु ॥ ११ ॥  
बृहस्पते युवमिन्द्रश्च वसवो दिव्यस्येशाथे उत पार्थिवस्य । धत्तं रयिं स्तुवते क्री-  
रये चिचूयं पात स्वस्तिभिः सदा नः ॥ १२ ॥

॥ इति द्वितीयोऽनुवाकः ॥

॥ १८ ॥ वयमु त्वा तदिदं त्वा इन्द्र त्वायन्तः सखायः । कण्वा उक्थेभि-  
र्जरन्ते ॥ १ ॥ न धेमन्यदा पपन वज्रिधूपसो नविष्टौ । तवेदु स्तोमं चिकेत ॥ २ ॥  
इच्छन्ति देवाः सुन्वन्तं न स्वप्नाय स्पृहयन्ति । यन्ति प्रमादमतन्द्राः ॥ ३ ॥ व-  
यमिन्द्र त्वायवोभि प्र णोनुमो वृषन् । विद्धी त्वस्य नो वसो ॥ ४ ॥ मा नो निदे-  
च वक्त्रेयो रन्धीररावणे । त्वे अपि क्रतुर्मम ॥ ५ ॥ त्वं वसीसि सप्रथः पुरो-  
योधश्च वृत्रहन् त्वया प्रति ब्रुवे युजा ॥ ६ ॥

॥ १६ ॥ वार्त्रहत्याय शवसे पृतनाषाहाय च । इन्द्र त्वा वर्तयामसि ॥ १ ॥  
अर्वाचीनं सु ते मन उत चक्षुः शतक्रतो । इन्द्र कृण्वन्तु वायतः ॥ २ ॥ नामा-  
नि ते शतक्रतो विश्वाभिर्गीर्भिरीमहे । इन्द्राभिमातिषाद्यै ॥ ३ ॥ पुरुषुतस्य धा-  
मभिः शतेन महयामसि । इन्द्रस्य चर्षणीधृतः ॥ ४ ॥ इन्द्र वृत्राय हन्तवे पुरुहूत-  
मुप ब्रुवे । भरेषु वाजसातये ॥ ५ ॥ वाजेषु सामहिर्भैव त्वामीमहे शतक्रतो । इ-  
न्द्र वृत्राय हन्तवे ॥ ६ ॥ दृम्नेषु पृतनाज्ये पृत्सुतृषु श्रवःसु च । इन्द्र साच्याभि-  
मातिषु ॥ ७ ॥

॥ २० ॥ शुष्मिन्तमं न उतये शुम्भिनं पाहि जायुविम् । इन्द्र सोमं शतक्रतो  
॥ १ ॥ इन्द्रियारिं शतक्रतो या ते जनेषु पञ्चमु । इन्द्र तानि तु आ वृणे ॥ २ ॥  
अगन्निन्द्र श्रवो बृहद् शुम्भं दधिष्व दुष्टरम् । उत ते शुष्मं तिरामसि ॥ ३ ॥  
अर्वावतो न आ गृह्यथो शक्र परावतः । उ लोको यस्तं अद्रिव इन्द्रेह तत् आ  
महि ॥ ४ ॥ इन्द्रो अक्र महद्वयमभी षदपं जुच्यवत् । स हि स्थिरो विचर्षणिः  
॥ ५ ॥ इन्द्रश्च मूलयाति नो न नः पश्चादयं नशत् । अद्रं भवाति नः पुरः  
॥ ६ ॥ इन्द्र आशाभ्यस्परि सर्वाभ्यो अभयं कर्तु । जेता शत्रून्विचर्षणिः ॥ ७ ॥



॥ २१ ॥ न्यूषु वाचं प्र महे भरामहे गिर इन्द्राय सदेने विवस्वतः । नू चिद्धि  
 रत्नं सप्ततामिवाविदन्न दुष्टुतिर्द्विजिणोदेषु शस्यते ॥ १ ॥ दुरो अश्वस्य दुर इन्द्र  
 गोरसि दुरो यवस्य वसुन इन्स्पतिः । शिञ्जानरः प्रदिवो अकामकर्शनः सखा  
 सविभ्यस्तमिदं गृणीमसि ॥ २ ॥ शचीव इन्द्र पुरुकृद् द्युमत्तम् तवेदिदमभित-  
 श्वेकिते वसु । अतः संगृभ्याभिभूत आ भर मा त्वायतो जरितुः काममूनयीः  
 ॥ ३ ॥ एभिर्द्युभिः सुमना एभिरिन्दुभिर्निरुध्यानो अमर्ति गोभिरश्विना । इ-  
 न्द्रेण दस्युं द्रयन्त इन्दुभिर्युतद्वेषसः समिषा रभेमहि ॥ ४ ॥ समिन्द्र राया स-  
 मिषा रभेमहि सं वाजेभिः पुरुश्चन्द्रैरभिद्युभिः । सं देव्या प्रमत्या वीरशुष्मया  
 गोअग्रयाश्वावत्या रभेमहि ॥ ५ ॥ ते त्वा मदा अमदन् तानि वृष्ण्या ते सो-  
 मांसो वृत्रहत्येषु सत्पते । यत् कारवे दर्श वृत्राण्यप्रति बर्हिष्मते नि सहस्राणि  
 बर्हयः ॥ ६ ॥ युधा युधमुष धेदैषि धृष्णुया पुरा पुरं समिदं हंस्योर्जसा । नम्या  
 यदिन्द्र सख्या परावर्ति निबर्हयो नमुंश्चिं नाम मायिनम् ॥ ७ ॥ त्वं करञ्जमुत  
 पर्णयं वधीस्तेजिष्ठयातिथिग्वस्यं वर्तनी । त्वं शता वङ्गदस्याभिनत् पुरोनानुदः  
 परिषूता अजिष्वना ॥ ८ ॥ त्वमेतां जतराज्ञो द्विर्दशाबन्धुना सुश्रवंसोपजग्मुषः ।  
 षष्टिं सहस्रां नवतिं नवं श्रुतो नि चक्रेण रथ्या दुष्पदावृणक् ॥ ९ ॥ त्वमाविथ  
 सुश्रवंसं तवोतिभिस्तव नामभिरिन्द्र तूर्वयाणम् । त्वमस्मै कुत्समतिथिग्वमायुं महे  
 राज्ञे यूने अरन्धनायः ॥ १० ॥ य उदचीन्द्र देवगौपाः सखायस्ते शिवतमा  
 असाप । त्वां स्तोषाम त्वया सुवीरा द्राघीय आयुः प्रतरं दधानाः ॥ ११ ॥

॥ इति तृतीयेऽनुवाके प्रथमः पर्यायः ॥

॥ २२ ॥ अभि त्वा वृषभा सुते सुतं सृजामि णीतये । तृम्पा व्यंशनुही म-  
 दम् ॥ १ ॥ मा त्वा मूरा अविष्यवो मोपहस्वान् आ दभन् । मार्कीब्रह्मद्विषो  
 वनः ॥ २ ॥ इह त्वा गोपरीणसा महे मन्दन्तु राधसे । सरो गौरो यथा पिब  
 ॥ ३ ॥ अभि प्र गोपतिं गिरिन्द्रमर्च यथा विदे । सूनुं सत्यस्य सत्यतिम् ॥ ४ ॥  
 आ हरयः समृज्जिरेरुषीरधि बर्हिषि । यत्राभि संनवामहे ॥ ५ ॥ इन्द्राय माव  
 आशिरं दुदुहे वज्रिणे मधु । यत् सीमुपहुरे विदत् ॥ ६ ॥

॥ २३ ॥ आ तू न इन्द्र मद्रचंगुवानः सोमपीतये । हरिभ्या याव्यद्विवः ॥ १ ॥  
 सत्तो होता न अत्विस्तस्तिरे बर्हिर्ननुषक् । अयुञ्जन् पातरद्रयः ॥ २ ॥ इमा  
 ब्रह्म ब्रह्मवाहः क्रियन्त आ बर्हिः सीद । वीहि शूर पुरोलाशम् ॥ ३ ॥ शरन्धि-

स वनेषु ण एषु स्तोमेषु वृत्रहन् । उक्थेर्विन्द्र गिर्वणः ॥ ४ ॥ मृतयः सोमपा-  
 मुहं रिहन्ति शर्वसस्पतिम् । इन्द्रं वत्सं न मातरं ॥ ५ ॥ स मन्दस्वा ह्यन्धसो  
 राधसे तन्वा महे । न स्तोतारं निदे करः ॥ ६ ॥ वयमिन्द्र त्वायनो हविष्मन्तो  
 जरामहे । उत त्वमस्मयुर्वसो ॥ ७ ॥ मारे अस्मद् वि मुमुक्षो हरिप्रियावाङ् योहि ।  
 इन्द्रं स्वधावो मत्स्वेह ॥ ८ ॥ अर्वाञ्च त्वा सुखे रथे बहतामिन्द्र केशिना । धृ-  
 स्नू बर्हिषासदे ॥ ९ ॥

॥ २४ ॥ उप नः सुतमा गंहि सोममिन्द्र गवाशिरम् । हरिभ्यां यस्तं अ-  
 स्मयुः ॥ १ ॥ तमिन्द्र मदमा गंहि बर्हिष्ठां ग्रावभिः सुतम् । कुविन्वस्य तृणवः  
 ॥ २ ॥ इन्द्रमिन्था गिरो ममाच्छागुरिषिता इतः । आवृते सोमपीतये ॥ ३ ॥  
 इन्द्रं सोमस्य पीतये स्तोमैरिह हवामहे । उक्थेभिः कुविदागमत् ॥ ४ ॥ इन्द्र  
 सोमाः सुता इमे तान् दधिष्व शतक्रतो । जडरे वाजिनीवसो ॥ ५ ॥ विद्या हि  
 त्वा धनंजयं वाजेषु दधृषं कवे । अथा ते सुम्नमीमहे ॥ ६ ॥ इममिन्द्र गवाशिरं  
 यवाशिरं च नः पिव । आगत्या वृषाभिः सुतम् ॥ ७ ॥ तुभ्येदिन्द्र स्व ओ-  
 क्येऽसोमं चोदामि पीतये । एष रारन्तु ते हृदि ॥ ८ ॥ त्वां सुतस्य पीतये प्र-  
 मिन्द्र हवामहे । कुशिकासो अवस्यवः ॥ ९ ॥

॥ २५ ॥ अश्वावति प्रथमो गोषु गच्छति सुग्रावीरिन्द्र मर्त्यस्तवोतिभिः ।  
 तमित् पृणञ्जि वसुना भवीयसा सिन्धुमापो यथाभितो विचेतसः ॥ १ ॥ आपो  
 न देवीरुपं यन्ति होत्रिर्यमवः पश्यन्ति विततं यथा रजः । प्राचैर्देवासः प्र णय-  
 न्ति देवयुं ब्रह्मप्रियं जोषयन्ते वरा इव ॥ २ ॥ अधि द्वयोरदधा उक्थ्यं वचो  
 यतस्तुचा मिथुना या संपर्यतः । असंयसो व्रते ते क्षेति पुष्यति भद्रा शक्तिर्य-  
 जमानाय सुन्वते ॥ ३ ॥ आदङ्गिराः प्रथमं दधिरे वयं इद्धाग्नयः शम्या ये सु-  
 कृत्या । सर्वे पण्येः समविन्दन्त भोजनमश्वावन्तं गोमन्तमा पशुं नरः ॥ ४ ॥  
 यज्ञैरथर्वा प्रथमः पथस्तते ततः सूर्यो व्रतपा बेन आर्जनि । आ गा आजदुशना  
 काव्यः सचा यमस्य जातममृतं यजामहे ॥ ५ ॥ बर्हिर्वा यत् स्वपत्याय वृज्यते-  
 को वा श्लोकमाधोषते द्विवि । ग्रावा यत्र वदति कारुकथ्यस्तस्येदिन्द्रो अ-  
 भिपित्वेषु रणयति ॥ ६ ॥ प्रोग्रां पीति वृष्ण इयमि सत्यां प्रयै सुतस्य ह्येश्व  
 तुभ्यम् । इन्द्र धेनाभिरिह मादयस्व धीभिर्विशवाभिः शच्यां गृणानः ॥ ७ ॥

॥ इति तृतीयेऽनुवाके द्वितीयः पर्यायः ॥

॥ २६ ॥ योगेयोगे ब्रवस्तरं वाजेवाजे हवामहे । सखाय इन्द्रमृतये ॥ १ ॥  
 आ घा गमद् यदि श्रवत्सहस्रिणीभिरुतिभिः । वाजेभिरुप नो हवम् ॥ २ ॥  
 अतुं पूतस्यौकसो हुवे तुविपूतिं नरम् । यं ते पूर्वं पिता हुवे ॥ ३ ॥ युञ्जन्ति  
 ब्रध्नमरुषं चरन्तं परि तस्थुषः । रोचन्ते रोचना दिवि ॥ ४ ॥ युञ्जन्त्यस्य का-  
 म्या हरी विषक्षसा रथे । शोणा धृष्णू नृवाहसा ॥ ५ ॥ केतुं कृण्वन्नकेतवे पे-  
 शो मर्या अपेशसे । समुषङ्गिरजायथाः ॥ ६ ॥

॥ २७ ॥ यदिन्द्राहं यथा त्वमीशीय वस्य एक इत् । स्तोता मे गोपखा स्यात्  
 ॥ १ ॥ शिञ्जेयमस्मै दित्सेयं शचीपते मनीषिणे । यदहं गोपतिः स्याम् ॥ २ ॥  
 धेनुष्ट इन्द्र सूनुता यजमानाय सुन्वते । गामश्वं पिप्युषीं हुवे ॥ ३ ॥ न ते वर्ता-  
 स्ति राधस इन्द्र देवो न मर्त्यः । यद् दित्ससि स्तुतो मघम् ॥ ४ ॥ यज्ञ इन्द्र-  
 मन्वद्यद् यद् भूमिं व्यवर्तयत् । चक्राण ओपशं दिवि ॥ ५ ॥ वावृधानस्य ते व्यं  
 विश्वा धनानि जिग्युषः । ऊतिमिन्द्रा वृणीमहे ॥ ६ ॥

॥ २८ ॥ व्यन्तरिंक्षमतिरन्महे सोमस्य रोचना । इन्द्रो यदभिनद् बलम्  
 ॥ १ ॥ उक्ता आजुदाङ्गिरोभ्य आविष्कृण्वन् गुहां सतीः । अर्वाश्च ननुदे ब-  
 लम् ॥ २ ॥ इन्द्रेण रोचना दिवो ब्रह्मार्नि दृष्टितानि च । स्थिराणि न पराणु-  
 दे ॥ ३ ॥ अपामूर्मिर्मदन्निव स्तोमं इन्द्राजिरायते । वि ते मदी अराजिषुः ॥ ४ ॥

॥ २९ ॥ त्वं हि स्तोमवर्धन इन्द्रास्युक्थवर्धनः । स्तोतृणामुत भङ्गकृत्  
 ॥ १ ॥ इन्द्रमित् केशिना हरीं सोमपेयाय वक्षतः । उप यज्ञं सुरार्धसम् ॥ २ ॥  
 अपां फेनेन नमुचेः शिर इन्द्रोदवर्तयः । विश्वा यदजय स्पृधः ॥ ३ ॥ मायाभिर्-  
 तिसृप्सत इन्द्र वामारुरुक्षतः । अव दस्यूरधुनुथाः ॥ ४ ॥ असुन्वाभिन्द्र संसदं  
 विषूर्ची व्यनाशयः । सोमपा उत्तरो भवन् ॥ ५ ॥

॥ ३० ॥ प्र ते महे विदथे शंसिषं हरीं प्र ते वन्वे वनुषो हर्यतं मदम् ।  
 घृतं न यो हरिभिश्चारु सेचत आ त्वा विशन्तु हरिर्वपसं गिरः ॥ १ ॥ हरिं हि  
 योनिमभि ये समस्वरन् द्विन्वन्तो हरीं दिव्यं यथासदः । आ यं पृणन्ति हरिभिर्न  
 धेनव इन्द्राय शृषं हरिन्वन्तमर्चत ॥ २ ॥ सो अस्य वज्रो हरितो य आसो हरि-  
 निकामो हरिरा गर्भस्त्योः । घुम्नी सुशिप्रो हरिमन्युसायक इन्द्रे नि रूपा हरिता  
 मिमिक्षिरे ॥ ३ ॥ दिवि न केतुरधि धायि हर्यतो विव्यच्चद् वज्रो हरितो न



रंभा । तुददहि हरिशिप्रो य आयसः महस्रशोका अभवद्धरिभरः ॥ ४ ॥ त्वं त्वं-  
महर्षथा उपस्तुतः पूर्वभिर्दिन्द्र हरिकेश यज्वभिः । त्वं हर्षमि तव विश्वमुक्थ्य-  
मसामि राधो हरिजात हर्षतम् ॥ ५ ॥

॥ ३१ ॥ ता वज्रिणो मन्दिनं स्तोम्यं मद इन्द्रं रथे वहतो हर्षता हरी । पु-  
रुषयस्मै सर्वनानि हर्षत इन्द्राय सोमा हरयो दधन्विरे ॥ १ ॥ अरं कामाय हरयो  
दधन्विरे स्थिराय हिन्वन हरयो हरी तुरा । अर्बुज्यो हरिभिर्जोषमीयते सो अस्य  
कामं हरिवन्तमानशे ॥ २ ॥ हरिश्मशारुर्हरिकेश आयसस्तुरस्पेये यो हरिपा अ-  
वर्धत । अर्बुज्यो हरिभिर्वाजिनीबसुरति विश्वा दुरिता पारिषद्वरी ॥ ३ ॥ सु-  
वेव यस्य हरिणी विपेततुः शिमे वाजाय हरिणी दर्विध्वतः । प्र यत् कृते चप्रसे  
मर्भजद्वरी पीत्वा मदस्य हर्षतस्यान्धसः ॥ ४ ॥ उत स्म सन्न हर्षतस्य प्रस्त्यो-  
रत्यो न वाजं हरिवाँ अचिक्रदत् । मही चिद्धि धिषणाहर्षदोजसा बृहद् वयो द-  
धिषे हर्षतश्चिदा ॥ ५ ॥

॥ ३२ ॥ आ रोदसी हर्षमाणो महित्वा नव्यैनव्यं हर्षमि मन्म नु प्रियम् ।  
प्र प्रस्त्यमसुर हर्षतं गोराविष्कृष्टि हरये सूर्याय ॥ १ ॥ आ त्वा हर्षन्तं प्रयुजो  
जनानां रथे वहन्तु हरिशिप्रमिन्द्र । पित्रा यथा प्रतिभृतस्य मध्वो हर्षन् यज्ञं सं-  
धमावे दशोणिम् ॥ २ ॥ अयाः पूर्वेषां हरिवः सुतानामथो इदं सर्वज्ञं केवलं ते ।  
ममद्धि सोमं मधुमन्तमिन्द्र सत्रा वृषे जठर आ वृषस्व ॥ ३ ॥

॥ ३३ ॥ अप्सु धृतस्य हरिवः पिबेह नृभिः सुतस्य जठरं पृणस्व । मिमि-  
क्षुर्यमद्रय इन्द्र तुभ्यं तेभिर्वर्धस्व मदमुक्थवाहः ॥ १ ॥ प्रोग्रां पीबि वृष्णा इयमि  
सत्यां प्रयै सुतस्य हर्षश्च तुभ्यम् । इन्द्र धेनाभिर्हि मादयस्व धीभिर्विश्वाभिः  
शच्यां गृणानः ॥ २ ॥ ऊती शचीवस्तव वीर्येण वयो दधाना उशिज ऋतज्ञाः ।  
प्रजावदिन्द्र मनुषो दुरोणे तस्थुर्गृणन्तः सधमाद्यांसः ॥ ३ ॥

॥ इति तृतीयेऽनुवाके तृतीयः पर्यायः ॥

॥ इति तृतीयोऽनुवाकः ॥

॥ ३४ ॥ यो जात एव प्रथमो मनस्वान् देवो देवान् क्रतुना पर्यभूषत् ।  
यस्य शुष्माद् रोदसी अभ्यसेतां नृगणस्य मद्रा स जनास् इन्द्रः ॥ १ ॥ यः पु-

थिर्वी व्यथमानामहं हृद् यः पर्वतान् प्रकुपितौ अरम्णात् । यो अन्तरिक्षं विममे  
 चरीषो यो धामस्तभ्नात् स जनास इन्द्रः ॥ २ ॥ यो हत्वाहिमरिणात् सप्त सि-  
 न्धून् यो गा उदाजदपधा बलस्य । यो अश्मनोरन्तरग्निं जजान संवृक् समत्सु  
 स जनास इन्द्रः ॥ ३ ॥ येनेमा विश्वा च्यवना कृतानि यो दासं वर्णमधरं गु-  
 हाकः । श्वघ्नीव यो जिगीवां लक्ष्मामददर्यः पुष्टानि स जनास इन्द्रः ॥ ४ ॥ यं  
 स्मां पृच्छन्ति कुह सेति घोरमुतेमाहुनैषो अस्तीत्येनम् । सो अर्यः पुष्टीर्विज इवा  
 मिनाति श्रदस्मै धत्त स जनास इन्द्रः ॥ ५ ॥ यो इधस्य चोदिता यः कृशस्य यो  
 ब्रह्मणो नाधमानस्य कीरेः । युक्तग्रावणो योजिता सुशिप्रः सुतसोमस्य स जनास  
 इन्द्रः ॥ ६ ॥ यस्याश्वासः प्रदिशि यस्य गावो यस्य ग्रामा यस्य विश्वे रथासः ।  
 यः सूर्यं य उषसं जजान यो अपां नेता स जनास इन्द्रः ॥ ७ ॥ यं क्रन्दसी सं-  
 यती विद्वयेते परेवर उभयां अमित्राः । समानं चिद्रथमातस्थिवासा नाना हवेते  
 स जनास इन्द्रः ॥ ८ ॥ यस्मान्न ऋते विजयन्ते जनानो यं युध्यमाना अवसे ह-  
 वन्ते । यो विश्वस्य प्रतिमानं बभूव था अच्युतच्युत् स जनास इन्द्रः ॥ ९ ॥ यः  
 शश्वतो महेनो दधानानमन्यमानांश्चवीं जघान । यः शर्वते नानुददाति शृध्यां  
 यो दस्योर्हन्ता स जनास इन्द्रः ॥ १० ॥ यः शम्बरं पर्वतेषु जियन्तं चत्वारिंश्यां  
 शरद्यन्वविन्दत् । ओजायमानं यो अहिं जघान दानुं शयानं स जनास इन्द्रः  
 ॥ ११ ॥ यः शम्बरं पर्यतरत् कसींभिर्योचारुकास्नापिबत् सुतस्य । अन्तर्गिरौ य-  
 जमानं बहुं जनं यस्मिन्नामूर्च्छत् स जनास इन्द्रः ॥ १२ ॥ यः सप्तर्शिमर्षभस्तु  
 विष्मानवास्तृजत् सतवे सप्त सिन्धून् । यो रौहिणमस्फुरद् बज्रबाहुर्धामारोहन्तं  
 स जनास इन्द्रः ॥ १३ ॥ द्यावां चिदस्मै पृथिवी नमेते शुष्माच्चिदस्य पर्वता भ-  
 यन्ते । यः सोमपा निञ्चितो बज्रबाहुर्यो बज्रहस्तः स जनास इन्द्रः ॥ १४ ॥ यः  
 सुन्वन्तमवति यः पचन्तं यः शंसन्तं यः शशमानमूती । यस्य ब्रह्म वर्धनं यस्य सोमो  
 यस्येदं राधः स जनास इन्द्रः ॥ १५ ॥ जातो व्यख्यत् पित्रोरुपस्थे भुवो न वेद  
 जनितुः परस्य । स्तविष्यमाणो नो यो अस्मद् वता देवानां स जनास इन्द्रः ॥ १६ ॥  
 यः सोमकामो हर्यश्वः सूरिर्यस्माद् रेजन्ते भुवनानि विश्वा । यो जघान शम्बरं यश्च  
 शुष्णं य एकवीरः स जनास इन्द्रः ॥ १७ ॥ यः सुन्वते पचते दुध आ चिद्  
 बाजं दर्दषिं स किलासि सत्यः । वयं तं इन्द्र विश्वहं प्रियासः सुवीरासो विदथमा  
 वदेम ॥ १८ ॥

॥३५॥ अस्मा इहु म त्वसें तुराय प्रयो न हर्मिं स्तोमं माहिनाय । ऋची-  
 ष्मासमिग्राव ओहमिन्द्राय ब्रह्माणि शततमा ॥ १ ॥ अस्मा इहु प्रयं इव म यमि

भराम्याङ्गुषं वार्धे सुवृक्ति । इन्द्राय हृदा मनसा मनीषा प्रत्नाय पत्ये धियो मर्ज-  
यन्त ॥ २ ॥ अस्मा इदु त्यमुपमं स्वर्षा भराम्याङ्गुषमास्मेन । महिष्ठमच्छोक्तिभि-  
र्मतीनां सुवृक्तिभिः सूरिं वानुधध्यै ॥ ३ ॥ अस्मा इदु स्तोमं सं हिनोमि रथं न  
तष्टेव तत्सिनाय । गिरिश्व गिर्वाहसे सुवृक्तीन्द्राय विश्वमिन्वं मेधिराय ॥ ४ ॥  
अस्मा इदु ससिमिव श्रवस्येन्द्रायार्क जुह्वाऽसमञ्जे । वीरं दानौकसं व-  
न्द्यै पुरा गूर्तश्रवसं दर्माणम् ॥ ५ ॥ अस्मा इदु त्वष्टा तच्चद वज्रं स्वपस्तमं  
स्वर्यैरणाय । वृत्रस्य चिद् विदद् येन मर्मं तुजनीशानस्तुजता कियेधाः ॥ ६ ॥  
अस्येदु मातुः सर्वनेषु सद्यो महः पितुं पपिवां चार्वन्ना । मुषायद् विष्णुः पचतं  
सहीयान् विध्यद् वराहं तिरो अद्रिमस्ता ॥ ७ ॥ अस्मा इदु ग्नाश्चिद् दे-  
वपत्नीरिन्द्रायार्कमहिहत्यं ऊनुः । परि द्यावापृथिवी जभ्र उर्वी नास्य ते महिमानं  
परि ष्टः ॥ ८ ॥ अस्येदेव प्र रिरिचे महित्वं दिवस्पृथिव्याः पर्यन्तरिक्षात् । स्वरा-  
लिन्द्रो दम आ विश्वगूर्तः स्वरिमत्रो ववत्ते रणाय ॥ ९ ॥ अस्येदेव शर्वसा  
शुषन्तं वि वृश्चद् वज्रेण वृत्रमिन्द्रः । गा न द्राणा अवनीरमुञ्चदभि श्रवो  
दावने सचेताः ॥ १० ॥ अस्येदु त्वेषसा रन्त सिन्धवः परि यद् वज्रेण  
सीमयच्छत् । ईशानकृद् दाशुषे दशस्यम् तुर्वीतये गाधं तुर्वणिः कः ॥ ११ ॥  
अस्मा इदु प्र भरा तूतुजानो वृत्राय वज्रमीशानः कियेधाः । गोर्न पर्व वि रंदा तिर-  
श्चेष्णन्नर्णीस्यपां चरध्यै ॥ १२ ॥ अस्येदु प्र ब्रूहि पूर्व्याणि तुरस्य कर्माणि नव्यं उक्थैः ।  
युधे यदिष्णान आयुधान्यृषायमाणो निरिणाति शर्वन् ॥ १३ ॥ अस्येदु भिया  
गिरयश्च हृद्वा द्यावा च भूमा जनुषस्तुजेते । उपो वेनस्य जोगुवान ओणि सद्यो  
भुवद् वीर्याय नोधाः ॥ १४ ॥ अस्मा इदु त्यदनुं दार्येषामेको यद् ववने  
भूरेरीशानः । प्रैतशं सूर्ये पस्पृधानं सौवश्ये सुष्विमावदिन्द्रः ॥ १५ ॥ एवा ते  
हारियोजना सुवृक्तीन्द्र ब्रह्माणि गोतमासो अक्रन् । ऐषु विश्वपेशसं धियं धाः  
प्रातर्धू च्छ्रियार्वसुर्जगम्यात् ॥ १६ ॥

॥ ३६ ॥ य एक इद्व्यश्चर्षणीनामिन्द्रं तं गीर्भैरुभ्यर्च आभिः । यः प-  
त्यते वृषभो वृष्यावावन्तस्त्यः सत्वा पुरुषायः सहस्वान् ॥ १ ॥ तमु नः पूर्वं पि-  
तरो नवग्वाः सप्त विप्रासो अभि वाजयन्तः । नज्जहाभं ततुरि पर्वतेष्णामद्रौघवा-  
चं प्रतिभिः शर्विष्ठम् ॥ २ ॥ तमीमह इन्द्रमस्य दायः पुरुवीरस्य नृवतः पुरुक्षोः ।  
यो अस्कृषोयुरजरः स्वर्गान् तमा भर हरिवो मादयध्यै ॥ ३ ॥ तन्नो वि वौचो



यदि ते पुरा चिज्जितारं आनशुः सुम्नमिन्द्र । कस्ते भागः किं वयो दुध् रिवद्धः  
 पुरुहूत पुरुवसोसुग्नः ॥ ४ ॥ तं पृच्छन्ती वज्रहस्तं रथेष्ठाभिन्द्रं वेपी वकरी  
 यस्य नू गीः । तुवित्राभं तुविकुर्मि रभोदां गातुमिषे नक्षते तुममच्छं ॥ ५ ॥ अया  
 हृ त्यं मायया वावृधानं मनोजुवां स्वतवः पर्वतेन । अच्युता चिद् वीलिता स्त्रो-  
 जो रुजो वि दृद्धा धृषता विरप्तिन् ॥ ६ ॥ तं वो धिया नव्यस्या शर्विष्ठं प्रत्नं  
 प्रत्नवत् परितंसयध्यै । स नो वक्षदनिमानः सुवह्मेन्द्रो विश्वान्यति दुर्गहाणि  
 ॥ ७ ॥ आ जनाय द्रुहणे पार्थिवानि दिव्यानि दीपयान्तरिक्षा । तपां वृषन् वि-  
 श्वतः शोचिषा तान् ब्रह्माद्विषे शोचयन् क्षामपश्च ॥ ८ ॥ भुवो जनस्य दिव्यस्य  
 राजा पार्थिवस्य जगतस्त्वेवसंहक् । धिष्व वज्रं दक्षिण इन्द्र हस्ते विश्वा अजुयं  
 दयसे वि मायाः ॥ ९ ॥ आ संयतमिन्द्र एः स्वस्ति शत्रुतूर्याय बृहतीममृधाम् ।  
 यया दासान्यार्याणि वृत्रा करो वज्रिन्सुतुका नाहुषाणि ॥ १० ॥ स नो नियुद्धिः  
 पुरुहूत वेधो विश्ववाराभिरा गहि प्रयज्यो । न या अदेवो वरते न देव आभिर्याहि  
 तूयमा मयद्रिक् ॥ ११ ॥

॥ ३७ ॥ यस्तिग्ममृजो वृषभो न भीम एकः कृष्टीश्च्यावयति प्र विश्वाः ।  
 यः शर्वतो अदाशुषो गयस्य प्रयन्तासि सुष्वितराय वेदः ॥ १ ॥ त्वं हृ त्य-  
 दिन्द्र कुत्समावः शुश्रूषमाणस्तन्वां समये । दासं यच्छुष्यं कुर्यवं न्यस्मा अरन्धय  
 आर्जुनेयाय शिञ्जन ॥ २ ॥ त्वं धृष्णो धृषता वीतहव्यं प्रावो विश्वाभिरुतिभिः  
 सुदासेम् । प्र पौरुकुत्सि त्रसदस्युमावः क्षेत्रसाता वृत्रहृत्येषु पूरुम् ॥ ३ ॥ त्वं  
 नृभिर्मृमणो देववीतौ भूरीणि वृत्रा हर्यश्व हंसि । त्वं नि दस्युं चुमुर्णि धुनिं चा-  
 स्वापयो दभीतये सुहन्तु ॥ ४ ॥ तव च्यौत्नानि वज्रहस्त तानि नव यत् पुरो न-  
 वति च सद्यः । निवेशने शततमाविवेपीरहं च वृत्रं नमुचिमुताहन ॥ ५ ॥ सना  
 ता त इन्द्र भोजनानि शतहव्याय दाशुषे सुदासे । वृष्णे ते हरी वृषणा युन-  
 ज्मि व्यन्तु ब्रह्माणि पुरुशाक् बाजम् ॥ ६ ॥ मा ते अस्यां सहसावन् परिष्ठा-  
 वषाय भूम हरिवः परादै । त्रायस्व नोवृकेभिर्वरुथैस्तव प्रियासः सूरिषु स्याम  
 ॥ ७ ॥ प्रियास इत् ते मघवन्नभिष्टौ नरो मदेम शरणे सखायः । नि तुर्वशं नि  
 याद्वै शिरीह्यतिथिग्वाय शंस्यं करिष्यन् ॥ ८ ॥ सद्यश्चिन्तु ते मघवन्नभिष्टौ नरः  
 शंसन्त्युक्थशासं उक्था । ये ते हवेभिर्वि पर्णीरदाशन्नस्मान् वृणीष्व युज्याय त-  
 स्मै ॥ ९ ॥ एते स्तोमा नरां नृतम तुभ्यमस्मद्रथञ्चो ददतो मघानि । तेषामिन्द्र  
 वृत्रहृत्यै शिवो भूः सखा च शूरोविता च नृणाम् ॥ १० ॥ नू इन्द्र शूर स्तवमान

उती ब्रह्मजुतस्तन्वा धावृधस्व । उप नो वाजान मिमीह्युप स्तीन यूयं पात स्व-  
स्तिभिः सदा नः ॥ ११ ॥

॥ इति चतुर्थोऽनुवाकः ॥

॥ ३८ ॥ आ याहि सुषुमा हि त इन्द्र सोमं पिबा इमम् । एदं बर्हिः संदो मम  
॥ १ ॥ आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु ॥ २ ॥  
ब्रह्माणस्त्वा वयं युजा सोमपामिन्द्र सोमिनः । सुतावन्तो हवामहे ॥ ३ ॥ इन्द्र-  
मिदं गाथिनो बृहदिन्द्रमर्केभिर्किणः । इन्द्रं वाणीरनूषत ॥ ४ ॥ इन्द्र इद्वर्योः  
सचा संमिश्र आ वचोयुजा । इन्द्रो वजी हिरण्ययः ॥ ५ ॥ इन्द्रो वीर्याय च-  
क्षुस आ सूर्य रोहयद् दिवि । वि गोभिरद्रिमैरयत् ॥ ६ ॥

॥ ३९ ॥ इन्द्रं वो विश्वतस्परि हवामहे जनेभ्यः । अस्माकमस्तु केवलः ॥ १ ॥  
व्यन्तरिक्षमतिरन्मदे सोमस्य रोचना । इन्द्रो यदर्भिनद् वलम् ॥ २ ॥ उद् गा  
आजदङ्गिरोभ्य आविष्कृण्वन् गुहां सतीः । अर्वाञ्च नुनुदे वलम् ॥ ३ ॥ इ-  
न्द्रेण रोचना द्विवो इल्हानि दंहितानि च । स्थिराणि न पराणुदे ॥ ४ ॥ अपा-  
मूर्मिर्मदन्निव स्तोम इन्द्राजिरायते । वि ते मदा अराजिषुः ॥ ५ ॥

॥ ४० ॥ इन्द्रेण सं हि दक्षसे संजग्मानो अविभ्युषा । मन्दू संग्रानवर्चसा  
॥ १ ॥ अतवद्यैरभिर्भुभिर्मखः सहस्वदर्चति । गणैरिन्द्रस्य काम्यैः ॥ २ ॥ आदह  
स्वधामनु पुनर्गर्भत्वमैरिरे । दधाना नाम यज्ञियम् ॥ ३ ॥

॥ ४१ ॥ इन्द्रो दधीचो अस्थभिर्वृत्राण्यप्रतिष्कुतः । जघान नवतीर्नव ॥ १ ॥  
इच्छन्नश्वस्य यच्छिरः पर्वतेष्वपश्रितम् । तद् विदच्छर्गणावति ॥ २ ॥ अत्राह  
गोरमन्वत नाम त्वष्टुरपीच्यम् । इत्या चन्द्रमसो गृहे ॥ ३ ॥

॥ ४२ ॥ वाचमष्टापदीमहं नवस्वक्तिमृतस्पृशम् । इन्द्रात् परि तन्वै ममे  
॥ १ ॥ अनु त्वा रोदसी उभे क्रत्तमाणमकृपेताम् । इन्द्र यद् दस्युहाभवः ॥ २ ॥  
उत्तिष्ठन्नोर्जसा सह पीत्वी शिप्रै अवेपयः । सोममिन्द्र चमू सुतम् ॥ ३ ॥

॥ ४३ ॥ भिन्धि विश्वा अप द्विषः परि बाधो जही मृधः । वसुं स्पार्ह तदा  
भर ॥ १ ॥ यद् वीलाविन्द्र यत् स्थिरे यत् पर्शानि पराभृतम् । वसुं स्पार्ह तदा  
भर ॥ २ ॥ यस्य ते विश्वमानुषो भूरैर्दत्तस्य वेदति । वसुं स्पार्ह तदा भर ॥ ३ ॥

॥ ४४ ॥ प्र स्रम्राजं चर्षणीनामिन्द्रं स्तोता नव्यं गीभिः । नरं नृषाहं मं-  
हिष्ठम् ॥ १ ॥ यस्मिन्नुक्त्यानि ररयन्ति विश्वानि च श्रवस्या । अपामवो न स-  
मुद्रे ॥ २ ॥ तं सुष्टुत्या विवासे ज्येष्ठराजं भरे कृत्नुम् । महो वाजिनं सनिभ्यः ॥ ३ ॥

॥ ४५ ॥ अयमुं ते समतसि कपोतं इव गर्भधिम् । वचस्तच्चिन्न ओहसे ॥ १ ॥  
स्तोत्रं राधानां पते गिर्वीहो वीर यस्य ते । विभूतिरस्तु सृजता ॥ २ ॥ ऊर्ध्व-  
स्तिष्ठा न ऊतयेस्मिन् वाजे शतक्रतो । समन्येषु ब्रवावहे ॥ ३ ॥

॥ ४६ ॥ प्रणेतारं वस्यो अच्छा कर्त्तारं ज्योतिः समत्सु । सासह्वासं-  
युधामित्रान् ॥ १ ॥ स नः पर्भिः पारयाति स्वस्ति नावा पुंरुहूतः । इन्द्रो विश्वा  
अति द्विषः ॥ २ ॥ स त्वं न इन्द्र वाजेभिर्दशस्या च गातुया च । अच्छा च  
नः सुम्नं नैषि ॥ ३ ॥

॥ ४७ ॥ तमिन्द्रं वाजयामसि महे वृत्राय हन्तवे । स वृषा वृषभो भुवत्  
॥ १ ॥ इन्द्रः स दामने कृत ओजिष्ठः स मदं हितः । धुम्नी श्लोकी स सोम्यः  
॥ २ ॥ गिरा वज्रो न संभृतः सर्वलो अनपच्युतः । ववत्त ऋष्वो अस्तृतः ॥ ३ ॥  
इन्द्रमिदं गाथिनो बृहदिन्द्रमर्केभिर्गर्किणः । इन्द्रं वाणीरनूषत ॥ ४ ॥ इन्द्र इ-  
न्द्र्योः सचा संमिश्र आ वचोयुजा । इन्द्रो वज्री हिरण्ययः ॥ ५ ॥ इन्द्रो दीर्घाय  
चक्षस आ सूर्यं रोहयद् दिवि । वि गोभिरद्रिमैरयत् ॥ ६ ॥ आ याहि सुषुमा  
हि त इन्द्र सोमं पिबा इमम् । एदं बर्हिः सदो मम ॥ ७ ॥ आ त्वा ब्रह्मयुजा  
हरी वहतामिन्द्र केशिना । उप ब्रह्माणि नः शृणु ॥ ८ ॥ ब्रह्माणस्त्वा वयं युजा  
सोमपामिन्द्र सोमिनः । सुतावन्तो हवामहे ॥ ९ ॥ युञ्जन्ति ब्रध्नमरुषं चरन्तं परि  
तस्थुषः । रोचन्ते रोचना दिवि ॥ १० ॥ युञ्जन्त्यस्य काम्या हरी विपक्षसा  
रथे । शोणा धृष्णू नृवाहसा ॥ ११ ॥ केतुं कृण्वन्नकेतवे पेशो मर्या अपेशसे ।  
समुषद्विरजायथाः ॥ १२ ॥ उदुत्यं जातवेदसं देवं वहन्ति केतवः । इशे विश्वाय  
सूर्यम् ॥ १३ ॥ अपत्येतायवो यथा नक्षत्रा यन्त्यकुभिः । सूर्याय विश्वचक्षसे ॥ १४ ॥  
अहश्ब्रह्मस्य केतवो वि रश्मयो जनां अनु । भ्राजन्तो अग्नयो यथा ॥ १५ ॥  
तरणिर्विश्वदर्शतो ज्योतिष्कृदसि सूर्य । विश्वमा भासि रोचन ॥ १६ ॥ प्रत्यङ् दे-  
वानां विशः प्रत्यङ्कुदेपि मानुषीः । प्रत्यङ् विश्वं स्वर्देशे ॥ १७ ॥ येनां पावक  
चक्षसा भुरण्यन्तं जनां अनु । त्वं वरुण पश्यसि ॥ १८ ॥ वि द्यामेषि रजस्पृ-  
ध्वहर्मिमानो अकुभिः । पश्यं जन्मानि सूर्य ॥ १९ ॥ सप्त त्वा हरितो रथे वहन्ति



देव सूर्य । शोचिष्केशं विचक्षणम् ॥ २० ॥ अयुक्तं सप्त शुन्ध्युवः सूर्यो रथस्य न-  
स्त्यः । ताभिर्याति स्वयुक्तिभिः ॥ २१ ॥

॥ ४८ ॥ अभि त्वा वर्चसा गिरः सिञ्चन्तीराचरयवः । अभि वत्सं न  
धेनवः ॥ १ ॥ ता अर्षन्ति शुभ्रियः पृञ्चन्तीर्वर्चसा प्रियः । जातं जात्रीर्यथा हृ-  
दा ॥ २ ॥ वज्रापवसाध्यः कीर्तिर्मियमाणमावहन् । मह्यमायुर्धृतं पर्यः ॥ ३ ॥  
आयं गौः पृश्निरक्रमादसदन्मातरं पुरः । पितरं च प्रयन्तस्वः ॥ ४ ॥ अन्तर्ध-  
रति रोचना अस्य प्राणादपानतः । व्यख्यन्माहिषः स्वः ॥ ५ ॥ त्रिशद् धाम्ना वि  
राजति वाक् पतङ्गो अशिश्नित् । प्रति वस्तोरहर्द्युभिः ॥ ६ ॥

॥ ४९ ॥ यच्छुक्रा वाचमारुहन्नन्तरिक्षं सिषासथः । सं देवा अमदन् वृषा  
॥ १ ॥ शुक्रो वाचमधृष्टायोरुवाचो अधृष्टाणि । मंहिष्ठ आ मंहिर्वि ॥ २ ॥ शु-  
क्रो वाचमधृष्टाणि धामधर्मन् वि राजति । विमदन् बहिरासरन् ॥ ३ ॥ तं  
वो वस्ममृतीषहं वसोर्मन्दानमन्धसः । अभि वत्सं न स्वसरेषु धेनव इन्द्रं गीर्भिर्न-  
वामहे ॥ ४ ॥ युक्तं सुदानुं तविषीभिराहृतं गिरिं न पुरुभोजसम् । क्षुमन्तं वाजं  
शतिनं सहस्रिणं मञ्जू गोमन्तमीमहे ॥ ५ ॥ तत् त्वां यामि सुवीर्यं तद् ब्रह्म पृ-  
र्वचित्तये । येना यतिभ्यो भृगवे धने हिते येन प्रस्कण्वमाविथ ॥ ६ ॥ येना स-  
मुद्रमसृजो महीरपस्तदिन्द्रं दृष्टिं ते शवः । सद्यः सो अस्य महिमा न संनशे यं  
क्षोणीरनुचक्रदे ॥ ७ ॥

॥ ५० ॥ कन्नव्यो अतसीनां तुरो गृणीत मर्त्यैः । नही न्वस्य महिमानमि-  
न्द्रियं स्वर्गुणन्त आनशुः ॥ १ ॥ कर्दु स्तुवन्तं अतयन्त देवत ऋषिः को विप्र ओ-  
हते । कदा हवै मघवन्निन्द्र सुन्वतः कर्दु स्तुवत आ गमः ॥ २ ॥

॥ ५१ ॥ अभि प्र वः सुरार्धसमिन्द्रमर्चं यथा विदे । यो जरितभ्यो मघ-  
वा पुरुवसुः सहस्रेणैव शिञ्जति ॥ १ ॥ शतानीकेव प्र जिगाति धृष्टाया हन्ति  
वृत्राणि दाशुषे । गिरिरेव प्र रसा अस्य पिन्विरे दत्राणि पुरुभोजसः ॥ २ ॥ प्र सु-  
श्रुतं सुरार्धसमर्चां शक्रमभिष्टये । यः सुन्वते स्तुवते काम्यं वसु सहस्रेणैव मंहते ॥ ३ ॥  
शतानीका हेतयो अस्य दुष्टरा इन्द्रस्य समिषो महीः । गिरिर्न भुज्मा मघवन्सु पि-  
न्वते यदीं सुता अमन्दिषुः ॥ ४ ॥

॥ ५२ ॥ वयं घ त्वा सुतावन्त आपो न वृक्तवर्हिषः । पवित्रस्य प्रसवणेषु

वृत्रहन् परिं स्तोतारं आसते ॥ १ ॥ स्वरन्ति त्वा सुते नरो वसो निरेक उ-  
क्थिनः । कदा सुतं तृषाण ओक आ गम इन्द्रं स्वन्दीव वंसगः ॥ २ ॥ कण्वेभि-  
र्धृष्णा वा धृषद् वाजं दर्षि सहस्रिणम् । पिशङ्गरूपं मघवन् विचर्षणे मत्तू गोमन्तमी-  
महे ॥ ३ ॥

॥ ५३ ॥ कईं वेद सुते सचा पिबन्तं कद् वयो दधे । अयं यः पुरो विभि-  
नत्त्योजसा मन्वानः शिल्प्यन्धसः ॥ १ ॥ दाना मृगो न वारुणः पुरुत्रा चरथं द-  
धे । नर्किष्ट्वा नि यमदा सुते गमो महाश्वरस्योजसा ॥ २ ॥ य उग्रः सन्ननिष्टत  
स्थिरो रणाय संस्कृतः । यदिं स्तोतुर्मघवा शृणवद्भवं नेन्द्रो योषत्या गमत् ॥ ३ ॥

॥ ५४ ॥ विश्वाः पृतना अभिभूतरं नरं सजुस्ततन्नुरिन्द्रं जजनुश्च राज-  
से । क्रत्वा वरिष्ठं वरं आमुर्निमुतोग्रमोजिष्ठं तवसं तरस्विनम् ॥ १ ॥ समीं रे-  
भासो अस्वरन्निन्द्रं सोमस्य पीतये । स्वर्पतिं यदीं वृधे धृतव्रतो ह्योजसा समृति-  
भिः ॥ २ ॥ नेमि नमन्ति चक्षसा मेघं विषां अभिस्वरा । सुदीतयो वो अद्रुहो-  
षि कर्णे तरस्विनः समृकभिः ॥ ३ ॥

॥ ५५ ॥ तमिन्द्रं जोहवीमि मघवानमुग्रं सत्रा दधानमप्रतिष्कुतं शवांसि ।  
मंहिष्ठो गीर्भिरा च यज्ञियो वृवर्तद् राये नो विश्वा सुपथा कृणोतु वज्री ॥ १ ॥  
या इन्द्र भुज आभरः स्वर्वा अमुरेभ्यः । स्तोतारमिन्मघवन्नस्य वर्धय ये च  
त्वे वृक्तवर्हिषः ॥ २ ॥ यमिन्द्र दधिषे त्वमश्वं गां भागमव्ययम् । यजमाने सु-  
न्वति दक्षिणावति तस्मिन् तं धेहि मा पणौ ॥ ३ ॥

॥ ५६ ॥ इन्द्रो मदाय वावृधे शर्वसे वृत्रहा नृभिः । तमिन्महत्स्वाजिषूतेमर्भे  
हवामहे स वाजेषु प्र नोविषत् ॥ १ ॥ आसि हि वीर सेन्योसि भूरि पराददिः ।  
आसि वृभ्रस्य चिद् वृधो यजमानाय शिक्षसि सुन्वते भूरि ते वसु ॥ २ ॥ यदु-  
दीरत आजयो धृष्णवे धीयते धना । युक्त्वा मदच्युता हरी कं हनः कं वसौ दधोस्मां  
इन्द्र वसौ दधः ॥ ३ ॥ मदमेदे हि नो इदिर्युथा गवांमृजुक्रतुः । सं गृभाय पुरु  
शतोभयाहस्त्या वसुं शिशीहि राय आ भर ॥ ४ ॥ प्रादयस्व सुते सचा शर्वसे शू-  
र राधसे । विद्वा हि त्वा पुरुवसुमुष कामान्तसमृज्महेथा नोविता भव ॥ ५ ॥ ए-  
ते त इन्द्र जन्तवो विश्वं पुष्यन्ति वार्यम् ॥ अन्तर्हि ख्यो जनानामर्यो वेदो अ-  
दाशुषां तेषां नो वेद आ भर ॥ ६ ॥

॥ ५७ ॥ सूरूपकृत्तुमृतये सुदुर्धामिव गोदुहे । जुहुमामि अविद्यवि ॥ १ ॥ उप-  
 नः सवना गहि सोमस्य सोमपाः पिब । गोदा इव रेवतो मदः ॥ २ ॥ अथा  
 ते अन्तर्मानां विद्यामं सुमतीनाम् । मा नो अति ख्य आ गहि ॥ ३ ॥ शुष्मि-  
 न्तमं न ऊतये बुम्भिनै पाहि जायुविम् । इन्द्र सोमं शतक्रतो ॥ ४ ॥ इन्द्रिया-  
 णि शतक्रतो या ते जनेषु पञ्चसु । इन्द्र तानि त आ वृणे ॥ ५ ॥ अगन्निन्द्र  
 श्रवो बृहद् शुम्भं दधिष्व दुष्टरम् । उत ते शुष्मं तिरामसि ॥ ६ ॥ अर्वावतो  
 न आ गृह्यथो शक्र परावतः । उ लोको यस्ते अद्रिव इन्द्रेह तत आ गहि ॥ ७ ॥  
 इन्द्रो अङ्ग महद् भयमभी षदप चुच्यवत् । स हि स्थिरो विचर्षणिः ॥ ८ ॥ इन्द्र-  
 श्च मूलयाति नो न नः पश्चाद्वयं नशत् । भद्रं भवाति नः पुरः ॥ ९ ॥ इन्द्र  
 आशाभ्यस्परि सर्वाभ्यो अभयं करत् । जेता शत्रून् विचर्षणिः ॥ १० ॥ क ई  
 वेद सुते सत्रा पिबन्तं कद् वयो दधे । अयं यः पुरो विभिनत्त्योजसा मन्दानः  
 शिष्यन्धसः ॥ ११ ॥ इना मृगो न वारुणः पुरुत्रा चरथं दधे । नर्किष्ठा नि  
 यमदा सुते गमो महार्श्वरस्योजसा ॥ १२ ॥ य उग्रः सन्ननिष्ठृत स्थिरो-  
 रणाय संस्कृतः । यदि स्तोतुर्मघवा शृणुवद्धवं नेन्द्रो योषत्या गमत् ॥ १३ ॥  
 वयं य त्वा सुतावन्त आपो न वृक्तवर्हिषः । पवित्रस्य प्रसवणेषु वृत्रहन् परिस्तो-  
 तार आसते ॥ १४ ॥ स्वरन्ति त्वा सुते नरो वसो निरेक उक्थिनः । कदा सुतं  
 तृषाण ओक्ता आ गम इन्द्र स्वब्दीव वंसगः ॥ १५ ॥ कण्वेभिर्धृष्णावा धृषद्  
 वाजं दधि सहस्रिणम् । विशङ्करूपं मघवन् विचर्षणे मूचू गोमन्तमीमहे ॥ १६ ॥

॥ ५८ ॥ श्रायन्त इव सूर्य विश्वेदिन्द्रस्य भक्षत । वसूनि जाते जनमान ओ-  
 जसा प्रति भागं न दीधिम ॥ १ ॥ अनर्शराति वसुदामुपं स्तुहि भद्रा इन्द्रस्य  
 शतयः । सो अस्य कामं विधतो न रोपति मनो इनाय चोदयन् ॥ २ ॥ वरमहा  
 असि सूर्य बडादित्य महा असि । महस्ते सुतो महिमा पनस्यतेद्धा देव महा असि  
 ॥ ३ ॥ बद् सूर्य श्रवसा महा असि सत्रा देव महा असि । मद्वा देवानामसुर्यः  
 पुरोहितो विभु ज्योतिरदाभ्यम् ॥ ४ ॥

॥ ५९ ॥ उदु त्ये मयुमतमा गिर स्तोमास ईरते । सत्राजितो धनुसा अन्ति-  
 तोतयो वाजयन्तो रथा इव ॥ १ ॥ कण्वा इव भृगवः सूर्या इव विश्वमिच्छीत-  
 मानशुः । इन्द्रं स्तोमैर्भिर्मह्यन्त आयवः प्रियमेधासो अस्वरन् ॥ २ ॥ उदिन्वस्य  
 रिच्यतेशो धनं न जिग्युषः । य इन्द्रो हरिवाज दभन्ति तं रिपो दत्तं दधाति सोमिनि



॥ ३ ॥ मन्त्रमखर्वं सुधितं सुपेशं दधात यज्ञियेष्व । पूर्वीश्चन प्रसितयस्तरन्ति  
तं य इन्द्रे कर्मणा भुवत् ॥ ४ ॥

॥ ६० ॥ एवा ह्यसि वीर्युरेवा शूर उत स्थिरः । एवा ते राध्यं मनः ॥ १ ॥  
एवा रातिस्तुवीमघ विश्वेभिर्धायि धातुभिः । अथा चिदिन्द्र मे सचा ॥ २ ॥ मो  
षु ब्रह्मेव तन्द्रयुर्धुवो वाजानां पते । मत्स्वा सुतस्य गोमतः ॥ ३ ॥ एवा ह्यस्य  
सूनुतां विरप्शी गोमती मही । पक्वा शाखा न दाशुषे ॥ ४ ॥ एवा हि ते विभू-  
तय उतय इन्द्र मावते । सद्यश्चित् सन्ति दाशुषे ॥ ५ ॥ एवा ह्यस्य काम्या  
स्तोम उक्थं च शंस्या । इन्द्राय सोमपीतये ॥ ६ ॥

॥ ६१ ॥ तं ते मदं शृणीमसि वृषणं पृत्सु सांसहिम् । उ लोककृत्नुमद्रिवो  
हरिभ्रियम् ॥ १ ॥ येन ज्योतीष्यायवे मनवे च विवेदिथ । मन्वानो अस्य  
बर्हिषो वि राजसि ॥ २ ॥ तदद्या चित्त उक्थिनोनु ध्रुवन्ति पूर्वथा । वृषपत्नी-  
रपो जया दिवेदिवे ॥ ३ ॥ तस्वभि प्र गायत पुरुहुतं पुरुषुतम् । इन्द्रं गीर्भिस्तवि-  
षमा विवासत ॥ ४ ॥ यस्य द्विर्वहसो बृहत् सहो दाधार रोदसी । गिरीरज्जा  
अपः स्वर्ष्टपत्न्या ॥ ५ ॥ स राजसि पुरुषुतं एको वृत्राणि जिघ्रसे । इन्द्र जैत्रा  
श्रवस्या च यन्तवे ॥ ६ ॥

॥ ६२ ॥ वयमु त्वामपूर्य स्थूरं न कच्चिद् भरन्तोवस्यवः । वार्जे चित्रं ह-  
चामहे ॥ १ ॥ उप त्वा कर्मवृत्तये स नो युवोऽग्रश्चक्राम यो धृषत् । त्वामिद्वचवि-  
त्तारं बवृमहे सखाय इन्द्र सानसिम् ॥ २ ॥ यो न इदमिदं पुरा प्र वस्य आतिनाश  
जम्बु व स्तुषे । सखाय इन्द्रमूतये ॥ ३ ॥ हर्यश्वं सत्पतिं चर्षणीसहं स हि प्या यो  
अमन्दत । आ तु नः स वयति मन्यमश्व्यं स्तोतृभ्यो मघवा शतम् ॥ ४ ॥ इन्द्राय  
सामं गायत विप्राय बृहते बृहत् । धर्मकृते विपश्चिते पत्नस्यवे ॥ ५ ॥ त्वमिन्द्रा-  
भिधूरसि त्वं सूर्यमरोचयः । विश्वकर्मा विश्वदेवो मह्यं असि ॥ ६ ॥ विभ्राजं  
ज्योतिषा स्वर्ष्टमच्छो रोचनं दिवः । देवास्त इन्द्र सखाय येमिरे ॥ ७ ॥ तम्बभि  
प्र गायत पुरुहुतं पुरुषुतम् । इन्द्रं गीर्भिस्तविषमा विवासत ॥ ८ ॥ यस्य द्विर्वह-  
सो बृहत् सहो दाधार रोदसी । गिरीरज्जा अपः स्वर्ष्टपत्न्या ॥ ९ ॥ स राजसि  
पुरुषुतं एको वृत्राणि जिघ्रसे । इन्द्र जैत्रा श्रवस्या च यन्तवे ॥ १० ॥

॥ ६३ ॥ इमा नु कुं भुवना सीषधामेन्द्रश्च विश्वे च देवाः । यज्ञं च नस्त-  
न्वं च प्रजां चादित्यैरिन्द्रः सह चीकलपाति ॥ १ ॥ आदित्यैरिन्द्रः सगणो म-  
रुद्भिर्ऋत्माकै भूत्वविता तनूनाम् । हत्वायं देवा असुरान् यदायन् देवा देवत्वम-  
भिरक्षमाणाः ॥ २ ॥ प्रत्यञ्चमर्कमनयं छचीभिरादित् स्वधामिषिरां पर्येषयन् ।  
अया वाजं देवहितं सनेम मदेम शतहिमाः सुवीराः ॥ ३ ॥ य एक इदं विदयते  
यसु मर्ताय दाशुषे । ईशानो अप्रतिष्कृत इन्द्रो अङ्ग ॥ ४ ॥ कदा मर्तमराधसे  
पदा चुम्पमिव स्फुरत् । कदा नः शुश्रवद् गिर इन्द्रो अङ्ग ॥ ५ ॥ यश्चिद्धि त्वा  
बहुभ्य आ सुतावां आविवांसति । उग्रं तत् पत्यते शव इन्द्रो अङ्ग ॥ ६ ॥ य ई-  
न्द्र सोमपातमो मदः शविष्ठ चेतति । येना हंसि न्यत्तिणं तमीमहे ॥ ७ ॥ येना  
दशग्वमग्निं वेषयन्तं स्वर्णरम् । येना समुद्रमाविथा तमीमहे ॥ ८ ॥ येन सिन्धुं  
महीरपो रथो इव प्रचोदयः । पन्थामृतस्य यातवे तमीमहे ॥ ९ ॥

॥ ६४ ॥ एन्द्र नो गधि प्रियः सत्राजिदगोष्ठः । गिरिर्न विश्वतस्पृथुः पति-  
र्दिवः ॥ १ ॥ अभि हि संत्य सोमपा उभे बभूथ रोदसी । इन्द्रासि सुन्वतो वृधः  
पतिर्दिवः ॥ २ ॥ त्वं हि शश्वतीनामिन्द्रं दर्ता पुरामसि । इन्ता दस्योर्मनोर्वृधः पति-  
र्दिवः ॥ ३ ॥ एदु मध्वो मदिन्तरं सिञ्च वाध्व्यो अन्धसः । एवा हि वीर स्त-  
वते सदावृधः ॥ ४ ॥ इन्द्रं स्थातर्हरीणां नकिण्टे पृथ्व्यस्तुतिम् । उदानंश शर्वसा  
न भन्दना ॥ ५ ॥ तं वो वाजानां पतिमहूमहि श्रवस्यवः । अप्रायुभिर्यज्ञेभिर्वावृ-  
धेन्यम् ॥ ६ ॥

॥ ६५ ॥ एतो न्विन्द्रं स्तवाम सखाय स्तोम्यं नरम् । कृष्टीयो विश्वा अ-  
भ्यस्त्येक इत् ॥ १ ॥ अगौरुधाय गविषे बुजाय दस्म्यं वचः । घृतात् स्वादीयो  
मधुनश्च वोचत ॥ २ ॥ यस्यार्मितानि वीर्याः न राधः पर्येतवे । ज्योतिर्न विश्वमभ्य-  
स्ति दक्षिणा ॥ ३ ॥

॥ ६६ ॥ स्तुहीन्द्रं व्यश्ववदनूर्मिं वाजिनं यमम् । अर्यो गयं महमानं वि वा-  
शुषे ॥ १ ॥ एवा नूनमुप स्तुहि वैयश्व दशमं नवम् । सुविद्वांसं चर्कृत्यं चरणीनाम्  
॥ २ ॥ वेत्था हि निर्ऋतीनां वज्रहस्त परिवृजम् । अहरहः शुन्ध्युः परिपदामिव ॥ ३ ॥

॥ इति पञ्चमोऽनुवाकः ॥

॥ ६७ ॥ वनोति हि सुन्वन् जयं परीणसः सुन्वानो हि ष्मा यजत्यव द्विषो  
 देवानामव द्विषः । सुन्वान इत् सिषासति सहस्रा वाज्यवृतः । सुन्वानयेन्द्रो ददा-  
 त्याभुवै रयिं ददात्याभुवम् ॥ १ ॥ मो षु वो अस्मदभि तानि पौस्या सना भूवन्  
 द्युम्नानि मोत जारिषुरस्मत् पुरोत जारिषुः । यद् वैश्चित्रं युगेयुगे नव्यं घोषाद-  
 मर्त्यम् । अस्मासु तन्मरुतो यच्च दुष्टरं दिधृता यच्च दुष्टरम् ॥ २ ॥ अग्निं होतारं  
 मन्ये दास्वन्तं वसुं सूनुं सहसो जातवेदसं विभ्रं न जातवेदसम् । य ऊर्ध्वया  
 स्वध्वरो देवो देवाच्या कृपा । घृतस्य विभ्राष्टिमुनु वष्टि शोचिषाजुह्वानस्य सर्पि-  
 षः ॥ ३ ॥ यज्ञैः संमिश्रताः पृषतीभिर्ऋष्टिभिर्यामं ब्रुभ्रासो अज्जिषु प्रिया उत ।  
 आसद्या बर्हिर्भैरतस्य सूनवः पोत्रादा सोमं पिबता दिवो नरः ॥ ४ ॥ आ वक्षि  
 देवाँ इह विप्र यक्षि चोशन् होतुर्नि षदा योनिषु त्रिषु । प्रति वीहि प्रस्थितं सो-  
 म्यं मधु पिबाग्नीध्रात् तव भागस्य तृष्णहि ॥ ५ ॥ एष स्य तै तन्वो नृम्णव-  
 र्धनः सह ओजः प्रदिर्वि बाहोर्हितः । तुभ्यं सुतो मघवन् तुभ्यमाभृतस्त्वमस्य ब्रा-  
 ह्मणादा तृपत् पिब ॥ ६ ॥ यमु पूर्वमहुवे तमिदं हुवे सेदु हव्यो ददियो नाम प-  
 त्यते । अध्वर्युभिः प्रस्थितं सोम्यं मधु पोत्रात् सोमं द्रविणोदः पिब ऋतुभिः ॥ ७ ॥

॥ ६८ ॥ सुरूपकृत्नुमृतये सुदुर्घामिव गोदुहे । जुहूमसि द्यविद्यवि ॥ १ ॥ उपः  
 नः सवना गहि सोमस्य सोमपाः पिब । गोदा इद् रेवतो मदः ॥ २ ॥ अथा ते  
 अन्तमानां विद्यामं सुमतीनाम् । मा नो अति ख्य आ गहि ॥ ३ ॥ परेहि वि-  
 त्रमस्तृतमिन्द्रं पृच्छा विप्रश्चितम् । यस्ते सखिभ्य आ वरम् ॥ ४ ॥ उत ब्रुवन्तु  
 नो निदो निरन्यतश्चिदारत । दधाना इन्द्र इद् दुवः ॥ ५ ॥ उत नः सुभगाँ अरि-  
 षोचेयुर्दस्म कृष्टयः । स्यामेदिन्द्रस्य शर्मणि ॥ ६ ॥ एमाशुमाशवे भर यज्ञश्रियं  
 नृमादनम् । पतयन्मन्दयत्सखम् ॥ ७ ॥ अस्य पीत्वा शतक्रतो घ्नो वृत्राणामभवः ।  
 प्रावो वाजेषु वाजिनम् ॥ ८ ॥ तं त्वा वाजेषु वाजिनं वाजयामः शतक्रतो । व-  
 नानामिन्द्र सातये ॥ ९ ॥ यो रायोऽवनिर्महान्तमुपारः सुन्वतः सखा । तस्मा  
 इन्द्राय गायत ॥ १० ॥ आ त्वेता नि षीदतेन्द्रमभि प्र गायत । सखाय स्तो-  
 मवाहसः ॥ ११ ॥ पुरुतमं पुरुणामीशानं वार्योणाम् । इन्द्रं सोमे सचा सुते ॥ १२ ॥

॥ ६९ ॥ स घा नो योग आ भुवत् स राये स पुरंध्याम् । गमद् वाजैभिरा  
 स नः ॥ १ ॥ यस्य संस्थे न वृणवते हरीं समत्सु शत्रवः । तस्मा इन्द्राय गा-  
 यत ॥ २ ॥ सुतपावै सुता इमे शुचयो यन्ति वीतये । सोमासो दध्याशिरः ॥ ३ ॥  
 त्वं सुतस्य पीतये सद्यो वृद्धो अजायथाः । इन्द्र ज्यैष्ठ्याय सुक्रतो ॥ ४ ॥ आ



त्वां विशन्त्वाश्वः सोमांस इन्द्र गिर्वणः । शं ते सन्तु प्रचेतसे ॥ ५ ॥ त्वां स्तोमां  
अवीवृधन् त्वामुक्त्वा शतक्रतो । त्वां वर्धन्तु नो गिरः ॥ ६ ॥ अक्षितोतिः स-  
नेदिमं वाजमिन्द्रः सदृस्त्रिणम् । यस्मिन् विश्वानि पौंस्या ॥ ७ ॥ मा नो मर्ता  
अभि ब्रुहन् तनूनामिन्द्र गिर्वणः । ईशानो यवया वधम् ॥ ८ ॥ युञ्जन्ति ब्रध्न-  
मरुषं चरन्तं परि तस्थुषः । रोचन्ते रोचना दिवि ॥ ९ ॥ युञ्जन्त्यस्य काम्या हरी  
विपक्षगा रथे । शोणा धृष्णू नृवाहसा ॥ १० ॥ केतुं कृण्वन्केतवे पेशो मर्या  
अपेशसे । समुषद्भिरजायथाः ॥ ११ ॥ आदहं स्वधामनु पुनर्गर्भत्वमेरिरे । दधाना  
नाम यन्निर्यम् ॥ १२ ॥

॥ ७० ॥ वीलु चिदारुजत्तुभिर्गुहां चिदिन्द्र वह्निभिः । अविन्द उस्त्रिया अनु  
॥ १ ॥ देवयन्तो यथा प्रतिमच्छां विदद् वंसु गिरः । महामनूषत श्रुतम् ॥ २ ॥  
इन्द्रेण सं हि दृत्तसे संजग्मानो अविभ्युषा । मन्दू समानवर्चसा ॥ ३ ॥ अनवद्यै-  
रभिद्युभिर्मखः सहस्रवदर्चति । गणैरिन्द्रस्य काम्यैः ॥ ४ ॥ अतः परिज्मन्ना गंहि  
दिवो वा रोचनादधि । समस्मिन्वृञ्जते गिरः ॥ ५ ॥ इतो वा सातिमीमहे दिवो  
वा पार्थिवादधि । इन्द्रं महो वा रजसः ॥ ६ ॥ इन्द्रमिद् गाथिनो बृहदिन्द्रमर्के-  
भिर्किणः । इन्द्रं वाणीरनूषत ॥ ७ ॥ इन्द्र इद्वर्योः सचा संभिरल आ वचो-  
युजा । इन्द्रो वज्री हिरण्ययः ॥ ८ ॥ इन्द्रो दीर्घाय चक्षस आ सूर्य रोहयद्  
दिवि । वि गोभिरदिमैरयत् ॥ ९ ॥ इन्द्र वाजेषु नोव सहस्रप्रधनेषु च । उग्र उ-  
आभिरूतिभिः ॥ १० ॥ इन्द्रं वयं महाधन इन्द्रमर्धे हवामहे । युजै वृत्रेषु वज्रि-  
णाम् ॥ ११ ॥ स नो वृषन्नमुं चरुं सत्रादावन्नपा वृधि । अस्मभ्यमप्रतिष्कृतः  
॥ १२ ॥ तुञ्जेतुञ्जे य उत्तरे स्तोमा इन्द्रस्य वज्रिणः । न विन्दे अस्य सुष्टुतिम्  
॥ १३ ॥ वृषा यूथेव वंसगः कृष्टीरित्योर्जसा । ईशानो अप्रतिष्कृतः ॥ १४ ॥  
य एकश्चर्षणीनां वसूनाभिरज्यति । इन्द्रः पञ्च क्षितीनाम् ॥ १५ ॥ इन्द्रं वो-  
विश्वतस्परि हवामहे जनेभ्यः । अस्माकमस्तु केवलः ॥ १६ ॥ एन्द्र सानसिं रुयिं  
सजित्वानं सदासहम् । वर्षिष्ठमूतये भर ॥ १७ ॥ नि येन मुष्टिहृत्पया नि वृत्रा  
रूणधामहे । त्वोतासो न्यर्वता ॥ १८ ॥ इन्द्र त्वोतास आ वयं वज्रं घना ददी-  
महि । जयेम सं युधि स्पृधः ॥ १९ ॥ वयं शूरेभिरस्तुभिरिन्द्र त्वया युजा व-  
यम् । सासह्याम पृतन्यतः ॥ २० ॥

॥ ७१ ॥ महाँ इन्द्रः परश्च तु महित्वमस्तु वज्रिणो । द्यौर्न प्रथिना शर्वः ॥ १ ॥  
समोहे वा य आशत नरस्तोकस्य सन्तितौ । विप्रसो वा धियायवः ॥ २ ॥ यः

कुक्षिः सोमपातमः समुद्र इव पिन्वते । उर्वीराणो न काकुदः ॥ ३ ॥ एवा ह्य-  
स्य सूनृता विरप्शी गोमती मही । एका शाखा न दाशुषे ॥ ४ ॥ एवा हि ते  
विभूतय ऊतय इन्द्र मावते । सद्यश्चित् सन्ति दाशुषे ॥ ५ ॥ एवा ह्यस्य काम्या  
स्तोम उक्थं च शंस्या । इन्द्राय सोमपीतये ॥ ६ ॥ इन्द्रेहि मत्स्यन्धसो विश्वेभिः  
सोमपर्वभिः । मुह्यं अभिष्टिरोजसा ॥ ७ ॥ एमेनं सृजता सुते मन्दिमिन्द्राय म-  
न्दिने । चक्रिं विश्वानि चक्रये ॥ ८ ॥ मत्स्वा सुशिप्र मन्दिभि स्तोमेभिर्विश्व-  
चर्षणे । सचैषु सर्वनेष्वा ॥ ९ ॥ असृग्रमिन्द्र ते गिरः प्रतित्वामुदहासत । अजोषा  
वृषभं पतिम् ॥ १० ॥ सं चोदय चित्रमर्वाग् राध इन्द्र वरेण्यम् । असदित्ते विभु  
प्रभु ॥ ११ ॥ अस्मान्तु तत्र चोदयेन्द्र राये रभस्वतः । तुर्विद्युम्न यशस्वतः  
॥ १२ ॥ सं गोमदिन्द्र वाजवदस्मे पृथु श्रवो बृहत् । विश्वार्युर्ध्वयक्षितम् ॥ १३ ॥  
अस्मे धेहि श्रवो बृहद् व्युम्नं सहस्रसातमम् । इन्द्र ता रुथिनीरिषः ॥ १४ ॥  
वसोरिन्द्रं वसुपतिं गीर्भिर्गृणन्त ऋग्मियम् । होम गन्तारमूतये ॥ १५ ॥ सुतेसुते  
न्योकसे बृहद् बृहत् एदरिः । इन्द्राय शूषमर्चति ॥ १६ ॥

॥ इति षष्ठोऽनुवाकः ॥

॥ ७२ ॥ विश्वेषु हि त्वा सर्वनेषु तुञ्जते समानमेकं वृषमण्यवः पृथक् स्वः  
सनिष्यवः पृथक् । तं त्वा नावं न पर्षणिं शूषस्य धुरि धीमहि । इन्द्रं न यज्ञै-  
श्चितयन्त आयव स्तोमैभिरिन्द्रमायवः ॥ १ ॥ वि त्वा ततसे मिथुना अवस्यवो  
व्रजस्य साता गव्यस्य निःसृजः सक्षन्त इन्द्र निः सृजः । यद् गव्यन्ता द्वा जना  
स्वर्यन्ता समूहसि । आविष्कारिकृद् वृषणं सचाभुवं वज्रमिन्द्र सचाभुवम् ॥ २ ॥  
उतो नो अस्या उषसो जुषेत ह्यर्कस्य बोधि हविषो हवीमभिः स्वर्षाता हवीमभिः ।  
यदिन्द्र हन्तवे मृधो वृषा वज्रि चिकेतसि । आ मे अस्य वेधसो नवीयसो मन्म  
भुधि नवीयसः ॥ ३ ॥

॥ ७३ ॥ तुभ्येदिमा सर्वना शूर विश्वा तुभ्यं ब्रह्माणि वर्धना कृणोमि । त्वं  
नृभिर्हव्यो विश्वधासि ॥ १ ॥ नू चिन्तु ते मन्यमानस्य दस्मोदश्नुवन्ति महिमान-  
मुग्र । न वीर्यमिन्द्र ते न राधः ॥ २ ॥ प्र वो महे महिवृधे भरध्वं प्रचेतसे प्र सु-  
मतिं कृणुध्वम् । विशः पूर्वीः प्र चरा चर्षणिप्राः ॥ ३ ॥ यदा वज्रं हिरण्यमिद-  
था रथं हरी यमस्य बहतो वि सूरिभिः । आ तिष्ठति मधवा सनश्नुत इन्द्रो वाज-  
स्य दीर्घश्रवसस्पतिः ॥ ४ ॥ सो चिन्तु वृष्टिर्युध्या स्वा सचां इन्द्रः शमश्रूणि हरि-

ताभिः पुंष्णुते । अत्र वेति सुक्षयं सुते मधूदिङ्मनोति वातो यथा वनम् ॥ ५ ॥ यो  
वाचा विवाचो मृध्रवाचः पुरुः सहस्रांश्वा जघान । तत्तदिदस्य पौंस्यं गृणीमसि  
पितेव यस्तविषीं वावृधे शवः ॥ ६ ॥

॥ ७४ ॥ यच्चिद्धि सत्य सोमपा अनाशस्ता इव स्मसि । आ तू न इन्द्र  
शंसय गोष्वश्वेषु शुभ्रिषु सहस्रेषु तुवीमघ ॥ १ ॥ शिप्रिन् वाजानां पते शची-  
वस्तव इंसना । आ तू ॥ २ ॥ निष्वापया मिथूदृशां सुस्तामबुध्यमाने । आ  
तू ० ॥ ३ ॥ ससन्तु त्या अरातयो बोधन्तु शूर रातयः । आ तू ० ॥ ४ ॥  
समिन्द्र गर्दभं मृण नुवन्तं पापयामुया । आ तू ० ॥ ५ ॥ पताति कुण्डुणाच्यां  
दूरं वातो वनादधि । आ तू ० ॥ ६ ॥ सर्वं परिक्रोशं जहि जम्भया कृकडाश्वम् ।  
आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥ ७ ॥

॥ ७५ ॥ वि त्वा ततस्ते मिथुना अवस्यवो व्रजस्य साता गव्यस्य निःसृजः  
सत्तन्त इन्द्र निःसृजः । यद् गव्यन्ता द्वा जाना स्वर्ग्यन्ता समूहसि । आविष्क-  
रिक्त्वा वृषणं सचाभुवं वज्रमिन्द्र सचाभुवम् ॥ १ ॥ विदुष्टे अस्य वीर्यस्य पूरवः पुरो  
यदिन्द्र शारदीरवातिरः सासहानो अवातिरः । शासस्तमिन्द्र मर्त्यमयज्युं शव-  
सस्पते । महीममुष्णाः पृथिवीमिमा अपो मन्दसान इमा अपः ॥ २ ॥ आदित् ते  
अस्य वीर्यस्य चर्किरन्मदेषु वृषन्नुशिजो यदाविथ सखीयतो यदाविथ । चकर्थ  
कारमेभ्यः पृतनासु प्रवन्तवे । ते अन्यामन्यां नद्यं सनिष्णात श्रवस्यन्तः सनि-  
ष्णात ॥ ३ ॥

॥ ७६ ॥ वने न वा यो न्यधायि चाकं लुचिर्वी स्तोमो भुरणावजीगः ।  
यस्येदिन्द्रः पुरुदिनेषु होता नृणां नर्यो नृतमः क्षपावान् ॥ १ ॥ प्र ते अस्या उ-  
षसः प्रापरस्या नृतौ स्याम नृतमस्य नृणाम् । अनु त्रिशोकः शतमावहन्नुन् कु-  
त्सेन रथो यो असत् ससवान् ॥ २ ॥ कस्ते मद इन्द्र रन्त्यो भूद् दुरो गिरो अ-  
भ्युग्रो वि धाव । कद् वाहो अर्वागुप मा मनीषा आ त्वा शक्यामुपमं राधो अ-  
न्नैः ॥ ३ ॥ कदु द्युम्नमिन्द्र त्वावतो नृन् कया धिया कर्से कन्त आगन् । मि-  
त्रो न सत्य उरुगाय भृत्या अन्नं समस्य यदसन्मनीषाः ॥ ४ ॥ प्रेरय सूर्ये अर्थं  
न पारं ये अस्य कामं जनिधा इव गमन् । गिरश्च ये ते तुविजात पूर्वीर्नर इन्द्र प्र-  
तिशिञ्जन्त्यन्नैः ॥ ५ ॥ मात्रे नु ते सुभिते इन्द्र पूर्वी द्यौर्मज्मना पृथिवी काव्येन ।  
बराय ते धृतवन्तः सुतासः स्वाङ्गन् भवन्तु पीतये मधूनि ॥ ६ ॥ आ मध्वो अ-



स्मा असिचक्ष्ममंत्रमिन्द्राय पूर्णं स हि सत्यराधाः । स वावृषे वरिमन्ना पृथिव्या  
अभि क्रत्वा नर्यः पौंस्यैश्च ॥ ७ ॥ व्यानलिन्द्रः पृतनाः स्वोजा आस्मै यतन्ते  
सरुवायं पूर्वीः । आ स्मा रथं न पृतनासु तिष्ठ यं भद्रया सुमत्या चोदयासे ॥ ८ ॥

॥ ७७ ॥ आ सत्यो यातु मधवाँ ऋजीषी द्रवन्त्वस्य हरय उप नः । तस्मा  
इदन्धः सुषुमा सुदक्षमिहाभिषित्वं करते गृणानः ॥ १ ॥ अवस्य शूराध्वनो ना-  
न्तेस्मिन् नो अद्य सर्वने मन्दध्यै । शंसात्युक्थमुशनेव वेधाश्चिकितुषे असुर्याय  
मन्म ॥ २ ॥ कविर्न निणयं विदथानि साधन् वृषा यत् सेकं विपिणानो अर्चात् ।  
दिव इत्था जीजनत् सप्त कारूनद्वा चिच्चकुर्वयुनां गृणन्तः ॥ ३ ॥ स्वयं यद् वेदिं  
सुदशीकमर्कैर्महि ज्योतीं रुरुचुर्यद् वस्तोः । अन्धा तमांसि दुर्धिता विचक्षे नृभ्य-  
श्चकार नृतमो अभिष्टौ ॥ ४ ॥ ववक्ष इन्द्रो अर्भितमृजीष्युभे आ पप्रौ रोदसी  
महित्वा । अतश्चिदस्य महिमा वि रेच्यभिं यो विश्वा भुवना बभूव ॥ ५ ॥ वि-  
श्वानि शक्रो नर्याणि विद्वानपो ररेच सखिभिर्निकामैः । अश्मानं चिदये बि-  
भिर्दुर्वचोभिर्वज्रं गोमन्तमुशिजो वि वव्रुः ॥ ६ ॥ अपो वृत्रं वज्रिवांसं पराहन् प्रावत् ते  
वज्रं पृथिवी सचेताः । प्राणींसि समुद्रियाण्यैनोः पतिर्भवं छवसा शूर धृष्णो ॥ ७ ॥  
अपो यददि पुरुहूत दर्दराविर्भुवत् सरमां पूर्य ते । स नो नेता वाजमा दर्शि  
भूरिं गोत्रा रुजन्नाङ्गिरोभिर्गृणानः ॥ ८ ॥

॥ ७८ ॥ तद् वो गाय सुते सचा पुरुहूताय सत्त्वेन । शं यद् गवे न शा-  
किने ॥ १ ॥ न घा वसुनिं यमते दानं वाजस्य गोमतः । यत् सीमुप श्रवद् गिरः  
॥ २ ॥ कुवित्संस्य प्र हि व्रजं गोमन्तं दस्युहा गमत् । शचीभिरप नो वरत् ॥ ३ ॥

॥ ७९ ॥ इन्द्र क्रतुं न आ भर पिता पुत्रेभ्यो यथा । शिक्ता णो अस्मिन्  
पुरुहूत यामनि जीवा ज्योतिरशीमहि ॥ १ ॥ मा नो अज्ञाता वृजनां दुराध्योऽ-  
मार्शिवासो अव क्रमुः । त्वया वयं प्रवतः शश्वतीरपोतिं शूर तरामसि ॥ २ ॥

॥ ८० ॥ इन्द्र ज्येष्ठं न आ भरँ ओजिष्ठं पपुरि श्रवः । येनेमे चित्र वज्र-  
हस्त रोदसी ओमे सुशिप्र प्राः ॥ १ ॥ त्वामुग्रमवसे चर्षणीसहं राजन् देवेषु  
हूमे । विश्वा सु नो विथुरा पिबन्ना वसोभिर्नान सुषहान् कृधि ॥ २ ॥

॥ ८१ ॥ यद् घाव इन्द्र ते शतं शतं भूमीकृत स्पुः । न त्वा वज्रिन्तसहस्रं

सूर्या अनु न जातमष्ट रोदसी ॥ १ ॥ आ पंप्राथ महिना वृष्ण्या वृषन् विश्वा  
शविष्ठ शर्वसा । अस्माँ अत्र मघवन् गोमति व्रजे वज्रि चित्राभिख्यतिभिः ॥ २ ॥

॥ ८२ ॥ यदिन्द्र यावत्तस्त्वमेतावद्दहमीशीय । स्तोतारमिद् दिधिषेय रदा-  
वसो न पोषत्वाय रासीय ॥ १ ॥ शिञ्जैयमिन्महयते दिवेदिवे राय आ कुहचि-  
द्विदे । नहि त्वदन्यन्मघवन् न आप्यं वस्यो अस्ति पिता चन ॥ २ ॥

॥ ८३ ॥ इन्द्रं त्रिधातुं शरणं त्रिवरुथं स्वस्तिमत् । हृदिरेच्छमघवन्नयश्च  
मघं च यावया विद्युमेभ्यः ॥ १ ॥ ये गव्यता मनसा शत्रुमादभुरभिप्रघ्नन्ति धृ-  
ष्णुया । अथ स्मा नो मघवन्निन्द्र गिर्वणस्तनूपा अन्तमो भव ॥ २ ॥

॥ ८४ ॥ इन्द्रा याहि चित्रभानो सुता इमे त्वायवः । अणवीभिस्तनां पु-  
तासः ॥ १ ॥ इन्द्रा याहि धियेषितो विप्रजुतः सुतावतः । उप ब्रह्माणि वाघतः  
॥ २ ॥ इन्द्रा याहि तूतुजान उप ब्रह्माणि हरिवः । सुते दधिष्वं नश्चनः ॥ ३ ॥

॥ ८५ ॥ मा चिदन्यद् वि शंसत सखायो मा रिषणयत । इन्द्रमित् स्तोता वृ-  
षणं सचा सुते मुहुरुक्था च शंसत ॥ १ ॥ अवकक्षिणं वृषभं यथाजुरं गां न  
चर्षणीसहम् । विद्वेषणं संवननोभयंकरं मंहिष्ठमुभयाविनम् ॥ २ ॥ यच्चिद्धि त्वा  
जना इमे नाना हवन्त ऊतये । अस्माकं ब्रह्मेदमिन्द्र भूतु तेहा विश्वा च वर्धनम्  
॥ ३ ॥ वि तर्तूर्यन्ते मघवन् विपश्चितोर्यो विणो जनानाम् । उप क्रमस्व पुरुषमा  
भर वाजं नेदिष्ठमूतये ॥ ४ ॥

॥ ८६ ॥ ब्रह्मणा ते ब्रह्मयुजा युनज्मि हरी सखाया सधमाद आशू । स्थिरं  
रथं सुखमिन्द्राधितिष्ठन् प्रजानन् विद्धाँ उप याहि सोमम् ॥ १ ॥

॥ ८७ ॥ अर्ध्वर्यवोरुणं दुग्धमंशं जुहोतन वृषभाय क्षितीनाम् । गौराद् वे-  
दीयाँ अवपानमिन्द्रो विश्वाहेद्याति सुतसोममिच्छन् ॥ १ ॥ यद् दधिषे प्रदिवि  
चार्वन्नं दिवेदिवे पीतिमिदस्य वक्षि । उत हृदोत मनसा जुषाण उशन्निन्द्र प्र-  
स्थितान् पाहि सोमान् ॥ २ ॥ जज्ञानः सोमं सहसे पपाथ प्र ते माता महिमान-  
मुवाच । एन्द्रं पपाथोर्वन्तरिक्षं युधा देवेभ्यो वरिवश्चकथ ॥ ३ ॥ यद् योधया  
महतो मन्यमानान् साक्षाम् तान् बाहुभिः शशदानान् । यद्वा नृभिर्वृत इन्द्राभि-  
युध्यास्तं त्वयाजि सौश्रवंसं जयेम ॥ ४ ॥ मेन्द्रस्य वोचं प्रथमा कृतानि प्र नू-

तना मघवा या चकार । यदेददेवीरसहिष्ठ माया अथाभवत् केवलः सोमो अस्य ॥ ५ ॥ तवेदं विश्वमभितः पशव्यं । यत् पश्यसि चक्षमा सूर्यस्य । गवामसि गोपतिरेकं इन्द्र भक्षीमहि ते प्रयतस्य वस्वः ॥ ६ ॥ बृहस्पते युवमिन्द्रश्च वस्वो-  
दिव्यस्यैशाथे उत पार्थिवस्य । धत्तं रयिं स्तुवते कीरये चिद् यूयं पात स्वस्तिभिः सदा नः ॥ ७ ॥

॥ ८८ ॥ यस्तस्तम्भ सहसा वि ज्मो अन्तान् बृहस्पतिं विषधस्थो रवेण । तं प्रत्नास ऋषयो दीर्घानाः पुरो विप्रा दधिरे मन्द्रजिह्वम् ॥ १ ॥ धुनेतयः सु-  
प्रकेतं मर्दन्तो बृहस्पते अभि ये नस्ततस्ते । पृषन्तं सृप्रमदं व्यमूर्ध्वं बृहस्पते रक्षता-  
दस्य योनिम् ॥ २ ॥ बृहस्पते या परमा परावदत् आ तं ऋतस्पृशो नि वेदुः । तुभ्यं खाता अवता अद्रिदुग्धा मध्वं रचोतन्त्यभितो विरप्शम् ॥ ३ ॥ बृहस्पतिः  
प्रथमं जायमानो महो ज्योतिषः परमे व्योमन् । सप्तास्यस्तुविजातो रवेण वि  
सप्तं रश्मिरधमत् तमसि ॥ ४ ॥ स सुष्टुभा स ऋकता गणेन बलं करोज फलिंगं  
रवेण । बृहस्पतिरुसिया हव्यसूदः कर्निकदद् वावशतीरुदाजत् ॥ ५ ॥ एवा पित्रे  
विश्वदेवाय वृष्णे यज्ञैर्विधेम नमसा हविर्भिः । बृहस्पते सुप्रजा वीरवन्तो वयं  
स्याम पतयो रयीणाम् ॥ ६ ॥

॥ ८९ ॥ अस्तेव सु प्रतरं लायमस्यन् भूषन्निव प्र भरा स्तोममस्मै । वाचा  
विप्रास्तरत् वाचमर्यो नि रामय जरितः सोम इन्द्रम् ॥ १ ॥ दोहनं गामुप शिञ्जा  
सखायं प्र बोधय जरितर्जारमिन्द्रम् । कोशं न पूर्णं वसुना न्यूष्टमा च्यावय मघ-  
देयाय शूरम् ॥ २ ॥ किमङ्ग त्वा मघवन् भोजमाहुः शिशीहि मां शिशयं त्वां शृ-  
णोमि । अग्रस्वती मम धीरस्तु शक्र वसुविहं भगमिन्द्रा भरा नः ॥ ३ ॥ त्वां  
जना ममसत्येष्विन्द्र संतस्थाना वि ह्वयन्ते समीके । अत्रा युजै कृणुते यो हविष्मा-  
न्नासुन्वता सख्यं वष्टि शूरः ॥ ४ ॥ धनं न स्पन्दं बहुलं यो अस्मै तीव्रान्तसो-  
मो आसुनोति प्रयस्वान् । तस्मै शत्रून्स्तुतुकान् प्रातरहो नि स्वष्ट्रान् युवति ह-  
न्ति वृत्रम् ॥ ५ ॥ यस्मिन् वयं दधिमा शंसमिन्द्रे यः शिश्राय मघवा काममस्मे ।  
आराच्चित् सन् भयतामस्य शत्रुर्न्यस्मै युम्ना जन्या नमन्ताम् ॥ ६ ॥ आरा-  
च्छत्रुमप बाधस्व दूरमुग्रो यः शम्बः पुरुहूत तेन । अस्मे धोहि यवमद् गोषदिन्द्र  
कृधी धियै जरित्रे वाजरत्नाम् ॥ ७ ॥ प्र यमन्तर्द्वेषसवासो अग्नन् तीव्राः सोमा  
बहुलान्तास इन्द्रम् । नाहं वामानं मघवा नि यंसन् नि सुन्वते वहति भूरि वामम्



॥ ८ ॥ उत प्रहामतिदीवा जयति कृतमिव श्रुयन्ती वि चिनोति काले । यो दे-  
वकामो न धनं रुणद्धि समित् तं रायः सृजति स्वधार्मिः ॥ ९ ॥ गोभिष्ठेमा-  
मतिं दुरेवां यवेन वा जुषं पुरुहूत विश्वे । वयं राजसु प्रथमा धनान्यरिष्टासो वृ-  
जनीभिर्जयेम ॥ १० ॥ बृहस्पतिर्नः परि पातु पश्चादुतोत्तरस्मादधरादघायोः ।  
इन्द्रः पुरस्तादुत मध्यतो नः सखा सखिभ्यो वरीयः कृणोतु ॥ ११ ॥

॥ ६० ॥ यो अद्रिभित् प्रथमजा ऋतावा बृहस्पतिराङ्गिरसो हविष्मान् ।  
द्विर्बर्हज्मा प्राथमसत् पिता न आ रोदसी वृषभो रोरवीति ॥ १ ॥ जनाय चिद्  
य ईवत उलोकं बृहस्पतिर्देवदूतौ चकार । धनं वृत्राणि वि पुरो दर्दरीति जयं  
छत्रैर्मित्रान् पृत्सु साहेन ॥ २ ॥ बृहस्पतिः समजयद् वसूनि महो वजान् गोम-  
तो देव एषः । अपः सिषासन्स्वर्गप्रतीतो बृहस्पतिर्हन्त्यमित्रमकैः ॥ ३ ॥

॥ इति सप्तमोऽनुवाकः ॥

॥ ६१ ॥ इमां धियं सप्तशीर्ष्णीं पिता न ऋतमजातां बृहतीमविन्दत् । तु-  
रीयं स्वज्जनयद् विश्वजन्योयास्यं उक्थमिन्द्राय शंसन् ॥ १ ॥ ऋतं शंसन्त ऋ-  
जु दीध्याना दिवस्पुत्रासो अमुरस्य वीराः । विमं पदमङ्गिरसो दधाना यज्ञस्य  
धामं प्रथमं मनन्त ॥ २ ॥ हंसैरिव सखिभिर्वाविदङ्गिरश्मन्मयानि नहन्ता व्य-  
स्यन् । बृहस्पतिरभिकनिकदद् गा उत प्रास्तौदुच्चं विद्धां अगायत् ॥ ३ ॥ अबो  
द्वाभ्यां पर एकया गा गुहा तिष्ठन्तीरनृतस्य सेतौ । बृहस्पतिस्तमसि ज्योतिरि-  
च्छन्नुदुस्त्रा आकृवि हि तिस्र आवः । ४ ॥ विभिद्या पुरं शयथेमपाचीं निस्त्री-  
णि साकमुदधेरकृन्तत् । बृहस्पतिरुषसं सूर्यं गामर्कं विवेद स्तनयन्निव द्यौः ॥ ५ ॥  
इन्द्रो बलं रक्षितारं दुधानां क्रुरेणैव वि चकर्ता रवेण । स्वेदाज्जिभिर्गशिरमिच्छ-  
मानोरोदयत् पणिमा गा अमुष्णात् ॥ ६ ॥ स ई सत्येभिः सखिभिः शुचि-  
मोधायसं वि धनसैरददः । ब्रह्मणस्पतिर्वृषभिर्वराहैर्धर्मस्वेदेभिर्द्रविणं व्यानत् ॥ ७ ॥  
ते सत्येन मनसा गोपतिं गा इयानासं इषणयन्त धीभिः । बृहस्पतिर्मिथोअवद्य-  
पेभिरुदुस्त्रिणा असृजत स्वयुग्भिः ॥ ८ ॥ तं वर्धयन्तो मतिभिः शिवाभिः सिंह-  
मिव नानदतं सधस्थे । बृहस्पतिं वृषणं शूरसातौ भरेभरे अन्तु मदेम जिष्णुम् ॥ ९ ॥  
यदा वाजमसनद् विश्वरूपमा व्यामरुक्षुदुत्तराणि सन् । बृहस्पतिं वृषणं वर्धयन्तो  
नाना सन्तो विभ्रतो ज्योतिरासा ॥ १० ॥ सत्यामाशिषं कृणुता वयोधै कीरिं

चिद्वचवथ स्वेभिरेवैः । पश्चा मृधो अप भवन्तु विश्वास्तद् रोदसी शृणुतं विश्वमि-  
न्वे ॥ ११ ॥ इन्द्रो मद्वा महतो अर्णवस्य वि मूर्धानमभिनदर्बुदस्य । अहन्नहिम-  
रिणात् सप्त सिन्धून् देवैर्द्यावापृथिवी प्रावतं नः ॥ १२ ॥

॥ ६२ ॥ अभि प्र गोपतिं गिरेन्द्रमर्च यथा विदे । सूनुं सत्यस्य सत्पतिम्  
॥ १ ॥ आ हरयः समृज्जिरेरुषीरधि बर्हिषि । यत्राभि संनवामहे ॥ २ ॥ इन्द्राय  
गावं आशिरं दुदुहे वज्रिणे मधु । यत् सीमुपहरे विदत् ॥ ३ ॥ उद् यद्  
ब्रध्नस्य विष्टपं गृहमिन्द्रश्च गन्वहि । मध्वः पीत्वा संचेवहि त्रिः सप्त सख्युः पदे ॥ ४ ॥  
अर्चेत प्राचेत प्रियमेधासो अर्चेत । अर्चेन्तु पुत्रका उत पुरं न धृष्णवर्चेत ॥ ५ ॥ अव स्वरा-  
तिगर्गरो गोधा परि सनिष्वणत् । पिङ्गा परि चनिष्कदिन्द्राय ब्रह्मोद्यतम् ॥ ६ ॥  
आ यत् पतन्त्येन्यः सुदुद्या अर्नपस्फुरः । अपस्फुरं गृभायत् सोममिन्द्राय पातवे  
॥ ७ ॥ अपादिन्द्रो अपाद्गनिर्विश्वे देवा अमत्सत । बरुण इदिह क्षयत् तमापो अभ्य-  
नूषत वृत्सं संशिश्वरीरिव ॥ ८ ॥ सुदेवो असि बरुण यस्य ते सप्त सिन्धवः । अनुक्ष-  
रन्ति काकुदैः सूर्यैः सुषिरामिव ॥ ९ ॥ यो व्यतीरफाणयत् सुयुक्तां उप दाशुषे ।  
तको नेता तदिद् वपुरुपमा यो अमुच्यत ॥ १० ॥ अतीदु शक्र ओहत इन्द्रो विश्वा अति  
द्विषः । भिनत् कनीनं ओदन् पच्यमानं पुरो गिरा ॥ ११ ॥ अर्भको न कुमार-  
कोधिं तिष्ठन्नवं रथम् । स पक्षन्महिषं मृगं पित्रे मात्रे विभुक्रतुम् ॥ १२ ॥ आ तू  
मुशिप्र दंपते रथं तिष्ठा हिरण्ययम् । अर्धं द्युक्षं संचेवहि सहस्रपादमरुषं स्वस्ति-  
गार्मन्नेहसम् ॥ १३ ॥ तं धेमित्था नमस्विन उप स्वराजमासते । अर्थं चिदस्य सु-  
धितं यदेतव आवर्तयन्ति दावने ॥ १४ ॥ अनु प्रत्नस्यौकसः प्रियमेधास एषाम् ।  
पूर्वामनु प्रयतिं वृक्तबर्हिषो हितप्रयस आशत ॥ १५ ॥ यो राजा चर्षणीनां  
याता रथेभिरग्निगुः । विश्वासां तरुता पृतनानां ज्येष्ठो यो वृत्रहा गृणे ॥ १६ ॥  
इन्द्रं तं शुम्भ पुरुहन्मन्त्रवसे यस्य द्विता विधर्तेरि । हस्ताय वज्रः प्रति धायि द-  
र्शतो महो दिवे न सूर्यः ॥ १७ ॥ नक्रिष्टं कर्मणा नशद् यश्चकार सदावृधम् ।  
इन्द्रं न यज्ञैर्विश्वगूर्तमृभ्वंसमधृष्टं धृष्णवौजसम् ॥ १८ ॥ अषाहमुग्रं पृतनासु सा-  
सहिं यस्मिन् महीरुरुजयः । सं धेनवो जायमाने अनोनवुर्द्यावः क्षामो अनोन-  
वुः ॥ १९ ॥ यद् द्याव इन्द्र ते शतं शतं भूमीरुत स्युः । न त्वा वज्रिन्तमहत्सं सू-  
र्या अनु न ज्ञातमष्ट रोदसी ॥ २० ॥ आ पंपाथ महिना वृष्ण्या वृष्ण विश्वा  
शविष्ट शवसा । अस्मां अव मघवन् गोमति वृजे वज्रिं चित्राभिर्भुक्तिभिः ॥ २१ ॥

॥ ६३ ॥ उत् त्वा मन्दन्तु स्तोमाः कृणुष्व राधो अद्रिवः । अवं ब्रह्मद्विषो जहि  
॥ १ ॥ पदा पर्णोरंराधसो नि बाधस्व महौ असि । नहि त्वा कश्चन प्रति ॥ २ ॥ त्व-  
मीशिषे सुतानामिन्द्र त्वमसुतानाम् । त्वं राजा जनानाम् ॥ ३ ॥ इन्द्रयन्तीरपस्यु-  
व इन्द्रं जातमुपासते । भेजानासः सुवीर्यम् ॥ ४ ॥ त्वमिन्द्र बलादधि सहसो  
जात ओजसः । त्वंवृषन् वृषेदसि ॥ ५ ॥ त्वमिन्द्रासि वृत्रहा व्यन्तरिक्षमतिरः ।  
उद् धामस्तभ्ना ओजसा ॥ ६ ॥ त्वमिन्द्र सजोषसमर्कं बिभर्षि बाह्वोः । वज्रं  
शिशान् ओजसा ॥ ७ ॥ त्वमिन्द्राभिभूरसि विश्वा जातान्योजसा । स विश्वा  
भुव आभवः ॥ ८ ॥

॥ ६४ ॥ आ यातिवन्द्रः स्वपतिर्मदाय यो धर्मणा तूतुजानस्तुर्विष्मान् । प्र-  
त्वक्षाणो अति विश्वा सहस्यपारेण महता वृष्णयेन ॥ १ ॥ सुष्ठामा रथः सुष-  
मा हरी ते मिम्यन्त वज्रो नृपते गर्भस्तौ । शीभं राजन् सुपथा याह्यर्वाङ् वर्धाम  
ते पुषो वृष्ण्यानि ॥ २ ॥ एन्द्रवाहो नृपति वज्रबाहुमुग्रमुग्रासस्तविषास एनम् ।  
प्रत्वक्षसंवृषभं सत्यशुष्ममेमस्मन्ना संधमादो वहन्तु ॥ ३ ॥ एवा पति द्रोणसाचं  
सचेतसमूर्जं स्कम्भं धरुण आ वृषायसे । ओजः कृण्व सं गृभाय त्वे अप्यसो यथा  
केनिपानामिनो वृधे ॥ ४ ॥ गर्भस्मे वसून्या हि शंसिषं स्वाशिषं भरमायाहि सो  
मिनः । त्वमीशिषे सास्मिन्ना संत्सि बर्हिष्यनाधृष्या तव पात्राणि धर्मणा ॥ ५ ॥  
पृथक् प्रायन् प्रथमा देवदूतयोक्तवन्त श्रवस्यानि दुष्टरा । न ये शेकुर्यज्ञियां ना-  
वमारुहमीमैव ते न्यविशन्त केपयः ॥ ६ ॥ एवैवापागपरे सन्तु दृढ्योश्वा येषां  
दुर्युजं आयुयुजे । इत्था ये प्रागुपरे सन्ति वावने पुरुणि यत्र वयुनानि भोजना  
॥ ७ ॥ गिरीरजान् रेजमानां आधारयद् द्यौः क्रन्दन्तरिक्षाणि कोपयत् । स-  
मीचीने धिषणे वि ष्कभायति वृष्णाः पीत्वा मदं उक्थानि शंसति ॥ ८ ॥ इमं बि-  
भर्षि सुकृतं ते अङ्कुशं येनारुजासि मघवंछफारुजः । अस्मिन्सु ते सर्वेन अ-  
स्त्वोक्यं सुत इष्टौ मघवन बोध्याभगः ॥ ९ ॥ गोभिष्टरेमामतिं दुरेवां यवेन क्षुधं  
पुरुदूत विश्वाम् । वयं राजाभिः प्रथमा धनान्यस्माकेन वृजनेना जयेम ॥ १० ॥  
बृहस्पतिर्नः परि पातु पश्चादुतोत्तरस्मादधरादद्यायोः । इन्द्रः पुरस्तादुत मध्यतो  
नः सखा सखिभ्यो वरिवः कृणोतु ॥ ११ ॥

॥ ६५ ॥ त्रिकंद्रुकेषु महिषो यवाशिरं तुविशुष्मस्तृपत् सोममपिबद् विष्णुना  
सुतं यथावशत् । स ई ममाद् महि कर्म कर्तवे महामुहं सैनं सश्वद् देवो



देवं सत्यमिन्द्रं सत्य इन्द्रुः ॥ १ ॥ प्रो ष्वस्मै पुरोस्थमिन्द्राय शुषमर्चत । अभीकै  
चिदु लोककृत् समे समत्सु वृत्रहास्माकं बोधि चोदिता नभन्तामन्यकेषां ज्याका  
अधि धन्वंसु ॥ २ ॥ त्वं सिन्धूरवांसुजोधराचो अहन्नहिम् । अशत्रुरिन्द्र ज-  
ज्ञिषे विश्वं पुष्यसि वार्यं तं त्वा परि ष्वजामहे नभं ॥ ३ ॥ वि षु विश्वा  
अरातयोर्यो नशन्त नो धिर्यः । अस्तामि शत्रवे वधं यो न इन्द्र जिघांसति या  
ते रातिर्दिर्विषु नभन्तामन्यकेषां ज्याका अधि धन्वंसु ॥ ४ ॥

॥ ६६ ॥ तीव्रस्याभिर्वयसो अस्य पाहि सर्वथा वि हरी इह मुञ्च । इन्द्र मा  
त्वा यजमानासो अन्ये नि रीरमन् तुभ्यमिमे सुतासः ॥ १ ॥ तुभ्यं सुतास्तुभ्यमु  
सोत्वासस्त्वां गिरः श्वाङ्ग्या आ ह्वयन्ति । इन्द्रेदमद्य सर्वनं जुषाणो विश्वस्य  
विद्रां इह पाहि सोमम् ॥ २ ॥ य उशता मनसा सोममस्मै सर्ववृदा देवकामः सुनोति ।  
न गा इन्द्रस्तस्य परा ददाति प्रशस्तमिचारुमस्मै कृणोति ॥ ३ ॥ अनुस्पष्टो भ-  
यत्येषो अस्य यो अस्मै रेवान् न सुनोति सोमम् । निररुत्नौ मघवा तं दधाति ब्र-  
ह्मद्विषो हन्त्यनानुदिष्टः ॥ ४ ॥ अश्वायन्तो गव्यन्तो वाजयन्तो हवामहे त्वोप-  
गन्तवा उ । आभूषन्तस्ते सुमतौ नवायां व्यमिन्द्र त्वा शुनं हुवेम ॥ ५ ॥ सु-  
ञ्चामि त्वा हविषा जीवनाय कर्मज्ञातयच्मादुत राजयच्मात् । ग्रहिर्जग्राह यद्येत-  
देनं तस्या इन्द्राग्नी प्र मुपुक्तमेनम् ॥ ६ ॥ यदि जितायुर्यदि वा परेतो यदि मृ-  
त्योरन्तिकं नीत एव । तमा हरामि निर्वृतेरुपस्थादस्पर्शमेनं शतशारदाय ॥ ७ ॥  
सहस्राक्षेण शतवीर्येण शतायुषा हविषाहर्षमेनम् । इन्द्रो यथैनं शरदो नयात्यति  
विश्वस्य दुरितस्य पारम् ॥ ८ ॥ शतं जीव शरदो वर्धमानः शतं हेमन्तान्छतसु  
वसन्तान् । शतं त इन्द्रो अग्निः सविता बृहस्पतिः शतायुषा हविषाहर्षमेनम्  
॥ ९ ॥ आहर्षमर्षिदं त्वा पुनरागाः पुनर्णवः । सर्वाङ्ग सर्व ते चक्षुः सर्वमा-  
युश्च तेविदम् ॥ १० ॥ ब्रह्मणाग्निः सविदानो रज्रोहा बाधतामिति । अमीवा  
यस्ते गर्भं दुर्णामा योनिमाशये ॥ ११ ॥ यस्ते गर्भममीवा दुर्णामा योनिमाशये ।  
अग्निष्टं ब्रह्मणा सह निष्क्रव्यादमनीनशत् ॥ १२ ॥ यस्ते हन्ति प्रतयन्तं निषत्स्नुं  
यः संरीसृपम् । ज्ञातं यस्ते जिघांसति तमितो नाशयामसि ॥ १३ ॥ यस्तं ऊरु  
विहरत्यन्तरा दम्पती शये । योनिं यो अन्तरारेन्निह तमितो नाशयामसि ॥ १४ ॥  
यस्त्वा भ्राता पतिर्भूत्वा जारो भूत्वा निषद्यते । प्रजां यस्ते जिघांसति तमितो  
नाशयामसि ॥ १५ ॥ यस्त्वा स्वमेन तमसा मोहयित्वा निषद्यते । प्रजां यस्ते  
जिघांसति तमितो नाशयामसि ॥ १६ ॥ अक्षीभ्यां ते नासिकाभ्यां कर्णाभ्यां

लुब्धकादधि । यत्तमं शीर्षण्यं मस्तिष्काज्जिह्वाया वि वृहामि ते ॥ १७ ॥ ग्रीवाभ्यस्त  
 उष्णिहाभ्यः कीकसाभ्यो अनूक्यात् । यत्तमं दोषण्यं मंसाभ्यां बाहुभ्यां वि वृ-  
 हामि ते ॥ १८ ॥ हृदयात् ते परि क्लोम्नो हलीक्षणात् पार्श्वभ्याम् । यत्तमं मत्सना-  
 भ्यां प्रीहो यक्तस्ते वि वृहामसि ॥ १९ ॥ आन्त्रेभ्यस्ते गुदाभ्यो वनिष्ठोरुदरा-  
 दधि । यत्तमं कुक्षिभ्यां प्लाशेर्नाभ्या वि वृहामि ते ॥ २० ॥ ऊरुभ्यां ते अष्ट्रीव-  
 द्भ्यां पार्श्वभ्यां प्रपदाभ्याम् । यत्तमं भस्त्र्यं श्रोणिभ्यां भासदं भंससो वि वृ-  
 हामि ते ॥ २१ ॥ अस्थिभ्यस्ते मज्जभ्यः स्नावभ्यो ध्रुमनिभ्यः । यत्तमं पाणि-  
 भ्यामङ्गुलिभ्यो नखेभ्यो वि वृहामि ते ॥ २२ ॥ अङ्गे अङ्गे लोम्नि लोम्नि यस्ते  
 पर्वणि पर्वणि । यत्तमं त्वक्षस्यं ते वयं कश्यपस्य वीवर्हेण विष्वञ्चं वि वृहामसि  
 ॥ २३ ॥ अपेहि मनसस्पतेर्प क्राम परश्चर । परो निर्ऋत्या आ चक्ष्व बहुधा जी-  
 वतो मनः ॥ २४ ॥

॥ इत्यष्टमोऽनुवाकः ॥

॥ ६७ ॥ वयमेनमिदा ह्योपीपेमेह वज्रिणम् । तस्मा उ अद्य संमना सुतं  
 भूरा नूनं भूषत श्रुते ॥ १ ॥ वृकश्चिदस्य वारुण उरामथिरा वयुनेषु भूषति ।  
 सेमं नः स्तोमं जुनुषाण आ गहीन्द्र प्र चित्रया धिया ॥ २ ॥ कदू न्वस्याकृत-  
 मिन्द्रस्यास्ति पौंस्यम् । केनो नु कं श्रोमतेन न शुश्रुवे जनुषः परि वृत्रहा ॥ ३ ॥

॥ ६८ ॥ त्वामिद्धि हवामहे साता वाजस्य कारवः । त्वां वृत्रेण्विन्द्र सत्प-  
 तिं नरस्त्वां काष्ठास्वर्वतः ॥ १ ॥ स त्वं नश्चित्र वज्रहस्त धृष्णुया मह स्तवानो  
 अद्रिवः । गामश्वं रुथ्यमिन्द्र सं किर सत्रा वाजं न जिग्युषे ॥ २ ॥

॥ ६९ ॥ अभि त्वा पूर्वपीतय इन्द्र स्तोमैभिरायवः । समीचीनासं ऋभवः  
 समस्वरन् रुद्रा गृणन्त पूर्व्यम् ॥ १ ॥ अस्येदिन्द्रो वावृधे वृष्ण्यं शवो मदे सुत-  
 स्य विष्णवि । अद्या तमेस्य माहिमानमायवो नु पुवन्ति पूर्वथा ॥ २ ॥

॥ १०० ॥ अथा हीन्द्र गिर्वेण उप त्वा कामान् महः संसृज्महे । उदेव य-  
 न्त उदभिः ॥ १ ॥ वारं त्वा युव्याभिर्वर्धन्ति शूर ब्रह्माणि । वावृध्वासं चिद-  
 द्विवो द्विवेदिवे ॥ २ ॥ युज्जन्ति हरीं इषिरस्य गार्धयोरौ रथं उरुयुगे । इन्द्र-  
 वाहा वचेयुजा ॥ ३ ॥

॥ १०१ ॥ अग्निं दूतं वृणीमहे होतारं विश्वेदसम् । अस्य यज्ञस्य सुक्र-  
तुम् ॥ १ ॥ अग्निर्मग्निं हवीमभिः सदा हवन्त विस्पतिम् । हव्यवाहं पुरुप्रियम्  
॥ २ ॥ अग्ने देवा इहा वह जज्ञानो वृक्तवर्हिषे । असि होता न ईड्यः ॥ ३ ॥

॥ १०२ ॥ ईलेन्यो नमस्यस्तिरस्तमांसि दर्शतः । समग्निरिध्यते वृषा ॥ १ ॥  
वृषो अग्निः समिध्यते श्वो न देववाहनः । तं हविष्मन्त ईलते ॥ २ ॥ वृषणं त्वा  
वयं वृषन् वृषणः समिधीमहि । अग्ने दीद्यतं बृहत् ॥ ३ ॥

॥ १०३ ॥ अग्निमीलिष्वावसे गाथाभिः शीरशोचिषम् । अग्निं राये पु-  
रुमील्ह श्रुतं नरोग्निं सुवीतये छर्दिः ॥ १ ॥ अग्न आ याद्यभिर्हीतारं त्वावृ-  
णीमहे । आ त्वामनक्तु प्रयता हविष्मती यजिष्ठं बर्हिरासदे ॥ २ ॥ अच्छा हि त्वा  
सहसः सूनो अङ्गिरः सुचश्चरन्त्यध्वरे । ऊजो नपातं घृतकेशमीमहेग्निं यज्ञेषु  
पूर्यम् ॥ ३ ॥

॥ १०४ ॥ इमा उं त्वा पुरुवसो गिरो वर्धन्तु या मम । पावकवर्णाः शु-  
चयो विपश्चितोभि स्तोमैरनूषत ॥ १ ॥ अयं सहस्रमृषिभिः सहस्कृतः समुद्र इव  
पप्रथे । सत्यः सो अस्य महिमा गृणे शवो यज्ञेषु विप्रराज्ये ॥ २ ॥ आ नो वि-  
श्वासु हव्य इन्द्रः समत्सु भूषतु । उप ब्रह्माणि सर्वनानि वृत्रहा परमज्या ऋची-  
षमः ॥ ३ ॥ त्वं दाता प्रथमो राधसामस्यसि सत्य ईशानकृत् । तुविद्युमनस्य यु-  
ज्या वृणीमहे पुत्रस्य शवसो महः ॥ ४ ॥

॥ १०५ ॥ त्वमिन्द्र प्रतूर्तिष्वभि विश्वा असि स्पृधः । अशस्तिहा जनिता  
विश्वतूरसि त्वं तूर्य तरुष्यतः ॥ १ ॥ अनु ते शुष्मं तुरयन्तमीयतुः क्षोणी शिशुं  
न मातरा । विश्वास्ते स्पृधः शनथयन्त मन्यवे वृत्रं यदिन्द्र तूर्वीसि ॥ २ ॥ इत ऊती  
वो अजरं प्रहेतारमग्रहितम् । आशुं जेतारं हेतारं रथीतममर्तुं तुग्यावृधम् ॥ ३ ॥  
यो राजा चर्षणीनां यातारथेभिरधिगुः । वि श्वासां तरुता पृतनानां ज्येष्ठो यो  
वृत्रहा गृणे ॥ ४ ॥ इन्द्रं तं शुम्भ पुरुहन्मज्ज वसे यस्य द्विता विधर्तरि । हस्ताय  
वज्रः प्रति धायि दर्शतो महो दिवे न सूर्यः ॥ ५ ॥

॥ १०६ ॥ तव त्यदिन्द्रियं बृहत् तव शुष्ममुत क्रतुम् । वज्रं शिशति धिष-  
णा वरेण्यम् ॥ १ ॥ तव द्यौरिन्द्र पौंस्यं पृथिवी वर्धति श्रवः । त्वामापः पर्वता-  
सश्च हिन्विरे ॥ २ ॥ त्वां विष्णुर्वृहन् क्षयो मित्रो गृणाति वरुणः । त्वां शर्धो  
मदत्यनु मारुतम् ॥ ३ ॥



॥ १०७ ॥ समस्य मन्यवे विशो विश्वा नमन्त कृष्टयः । समुद्रायैव सिन्धवः  
 ॥ १ ॥ ओजस्तदस्य तित्विष उभे यत् समवर्तयत् । इन्द्रश्चर्मैव रोदसी ॥ २ ॥  
 वि चिद् वृत्रस्य दोधतो वज्रेण शतपर्वणा । शिरो विभेद वृष्णिना ॥ ३ ॥  
 तदिदाम् भुवनेषु ज्येष्ठं यतो जज्ञ उग्रस्त्वेषन्मृणः । सद्यो जज्ञानो नि रिणति  
 शत्रूनु यदेतं मदन्ति विश्व ऊमाः ॥ ४ ॥ वावृधानः शर्वसा भूर्योजाः शत्रुर्दा-  
 साय भियसं दधाति । अग्न्यनञ्च व्यनञ्च सस्ति सं ते नवन्त प्रभृता मदेषु ॥ ५ ॥  
 त्वे क्रतुमपि पृञ्चन्ति भूरि द्विर्यदेते त्रिभवन्यूमाः । स्वादोः स्वादीयः स्वादुना  
 सृजा समदः सु मधु मधुनाभि योधीः ॥ ६ ॥ यदि चिन्तु त्वा धना जयन्तं  
 रणे रणे अनुमदन्ति विप्राः । ओजीयः शुष्मिन्तिस्थरमा तनुष्व मा त्वा दभन्  
 दुरेवासः कृशोकाः ॥ ७ ॥ त्वया वयं शाश्वद्दे रणेषु प्रपश्यन्तो युधेन्यानि  
 भूरि । चोदयामि त्वा आयुधा वचोभिः सं ते शिशामि ब्रह्मणा वयांसि ॥ ८ ॥  
 नि तद् दधिषेवरे परे च यस्मिन्नाविथावसा दुरोणे । आ स्थापयत् मातरं जि-  
 गत्नुमत इन्वत् कर्वराणि भूरि ॥ ९ ॥ स्तुष्व वर्ष्मन् पुरुवर्त्मानं समृभ्वाणमिन्-  
 तममाप्तमाप्तयानाम् । आ दर्शति शर्वसा भूर्योजाः प्र सन्नति प्रतिमानं पृथिव्याः  
 ॥ १० ॥ इमा ब्रह्म बृहद्दिवः कृण्वदिन्द्राय शूषमग्निः स्वर्षाः । महो गोत्रस्य क्षयति  
 स्वराजा तुरश्चिद् विश्वमर्णवत् तपस्वान् ॥ ११ ॥ एवा महान् बृहद्दिवो अथ-  
 र्वावोचत् स्वां तन्वः मिन्द्रमेव । स्वसारौ मातरिभ्वरी अग्निमे द्विन्वन्ति चैनेश्वसा  
 वर्धयन्ति च ॥ १२ ॥ चित्रं देवानां केतुरनीकं ज्योतिष्मान् प्रदिशः सूर्य उद्यन् ॥  
 दिवाकुरोति द्युम्नैस्तमामि विश्वातारीद् दुरितानि शुक्रः ॥ १३ ॥ चित्रं देवानामु-  
 दगादनीकं चक्षुर्मित्रस्य वरुणस्याग्नेः । आप्राद् द्यावापृथिवी अन्तरिक्षं सूर्य  
 आत्मा जगत्स्तस्थुर्ष्वच ॥ १४ ॥ सूर्यो देवीमुषसं रोचमानां मर्यो न योषामभ्येति  
 पश्चात् । यत्रा नरो देवयन्तो युगानि वितन्वते प्रति भद्राय भद्रम् ॥ १५ ॥

॥ १०८ ॥ त्वं न इन्द्रा भर्तु ओजो नृम्णं शतक्रतो विचर्षणे । आ वीरं  
 पृतनापहम् ॥ १ ॥ त्वं हि नः पिता वसो त्वं माता शतक्रतो बभूविथ । अधा  
 ते सुम्नमीमहे ॥ २ ॥ त्वां शुष्मिन् पुरुहूत वाजयन्तमुप ब्रुवे शतक्रतो । स नो  
 रास्व सुवीर्यम् ॥ ३ ॥

॥ १०९ ॥ स्वादोरित्था विषुवतो मध्वः पिबन्ति गौर्यः । या इन्द्रेण सया-  
 क्रीवृष्णा मदन्ति शोभसे वस्त्रीरनु स्वराज्यम् ॥ १ ॥ ता अस्य पृश्नायुवः सोमं

श्रीणान्ति पृश्नयः । प्रिया इन्द्रस्य धेनवो वज्र हिन्वन्ति सायकं वस्वीरनु स्वरा-  
ज्यम् ॥ २ ॥ ता अस्य नमसा सहः सपर्यन्ति प्रचेतसः । वृतान्यस्य सध्विरे  
पुरुषि पूर्वचित्तये वस्वीरनु स्वराज्यम् ॥ ३ ॥

॥ ११० ॥ इन्द्राय मद्धेने सुतं परिं षोभन्तु नो गिरः । अकर्मचन्तु कारवः  
॥ १ ॥ यस्मिन् विश्वा अधि श्रियो रणान्ति सप्त संसदः । इन्द्रं सुते हवामहे ॥ २ ॥  
त्रिकंद्रुकेषु चेतनं देवासो यज्ञमब्रत । तमिद् वर्धन्तु नो गिरः ॥ ३ ॥

॥ १११ ॥ यत् सोममिन्द्र विष्णावि यदा व त्रित आप्तये । यदा मस्तसु  
मन्दसे समिन्दुभिः ॥ १ ॥ यदा शक्र परावति समुद्रे अधि मन्दसे । अस्मा-  
कमिद् सुते रणा समिन्दुभिः ॥ २ ॥ यदासि सुन्वतो वृधो यजमानस्य स-  
त्पते । उक्थे वा यस्य रणसि समिन्दुभिः ॥ ३ ॥

॥ ११२ ॥ यद्य कचं वृत्रहन्नुदगां अभि सूर्य । सर्वं तदिन्द्र ते वशे ॥ १ ॥  
यदा प्रवृद्ध सत्पते न मरा इति मन्यसे । उतो तत् सखमित् तव ॥ २ ॥ ये सो-  
धासः परावति ये अर्वावति सुन्विरे । सर्वास्तां इन्द्र गच्छसि ॥ ३ ॥

॥ ११३ ॥ उभयं शृणवच्च न इन्द्रो अर्वागिदं वचः । सत्राच्या मघवा सो-  
मपीतये धिया शर्विष्ठ आ गमत् ॥ १ ॥ तं हि स्वराजं वृषभं तमोजसे धिषणे  
निष्ठतत्तुः । उतोपमानां प्रथमो नि पीदसि सोमकामं हि ते मनः ॥ २ ॥

॥ ११४ ॥ अभ्रातृव्यो अना त्वमनापिरिन्द्र जुनुषा मनादसि । युधेदापि-  
त्वमिच्छसे ॥ १ ॥ नकीं रेवन्तं सख्याय विन्दसे पीयन्ति ते सुराश्वः । यदा  
कृणोषि नदनुं समूहस्यादित् पितेव हूयसे ॥ २ ॥

॥ ११५ ॥ अहमिद्धि पितुष्परिमेधामृतस्य जग्रम । अहं सूर्य इवाजनि ॥ १ ॥  
अहं प्रत्नेन मन्मना गिरः शुभमामि कणववत् । येनेन्द्रः शुष्ममिद् दधे ॥ २ ॥ ये  
त्वामिन्द्र न तुष्टुवृर्धयो ये च तुष्टुवुः । ममेद् वर्धस्वः सुष्टुतः ॥ ३ ॥

॥ ११६ ॥ मा भूम निष्ठया इवेन्द्र त्वदरणा इव । वनानि न प्रजहितान्य-  
द्रिवो दुरोषासो अमन्महि ॥ १ ॥ अमन्महीदना शवोनुग्रासश्च वृत्रहन् । सुकृत्  
सु ते महता शूर राघसानु स्तोमं मुदीमहि ॥ २ ॥

॥ ११७ ॥ पित्रा सोममिन्द्र मन्दतु त्वा यं ते सुषाव हयेश्वाद्रिः । सोतु-  
र्बाहुभ्यां सुयतो नार्या ॥ १ ॥ यस्ते मवो युज्यश्चारुरस्ति येन वृत्राणि हर्यस्व

हंसि । स त्वामिन्द्र प्रभूवसो ममत्तु ॥ २ ॥ बोधा सु मे मघवन् वाचमेमां यां ते  
वसिष्ठो अर्चति प्रशस्तिम् । इमा ब्रह्म सधमादे जुषस्व ॥ ३ ॥

॥ ११८ ॥ शग्ध्युषु शचीपत इन्द्र विश्वाभिरुतिभिः । भगं न हि त्वां य-  
शसं वसुविदमनु शूर चरामसि ॥ १ ॥ पौरो अश्वस्य पुरुकृद् गवामस्युत्सो देव  
हिरण्ययः । नक्तिर्हि दानं परिमर्षित् त्वे यद्यग्रामि तदा भर ॥ २ ॥ इन्द्रमिद्  
देवतातय इन्द्रं प्रयत्यध्वरे । इन्द्रं समीके वनिनो हवामहे इन्द्रं धनस्य सातये  
॥ ३ ॥ इन्द्रो महना रोदसी पप्रथच्छव इन्द्रः सूर्यमरोचयत् । इन्द्रं विश्वा भु-  
वनानि येमिरे इन्द्रं सुवानास इन्द्रवः ॥ ४ ॥

॥ ११९ ॥ अस्तावि मन्म पूर्य ब्रह्मेन्द्राय वोचत । पूर्वीर्ऋतस्य बृहतीर-  
नूषत स्तोतुर्मेधा असृक्षत ॥ १ ॥ तुरण्यवो मधुमन्तं घृतश्चुतं विप्रासो अर्कमा-  
नृचुः । अस्मे रयिः पप्रथे वृष्णयं शवोस्मे सुवानास इन्द्रवः ॥ २ ॥

॥ १२० ॥ यदिन्द्र प्रागपागुदङ्ग्यग् वा हूयसे नृभिः । सिमां पुरु नृषूतो  
अस्यानवोसि प्रशर्ध तुर्वशे ॥ १ ॥ यद्वा रुमे रुशमे श्यावके कृप इन्द्र मादयसे सचा ।  
कण्वांसस्त्वा ब्रह्मभि स्तोमवाहस इन्द्रा यच्छन्त्या गहि ॥ २ ॥

॥ १२१ ॥ अभि त्वा शूर नोनुमोदुग्धा इव धेनवः । ईशानमस्य जगतः स्व-  
र्हशमीशानमिन्द्र तस्युषः ॥ १ ॥ न त्वावां अन्यो दिव्यो न पार्थिवो न जातो न ज-  
निष्यते । अश्वायन्तो मघवन्निन्द्र वाजिनो गव्यन्तस्त्वा हवामहे ॥ २ ॥

॥ १२२ ॥ रेवतीर्नः सधमा इन्द्रे सन्तु तुविवाजाः क्षुमन्तोयाभिर्मदेम ॥ १ ॥  
आ घ त्वावान् त्मनास्तोतुभ्यो धृष्णवियानः । ऋणोरक्षं न चक्रयोः ॥ २ ॥  
आ यद् दुवः शतक्रतवा कामै जरितृणाम् । ऋणोरक्षं न शचीभिः ॥ ३ ॥

॥ १२३ ॥ तत् सूर्यस्य देवत्वं तन्महित्वं मध्या कर्तोवित्तं सं जभार । य-  
देदयुक्त हरितः सधस्थादाद्रात्री वासस्तनुते सिमस्मै ॥ १ ॥ तन्मित्रस्य वरुण-  
स्याभिचक्षे सूर्यो रूपं कृणुते द्यौरुपस्थे । अतन्तमन्यद् रुशदस्य पाजः कृष्ण-  
मन्यद्धरितः सं भरन्ति ॥ २ ॥

॥ १२४ ॥ कया नश्चित्र आ भुवदूती सदावृधः सखा । कया शचिष्ठया वृता  
॥ १ ॥ कस्त्वा सत्यो मदानां मंहिष्ठो मत्सदन्धसः । दृन्हा चिद्राहजे वसु ॥ २ ॥



अभी पुणः सखीनामविता जरितृणाम् । शतं भवास्युतिभिः ॥ ३ ॥ इमा नु कं  
भुवना सीषधामेन्द्रश्च विश्वे च देवाः । यज्ञं च नस्तन्वं च प्रजां चादित्यैरिन्द्रः  
सह चीकृत्पाति ॥ ४ ॥ आदित्यैरिन्द्रः सगणो मरुद्भिरस्माकं भूत्वाविता तनू-  
नाम् । हत्वाय देवा असुरान् यदायन् देवा देवत्वमभिरक्षमाणाः ॥ ५ ॥ प्र-  
त्यञ्चर्मर्कर्मनयं हवीभिरादित् स्वधर्मिषिरां पर्यपश्यन् । अया वाजं देवहितं  
सनेम मदेम शतहिमाः सुवीराः ॥ ६ ॥

॥ १२५ ॥ अपेन्द्र प्राचो मघवन्नमित्रानपापाचो अभिभूते नुदस्व । अपो-  
दीचो अप शूराधराच उरौ यथा तव शर्मन् मदेम ॥ १ ॥ कुविदङ्ग यवमन्तो यवं  
चिद् यथा दान्त्यनुपूर्वं वियूय । इहेहैषां कृणुहि भोजनानि ये बर्हिषो नमोवृ-  
क्तिं न जग्मुः ॥ २ ॥ नहि स्थूर्यतुथा यातमस्ति नोत श्रवो विविदे संगमेषु । न-  
व्यन्त इन्द्रं सख्याय विप्रां अश्वायन्तो वृषणं वाजयन्तः ॥ ३ ॥ युवं सुरामम-  
श्विना नमुचावासुरे सचा । विपिपाना शुभस्पती इन्द्रं कर्मस्वावतम् ॥ ४ ॥ पु-  
त्रमिव पितरांश्विनोभेन्द्रावथुः काव्यैर्दसनाभिः । यत् सुरामं व्यपिबः शचीभिः  
सरस्वती त्वा मघवन्नभिष्णक् ॥ ५ ॥ इन्द्रः सुत्रामा स्ववाँ अवाँभिः समृद्धीको  
भवतु विश्ववेदाः । बाधतां द्वेषो अभयं नः कृणोतु सुवीर्यस्य पतयः स्याम ॥ ६ ॥  
स सुत्रामा स्ववाँ इन्द्रो अस्मदाराच्चिद् द्वेषः सनुतर्गुयोतु । तस्य वयं सुमतौ य-  
ज्ञियस्यापि भद्रे सौमनसे स्याम ॥ ७ ॥

॥ १२६ ॥ वि हि सोतोः सृजत नेन्द्र देवममसत । यत्रामदद् वृषाकपिर्यः पु-  
ष्टेषु मत्सखा विश्वस्मादिन्द्र उत्तरः ॥ १ ॥ परा हीन्द्र धावसि वृषाकपेराति व्य-  
थिः । नो अह प्र विन्दस्यन्यत्र सोमपीतये विश्वस्मादिन्द्र उत्तरः ॥ २ ॥ किमयं  
त्वां वृषाकपिश्चकार हरितो मृगः । यस्मा इरस्यसीदु न्वर्यो वा पुष्टिमद् वसु विश्व-  
स्मादिन्द्र उत्तरः ॥ ३ ॥ यमिमं त्वं वृषाकपिं प्रियमिन्द्राभिरक्षसि । श्वा न्वस्य  
जम्भिषदपि कर्णे वराहयुर्विश्वस्मादिन्द्र उत्तरः ॥ ४ ॥ प्रिया तृष्टानि मे कृपि-  
व्यक्ता व्यदूषत् । शिरो न्वस्य राविषं न सुगं दुष्कृतं भुवं विश्वस्मादिन्द्र उत्त-  
रः ॥ ५ ॥ न मत्स्त्री सुभसत्तरा न सुयाशुतरा भुवत् । न मत् प्रतिच्यवीयसी  
न सक्थ्युद्यमीयसी विश्वस्मादिन्द्र उत्तरः ॥ ६ ॥ उवे अम्ब सुलाभिके यथेवाङ्ग  
भविष्यति । भसन्ने अम्ब सक्थि मे शिरो मे वीध हृष्यति विश्वस्मादिन्द्र उ-  
त्तरः ॥ ७ ॥ किं सुबाहो स्वङ्गुरे पृथुष्टो पृथुजाघने । किं शूरपत्नि नस्त्वमभ्य-

मीषि वृषाकपिं विश्वस्मादिन्द्र उत्तरः ॥ ८ ॥ अवीरामिव मामयं शरारुरभि  
मन्यते । उताहमस्मि वीरिणीन्द्रपत्नी मरुत्सखा विश्वस्मादिन्द्र उत्तरः ॥ ९ ॥  
संहोत्रं स्मं पुरा नारी समनं वाक् गच्छति । वेधा ऋतस्य वीरिणीन्द्रपत्नी मही-  
यते विश्वस्मादिन्द्र उत्तरः ॥ १० ॥ इन्द्राणीमासु नारिषु सुभगामहमश्रवम् ।  
नहस्या अपरं च न जरसा मरते पतिविश्वस्मादिन्द्र उत्तरः ॥ ११ ॥ नाहमिन्द्रा-  
णि रारण सख्युर्वृषाकपेऽर्चते । यस्येदमप्यं हविः प्रियं देवेषु गच्छति विश्वस्मा-  
दिन्द्र उत्तरः ॥ १२ ॥ वृषाकपायि रेवेति सुपुत्र आदु सुस्नुषे । यसत् त इन्द्र  
उक्षणः प्रियं काचित्करं हविर्विश्वस्मादिन्द्र उत्तरः ॥ १३ ॥ उच्छो  
हि मे पञ्चदश साकं पचन्ति विंशतिम् । उताहमस्मि पीव इदुभा कुक्षी पृणन्ति  
मे विश्वस्मादिन्द्र उत्तरः ॥ १४ ॥ वृषभो न तिग्मशृङ्गोन्तर्यथेषु रोरुवत् । मन्यस्तं  
इन्द्र शं हृदे यं तं सुनोति भावयुर्विश्वस्मादिन्द्र उत्तरः ॥ १५ ॥ न सेशे यस्य र-  
म्बतेन्तरा सक्थ्याऽकपृत् । सेदीशे यस्य रोमशं निषेदुषो विजृम्भते विश्वस्मा-  
दिन्द्र उत्तरः ॥ १६ ॥ न सेशे यस्य रोमशं निषेदुषो विजृम्भते । सेदीशे यस्य रम्बते-  
न्तरा सक्थ्याऽकपृत् विश्वस्मादिन्द्र उत्तरः ॥ १७ ॥ अयमिन्द्र वृषाकपिः परस्व-  
न्तं हतं विदत् । असि सूनां नवै चरुमादेधस्यान् आर्चितं विश्वस्मादिन्द्र उत्तरः ॥ १८ ॥  
अयमेमि विचाकशद् विचिन्वन दासमार्यम् । पिबामि पाकसुत्वानोभि धीरमचाकशं  
विश्वस्मादिन्द्र उत्तरः ॥ १९ ॥ धन्वं च यत् कृन्तत्रै च कर्ति स्विता वि यो जना ।  
नेदीयसो वृषाकपेस्तमेहि गृह्णां उप विश्वस्मादिन्द्र उत्तरः ॥ २० ॥ पुनरोहि वृषाकपे  
सुविता कल्पयावहै । य एष स्वप्नं शनोस्तमेषि पथा पुनर्विश्वस्मादिन्द्र उत्तरः ॥ २१ ॥  
यदुदञ्चो वृषाकपे गृहमिन्द्राजगन्तन । कस्य पुल्वघो मृगः कर्मणं जनयोपनो  
विश्वस्मादिन्द्र उत्तरः ॥ २२ ॥ पर्शुर्हं नाम मानवी साकं संसूव विंशतिम् । भद्रं  
भलं त्यस्या अभूद् यस्यो उदरमामयद् विश्वस्मादिन्द्र उत्तरः ॥ २३ ॥

॥ अथ कुन्तापसूक्तानि ॥

॥ १२७ ॥ इदं जना उप श्रुत नराशंस स्तर्विष्यते । षष्ठिं सहस्रां नवतिं च  
कौरम आ रुशमेषु दग्धहे ॥ १ ॥ उष्ट्रा यस्य प्रवाहणो वधूमन्तो द्विर्दश । वृष्म  
रथस्य नि जिहीडते दिव ईषमाणा उपस्पृशः ॥ २ ॥ एष इषार्य मामहे शतं नि-  
ष्कान् दश स्रजः । त्रीणि शतान्यर्वतां सहस्रा दश गोनाम् ॥ ३ ॥ ( १ ) वच्य-

स्व रेभं वच्यस्व वृत्ते न पक्के शकुनः । नष्टे जिह्वा चर्चरीति क्षुरो न धुरिजोरिव  
 ॥ ४ ॥ प्र रेभासो मनीषा वृषा गाव इवेरते । अमोतपुत्रका एषाममोत गा इवा-  
 सते ॥ ५ ॥ प्र रेभं धीं भरस्व गोविदे वसुविदम् । देवत्रेमां वाचं श्रीणीहीषुर्ना-  
 वीरुस्तारम् ॥ ६ ॥ ( २ ) राज्ञो विश्वजनीनस्य यो देवोमर्त्या अति । वैश्वान-  
 रस्य सुष्ठुतिमा सुनोतां परिक्षितः ॥ ७ ॥ परिच्छिन्नः क्षेममकरोत् तम् आसन-  
 माचरन् । कुलायन् कृण्वन् कौरव्यः पतिर्वदति जायया ॥ ८ ॥ कतरत् त आ  
 हराणि दधि मन्थां परि श्रुतम् । जायाः पतिं वि पृच्छति राष्ट्रे राज्ञः परिक्षितः  
 ॥ ९ ॥ अभीवस्वः प्र जिहीते यवः एकः पथो बिलम् । जनः स भद्रमेधति राष्ट्रे  
 राज्ञः परिक्षितः ॥ १० ॥ ( ३ ) इन्द्रः कारुमन्बुधदुर्तिष्ठ वि चरा जनम् ।  
 ममेदुग्रस्य चर्कधि सर्व इत् ते पृणादरिः ॥ ११ ॥ इह गावः प्रजायध्वमिहाश्वा  
 इह पूरुषाः । इहो सहस्रदक्षिणोपि पूषा नि पीदति ॥ १२ ॥ नेमा इन्द्र गावो  
 रिषन् मो आसां गोप रीरिषत् । मासामिन्द्रयुर्जन इन्द्र मा स्तेन ईशत ॥ १३ ॥  
 उप नोन रमसि सूक्तेन वचसा वयं भद्रेण वचसा वयम् । वनादिध्वनो गिरो न  
 रिष्येम कदाचन ॥ १४ ॥ ( ४ )

॥ १२८ ॥ यः सभेयो विदधयः सुत्वा यज्वाथ पूरुषः । सूर्यं चामू रिशाद-  
 सस्तद् देवाः प्रागंकल्पयन् ॥ १ ॥ यो जाम्या अप्रथयस्तद् यत् सखायं दुधूर्षति ।  
 ल्येष्टो यदप्रचेतास्तदाहुरधरागिति ॥ २ ॥ यद् भद्रस्य पूरुषस्य पुत्रो भवति  
 दाधृषिः । तद् विप्रो अब्रवीदु तद् गन्धर्वः काम्यं वचः ॥ ३ ॥ यश्च पाणि रघु-  
 जिष्ठयो यश्च देवा अदाशुरिः । धीराणां शश्वतामहं तदपागिति शुश्रुम ॥ ४ ॥  
 ये च देवा अयजन्ताथो ये च पराददिः । सूर्यो दिवमिव गत्वार्य मघवा  
 नो वि रंशते ॥ ५ ॥ ( ५ ) योनाक्काक्षो अनभ्यक्तो अमणिवो अहिर-  
 ण्यवः । अब्रह्मा ब्रह्मणः पुत्रस्तोता कल्पेषु संमिता ॥ ६ ॥ य आक्काक्षः सुभ्य-  
 क्तः सुमणिः सुहिरण्यवः । सुब्रह्मा ब्रह्मणः पुत्रस्तोता कल्पेषु संमिता ॥ ७ ॥  
 अप्रपाणा च वेशन्ता रेवा अप्रतिदिश्ययः । अयभ्या कन्याकल्याणी तोता क-  
 ल्पेषु संमिता ॥ ८ ॥ सुप्रपाणा च वेशन्ता रेवान्तुप्रतिदिश्ययः । सूर्यभ्या  
 कन्या कल्याणी तोता कल्पेषु संमिता ॥ ९ ॥ परिवृक्ता च महिषी स्वस्त्या  
 च युधिगमः । अनाशुरश्चायामी तोता कल्पेषु संमिता ॥ १० ॥ वावाता  
 च महिषी स्वस्त्या च युधिगमः । स्वाशुरश्चा यामीतोता कल्पेषु सं-  
 मिता ॥ ११ ॥ ( ६ ) यदिन्द्रादो दाशराज्ञे मानुषं वि ग्राहथाः । विरूपः स-



वैस्मा आसीत् सह यत्ताय कल्पते ॥ १२ ॥ त्वं वृषाक्षुं मघवन्नम्रं मर्याकरो रविः ।  
 त्वं रौहिणं व्यास्यो वि वृत्रस्याभिनच्छिरः ॥ १३ ॥ यः पर्वतान् व्यदधाद् यो अपो  
 व्यगाहथाः । इन्द्रो यो वृत्रहान्महं तस्मादिन्द्र नमोस्तुते ॥ १४ ॥ पृष्ठं धावन्तं  
 ह्योरौरौचैः श्रवसमब्रुवन् । स्वस्त्यश्वं जैत्रयेन्द्रमा वह सुस्रजम् ॥ १५ ॥ ये त्वां  
 श्वेता अजैश्रवसो हार्यो युञ्जन्ति दक्षिणम् । पूर्वा नमस्य देवानां विभ्रदिन्द्र  
 महीयते ॥ १६ ॥ ( ७ )

॥ १२६ ॥ एता अश्वा आ पुं वन्ते ॥ १ ॥ प्रतीपं प्रातिमुत्वनम् ॥ २ ॥ ता-  
 समेका हरिकिका ॥ ३ ॥ हरिक्विके किमिच्छसि ॥ ४ ॥ साधुं पुत्रं हिंरययम्  
 ॥ ५ ॥ काहेतं परास्यः ॥ ६ ॥ यत्रामूस्तिस्तः शिशपाः ॥ ७ ॥ परि त्रयः ॥ ८ ॥  
 पृदाकवः ॥ ९ ॥ शृङ्गं धमन्त आसते ॥ १० ॥ अयन्महा ते अर्वाहः ॥ ११ ॥ स इच्छकं  
 सघाघते ॥ १२ ॥ सघाघते गोमीघा गोमतीरिति ॥ १३ ॥ पुमां कुस्ते निमिच्छसि  
 ॥ १४ ॥ पल्पं बद्धं वयो इति ॥ १५ ॥ बद्धं वो अघा इति ॥ १६ ॥ अजागार के-  
 विका ॥ १७ ॥ अश्वस्य वारो गोशपथके ॥ १८ ॥ श्येनीपती सा ॥ १९ ॥ अनामयो-  
 पजिह्विका ॥ २० ॥

॥ १३० ॥ को अर्यं बहुलिप्ता इषूनि ॥ १ ॥ को असिघाः पर्यः ॥ २ ॥ को  
 अर्जुन्याः पर्यः ॥ ३ ॥ कः काण्यार्याः पर्यः ॥ ४ ॥ एतं पृच्छ कुहं पृच्छ ॥ ५ ॥ कुहाकं  
 पक्कं पृच्छ ॥ ६ ॥ यवानो यतिस्वभिः कुभिः ॥ ७ ॥ अकुप्यन्तः कुपायकुः ॥ ८ ॥  
 आर्मणको मणत्सकः ॥ ९ ॥ देवं त्वप्रतिसूर्य ॥ १० ॥ एनश्चिपङ्किका हविः  
 ॥ ११ ॥ प्रदुद्रुहो मघाप्रति ॥ १२ ॥ शृङ्ग उत्पन्न ॥ १३ ॥ मा त्वाभि सखानो  
 विदन् ॥ १४ ॥ वशायाः पुत्रमा यन्ति ॥ १५ ॥ इरावेदुमयं दत्त ॥ १६ ॥ अथो  
 इयान्निग्निति ॥ १७ ॥ अथो इयन्निति ॥ १८ ॥ अथो श्वा अस्थिरो भवन् ॥ १९ ॥  
 उयं यकांश्लोकका ॥ २० ॥

॥ १३१ ॥ आर्मिनोनिति भद्यते ॥ १ ॥ तस्य अनु निर्भञ्जनम् ॥ २ ॥ व-  
 रुणो याति वस्त्रभिः ॥ ३ ॥ शतं वा भारती शवः ॥ ४ ॥ शतमाशवा हिं-  
 रययाः । शतं उथ्या हिंरययाः । शतं कुथा हिंरययाः । शतं निष्का हिं-  
 रययाः ॥ ५ ॥ अहल कुश वर्त्तक ॥ ६ ॥ शफेन इव ओहते ॥ ७ ॥ आयं  
 वनेनती जनी ॥ ८ ॥ वनिष्ठा नाव गृह्णन्ति ॥ ९ ॥ इदं मद्यं मदूरिति ॥ १० ॥

ते वृक्षाः सह तिष्ठति ॥११॥ पाकं बलिः ॥१२॥ शकं बलिः ॥ १३ ॥ अश्वत्थ  
स्वर्दिरो ध्रुवः ॥ १४ ॥ अरदुपरम ॥ १५ ॥ शयौ हत इव ॥ १६ ॥ व्यापू पू-  
रुषः ॥ १७ ॥ अदूहप्रियां पूषकम् ॥ १८ ॥ अत्यर्थं परस्वतः ॥ १९ ॥ दौव  
इस्तिनो हती ॥ २० ॥

॥ १३२ ॥ आदलाबुकमेककम् ॥ १ ॥ अलाबुकं निखातकम् ॥ २ ॥ कु-  
र्कुरिको निखातकः ॥ ३ ॥ तद् वात उन्मथायति ॥ ४ ॥ कुलायं कृणवादिर्ति  
॥ ५ ॥ उग्रं वनिषदाततम् ॥ ६ ॥ न वनिषदनाततम् ॥ ७ ॥ क एषां कर्करी लि-  
खत् ॥ ८ ॥ क एषां दुन्दुभिं हनत् ॥ ९ ॥ यदीयं हनत् कथं हनत् ॥ १० ॥ देवी  
हनत् कुह्नत् ॥ ११ ॥ पर्यागारं पुनः पुनः ॥ १२ ॥ त्रीण्युष्टस्य नामानि ॥ १३ ॥  
हिरण्य इत्येकं अब्रवीत् ॥ १४ ॥ द्वौ वा ये शिशवः ॥ १५ ॥ नीलशिखण्डवा-  
हनः ॥ १६ ॥

॥ १३३ ॥ विततौ किरणौ द्वौ तावा पिनष्टि पूरुषः । न वै कुमारि तत्  
तथा यथा कुमारि मन्यसे ॥ १ ॥ मातुष्टे किरणौ द्वौ निवृत्तः पूरुषानृते । न वै०  
॥ २ ॥ निगृह्य कर्णिकौ द्वौ निरायच्छसि मध्यमे । न वै० ॥ ३ ॥ उत्तानायै  
शयानायै तिष्ठन्ती वाव गूहसि । न वै० ॥ ४ ॥ श्लक्ष्णायां श्लक्ष्णिकायां  
श्लक्ष्णमेवाव गूहसि । न वै० ॥ ५ ॥ अवश्लक्ष्णमिव अशदन्तलोममति हृदे ।  
न वै कुमारि तत् तथा यथा कुमारि मन्यसे ॥ ६ ॥

॥ १३४ ॥ इहेत्य प्रागप्रागुदगधराग्—अरालागुदभर्त्सथ ॥ १ ॥ ० वत्साः  
पुरुषन्त आसते ॥ २ ॥ ० स्थालीपाको वि लीयते ॥ ३ ॥ ० स वै पृथु लीयते  
॥ ४ ॥ ० आप्टे लाहणि लीशायी ॥ ५ ॥ इहेत्य प्रागप्रागुदगधराग्—अचिल्ली  
पुच्छिलीयते ॥ ६ ॥

॥ १३५ ॥ भुगित्यभिगतुः शलित्यपक्रान्तः फलित्यभिष्ठितः । दुन्दुभि-  
माहननाभ्यां जरितरोथामो द्वैव ॥ १ ॥ कोशविले रजनि ग्रन्थेर्धानमुपानहि  
पादम् । उत्तमां जनिमां जन्यानुत्तमां जनीन् वर्त्मन्यात् ॥ २ ॥ अलाबूनि पृषा-  
तकान्यश्वत्थपलाशम् । पिपीलिकावटश्वसौ विद्युत्स्वापर्णशफो गोशफो ज-  
रितरोथामो द्वैव ॥ ३ ॥ बीमे देवा अक्रंसताध्वर्यो जिमं प्रचर । सुसत्यमिद्

गवामस्यासिं प्रबुदसि ॥ ४ ॥ पत्नी यदृश्यते पत्नी यद्यमाणा जरितरोथामो  
 वैव । होता विष्टीमेन जरितरोथामो वैव ॥ ५ ॥ आदित्या ह जरितरङ्गिरोभ्यो  
 दक्षिणामनयन् । तां ह जरितः प्रत्यायंस्तामु ह जरितः प्रत्यायन् ॥ ६ ॥ तां ह  
 जरितर्तः प्रत्यगृभ्णंस्तामु ह जरितर्तः प्रत्यगृभ्णः । अहानेतरसं न वि चेतना-  
 नि युज्जानेतरसं न पुरोगवामः ॥ ७ ॥ उत श्वेत आशुपत्वा उतो पद्याभिर्यविष्ठः ।  
 उतेमाशु मानं पिपति ॥ ८ ॥ आदित्या रुद्रा वसवस्त्वेनु त इदं राधः प्रति गृभ्णी-  
 ह्यङ्गिरः । इदं राधो विभु प्रभु इदं राधो बृहत् पृथु ॥ ९ ॥ देवा ददत्वासुरं तद् वो  
 अस्तु सुचेतनम् । युष्मा अस्तु दिवेदिवे प्रत्येव गृभायत ॥ १० ॥ त्वमिन्द्र शर्मरिणा  
 हव्यं पारावतेभ्यः । विप्राय स्तुवते वसुवनिं दुरश्रवसे बह ॥ ११ ॥ त्वमिन्द्र कपोता-  
 य च्छिन्नपक्षाय वञ्चते । श्यामाकं एकं पीतुं च वारस्मा अर्कुणोबिहुः ॥ १२ ॥  
 अरंगरो वावदीति त्रेधा ब्रह्मो वरत्रया । इरामह प्रशंसत्यनिरामपं सेधति ॥ १३ ॥

॥ १३६ ॥ यदस्या अहुभेद्याः कूधु स्थूलमुपातसत् । मुष्काविदस्या एजतो  
 गोशफे शकुलाविव ॥ १ ॥ यदा स्थूलं पससाणो मुष्का उपावधीत् । विष्वञ्चा  
 वस्या वर्धतः सिकतास्वेव गर्दभौ ॥ २ ॥ यदल्पिकास्वल्पिका कर्कधूकेवषधते ।  
 वासन्तिकमिव तेजन् यन्त्यवाताय वित्पति ॥ ३ ॥ यद् देवासो ललामगुं प्रविष्टीमि-  
 नमाविषुः । सकुला दैदिश्यते नारीं सत्यस्यान्निभुवो यथा ॥ ४ ॥ महानग्न्युत्पद्भि  
 मोर्कइदस्थानासरन् । शक्तिकानना स्वचमशकं सक्तु पद्यम् ॥ ५ ॥ महानग्न्युलूखल-  
 मतिक्रामन्त्यब्रवीत् । यथा तव वनस्पते निरघ्नन्ति तथैवेति ॥ ६ ॥ महानग्न्युप ब्रूते भू-  
 ष्ठोथाप्यभूभुवः । यथैव ते वनस्पते पिप्पति तथैवेति ॥ ७ ॥ महानग्न्युप ब्रूते भूषो-  
 थाप्य भूभुवः । यथा वयो विदाह्यं स्वर्गे नमवदहते ॥ ८ ॥ महानग्न्युप ब्रूते स्वसा  
 वेशितं पसः । इत्थं फलस्य वृक्षस्य शूर्पे शूर्पे भजेमहि ॥ ९ ॥ महानग्नी कृक-  
 वाकं शर्मय्या परि धावति । अयं न विद्य यो मृगः शीर्ष्णा हरति धार्णिकाम् ॥ १० ॥  
 महानग्नी महानग्नं धावन्तमनु धावति । इमास्तदस्य गा रक्ष यभ मामद्वयौ-  
 दनम् ॥ ११ ॥ सुदेवस्त्वा महानग्नीर्विबाधते महतः साधु खोदनम् । कुसं पीवरो  
 नवत् ॥ १२ ॥ वशा दुग्धार्मिमाङ्गुरिं प्रसृजतोग्रतं परे । महान् वै भद्रो यभ मा-  
 मेद्वयौदनम् ॥ १३ ॥ विदेवस्त्वा महानग्नीर्विबाधते महतः साधु खोदनम् । कुमारिका  
 पिङ्गलिका कार्द भस्मा कु धावति ॥ १४ ॥ महान् वै भद्रो बिल्वो महान्  
 भद्र उदुम्बरः । महाँ अभिक्त बाधते महतः साधु खोदनम् ॥ १५ ॥



यः कुमारी पिङ्गलिका वसन्तं पीवरी लभेत् । तैलकुण्डमिमाङ्गुलं रोदन्तं शुद्ध-  
मदरेत् ॥ १६ ॥

॥ इति कुन्तापसूक्तानि समाप्तानि ॥

॥ १३७ ॥ यद्ध प्राचीरजगन्तोरो मरुद्दरधाणिकीः । हता इन्द्रस्य शत्रवः  
सर्वे बुद्धदयाशवः ॥ १ ॥ कपृन्नरः कपृथमुद् दधातन चोदयत रुदत वाजसा-  
तये । निष्टिग्न्यः पुत्रमा च्याविशोतय इन्द्रं सबाधे इह सोमपीतये ॥ २ ॥ दधिक्रा-  
वणो अकारिषं जिष्णोरश्वस्य वाजिनः । सुरभि नो सुखां कर्तु प्र ण आयूषि  
तारिषत् ॥ ३ ॥ सुतासो मधुमत्तमाः सोमा इन्द्राय मन्दिनः । पवित्रवन्तो अक्ष-  
रन् देवान् गच्छन्तु वो मदाः ॥ ४ ॥ इन्दुरिन्द्राय पवत इति देवासो अश्रुवन् ।  
वाचस्पतिर्मखस्यते विश्वस्येशान ओजसा ॥ ५ ॥ सहस्रधारः पवते समुद्रो वा-  
चमीडस्वयः । सोमः पती रयीणां सखेन्द्रस्य दिवेदिवे ॥ ६ ॥ अवं द्रप्सो अं-  
शुमतीमतिष्ठदियानः कृष्णो दशभिः सहस्रैः । आवत् तमिन्द्रः शच्या धमन्तमप-  
स्नेहितीर्नुमणा अधत् ॥ ७ ॥ द्रप्समपश्यं विष्णुणे चरन्तमुपह्वरे नद्यो अंशुमत्याः ।  
नभो न कृष्णमवतस्थिवांसमिष्यामि वो वृषणो युध्यताजौ ॥ ८ ॥ अथ द्रप्सो  
अंशुमत्या उपस्थेधारयत् तन्वं तित्विषाणः । विशो अदेवीरभ्याः चरन्तीर्ब-  
हस्पतिना युजेन्द्रः ससाहे ॥ ९ ॥ त्वं ह त्यत् सप्तभ्यो जायमानोऽश्रुभ्यो अभवः  
शत्रुरिन्द्र । गूल्हे द्यावापृथिवी अन्वाविन्दो विभुमद्भ्यो भुवनेभ्यो रणं धाः ॥ १० ॥  
त्वं ह त्यदप्रतिमानमोजो वज्रेण वज्रिन् धृषितो जघन्थ । त्वं शुष्णस्यावातिरो व-  
धत्रैस्त्वं गा इन्द्र शच्येदविन्दः ॥ ११ ॥ तमिन्द्रं वाजयामसि महे वृत्राय हन्तवे ।  
स वृषा वृषभो भुवत् ॥ १२ ॥ इन्द्रः स दामने कृत ओजिष्ठः स मदे हितः ।  
द्युम्नी श्लोकी स सोम्यः ॥ १३ ॥ गिरा वज्रो न संभृत सर्वलो अनपच्युतः ।  
ववत्त ऋष्वो अस्तृतः ॥ १४ ॥

॥ १३८ ॥ मह्यं इन्द्रो य ओजसा पर्जन्यो वृष्टिमां इव । स्तोमैर्वृत्सस्य वा-  
वृधे ॥ १ ॥ प्रजापृतस्य पिमंतुः प्र यद् भरन्त वद्वयः । विप्रा ऋतस्य वाहसा  
॥ २ ॥ कण्वा इन्द्रं यदकृत स्तोमैर्यज्ञस्य सार्धनम् । जामि ब्रुवत आयुधम् ॥ ३ ॥

॥ १३९ ॥ आ नूनमश्विना युवं वृत्सस्य गन्तमवसे । प्रास्मै यच्छतमवृकं  
पृथु च्छर्दिर्युतं या अरातयः ॥ १ ॥ यदन्तरिक्षे यद् द्विवि यत् पञ्च मानुषां

अनु । नृम्णं तद् धत्तमश्विना ॥ २ ॥ ये वां दंसांस्यश्विना विप्रांसः परिमामृशुः ।  
एवेत् काण्वस्य बोधतम् ॥ ३ ॥ अयं वां घर्मो अश्विना स्तोमेन परि पिच्यते । अयं  
सोमो मधुमान वाजिनीवसू येन वृत्रं चिकेतथः ॥ ४ ॥ यदप्सु यद् वनस्पतौ यदोषधीषु  
पुरुदंससा कृतम् । तेन माविष्टमश्विना ॥ ५ ॥

॥ १४० ॥ यन्नासत्या भुरण्यथो यद् वा देव भिषज्यथः । अयं वां वत्सो  
मृतिभिर्न विन्धते हविष्मन्तं हि गच्छथः ॥ १ ॥ आ नूनमश्विनोऽर्च्ये स्तोमं चि-  
केत वामया । आ सोमं मधुमत्तमं घर्मं सिञ्चादथर्वणि ॥ २ ॥ आ नूनं रघुव-  
र्तनि रथं तिष्ठाथो अश्विना । आ वां स्तोमा इमे मम नभो न चुच्यवीरत ॥ ३ ॥ य-  
द्व्य वां नासत्योक्थैराचुच्युवीमहि । यद् वा वाणीभिरश्विनेवेत् काण्वस्य बोध-  
तम् ॥ ४ ॥ यद् वां कृत्तीवा उत यद् व्यश्व अर्चिर्यद् वां दीर्घतमा जुहाव । पृथी  
यद् वां वैन्यः सादनेष्वेवेदतो अश्विना चेतयेथाम् ॥ ५ ॥

॥ १४१ ॥ यातं छर्दिष्पा उत नः परस्पा भूतं जगत्पा उत नस्तनूपा ।  
वर्तिस्तोकाय तनयाय यातम् ॥ १ ॥ यदिन्द्रेण सरथं याथो अश्विना यद् वा वा-  
युना भवथः समौकसा । यदादित्येभिर्ऋभुभिः सजोषसा यद् वा विष्णोर्विक्रमणेषु  
तिष्ठथः ॥ २ ॥ यदश्विना वृहं हुवेय वाजसातये । यत् पृत्सु तुर्वणे सहस्तच्छ्रेष्ठ-  
मश्विनोरवः ॥ ३ ॥ आ नूनं यातमश्विनेमा हव्यानि वां हिता । इमे सोमासो अधि  
तुर्वणे यदाविमे कण्वेषु वामथ ॥ ४ ॥ यन्नासत्या पराके अर्वाके अस्ति भेषजम् ।  
तेन नूनं विमदाय प्रचेतसा छर्दिर्वत्साय यच्छतम् ॥ ५ ॥

॥ १४२ ॥ अभुत्स्यु प्र देव्या साकं वाचाहमश्विनोः । व्यावर्देव्या मति  
वि राति मर्त्येभ्यः ॥ १ ॥ प्र बोधयोषो अश्विना प्र देवि सूनृते महि । प्र यज्ञ-  
होतरानुषक् प्र मदाय श्रवो बृहत् ॥ २ ॥ यदुषो यासि भानुना सं सूर्येण रो-  
चसे । आ द्वायमश्विनो रथो वर्तिर्याति नृपाय्यम् ॥ ३ ॥ यदापीतासो अश्वो  
गावो न दुह ऊर्धभिः । यद्वा वाणीरनूषत प्र देवयन्तो अश्विना ॥ ४ ॥ प्र  
द्युम्नाय प्र शर्वसे प्र नृषाहाय शर्मणे । प्र दत्ताय प्रचेतसा ॥ ५ ॥ यन्नूनं धीभि-  
रश्विना पितुर्योना निषीदथः । यद्वा सुम्नेभिरुक्थ्या ॥ ६ ॥

॥ १४३ ॥ तं वां रथं वयमद्या हुवेम पृथुज्यमश्विना संगति गोः । यः सू-  
र्या वहति वन्धुरायुर्विहसं पुरुतमं वसूयुम् ॥ १ ॥ युवं श्रियमश्विना देवता तां

दिवो नपाता वनथः शचीभिः । युवोर्वपुर्गभि पृक्षः सचन्ते वहन्ति यत् ककुहा-  
 सो रथे वाम् ॥ २ ॥ को वामद्या करते रातहव्य ऊतये वा सुतपेयाय वाकः ।  
 ऋतस्य वा वनुषे पूर्वाय नमो येमानो अश्विना वर्वतत् ॥ ३ ॥ हिरण्ययेन पुरुभू  
 रथेनेमं यज्ञं नासत्योप यातम् । पिवाथ इन्मधुनः सोम्यस्य दधथो रत्नं विधते जनाय  
 ॥ ४ ॥ आ नो यातं दिवो अच्छा पृथिव्या हिरण्ययेन सुवृता रथेन । मा वामन्ये नि  
 यमन् देवयन्तः सं यद् ददे नाभिः पूर्वा वाम् ॥ ५ ॥ नू नो रथि पुरुवीरं बृहन्तं  
 दक्षा मिमाथामुभयेष्वस्मे । दरो यद् वामश्विना स्तोममावन्तसधस्तुतिमाजमील्हा-  
 सो अगमन् ॥ ६ ॥ इहेह यद् वा समना पपृक्षे सेयमस्मे सुमतिर्वाजरत्ना । उरु-  
 ष्यतं जरितारं युधं ह श्रितः कामो नासत्या युवद्रिक् ॥ ७ ॥ मधुमतीरोषधीर्द्याव  
 आपो मधुमन्नो भवत्वन्तरिक्षम् । क्षेत्रस्य पतिर्मधुमावो अस्त्वरिष्यन्तो अन्वेनं  
 चरेम ॥ ८ ॥ पनाय्यं तदश्विना कृतं वा वृषभो दिवो रजसः पृथिव्याः । सहस्रं  
 शंसा उत ये गविष्ठौ सर्वौ इत् तां उप याता पिवध्वै ॥ ९ ॥

॥ इति नवमोऽनुवाकः ॥

॥ शस्त्रकाण्डं नाम विंशं काण्डं समाप्तम् ॥

॥ अथर्ववेदसंहिता च संपूर्णा ॥

